

مَوْلَانَا ابُو الْقَاسِمِ رَفِيقِ دِلَاوَرِي
سَلَامٌ عَلَيْكُمْ وَرَحْمَةُ اللَّهِ وَبَرَكَاتُهُ

اصلاحاتِ کبریٰ

جس میں

دکھایا گیا ہے کہ جن ایامِ آشوب میں ختم المرسلین حضرت احمد مجتبیٰ
صلی اللہ علیہ وآلہ وسلم اس عالمِ ناسوت میں قدم فرمائے، اُس وقت
صفحہ ہستی پر عموماً اور سرزمینِ عرب میں خصوصاً کیا کیا خرابیاں اور
بُرائیاں رونما تھیں اور دنیا کے مُصلحِ عظیم صلی اللہ علیہ وآلہ وسلم نے
اُن کو کس طرح دُور کیا اور اُن میں کیا کیا اصلاحات فرمائیں

مُرتبہ

مولانا ابوالقاسم رفیق دلاوری

ناشرین

شیخ غلام علی ایٹنڈ سنز، پرنٹرز، پبلس

کشمیری بازار لاہور بندر

بِسْمِ اللَّهِ الرَّحْمَنِ الرَّحِيمِ

هُدًى لِّحَيَاتِكَ فِي الْأَمْثَلِ وَسُورَاتِهِمْ يُسَوِّدُ لِقَابَهُمْ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ

اصلاحات کبریٰ

جس میں دکھایا گیا ہے کہ جن ایام آشوب میں ختم المرسلین
حضرت احمد مجتبیٰ صلی اللہ علیہ وسلم اس عالم ناسوت میں
قدم فرما ہوئے، اس وقت صفحہ ہستی پر عموماً اور سر زمین
عرب میں خصوصاً کیا کیا خرابیاں اور برائیاں رونما تھیں اور
دنیا کے مُصلِحِ اعظم صلی اللہ علیہ وسلم نے ان کو کس طرح
دور کیا اور ان میں کیا کیا اصلاحات فرمائیں

مترجمہ

ابوالقاسم رفیق دلاوری

ناشرین

شیخ غلام علی اینڈ سنز پبلسٹرز کتب خانہ منزل

لاہور

جلد حقوق محفوظ ہیں

۹۱ و ۲۹
۳۵۵
۱۰۲۲۹

DAWA

سلسلہ مطبوعات نمبر ۳۱۲

شیخ نیاز احمد پرنٹر و پبلشر نے علمی پرنٹنگ پریس لاہور
سے طبع کرا کے کتاب منزل لاہور سے شائع کی۔

فہرست مضامین اصلاحات گبری

نمبر صفحہ		نمبر صفحہ	
۵۵	فصل ۱۳- طلاقوں کا غیر تنہا ہی سلسلہ		تقدیمہ - عرب قبل از اسلام
۵۷	فصل ۱۴- طلاق کے بعد مجبوس رکھنا		حصہ اول
۵۸	فصل ۱۵- ظہار کی رسم		طبقہ اناث کی مظلومی
۶۱	فصل ۱۶- کثرت ازواج کا رواج		
۶۵	فصل ۱۷- لڑکیوں کی توہین و تحقیر	۱۳	فصل اول- اپنی شادی میں عورت کی بے بسی
۷۱	فصل ۱۸- مہر کی رقم پر والدین کا قبضہ	۱۷	فصل ۲- بدسلوکی اور ذلت آمیز برتاؤ
۷۳	فصل ۱۹- ناکردہ گناہ خواتین پر بہتان تراشی	۲۹	فصل ۳- بیواؤں پر متوفی شوہر کے
۷۵	فصل ۲۰- یتیم لڑکیوں کے حقوق سے بے اعتنائی		اقرباء کا قبضہ
	حصہ دوم		
۷۷	عام اعتقادی اور عملی خرابیاں	۳۱	فصل ۴- بیواؤں کو یکساں عدالت کی مصیبت
۷۷	فصل اول- آباؤ اجداد کی گورانیہ تقلید	۳۲	فصل ۵- بیواؤں کو گھروں سے
۸۱	فصل ۲- آئندہ زندگی اور وطن اصلی		بے دخل کر دینا
	کا عدم تصور		
۹۹	فصل ۳- اسراف کی عادت	۳۳	فصل ۶- بیواؤں کی کس مہر سی
۱۰۲	فصل ۴- اشرف المخلوق انسان کی تحقیر	۳۴	فصل ۷- بیویوں میں عدم مساوات
۱۰۵	فصل ۵- افتادہ اراضی کی آبادی	۴۲	فصل ۸- ترکہ سے محروم رکھنا
	سے بے اعتنائی	۴۳	فصل ۹- عائف کو گھر سے نکال دینا
		۴۵	فصل ۱۰- حقوق سوال سے بے اعتنائی
		۴۷	فصل ۱۱- دختر کشی کی رسم
		۵۳	فصل ۱۲- ذمی عمر عورتوں کو نکاح میں جمع کرنا

نمبر شمار	مضامین	نمبر صفحہ	مضامین
۲۲۷	کی آمد و رفت	۱۱۰	فصل ۱۰۔ انبیاء کو درجہ السانیت سے بالاتر سمجھنا
۲۲۸	فصل ۲۶۔ جملہ اذوق کرنے کا عدم احسان	۱۱۱	فصل ۷۔ انتقام جوئی معاف نہ ہو
۲۳۰	فصل ۲۸۔ جنسی اختلاط کا لوگوں سے تذکرہ	۱۱۴	فصل ۸۔ اولاد کی محبت میں کوتاہی
۲۳۲	فصل ۲۹۔ بیکارگی جوئی اور رذم خواہی	۱۲۲	فصل ۹۔ اولاد کے حقوق سے بے اعتنائی
۲۳۲	فصل ۳۰۔ چھدی اور نقب زنی	۱۲۳	فصل ۱۰۔ اولاد سے عدم مساوات کا برتاؤ
۲۳۷	فصل ۳۱۔ منہجرام کاری اور فواحش کی	۱۲۵	فصل ۱۱۔ اولاد کی قربانی اور قتل اولاد کا رواج
	گرم بازاری۔	۱۲۸	فصل ۱۲۔ اوہام پرستی
۲۵۰	فصل ۳۲۔ حرام کاری کی کمائی کھانا۔	۱۳۷	فصل ۱۳۔ بت پرستی
۲۵۲	فصل ۳۳۔ خیر یقان معرکہ سے ظالم اور برتاؤ	۱۵۰	فصل ۱۴۔ بچوں کو پیکر غلام بنالینا
۲۵۵	فصل ۳۴۔ خدا تک پہنچنے کے لیے	۱۵۲	فصل ۱۵۔ بد تمیزی اور بد خوئی
	وسائل کی تلاش	۱۵۵	فصل ۱۶۔ بدعات حج
۲۵۶	فصل ۳۵۔ خدا کو بندوں کی عبادت کا	۱۶۸	فصل ۱۷۔ بد عہدی
	عاجت مند سمجھنا	۱۸۹	فصل ۱۸۔ بد نظری کی عادت
۲۵۸	فصل ۳۶۔ خلاف وضع فطرت افعال	۱۹۱	فصل ۱۹۔ بلا اجازت گھروں میں گھسنے کا رواج
	کار تکاب	۱۹۶	فصل ۲۰۔ بی بی آئینی اور نظام حکومت کے
۲۶۲	فصل ۳۷۔ خود کشی		فقدان پر قناعت
۲۶۶	فصل ۳۸۔ دوسرے جنم میں جزا و سزا	۲۰۰	فصل ۲۱۔ بے حجابی نسواں
	ملنے کی خام خیالی	۲۰۷	فصل ۲۲۔ بے حیائی
۲۸۸	فصل ۳۹۔ رشوت کا لین دین	۲۱۳	فصل ۲۳۔ اپنے رجمی اور قساوت
۲۹۲	فصل ۴۰۔ زہر زنی و غارت گری	۲۲۳	فصل ۲۴۔ بیع الجملہ کا رواج

صفحہ نمبر	مضامین	صفحہ نمبر	مضامین
۳۸۴	فصل اولہ کمزوروں سے ظالمات بڑھانا	۳۰۴	فصل ۳۳- شراب نوشی
۳۸۷	فصل ۱۶۲- کواکب بدستی	۳۱۱	فصل ۳۴- شرک باللہ سے شغف
۳۸۹	فصل اولہ نونہی غلاموں سے بدسلوکی	۳۲۳	فصل ۳۵- شعر و شاعری سے شغف
۳۹۵	فصل ۱۶۳- مالک الملک کے اسماء مبارک میں الحاد	۳۲۹	فصل ۳۶- شکر ختمے نکل کر تاج خریدنے
۳۹۸	فصل ۱۶۴- ماہ صفر کو خوش سمجھنا	۳۳۰	کارواج فصل ۳۷- اخلہ تلوہ و خیرات میں خوشی و اقارب کو نظر انداز کرنا
۳۹۹	فصل ۱۶۵- بیٹے کی صحبت بخشنا	۳۳۷	فصل ۳۸- عدم مساوات
۴۰۳	فصل ۱۶۶- متحول اور ذی اثر لوگوں کا خاتمہ بھروسہ کرنا	۳۳۹	فصل ۳۹- عذاب و ثواب کی صحبت
۴۱۶	فصل ۱۶۷- محرمات کو گھیریں ڈال لیتے کارواج	۳۴۰	میں غلط فہمی
۴۱۹	فصل ۱۶۸- مکرور اور غزوات الارض کھانے کا معمول	۳۴۱	فصل ۵۰- عصیت اور حقیقت جاہلیت
۴۲۲	فصل ۱۶۹- بیعتوں کا جسمانی تمہیل	۳۴۲	فصل ۵۱- غرور و پندار
۴۲۶	فصل ۱۷۰- مٹھکوں میں رعایا کو ایذا دینا	۳۴۹	فصل ۵۲- غرور و نسب
۴۲۸	فصل ۱۷۱- مقتول کے درختا کی بے بسی	۳۵۵	فصل ۵۳- غیر اللہ سے استمداد اور طلب حاجات
۴۳۰	فصل ۱۷۲- مالاک کو خدا کی بیٹیاں قرار دینا	۳۵۸	فصل ۵۴- اخلہ فحش گوئی
۴۳۲	فصل ۱۷۳- بیت پر نور اور میں	۳۶۱	فصل ۵۵- قائل کو مقبول کار کر دانا
۴۳۵	فصل ۱۷۴- نام و نونہ پر مال خرچنا	۳۶۲	فصل ۵۶- قتل و جلا ستانی کی گرم باتاری
۴۳۷	فصل ۱۷۵- نجاست سے پرہیز نہ کرنا	۳۶۶	فصل ۵۷- قحط میں اناج کی ذخیرہ اندوزی
۴۴۷	فصل ۱۷۶- نرول یا راں کو ستوں کی تاثیر قرار دینا	۳۶۹	فصل ۵۸- قمار بازی
۴۵۰	فصل ۱۷۷- نسبی زمینوں میں تہیابی کی رسم	۳۷۱	فصل ۵۹- کسانوں اور دستکدوں کی تحیر
۴۵۲	فصل ۱۷۸- نسبت الی غیر اللہ	۳۷۹	فصل ۶۰- کم توانا اور دوسری تجارتی خرابیاں
۴۵۴	فصل ۱۷۹- غلظت و سرد میں انہماک		
۴۶۱	فصل ۱۸۰- وصیت میں ظلم و بے انصافی		
۴۶۵	فصل ۱۸۱- بیادگدوں اور غزوات کی بیعت میں غلط		
۴۷۶	فصل ۱۸۲- بیعتوں کا ظلم		

بِسْمِ اللّٰهِ الرَّحْمٰنِ الرَّحِیْمِ !

مُقَدِّمَةٌ

الحمد لله رب العالمین والصلوة والسلام علی رسولہ سیدنا محمد وآلہ اجمعین

بعد از حمد و صلوة معلوم ہو کہ کسی سنگلاخ زمین سے صاف اور سیدھی سڑک نکالنا مشکل کام ہے لیکن کسی جمود پسند قوم سے اُس کے محبوب عقاید اور نکو ہیدہ اطوار کا چھوڑانا اس سے بھی کہیں زیادہ مشکلات سے لبریز ہے۔ اس کتاب میں انشاء اللہ العزیز دکھایا جائے گا کہ حضرت خیر الانام سیدنا محمد مصطفیٰ صلی اللہ علیہ وسلم نے دنیا میں قدم فرما کر اقوام و مل کی کیا کیا مروجہ خرابیاں دور کیں اور بالخصوص اپنی اکثر اور جمہود پسند قوم کو کس طرح رذلتِ اخلاق کی پستی سے نکال کر عاقلانہ اعمال و اخلاق کے ثریا سے ہمدروش کیا۔

اخلاق عرب قبل از اسلام

جن دنوں وحی الہی کے مہیبطِ آخرین حضرت احمد مجتبیٰ علیہ الصلوٰۃ والسلام اس عالم ناسوت میں جنوہ افروز ہوئے، اُن ایام میں عرب کی سر زمین تنزل و ادبار کا گہوارہ بنی ہوئی تھی اور عربی قوم بُری طرح جہالت اور شرک کے بحرِ ظلمات میں دم توڑ رہی تھی۔ کوئی عیب ایسا نہیں تھا جس کے اہل عرب تو گرنہ ہوں اور کوئی برائی ایسی نہ تھی جو اُن کے رگ و پے میں سرایت نہ کر چکی ہو۔ اس کے علاوہ کفر و شرک میں وہ لوگ اتنے مہمک تھے کہ ان کے قبولِ اسلام کی توقعات بالکل موبوم تھیں۔

انبیائے بنی اسرائیل کا عربوں کو بطور تمثیل پیش کرنا

عرب میں بت پرستی کے پاؤں ایسے مضبوطی سے گڑھے تھے کہ بنو اسرائیل کے انبیاء علیہم

علیہم السلام اپنی قوم کے سامنے اہل عرب کو بطور تمثیل پیش کیا کرتے تھے۔ جب کبھی آراں یعقوب نمائے واحد کو چھوڑ کر جھوٹے معبودوں کی پرستش کرنے لگتی، تو انبیائے کرام ان کو طاعت کرتے ہوئے فرمایا کرتے کہ تم تو سچے خدا کو چھوڑ بیٹھے ہو حالانکہ بنو قریظہ یعنی اہل مکہ اپنے جھوٹے معبودوں کی پرستش میں ایسی مضبوطی سے قائم ہیں کہ کوئی چیز ان کو بت پرستی سے پھیر نہیں سکتی۔ (بائبل۔ یرمیاہ ۱۰:۱۰-۱۲)

عربوں کی بت پرستی نے تمام حملوں کو ناکام بنا دیا

عرب کے حدود میں متعدد انبیاء مبعوث ہوئے لیکن اہل عرب نے ان کا اثر قبول نہ کیا مسیحیت اپنے دورِ عروج میں دنیا کے ایک بڑے حصے پر بھاگی لیکن عرب کا ریگستان مسیحیت کی ہمسائیگی میں واقع ہونے کے باوجود جوں کاتوں خشک پڑا رہا۔ سر ولیم میور نے کتاب لائف آف محمد (علیہ السلام) میں لکھا ہے کہ گو عیسائی پانچ صدیوں تک ملک عرب میں عیسائیت پھیلانے کی کوشش کرتے رہے مگر بجز قلیل التعداد کے کسی نے مسیحیت قبول نہ کی یہ ہونے بھی اپنے دین کی ترویج کے لیے بہتیرے ہاتھ پاؤں مارے اور ان کی طاقت بھی نصاریٰ سے کہیں بڑھ چڑھ کر تھی۔ مگر آخر تھک کر رہ گئے۔ محمد (صلی اللہ علیہ وسلم) کے ظہور سے پہلے ملک عرب کی حالت جس طرح ملکی اتحاد اور تمدنی اصلاح کے خلاف تھی، اسی طرح مذہبی اصلاح کو بھی قبول نہ کرتی تھی کیونکہ عربوں کے مذہب کی بنیاد نہایت شدید قسم کی بت پرستی پر قائم تھی۔ جس پر شام اور مصر سے کئی حملے کئے گئے، مگر اس نے صدیوں تک نہایت سختی سے ان حملوں کا مقابلہ کیا اور اس میں کسی قسم کے زوال و انحطاط کے آثار ظاہر نہ ہوئے

(لائف آف محمد صفحہ ۴۷)

اصلاح کی یاس انگیز حالت

الغرض عرب کی حالت ہمیشہ سے ایسی چلی آتی تھی کہ وہاں اصلاح میں کامیابی حاصل کرنے کی کوئی امید کبھی بار آور نہ ہوئی اور ہادیٰ انام صلی اللہ علیہ وسلم کی بعثت کے وقت تو جزیرہ عرب تاریک ترین قعر جہالت میں غرق تھا۔ ایسا تاریک زمانہ دنیا کی تاریخ میں آدھ کہیں نہیں ملتا۔ چنانچہ سر ولیم میور نے اس امر کی شہادت دی ہے اور لکھا ہے کہ محمد

(علیہ الصلوٰۃ والسلام) کے ایام شباب میں جزیرہ نمائے عرب میں آبائی مذہب پر قائم رہنے کا میلان بڑے زور کے ساتھ پایا جاتا تھا اور شاید کسی عصرِ ماضی میں اصلاح کی کبھی ایسی یاس انگیز حالت نہیں تھی جو اس وقت پائی جاتی تھی۔ (الکف آف محمد ص ۱۷۷)

اضطراب اور بدامنی فساد و شورش

اور فساد و بدامنی کا یہ عالم تھا کہ کوئی انسان کسی وقت اپنے آپ کو محفوظ نہیں سمجھتا تھا اور عرب کی سرزمین ہر طرف اضطراب و بدامنی کا گوارا بنی ہوئی تھی۔ ان ایام میں روحانی دنیا کے پیشوائے اعظم صلی اللہ علیہ وسلم مکہ معظمہ میں کبھی لوگوں کو ملک کے آئندہ امن و امان کی بشارت سناتے اور انہیں یقین دلاتے کہ عنقریب خدائے قدیر اسلام کا ایسا بول بالا کریگا کہ مسافر تین تنہا صنعا (یمن) سے حضرت موت تک کامل امن و سکون کے ساتھ سفر کرے گا تو اسے خدائے واحد کے سوا کسی کا خوف نہ ہوگا (بخاری)

تو یہ سن کر لوگ حیرت زدہ ہو کر سوچنے لگتے کہ یہ کیوں ہو سکے گا؟

جمود پسند عربوں کی تہذیب و شائستگی

لیکن اس کے بعد لوگوں نے دیکھ لیا کہ اُفقِ مدینہ سے آتشیں شریعت کا بھوشراہ اڑا تھا۔ اُس نے کس طرح آنا فنا خرمین میں و ضلالت کو جلا کر خاکستر کر دیا اور یہ حقیقت منظر عام پر آگئی کہ اُنہی پس ماندہ اور جمود پسند عربوں کی حالت یہاں تک منتقل ہوئی کہ دنیا کی کوئی معاصر قوم تہذیب و شائستگی اور فہم و فراگی میں ان کی ہمسری کا دعویٰ نہیں کر سکتی تھی اور امن و عافیت کی یہ کیفیت تھی کہ ایک بڑے عیال ہاتھوں میں سونا اچھالتی ہوئی جاتی تھی لیکن اسے خدائے قاہر کے سوا کسی کا خوف نہ ہوتا تھا۔

حضرت خیر المرسلین صلی اللہ علیہ وسلم کے فیضِ صحبت نے لوگوں کو ذائلِ اخلاق کے اسفل السافلین سے نکال کر تقویٰ و طہارت کے ذرّہ کماں تک اس حد تک پہنچایا کہ بدترین قسم کے فُساق و فُجار آسمانِ تہذیب کے نجوم درخشاں بن گئے اور رہنوں اور قزاقوں نے نہ صرف پاسبانوں کی حیثیت اختیار کر لی بلکہ کشور کشا اور سلطنتوں کے باقی قرار پائے۔

فقید المثال اصلاحات

اس میں شبہ نہیں کہ سطح ارضی پر کوئی رسول اور کوئی نبی ایسا نہیں گذرا جس نے دنیا میں آکر کوئی حیات آفرین انقلاب نہ برپا کیا ہو۔ دنیا کا ہر پیغمبر اس عالم رفتنی و گزشتنی کو اوداع کہتے وقت اپنی قوم کے اندر صحت ایمان اور تہذیب اخلاق کے بہترین اثرات چھوڑ گیا۔ لیکن جریدہ عالم ان اصلاحات اور محاسن اخلاق کے ایسے اعلیٰ نمونوں کی نظیر پیش کرنے سے قاصر ہے جو کائنات ارضی کے آخری نجات دہندہ حضرت احمد مجتبیٰ صلی اللہ علیہ وسلم دنیا میں اپنی یادگار چھوڑ گئے۔

دوسری اقوام کے لیے دلیل راہ

یاد رہے کہ مصلح عالم صلی اللہ علیہ وسلم نے نہ صرف عرب کی رائج الوقت خرابیاں اور رذائیں دور کر کے اہل عرب کو بام رفعت پر پہنچایا بلکہ دنیا کی تمام دوسری اقوام بھی اپنی ترقی و عروج میں آپ کی زیر بار احسان ہیں اور دنیا میں کوئی قوم ایسی نہیں گندی جس نے آپ کی تعلیمات حقہ سے استفادہ نہ کیا ہو۔ مسلمانوں نے تو کامل طور پر آپ کے اُسوۂ حسنہ کو دلیل راہ بنایا لیکن دوسری اقوام بالخصوص یورپ نے بھی آپ کی تعلیمات سے بہت کچھ روشنی حاصل کی گو وہ زبان سے اس کا اعتراف نہ کریں۔

وہ نکتہ سنجیاں جو ارسطو اور افلاطون کی رسائی سے باہر تھیں

دنیا میں جس قدر مذاہب پائے جاتے ہیں۔ اُن سب نے کم و بیش حقوق انسانی سے اس حد تک بحث کی ہے جہاں تک وہ اخلاق کے دائرہ میں آسکتے ہیں۔ بعض مذاہب نے اس میں زیادہ توسیع کی تو شادی بیاہ، وراثت اور وصیت وغیرہ کے مسائل کو بھی اس بحث میں داخل کر لیا۔ لیکن انسان کے یہ باہمی تعلقات ایسے نازک اور دقیق ہیں کہ ان کے متعین کرنے میں غیر ملیم بائیان مذاہب کو اتنا درجہ کی جانکاہی سے کام لینا پڑا لیکن اسکے باوجود وہ ان میں بُری طرح غلطیوں کا شکار ہوئے۔

ان تمام مسائل میں پیغمبر ہاشمی علیہ الصلوٰۃ والسلام نے جو نکتہ سنجیاں کیں۔ اسکی نظیر حکماء میں سے کسی کے ہاں نہیں مل سکتی۔ یہ اس بات کی قطعی دلیل ہے کہ آپ کے علوم و معارف

کی بنیاد وحی الہی تھی۔ ورنہ یہ کیونکر ممکن تھا کہ جن نکات تک ارسطو، افلاطون، سقراط، جالینوس وغیرہ حکماء کی بھی رسائی نہ ہو سکی۔ وہ ریگستان عرب کے ایک ناخواندہ تعلیمات میں پائے جاتے ہیں۔

اِحْمَ سَالِقَةُ بَيْنِ اِنْ عَلْمِي نَكَاتِ كَا فُقْدَانِ

اور یہ کچھ حکمائے یونان پر موقوف نہیں بلکہ شریعت کی یہ نکتہ سنجیاں اسلام کے سوا ان تمام مذاہب میں بھی مفقود ہیں جو انبیائے سلف میں سے کسی کے پیرو ہیں۔ اس کی وجہ یہ ہے کہ انبیائے سابقین کی شریعتیں وقتی اور مخصوص المقام ہوتی تھیں۔ اپنے اہم سابقہ میں سے کسی نے اپنے پیغمبر کی تعلیمات کو من و عن محفوظ رکھنے کی طرف توجہ نہ کی۔ لیکن خاتم الانبیاء علیہ الصلوٰۃ والسلام کے بعد قیامت تک کوئی اور پیغمبر مبعوث ہونے والا نہ تھا۔ اس لیے خدائے حکیم و برتر نے آپ کے پیروں کو اس پیمانہ پر دیا کہ آپ کی تعلیمات اور آپ کی عملی زندگی کے ہر بڑے چھوٹے واقعہ کو قلمبند کریں۔

اس کتاب میں دکھایا گیا ہے کہ جب دنیا کے مصلح اعظم صلی اللہ علیہ وسلم اس عالم ناسوت میں نشر لیتے فرما ہوئے تو اُس وقت دنیا میں اور سرزمین عرب کے اندر کیا کیا شراہیاں اور برائیاں رونما تھیں اور آپ نے ان کی کیا کیا اور کس کس طریق پر اصلاحات فرمائیں۔ بنا بریں اس تالیف کو "اصلاحات کبریٰ" کے نام سے موسوم کیا گیا۔ دعا ہے کہ خدائے موفّق اہل ایمان کو ان اصلاحات پر چلنے کی توفیق ارزانی فرمائے۔ آمین

حصہ اول

طبقہ اناث کی مظلومی

فصل اول

اپنی شادی میں عورت کی بے بسی

عرب کے عہد جاہلیت میں ولی جس سے چاہتا۔ عورت کو اس کے پتے باندھ دیتا تھا۔ عورت اپنا عندیہ ظاہر کرنے یا دخل دینے کی قطعاً مجاز نہ تھی۔ دنیا کے مصلح اعظم صلی اللہ علیہ وسلم نے دنیا میں تشریف لاکر اس خرابی کا تدارک فرمایا۔

آپ نے حکم دیا کہ بیوہ سے اجازت لیے بغیر اس کا کہیں نکاح نہ کیا جائے۔ اسی طرح کنواری کا بھی اس وقت تک عقد نہ کریں۔ جب تک اس کا اذن نہ ہو۔ صحابہ کرام رضی اللہ عنہم عرض پیرا ہوئے یا رسول اللہ! کنواری سے کیونکر اذن لیا جاسکتا ہے؟ وہ تو شرم کے مارے کوئی جواب نہ دے گی۔ آپ نے فرمایا کہ اس کا چہرہ رہنا ہی اذن ہے (بخاری و مسلم) کنواری سے قبل از نکاح کہا جائے کہ ہم تمہارا نکاح فلاں شخص سے کرتے ہیں۔ اگر وہ کوئی جواب نہ دے تو یہی اس کی رضامندی ہے۔ اور اگر نہ پھیرے تو مجھ لینا پانیٹے کرنا خوش ہے۔ ایسی عہدت میں اس کے عقد سے باز رہنا چاہیئے۔

منکوحہ کو فسخ نکاح کا اختیار

اگر عورت کے اولیاء نے اس کی مرضی کے خلاف اس کا نکاح کسی جگہ کر دیا ہو تو اسلام نے اس کو فسخ نکاح کا حق دیا ہے۔ چنانچہ مدینہ منورہ کی ایک نوجوان لڑکی ام المومنین حضرت عائشہ عہد یقہ رنہ کے پاس آکر کہنے لگی اماں جان! میرے چچا کا بیٹا بہت کچھ تباہ حال تھا۔

میرے باپ کو جو بھتیجے کی حالت زار پر رحم آیا تو اس کی غمانہ آبادی کے لیے میری مرضی کے خلاف اُس سے میرا نکاح کر دیا۔ لیکن یہ عقد مجھے قطعاً گوارا نہیں ہے، اہم المؤمنین نے فرمایا کہ قدرے توقف کرو۔ رسول خدا بھی تشریف لاتے ہیں۔ نھوڑی دیر میں آپ فدوم فرما ہوئے لڑکی نے اپنی عرضداشت پیش کی۔ آپ نے لڑکی کے باپ کو بلا بھیجا۔ جب باپ سے لڑکی کے بیان کی تصدیق ہو چکی تو آپ نے لڑکی کو فسخ نکاح کا اختیار دیا۔ لڑکی بولی یا رسول اللہ میں اپنے باپ کے کئے ہوئے نکاح کو مسترد نہیں کرتی۔ مجھے صرف یہ معلوم کرنا تھا کہ عورتوں کو بھی ان کے نکاح میں کچھ دخل ہے یا نہیں؟ (نسائی)

مدینہ منورہ کے ایک شخص نے جس کا نام خدام تھا کسی سے اپنی بیٹی کا نکاح کر دیا۔ لڑکی نے اپنے باپ کے نکاح کو ناپسند کیا اور وہ بارگاہ نبوت میں حاضر ہو کر اظہار ناراضی کرنے لگی۔ نبی صلی اللہ علیہ وسلم نے باپ کا نکاح فسخ کر دیا اور اس لڑکی سے ابولبابہ بن عبدالمنذر سے عقد کر لیا (ابن ماجہ) اسی طرح حضرت عثمان بن مظعون رضی اللہ عنہ کا انتقال ہوا تو ان کے بھائی قدامہ بن مظعون رضی اللہ عنہ نے ان کی نوجوان لڑکی کا نکاح اُس سے پوچھے بغیر اپنے بھانجے حضرت عبد اللہ بن عمر سے کر دیا۔ لڑکی نے اس نکاح کو ناپسند کیا اور چچا سے کہنے لگی۔ میری خواہش ہے کہ آپ میرا عقد مغیرہ بن شعبہ سے کر دیں۔ قدامہ رضی اللہ عنہ نے پہلا عقد فسخ کر کے اس لڑکی کی مرضی کے مطابق اس کو مغیرہ کی زوجیت میں دے دیا (ابن ماجہ)

وساطت ولی کی اہمیت

جوان لڑکی کا عقد اس کی اجازت کے بغیر نافذ نہیں ہوتا۔ نابالغہ کا نکاح باپ و ادا کے سوا کوئی اور ولی کر دے تو نکاح درست ہو جائے گا لیکن بلوغ کے بعد اگر لڑکی اس نکاح سے ناخوش ہو تو اس کو فسخ نکاح کا اختیار ہے۔ عرصہ بلوغ میں قدم رکھنے کے بعد کتنی دیر تک لڑکی کو یہ اختیار حاصل رہتا ہے اس کی تفصیل کے لیے کتب فقہ کی طرف رجوع فرمائیے۔

مہر چند کہ جوان لڑکی اپنے نکاح میں مہر طرح سے مختار ہے لیکن شریعت اسلامی نے اس مطلق العنانی کو قطعاً گوارا نہیں کیا کہ کوئی لڑکی والدین کی وساطت کے بغیر از خود کہیں یہ پیوند قائم کرے کیونکہ اول تو اس میں ایک طرح کی بے شرمی ہے۔ دوسرے نکاح میں اعلان

اور شہرت چاہیے اور شہرت عورت کے اولیاء کی موجودگی کے بغیر حاصل نہیں ہوتی تیسرے عورتیں عموماً ناقص العقل اور ناتجربہ کار ہوتی ہیں۔ اگر خود رائی سے کام لے کر نکاح کرے گی تو احتمال ہے کہ کسی برسے آدمی کے پلے بندھ جائے۔ ان وجوہ کی بنا پر ایک حدیث میں جسے ابن ماجہ نے ابو ہریرہ رضی اللہ عنہ سے مرفوعاً روایت کیا ہے۔ ولی کی اجازت اور اس کے مشورے کے بغیر نکاح کرنے والی عورت کو چھنناں سے تشبیہ دی گئی ہے۔

عورت کو خلع کا حق بخشنا

جس طرح مرد طلاق دے کر بیوی کو علیحدہ کرنے کا مجاز ہے اسی طرح شریعتِ حق نے عورت کو بھی اختیار دیا ہے کہ اپنے ذمہ سے دست بردار ہو کر با و صول شدہ مہر واپس کر کے یا اپنی طرف سے شوہر کو کچھ مال دے کر اس کی قید نکاح سے غلصی حاصل کر لے۔ مدینہ طیبہ کی ایک خاتون جمیلہ بنت سلول کے شوہر ثابت بن قیس قبول صورت نہ تھے اس لیے بیوی ان کو پسند نہ کرتی تھیں۔ ایک مرتبہ جمیلہ آستان نبوت میں حاضر ہو کر عرض پیرا ہوئیں یا رسول اللہ! میں ثابت کے ذمہ پیراؤں کے خلع پر کوئی عیب چینی نہیں کرتی۔ لیکن مجھے یہ امر گوارا نہیں کہ مسلمان ہو کر شوہر کی ناشکری کروں۔ چونکہ وہ بد صورت ہیں میری نفرت میں کمی نہیں آئی۔ میں سخت مجبور ہوں۔ ایسی حالت میں میرے لیے کیا حکم ہے؟ آپ نے فرمایا کیا تم ثابت کا دیا ہوا باغ پھیر دو گی؟ جمیلہ نے کہا ہاں پھیر دوں گی۔ آپ نے ثابت کو حکم دیا کہ باغ لے لیں اور دونوں میں جہائی کرادی (ابن ماجہ)

حصول آزادی کے بعد لونڈی کو فسخ نکاح کا اختیار

اسلام سے پہلے لونڈیوں پر ایک ظلم یہ روار کھا گیا تھا کہ وہ حصول آزادی کے بعد بھی شوہر سے نجات حاصل نہیں کر سکتی تھیں لیکن اسلام نے ان کو اختیار دیا کہ اپنے عہدِ فلامی کے نکاح کو بحال رکھیں یا فسخ کر دیں۔ جب ام المومنین حضرت عائشہ طاہرہؓ نے اپنی لونڈی بریرہؓ کو نعمت آزادی سے سرفراز فرمایا تو وہ اُس وقت حضرت ابواحمد بن حنظل رضی اللہ عنہ کے غلام مغیث کے نکاح میں تھیں اور شریعت اسلامی نے لونڈی کو اختیار دیا ہے کہ آزاد ہونے کے بعد اپنے سابقہ ازدواجی تعلق کو بحال رکھے یا فسخ کر دے۔ چنانچہ مصلح اعظم صلی اللہ علیہ وسلم نے بریرہ کو اختیار دیا

کہ وہ اپنے خاوند کے پاس رہے یا جدا ہو جائے۔ بریرہ نے یہ عقد فسخ کر دیا۔
اب مغیثؓ کی یہ حالت تھی کہ وہ بریرہ کے پیچھے پیچھے پھرتے اور روتے تھے اور آنسو
ان کے رخساروں پر بہتے تھے۔ حضور اکرم صلی اللہ علیہ وسلم نے اپنے عم محترم حضرت عباسؓ
سے فرمایا تعجب کی بات ہے کہ مغیث کو بریرہ سے کتنی محبت اور بریرہ کو اس سے کس قدر نفرت
ہے۔ آخر شفیق عالم صلی اللہ علیہ وسلم نے بریرہ سے فرمایا بریرہ اکاش تو مغیث کے پاس
لوٹ جائے۔ کیا نہیں دیکھتی کہ وہ تیرے بچے کا باپ ہے اور تجھ کو اس سے اولاد ہوئی۔
بریرہ کہنے لگیں یا رسول اللہ! کیا یہ آپ کا مشورہ ہے یا حکم ہے؟ اگر حکم ہے تو پھر مجال انکار
نہیں! آپ نے فرمایا کہ حکم نہیں بلکہ محض سفارش ہے۔ بریرہ نے کہا مجھے مغیثؓ نہیں
چاہیے۔ (ابن ماجہ)۔

فصل ۲

بد سلوکی اور ذلت آمیز برتاؤ

عورت کی تحقیر

اسلام سے پہلے عرب میں عورتوں کی کوئی قدر و منزلت نہ تھی۔ مردان کو تحقیر سمجھتے تھے اور ان کی حیثیت نہ صرف ایک جاما اور منقولہ کی سی تھی بلکہ بعض اوقات قمار بازیوں میں داؤں پر چڑھا دی جاتی تھیں۔ صحیح بخاری کے باب اللباس میں حضرت عمر فاروق رضی اللہ عنہ کا منقولہ مذکور ہے کہ ہم لوگ عہد جاہلیت میں عورتوں کو بالکل بیچ سمجھتے تھے لیکن جب قرآن نازل ہونے لگا تو اس وقت ہم کو معلوم ہوا کہ عورتیں بھی کوئی چیز ہیں۔

جنس ضعیف سے حسن سلوک کی تاکید

حضرت سید موجودات صلی اللہ علیہ وسلم نے جنس ضعیف سے حسن سلوک کی جو تعلیم دی تھی اس میں فرمایا کہ عورتوں کے حق میں بھلائی کرنے کے لیے میری وصیت قبول کرو کیونکہ وہ پسلی سے پیدا کی گئی ہے اور پسلیوں میں سب سے ٹیڑھی اور پر کی پسلی ہے۔ اگر تم پسلی کو سیدھا کرنے کی کوشش کرو گے تو اس کو توڑ دو گے اور اگر اس کو اس کے حال پر چھوڑ دو گے تو ہمیشہ ٹیڑھی رہے گی۔ پس عورتوں کے حق میں میری وصیت قبول کرو۔ (بخاری و مسلم)

اس لحاظ سے ام البشر حضرت محراب آدم علیہ السلام کی پسلی سے پیدا ہوئی تھیں عورت کی اصل پسلی ٹھیری۔ اور پسلی کا بالکل سیدھا ہونا محال ہے۔ اس لیے عورت کا بالکل راست اور ہموار رہنا اور اس کے تمام عادات و اطوار کا بدل دینا بھی محال ہے۔ بنا بریں شفیق امت صلی اللہ علیہ وسلم نے فرمایا کہ بیویوں کے ساتھ حکیمانہ برتاؤ

کر وہ نہ تو ان کی کج روی کو بالکل نظر انداز کر دو کہ سرکش ہو جائیں اور نہ ہر بات میں مواخذہ کر دو کہ زندگی تلخ ہو جائے۔ غرض عورت کو بالکل ہموار کرنے کی کوشش چھوڑ دو۔ کیونکہ جس طرح پسلی کی ہڈی کو بالکل سیدھا کرنے کی کوشش کی جائے تو وہ ٹوٹ جاتی ہے اسی طرح بیوی کو سیدھا کرنے کی پوربھی طرح کوشش کرو گے تو طلاق تک نوبت پہنچ جائے گی۔ چنانچہ اس معنی میں آپ نے فرمایا کہ عورت پسلی سے پیدا کی گئی ہے۔ تمہارے لیے ایک راہ پر گز سیدھی نہیں ہوگی۔ پس اگر اس سے فائدہ اٹھانا چاہو تو اس کی کجی کی موجودگی ہی میں اس سے فائدہ اٹھا لو اور اگر اس کو سیدھا کرنے کی کوشش کرو گے تو توڑ دو گے اور اس کا توڑنا طلاق دینا ہے (مسلم)

جنس ضعیف کے ساتھ چھابرتاؤ برتنے کے سلسلہ تاکید میں آپ نے یہ بھی فرمایا کہ مومنوں میں سے کامل ترین مومن وہ ہے جو خلق میں بہت اچھا اور اپنے اہل و عیال پر زیادہ مہربان ہو (ترمذی) اور دوسری روایت میں آپ نے فرمایا کہ ایمان میں کامل ترین مومن وہ ہے جو ان میں خلق کے اعتبار سے ممتاز ہو اور ختم میں سے بہتر وہ لوگ ہیں جو اپنی بیویوں کے حق میں بہتر ہوں (ترمذی) اور فرمایا کہ کوئی مسلمان کسی مومنہ (یعنی مومنہ بیوی) سے بغض نہ رکھے۔ اگر اس کو مومنہ کا ایک فعل ناخوش رکھتا ہے تو اس کا کوئی دوسرا فعل اس کو خوش دل کرے گا (مسلم)

یعنی ایسی عورت بمشکل مل سکتی ہے جو تمام صفات خیر کی جامع ہو۔ اگر بالفرض کسی میں حُسن کی کمی ہو تو اس میں کوئی اور ایسی صفت بھی ضرور پائی جائے گی۔ جس پر مرد اپنے دل کو تسکین دے کر مطمئن و مسرور رہ سکتا ہے۔ ایسی حالت میں اپنی شریک حیات سے بغض رکھنا قرین دانش نہیں ہے۔

حجۃ الوداع کے خطبہ میں

دینا کے مصلح اعظم صلی اللہ علیہ وسلم نے مکہ معظمہ آکر حجۃ الوداع میں جب کہ تمام اسلامی برادری جمع تھی جاہلیت کے تمام بے ہودہ مراسم برطرف کر دیئے تھے۔ ان مراسم میں عورت کے ساتھ بدسلوکی بھی داخل تھی۔ جس کو آپ نے ان الفاظ میں مٹایا۔

”عورتوں کے معاملہ میں خدا سے ڈرو۔ تم نے ان کو اللہ کی امان کے ساتھ حاصل کیا ہے۔ اور تم نے ان کی شرم گاہوں کو کلمۃ اللہ (ایجاب و قبول) کے ساتھ حلال کیا ہے ان پر تمہارا حق یہ ہے کہ وہ تمہارے بچپونوں پر کسی ایسے شخص کو نہ آنے دیں جس کا آنا تمہیں ناگوار ہو یعنی کسی غیر کے ساتھ خلوت نہ کریں یا یہ مراد ہے کہ شوہر کی اجازت کے بغیر کسی کو گھر میں نہ آنے دیں) اور تم پر ان کا یہ حق ہے کہ ان کو مقدر کے موافق نلن و لفقہ اور پوشش مہیا کرو (مسلم)

بعض انبیاء علیہم السلام کی کثیر التعداد بیویاں

بائبل سے ثابت ہوتا ہے کہ بعض انبیائے بنی اسرائیل اپنے دینی و سیاسی مصالح کی تحت بڑی تعداد میں عقد تزویج کرتے رہے ہیں۔ چنانچہ کتاب سلاطین (۱۱: ۳۲) میں مذکور ہے کہ حضرت سلیمان علیہ السلام کے محلات میں ایک ہزار عورتیں تھیں چنانچہ لکھا ہے کہ اس کی سات سو جو رواں بیگمات اور تین سو حرمیں تھیں۔ اور کتاب ۲ سموئیل میں حضرت داؤد خلیفۃ اللہ علیہ السلام کی انیس بیویوں کا ذکر ہے جن میں سے نو کے نام بھی مختلف مقامات پر درج ہیں اور ۲ سموئیل (۶: ۱۶) میں ان جوڑوں کے علاوہ حرموں کا بھی تذکرہ ہے۔ چنانچہ لکھا ہے۔ یو اب یاد شاہ داؤد علیہ السلام) کے پاس آکر کہنے لگا آج کے دن تیرے چاکروں نے تیری جان اور تیرے بیٹوں اور تیری بیٹیوں کی جانیں اور تیری جوڑوں کی جانیں اور تیری حرموں کی جانیں بچائیں۔

تعداد ازواج النبی کے حکم و مصالح

پیغمبر خدا صلی اللہ علیہ وسلم نے پچیس سال کی عزتک نہایت عفت و عصمت کی تجرورانہ زندگی گذاری۔ اس کے بعد غیر معمولی حسن و جمال کے مالک ہونے اور اعلیٰ درجہ کی حسینہ اور کم سن خواتین کی تمنائے عقد کے باوجود آپ نے چالیس سالہ ایک بڑھیا (حضرت خدیجہ طاہرہ) سے جو متعدد بچوں کی ماں تھیں اور ابو ہالہ تمیمی اور عقیق مخزومی دو شوہر دیکھ چکی تھیں رشتہ ازدواج استوار کیا۔ آخر جب ام المومنین حضرت خدیجہ نے پینسٹھ سال کی عمر میں داعی حق کو لبیک کہا تو آپ حضرت سوادہ رضی اللہ عنہا کو جو آپ ہی کی ہم عمر

یعنی پچاس سال کی ایک معمر خاتون تھیں عقد تزویج میں لائے۔

ام المومنین سوورہ ایک مصیبت زدہ خاتون تھیں جن کے شوہر کا نام سکران بن عمرو تھا۔ جب حضرت سوورہؓ مشرف بایمان ہوئیں تو ان کی کوشش اور ترغیب سے ان کے شوہر سکران رضی بھی خلعت اسلام سے سرفراز ہوئے۔ سکران کی رحلت کے بعد حضرت سوورہؓ بہت دن تک بیوگی کی سیاہ چادر اوڑھے رہیں۔ لیکن ان کے من ہونے کے باعث کسی نے ان سے نکاح کی رغبت نہیں کی تھی۔ شفیق عالم صلی اللہ علیہ وسلم نے ام المومنین حضرت خدیجہؓ کی رحلت کے بعد ان کے سلسلہ مصائب کو منقطع کرنے کی خاطر نبوت کے دسویں سال ان سے نکاح کر لیا۔

ام المومنین حضرت عائشہ اور ام المومنین حضرت حفصہؓ رضی علیہما السلام حضرت ابوبکر صدیق اور حضرت عمر فاروق رضی اللہ عنہما کی صاحبزادیاں تھیں۔ ان دونوں سے نکاح کرنا بہت سے مصالح پر مبنی تھا۔ حضرات شیخین رضی عنہما سے حسن و سرور کو نبین کی کوئی نسبت قریب نہیں تھی۔ اس لیے آپ نے ان کی خدمات اور جان نثاریوں کے پیش نظر انہیں اپنے سے قریب تر کرنے کے لیے ان سے رشتہ مصاہرت قائم کیا۔ علاوہ انہیں ان کی صاحبزادوں سے نکاح کا مقصد دونوں کی اساس خلافت کا مضبوط کرنا بھی تھا۔ مزید یہاں ان دونوں محترم خاتونوں نے اتقان قرآن، تحفظ کتاب اللہ، نشر احادیث اور تعلیم نسواں کے متعلق جو کام کیے اس کی نظیر نہیں ملتی۔

ام المومنین زینب بنت جحش رضی عنہا نے منہجی کی ابنیت کے بت کو توڑا یہ اتنی بڑی اصلاح تھی کہ جمود پسندارباب شرک کی اصلاح اس کے بغیر ممکن نہ تھی۔ ام المومنین میمونہ رضی عنہا کی ایک بہن سرفراز نجد کی بیوی تھیں۔ اس نکاح سے ملک نجد میں صلح اور امن اور اشاعت اسلام کے دروازے کھل گئے حالانکہ اس سے پیشتر اہل نجد اس درجہ شدید العداوت تھے کہ نقص امن اور فساد انگیزی گویا ان کی گھٹی میں بڑی ہوئی تھی۔ چنانچہ ستر قاریوں کے حادثہ شہادت کے تذکرہ میں اس عداوت کی ایک جھلک ناظرین کرام دیکھ گئے ہیں۔

الغرض آپ نے جس قدر نکاح کئے ان کی بنیاد فوائد کثیرہ، مصالح جمیلہ اور مقاصد حسنہ پر قائم ہوتی تھی۔ ان بابرکت نکاحوں کی بدولت بہت سے دل ملائے اور قابو میں رکھے گئے تھے۔

تعدد ازواج کی ایک اور اہم برکت

کثرت ازواج نبوی کی ایک اور بڑی برکت ملاحظہ ہو۔ ہر چند کہ ہادٹی انام علیہ التیمہ والسلام کے فیضان صحبت نے ہزار ہا مردوں کو قیامت تک کے لیے انسانیت کاملہ کا اکمل ترین نمونہ بنا دیا تھا۔ تاہم مردوں کی طرح طبقہ اناث کو آپ کے شرف مجالست و ہم نشینی کے مواقع حاصل نہ تھے۔ صرف ازواج طاہرات اس فیض صحبت سے کامگار ہو سکتی تھیں۔ چنانچہ انہی کو اکب درخشاں کی وساطت سے یہ نور مبین آہستہ آہستہ عالم نسواں میں پھیلتا گیا حضرت خیر الوری صلی اللہ علیہ وسلم کے وصال کے بعد بھی قریباً نصف صدی تک ازواج مطہرات کی حیات طیبہ عالم نساء کے لیے شمع ہدایت بنی رہی۔ مگر اہمات المؤمنین نہ ہوتیں تو آج طبقہ نسواں کے متعلق ہزار ہا امور پر وہ خفا میں مستور رہتے اور شریعت مطہرہ پاریہ تکمیل کو نہ پہنچ سکتی۔

ازواج مطہرات کا روزانہ اجتماع

پینچم صلی اللہ علیہ وسلم کا معمول تھا کہ ہر روز نماز عصر کے بعد تمام ازواج مطہرات کے حجروں میں جو ایک دوسرے سے ملے ہوئے تھے تشریف لے جاتے۔ ہر ایک کے پاس تھوڑی تھوڑی دیر ٹھہرتے۔ اخیر میں ان کے ہاں تشریف لے جاتے جن کی اس رات باری ہوتی۔ اور پھر رات کو وہیں قیام فرماتے۔ آپ کی بیک وقت نو بیبیاں تھیں۔ آپ باری باری ایک ایک دن سب کے گھر میں رہتے۔ اس طرح پہلی بی بی کے پاس جن سے باری شروع ہوتی آپ نو بیبیاں دن تشریف لاتے۔ اور ازواج طاہرات کا معمول تھا کہ جس بی بی کی باری ہوتی تمام ازواج ان کے گھر میں جمع ہو جاتی تھیں۔ ویز تک وہیں آپ کے پاس مذہبی احکام و مسائل سیکھتیں اور پھر ان کے ذریعہ سے وہی احکام و مسائل امت کی تمام عورتوں تک پہنچتے۔ اہمات المؤمنین کچھ رات گئے اپنے اپنے گھروں کو مراجعت فرماتیں ریح

حس بیوی کا دن ختم ہوتا اور دوسری کی باری کا وقت شروع ہوتا آپ اس بیوی سے جانے کی اجازت مانگتے۔ معاذہ نے جو حدیث کی راویہ ہیں ام المومنین حضرت عائشہ رضی اللہ عنہا سے پوچھا کہ جب حضور سرور دو جہاں آپ سے اجازت مانگتے تو آپ کیا کہتی تھیں؟ ام المومنین نے فرمایا میں اس کے جواب میں کہتی تھی یا رسول اللہ! اگر میرے اختیار میں ہوتا تو میں اس رحمت کو کسی دوسری جگہ نہ جانے دیتی۔ (مسلم)

ازواج طاہرات پر شفقتیں

نبی صلی اللہ علیہ وسلم ازواج طاہرات پر بڑے مہربان تھے اور ان پر بڑی شفقتیں فرماتے تھے۔ ہم لوگ اپنے گھروں میں ساکنا نہ حیثیت سے داخل ہوتے اور مہمانوں کے انداز پر خانگی امور سے بے تعلق رہتے ہیں اور کبھی گوارا نہیں کرتے کہ گھر کے کام کاج میں گھر والیوں کا ہاتھ بٹائیں۔ لیکن سید عالم صلی اللہ علیہ وسلم باہم فضل و رفعت اپنے گھروں میں جا کر خانگی اشغال میں اپنے اہل خانہ کا ہاتھ بٹاتے تھے۔ چنانچہ ایک مرتبہ ام المومنین حضرت عائشہ صدیقہ رضی اللہ عنہا سے پوچھا گیا کہ پیغمبر علیہ السلام گھر میں جا کر کیا کیا کام کرتے ہیں تو انہوں نے فرمایا کہ گھر کے کام کاج میں مصروف رہتے ہیں۔

آپ کے دل میں اموات المومنین کی کہاں تک قدر و منزلت اور محبت و عطوفت تھی اس کو قارئین کرام چند ان واقعات پر قیاس کر سکتے ہیں۔ ایک دفعہ ازواج مطہرات سفر میں آپ کے ساتھ تھیں۔ ساربان اونٹوں کو تیز ہانکنے لگے۔ آپ نے فرمایا دیکھنا یہ آگینے ہیں (شیشے) ہیں (سیرۃ النبی) ایک دفعہ آپ کے خادم حضرت انس رضی اللہ عنہ اور حضرت ابو طلحہ انصاری (جنہوں نے انس کی والدہ محترمہ ام سلیمہ رضی اللہ عنہا سے نکاح کر لیا تھا) سفر میں سرور عالم صلی اللہ علیہ وسلم کے ساتھ تھے۔ آپ نے ام المومنین حضرت صفیہ رضی اللہ عنہا کو اپنے پیچھے سوار کر لیا تھا۔ اتفاق سے حضور کے ناقہ کا پاؤں پھسلا اور آپ اور ام المومنین دونوں زمین پر آ رہے۔ یہ دیکھ کر حضرت ابو طلحہ انصاری نے اپنے اونٹ پر سے کود پڑے اور جھٹ آپ کے پاس پہنچ کر کہنے لگے یا رسول اللہ میں آپ کے قریبان جاؤں کوئی تکلیف تو نہیں پہنچی۔ آپ نے فرمایا تم پہلے عورت کی

خبر لو۔ چونکہ پردہ کا حکم ہو چکا تھا۔ حضرت ابو طلحہ رضی نے معاً اپنے پہرے پر کپڑا ڈالا اور ام المومنین کے پاس جا کر ان کو کپڑے سے ڈھانپ دیا۔ حضرت صفیہ رضیہ اٹھ کھڑی ہوئیں اور ابو طلحہ رضی نے سواری پر پالان درست کر کے دونوں کو سوار کرایا (مسلم)

آپ کی عادت مبارک تھی کہ اگر اعتکاف کی حالت میں آپ کی کوئی رفیقہ حیات کبھی آپ سے ملنے جاتیں تو آپ ضروری گفتگو کے بعد ان کو رخصت کرنے کے لیے باسجد تک مشایعت فرماتے۔ سید زین العابدین علی بن حسین رضی کا بیان ہے کہ میں نے ام المومنین حضرت صفیہ رضی سے سنا کہ رسول خدا صلی اللہ علیہ وسلم رمضان کے آخری عشرہ میں مسجد میں اعتکاف بیٹھے۔ میں آپ کی ملاقات کے لیے مسجد میں گئی۔ تھوڑی دیر تک باتیں کرنے کے بعد جب لوٹنے کو اٹھی تو آپ مجھے پہنچانے کے اٹھ کھڑے ہوئے۔ (مسلم)

ازواج مطہرات کے حال پر آپ کی ایک شفقت یہ تھی کہ آپ ان کی کوئی حباڑہ درخواست مسترد نہ فرماتے تھے۔ ایک مرتبہ ام المومنین حضرت عائشہ رضی عرض پیرا ہوئیں یا رسول اللہ! آپ کے اصحاب توج اور عمرہ دونوں کا ثواب حاصل کرتے ہیں لیکن میں نے حج تو کیا ہے عمرہ نہیں کیا اس لیے درخواست ہے کہ مجھے بھی عمرہ کرایئے! آپ نے حکم دیا کہ ام المومنین کے بنائی عبدالرحمن بن ابی بکر (رضی اللہ عنہما) انھیں اپنے ساتھ لے جائیں اور اپنے پیچھے سوار کریں۔ آپ نے جناب عبدالرحمن سے فرمایا کہ وہ انھیں موضع تنعیم سے عمرہ کرائیں حضرت خیر المسلمین صلی اللہ علیہ وسلم مکہ معظمہ کی بلندی پر ان کے منتظر رہے یہاں تک کہ ام المومنین عمرہ کر کے وہاں پہنچ گئیں۔ (بخاری) یہ ان ایام کا واقعہ ہے جب آپ حجۃ الوداع کے لیے مکہ معظمہ تشریف لائے تھے۔

ایک مرتبہ ام المومنین حضرت عائشہ رضی اللہ عنہا نے التماس کی یا رسول اللہ! آپ نے تمام ازواج (طاہرات) کی کنیت رکھی۔ ایک میں باقی ہوں۔ آپ نے فرمایا اچھا تم ام عبداللہ ہو (ابن ماجہ) حضرت عائشہ رضی کے کوئی اولاد نہیں تھی۔ آپ نے ان کے بھانجے حضرت عبداللہ بن زبیر رضی کی طرف منسوب کر کے ان کی کنیت ام عبداللہ تجویز فرمادی۔

اہمات المومنین کی ناز برداریاں اور خاطر داریاں

پاکستان اور ہندوستان کے مرد جنس ضعیف کے حق میں سخت بے انصاف واقع ہوئے ہیں۔ وہ اپنے حقوق تو عورتوں سے بہ جبر منواتے اور سختی سے ان پر عمل کراتے ہیں لیکن ان کے حقوق کی طرف چنداں التفات نہیں رکھتے۔ حضرت سید کون و مکان صلی اللہ علیہ وسلم جس حد تک ازواج طاہرات کی خاطر داری فرماتے اور ان کی نازک مزاجیاں برداشت کرتے تھے کیا اس کی کوئی نظیر پیش کی جاسکتی ہے۔ یہاں چند واقعات بطور نمونہ عمالہ قرطاس کئے جاتے ہیں۔

سرور عالم صلی اللہ علیہ وسلم مکہ معظمہ میں حضرت عائشہ رضی اللہ عنہا سے ان کی کم سنی میں نکاح کر چکے تھے اور ان کی والدہ محترمہ ام رومان رضی اللہ عنہا کو اس بات کا بڑا اشتیاق تھا کہ اپنے لخت جگر کو جلد سے جلد حرم نبوی میں دیکھیں۔ اس لیے سیدہ عائشہ رضی اللہ عنہا کو ایسی ایسی منغوی غذائیں کھلاتی رہتی تھیں جو غیر معمولی بالیدگی میں مد ہوں۔ اس کوشش کا نتیجہ یہ ہوا کہ ان کا قد خوب بڑھا۔ چنانچہ جب وہ مدینہ منورہ میں استان نبوت کی زینت بنی ہیں تو باوجودیکہ اس وقت ان کا سن نو سال کا تھا۔ لیکن قد و قامت کے لحاظ سے چودہ پندرہ سال کی دکھائی دیتی تھیں۔ تاہم ان کی خوب ہنوز بالکل چھوٹی بچیوں کی سی تھی۔ یہی وجہ ہے کہ جب وہ حرم نبوی میں داخل ہوئیں تو وہ اپنے کھیلنے کی گڑیاں اپنے ساتھ لائی تھیں۔ ان کا اپنا بیان ہے کہ میں بھی صلی اللہ علیہ وسلم کے پاس ہی اپنی گڑیوں کے ساتھ کھیلتی تھی اور میری بھولیاں بھی میرے ساتھ کھیلتی تھیں اور جب آپ گھر میں تشریف لاتے تو میری بھولیاں آپ کو دیکھ کر چھپ جاتیں۔ لیکن آپ ان گڑیوں کو بلا کہ میرے پاس بھیج دیا کرتے۔ (بخاری و مسلم) ادھر آپ کا کمال خلق تھا کہ بچوں پر شفقت کرتے اور ان کو کھیل کود سے منع نہ فرماتے اور چونکہ گڑیوں میں جاندار کی سی شکل نہیں ہوتی۔ اس لیے وہ تصویر کے حکم میں نہیں۔

اسی طرح اُم المومنین عائشہ رضی اللہ عنہا فرماتی ہیں کہ ایک مرتبہ حبشی و عجمی کے دن،

مسجد میں رہ چھپوں سے کھیل رہے تھے اور رسول خدا صلی اللہ علیہ وسلم نے اپنی چادر کے

ساتھ میرا پروہ کر رکھا تھا تا کہ میں آپ کے کانوں اور موٹڑوں میں سے ان کا کھیل دیکھ سکوں۔ آپ بہت دیر تک میری خاطر کھڑے رہے اور میں آپ کے دوش مبارک پر رنسا رہے رکھ کر تماشا دیکھتی رہی یہاں تک کہ آپ نے فرمایا کیا ابھی تم سیر نہیں ہوئیں؟ میں نے کہا ابھی نہیں۔ آخر کتنی دیر کے بعد میں خود ہی ہٹ گئی (بخاری و مسلم)

ایک مرتبہ حضرت عائشہ رضی اللہ عنہا سے کھیل رہی تھیں۔ اتنے میں نبی صلی اللہ علیہ وسلم باہر سے تشریف لائے۔ ان گڑیوں میں ایک گھوڑا بھی تھا۔ جس کے کپڑے کے دوپڑے بھی تھے۔ آپ نے فرمایا اے عائشہ! میں گڑیوں کے بیچ میں یہ کیا چیز دیکھتا ہوں۔ انھوں نے کہا یہ گھوڑا ہے۔ پوچھا اس کے اوپر کیا ہے؟ بولیں یہ گھوڑے کے پر ہیں۔ فرمایا کیا گھوڑے کے پر بھی ہوتے ہیں؟ حضرت عائشہ کہنے لگیں۔ کیا آپ نے نہیں سنا کہ حضرت سلیمان علیہ السلام کے گھوڑوں کے پر بھی تھے یہ سن کر آپ ہنسنے لگے۔ (ابوداؤد)

اسی طرح حضرت عائشہ طاہرہ رضی اللہ عنہا کا بیان ہے کہ ایک سفر میں پیغمبر صلی اللہ علیہ وسلم نے مجھ سے فرمایا کہ آؤ تیز قدمی میں باہم مقابلہ کریں۔ اس وقت میں دہلی پتلی تھی۔ اس لیے آپ سے آگے نکل گئی۔ اور ایک مرتبہ جب فریج براندام ہو گئی اور دوبارہ مسابقت کی نوبت آئی تو میں پیچھے رہ گئی۔ آپ نے فرمایا کہ میری یہ سبقت تمہاری اس سبقت کا جواب ہے (ابوداؤد) اس حدیث سے ثابت ہوا کہ اپنی شریک زندگی کو خوش کرنے کے لیے اس کے ساتھ کھیلنا روا ہے بشرطیکہ کھیل خلافت شرع نہ ہو اور دوڑنا بھی مباح ہے۔

ایک دفعہ رسول اکرم صلی اللہ علیہ وسلم نے حضرت عائشہ رضی اللہ عنہا سے فرمایا کہ جب تم مجھ سے ناراض ہوتی ہو تو میں اس کو سمجھ جاتا ہوں۔ بولیں آپ کیونکر معلوم کرتے ہیں؟ فرمایا کہ جب تم خوش ہوتی ہو اور تمہیں کسی بات پر قسم کھانی ہوتی ہے تو یوں قسم کھاتی ہو کہ خدائے محمد کی قسم اور جب ناخوش ہوتی ہو تو کتنی ہو کہ ابراہیم

کے رب کی قسم! حضرت عائشہ رضی اللہ عنہا نے کہا ہاں یا رسول اللہ! میں تکدر کے وقت آپ کا نام چھوڑ دیتی ہوں۔

علماء نے فرمایا ہے کہ حضرت عائشہ رضی اللہ عنہا کی ناخوشی دینی امور میں نہیں ہوتی تھی جو ایمان میں خلل انداز ہو۔ بلکہ سوکنوں کی وجہ سے کبھی دل میں رنجش پیدا ہو جاتی تھی اور سوکنوں کی جلن عورتوں میں فطری چیز ہے شریعت نے اس بارہ میں عورتوں پر کوئی گرفت نہیں کی۔

ازواج سے ترک کلام

حضرات بیویوں کے ساتھ حسن معاشرت کا یہ اُسوۂ رسول تھا۔ جس کی پیروی مسلمانوں پر لازم ہے۔ تعدد ازواج کی حالت میں شوہر کو بیویوں سے اور بیویوں کو شوہر سے طرح طرح کی شکایتیں پیدا ہوا کرتی ہیں اور تصادم باہمی کے اکثر مواقع پیش آتے ہیں اور جیسا کہ عام طور پر مشاہدہ میں آتا ہے متعدد ازواج والے آپے سے باہر ہو کر سب و شتم اور مار پیٹ پر اتر آتے ہیں لیکن نبی صلی اللہ علیہ وسلم نے بیک وقت نو ازواج کے ساتھ اس خوبی سے گزارا کیا کہ نہ کسی بیوی پر کبھی ہاتھ اٹھایا اور نہ کبھی سخت کلامی اور ڈانٹ و پیٹ سے کام لیا۔ کیونکہ یہ طرز عمل آپ کی عظمت شان کے منافی تھا۔ ان مواقع میں جہاں لوگ مار پیٹ سے کام لیتے ہیں آپ کی طرف سے اظہار ناراضی کا طریقہ ترک کلام تھا اور ظاہر ہے کہ آپ کا ترک کلام اہمات المومنین کے لیے کس قدر تکلیف دہ اور روح فرسا ہو سکتا تھا۔

ایک دفعہ آپ ام المومنین حضرت صفیہ رضی اللہ عنہا سے کسی بات پر ناخوش ہوئے اور ان کو شرف ہم کلامی سے محروم کر دیا (صفیہ رضی اللہ عنہا نے حضرت عائشہ رضی اللہ عنہا سے کہا کہ اگر تم رسول خدا کو مجھ سے راضی کر دو تو میں اپنی باری کا دل تم کو دیتی ہوں۔ حضرت عائشہ رضی اللہ عنہا نے فرمایا مجھے یہ شرط منظور ہے۔ اب حضرت عائشہ رضی اللہ عنہا نے اپنی اوڑھنی لی جس کو زعفران سے رنگا تھا اور اس پر پانی کا

چھینا دیا تاکہ زعفران کی خوشبو پھیل جائے۔ پھر حضور اقدس کے پاس جا بیٹھیں آپ نے ان سے فرمایا عائشہ! تم میرے پاس سے چلی جاؤ۔ آج تمہاری باری نہیں ہے۔ وہ کہنے لگیں ذالک فضل اللہ یؤتہ من یشاء۔ اس کے بعد بتایا کہ ضفیہ نے مجھے اپنی باری اس درخواست کے ساتھ دی ہے کہ میں حضور کو ان سے راضی کرا دوں۔ یہ سن کر آپ ان سے راضی ہو گئے (ابن ماجہ)

بیوی کے بعض حقوق

بیوی کے بعض ایسے حقوق جن سے لوگ عام طور پر غافل اور بے خبر ہیں یہاں لکھے جاتے ہیں:-

مولانا اشرف علی تھانوی رحمہ اللہ رقم طراز ہیں۔ بیوی کا حق ہے کہ وہ شوہر کے ماں باپ سے جدا رہنے کا مطالبہ کرے۔ پس اگر بیوی اس کی خواہش کرے اور ماں باپ اس کو شامل رکھنا چاہیں تو شوہر کو جائز نہیں کہ اس حالت میں بیوی کو ان سے شامل رکھے بلکہ واجب ہوگا کہ اس کو جدا رکھے۔ اگر کسی کے پاس مالی وسعت اس قدر کم ہے کہ اگر ماں باپ کی خدمت کرے تو بیوی بچوں کو تکلیف ہونے لگے تو اس شخص کو جائز نہیں کہ بیوی بچوں کو تکلیف دے۔ اور ماں باپ پر خرچ کرے۔ ابواب النواذر ص ۴۸۶، ص ۲۸۷

مولانا تھانوی علیہ الرحمۃ نے اپنی بعض تصنیفات میں یہ لکھا ہے:- کہ بیوی کا یہ بھی حق ہے کہ شوہر اس کو کچھ ایسی رقم بھی دے جس کو وہ اپنی مرضی سے خرچ کر سکے۔ جس کو جیب خرچ کہتے ہیں۔ اس رقم کی مقدار اپنی اور بیوی کی حیثیت کے موافق ہو سکتی ہے۔

ایک اہم مسئلہ یہ ہے کہ گھر کے کام کاج عورت پر واجب ہیں یا نہیں اور شوہر بیوی کو ان کاموں کے انصاف پر مجبور کر سکتا ہے یا نہیں؟ امام محی الدین نووی شارح مسلم اس حدیث کی شرح میں جس میں حضرت اسماء ذات النطاقین رضی اللہ عنہا پر لکھیاں لانا مذکور ہے لکھتے ہیں کہ روٹی پکانا، کپڑے دھونا، جانوروں کی خدمت کرنا وغیرہ ایسے کام ہیں جو عورت اور حسن معاشرت میں داخل ہیں اور عورتیں قدیم سے اپنے غاوندوں کے یہ کام کرتی آئی ہیں لیکن یہ کام

عورت پر شرعاً واجب نہیں۔ اس کا جی چاہے تو کرے۔ ورنہ نہ کرے۔ اس کے بعد نام نووی رقم فرمایا کہ عورت پر صرف دو ہی کام واجب ہیں۔ ایک یہ کہ شوہر کے گھر میں رہے۔ دوسرے یہ کہ جماعت سے انکار نہ کرے۔

لیکن ظاہر ہے کہ مسلمان عورت کبھی اتنی بے مروت اور خود غرض نہیں ہو سکتی کہ گھر کے کام کاج سے جس کی انجام دہی میں اس کی اور اس کی اولاد کی بھی بہتری ہے۔ پہلوتی کر کے ثواب آخرت سے محروم رہے۔ تاہم مرد کو اس کا ممنون احسان رہنا چاہیے کہ بیوی نے ایسے کام بھی رضا کارانہ اپنے دوشس ہمت پر اٹھائے ہیں۔ جو اس کے فرائض میں داخل نہیں۔

اسلام نے عورت کو ایک حق یہ بھی دیا ہے کہ اگر نخیل شوہر اہل و عیال کی لازمی اور ناگزیر ضروریات پر خرچ کرنے میں نخل کرے تو بیوی بقدر حاجت بلا اجازت اس کے مال میں سے خرچ کر لے۔ امیر معاویہ رضی اللہ عنہ کی ماں ہند (جگر خوار) نے فتح مکہ کے دن حلقہ اسلام میں داخل ہونے کے بعد بارگاہ نبوت میں التماس کی یا رسول اللہ! میرا شوہر ابو سفیان (بن حرب) بڑا نخیل آدمی ہے۔ وہ مجھے اتنا لقمہ نہیں دیتا جو میرے اور میری اولاد کے لیے کافی ہو۔ اگر میں اس کے مال میں سے کچھ اس کی اجازت کے بغیر لے لوں تو مجھ پر کچھ گناہ تو نہیں۔ آپ نے فرمایا اس قدر لے سکتی ہو جو تمہارے اور تمہاری اولاد کے لیے کفایت کر سکے۔ (ابوداؤد)

فصل ۳

بیواؤں پر متوفی شوہر کے اقرباء کا جبری قبضہ

عہد جاہلیت میں جنس ضعیف کو جن مظالم کا تختہ مشق بنایا گیا تھا ان میں ایک ظلم یہ تھا کہ خاوند کے مرنے پر اس کا وارث اس کی بیوی کا بھی مالک ہو جاتا تھا۔ مگر مرنے والے کا باپ یا بیٹا نہیں بلکہ وہ جس سے نکاح ہو سکتا ہو۔ بیوہ کو یا اس کے اقرباء کی مرضی اور خواہش کو اس زن و شوٹی کے جبری تعلق میں کوئی دخل نہ تھا۔ متوفی کا وارث یا تو عدت کے بعد خود اس سے نکاح کر لیتا یا کسی دوسرے کے حوالے کر دیتا یا دونوں میں سے کوئی بات پسند نہ کرتا تو اس کو خادمہ کی حیثیت سے گھر میں پڑا رہنے دیتا۔ (البدوادؤ)

بسا اوقات مرنے والے کے ورثہ بیوہ کو اس غرض سے بھی ایذا میں دیتے تھے کہ وہ مال جو اس نے شوہر کی وراثت میں پایا ہے واپس کر دے۔ جب ابو قیس بن اسلت انصاری کا انتقال ہوا تو ان کی بیوہ کبشہ بنت معدن انصاریہ پر ان کے سو تیلے بیٹے قیس نے چادر ڈالی اور نکاح کا وارث ہوا۔ کبشہ نے بارگاہ نبوت میں حاضر ہو کر عرض کی یا رسول اللہ! اقربائے شوہر سے میرا بچھا چھوڑا بیٹے تاکہ میں دوسری جگہ نکاح کر سکوں۔ اس وقت سورہ نساء کی یہ آیت نازل ہوئی۔

يَا أَيُّهَا الَّذِينَ آمَنُوا لَا يَحِلُّ لَكُمْ
 أَنْ تَرْتُوا النِّسَاءَ كَمَا دَوَّلَا
 تَعْتَلُوهُنَّ لَمَّا تَدَّ فَبُوا بَعْضِ
 مَا اتَّيَمُّوهُنَّ إِلَّا أَنْ تَأْتِيَنَّ بِفَاحِشَةٍ
 مَبِينَةٍ وَعَاشِرُوهُنَّ بِالْمَعْرُوفِ
 (نساء آیت ۱۹)

اے مومنو! تم کو یہ بات حلال نہیں کہ عورتوں کے جبراً وارث اور مالک بن جاؤ کرو۔ اور انہیں اس غرض سے مفید نہ کرو کہ جو کچھ تم لوگوں نے ان کو دیا ہے اس کا کوئی حصہ وصول کر لو مگر اس صورت میں کہ ان سے کوئی صریح ناشائستہ حرکت سرزد ہو اور ان کے ساتھ

خیر و خوبی سے گذران کرو۔

اس آیت کے نزول کے بعد مصلح عالم صلی اللہ علیہ وسلم نے اقربائے پیوہ کو پوری طرح اختیار دیا کہ عدت گزرنے کے بعد جہاں چاہیں پیوہ کا نکاح کر دیں۔ ان واقعات سے معلوم ہو سکتا ہے کہ دنیا ظلم و بیداد کی کتنی مختلف صورتوں میں مبتلا تھی اور اسلام نے اگر کن کن خرابیوں کی اصلاح کی۔ آیت میں جبر کی قید واقعی ہے کہ وہ ایسا کرتے تھے۔ یہ نہیں کہ اگر عورت رضامند ہو تو وہ سچ مچ میراث اور مالک ہو سکتی تھی۔

فصل ۲

بیواؤں کو ایک سالہ عدت کی حیثیت

عرب کے عہد جاہلیت میں عورت بیوہ ہونے کے بعد ایک سال تک عدت بیٹھتی تھی۔ جس عورت کا شوہر مر جاتا وہ سخت میلے کچیلے اور گلے سڑے کپڑے پہن کر کسی کھنڈر میں چلی جاتی یا تاریک کوٹھڑی میں جا بیٹھتی اور ایک سال تک تیل خوشبو سیر اور ہر قسم کی زینت سے پرہیز کرتی۔ ایک سال کے بعد گدھا، بکری یا کوئی پزندہ لاکر اس کے بدن سے رگڑا جاتا۔ یہ مالش ایسی شدید ہوتی تھی کہ بسا اوقات جانور اس رگڑ سے ہلاک ہو جاتا تھا۔ اس کے بعد بیوہ کو اونٹ کی ایک میگنی دی جاتی۔ وہ اس کو دوڑ پھینک دیتی۔ یہ اس بات کی علامت ہوتی تھی کہ اب وہ عدت سے نکل چکی ہے (مسلم، ابو داؤد، موطاء، مالک رحم)

لیکن مصلح اعظم صلی اللہ علیہ وسلم نے ان خرافات کی ممانعت کے علاوہ عدت کی مدت چار مہینے دس دن کر دی۔ اور دوسرے اقرباء کا سوگ صرف تین دن تک جائز رکھا۔ خواتین اسلام ان عدتوں کی سختی سے پابند تھیں۔ جب ام المومنین ام حبیبہ رضی اللہ عنہا کے والد ابو سفیان بن حرب زحمت گزین عالم جاوہاں ہوئے تو ام المومنین نے تین دن کے بعد خوشبو لگائی اور زینب بنت ابی سلمہ سے جو اس حدیث کی راویہ ہیں فرمایا کہ مجھے خوشبو کی حاجت تو نہ تھی لیکن میں نے رسول خدا صلی اللہ علیہ وسلم کو یہ فرماتے ہوئے سنا تھا کہ اس عورت کے لیے جو خدا پر اور یوم جزاء پر ایمان رکھتی ہے یہ کسی طرح ملال نہیں کہ کسی مرثیہ والے کے غم میں تین دن سے زیادہ سوگ کرے۔ ہاں شوہر کی موت پر چار مہینے اور دس دن تک سوگ کرنے کا حکم ہے (مسلم و ابو داؤد)

فصل ۵

بیویاں کو گھر سے بے دخل کر دینا

عہد جاہلیت میں بیویاں جو شوہروں کی زندگی میں گھر کی چار دیواری کے اندر پاکانہ حیثیت رکھتی تھیں وہ شوہر کے مرنے کے بعد وہاں سے ایک ایک اس طرح بے دخل کر دی جاتی تھیں کہ گویا ان کو کبھی اس گھر سے دور کا واسطہ بھی نہ تھا۔ اس بے دخلی کے بعد وہ ادھر ادھر گھر کے کسی کونے میں خادمانہ حیثیت سے بسر اوقات پر مجبور ہوتی تھیں۔ بہرچند کہ بیوہ عورت ظہور اسلام کے بعد اقرائے زوج کی ملک متصور نہیں ہوتی تھی تاہم شوہر کے مرنے کے بعد اس کو فی الفور گھر سے نکال دیا جاتا تھا۔ بعض اسلامی گھرانوں میں بھی یہی معمول چلا آتا تھا۔

مروی ہے کہ ایک دفعہ مہاجرین کی بیویاں بارگاہ نبوت میں یہ شکایت لے کر آئیں کہ ہمیں مکانوں کی تنگی رہتی ہے اور بالخصوص جب ہمارے شوہر انتقال کر جاتے ہیں تو ان کے ورثاء ہم کو مکانوں سے نکال باہر کرتے ہیں۔ ایسی حالت میں ہم کو کھڑ جائیں اور غربت میں کس کا سہارا ڈھونڈیں۔ مصلح عالم سلی اللہ علیہ وسلم نے حکم دیا کہ آئندہ مہاجرین کی بیویاں ان کی رحلت کے بعد ان کے گھروں کی وارث ہوں گی۔ چنانچہ اس حکم کے بعد جب حضرت عبداللہ بن مسعود صحابی رضی اللہ عنہ نے اس سرائے فانی کو الوداع کہا تو ان کی بیوی ان کے مکان واقع مدینہ کی وارث قرار پائیں۔ (الوداع)

فصل ۶

یہودیوں کی کس مپرسی

حضرات! آپ نے گذشتہ تین فصلوں میں یہودیوں کی مظلومی کی ایک جھلک دیکھی۔ یہودیوں کا ایک نہایت ناچار و ناتواں گروہ ہے۔ جو سر سے شوہر کا ظلم عاطفت اٹھ جانے سے بالکل بے یار و مددگار اور بے مونس و غم نوار رہ جاتا ہے۔ یہودیوں میں یہودی اپنے متوفی شوہر کے خویش و اقارب کی ملک ہو جاتی تھی اور ان کے سامنے اس کو یا اس کے اقرباء کو چون و چرا کرنے کی کوئی گنجائش نہیں ہوتی تھی۔ ہنود میں یہودیوں کے سر سے زندہ رہنے کی کوئی ضرورت نہیں سمجھی گئی۔ اس لیے اس کو اپنے شوہر کی پتا سے پیٹ کر خودکشی کر لینی چاہیے۔ اور اگر وہ سستی نہ ہو تو دنیا کی تمام راحتوں اور لذتوں سے دست بردار رہ کر ساری عمر سوگ میں گزارتی تھی۔ ہنودوں میں یہ رواج ہزار ہا سال سے چلا آ رہا ہے۔ یہودیوں کی طرح عربوں میں بھی جیسا کہ اوپر لکھا گیا۔ یہودی اپنے شوہر کے اعزہ کی ملک ہو جاتی تھی۔ اس سے جو چاہتے تھے سلوک کرتے تھے اور اسے اس بات کا قطعاً اختیار نہ تھا کہ اپنی مرضی سے کہیں نکاح کرے۔ آخر سردار دو جہاں صلی اللہ علیہ وسلم دنیا میں مبعوث ہوئے اور آپ نے اگر اس مظلوم فرقہ کی فریاد رسی کی۔

اسلام نے سب سے پہلے اس کے سر سے اعزہ شوہر کے جابرانہ تسلط کا قلع قمع کیا اور ساتھ ہی ایک سالہ عدت کے طویل زمانہ کو صرف اتنی مدت تک محدود کر دیا جس کے اندر اس کے طبعی غم میں تخفیف ہو سکے اور یہ معلوم ہو سکے کہ اس کو اپنے شوہر سے حمل تو نہیں۔ اس مدت کے گزر جانے کے بعد اس کو ہر قسم کی جائزہ و زیارت کی اجازت دی اور اس کو نہ صرف اجازت بلکہ ترغیب دی کہ کسی شریک زندگی کی صحبت

ورفاقت اختیار کرے۔ الغرض جس معاشرے سے دوسروں نے اس کو بالکل خارج کر دیا تھا۔ اس میں اس کے لیے از سر نو عزت کے ساتھ داخل ہونے کے مواقع فراہم کیے اور رائڈوں کے نکاح ثانی کے لیے کلام الہی میں حکم ہوا **وَ اَنْكِحُوا الْاَيَامِي مِنْكُمْ** (اور تم میں جو بے نکاح ہوں ان کا نکاح کرو۔ ۲۴:۳۲)

نبی صلی اللہ علیہ وسلم نے اس سیکس طبقہ کی امداد کے لیے قوم کو خاص طور پر متوجہ کیا اور ان کی طرف اعانت کا ہاتھ بڑھانے والے والوں کے لیے بڑے اجر و ثواب آخرت کی بشارتیں سنائیں۔ اس سلسلہ میں آپ کے چند ارشادات گرامی ملاحظہ ہوں۔

فرمایا جو کوئی بیوہ عورت اور محتاج کی حاجت روائی میں کوشاں ہے۔ وہ ثواب میں اُس شخص کے برابر ہے جو فی سبیل اللہ جہاد کرتا ہو (بخاری و مسلم) اور فرمایا بیوہ اور مسکین کی مدد کرنے والا اُس شخص کی مانند ہے جو جہاد فی سبیل اللہ کرتا ہے یا دن کو روزہ رکھتا اور رات کو عبادت کے لیے کھڑا رہتا ہے۔ (مسلم، مالک، ابوداؤد) اور فرمایا جو کوئی بیواؤں یا مسکینوں کے لیے کماٹے اور محنت کرے اس کا درجہ اُس شخص کے برابر ہے جو اللہ کی راہ میں جہاد کرے (مسلم) اور فرمایا بیواؤں اور مسکینوں کے کام کروینا اور ان کی حاجات و ضروریات میں ساعی ہونا جہاد فی سبیل اللہ کی مانند یا اس شخص کے ثواب کے برابر ہے جو دن کو روزہ رکھتا ہو اور رات کو عبادت الہی میں قیام

کرتا ہو (ترمذی)

یتیم بچوں کی خاطر نفس کشی کرنے والی بیوہ

پیشوائے امت صلی اللہ علیہ وسلم نے ان بیواؤں کی تسکین خاطر کے لیے جن کی چھوٹی چھوٹی اولاد ہو اور وہ اس وقت تک نکاح ثانی سے باز رہیں۔ جب تک بچے بڑے نہ ہو جائیں بڑے ثواب آخرت کا مشورہ سنایا۔ پناغیہ اس سلسلہ میں آپ نے درمیانی انگلی اور سبابہ کو ملا کر ان کی طرف اشارہ کیا اور فرمایا کہ قیامت کے دن وہ عورت مجھ سے ایسی ہی قریب ہوگی جن کے رخسار سیاہ پڑ گئے ہوں یعنی وہ عورت جس کا شوہر انتقال

کر گیا ہو۔ صاحب جمال اور صاحب منصب ہو مگر اپنے یتیم بچوں کی خاطر نفس کشی کرے۔ اور اُس وقت تک دوسرا نکاح نہ کرے جب تک اُس کے بچے بڑے ہو کر اس کی پرورش سے مستغنی ہو جائیں یا دینا سے گزر جائیں (ابوداؤد) رخسار سیاہ پڑنے سے ترکیہ زینت کی طرف اشارہ ہے۔

بیواؤں کی دستگیر و جائے پناہ ذات گرامی

رسول ہاشمی صلی اللہ علیہ وسلم کی ذات گرامی منصب نبوت پر فائز ہونے کے بعد تو بیواؤں اور یتیموں کی دستگیر اور جائے پناہ تھی ہی۔ اس کے پہلے بھی آپ ان کے لمجا و ماویٰ تھے۔ چنانچہ جب آپ کم سن تھے تو مکہ معظمہ میں امساکِ باراں ہوا۔ آپ کے چچا ابوطالب نے آپ کے توسل سے پانی کے لیے دعا کی تو خوب بارش ہوئی۔ ابوطالب نے آپ کی مدح و توصیف میں ایک بڑا قصیدہ کہا تھا جس کا مطلع یہ ہے

وَمَا كَرَأَيْتُ الْقَوْمَ لَأَفْذٍ فِيهِمْ وَقَدْ قَطَعُوا كُلَّ الْعَرَبِ وَالْوَسَائِلِ

بخاری اور ابن ماجہ نے روایت کی ہے کہ اس قصیدہ میں ایک شعر یہ بھی تھا۔

وَأَبْيَضٌ يَسْتَسْقِي الْعِمَامَ لَوْ جِهِم ثَمَالِ الْبِتَامِ حَى وَعَصْمَةَ لِلَّهِ رَاعِلِ

آپ گورے رنگ والے ہیں۔ آپ کے رخ انور کے وسیلہ سے لوگ طلبِ باراں کرتے ہیں۔ آپ کی ذات ہمالیوں یتیموں کی کفیل اور بیواؤں کی دستگیر و جائے پناہ ہے۔

حضرت عبداللہ بن عمرؓ کا بیان ہے کہ امساکِ باراں کے ایام میں جب آپ منبر پر بیٹھتے اور میں ابوطالب کے اس (مؤخر الذکر) شعر کا تصور کر کے آپ کے روئے مبارک کی طرف دیکھتا تو معاً بارش ہونے لگتی اور قبل اس کے آپ منبر سے نیچے اتریں مدینہ طیبہ کے پرنالے پانی سے بھر جاتے۔ ابن ماجہ باب ماجاء فی صلوة الاستسقاء صحیح بخاری باب سوال الناس

الام الاستسقاء اذ قحطوا

فصل ۷

بیویوں میں عدم مساوات

اگر کسی کے گھر کوئی منکوحہ ہو تو اس سے حقوق ادا کرنے میں عدل و انصاف کو کبھی پانچ سے زہدینا چاہیے۔ اس عدل و انصاف کی ضرورت ان لوگوں کو اور بھی زیادہ ہے۔ جن کے نکاح میں ایک سے زائد بیویاں ہوں۔ عہد جاہلیت میں اگر کوئی یتیم لڑکی کسی کی سرپرستی میں ہوتی تھی تو وہ اس کے جمال یا مال کی وجہ سے اس سے نکاح تو کر لیتا تھا۔ مگر چونکہ اس کی طرف سے باز پرس کرنے والا کوئی نہیں ہوتا تھا۔ مہر بہت کم مقرر کرتا اور اس کے حقوق کی رعایت بھی نہیں کرتا تھا بلکہ اپنی سرپرستی کے احسان میں اس کو لونڈی سے زیادہ وقعت نہیں دیتا تھا۔ اور جن لوگوں کے گھروں میں متعدد بیویاں ہوتی تھیں وہ ظاہری سلوک کے لحاظ سے بھی مساوات نہیں برتتے تھے۔ لیکن رسول امین صلی اللہ علیہ وسلم نے ان خرابیوں کی پوری طرح اصلاح فرمائی۔

اس سلسلہ میں خدائے مہیمن نے سورہ نساء کی تیسری آیت میں فرمایا کہ اگر تم انصاف نہیں کر سکتے تو کسی یتیم لڑکی کو اپنی زوجیت میں مت لاؤ۔ دنیا میں عورتوں کی کمی نہیں ہے۔ جہاں چاہو نکاح کر لو۔ بیک وقت چار بیویوں تک کی اجازت ہے۔ لیکن اگر ان میں بھی برابری نہ ہو سکے تو ایک بیوی پر اکتفا کرو۔

اگر عدل نہ ہو سکے گا گمان غالب ہو تو متعدد بیویوں سے نکاح کرنا بایں معنی ممنوع ہے کہ نکاح کرنے والا گناہ گار ہوگا۔ اس کا ہرگز یہ مطلب نہیں کہ نکاح صحیح نہ ہوگا۔ الغرض متعدد بیویوں ہوں تو ان سے مساوات ملحوظ رکھنا اسلام کے مؤکدا احکام میں داخل ہے۔

بیویوں میں انصاف ملحوظ رکھنے کی تاکید میں حضرت خیر الانام صلی اللہ علیہ وسلم نے

فرمایا کہ جس شخص کی دو بیویاں ہوں اور وہ ان میں انصاف نہ کرے بلکہ کسی ایک طرف مائل ہو جائے تو قیامت کے دن اُس کا حشر ایسے حال میں ہوگا کہ اُس کا نصت و صہر (مفلوج اور) کُنجا یعنی ایک طرف کو جھکا ہوگا۔ جس طرح وہ دنیا میں ایک طرف مائل تھا۔ ترمذی و ابوداؤد

امام ابن جوزی رقم طراز ہیں کہ بعض اشخاص اپنی ایک بیوی کی جانب دوسری سے زیادہ متوجہ ہوتے ہیں۔ اس لیے وہ تقسیم میں حد سے تجاوز کرتے ہیں اور اس بات کو سہل انگاری سمجھ کر خیال کرتے ہیں کہ اس میں کوئی قباحت نہیں حالانکہ نبی صلی اللہ علیہ وسلم نے فرمایا ہے کہ جس شخص کی دو بیویاں ہوں اور ایک کی دوسری سے زیادہ وقعت و خاطر داری کرے تو قیامت کے دن اس حالت میں آئے گا کہ اپنا ایک جانب کا دھڑ کیپٹنا ہوگا۔ یہ دھڑ گرتا ہوا یا جھکتا ہوا ہوگا۔

یہ تو آپ کی تعلیم تھی۔ آپ کے عمل کی نسبت ام المؤمنین حضرت عائشہ رضی اللہ عنہا نے اپنے خواہر زادہ عروہ بن زبیر رضی اللہ عنہ سے بیان فرمایا کہ نبی صلی اللہ علیہ وسلم ازواج کی تقسیم میں کسی کو دوسری پر تفوق نہ دیتے تھے (ابوداؤد) آپ نے ہر حرم محترم کے لیے ایک دن اور ایک رات کی باری مقرر فرما رکھی تھی (ابوداؤد) جب کبھی آپ عازم سفر ہوتے تو ازواج مطہرات میں قرعہ ڈالتے۔ جن کا نام لکھنا ان کو ساتھ لے جاتے۔

بیویوں میں انصاف و مساوات برتنے کی حضور خیر الوصلے صلی اللہ علیہ وسلم نے جو مثال قائم کی اس کی نظیر جدیدہ عالم میں کہیں نہ مل سکے گی۔ آپ اس مرض میں بھی سخت تکلیف اٹھا کر ازواج مطہرات کے گروں میں باری باری پہنچتے رہے جس میں آپ کا وصال ہوا ہے۔ لیکن چونکہ سخت ایسی علامت میں روزمرہ کی نقل مکانی سخت ناقابل برداشت تھی۔ آپ چاہتے تھے کہ اگر بیبیاں اجازت دیں تو ایک گھر میں قیام کر کے تکلیف سے بچیں۔ آپ کو ام المؤمنین حضرت عائشہ رضی اللہ عنہا سے زیادہ انس تھا۔ اس لیے آپ جہاں پہنچاٹے جاتے وہیں دریافت فرماتے کہ میں کل کہاں ہوں گا؟ یعنی کل کس حرم کی باری ہوگی؟ تمام اصحاب المؤمنین ایام رنجوری

اسی گھر میں مجتمع رہتی تھیں جہاں آپ منتقل کیے جاتے تھے۔ روز روز دوسرے دن کی باری پوچھنے سے امہات المؤمنین اس نتیجے پر پہنچیں کہ آپ حضرت عائشہ رضی اللہ عنہا کے گھر رہنے میں خوش ہیں۔ چنانچہ بالاتفاق سب نے کہا ہم نے اپنی اپنی باری معاف کی۔ آپ جناب عائشہ رضی اللہ عنہا کے حجرہ میں رہیں۔ چنانچہ آپ وہاں ٹھہرائے گئے۔ آخر وہیں انتقال کیا اور وہیں سپرد لحد ہوئے۔ (بخاری و مسلم)

دوسری روایت میں ہے کہ جس مرض میں آپ اپنے رفیق اعلیٰ سے جا ملے۔ آپ نے اُس میں تمام ازواج مطہرات کو بلوایا اور فرمایا اب مجھ میں اس کی طاقت نہیں کہ باری باری سب گھروں میں جا سکوں۔ اس لیے اگر اجازت دو تو یہیں (حضرت عائشہ رضی اللہ عنہا کے گھر میں) رہوں۔ سب نے بخوشی اس کی اجازت دی اور آپ تادم واپس وہیں قیام فرما رہے۔ (بخاری)

ظاہری برتاؤ میں مساوات

بیویوں میں ایسا انصاف و مساوات کہ میزان عدل کا کوئی پلہ دوسری طرف نہ جھکے۔ مرد پر واجب ہے۔ لیکن وہ اس میں اسی حد تک مکلف ہے۔ جہاں تک ظاہری معاملات یعنی شب ناشی، خوراک پوشش اور دوسری ضروریات زندگی مہیا کرنے اور حقوق خانہ داری کا تعلق ہے۔ دلی رابطہ اور قلبی رحمان کے کم و بیش ہونے میں مرد معذور ہے۔ چنانچہ ام المؤمنین حضرت عائشہ رضی اللہ عنہا سے مروی ہے کہ نبی صلی اللہ علیہ وسلم اپنی بیویوں کے درمیان تقسیم میں پورا پورا عدل ملحوظ رکھتے تھے۔ لیکن ساتھ ہی کہا کرتے تھے الٰہی! میری یہ تقسیم انہی امور میں ممکن ہے جو میری قدرت میں ہیں پس مجھے اُس چیز میں ملامت نہ کرنا کہ جس کا تو مالک ہے۔ (ترمذی، ابوداؤد، نسائی، ابن ماجہ، دارمی)

محبوب ترین زوجہ مطہرہ

نبی صلی اللہ علیہ وسلم کو تمام ازواج میں حضرت عائشہ صدیقہ رضی اللہ عنہا سے زیادہ محبوب تھیں۔ لیکن یہ محبت ریشمین لباس اور طلائی زیورات کی صورت میں

کبھی ظاہر نہ ہوئی۔ تمام ازواج کا ہو لباس تھا وہی حضرت صدیقہ کا بھی تھا۔ چنانچہ وہ خود فرماتی ہیں۔ ما کانت لاحدانا الا ثواب واحد ہم تمام بیبیوں کے پاس صرف ایک ایک کپڑا تھا۔ بخاری) حضرت عائشہ رضی گھر کے کام اپنے ہاتھ سے انجام دیتی تھیں۔ اپنے ہاتھ سے چکی پستی تھیں۔ خود آٹا گوند متنی تھیں۔ خود گھر کے کپڑے دھوتی تھیں۔ انحضرت کے کپڑے دھوتی تھیں (بخاری)

حضرت عائشہ رضی کے وجوہ و اسباب فضیلت

علماء نے لکھا ہے کہ حضرت عائشہ رضی میں بچپن ہی سے ذکاوت، ہودت ذہن اور نکتہ رسی کے آثار نمایاں تھے۔ سرور کائنات علیہ التحیۃ والسلام نے فرمایا ہے کہ شادی کے لیے عورت کا انتخاب چار اوصاف کی بنا پر کیا جاتا ہے۔ دولت، حسن و جمال، حسب و نسب اور دینداری۔ لیکن تم ان اوصاف چہارگانہ میں دینداری کی تلاش کیا کرو (مسلم والہدایہ) اسی اصول کے تحت وہی زوجہ مطہرہ آپ کی زیادہ منظور نظر تھیں جو سب سے زیادہ متقی و متدین تھیں اور جن سے دین کی خدمت سرانجام ہوئی۔ ام المومنین حضرت عائشہ رضی اللہ عنہا تقویٰ و طہارت، خوف و خشیت الہی، حفظ احکام اور فہم مسائل میں تمام ازواج طاہرات سے ممتاز تھیں۔ اس لیے آپ ان کو سب سے زیادہ چاہتے تھے۔

البتہ اوائل دعوت میں جب مسلمان صدمات و مشکلات کے حصار میں گھرے ہوئے تھے تو حضرت خدیجہ طاہرہ کی ذات سے دین حنیف کو اس سے بھی زیادہ تقویت نصیب ہوئی۔ بدمذہبہ منورہ میں حضرت عائشہ رضی سے ظہور میں آئی۔ اس لیے آپ ان کو ضعیف العمر ہونے کے باوجود بہت چاہتے تھے اور ان کی رحلت کے بعد جب کبھی آپ نہایت محبت بھرے الفاظ میں ان کا ذکر فرمایا کرتے تو حضرت عائشہ رضی کو بھی ان پر رشک آجاتا تھا۔

ازواج میں سب سے حسین بی بی حضرت زینب رضی تھیں۔ جب حضرت صدیقہ رضی نے پہلی مرتبہ ان کو دیکھا تو گھبرا اٹھیں اور انہیں اپنی ناقدری اور تخفیفِ رتبہ کا یقین

ہو گیا لیکن ان کا خیال غلط تھا کیونکہ قدر و منزلت کا باعث حسن و جمال نہیں بلکہ علم و فضل
 دینی خدمات اور تعلق باللہ تھا۔ جناب صدیقہ طاہرہ رضی میں سب سے بڑا وصف یہ تھا کہ رسول
 خدا صلی اللہ علیہ وسلم کی خوشنودی مزاج کے حاصل کرنے میں ہر وقت سعی رہتی تھیں اور آپ
 کو کبیدہ خاطر دیکھ کر گھبرا جاتی تھیں۔ (مسند امام احمد)

اہمات المؤمنین میں صرف حضرت زینب رضی اللہ عنہا کو ام المؤمنین عائشہ صدیقہ
 کی ہمبصری کا زعم تھا۔ وہ دوسری ازواج طاہرات سے بڑے فخر کے ساتھ کہا کرتی تھیں
 کہ رسول اللہ کے ساتھ میرا عقد سات آسمانوں پر خود رب العالمین نے کیا اور تمہارے
 نکاح تمہارے اولیاء نے کیے (ابن ماجہ) سرور کائنات صلی اللہ علیہ وسلم کو حضرت عائشہ رضی
 سے بہت محبت تھی۔ اور معلوم ہوتا تھا کہ دوسری ازواج طاہرات اور بالخصوص ام المؤمنین
 حضرت زینب رضی چاہتی تھیں کہ رسول خدا اس محبت اور ولی تعلق میں بھی مساوات برتیں۔ لیکن
 ظاہر ہے کہ یہ عدل و مساوات آپ کے بس سے باہر تھا۔

مروی ہے کہ ایک مرتبہ خواجہ عالم صلی اللہ علیہ وسلم حضرت عائشہ رضی کے حجرے میں قیام
 فرماتے تھے۔ حضرت زینب رضی خلاف معمول اجازت لیے بغیر غصے میں بھری ہوئی اندر چلی آئیں اور کہنے
 لگیں یا رسول اللہ! آپ کی نظر میں تو ابو بکرؓ کی بیٹی کے سوا کوئی اور ہے ہی نہیں۔ اس کے علاوہ
 اور بھی سخت کلامی کی۔ لیکن آپ ضبط و تحمل کا پہاڑ تھے۔ اس لیے کسی بات کا کچھ جواب نہ دیا
 اب انہوں نے جناب عائشہ رضی کا رخ کیا اور ان کو سخت سُست کہنے لگیں۔ لیکن حضرت
 صدیقہ رضی نے تحمل و برداشت سے کام لیا اور مطلق لب کشائی نہ کی۔ جب حضرت زینب رضی کا
 دریائے خشم اور زیادہ موجزن ہوا تو آپ نے حضرت صدیقہ رضی سے فرمایا کہ تم اپنی طرف سے
 صفائی پیش کرو۔ حضرت عائشہ رضی ایک توختی پر تھیں۔ دوسرے نہایت اعلیٰ درجہ کی شستہ
 بیان اور مقررہ تھیں۔ انہوں نے دو ہی تین باتوں میں حضرت زینب رضی کا ناطقہ بند کر دیا۔
 یہاں تک کہ لعاب دہن ان کے منہ میں خشک ہو گیا۔ چونکہ حضرت زینب کا شکوہ عیاج تھا اور
 وہ سراسر زیادتی کر رہی تھیں۔ اس لیے جب ان سے کوئی جواب نہ بن پڑا۔ تو آنحضرتؐ کا
 رخ انور جگمگا اٹھا (ابن ماجہ)

دوسری روایت میں ہے کہ حضرت زینبؓ نے آکر یہ ثابت کرنا چاہا کہ حضرت عائشہؓ دو سری زوجات سے زیادہ اس رتبہ کی مستحق نہیں ہیں۔ حضرت عائشہؓ نہ چپ سن رہی تھیں اور رسول اللہ کے چہرہ مبارک کی طرف دیکھتی جاتی تھیں۔ سب سیدہ زینبؓ تقریر کر چکیں تو حدیث طاہرہؓ نے مرضی مبارک پا کر اس فصاحت سے تقریر کی کہ حضرت زینبؓ نا جواب ہو گئیں۔ آپؐ نے فرمایا کیوں نہ ہو آخر ابو بکرؓ کی دختر (دخترہ اخترا) ہیں (بخاری وغیرہ)۔

فصل ۸

ترکہ سے محروم کرنا

ابن عرب صنف ضعیف از محمد تقی احمد خزینہ کو ترکہ کا کوئی حصہ نہ دیتے تھے وہ باقی ترکہ کو بھی اس قسم سے محروم رکھتے تھے۔ ان کا مسئلہ تھا کہ میراث و سے جو ترکہ میں سے ہوئے اور جو چاہئے۔ سرحد دو ہیں فیہ تخریم و السلام ہے اس رسم ہوں تو تو کر دینے

اس کی تفسیر یہ پیدا ہوئی کہ حضرت سعد بن ربیع النخاری صحابی رضی اللہ عنہ نے خزوۃ ائمہ میں شریعت شہادت نوش فرمایا۔ ان کی بیوی حضرت سعد کی بیویوں کو رسول اللہ کے پاس لائیں اور عرض کیا کہ رسول اللہ! یہ دونوں سعدیہ کی بیویاں ہیں۔ تو آپ کے ساتھ خزوۃ ائمہ میں شریعت تھے اور ان کو خزانہ شہادت سے کرنا یہ ہونے میں۔ سعدیہ کے ہم زاد بھائیوں سوید اور عرفجہ نے رواج کے مطابق سعدیہ کی ساری جائداد پر قبضہ کر لیا ہے۔ اب میں اپنی موجودہ بیوی اور بے کسی کے عالم میں ان بچیوں پر کہاں سے خرچ کروں اور انفلاس و ناداری میں ان کا نکاح کس طرح کروں اس کے علاوہ میرا بھی حضور سے معنی نہیں کہ لوگ عام طور پر اس لاکھ سے نکاح کی رغبت کم کرتے ہیں جبکہ نہ وہ مال ہو۔

آپ نے عرفجہ اور سوید کو باکر حکم دیا کہ سعدیہ کا ترکہ ابھی تقسیم نہ کرنا کیونکہ اس میں عورتوں کا بھی حصہ ہے لیکن ہنوز اس کی مقدار معلوم نہیں ہے یہ حکم پا کر عرفجہ اور سوید چلے گئے اور آپ حکم الہی کا انتظار کرنے لگے۔ چنانچہ بارگاہِ احکم الحاکمین عزراہم کی طرف سے یہ حکم نازل ہوا۔

يُؤْتِيكُمُ اللَّهُ مِنِّي أَوْلَادٍ كَثُورًا
اللہ سبحانہ تمہاری اولاد کے بارہ میں تم

بَابُ كَيْفَ مِثْلُ حِطِّ الْأَنْثَيْنِ (الذی آخرہ) کو حکم دیتا ہے کہ لڑکے کو دو لڑکیوں کے
(۱۱:۴) برابر حصہ دیا کرے

اس فرمان کے بعد آپ نے حضرت سعد بن ربیع رضی اللہ عنہ کے عم زاد
بھائیوں کو دوبارہ بلا بھیجا اور فرمایا کہ سعد کی دو بیٹیوں کو دو تہائی اور بیوی کو آٹھواں حصہ
دے کر جو باقی بچے وہ تم نے لو (ابن ماجہ ولباب النقول) غرض تمام جائداد چوبیس حصوں
میں تقسیم ہوئی۔ سولہ حصے دو بیٹیوں کو، تین حصے بیوہ کو اور پانچ حصے بھائیوں
کو ملے۔

یہ پہلا دن تھا کہ اس صنف نازک کی دادرسی کی گئی۔ اسلام نے شوہر کے
ترکہ میں سے اس کا قرض ادا کرنا سب سے اول ضروری قرار دیا ہے۔ اس کے
بعد اگر شوہر کی اولاد ہو تو بیوی کو اس کے ترکہ میں سے آٹھواں حصہ اور نہ ہو تو چوتھا حصہ
عطا کیا ہے۔

غیر مسلم کا اعتراف حقیقت

اسلام نے جو جنس ضعیف کو میراث کا حصہ دے کر مظلوم عورتوں کے زخمِ دل
پر مہرِ روی کا مرہم رکھا اس نے غیر مسلموں سے بھی خراجِ تحسین وصول کیا ہے۔ میرٹھ ہونے لاک
ایلیس نے سائیکالوجی آف سیکس میں لکھا۔

عورتوں نے اصلاح و ترقی کی طرف جو قدم اٹھایا اس سے جنس ضعیف کو بہت لائدہ پہنچا
خصوصاً میراث کے متعلق عورتوں کو خوب سیرِ چشمانہ اور فیاضانہ حقوق ملے۔ اس سے پیشتر
مدینہ کے دستورِ قدیم کے بموجب عورتوں کو جائداد کا کوئی حصہ نہیں ملتا تھا لیکن جب محمد
(مصطفیٰ صلی اللہ علیہ وسلم) مدینہ (منور) تشریف لائے تو قرآن نے وہاں کے قدیم رواج کو
منسوخ کر کے عورت کو پہلے سے کہیں بلند سطح پر لاکھڑا کیا۔ (سائیکالوجی آف سیکس مطبوعہ
لندن جلد ۶ صفحہ ۳۹۷)

فصل ۹

حائضہ کو گھر سے نکال دینا

جنس ضعیف پر مشرکین عرب ملتے ہوئے کا ایک ظلم یہ تھا کہ حائضہ کو انتہا درجہ کا نجس قرار دے رکھتا تھا۔ جب کسی عورت کو ماہانہ ایام آتے تو اس بے گناہ پر مصیبت کا پہاڑ ٹوٹ پڑتا۔ اس کو گھر سے علیحدہ کر دیا جاتا اور گھر کے تمام افراد اس کے ساتھ کھانے پینے سے احتراز کرتے۔ آخر اسلام آیا اور اس نے عورتوں کی اس تکلیف کو رفع کیا۔

عادل وحی علیہ الصلوٰۃ والسلام نے حکم دیا کہ حائضہ عورتوں کو اپنے ساتھ کھلا کر پلائے ان کو گھروں میں رکھو۔ مقابلہ بت کے سوا کسی قسم کا میل جول منع نہیں۔ جب یہود کو سید عالم صلی اللہ علیہ وسلم کے اس ارشاد گرامی کا علم ہوا تو کہنے لگے یہ صاحب ہماری ہر بات میں مخالفت کرتے ہیں۔ جب انصار نے یہود کا یہ مقولہ سنا۔ تو حضرت عباد بن بشیر انصاریؓ اور حضرت اسید بن محضیر انصاریؓ بارگاہ نبوت میں حاضر ہوئے اور یہود کا یہ مقولہ بیان کر کے عرض پیرا ہوئے۔ یا رسول اللہ! جب وہ حضور کو مخالف ہی سمجھتے ہیں تو پھر ان کی پوری پوری مخالفت کیوں نہ کی جائے اور ہم حالت حیض میں بھی علیٰ رحمہم اللہ یہود کیوں مباشرت نہ کریں۔

چونکہ یہ مشورہ حق و صدق سے دور اور احکام شریعت کے خلاف تھا۔ اس لیے اللہ کے برگزیدہ رسول پر خست شاق گنوا۔ آپ نے ان کی بات کا تو کوئی جواب نہ دیا۔ البتہ غصہ سے آپ کا پہرہ مبارک سُرخ ہو گیا۔ یہ دیکھ کر دونوں صاحبوں کو یقین ہوا کہ آپ ان سے ناراض ہو گئے ہیں۔ اس ناراضی کی تاب نہ لا کر دونوں اٹھ کر اپنے گھروں کو چل دیے۔ ایتنے میں کہیں سے دودھ آگیا آپ نے کسی کو ان کے پیچھے دوڑایا کہ بلا لائے جب وہ دوڑتے دوڑتے آئے تو آپ نے ان کو دودھ پلایا۔ اس وقت ان کی تسکین ہوئی کہ آپ ناراض نہیں ہیں (ترمذی

والبروادی)

فصل ۱۰

حقوق نسواں سے پہلے عثمانی

جس طرح یونان کا فلسفہ، اٹلی کی مصوری اور ایران کی نفاست پسندی دنیا بھر میں مشہور تھی۔ اسی طرح یورپ کی سرزمین میں رومن سلطنت کے ملکی قوانین سب سے پہلے تسلیم کیے جاتے تھے۔ اس اعلیٰ ترین قانون میں عورت شادی کے بعد شوہر کی زبردستی خرید ہو جاتی تھی۔ اس کے تمام مملوکات خود بخود شوہر کی ملک ہو جاتے تھے۔ وہ کسی کی ضمانت نہیں ہو سکتی تھی۔ یہاں تک کہ مرتے وقت کوئی وصیت نہیں کر سکتی تھی۔ (دیکھو انسا سکلوپڈیا بریٹانیکا لفظ رومن)

انگلستان میں بھی مدت تک رومن آئین سے ملتے جلتے قوانین نافذ رہے یعنی شادی کے بعد عورت کا وجود شوہر کی ملک ہوتا تھا۔ وہ خود کسی سے کوئی عہد و پیمانہ نہ کر سکتی تھی۔ اس کی تمام جائیداد شوہر کی ملک ہو جاتی تھی اور وہ جس طرح چاہتا اس میں تصرف کر سکتا تھا۔

یہودیوں کے پاس نکاح درحقیقت عورت کا خرید لینا تھا اور اس کی قیمت منگوس کے باپ کو ملتی تھی۔ عرب جو اسلام کا سر شہمہ ہے وہاں یہ حالت تھی کہ عورت کو وراثت کا کوئی حصہ نہیں پہنچتا تھا۔ باپ مرنا تھا تو اس کی بیویاں بیٹے کو وراثت میں ملتی تھیں اور وہ ان کو بیویاں بنا لیتا تھا۔ عرب میں جنس ضعیف سے دوسرے تو ظالمانہ سلوک ہو رہے تھے اس کی کسی قدر تفصیل اسی کتاب کے دوسرے مقامات پر آپ کی نظر سے گزرے گی۔

چونکہ دنیا میں صنفِ ضعیف ہمیشہ ذلیل رہی ہے۔ اس لیے کسی نامور آدمی کے حالات میں یہ پہلو کبھی پیش نظر نہیں رہا کہ اس مظلوم گروہ کے ساتھ اس کا طریق معاشرت کیا تھا۔ اسلام دنیا کا سب سے پہلا اور سب سے آخری مذہب بنے جس نے عورتوں کی حق رسی

کی اور عزت و حرمت کے ساتھ دربار میں ان کو مردوں کے پہلو میں لا بٹھایا۔ حضور سید عالم صلی اللہ علیہ وسلم کے حالات زندگی میں دیکھا جاسکتا ہے کہ مستورات کے ساتھ آپ کا طرز عمل اور حسن سلوک کیا تھا۔

پیغمبر خدا صلی اللہ علیہ وسلم کے وقائع زندگی کا ایک مشہور واقعہ ایلاء ہے جبکہ آپ ازواج مطہرات سے مہینہ بھر کے لیے علیحدہ ہو گئے تھے۔ صحیح بخاری میں واقعہ ایلاء کی جو روایت ہے اس میں حضرت عمر کا یہ قول منقول ہے کہ ہم لوگ مکہ میں عورتوں کو ناقابل التفات سمجھتے تھے۔ مدینہ میں نسبتاً عورتوں کی قدر تھی لیکن نہ اس قدر کہ جس کی وہ مستحق ہیں۔ مصلح اعظم صلی اللہ علیہ وسلم نے جس طرح اپنے ارشادات گرامی اور مؤکداً کام میں حقوق نسواں قائم کئے۔ آپ کے بڑاؤ نے اس کو اور زیادہ مستحکم کر دیا۔

آپ خواتین کی جائز درخواستوں کو ہمیشہ شرف قبول بخشتے تھے اور ان سے کبھی بے اعتنائی نہ فرماتے تھے۔ مثال کے طور پر ایک واقعہ لکھا جاتا ہے۔ چونکہ دربار رسالت میں ہر وقت مردوں کا ہجوم رہتا تھا۔ خواتین کو پسند و نصح سننے کے بہت کم مواقع حاصل تھے۔ ایک دفعہ مستورات نے حاضر ہو کر التماس کی یا رسول اللہ! ہم مردوں سے عمدہ برا نہیں ہو سکتے۔ اس لیے ہمارے لیے مردوں سے الگ ایک خاص دن مقرر فرمادیا جائے۔ آپ نے ان کی درخواست کو شرف پذیرائی بخشی اور اس دن سے خواتین کے دربار کا ایک خاص دن مقرر ہو گیا۔ بخاری کتاب العلم

فصل ۱۱

دُختر کشی کی رسم

اہل عرب میں جس قدر اخلاقی اور عملی رذائل پائے جاتے تھے۔ اُن میں سب سے زیادہ سفاکی اور بے رحمی کا کام لڑکیوں کو زندہ گاڑ دینا تھا۔ یہ نفرت انگیز کام خود والدین اپنی خوشی اور مرضی سے انجام دیتے تھے۔ امام فخر الدین رازیؒ لکھتے ہیں کہ بعض عرب تو لڑکیوں کو پیدا ہوتے ہی گڑھا کھود کر اس میں زندہ دبا دیتے تھے۔ بعض پہاڑ کی بلند ترین چوٹی پر لے جا کر گرا دیتے۔ بعض جنگل میں لے جا کر کسی کنوئیں میں دھکیل دیتے بعض بھیڑ کی طرح ذبح کر کے اس کی زندگی کا خاتمہ کر دیتے تھے۔ اور امام ابن جوزیؒ نے لکھا ہے کہ بعض سنگ دل اپنی دختر کو مارنے کے بعد کتے کو اس کا گوشت کھلا کر پالتے تھے۔

زید بن عمروہ کی کفالت و ختراں

زول وحی سے کچھ مدت پیشتر زید بن عمرو بن نفیل نامی ایک موحد ملت ابراہیمی کے پیرو تھے۔ جو کوئی ظالم باپ اپنی بے گناہ بچی کے حلق پر چھری پھیرنا یا اس کو زندہ درگور کرنا چاہتا تھا تو اس کی کفالت اپنے ذمہ لے لیتے اور جب جوان ہو جاتی تو اس کے باپ سے کہتے کہ جی چاہے تو لے لو۔ ورنہ میری ہی کفالت میں رہنے دو۔ (بخاری باب حدیث زید)

زید بن عمروہ امیر المومنین حضرت عمرؓ کے حقیقی چچا تھے۔ ان کے مفصل حالات راقم السطور کی کتاب "سیرت کبریٰ" (فصل ۶۶) میں ملاحظہ فرمائیے۔

۶۔ لڑکیوں کی جان بچانے والے صحابی

ناجیہ نام ایک صحابی جب مشرف باسلام ہونے کے لیے بارگاہ نبوی میں حاضر

ہوئے تو اعدوں نے قبول اسلام کے بعد دریافت کیا یا رسول اللہ! میں نے جاہلیت میں جو نیک کام کیے ان کا بھی مجھے اجر ملے گا یا نہیں؟ فرمایا وہ کیا کام تھے؟ بولے ایک مرتبہ میری دو اونٹنیاں گم ہو گئی تھیں۔ میں ایک اونٹ پر سوار ہو کر ان کی تلاش میں نکلا۔ راستے میں دو مکان دکھائی دیے۔ میں ان کی طرف گیا۔ ایک مکان میں ایک پیر مرد نظر آیا۔ اُس سے میں باتیں کرنے لگا۔ اتنے میں آواز آئی کہ گھر میں ولادت ہوئی۔ بوڑھے نے پوچھا کیا ہوا؟ جواب آیا لڑکی۔ اس نے کہا اس کو دفن کر دو۔ میں نے بڑھے سے کہا دفن نہ کرو میں اس کو خریدتا ہوں۔ پچنانچہ میں اس لڑکی کو خرید کر اپنے گھر لے آیا۔ اسی طرح میں نے ظہور اسلام سے پہلے قریباً ساٹھ دفن ہونے والی لڑکیوں کو بچایا۔ اس کا مجھے کچھ اجر ملے گا؟ آپ نے فرمایا چونکہ اب خدائے برتر نے تمہیں شرف اسلام سے سزا فرمائی ہے۔ اس لیے تمہیں ان نیکیوں کا اجر بھی ملے گا۔ (اسد الغابہ)

دختر کشی کا کفارہ

قیس بن عاصم تمیمی نام ایک عرب جب مدینۃ الرسول میں آکر دائرہ ایمان میں داخل ہوئے تو اعدوں نے بارگاہ نبوت میں گزارش کی یا رسول اللہ! میں اپنی بیٹیوں کو زندہ گاڑتا رہا ہوں۔ کوئی ایسی صورت بھی ہے جس سے اس جرم کی تلافی ہو جائے؟ آپ نے فرمایا قیس! تمہیں بہر لڑکی کے عوض میں ایک بڑوہ آزاد کرنا چاہیے۔ قیس نے جواب دیا حضور! میرے پاس ان اونٹوں کے سوا جو میرے قبضہ میں ہیں اور کچھ نہیں۔ آپ نے فرمایا کہ اگر لونڈی غلام نہیں ہیں تو بہر لڑکی کے عوض میں ایک اونٹ کی قربانی ضروری ہے (مسند بزار و طبرانی)

اس حدیث سے ثابت ہوا کہ دختر کشی اتنا بڑا جرم تھا کہ جس کا کفارہ قبول اسلام کے بعد بھی ادا کرنا لازم ہوا حالانکہ اسلام اپنے تمام سابقہ گناہوں کو مہیا میٹ کر دیتا ہے مگر یہ مسئلہ مستثنیات کے حکم میں ہے۔

اعتراف جرم

قیس بن عاصم مذکورہ کے شرف باسلام ہونے کے بعد بعض انصار نے لڑکیوں

کے زندہ درگور کرنے کا واقعہ ان سے دریافت کیا۔ انہوں نے سرور انبیاء صلی اللہ علیہ وسلم کی مجلس میں بیان کیا کہ میرے گھر میں جو لڑکی پیدا ہوتی۔ میں اسے گڑھے میں دبا دیتا تھا۔ کیوں کہ اس کے زندہ رہنے میں مجھے عار آتی اور ذلت محسوس ہوتی تھی۔ جب ان سے دریافت کیا گیا کہ کیا گاڑتے وقت کسی لڑکی پر کبھی رحم بھی آیا تھا یا نہیں؟ تو کہنے لگے ہاں ایک بیٹی پر رحم آیا تھا۔ جو میرے سفر کے ایام میں پیدا ہوئی تھی اور اس کی والدہ نے اس کو اپنی بہنوں کے پاس بھیج دیا تھا۔ جب میں سفر سے واپس آیا اور اپنی بیوی سے اس حمل کے متعلق دریافت کیا تو اس نے جواب دیا کہ تمہارے جانے کے بعد ایک مردہ بچہ پیدا ہوا تھا جسے دفن کر دیا گیا تھا۔ میں اس جواب پر مطمئن ہو کر خاموش ہو گیا۔ کئی سال اسی طرح گذر گئے۔

لڑکی کا قریب البلوغ ہونا اور ماں سے ملنے آنا

قیس کا بیان ہے کہ ایک مرتبہ جب میں وطن سے باہر تھا تو لڑکی چوری چھپی اپنی ماں سے ملنے آئی۔ وہ اس وقت قریب البلوغ تھی۔ اتفاق سے میں بھی واپس آکر اچانک گھر آنکلا تو کیا دیکھتا ہوں کہ میری بیوی نے ایک خوبصورت لڑکی کے بالوں میں کنگھی کر کے موباف ڈال رکھا ہے اور بالوں میں چھوٹی چھوٹی کوڑیاں پرو رکھی ہیں اور اسے بینی اشرفیوں کا پار بھی پہنا رکھا ہے۔ میں نے بیوی سے پوچھا یہ کس کی لڑکی ہے؟ یہ سن کر بیوی رونے لگی۔ اشرفیوں سے روئے ظاہر کر دیا کہ یہ تمہاری وہی بیٹی ہے جو تمہارے سفر میں جانے کے بعد پیدا ہوئی تھی اور میں نے مادی محبت سے مجبور ہو کر اسے چھپا رکھا تھا۔ یہ سن کر میں بظاہر خاموش اور انخسان بن گیا۔ لیکن دل میں یہ فیصلہ کر لیا کہ کسی دن اس کو ٹھکانے لگا دوں گا۔

باپ سے سوال کہ کس جرم کی پاداش میں مجھے گاڑتے ہو؟

قیس کہتے ہیں کہ جب اس لڑکی کی ماں کو اطمینان ہو گیا کہ میں اسے ہلاک نہیں

کر دیں گا تو ایک دن اسے چپ چاپ باہر لے گیا اور اس کو دفن کرنے کے لیے گڑھا کھودنے لگا۔ وہ میرے پاس بیٹھی بیٹھی باتیں کرتی اور ابابا کہہ کر مخاطب کر رہی تھی۔ وہ ساتھ ہی ساتھ میرے کپڑوں سے دھوٹی بھی جھاڑ رہی تھی۔ جو گڑھا کھودنے میں میرے کپڑوں پر پڑ رہی تھی اسے کیا خبر تھی کہ میں یہ گڑھا اسی کے لیے کھود رہا ہوں۔ جب گڑھا خوب گہرا ہو گیا تو میں نے جھٹ لڑکی کو اٹھا کر اس میں پھینک دیا اور جلدی سے اس کے اوپر مٹی ڈالنے لگا۔ وہ کہتی جاتی تھی میرے باپ تم میرے ساتھ یہ کیا سلوک کر رہے ہو اور میں نے کیا قصور کیا ہے کہ زمین میں گاڑتے ہو؟ لیکن میں نے ایک نہ سنی اور اس پر برابر مٹی ڈالتا ہایاں تک کہ وہ چھپ گئی اور اس کی آواز بند ہو گئی۔ اس لڑکی کا فلق آج تک میرے دل میں ہے۔

یہ المناک واقعہ سن کر رحمت عالم صلی اللہ علیہ وسلم اشک بار ہو گئے اور فرمایا یہ بڑی سنگ دلی ہے۔ جو شخص رحم نہیں کرتا۔ اس پر رحم نہیں کیا جاتا۔

ایک اور جگر دوز واقعہ

اسی طرح ایک اور صحابی نے آقائے دو عالم صلی اللہ علیہ وسلم کے سامنے اپنے عہد جاہلیت کا واقعہ بیان کیا کہ عرب میں لڑکیوں کے زندہ درگور کرنے کا کہیں کہیں رواج تھا۔ میری ایک چھوٹی سی لڑکی تھی۔ میں نے بھی انتہائی شقاوت کے ساتھ اسے زندہ زمین میں گاڑ دیا۔ وہ روتی اور ابابا کہہ کر پکار رہی تھی اور میں اس کے نالہ و شیون کی طرف سے کان بہرے کر کے اس پر مٹی ڈال رہا تھا۔ شفیق عالم صلی اللہ علیہ وسلم نے اس جگر دوز واقعہ کو سنا تو آپ کی آنکھوں سے بے اختیار آنسو جاری ہو گئے۔ اس کے بعد فرمایا کہ مکرر بیان کرو۔ صحابی مذکور نے اس المناک واقعہ کو دوبارہ بیان کیا۔ آپ زار و قطار رونے لگے یہاں تک کہ روتے روتے ریش مبارک بالکل تر ہو گئی۔ (مسند حارمی)

لڑکیاں شرم و عار کا باعث تھیں

باوجودیکہ اہل عرب کے عقیدہ میں فرشتے خدا کی بیٹیاں ہیں۔ مگر پھر بھی لڑکیاں شرم و عار کا باعث سمجھی جاتی تھیں۔ ریت و دود نے ان لوگوں کی اس ذہنیت پر تعریض کرتے ہوئے اپنے کلام پاک میں فرمایا۔ (ترجمہ) اور (فرشتوں کو) خدا کی بیٹیاں ٹھیراتے ہیں۔ سبحان اللہ خدا کے لیے بیٹیاں اور ان کے لیے (من مانے) بیٹے اور جب ان میں سے کسی کو بیٹی (کے پیدا ہونے) کی "خوش خبری" سنائی جائے تو رنج کے مارے اس کا منہ کالا پڑ جائے اور وہ دل ہی دل میں گھٹتا رہے اور جس چیز کی اس کو خبر دی گئی ہے اس کی عار سے لوگوں سے چھپا چھپا پھرے اور دل میں منصوبے سوچے کہ بیٹی کو بحالت ذلت لیے رہے یا اس کو مٹی میں گاڑ دے (۱۴: ۵۹)

یعنی باوجود اس کے کہ خود بیٹیوں سے عار رکھتے ہیں لیکن خالق ارض و سماء کے لیے بیٹیوں کا ہونا موجب عار نہیں سمجھتے حالانکہ وہ بیٹے بیٹی سے بے نیاز ہے۔

قتل بنات کا دوسرا سبب

قتل و ختمیوں کا دوسرا سبب عربوں کا عام فقر و افلاس تھا۔ وہ سمجھتے تھے کہ لڑکی ہوگی تو اس کی ضروریات زندگی کا بوجھ ناخق سر پر پڑے گا۔ اس لیے وہ اس کے خون ناخق سے ہاتھ رنگ کر اس فرض سے سبکدوش ہو جانا چاہتے تھے۔ لیکن رحمت عالم صلی اللہ علیہ وسلم نے فرمایا کہ ہر بچہ اپنا رزق اور اپنی قسمت ساتھ لے کر آتا ہے۔ ایک انسان دوسرے انسان کو نہیں کھلاتا بلکہ خدا مے برتر ہی سب کو کھلاتا ہے اور وہی ہر جان دار کی روزی کا میر سامان ہے۔ اور خود مرجب السموات والارض نے فرمایا:-

(ترجمہ) اور افلاس کے فد سے اپنی اولاد کو قتل نہ کرو۔ اس کو اور تم کو ہم

ہی روزی دیتے ہیں۔ (۱۷: ۳۱)

مولانا اشرف علی رحمہ اللہ لکھتے ہیں کہ جاہلیت میں بعض آدمی بیٹیوں کو خوف انفرت مار ڈالتے تھے۔ پس اس آیت میں اولاد سے مراد بنات ہوں گی۔ اور اولاد

کے عنوان سے تعبیر کرنا اظہار تعلق و اختصاص کے لیے ہے کہ ہوشِ زخم ہو۔

شرک کے بعد لڑکی کا قتل سب سے بڑا گناہ ہے

ایک مرتبہ ایک صحابی نے ہادٹی دین صلی اللہ علیہ وسلم سے دریافت کیا کہ بہت بڑا گناہ کونسا ہے؟ آپ نے فرمایا کہ اللہ تعالیٰ کے ساتھ اس کی ذات، صفات، استعانت اور بندگی میں کسی کو شریک ٹھہرانا۔ پوچھا۔ اس کے بعد فرمایا اپنی بچی کو قتل کر دینا۔ پھر سوال کیا کہ اس کے بعد کونسا گناہ ہے؟ فرمایا ہمسایہ کی بیوی سے زنا کرنا۔ اس ارشاد کے بعد سورہ فرقان کی یہ آیت اتری (ترجمہ) اور اللہ کے خاص بندے وہ (بھی) ہیں جہاں اللہ کے ساتھ بحیثیت معبود کسی دوسرے کو نہیں پکارتے اور جس کی بلا و جہ جہاں ستانی کو اللہ نے حرام کیا ہے اس کے قتل سے باز رہتے ہیں اور زنا کے مرتکب نہیں ہوتے۔ اور جو کوئی ان افعال کا مرتکب ہو گا اسے ان کی سزا بھگتنی پڑے گی۔ قیامت کے دن اس کا عذاب بڑھتا چلا جائے گا اور اس عذاب میں ہمیشہ ذلیل و خوار ہو کر مبتلا رہے گا۔ (البوداؤ)

لڑکیوں کا وجود باعثِ رحمت ہے

الغرض جاہلی عرب میں لڑکیوں کا وجود عموماً بلا و مصیبت اور سخت منحوس سمجھا جاتا تھا لیکن رحمت عالم صلی اللہ علیہ وسلم کی بعثت نے اس کو رحمت بنا دیا۔ لڑکیاں مومنوں کے لیے کہاں تک موجبِ رحمت اور باعثِ برکت ہیں۔ اس کی تفصیل ۲۶ ویں فصل میں زیر عنوان ”لڑکیوں کی تحقیر“ ہدیہ ناظرین کرام کی گئی ہے۔

فصل ۱۲

ذی محرم عورتوں کو نکاح میں جمع کرنا

عرب میں ایک ظلم یہ تھا کہ دو حقیقی بہنوں یا بیوی کی حقیقی خالہ یا پھوپھی سے بیک وقت نکاح کر لیتے تھے۔ جس سے اقرباء میں شجر بغض و نفاق گہری ہوتی رہتی تھی اور یگانوں میں پھوٹ پڑتی تھی۔ مصلح عالم صلی اللہ علیہ وسلم نے اس کی سختی سے ممانعت کر کے اس خرابی کا انسداد فرمایا۔ آپ نے حکم دیا کہ کسی عورت کو اس کی پھوپھی یا خالہ کے ساتھ جمع نہ کیا جائے۔ (بخاری و مسلم) فیروز دہلی نے بارگاہ نبوی میں گزارش کی یا رسول اللہ! میں مسلمان ہوا ہوں اور میرے نکاح میں دو بہنیں ہیں۔ آپ نے فرمایا کہ ان میں سے ایک کو رکھ لو اور دوسری کو علیحدہ کر دو۔ (ابوداؤد و ابن ماجہ)

أم المؤمنین حضرت أم حبیبہ رضی اللہ عنہا امیر معاویہ کی بہن تھیں۔ ان کی ایک ہمیشہ کا نام عذہ بنت ابوسفیان تھا۔ ایک مرتبہ أم المؤمنین حضرت أم حبیبہ نے التماس کی یا رسول اللہ! میری خواہش ہے کہ آپ میری بہن عذہ کو بھی شرف زوجیت سے سرفراز فرمائیں۔ اس وقت انھیں معلوم نہ ہوگا کہ اسلام نے دو بہنیں ایک نکاح میں جمع کرنے کی اجازت نہیں دی ہے۔ آپ نے فرمایا کہ کیا تم اس بات کو پسند کرتی ہو کہ تمہاری بہن تمہاری سوکن بنے؟ انھوں نے جواب دیا کہ کچھ میں کہتی ہی تو آپ کی بیوی بہنیں ہوں۔ حضور کی اور بھی بیبیاں ہیں اور میری خواہش ہے کہ میری ہمیشہ بھی اس شرف سعادت سے بہرہ اندوز ہو۔ آپ نے فرمایا ایسا کرنا جائز نہیں ہے۔ (ابن ماجہ)

قاعدہ یہ ہے کہ ان دو عورتوں کا جمع کرنا جائز نہیں ہے۔ ایسا سشتہ ہو کہ اگر ایک کو

مرد فرض کریں تو دوسری سے اس کا عقد جائز نہ ہو۔ پس خالہ بھانجی اور بھوپھی بیٹی کا جمع کرنا حرام ہے۔ ہاں اگر ایک کو طلاق دی جائے تو اس کی خالہ یا بھانجی سے عدت کے بعد نکاح ہو سکتا ہے۔ اگر مرد کسی عورت اور اس کے باپ کی مطلقہ جو رد کو جو اس کی ماں نہیں یا ایک عورت اور اس کے بیٹے کی جو رد کو پہلے شوہر سے ہو جمع کر لے تو اس میں کچھ قباحت نہیں کیونکہ ان میں باہم کوئی رشتہ نہیں

فصل ۱۳

طلاق کا غیر متناہی سلسلہ

ظہور اسلام سے پہلے عرب میں طلاقوں کی کوئی حد یا تعداد مقرر نہ تھی۔ مرد جس قدر طلاقیں بھی بیوی کو دے۔ عدت کے اندر رجوع کر سکتا تھا اگرچہ ہزار مرتبہ طلاق دے اور رجوع کرے۔ ظالموں نے سبکس منکوحات کی ایذا رسانی کے لیے معمول کر رکھا تھا کہ بلاتعداد طلاقیں دیتے اور پھر عدت کے اندر رجوع کر لیتے تھے۔ اس طرح وہ بیچاریاں ہمیشہ بیچ میں معلق رہتی تھیں۔ نہ تو جفا پیشہ مردان کو بساتے تھے اور نہ آزاد کرتے کہ بیچاریاں کہیں اور ہی اپنے لیے ملجا و ماویٰ تلاش کر لیں۔ ہادی اناہم صلی اللہ علیہ وسلم نے اس ظالمانہ رواج کو ختم کر دیا (موطائے امام مالک، ترمذی، نسائی)

ایک شخص نے رسم جاہلیت کے مطابق اپنی بیوی کے ساتھ ایسا ہی سلوک کیا۔ اس کو طلاق دی اور جب عدت گزرنے لگی تو رجعت کر لی۔ پھر دوبارہ طلاق دی اور اس سے کہنے لگا کہ خدا کی قسم! نہ تجھے اپنے ساتھ ملاؤں گا اور نہ کسی اور سے ملنے دوں گا۔ رب جلیل نے اپنے حبیب و خلیل صلی اللہ علیہ وسلم کے پاس یہ حکم بھیجا کہ مرد تین طلاقوں کا مالک ہے۔ اس کے بعد اسے رجوع کرنے کا کوئی حق نہیں رہتا۔ ارشاد خداوندی ہے:-

الطَّلَاقُ مَرَّتَانٍ فَإِمْسَاكٌ بِمَعْرُوفٍ مُّبِينٍ وَطَّلَاقٌ رَّجْعِيٌّ (دو ہی مرتبہ کی ہے
 اَوْ تَسْرِيحٌ بِإِحْسَانٍ ط . . . اس کے بعد یا تو خوش الطواری کے ساتھ گھر میں
 وَإِذَا طَلَّقْتُمُ النِّسَاءَ فَبَلَّغُنَّ رُكْبَتَهُنَّ أَوْ خَيْرٌ مِّنْ ذَلِكَ لَعَلَّكُمْ تَهْتَكُونَ حُرْمَتَ اللَّهِ
 أَجَلَهُنَّ فَإِمْسَاكٌ حَسَنٌ اور جب تم نے عورتوں کو رجعی طلاق دی ہو
 بِمَعْرُوفٍ أَوْ تَسْرِيحٌ حَسَنٌ پھر: اپنی عدت ختم کرنے کے قریب پہنچ جائیں تو پھر یا

بِمَعْرُوفٍ وَلَا تَمْسُكُوهُنَّ ۖ تَوَانٍ كَوْرَجْعَتِ كَرَكِ خَوْشِ عَنَوَانِي سَ نَكَاحِ
 ضَرَارًا لَتَعْتَدُوا وَ مَن يَفْعَلْ ۚ يَكُنْ تَكْلِيفًا وَ هِيَ اَوْرَظْلَمْرَانِي كِ اِرَادَه سَ
 ذَالِكَ فَقَدْ ظَلَمَ نَفْسَهُ ۗ سُوْرَهٗ بَقَرَهٗ آيَاتِ ۲۲۹، ۲۳۱ ۙ اِن كُوْمَت رُو كُو اَوْرَجُو شَخْصِ اِيْسَا كَرَسَ كَا وَ هِ اِپْنِ
 لِيسَ هَلَاكَتِ (اُخْرُوِي) كَا سَا مَان كَرِي كَا۔

پيغمبر خدا عليه الصلوة والسلام نے طلاق کا طریقہ یہ سکھلایا کہ مرد ایک طہر میں ایک طلاق
 دے۔ دوسرے طہر میں دوسری اور تیسرے میں تیسری۔ اگر اس اثنا میں مہیاں ہوئی
 ہیں باہم موافقت ہو جائے تو طلاقوں کی تعداد تین تک پہنچنے سے پہلے باہم رجوع کر سکتے ہیں
 غرض آپ نے قطعی جدائی کے لیے تین حیض گزرنے کی مدت اس لیے مقرر فرمائی کہ اس
 عرصہ میں دونوں باہم میل جول کریں اور اگر طلاقوں کی تعداد تین تک پہنچنے کے بعد بھی موافقت
 نہیں ہوئی تو پھر علیحدگی ناگزیر ہے۔

طلاق کے بعد محسوس کھنا

عرب میں یہ بھی ایک مذموم رسم جاری تھی کہ اکثر لوگ بیوی کو طلاق دے کر گھر میں محسوس اور پابند رکھتے تھے اور ان کو نکاح ثانی نہیں کرنے دیتے تھے۔ اس سے کبھی تو خواہ مخواہ مطلقہ کو نشانہ منظور ہوتا تھا اور کبھی یہ مقصد ہوتا تھا کہ اس کو ذوق کر کے ادا کیا ہو اور واپس لیں یا معافی کرا لیں یا کوئی حصہ چھڑوا لیں۔

اور کبھی مطلقہ کو نکاح ثانی سے اس لیے روکتے تھے کہ اپنی بیوی کا دوسرے کے نکاح میں جانا غریب خیال کیا جاتا تھا۔ مصلح عالم صلی اللہ علیہ وسلم نے ان تمام خرابیوں کی بھی اصلاح فرمائی اس اصلاح کے سلسلہ میں قرآن کی یہ آیتیں نازل ہوئیں۔

اور ان کو اس غرض سے روک نہ رکھو کہ ان پر ظلم و زیادتی
 کرو اور جو شخص ایسا کریگا وہ اپنی جان پر ظلم کریگا اور جب
 تم عورتوں کو طلاق دو اور ان کی عدت پوری ہو جائے
 تو اس بات سے ان کو نہ روکو کہ وہ آئندہ پہل کر دوسری
 شہیروں سے نکاح نہ کریں۔

وَلَا تُمْسِكُوهُنَّ ضِرَارًا
 لِّتَعْتِدُوا وَآوَهُنَّ يَفْعَلْ
 ذَٰلِكُمْ فَقَدْ ظَلَمْتُمْ نَفْسَهُ
 وَإِذَا طَلَقْتُمُ النِّسَاءَ فَلْيُنْفِلْنِ
 أَجَلَهُنَّ فَلَا تَعْضِلُوهُنَّ أَنْ
 يَنْكِحْنَ لَزْوَاجَهُنَّ

(سورہ بقرہ آیت ۲۳۱)

فصل ۱۵

ظہار کی رسم

اسلام سے پہلے اگر کوئی شخص اپنی بیوی کو اپنے محرمات نسبی یا عارضی سے تشبیہ دیتا۔ مثلاً کتنا کہ تم میری ماں بہن ہو یا میری ماں بہن کی جگہ ہو یا اس کے کسی ایسے عضو سے تشبیہ دیتا جس کا دیکھنا حرام ہے جیسے کتنا کہ تم میرے لیے ایسی ہو جیسے میری ماں یا بہن کی پیٹھی یا ان وغیرہ تو میاں بیوی میں ہمیشہ کے لیے جدائی ہو جاتی تھی۔ اس کو اصطلاح شرع میں ظہار کہتے ہیں۔ اب بھی یہ حکم ہے کہ جب تک کفارہ ظہار ادا نہ کیا جائے عورت مرد پر حرام رہتی ہے۔ گو ظہار سے طلاق نہیں پڑتی لیکن اس سے قربت حرام ہو جاتی ہے۔ عمد جاہلیت میں اگر مرد غصے میں آکر بیوی سے ظہار کر بیٹھتا تو دونوں میں دائمی جدائی ہو جاتی اور عورت ساری عمر مرد پر حرام سمجھی جاتی تھی۔ ظاہر ہے کہ ظہار میں انتہا درجہ کی خانہ بربادی تھی۔ اسلام نے کفارہ کے ذریعہ سے اس تباہ کاری کی تلافی فرمادی۔

ایک مرتبہ اوس بن صامت انصاریؓ نے جو حضرت عبادہ بن صامتؓ کے بھائی تھے غصے میں آکر اپنی بیوی خولہ بنت ثعلبہؓ کو اس قسم کا کلمہ کہہ دیا۔ بعد میں دونوں سخت نا دم ہوئے۔ اب محترمہ خولہ بارگاہ نبوت میں حاضر ہو کر اپنے شوہر کے ظہار کا شکوہ کرنے لگیں۔ اس وقت آپ ام المومنین حضرت عائشہ صدیقہؓ کے مکان پر تشریف فرما تھے۔ خولہ نے پوچھا یا رسول اللہ! ظہار کے متعلق آپ کا کیا حکم ہے؟

چونکہ اسلام میں ظہار کا یہ پہلا واقعہ تھا اور اس کے متعلق ہنوز کوئی خدائی حکم نازل نہیں ہوا تھا اور شرائع سابقہ میں ظہار کرنے والے مرد پر عورت

ابداحرام ہو جاتی تھی۔ آپ نے فرمایا کہ میرے خیال میں اب تمہارے اتحاد و اجتماع کی کوئی صورت نہیں ہے۔ یہ سن کر حضرت خولہؓ اپنے خاوند کی شکایت کرنے لگیں کہ حضور میری جوانی کا زمانہ بتاتا رہا۔ میں نے اپنا حسن و جمال اپنے شوہر کے گھر میں گزارا۔ اعزاء و اقارب چھوٹ گئے اور میں بوڑھی ہو گئی تو وہ اب مجھ سے ظہار کر بیٹھا ہے۔ لیکن اب وہ اپنی اس حرکت سے سخت نادم ہے۔ کاش کوئی ایسی صورت ہوتی کہ ہم دونوں پھر مل بیٹھتے۔

آپ نے فرمایا کہ اب تمہارا باہمی تعلق منقطع ہو گیا۔ خولہؓ سخت مضطرب ہوئیں اور عرض کرنے لگیں یا رسول اللہ! اس صورت میں گھر بالکل تباہ ہو جائیگا۔ بچے پریشان مارے مارے پھرینگے نہ کوئی والی وارث ہوگا نہ سرپرست۔ جب آنحضرتؐ کی طرف سے کوئی اطمینان بخش جواب نہ ملا تو حضرت خولہؓ نے درگاہ خداوندی کی طرف رجوع کیا اور گڑگڑا کر ان الفاظ میں اظہار کرب و اضطراب کرنے لگیں بار خدایا! میرے چھوٹے چھوٹے بچے ہیں۔ اگر میں ان کو شوہر کے سپرد کر دوں تو کس پرسی میں برباد ہو جائیں گے اور اپنے پاس رکھتی ہوں تو بھوکے مرینگے اور ہم خود بھی ایک دوسرے سے الگ ہو کر تباہ حال رہیں گے اور بالخصوص میرا تو تیری ذات پاک کے سوا دنیا میں کوئی سہارا ہی نہیں ہے۔ الہی مجھ بیچاری کا تو ہی مالک ہے۔ میری فریاد وہی کر۔ مجھے اس غم سے نجات دے اور اس بارے میں اپنے رسول پر کوئی حکم نازل فرما جس سے میری مصیبت دور ہو۔

اتنے میں آپ پر آثار وحی ظاہر ہونے لگے۔ حضرت خولہؓ اب تک عرض معروض کر رہی تھیں۔ ام المؤمنین نے فرمایا خولہ! اب خاموش ہو جاؤ۔ کیا تم حضورؐ کے رخ انور کو نہیں دیکھتیں کہ آپ پر وحی نازل ہو رہی ہے۔ اس وقت سورہ مجادلہ کی پہلی آیتیں نازل ہوئیں جن کا ترجمہ یہ ہے:-

”حق تعالیٰ نے اس عودت کی عرضداشت سنی جو آپ سے اپنے شوہر کے معاملہ میں بحث کرتی اور خدا کے سامنے اپنی شکایت کرتی تھی۔ خدا تمہاری گفتگو سن رہا تھا اور وہ تو بہر چیز کا شنوا و بینا ہے۔ بعض لوگ اپنی بیویوں سے ظہار کرتے ہیں لیکن وہ اس تشبیہ سے ان کی باتیں نہیں

بین جاتیں۔ ان کی مائیں تو وہی ہیں جنہوں نے ان کو جناب سے (ظہار میں) یہ لوگ ایک نام عقول
 بات کہتے اور دروغ گوئی کرتے ہیں۔ لیکن حق تعالیٰ عفو کرنے والا آمرزگار ہے۔ جو لوگ ظہار
 کرنے کے بعد اپنے قول کی تلافی کرنا چاہتے ہوں وہ اختلاط سے پیشتر ایک لونڈی
 یا غلام آزاد کرے۔ اس حکم میں تمہارے لیے نصیحت ہے اور اللہ عز و جل تمہارے تمام
 اعمال و کردار کی پوری اطلاع ہے۔ جس کو لونڈی غلام میسر نہ ہوں، وہ اختلاط سے پہلے
 درپے دو مہینے کے روزے رکھے۔ جس کسی کو روزوں کی استطاعت نہ ہو۔ وہ ساٹھ مسکینوں
 کو کھانا کھلائے۔ یہ حکم اس لیے ہے کہ تم خدا اور اس کے رسول کے مطیع و متقادر ہو۔ احکام
 مذکورہ خدائی آئین و ضوابط ہیں۔

حضور سید الانبیاء صلی اللہ علیہ وسلم نے وحی سے فراغت پا کر حضرت نوارہ سے فرمایا
 کہ اپنے شوہر کو بلا لو۔ جب وہ آئے تو آپ نے ان کو یہ آیتیں سنائیں اور فرمایا کہ ان میں سے
 جو نسا چاہو کفارہ ادا کرو۔ (الباب النقول و لغوی)

فصل ۱۶

کثرت ازواج کا رواج

عرب میں نکاحوں کی کوئی حد مقرر نہ تھی اور اہل عرب کثیر الازواجی میں ضرب التل تھے۔

قبیلہ ثقیف کے ایک نامور سردار غیلان بن مسلمہ رض جب اسلام لائے تو اس وقت ان کے نکاح میں دس بیویاں تھیں۔ وہ عورتیں بھی ان کے ساتھ مسلمان ہوئیں۔ آپ نے غیلان رض سے فرمایا کہ چار کو رکھ کر اوروں کو علیحدہ کر دو۔ انہیں چھ بیویوں سے مفارقت اختیار کرنی پڑی (موطائے مالک، مسند احمد ترمذی، ابوداؤد، ابن ماجہ) وہب بن زمعہ بن مطلب اسدی دائرہ اسلام میں داخل ہوئے تو اس وقت ان کی آٹھ ازواج تھیں۔ انہوں نے حسب فرمان نبوی چار کو رکھ کر باقی کو علیحدہ کر دیا۔ (ابوداؤد)

نوفل بن معاویہ وہابی رض کی پانچ منکوحہ تھیں۔ جب وہ مشرف باسلام ہوئے تو آنحضرت علیہ الصلوٰۃ والسلام نے انہیں حکم دیا کہ چار کو رکھ لو اور ایک کو علیحدہ کر دو۔ انہوں نے ایک کو علیحدہ کر دیا۔ (مشکوٰۃ بحوالہ شرح السنن) قیس بن حارث صحابی رض مشرف باسلام ہوئے تو ان کی آٹھ بیویاں تھیں۔ سرور کائنات صلی اللہ علیہ وسلم نے فرمایا کہ ان میں سے چار کو علیحدہ کر دو۔ انہوں نے حکم کی تعمیل کی۔ (ابن ماجہ)

فخر عالم کا تعدد ازواج

تعدد ازواج النبی کے حکم ومصالح پر دوسری فصل میں روشنی ڈالی گئی تھی اسلئے یہ ہے کہ خدا کے بعض مرسلوں کو تبلیغی اور ملی ضروریات کے تحت بعض خصوصیات

سے بھی نوازا جاتا تھا جن میں سے ایک کثرت ازدواج تھی۔ اگر کبھی افراد یا قوموں میں کینہ و عداوت ہو اور پھر نکاح کی بدولت ان کا آپس میں کوئی رشتہ قائم ہو جائے تو عداوت مرفوع ہو کر محبت اس کی جگہ لے لیتی ہے اور جہاں عداوت نہ ہو وہاں محبت رو بہ ترقی ہوتی ہے۔ چنانچہ تجربہ شاہد ہے کہ نکاح کے بعد سیوی کے بھائی بہنوں سے اتنی الفت اور شیفگی ہو جاتی ہے کہ بعض اوقات اپنے حقیقی بھائی بہنوں سے بھی نہیں ہوتی۔ اسی معنی میں سلطان دارین علیہ الصلوٰۃ والسلام نے فرمایا کہ نکاح سے بڑھ کر ازدیاد محبت کا کوئی اور ذریعہ نہیں دیکھا گیا۔ (ابن ماجہ) چنانچہ حضور نے جو عقد کئے ان میں سے اکثر ایسے تھے جو رفع و محبت و عداوت اور ازدیاد انس و محبت کے پیش نظر کئے گئے تھے۔

علاوہ انہیں بیواؤں کی پرورش اور ان کی دستگیری بھی آپ کا ایک مقصد ترویج تھا۔ محض اس مفلوک الحال طبقہ کی اعانت کے لیے آپ بیوہ کے نکاح کو پسند فرماتے تھے۔ چنانچہ بجز حضرت عائشہ صدیقہ کے آپ نے جتنے عقد کیے وہ سب بیواؤں ہی سے کیے۔ آپ نے سب سے پہلی شادی عین عالم شباب میں جب کہ آپ کا سن مبارک پچیس برس کا تھا ایک چھل سالہ خاتون حضرت خدیجہ سے کی تھی۔ کیا دنیا کا کوئی نوجوان اتنی سن رسیدہ عورت سے عقد کرنے پر بخوشی آمادہ ہو سکتا ہے؟

تعدد ازواج کی ضرورت

عامل نبوت صلی اللہ علیہ وسلم نے امت کو بیک وقت چار تک نکاح کرنے کی اجازت دی۔ اس کی وجہ یہ ہے کہ حمل اور رضاعت کی مدت میں جو ڈھائی تین سال تک چلی جاتی ہے۔ تعلقات زناشوی کو طباً و عقلاً ناروا قرار دیا گیا ہے اور اس طویل عرصہ تک مرد کے فطری جذبات کو دبا کر مفاسد وقتن کے دروازے کھولنا کسی طرح قرین دانش نہ تھا۔ اس لیے شریعت اسلامی نے تعدد ازواج کی اجازت دیدی۔

علاوہ انہیں مرد کے قومی اور اس کی جسمانی ساخت و ترکیب ہی اس قسم کی ہے کہ ایک یومی اس کی طبعی خواہش کی تسکین کے لیے کافی نہیں ہوتی۔ مرد اور عورت کے ملاپ کی حالت میں مرد کا عمل چند منٹ میں ختم ہو جاتا ہے اور اس کے بعد مرد پر جسمانی حیثیت سے کوئی ذمہ داری باقی نہیں رہتی۔ حالانکہ عورت کے لیے تین چار منٹ کے عمل کے نتائج کا سلسلہ مدت رضاعت ملا کر ڈھائی تین سال تک چلا جاتا ہے۔ پھر حمل کے بغیر بھی ہر جوان اور تندرست عورت کے لیے ہر مہینہ میں ہفتہ عشر کی معذوری ایک فطری امر ہے۔

اور وہ قانونی نظامِ صحت ناقص ہے جو مرد کی طبعی ضرورت اور عورت کی طبعی مجبوریوں کا لحاظ کر کے مرد کے لیے کوئی سہولت جائز نہ رکھے۔ بالخصوص ان گرم ملکوں کے لیے جہاں کے مردوں کو ایک دن بھی جنسی اختلاط کے بغیر چین نہیں بڑھتا اور عورت کی یہ حالت ہے کہ تیس چالیس سال کی عمر میں چار پانچ بچے جن کر بڑھیا ہو جاتی ہے۔ حالانکہ مرد کے لیے یہ عین جوشش جوانی اور یہ جوان خیز جذبات کا زمانہ ہے اور جوشش جوانی میں ایسی بڑھیا نہ کا اور رفتہ کی طرف مرد کا میلان طبع نہیں رہتا۔ ایسی حالت میں مرد کو تعدادِ زواج کی ممانعت کر کے حرام کاری کا دروازہ کھولنا ایک آسمانی ابدی قانون کے لیے ممکن نہ تھا۔ ان حالات میں مرد کے لیے تعدادِ زواج کی اجازت ناگزیر تھی۔

نکاح ہے کہ جس طرح بھوک پیاس پائٹھانہ پیشاب خواص انسانی میں داخل ہیں اسی طرح اگر مرد کے اعضا میں فتور نہیں تو اس کے لیے منی کا اخراج بھی ضروری ہے۔ ایسی حالت میں جہاں عورت کی طرف اس کو رغبت ہوتی ہے۔ یہ طبعی تقاضا ہے جو کسی طرح رک نہیں سکتا۔ پس مومن متقی اس تقاضے کو اس کے محل میں صرف کرتا ہے۔ اور فاسق بے محل کام میں لاتا ہے۔ جس شریعت نے مسلمان کو حرام کاری سے بچنے کے لیے یہاں تک تنہید کی کہ جو کوئی پراچی عورت کو دیکھے گا قیامت کے دن پگھلا ہوا سیسہ اس کی آنکھوں میں ڈالا جائے گا۔ اگر وہ شریعتِ مرد کو حسب ضرورت تعدادِ زواج کی اجازت نہ

فریتی تو وہ خدائی اور مطابق فطرت شریعت نہیں سمجھی جا سکتی تھی۔ الغرض تعدد ازواج کی اجازت بالکل فطرت کے مطابق ہے۔ جن لوگوں میں متعدد نکاحوں کا دستور نہیں اور ان میں اسی بڑھیا کچھ خلق بد سلیقہ ہی کو گلے باندھنے کی تاکید ہے۔ ان کے حالات کا جائزہ لیجئے تو آپ واضح ہو گا کہ ان کو کیا کیا مشکلات پیش رہتی ہیں۔ کہیں عورت کو زہر دے کر مارا جاتا ہے اور کہیں اس کی ہلاکت کے لیے ڈاکٹروں سے مدد لی جاتی ہے

فصل ۱۷

لڑکیوں کی توہین و تحقیر

لڑکیوں کو لڑکوں کے ہمدوش کرنا

اہل عرب لڑکیوں کو نہایت درجہ تحقیر اور منحوس خیال کرتے تھے۔ ان کے نزدیک دختر کا تولد موجب صد ذلت و خسران اور سخت عار تھا۔ اسی بنا پر ان بیچارہ لڑکیوں سے سخت توہین آمیز سلوک کیا جاتا تھا۔ کھانے پینے اور تمام دوسری ضروریات زندگی میں نہ صرف لڑکوں کو ہر طرح سے ان پر ترجیح دی جاتی تھی۔ بلکہ وہ بیچارہ لڑکیاں محض حقیر پس ماندہ اور سچی کچی چیزوں کی مستحق خیال کی جاتی تھیں۔ اور یہ استحقاق بھی صدقہ و خیرات کا پہلو لیے ہوئے تھا۔ لیکن رحمت عالم صلی اللہ علیہ وسلم نے آکر اس مظلوم طبقہ کی وادرسی کی اور ذلت و مظلومی کے عینت گڑھے سے نکال کر انہیں لڑکوں کے ہمدوش کر دیا۔

بیٹی پر بیٹیوں کو ترجیح نہ دینے کی فضیلت

حامل نبوت صلی اللہ علیہ وسلم نے ارشاد فرمایا کہ جس نے شخص اپنی بیٹی کو زندہ کھاٹا۔ نہ اس کو ذلیل رکھا اور نہ رکھانے پینے لباس اور عام برتاؤ میں (اس پر بیٹیوں کو ترجیح دی تو حق تعالیٰ اس کو جنت میں داخل کرے گا) (البوداؤد) اور فرمایا کہ جو شخص تین بیٹیوں یا تین بہنوں کی پرورش کرے۔ ان کو اچھی طرح ادب سکھائے اور ان پر اس وقت تک برابر شفقت کرتا رہے جب تک وہ اس کی کفالت سے مستغنی نہ ہو جائیں۔ یعنی بیاہی جا کر اپنے گھروں کو چلی جائیں (حق تعالیٰ اس کے لیے بہشت واجب کر دیتا ہے۔ ایک صحابی عرض پیرا ہوئے یا رسول اللہ! کیا دو کی پرورش کا بھی ثواب ہے فرمایا! ہاں دو کا بھی۔ حضرت عبداللہ بن عباسؓ جو اس حدیث کے راوی ہیں

فرماتے ہیں کہ اگر حاضرین میں سے کوئی صاحب ایک بیٹی یا بہن کی نسبت دریافت کرتے تو آپ ایک کی پرورش و کفالت کا بھی یہی ثواب بتاتے (مشکوٰۃ بحوالہ شرح السنہ)

سید المرسلین کی رفاقت کا مشرورہ جانفزا

آنحضرتؐ نے فرمایا جو کوئی (اپنی یا بیگانہ لڑکیوں کی) اس وقت تک برابر پرورش کرتا رہے جب تک وہ عمر جوانی تک نہ پہنچ جائیں۔ وہ قیامت کے دن اس طرح میرے ساتھ ہوگا۔ جس طرح میری یہ دو انگلیاں باہم ملی ہوئی ہیں۔ (بخاری) دوسری روایت کے الفاظ یہ ہیں کہ جو شخص لڑکیوں کی پرورش کرے یہاں تک کہ بالغ ہو جائیں وہ اور میں (ہاتھ کی دو انگلیوں کو ملا کر اور ان کی طرف اشارہ کر کے) اس طرح (یکٹھے) جنت میں داخل ہوں گے۔ (مسلم و ترمذی) اور فرمایا جس نے تین بیٹیوں یا تین بہنوں یا دو بیٹیوں یا دو بہنوں کی پرورش کی۔ ان کی تعلیم و تربیت کی۔ اور ادب و سلیقہ سکھایا اور ان کے ساتھ نیک سلوک کرتا رہا۔ پھر ان کی شادی کر دی اس کے لیے جنت ہے (ابوداؤد، ترمذی) اور فرمایا جس کسی کے ہاں بہن یا بیٹی یا کوئی اور لڑکی ہو۔ نہ اس کو زندہ درگور کرے۔ نہ اس کی توہین کرے۔ اور نہ اس پر لڑکے کو ترجیح دے تو حق تعالیٰ اس کو جنت میں داخل کریگا (ابوداؤد) **افضل ترین صدقہ بیٹی کی کفالت ہے۔**

ایک مرتبہ شفیق عالم سلی اللہ علیہ وسلم نے صحابہ کرام رضی اللہ عنہم سے فرمایا کیا میں تم کو افضل صدقہ اور بہترین خیرات بتاؤں؟ انہوں نے کہا ہاں فرمائیے یا رسول اللہ فرمایا سب سے افضل و بہتر صدقہ اپنی اس بیٹی کی پرورش و کفالت کرنا ہے جو (شوہر کی موت یا طلاق مل جانے کی وجہ سے) تمہارے پاس واپس آگئی ہو۔ اور تمہارے سوا اس بے چاری کا کمانے والا بھی کوئی نہ ہو (ابن ماجہ) اور فرمایا جس شخص کی تین بیٹیاں ہوں اور وہ ان کی پرورش اور موجودگی پر تنگ دل نہ ہو اور ان کو اپنی کمائی میں سے دل کھول کر کھلائے پلائے اور پہنائے تو وہ تینوں قیامت کے دن

اس کے لیے عذاب دوزخ سے اڑ بن جائیں گی۔ (ابن ماجہ) اور فرمایا جس کی دو بیٹیاں
جہان بھو جائیں اور جب تک وہ اس کے پاس رہیں ان سے برابر مشفقانہ سلوک کرتا رہے
تو وہ اس کے لیے جنت کا دریعہ بن جائیں گی (ابن ماجہ)

ان ارشادات عالیہ سے اندازہ ہو سکتا ہے کہ لڑکی کا تولد والدین کے لیے
کس قدر موجب خیر و برکت اور باعث رحمت و سعادت ہے۔

بنات طاہرات کے ساتھ آنحضرتؐ کا مشفقانہ برتاؤ

یہ تو معلم اخلاق صلی اللہ علیہ وسلم کی تعلیم تھی۔ اب یہاں اس چیز پر قدرے روشنی
ڈالی جاتی ہے کہ خود اپنی صاحبزادیوں کے ساتھ آپ کا برتاؤ کیسا تھا؟ آپ کی چار صاحبزادیاں
تھیں۔ سیدہ زینب، سیدہ رقیہ، سیدہ ام کلثوم اور سیدۃ النساء فاطمہ زہراء
سلام اللہ علیہن۔ آپ ان سب سے ہمیشہ مشفقانہ سلوک کرتے رہے کہ اس
سے بہتر سلوک عالم تصور میں نہیں آسکتا۔ آپ سیدہ زینبؓ کی نسبت فرمایا
رتے تھے کہ وہ میری سب سے اچھی لڑکی تھی جو میری وجہ سے ستائی گئی (جو والد
رتا فی بھو اللہ علوی و حاکم)

حضور فخر کائنات صلی اللہ علیہ وسلم کے خادم حضرت انسؓ رضی اللہ عنہ کا بیان ہے کہ
م آپ کی صاحبزادی سیدہ ام کلثومؓ (زوجہ مطہرہ حضرت عثمان ذوالنورینؓ کے
نانے پر حاضر ہوئے۔ آپ ان کی قبر پر بیٹھے تھے اور آپ کی آنکھوں سے سبیل اشک

رواں تھا (بخاری)

سیدۃ النساء کی تعظیم

شہرہ تک منجز موجودات صلی اللہ علیہ وسلم کی بڑی بنات طاہرات رحلت
گزین عالم جاوداں ہو چکی تھیں اور سب سے چھوٹی سیدۃ النساء حضرت فاطمہ
زہراءؓ رہ گئی تھیں۔ آپ کو ان سے بڑی محبت تھی اور ان کا بڑا احترام فرماتے
تھے۔ یہاں تک کہ جب وہ آستان نبوت میں قدم فرما ہوتیں تو آپ ان کی تعظیم
کے لیے اٹھ کھڑے ہوتے تھے اور یہ کہیں اور کبھی دیکھا سنا نہ گیا ہوگا کہ آپ کی طرح

کوئی باپ اپنی بیٹی کی تعلیم کے لیے کھڑا ہوا ہو۔ چنانچہ ام المومنین حضرت عائشہ رضی اللہ عنہا فرماتی ہیں کہ میں نے رنگ ڈھنگ بات چیت میں رسول اللہ کے مشابہہ فاطمہ زہراء رضی اللہ عنہا سے بڑھ کر کسی کو نہیں دیکھا۔ جب وہ آپ کے پاس آتیں تو آپ کھڑے ہو جاتے اور شفقت و محبت سے ان کی پیشانی کو بوسہ دیتے اور اپنی جگہ پر بٹھاتے۔ علی بنا جب آپ حضرت فاطمہ رضی اللہ عنہا کے پاس تشریف لے جاتے تو وہ بھی کھڑی ہو جاتیں اور طہمت سے آپ کا سر چومتیں اور اپنی جگہ پر بٹھاتیں۔ (ابوداؤد)

اور فرمایا فاطمہ رضی اللہ عنہا میرے جگر کا ٹکڑا ہے۔ جس نے فاطمہ کو اذیت دی اُس نے مجھے دکھ دیا اور جس نے فاطمہ کو پریشان کیا اُس نے مجھے پریشانی میں ڈالا۔ (ترمذی)

نو اسی پر شفقت

سیدہ زینب بنت النبی کے بطن مبارک سے حضرت ابوالعاص رضی اللہ عنہ کی دو اولادیں ہوئیں۔ علی اور امامہ۔ علی صغر سنی میں بدحالت فرما ہوئے اور امامہ زندہ رہیں۔ چونکہ امامہ مرحومہ بیٹی کی یادگار تھیں اس لیے حضرت سید کائنات صلی اللہ علیہ وسلم کو ان سے بڑی محبت تھی۔ امامہ ہر وقت آپ کے پاس رہتیں اور آپ ان کو حمان کی طرح عزیز رکھتے تھے اور حالت نماز میں بھی ان کو اپنے سے جدا نہ کرتے تھے۔ حدیث میں اسی دختر فرخندہ اختر کے متعلق مروی ہے کہ آپ نماز کی حالت میں بھی ان کو گود میں لیے رہتے تھے۔ رکوع کرتے وقت بٹھا دیتے اور قیام کے وقت پھر اٹھالیتے تھے (بخاری کتاب الصلوٰۃ)

مروی ہے کہ ایک مرتبہ کہیں سے کوئی ہار آیا۔ آپ نے فرمایا یہ میں اُس کو دوں گا جو دنیا میں مجھ کو سب سے زیادہ محبوب ہوگا۔ سب لوگ اس رائے پر متفق ہوئے کہ یہ ام المومنین حضرت عائشہ صدیقہ کو ملے گا لیکن آپ نے وہ ہار اپنی کم سن نواسی امامہ کو عنایت فرمایا (مسند امام احمد)

امت کی نور و سالنہ پھیول پر شفقت

یہ چند واقعات جو معرض تحریر میں آئے اپنی اولاد پر شفقت و عنایت کے تھے اور

اپنی اولاد پر مہر کوئی مہربان ہوتا ہے۔ پس سوال یہ ہے کہ امت کی بچیوں پر نبی صلی اللہ علیہ وسلم کی شفقت و عطوفت کا کیا حال تھا؟ اس لیے اس کی بھی ایک نظیر لکھی جاتی ہے۔

خالد بن سعید رضی اللہ عنہ ان حضرات میں داخل تھے جنہوں نے اوائل اسلام میں مکہ معظمہ سے حبشہ کو ہجرت کی تھی اور پھر جب اہل ایمان کو دارالہجرت مدینہ میں اطمینان کا سانس لینا نصیب ہوا تو وہاں پہنچ گئے تھے۔ ایک مرتبہ شفیق عالم صلی اللہ علیہ وسلم کے پاس کہیں سے کچھ کپڑے آئے۔ ان میں نفیس قسم کی ایک چھوٹی سی کملی بھی تھی جس میں مہربانہ زرد پھول بنے ہوئے تھے۔ آپ نے حکم دیا کہ (خالد بن سعید رضی اللہ عنہ کی صاحبزادی) ام خالد کو میرے پاس آٹھالو۔ حضرت خالد بن سعید رضی اللہ عنہ خود اٹھالائے۔ آپ نے اس بچی کو پیار کیا اور کملی ہاتھ میں لے کر اس کو پہنا دی۔ یہ لڑکی حبشہ میں پیدا ہوئی تھی۔ آپ نے حبشی زبان میں فرمایا خدا سنا۔ حبشی زبان میں سناہ حسنہ یعنی نیکی یا اچھی چیز کو کہتے ہیں۔ یعنی یہ اچھی چیز ہے۔

اس کے بعد لڑکی سے فرمایا کہ اس کملی کو پرانا اور پھر پرانا کر۔ (اس وقت آپ کی مہر نبوت (جو دونوں شانوں کے درمیان بیضہ کبوتر کے مشابہ تھی صحیح مسلم) کھل گئی تھی مہر نبوت (کو ایک غیر معمولی چیز پا کر اس سے کھینٹے لگی۔ حضرت خالد بن سعید رضی اللہ عنہ نے (اس کو سو ادب پر معمول کر کے) لڑکی کو منع کیا لیکن آپ نے (اپنے کمال حسن خلق کے اقتضائے سے) فرمایا کہ منع نہ کرو۔ کھینٹے دو۔ (صحیح بخاری)

یاد رہے کہ آپ نے جو لڑکی سے فرمایا تھا کہ اس کو پرانا کر۔ پھر پرانا کر تو اس سے صحابہ کرام رضی اللہ عنہم کو یقین ہو گیا تھا کہ اس لڑکی کی عمر بڑی لمبی ہوگی۔ چنانچہ ایسا ہی ہوا اس حدیث کے راوی عبداللہ بن مبارک رحمہ اللہ کا بیان ہے کہ ام خالد نے طویل عمر پائی یہاں تک کہ لوگوں میں ان کے طول عمر کا چرچا تھا (بخاری)

دُخترِ حَمْرُہ کی کفالت کے تین وعویدار

ملک سے دُخترِ کشی کی رسم بد کے قلع قمع کے لیے نبی صلی اللہ علیہ وسلم نے بڑے

تاکیدی احکام جاری فرمائے تھے۔ معاہدہ حدیبیہ کے بعد حکم ہوا کہ آئندہ جو عورتیں حلقہٴ اسنام میں داخل ہوں ان سے بیعت ملتے وقت یہ بھی اقرار لیا جائے گا کہ اولاد کو قتل نہ کریں گی۔ اس جدوجہد کا یہ اثر ہوا کہ یا تو لوگ اپنے ہاتھ سے لڑکیوں کو دفن کر دیا کرتے تھے یا اب یہ حالت ہو گئی کہ ایک لڑکی کی کفالت و پرورش کے لیے بیک وقت تین وعویدار کھڑے ہو گئے۔

واقعہ یہ ہے کہ پیغمبر صلی اللہ علیہ وسلم معاہدہ حدیبیہ کے بموجب عمرہ القضاء کے لیے مکہ معظمہ تشریف لائے تھے۔ صحابہ کرام رضی اللہ عنہم کی ایک بڑی جماعت بھی ہمراہ رکاب تھی۔ جب تین دن کے بعد مراجعت فرما ہوئے تو سید الشہداء حضرت حمزہ رضی اللہ عنہ کی عمامہ بھائی چچا چچا کہہ کر آپ کے پیچھے آئی۔ چچا کہنے کی وجہ یہ تھی کہ آپ حضرت حمزہ رضی اللہ عنہ کے رضاعی بھائی بھی تھے۔ بچپن میں ابولہب کی لونڈی ثویبہ نے دونوں کو دودھ پلایا تھا۔ حضرت علیؑ نے اس بچی کا ماتھ پکڑ لیا۔ اب حضرت علیؑ ان کے بڑے بھائی حضرت جعفرؑ اور حضرت زید بن عاصمؑ تین بزرگوں نے اس بچی کی پرورش و کفالت کی خواہش ظاہر کی اور ان میں اختلاف رونما ہوا۔

حضرت علیؑ نے فرمایا کہ میں اس بچی کی کفالت کا زیادہ حق دار ہوں کیونکہ میں نے اس کو پیسے لیا ہے اور یہ میرے چچا کی بیٹی ہے۔ حضرت جعفرؑ کہنے لگے کہ یہ میرے چچا کی بیٹی ہے اور اس کے علاوہ اس لڑکی کی خالہ میرے گھر میں ہے۔ حضرت زیدؑ نے کہا کہ یہ میری رضاعی خیمبی ہے۔ اس کے علاوہ نبی صلی اللہ علیہ وسلم نے زید اور حمزہؑ میں رشتہ اخوت بھی قائم کر رکھا تھا، چونکہ حضرت جعفرؑ کی بیوی اس بچی کی خالہ تھیں۔ آپ نے حضرت جعفرؑ کے حق میں فیصلہ کیا اور فرمایا کہ خالہ بمنزلہ ماں کہے ہے۔

اس کے بعد آپ نے حضرت علیؑ کی تسکین و ولداری کے لیے ان سے فرمایا کہ تم مجھ سے ہو اور میں تم سے ہوں اور حضرت جعفرؑ سے فرمایا کہ تم پیدائش اور خلق میں میرے مشابہ ہو اور حضرت زیدؑ سے فرمایا کہ تم تو ہمارے بھائی اور مولا ہو۔

فصل ۱۸ مہر کی رقم پر والدین کا قبضہ

شریعت اسلامی میں مہر منکوہہ کی قیمت نہیں کہ شوہر اس کے اولیاء کو دے کر ان سے بیوی حاصل کرتا ہے بلکہ ایک نذرانہ ہے جو شوہر دلہن کو اس رقم کا مالک بنا کر نذرانہ ہے۔ اس کی عزت افزائی کرتا اور اس کی مالی حیثیت کو مضبوط کرتا ہے۔ مہر کی اہمیت اور ادا کی تاکید شریعت ظہرہ میں بالکل ظاہر ہے۔ گوانسوس ہے کہ پاکستان اور ہندوستان میں اُمت کا عمل اس کے خلاف ہے۔

لوگوں نے عملی اعتبار سے مہر کو ایک فرضی اور موبوم چیز بنا رکھا ہے حالانکہ یہ رقم مرد کے فے ایک لازمی قرض ہے جس کا ادا کرنا واجب ہے۔ حکم یہ ہے کہ مہر انبی بیویوں کو برضا و رغبت خوش دلی سے ادا کر دیا کرو۔ لڑکی کے والدین یا دوسرے اولیاء اس رقم کے ہرگز مستحق نہیں ہیں۔ زمانہ جاہلیت میں کوئی شخص اپنی بیٹی کا نکاح کرتا تو مہر بیٹی کو نہ دیتا بلکہ خود لے لیتا تھا اس کی ممانعت میں یہ آیت نازل ہوئی۔

وَأْتُوا النِّسَاءَ بِصَدُقَاتِهِنَّ مِمَّا مَلَكَتْ أَيْمَانُهُنَّ ۚ فَإِنْ ظَنَنْتُمْ أَنَّ لَكُمْ مِنْ شَيْءٍ مِّنْهُنَّ نَفْسًا ۖ فَازْوَجْنَوهنَّ مِمَّا مَلَكَتْ أَيْمَانُهُنَّ ۚ وَارادو شوہر سے چھوڑ دیں تو تم اس کو مزے نکلوہ ہینیا مریئا (۴۱۴) دار اور شوہر سے چھوڑ کر کھاؤ۔

یاد رہے کہ مہر و نذرانہ واجب ہے۔ مگر جب خود بیوی یا بصورت صغر سنی اس کے اولیاء کل مہر یا اس کا کوئی جزو معاف کر دیں تو معاف ہو سکتا ہے۔ مگر ساتھ ہی اگر بیوی محبت کی رو میں بہہ کر لینا مہر یا اس کا کوئی حصہ معاف کر دے اور بعد میں پھر کبھی اس کا مطالبہ کرے تو یہ رقم واجب الادا اور شوہر اس کے ادا کرنے پر مجبور کیا جائیگا۔ کیونکہ اس مطالبہ کے یہ معنی ہیں کہ اس نے دلی رغبت اور خواہش سے مہر معاف نہیں کیا تھا۔

اور میں کہتا ہوں کہ مردوں کو اتنا غیور ہونا چاہیے کہ معافی کا لفظ ہی کبھی درمیان میں نہ آئے بلکہ جوں ہی موقع ہوا وہ مالی حالت اس کی اجازت دے سب سے پہلے بیوی کا یہ قرض سر سے اتار دے۔ کسی کا احسان مندر اور منت پذیر ہونے کی کیا ضرورت ہے۔ امام ابن جوزیؒ قلیس ابلیس میں لکھتے ہیں کہ مردوں کی ایک مذموم عادت یہ ہے کہ بیوی کا حق پورے طور سے ادا نہیں کرتے بعض اوقات یہ بی بی کو اس پر مجبور کرتے ہیں کہ وہ اپنا مہر معاف کر دے اور خاوند خیال کرتا ہے کہ اس کے ذمہ سے بیوی کا مہر ساقط ہو گیا ہے۔ یاد رہے کہ اگر شوہر نے اپنی زندگی میں مہر ادا نہیں کیا تھا تو بیوی کا مہر شوہر کے قرض میں داخل ہے۔ بیوہ میراث تقسیم ہونے سے پہلے وصول کرے اور اگر اس کے شوہر کے اقربا کہیں کہ مرنے والے کی بیوی نے مہر معاف کر دیا تھا تو ان کے قول کا کچھ اعتبار نہیں کیا جائے گا۔

فصل ۱۹

ناکردہ گناہ خواتین پر بہتان تراشی

جاہلی عرب میں جب کوئی مرد چاہتا کسی پارسا و عفت مآب خاتون کو زنا کی تہمت لگا دیتا۔ چونکہ اس بہتان سے عورت کی حیثیت اس کی آئندہ زندگی میں بڑی نازک اور کمزور ہو جاتی تھی۔ اس خرابی کا تدارک ضروری تھا۔ چنانچہ شریعت مطہرہ نے یہ حکم صادر فرمایا کہ جو شخص کسی عورت پر اس قسم کا الزام لگائے وہ چار چشم دید گواہ پیش کرے۔ اگر پیش نہ کر سکے تو ایک شریف خاتون کو شتم کرنے کے جرم میں اس کو اسٹی کوڑوں کی سزا دی جائے۔ اس شرعی سزا کو عِدَّةٌ قَدْفٌ کہتے ہیں۔ حق تعالیٰ نے اپنے کلام پاک میں فرمایا ہے:-

وَالَّذِينَ يُؤْمِنُونَ بِالْمُحْصَنَاتِ ثُمَّ جَاءَهُمْ بِأَكْثَرِ مِنْ ذَلِكَ فَعَلِمُوا مَا نَزَّلْنَا بِهِمْ مِنَ الْقُرْآنِ فَآمَنُوا عَلَيْهِمْ أُولَٰئِكَ سَاءَ مَا كَانُوا يَفْعَلُونَ (النور: ۲۰)۔
 وَالَّذِينَ يُؤْمِنُونَ بِالْمُحْصَنَاتِ ثُمَّ جَاءَهُمْ بِأَكْثَرِ مِنْ ذَلِكَ فَعَلِمُوا مَا نَزَّلْنَا بِهِمْ مِنَ الْقُرْآنِ فَآمَنُوا عَلَيْهِمْ أُولَٰئِكَ سَاءَ مَا كَانُوا يَفْعَلُونَ (النور: ۲۰)۔
 وَالَّذِينَ يُؤْمِنُونَ بِالْمُحْصَنَاتِ ثُمَّ جَاءَهُمْ بِأَكْثَرِ مِنْ ذَلِكَ فَعَلِمُوا مَا نَزَّلْنَا بِهِمْ مِنَ الْقُرْآنِ فَآمَنُوا عَلَيْهِمْ أُولَٰئِكَ سَاءَ مَا كَانُوا يَفْعَلُونَ (النور: ۲۰)۔

کسی پارسا عورت پر زنا کی تہمت لگانے والا ساری عمر کے لیے مرد و اولاد کے لیے تہمت لگانے والا ہے یعنی اس کی گواہی کبھی قبول نہیں کی جائے گی۔ تہمت لگانے والا اپنی اس نالائق حرکت کے بعد سچی توبہ کر کے اپنی حالت کی اصلاح کر لے تو خدائے غفور اس کو معاف کر دے گا اور فسق کی وجہ سے جس فذاب آخرت کا وہ مستحق ہوا تھا وہ استحقاق مرتفع ہو جائے گا۔ لیکن اس کی گواہی پھر بھی قبول نہیں کی جائے گی۔ کیونکہ وہ مدت العمر کے لیے مرد و اولاد کے لیے تہمت لگانے والا ہے۔ اسی طرح توبہ کی وجہ سے اس کی حوٰت تاذف معاف نہیں ہوگی کیونکہ توبہ سے حد شرعی ساقط نہیں ہو جاتی۔

بنو بکر کے ایک فاسق کو دو بہری سزا

عمر رسالت میں جب کوئی شخص کسی عقیفہ پر زنا کا الزام لگاتا اور پھر اپنے دعویٰ کا ثبوت

پیش نہ کر سکتا تو اس کو اسٹی دروں کی سزا دی جاتی تھی۔ حسب روایت ابن عباسؓ قبیلہ بنو بکر بن لیث کا ایک شخص نبی صلی اللہ علیہ وسلم کے پاس آیا اور اس نے ایک عورت سے زنا کرنے کا چار مرتبہ اقرار کیا۔ چونکہ یہ شخص شادی شدہ نہیں تھا اس کو زنا کے جرم میں تودرے لگائے گئے۔ اس کے بعد اس سے عورت کے زنا کرنے کا ثبوت مانگا گیا تو وہ کوئی گواہ پیش نہ کر سکا۔ پھر عورت سے دریافت کیا گیا تو اس نے کہا یا رسول اللہ! خدا کی قسم یہ جھوٹا ہے۔ اس لیے اب اس کو حد قذف یعنی تہمت زنا کی پاداش میں اسٹی کوڑے مارے گئے (ابوداؤد)

اُمّ المؤمنین پر تہمت لگانے والوں کو حد قذف

اُمّ المؤمنین حضرت عائشہ صدیقہ سے مروی ہے کہ جب (قرآن میں) میرا عند نازل ہوا تو نبی صلی اللہ علیہ وسلم نے منبر پر کھڑے ہو کر خطبہ دیا جس میں آپؐ نے میری براہوت ظاہر فرمائی۔ اس کے بعد منبر سے اتر کر آپؐ نے اُن مردوں اور ایک عورت کو جو تہمت میں منافقوں کے ہمنوا ہو گئے تھے۔ حد مارنے کا حکم دیا۔ چنانچہ ان تینوں کو اسٹی اسٹی کوڑے لگائے گئے (ابوداؤد)

دو مرد حسان بن ثابت اور مسطح بن اثاثہ اور عورت اُمّ المؤمنین حضرت زینب رضی اللہ عنہا کی بہن حمنہ بنت جحش تھیں۔ اگرچہ اس تہمت کے اصل بانی رئیس المنافقین عبداللہ بن ابی اور اُس کے منافق پیرو تھے لیکن آپؐ نے ان کو حد نہ ماری کیونکہ حد گناہ تہمت سے پاک کرنے کے لیے ہے اور وہ منافق اس سے کسی طرح پاک نہیں ہو سکتے تھے۔ وہ تو ابداً باہتہم میں رہیں گے۔

فصل ۲۰

یتیم لڑکیوں کے حقوق سے باعتمادی

صحیح بخاری اور صحیح مسلم وغیرہ کتب حدیث میں اہم المؤمنین حضرت عائشہ صدیقہؓ اور دوسرے صحابہؓ سے مروی ہے کہ عرب جاہلیت میں یہ دستور تھا کہ اگر کوئی یتیم لڑکی مالدار اور صاحبِ جمال ہوتی تو اس کا کوئی ایسا ولی جس سے ملت ابراہیمی کے بموجب اس کا نکاح جائز ہوتا اس سے نکاح کر لیا کرتا اور اگر لڑکی کم شکل یا بد صورت ہوتی تو نہ اس سے نکاح کرتا اور نہ کسی سے کرنے دیتا یہاں تک کہ وہ بیچارہ کی طرح مرنے سے ہم آغوش ہو جاتی اور وہ اس کے مال و زر پر قبضہ جما لیتا۔ اسی طرح جب کوئی ولی یتیم سے نکاح کر لیتا تو وہ اس کا ہر پورا ادا کرتا اور نہ اس کے دوسرے حقوق ادا کرتا۔

انہی حضرت رسالت مآب صلی اللہ علیہ وسلم مبعوث ہوئے اور آپ نے اس قسم کے نکاح کی ممانعت فرمادی۔ آپ کے اس امتناع کی تائید میں خدائے برزخ کی طرف سے قرآن کی یہ آیت نازل ہوئی۔

وَإِنْ خِفْتُمْ أَلَّا تُقْسِطُوا فِي الْيَتَامَىٰ ۖ اِذَا تَمَّمْتُمْ لَهَا كِتَابًا ۖ فَاكْتُبُوا مَا طَابَ لَكُمْ مِّنَ النِّسَاءِ ۚ مَنِّي قَائِمٌ لَّنْكُمْ لَعْنَةُ رَبِّكَ لَمَّا كَانَتْ هِيَ بِآبَائِكُمْ تَوَدَّ عَلْوٌ مِّنْهُمُ الْعُلُوفُ ۚ فَاتَّقُوا اللَّهَ ۚ إِنَّ اللَّهَ شَدِيدُ الْعِقَابِ ۚ (۲: ۲۲۰)

میں، عدل نہ کر سکو گے تو ایک ہی پرہیزگار۔

یعنی اگر جاؤ کہ یتیم لڑکی سے نکاح کرنے کی صورت میں اس کے حقوق ادا نہ ہو سکیں گے کیونکہ اس کا حق مانگنے والا کوئی نہیں تو دنیا میں عورتوں کی کچھ کمی نہیں یتیم کو اپنے عقد میں نہ لاؤ۔ الغرض یتیم لڑکیوں کے متولیوں کو ان سے نکاح کرنے کی ممانعت فرمادی گئی اور حکم دیا گیا کہ ان کا غیر جگہ عقد کیا جائے تاکہ متولیوں کے رعب سے غیر لوگ ان لڑکیوں کے حقوق ادا کرتے رہیں۔

پرورش و کفالتِ یتیم کے فرائض

سید عالم صلی اللہ علیہ وسلم ہمیشہ یتیموں کی امداد و کفالت کی تاکید لوگوں کو کرتے رہتے تھے پناہ چاہنے والے فرمایا کہ مسلمانوں کا بہترین گھر وہ ہے جس میں کوئی یتیم پرورش پا رہا ہو اور اس سے اچھا سلوک کیا جا رہا ہو اور مسلمانوں کا بدترین گھر وہ ہے جس میں یتیم سے بد سلوک کی جاتی ہو (ابن ماجہ) اور فرمایا کہ جو کوئی اللہ تعالیٰ کی رضا جوئی کے لیے کسی یتیم کے سر پر ہاتھ پھیرے تو جہاں تک اس کا ہاتھ پہنچا ہے وہاں تک ہر مال کے عوض میں اس کو ایک ایک نیکی کا ثواب ملتا ہے اور جس نے کسی یتیم لڑکی یا لڑکے کو اپنے گھر میں رکھا اور اس سے حسن سلوک کرتا رہا تو وہ جنت میں مجھ سے اتنا قریب ہوگا جس قدر کہ یہ دو انگلیاں ایک دوسری سے قریب ہیں۔ یہ فرماتے وقت آپ نے اپنے دست مبارک کی انگلیاں ملا دیں (احمد و ترمذی) اور فرمایا کہ جس نے کسی یتیم کو اپنے کھانے (کپڑے) میں شامل کر لیا اللہ تعالیٰ نے اس کے لیے جنت واجب کر دی۔ (مشکوٰۃ بحوالہ شرح السنہ) ایک مرتبہ ایک بیوہ جس کے ساتھ اس کی دو بیٹیاں تھیں ام المومنین حضرت عائشہ صدیقہ کے پاس آئی۔ اس وقت گھر میں تین کھجوروں کے سوا کچھ نہ تھا۔ ام المومنین نے وہ تینوں کھجوریں اس بیوہ کو دے دیں۔ اس نے ایک ایک کھجور دونوں بیٹیوں کو دی۔ پھر تیسری کھجور کے دو ٹکڑے کئے اور وہ بھی دونوں میں بانٹ دی۔ اس کے بعد جب رسالت مآب حضرت صلی اللہ علیہ وسلم گھر میں تشریف لائے تو ام المومنین نے آپ سے اس شفقت مآدری کا ذکر کیا آپ نے فرمایا وہ عورت اس عمل کی بدولت جنت کی مستحق ہوگی (ابن ماجہ)

حصہ دوم

عام اعتقادی اور عملی خرابیاں

فصل اول

آباء و اجداد کی کورانہ تقلید

سید کائنات علیہ الصلوٰۃ والسلام کی دعوت حق کے اولین مخاطب کنناز قریش تھے۔ لیکن ان میں سے بہت کم افراد شرف ایمانی سے سعادت اندوز ہوئے۔ قریش کی بہت بڑی اکثریت اپنے پُرانے عقاید و اطوار پر جمی رہی۔ بعثت کے وقت اور اس سے پہلے مشرکین عرب میں جو جو اعتقادی اور عملی خرابیاں عام تھیں۔ اُن سے انشاء اللہ العزیز آئندہ صفحات پر قارئین کرام کو روشناس کرایا جائیگا۔ یہ خرابیاں انہیں عام طور پر آبا و اجداد سے ارثاً ملی تھیں۔

قریش کی طرف سے انکار و اعراض کا عذر لنگ

داعی اسلام صلی اللہ علیہ وسلم کو جو ہدایتیں عالم بالا سے ملی تھیں۔ قریش کی ہوس پرستیاں ان کے قبول کرنے سے مانع رہیں۔ جب کبھی آپ توحید باری تعالیٰ یا دوسری اصلاحی تعلیمات قریش مکہ کے سامنے تعلیم فرماتے تو ان کی طرف سے یہی عذر لنگ پیش کیا جاتا تھا کہ ہم نے اپنے باپ دادوں کو انہی عقاید و اعمال پر پایا ہے۔ جن پر ہم عمل پیرا ہیں اور ہماری سعادت اس میں ہے کہ ہم آنکھیں بند کر کے انہی کے راستے پر چلے جائیں۔ اس لیے ہم تمہاری کسی تحریک کو قبول نہیں کر سکتے۔

ابلیس نے ان کے دلوں میں یہ وسوسہ ڈال رکھا تھا کہ مدعی نبوت کی طرف سے وحی اٹانگہ، معاد وغیرہ قسم کی جو جو تعلیمات پیش کی جاتی ہیں۔ وہ سخی اور غیر مرئی ہونیک

باعث ہمارے سمجھ سے باہر ہیں اس لیے حزم و احتیاط کا اقتضاء یہ ہے کہ بلا تامل اپنے بزرگوں کے نقش قدم پر چلتے رہیں۔

تقلیدِ آباء کی ہلاکتِ آفرینی

لیکن ظاہر ہے کہ جس دلیل سے انھوں نے اپنے اجداد کی تقلید ضروری خیال کی۔ اسی دلیل سے تقلیدِ آباء کی ہلاکتِ آفرینی عیاں ہے کیونکہ قریش کا مسلک یہ تھا کہ انسان مر کر مٹی ہو جاتا ہے اور اسے مرنے کے بعد کسی شجر و نشہ اور سزا و جزا سے سابقہ نہ پڑے گا۔ پس ظاہر ہے کہ قریش کے اس زعم کے بموجب کسی تنفس کو مستقبل میں کسی قسم کا کوئی خوف و خطر درپیش نہیں، بخلاف اہل اسلام، یہود، نصاریٰ وغیرہ آسمانی مذاہب کے جو اس حقیقت پر متفق ہیں کہ جو انسان تعلیماتِ انبیاء سے سرکشی کرتا ہے خدا کا غصہ اور غضب اس کے شامل حال ہو جاتا ہے اور چونکہ دنیا دارِ العمل ہے اس لیے یہاں تو اس کو اس کی سزا نہیں مل سکتی لیکن جب خدائے احکم الحاکمین یوم الجزاء کو تختِ عدالت پر متمکن ہوگا تو انسان کے تمام نیک و بد اعمال اس کے حضور میں پیش ہوں گے۔

اس کے بعد خدائے ذوالجلال منکروں اور سرکشوں کو ان کی تافرمانیوں کی سزا دے گا۔ اور جن لوگوں نے اطاعت و فرمان پذیری کی ہے وہ انعامات لامتناہی سے سرفراز ہوں گے۔ اور حضرت ختم المرسلین صلی اللہ علیہ وسلم صاف لفظوں میں فرمایا کرتے تھے اور قرآن کی بیسیوں آیتیں اس پر ناطق ہیں کہ جو کوئی شجر اجساد اور جزا و سزا کا منکر ہے وہ ابدالاً بآباد جہنم کا ایندھن بنا رہے گا۔ اسی معنی میں امیر المومنین حضرت علی مرتضیٰ نے ایک مرتبہ دہری سے فرمایا تھا کہ اگر قیامت اور حساب کتاب کچھ نہیں جیسا کہ تو کہتا ہے تو ہم اور تم دونوں بجا پائے گے۔ لیکن اگر ہمارے عقیدے کے بموجب قیامت برپا ہوئی اور یقیناً برپا ہوگی۔ تو تم ہر طرح سے فوز و فلاح سے بہرہ اندوز ہوں گے اور تو لازماً آتش جہنم کا ایندھن بنایا جائیگا۔

راہِ احتیاط

پس قریش کے لیے راہِ احتیاط یہی تھی کہ وہ عقل اور دوراندیشی سے کام لے کر آباء پرستی سے کنارہ کشی اختیار کرتے اور اسلامی تعلیمات کی پیروی کر کے فلاحِ ابدی کے

آپ حیات سے سیر کام ہوتے۔ حقیقت حال پر غور نہ کرنا اور اندھا دھند باپ دادوں کی روش پر چلنا عقل و خرد کو معطل اور بے کار کر دینا ہے۔ عقل انسان کو اس لیے بخشی گئی ہے کہ غور و تامل کرے اور دور اندیشی سے کام لے۔ شمع کا کام روشنی دینا ہے۔ انسان کو خدا نے شمع عقل دی ہے۔ اگر وہ اس شمع سے کام نہ لے اور اس کو دور بھینک کر اندھیرے میں چلنے لگے تو وہ ناما کسی تاریک گٹھے میں گر کر ہلاک ہوگا۔ قریش کو عقل کی شمع سے قائم اٹھانے کی بجائے تقلید آباء کی تاریکی میں چلنے پر اصرار تھا۔ ارشاد باری ہے۔

اور جب ان سے کہا جاتا ہے کہ اللہ تعالیٰ

کے نازل فرمائے ہوئے (قرآن) کی

طرف اور رسول خدا کی طرف چلو کہ جو

علم دین سومانو تو اس کے جواب میں کہتے

ہیں کہ جس طریق پر ہم نے باپ دادوں کو چلتے

ہوئے پایا ہے وہی طریقہ ہمارے لیے بس کرتا ہے۔ کیا یہ لوگ اسی پڑانی لکیر کے فقیر نہیں گے

اگرچہ ان کے باپ دادا نہ کچھ جانتے اور نہ راہ راست پر رہے ہوں؟

وَإِذَا قِيلَ لَهُم تَعَالَوْا إِلَىٰ مَسْجِدِ

أَنْزَلَ اللَّهُ ذِكْرًا إِلَىٰ الْيَسُولِ فَالْوَأْحَسِبْتُمْ مَأْ

وَجَدْنَا عَلَيْهِ آيَاتِنَا أَوْ لَوْ كَانَ آبَاءُ هَؤُلَاءِ

لَا يَعْلَمُونَ شَيْئًا وَلَا يَهْتَدُونَ (۱۰۴:۱۵)

ہوئے پایا ہے وہی طریقہ ہمارے لیے بس کرتا ہے۔ کیا یہ لوگ اسی پڑانی لکیر کے فقیر نہیں گے

اگرچہ ان کے باپ دادا نہ کچھ جانتے اور نہ راہ راست پر رہے ہوں؟

جہلا کی کٹ جھٹی

جہلا کی سب سے بڑی حجت و دلیل ہمیشہ یہی رہی ہے کہ جو کام باپ دادا سے ہوتا چلا

آیا ہے اس کو کیسے چھوڑ دیں۔ ان کو متنبہ کیا گیا کہ اگر تمہارے اسلاف بے عقلی کی راہ چل کر

قعر ہلاکت میں جا گئے ہوں تو کیا تم بھی ان کی پیروی میں نہنگ زبیاں و ہلاکت کے منہ میں

جانا پسند کرو گے؟ ظاہر ہے کہ اگر خاندانی بزرگ اہل علم اور تابع حق ہوں تو ان کی روش

انتہا کرنا ضروری ہے۔ ہذا انکی مثال کی پیروی کرتے ہوئے خسران ابدی کا شکار بننا کسی طرح قرین دانش نہیں۔

رب شفیع و رحیم دوسری جگہ فرماتا ہے۔ (ترجمہ) نہیں بلکہ یہ تو یوں کہتے ہیں کہ ہم نے اپنے

باپ دادوں کو ایک طریقے پر پایا اور انہی کے قدم بہ قدم ہم بھی ٹھیک راستے پر چلے جا رہے

ہیں اور اے پیغمبر! اسی طرح ہم نے آپ سے پہلے جب کسی قوم میں کوئی نذیر بھیجا تو وہاں کے

آسودہ لوگوں نے یہی کہا کہ ہم نے اپنے باپ دادوں کو ایک طریقے پر پایا۔ اور

انہی کے قدم بہ قدم ہم بھی ان کی پیروی کر رہے ہیں اس پر ان کے پیغمبر نے کہا کہ میں طریقے پر تم نے اپنے باپ دادوں کو پایا۔ اگر میں اُس سے کہیں سیدھا راستہ (یعنی دین حق) لے کر تمہارے پاس آیا ہوں تو بھی تم اُسی پرانے ڈھرے پر چلے جاؤ گے، بولے کچھ ہی ہو جو دین تم کو دے کر بھیجا گیا ہے۔ ہم تو اُس کو ماننے والے ہیں نہیں۔ آخر کار ہم نے اُن سے اُن کی سرکشی کا بدلہ لیا (یعنی اُن کو سزا دی) سو دیکھ لو کہ تکذیب کرنے والوں کا کیسا بُرا

انجام ہوا۔ (۷۳: ۲۲-۲۵)

آبائی رسوم کے پجاریوں کی سزا آخری

نذائے شدید العقاب نے کفر نواز آباؤ اجداد کی لکیر پر چلنے والوں کے لیے آخرت میں

کیا سزا تیار کر رکھی ہے اس کی نسبت ارشاد ہے۔ (ترجمہ)

(دو ذخی) اُسی (تصویر) میں سے کھائیں گے اور اسی سے پیٹ بھریں گے۔ پھر اس کے اوپر

ان کو کھولتا ہوا پانی (پیپ وغیرہ سے ملا ہوا) پینے کو دیا جائیگا۔ اس کے بعد ان کو جہنم کی طرف

لوٹنا ہوگا۔ انھوں نے اپنے باپ دادوں کو گمراہ پایا۔ باوجود اسکے یہ بے تحاشا انہی کے پیچھے

پیچھے لپکے چلے جا رہے تھے۔ (۳۷: ۶۶: ۷۰)

تقلیدی دور کا خاتمہ

قریش مکہ بھی برابر دوسرے کفار کی طرح باپ دادا کے رسوم کفریہ کی لکیر پیٹ رہے تھے

آخر جب سلسلہ میں محمد صلی اللہ علیہ وسلم کا معاہدہ ہوا

اور اُس عہد و پیمان کی بدولت اُس حالت جنگ کا خاتمہ ہوا جو ہجرت نبوی کے بعد سے

قریش مکہ اور مسلمانوں میں قائم تھی تو کفار نہایت آزادی کے ساتھ صحابہ کرام سے ملنے جلنے

لگے اور انہیں خلوت و جلوت میں اہل ایمان کی تلقینات کے سننے اور سمجھنے کا موقع ملا۔

اس باہمی میل جول کا نتیجہ یہ ہوا کہ کفار اپنے رسوم کفریہ چھوڑ چھوڑ کر حلقہ اسلام میں داخل

ہونے لگے اور قریش جیسے دشمنان دین نے بھی فتح مکہ کے دن اپنی قسمت اسلام کے دامن

سعادت سے وابستہ کر دی اور اس طرح کورانہ آبائی تقلید کا سلسلہ عرب کی سرزمین میں

ہمیشہ کے لیے منقل ہو گیا۔ والحمد للہ علیٰ ذالک

فصل ۲

آئندہ زندگی اور وطن اصلی کا عدم تصور

مسلمان ایہود اور نصاریٰ اس پر متفق ہیں کہ موجودہ نظام ہستی کسی وقت فنا ہو جائیگا اور مالک الملک عزاسمہ، تمام انسانوں کے اعضائے جسی کو جو مٹی میں مل کر یا کسی اور شکل میں فنا ہو چکے ہوں گے نئے سرے سے صورت و شکل بخش کر اعمال زندگی کی جواب دہی کے لیے اپنے سامنے حاضر کرے گا۔ اسی انشاءِ ثانیہ کو قیامت، معاد، بعثت اور حشر کہتے ہیں یہ حشر اجساد کو نئی نئی زندگی نہیں بلکہ حیاتِ اولیٰ ہی کا تکرار و تہمتہ ہوگا۔ ظاہر ہے کہ اگر یہ حشر نئے اجساد کی بعثت ہو تو کوئی شخص اپنے سابقہ اعمال کی جزا و سزا نہ پائے۔

وقت مرگ اور زمانِ قیامت کے مابین جو زمانہ اور کیفیت ہے۔ اُس کو عالم برزخ کہتے ہیں۔ حیاتِ برزخ کے اختتام پر انسان کو حیاتِ تازہ بخشی جائے گی۔ جسے حیاتِ جاوید کہنا چاہیے۔ حیاتِ برزخ اور حیاتِ جاوید میں یہ فرق ہے کہ اول الذکر سے انسانوں کو یکبارگی اور قاطبہً سابقہ نہیں پڑتا بلکہ یہ حیاتِ ہر ایک کو تقدیم و تاخیر کے ساتھ مل رہی ہے۔ اور حیاتِ جاوید سب کے لیے بیک وقت اور ہمہ گیر ہوگی۔ حیاتِ جاوید ابدی اور لازوال ہے۔ اس کا آغاز بے لیکن انتہا کوئی نہیں۔

معاد کی ضرورت و اہمیت

اہل عقل و خرد کے نزدیک یہ امر مسلم ہے کہ باری تعالیٰ عادل اور سلطت انصاف سے متصف ہے اور ہم ہزاروں لاکھوں انسانوں کو فسق و فجور، عیاری، فحاشی اور ظلم و ہرکارتکاب کرتے اور کفر و تمرد میں مستغرق دیکھتے ہیں۔ اکثر جرائم ایسے ہیں کہ حکومتوں نے ان کی کوئی سزا ہی مقرر نہیں کی۔ کو بعض جرائم میں حکومتیں کچھ سزا دیتی ہیں تاہم بہت سے مجرم قانونی گرفت سے بچ جاتے ہیں۔ بہت سے قبائح ایسے ہیں کہ تعزیراتِ حکومت ان پر دسترس

ہی نہیں پاسکتی بلکہ خود بہت سے حکام ایسے ایسے ذمائم و معاصی کے مرتکب ہوتے ہیں کہ میں ان کی سزا دینے والا کوئی نہیں۔

پس ظاہر ہے کہ اگر مجرموں کو کہیں دوسری جگہ بھی سزا نہ ملے مظلوموں کی داد رسی ہو اور نیک نفسوں کو ان کی نیک کرداری کا کوئی انعام و صلہ نہ ملے تو آفرینندہ کون و وہ جہل سلطانہ کی صفت عدالت پر حرف آئے گا۔ اور تخلیق کائنات کی کوئی مفید غرض ظاہر نہ ہوگی۔ پس اس بات کی اشد ضرورت ہے کہ مرنے کے بعد تمام بنی آدم ایک معینہ وقت پر اپنے اعمال کی جواب دہی کے لیے احکم الحاکمین کے حضور میں حاضر ہوں اسی کو ہم قیامت کہتے ہیں۔ اور اگر کہو کہ تناسخ ارواح کی صورت میں بھی یہ غرض حاصل ہو سکتی ہے تو ہم اس عقیدہ کا بطلان انشاء اللہ التزیرہ آئندہ صفحات پر ثابت کرینگے

حیاتِ اخروی کا عملی ثبوت

امام فخر الدین رازی رحمہ اللہ نے بتایا ہے کہ ثبوت میں لکھتے ہیں کہ حق تعالیٰ نے انسان کو دنیا میں یا تو اس کے نفع کے لیے پیدا کیا ہے یا ضرر پہنچانے کے لیے یا نفع و ضرر دونوں کے لیے یا نہ نفع کے لیے اور نہ ضرر کے واسطے۔ لیکن ضرر رسائی تو اس آقائے رحیم و شفیق کے کسی طرح متایان شان نہیں۔ اس لیے دوسری اور تیسری صورت تو باطل ٹھہری آخری صورت بھی باطل ہے کیونکہ یہ حالت تو انسان کو اس وقت بھی حاصل تھی جب معدوم تھا۔

اب صرف پہلی صورت باقی رہ گئی کہ خدائے ودود نے انسان کو نفع رسائی اور منفعت بخشی کے لیے پیدا کیا ہے۔ لیکن یہ نفع رسائی یا تو حیاتِ دنیوی میں منظور ہے یا دارِ آخرت میں۔ ظاہر ہے کہ خدائے حکیم وخبیر نے دنیاوی زندگی میں تو انسان کے لیے نفع عاجل کا ارادہ نہیں فرمایا۔ کیونکہ تجربہ شاہد ہے کہ دنیا میں منافع قلیل اور مضار کثیر ہیں۔ انسان کو تھوڑی سی منفعت بھی اُس وقت تک حاصل نہیں ہوتی جب تک بہت کچھ رنج اور دکھ اٹھانہیں لیتا۔

پس جب یہ صورت بھی باطل ٹھہری تو انسان کی حیاتِ موجودہ کے بعد ایک

دوسری زندگی کا وجود ثابت ہوگا۔ جیسے ہم حشر و نشر اور قیامت سے تعبیر کرتے ہیں۔ قیامت کو خالق موجودات اپنے اطاعت شعار بندوں کو طرح طرح کی نعمتوں اور مسرتوں سے شاد کام فرمائے گا۔

قیامت برپا نہ ہونے کی مضرتیں

اگر دہریوں کے زعم کے بموجب نظام عالم ہمیشہ اسی بیچ پر جاری رہے اور اسے سوال و انقطاع سے کبھی سابقہ نہ پڑے یا حسب گمان ہتھوڑا انسان کو ابد الہم کو طعو کے بیل کی طرح اس چکر (تناضح ارواح) میں گرفتار رکھا جائے تو انسان کو سچی راحت و سرور کی زندگی کبھی نصیب نہیں ہو سکتی اور (۲) انسان اپنے خالق و رزاق کی سعادت دید سے کبھی مشرف نہیں ہو سکتا اور (۳) ہستی باری تعالیٰ کے منکر اپنی کج رائی اور بے راہ روی پر کبھی منتہی نہیں ہو سکتے اور (۴) اہل حق و صدق کو کفار و مشرکین کے مقابلہ میں پتھر و ہی اور صدق شعار کی کبھی ڈگری نہیں مل سکتی۔

پس عقل سلیم اس ضرورت پر مصر ہے کہ کبھی نہ کبھی یوم فصل و عدالت برپا ہو تاکہ حق ظل پر انقطاعی اور ناقابل انکار فتح پائے۔ رب ذوالمنن کا ارشاد ہے :-

وَالَّذِينَ آمَنُوا وَالَّذِينَ هَادُوا	حق تعالیٰ قیامت کے روز اہل اسلام و یہود،
صَابِغِينَ وَالنَّصَارَىٰ وَالْمَجُوسَ وَالَّذِينَ	سائبی، نصاریٰ، مجوس (آتش پرست) اور
كُفَرُوا إِنَّ اللَّهَ يُفَصِّلُ بَيْنَهُمْ	دوسرے مشرکوں کے مابین فیصلہ کر دے گا
وَأَنَّ الْقِيَامَةَ إِنَّ اللَّهَ عَلَىٰ كُلِّ شَيْءٍ	اکہ حق پر کون تھا اور باطل پر کون، اللہ تعالیٰ ہر
بَشِيرٌ (۱۷۱۲۲)	بات کو دیکھ رہا ہے۔

س سے ثابت ہوا کہ قیامت ضرور برپا ہوگی تاکہ اسلام کفر پر فیصلہ کن فتح پائے۔

علاوہ ازیں ہم دنیا میں دیکھتے ہیں کہ جو شخص تقویٰ و طہارت اختیار کرتا اور معاصی و ذنوب سے دامن کش رہتا ہے۔ وہ دوسروں سے زیادہ حوادث کا شکار ہوتا اور فقر و فاقہ کا آماجگاہ بنتا ہے۔ اس کے برخلاف ہم دیکھتے ہیں کہ کفار و فساق عموماً راحت و عیش میں بسر کرتے ہیں۔ پس اگر بعثت بعد الموت اور جزا و سزا کچھ نہ ہو تو خدا کے اطاعت کیش بندے

اُس کی حکومت کے باغیوں کے مقابلہ میں حضرت حرمان نصیب، کم حیثیت اور غیرِ مٹھیرہ ہیں اور یہ امر اُس حکیم بکتا کی حکمت نوازی کے سراسر خلاف ہے۔

پس ثابت ہوا کہ قیامت کا قیام ضرور ہے جس میں اس کے مخلص و مطیع بندے انعام و اکرام کی دولت سرمدی سے مالا مال ہوں اور مجرم سیاہ کردار اپنے کیفر کردار کو پہنچو حق تعالیٰ فرماتا ہے:-

تو کیا ہم نیک کردار مومنوں کو قیامت کے دن
کفار کے برابر کر دیں گے۔ جنہوں نے کفر و شرک
اختیار کر کے زمین کو فساد کا آماجگاہ بنا رکھا ہے۔
یا ہم پر ہینر گاروں کو بدکاروں کے مساوی کر دیں گے
(اور فرمایا) تاکہ ارباب معاصی کو ان کی معاصی کی
سزا ملے اور اہل حسنات اپنی نیکیوں کا پھل پائیں
زاور فرمایا) بلاشبہ قیامت آنے والی ہے۔ میں
اس کو تمام خلائق سے مخفی رکھنا چاہتا ہوں۔
قیامت اس لیے قائم ہوگی کہ ہر شخص کو اس کے
اعمال کی جزا مل جائے۔

أَمْ يَجْعَلُ الَّذِينَ آمَنُوا وَعَمِلُوا
الصَّالِحَاتِ كَالْمُفْسِدِينَ فِي الْأَرْضِ أَمْ يَجْعَلُ
الْمُتَّقِينَ كَالْفُجَّارِ (دو قال) (۲۸:۳۸)
يَجْزِي الَّذِينَ اسَاءُوا وَاِيمَاَعَدَلُوْا
وَيَجْزِي الَّذِينَ اَحْسَنُوْا بِالْحَسَنِي
(۳۱:۵۳) (دو قال) اِنَّ السَّاعَةَ آتِيَةٌ
اَكْرَدُ اَخْفِيْهَا لِتُجْزَى كُلُّ نَفْسٍ
بِمَا كَسَبَتْ (۱۵:۲۰)

بعض علماء نے فرمایا ہے کہ بعث بعد الموت برحق نہ ہو تو کائنات کی پیدائش ہی بیکار اور عبث ٹھہرتی ہے کیونکہ کائنات کی افضل ترین مخلوق انسان ہے اور اسی کے لیے کارخانہ عالم بنایا گیا ہے۔ اگر حشر و نشر اور جزا و سزا کچھ نہ ہو تو چونکہ دنیا میں نیک و بد کی پوری جزا و سزا نہیں۔ نیکیوں کی نیکی رائگاں جائے اور بد کو بد ہی کی کوئی سزا نہ ملے۔ اس صورت میں عالم خراب ہو جائے۔

مزید برآں انسان اس عالم میں تکمیل کے لیے آیا ہے۔ اور کسی دوسری جگہ سے بھیجا گیا ہے۔ اگر یہ چند روزہ زندگی اور یہ عالم مزدعہ آخرت نہیں ہے تو اس نھوڑی سی زندگی کے لیے اتنے سامان مہیا کرنا عبث ہو جائے۔ روح تکمیل پانے کے بعد کسی اور عالم میں جانا

چاہتی ہے مگر موجودہ خراب آباد عالم روح کے لیے مقام راحت نہیں۔ پس اگر کوئی اور عالم نہیں تو یہ سب کچھ بے کار ہے

بعث و نشور سے کفار مکہ کا انکار

حق تعالیٰ نے کفار مکہ کے انکار بعث کے متعلق فرمایا:-

وَقَالُوا إِذَا أَصَلْنَا فِي الْأَرْضِ وَإِنَّا
لَفِي خَلْقٍ حَبِيدٍ (۱۰:۳۲) اور منکرین قیامت کہتے ہیں کہ جب ہم مٹی میں مل
جائیں گے تو کیا ہم پھر نئے جنم میں آجائیں گے؟

کفار کا یہ سوال استفہام انکاری تھا یعنی ایسا ہرگز نہیں ہو سکتا۔ اہل جاہلیت کا عام طور پر یہی
مذہب و مسلک تھا اور اس میں اہل جاہلیت کے اشعار ہیں۔ مثلاً

حیاة ثم موت ثم نشور
حیث خرافة ایا اُم عمرو

(حیات ہے پھر موت ہے پھر زندگی ہے۔ اے اُم عمرو یہ محض خرافہ کی کہانی ہے)

کفار کا شبہ

کفار اس بنا پر بعث کے منکر تھے کہ انھوں نے سڑکل جانے کے بعد عادیہ کو محال
تصور کیا۔ وہ کہتے تھے کہ بدن کے اجزائے متفرقہ زمین کی تہ میں متفرق ہو گئے تو پھر وہ کس
طرح انسانی شکل و صورت اختیار کر سکتے ہیں۔ وہ کہتے تھے کہ کبھی ایک حیوان دوسرے
حیوان کو کھا جاتا ہے تو عادیہ کیونکر ممکن ہے؟ ارشاد باری ہے:-

يَقُولُونَ إِنَّا لَنَرُّدُّوْنَ
فِي الْحَاذِرَةِ ط عَرِذَا كُنَّا عِظَامًا
نَحْسَبُ أَنَّهُ ط قَالُوا إِنَّا لَنَرُّدُّوْنَ
حَاذِرَةً ط
(منکرین قیامت) کہتے ہیں کہ کیا ہم (مرے پیچھے پھر)
لٹے پاؤں (زندگی کی طرف) لوٹائے جائیں گے اور وہ
بھی ایسی حالت میں جب دگل سڑکے کھوکھلی ہڈیاں
ہو جائیں گی۔ کہتے ہیں کہ ایسا ہوا تو یہ لوٹنا بڑے نقصان

کی بات ہے۔

(۱۰:۱۶۹-۱۲)

کہتے ہیں کہ کھوکھلی ہڈیوں میں دوبارہ جان پڑ جائے گی۔ ایسا ہوا تو ہم بڑے خسارہ میں رہیں گے
کیونکہ ہم نے اُس زندگی کے لیے کوئی سامان تو کیا نہیں۔ کفار یہ محض تمسخر سے کہتے تھے یعنی
پیروان محمد صلی اللہ علیہ وسلم ایسا گمان کرتے ہیں۔ لہذا انکے مرنے کے بعد دوبارہ زندہ کی ہی

نہیں۔ نقصان اور خسارے کا کیا ذکر؟ حق تعالیٰ فرماتا ہے کہ کفار سمجھ لیں کہ لوگوں کو دوبارہ زندگی بخشنا ہمارے لیے کچھ بھی مشکل نہیں۔

جاہلیت کا ایک شاعر کہتا ہے کہ

بخبرنا الرسول باناسیجی وکیف حیاة اصدا ووصام

(ہم کو رسول خبر دیتا ہے کہ ہم پھر زندہ کئے جائیں گے۔ بھلا سٹری ہوئی چیز کیونکر زندہ ہو سکتی ہے)

کفار مکہ اُس مادہ کو جس سے انسان مرنے کے بعد از سر نو زندہ کیا جائیگا ضعیف ٹھیراتے تھے۔ امام ابن جوزی فرماتے ہیں کہ حیات ثانی میں جس مادہ یعنی خاک کو تم ضعیف ٹھیراتے ہو وہ ضعیف نہیں۔ کیونکہ ابتداء میں انسان نطفہ تھا۔ پھر لوٹھڑا بنا۔ پھر اس سے بندھی ہوئی بوٹی بنائی گئی۔ پھر آدمیوں کی جو اصل ہے یعنی آدمؑ وہ تو خاک ہی سے بنائے گئے تھے۔ علاوہ بریں خالق کر دار نے جو خود بصورت قسم کی مخلوق پیدا کی وہ لازماً کسی ضعیف مادہ ہی سے بنائی۔ چنانچہ خالق نے آدمی کو نطفہ سے اور طاؤس کو گول انڈے سے بنایا اور سبزی کا گچھا ایک گندے سٹرے ہوئے دلے سے نکالا۔ پس انسان کو مادے کی کمزوری کی طرف نہیں دیکھنا چاہیے بلکہ پیدا کرنے والے کی قدرت اور قوت کا لحاظ کرنا چاہیے۔

رہا کفار کا یہ شبہ کہ بدن کے متفرق اجزاء کس طرح جمع ہو کر دوبارہ انسانی شکل اختیار کریں گے۔ اس کے جواب میں امام ابن جوزی فرماتے ہیں کہ خدائے قادر و توانا نے ہم کو متفرق ذروں کو جمع ہونے کا نمونہ دکھلا دیا ہے۔ چنانچہ جب سونے کے ریزے بہت سی خاک میں متفرق طور پر پٹے ہوتے ہیں تو جب اس پر تھوڑا سا پارہ ڈالا جائے تو سونے کے سب ذرات متفرق جمع ہو کر باہم مل جاتے ہیں۔ پھر قدرت خداوندی میں کیا تردد و خلجان ہو سکتا ہے جس کی تاثیر سے بدون کسی چیز کے خلقت موجود ہو جاتی ہے۔ علاوہ انہیں اگر یہ فرض کریں کہ دوبارہ پیدا کرنے کی صورت میں اجسام پہلی مٹی کی بجائے کسی دوسری خاک سے پیدا ہوں گے تو بھی کچھ مضائقہ نہیں کیونکہ آدمی تو مع الروح کا

نام ہے۔ اُس بدن کا نام نہیں اور جسم تو کبھی گل جاتا ہے اور کبھی موٹا ہو جاتا ہے اور بچپن سے بوڑھا ہو جاتا ہے حالانکہ آدمی وہی رہتا ہے۔

اس کے بعد امام ابن جوزی فرماتے ہیں کہ سب سے عجیب دلیل جس سے بعثت ثابت ہوتا ہے یہ ہے کہ خدائے ذوالجلال نے انبیاء علیہم السلام کے ہاتھوں سے ایسے امور ظاہر فرمائے جو دوبارہ زندگی سے بھی زیادہ عجیب ہیں۔ جیسے موسیٰ علیہ السلام کی لالھی کا منقلب ہو کر حیوان بن جانا اور پہاڑی کے جوف میں سے صالح علیہ السلام کی اونٹنی پیدا کرنا۔ اسی طرح عیسیٰ علیہ السلام کے ہاتھ پر مردے زندہ کر کے بعثت کی حقیقت ظاہر فرمائی گئی۔

حیاتِ دنیا میں جزا و سزا ملنے کا زعم

نہ صرف اہل مکہ بلکہ سارے عرب اور دوسرے ممالک کے باشندے یہ سمجھے بیٹھے تھے کہ مر کر پھر جینا نہیں۔ اعمال کی جزا و سزا اگر ہے تو اسی زندگی میں ہے۔ بُرے کاموں کی سزا یہ ہے کہ بیمار ہو گیا۔ اولاد مر گئی یا مال کا نقصان ہو گیا اور اچھے کام کیے تو تندرستی، مال و اولاد کی ترقی، عزت و آبرو حاصل ہو گی۔ یا دوسرے جہنم میں اچھے یا بُرے عملوں کی جزا و سزا ملے گی۔ اس لیے وہ شہوت پرستی، جفاکاری، عیاری، وغیرہ افعال قبیحہ کی مضرت کا کچھ زیادہ اندیشہ نہیں کرتے تھے۔ خالق خدا پر رحم کرنا، نفع پہنچانا، بڑوں کی تعظیم، محسن کی شکر گزاری کو وہ بھی نیکی جانتے تھے۔ لیکن اور بہت سی برائیاں تھیں۔ جو ان کے نزدیک مذموم نہیں تھیں یا اس کے برعکس ان کو عبادت جانتے تھے۔ جیسے بت پرستی، شراب خوردی، گانا بجانا، ناچنا، شادی غمی کے بے ہودہ مصارف، قتل اولاد، وغیرہ اور بہت سے نیک کاموں کو بد یا عبث سمجھتے تھے۔

قیامت کے متعلق کفار کا اختلاف رائے

جب پیغمبر صلی اللہ علیہ وسلم کو علانیہ دعوت و تبلیغ کا حکم الہی پہنچا اور آپ نے اس سلسلہ میں قیامت کا تذکرہ فرمایا تو کفار قریش اس عقیدہ میں مختلف فرقوں میں بٹ گئے۔ ایک گروہ کہنے لگا کہ قیامت کے روز ہمارے بت ہمارے شیخ بن کر ہم کو اللہ سے بخشوائیں گے۔ ایک فرقہ سرے سے قیامت کا منکر ہوا اور بولا کہ یہ ہڈیاں گل مٹ جائیں گے بعد ہرگز

دوبارہ زندہ نہ ہوں گی۔ پس جو کچھ ہے یہی دنیوی زندگی ہے۔ اسی پر ختم ہے۔ دوبارہ جی کر اٹھنا اور حساب کتاب ہونا سب کئے کی باتیں ہیں۔

تیسرا فرقہ مذہبِ سائخا کہ شاید قیامت اور حشر و نشر ہو اور شاید نہ بھی ہو۔ منکروں کی سمجھ بوجھ کا آخری کلام یہ تھا کہ اچھا اگر قیامت برپا ہونے والی ہے تو ہمارے سامنے یکبارگی کیوں رونما نہیں ہو سکتی اور جزا و سزا کے لیے اُس خاص دن کا کیوں انتظار ہے۔ ہر ایک کو اپنے نیک و بد اعمال کا بدلہ دنیا ہی میں کیوں نہیں مل چکتا کہ اس کے دیکھنے سے لوگوں کو عبرت و نصیحت ہو۔

حق تعالیٰ نے ان تمام منزعومات کی تردید میں سورنا نبی میں جزا کے روز قیامت پر موقوف رکھنے کا سبب بیان فرمایا۔ آگے وہ دلائل بیان فرمائے جو خدا کی قدرت و بہرہ و اور انعام و افضال کے نمونے ہیں۔ ان سے قیامت برپا کرنے پر اپنا قیادہ ہونا ثابت کیلئے گردشِ زمانہ سے موت آنے کا ادعاء

بعث و نشور کا انکار کرنے والے یہ بھی کہتے تھے کہ ہمارے اس دنیا حیات کے سوا آخرت میں کوئی اور زندگی نہ ہوگی اور ہم کو صرف زمانہ کی گردش سے موت آجاتی ہے۔ مطلب یہ ہے کہ مودِ زمانہ سے قوائے بدنہ تخیل ہو جاتے ہیں اور ان امورِ طبعیہ سے موت آجاتی ہے۔ حق تعالیٰ نے اس پر یہ آیت نازل فرمائی ہے۔

وَقَالُوا مَا هِيَ إِلَّا حَيَاتُنَا
الدُّنْيَا فَمُوتٌ وَتَحْيَاةٌ مَا
يُهْلِكُنَا إِلَّا الدَّهْرُ وَمَا لَهُم
بِذَلِكَ مِنْ عِلْمٍ إِنْ هُمْ إِلَّا يَظُنُّونَ
اور کہتے ہیں کہ ہماری تو یہی دنیا کی زندگی ہے اور بس کہ
یہیں مرتے ہیں اور یہیں جیتتے ہیں اور زمانہ ہی ہم کو بیک
خاص وقت تک زندہ رکھ کر مار دیتا ہے۔ ان کو اس کی
کچھ تحقیق تو ہے نہیں۔ یہ تو نرسے الکل کے ٹکے چلا رہے ہیں
یعنی یہ نہیں سمجھتے کہ مالک و متصرف حقیقی کوئی اور ہی واجب الوجود ذات ہے۔ منکرین
قیامت کے پاس حیاتِ انزویہ کی نفی پر کوئی دلیل نہیں اور جو نام نہاد دلیل وہ بیان کرتے ہیں
خود اس پر کوئی دلیل قائم نہیں کر سکتے۔

کفار کی طرف سے ان کے بڑوں کو زندہ کر دکھانے کا مطالبہ

کفار مکہ مسئلہ بعثت پر صحابہ کرامؓ سے بسا اوقات الجھتے اور کٹ جھتی کرتے رہتے تھے۔ ایک دفعہ کہنے لگے کہ اگر عقیدہ حشر و نشر میں سچے ہو تو ہمارے مرے ہوئے آباؤ اجداد کو زندہ کر دکھاؤ۔ اس پر سورہ دُخان کی آخری ۲۲ آیتیں نازل ہوئیں۔ جن میں رب العزت نے فرمایا۔

(ترجمہ) یہ کفار مکہ صحابہ کرام سے کہتے ہیں کہ یہ (انتقال) ہم لوگوں کا پہلی ہی دفعہ کا مرنا ہے اور بس اور ہم دوبارہ نہیں اٹھائے جائیں گے۔ پس اگر تم (مسلمان اپنے قیام قیامت کے دعوے میں) سچے ہو تو ہمارے باپ دادوں کو (جلا کر) ہمارے سامنے لا موجود کرو یہ لوگ قوت و شوکت میں زیادہ بڑھے ہوئے ہیں یا شیخ (شاہ بہن کی قوم) اور جو قومیں ان سے پہلے ہو گئیں ہیں ہم نے ان کو بھی ہلاک کر ڈالا کیونکہ وہ نافرمان تھے اور ہم نے آسمان اور زمین کو اور جو کچھ ان کے درمیان میں ہے اس کو لہو و لعب کے طور پر نہیں پیدا کر دیا۔ بلکہ آسمان اور زمین کو ایک مصلحت سے وجود بخشا ہے۔ مگر اکثر لوگ نہیں سمجھتے۔ بیشک فیصلے (یعنی قیامت) کا دن ان سب کے دوبارہ زندہ ہونے کا وقت معبود ہے۔

مشورین مکہ، حیات اموات کے منکر تھے۔ اسی لئے صحابہ کرامؓ سے کہتے تھے کہ مردے کا دوبارہ زندہ ہونا ممکن ہے تو وعدہ قیامت کے انتظار میں کون بیٹھا رہے۔ اب کسی مردے کو بالخصوص ہمارے آباؤ اجداد کو جلا کر دکھاؤ۔ تو خدائے حکیم و دانانے پہلے ان کو قوم تبع کا حال سنا کر ڈرایا۔ پھر جہاد اب دیا کہ ہم نے آسمان اور زمین وغیرہ کو بیکار تو نہیں پیدا کیا۔ اس کا نظم و نسق بزبان حال شہادت دے رہا ہے کہ ان کی پیدائش میں کوئی اہم غرض و مصلحت مضمربہ اور وہ اعمال کی جزا و سزا ہے اور جزا و سزا کے لیے لازم ہے کہ انسان از سر نو زندہ کیا جائے۔

کشتہ سیم وزر کے زندہ ہونے کی نظیر

منکرین قریش کو اس پر سخت اصرار تھا کہ خاک ہو جانے کے بعد مردہ کا دوبارہ زندہ ہونا محال عقلی ہے۔ یہاں چند نظائر سے ان کے قول کی لغویت واضح کی جاتی ہے۔ ظاہر

ہے کہ جب ہم کمزور اور ناقص العقل لوگ بھی بعض مردہ اشیاء کو زندہ کرنے کی صلاحیت رکھتے ہیں تو ہمارا خالق و رازق جس کی قدرت اور طاقت کی مدد سے ہماری طاقتیں کام کر رہی ہیں بھلا قبر کی ہڈیوں کو دوبارہ جسم کیوں نہ عطا کر سکے گا۔

یہ ایک امر مسلم ہے کہ چاندی یا سونے کا کشتہ تیار کیا جاتا ہے تو سیم وزر کی زندگی کے صفات چمک دمک، سفیدی یا زردی، وزن، سختی اور آواز وغیرہ سب معدوم ہوتے ہیں اور چاندی سونا ایسی راکھ کی شکل اختیار کر لیتا ہے کہ دیکھنے والا یہ تمیز نہیں کر سکتا کہ یہ راکھ کس چیز کی ہے۔ پھر جب ہم اس کشتہ کو ماء الحیات (گھی، شہد اور سونا گہ) کی مدد سے یا بغیر ماء الحیات کے زندہ کرتے ہیں تو وہ کشتہ اپنی اصلی حالت پر رجوع کر کے از سر نو چاندی یا سونا بن جاتا ہے۔ اب اس کا خاکستر پن، بد رنگی، ہلکاپن، بے آوازی وغیرہ تمام مردہ صفات زائل ہو جاتے ہیں اور جس طرح وہ پہلے زندہ سے مردہ ہوا تھا اب وہ وادعی ممانت سے عالم حیات میں آمو جو دہوتا ہے۔

وَكذٰلِكَ يُحْيِي اللّٰهُ الْمَوْتٰى وَيُرِيكُمْ ؕ اِتٰهُ لَعَلَّكُمْ تَعْقِلُوْنَ
اسی طرح خالق اکبر مردوں کو زندہ کریگا۔ وہ تم کو اپنی نشانی دکھلاتا ہے تاکہ تم سمجھو اور غور کرو۔

گھاس اور برساتی کپڑوں کی طرح اموات کا جی اٹھنا

حقیقت میں آدم زاد کا تخم جو اس کے انبعاث اور نشوونما کا اصل منشأ ہے باقی رکھا جاتا ہے اور جس طرح نزول باران کے بعد گھاس اور کپڑے زمین سے پیدا ہو جاتے ہیں۔ اسی طرح قیامت کو آدمی بھی زمین سے جسم اور نشکل ہو کر برآمد ہوں گے چنانچہ حدیث نبویؐ میں ہے کہ آسمان کی طرف سے مینہ بر سے گا۔ جس کی تاثیر سے مردے زمین سے نکلیں گے اور بہائم اور طیور اور حشرات بھی انسانوں ہی کی طرح زمین سے برآمد ہوں گے۔ غیر انسان کی بعثت اس غرض سے ہوگی کہ حق تعالیٰ ایک دوسرے سے انکافصام دلائے۔

رتی دورتی کے بیج سے ہزار من کے درخت کی پیدائش کی مثال

جسم انسانی میں ہر وقت رشتیخیز تغیر و تبدل پ رہتا ہے۔ بچپن میں انسان کی جسامت

تھی۔ پھر جوں جوں بڑھتا گیا اس کے جسم میں بھی تغیر اور نمو پیدا ہوتا گیا۔ یہاں تک کہ سن بلوغ تک پہنچتے پہنچتے انسان کا وہ جسم ہی تبدیل ہو گیا جو پیدائش کے وقت تھا۔ گویا اسے ایک بالکل نیا جامہ مل گیا۔ اسی طرح تخم شجر کی ابتدائی حالت پر غور کرو اور دیکھو کہ رتی دوتنی کا وہ بیج کچھ مدت میں کس طرح ہزار پانسو من وزنی درخت بن جاتا ہے۔ پس جو خدا چھوٹے سے بیج کو عظیم الشان درخت میں تبدیل کر دیتا ہے۔ اس کے لیے بوسیدہ ہڈیوں کو از سر نو جسم اور روح بخشنا کون سا مشکل کام ہے۔

پروردگار عالم کائنات کے تمام جزئیات کا بخوبی علم رکھتا ہے۔ وہ قادر ذوالجلال ایزائے برحق کو اگر چہ مٹی میں مل جائیں یا سمندر میں ڈوب کر تحلیل ہو جائیں یا درندوں کی غذا بن جائیں یا ہم میز کر کے جمع کر سکتا ہے۔ ہمیں وقوع بعثت کا یقین انبیاء علیہم السلام کی تعلیمات سے اصل ہوا ہے۔ اور یہ ایسی صادق القول اور راست باز جماعت ہے جس کا اجتماع کذب پر عقلاً حرام ہے۔

نظام عالم سے اجبائے اموات پر استدلال

چونکہ عقیدہ بعثت و نشور کو تسلیم کیے بغیر نہ کوئی شخص زمرہ موحدین میں داخل ہو سکتا ہے اور نہ آخرت میں نجات پاسکتا ہے۔ اس لیے خدائے رحیم و شفیق نے اپنے بندوں کی نادمانی کے لیے اپنے کلام مجید میں مسئلہ حشر و نشر کو بے شمار تمثیلات سے سمجھایا ہے۔ اس سلسلہ کی ایک کڑی نظام عالم سے استدلال ہے۔ چنانچہ سورہ نازعات کے دوسرے رکوع میں ارشاد ہوا کہ۔

لوگو! تمہارا قیامت میں دوبارہ پیدا کرنا مشکل ہے یا آسمان کا بنانا کہ اس کو خدائے بنایا اور اس کی بلندی کو خوب اُدنچار کہا۔ پھر اس کو مہوار کیا۔ "آسمان کی چھت زمین سے لاکھوں کوس بلند ہے آسمان نہ کسی ستون پر کھڑا ہے۔ نہ کسی دیوار پر رکھا ہوا ہے۔ اور پھر نہیں کہ اس کو بے ڈول باند کر دیا ہو۔ بلکہ نہایت خوبی اور باقاعدگی سے بنایا کہ ہر چیز موقع پر ہے نہ کہیں شکاف اور نہ کسی کچی کا نام و نشان ہے۔

اور اس کی رات کو تاریک بنا دیا اور اس کی دھوپ "یعنی آسمان کو اس انداز پر

رکھا کہ اس کی ایک گردش سے اندھیری رات پیدا ہوتی ہے اور دوسری میں دن برآمد ہوتا ہے۔ اور اس کے بعد زمین کو بچھایا۔ یعنی خالق کریم نے آسمان پر کسے پر اکتفا نہ فرمایا بلکہ آسمان کے سنوارنے کے بعد زمین کو ہموار کیا۔ زمین کی پیدائش تو آسمان کی تخلیق سے بھی پہلے ہوئی تھی۔ البتہ اس کی ہمواری و موزونیت آسمان اصلاح کے بعد ظہور میں آئی۔

اس سے اس کا پانی اور چارہ نکالا۔ یعنی زمین کے کنوئیں اور چشموں سے پانی نکالا اور چارہ پیدا کیا۔ اور پہاڑوں کو اس میں گاڑ دیا۔ یعنی پہاڑوں کو اس کا دباؤ بنا دیا۔ جس سے زمین ڈگمگاتی نہیں۔ یہ سب تمہارے اور تمہارے چار پالیوں کے لیے ہے۔ یہ انتظام نہ ہوتا تو تمہاری اور تمہارے چار پالیوں کی ضرورت کیونکر پوری ہوتی۔ ان تمام اشیاء کا پیدا کرنا تمہاری حاجت روائی اور راحت رسانی کے لیے ہے پس تم پر لازم ہے کہ اپنے محسن و منعم کا شکر یہ ادا کرتے رہو اور اس حقیقت کو ذہن نشین رکھو کہ جس قادر مطلق اور حکیم یکتا نے ایسا عظیم الشان نظم و نسق قائم کر رکھا ہے۔ تمہاری بوسیدہ ہڈیوں میں روح حیات پھونکنے کی قدرت رکھتا ہے۔

پہلوں کی ہلاکت سے قیامت کا ثبوت

کفار مکہ انکار قیامت کے سلسلہ میں کہتے تھے کہ بھلا یہ تو دیکھا اور سنا ہے کہ کسی مکان یا خاندان یا شہر پر کوئی حادثہ آیا اور برباد ہو گیا مگر یہ کبھی دیکھا سنا نہیں کہ تم دنیا اور آسمان کی برباد ہو جاؤ۔ اس کے جواب میں خدا نے عظیم و خیر نے فرمایا کیا ہم نے اگلی نافرمان امتوں کو ہلاک نہیں کیا۔ (۱۶: ۷۷) یعنی اپنے سے سو دوسرے پہلے کے لوگوں کا خیال کرو اور ان کے اسباب معاش اور حالات پر غور کرو۔ کیا ان میں سے کوئی ایک بھی زندہ سلامت موجود ہے؟ یہ سب مخلوق فنا ہو گئی یا نہیں؟ اور فرمایا کہ پھر ہم ہلاکت میں پھیلوں کو بھی انہی کے ساتھ کر دیں گے (۱۶: ۷۷) یعنی پچھلے قرون بھی اسی طرح ننگ ہلاکت کا شکار ہو جائیں گے یہاں تک کہ قریب قیامت کو سطح ارضی پر اللہ کا کوئی نیک بندہ باقی نہ رہے۔ قیامت برپا ہونے میں حاجب

سب بدکار اور فجار ہی رہ جائیں گے۔ جس طرح پہلے اور بعد کے قزلوں کو ہم نے ہلاک کیا یکبارگی ان کو بھی فنا کے گھاٹ اُتار دیں گے۔

قطرہ منی سے اثباتِ قیامت

خدا نے جلیل نے سورہ حج کی پانچویں آیت میں قیام قیامت پر دو دلیلیں پیش فرمائی ہیں۔ پہلی یہ کہ ہم نے تمہاری جڑ بنیاد اور اصل یعنی آدم علیہ السلام کو مٹی سے پیدا کیا یا یہ کہ تم لطفہ سے پیدا ہوئے ہو اور لطفہ غذا میں کھانے سے پیدا ہوتا ہے۔ جو زمین سے پیدا ہوتی ہیں۔ پھر لطفہ میں آہستہ آہستہ گاڑھا پن آسا گیا۔ پھر وہ خون کا لوتھڑا بن گیا۔ پھر زیادہ بستہ ہو کر بوٹی بنی۔ پھر اس پر صورت طاری ہوئی کسی کی بناوٹ کامل اور اعضا صحیح و سالم بنائے اور کسی کا کوئی عضو کم اور جسمانی حالت ناقص رکھی۔ یہ سلسلہ ارتقاء یعنی تدریجی ترقی) اس لیے رکھا کہ ایک جدید حالت سہرا ان ہماری نئی قدرت کا اظہار کرنے۔ پس جو خدا ان تغیرات پر قادر ہے کیا وہ انسان کو بار بار زندہ نہیں کر سکتا؟ بیشک کر سکتا ہے اور ضرور کریگا۔

منکرین حشر و نشر کا زیادہ الکار انسان کی آخری حالت پر مبنی تھا۔ وہ کہتے تھے کہ انسان مر کر ریزہ ریزہ ہو جاتا ہے۔ اس کے اجزائے بدن منتشر ہو جاتے ہیں۔ پھر ان اجزاء کا باہم جمع کرنا اور باہم بستور اول اس قالب میں سینکڑوں ہزاروں سال کے بعد جان ڈالنا اور اس کی مدت العمر کے اقوال، افعال اور جملہ حالات و واقعات کا قلمبند ہونے کے بعد خدا کے سامنے پیش ہونا جیسا کہ قرآن اور پیغمبر اسلام کا دعویٰ ہے قرین فہم نہیں۔

رب العزت نے آیت اَلَمْ نَخْلُقْكُمْ مِنْ نَارٍ كَابٍ مَبِیْنٍ (کیا ہم نے تم کو حقیر پانی یعنی مٹی سے پیدا نہیں کیا؟ ۷۷: ۲۰) میں ان کی قوت نظر پر سے فساد کو انسان کی اجرائی حالت سے ثابت فرمایا ہے کہ ابن آدم کیا ہم نے تم کو ایک ذلیل اور بے قدر پانی سے پیدا نہیں کیا؟ دیکھو مٹی کن کن غذاؤں سے بنی ہے اور اس حکیم مطلق نے کس طرح سے انسان کے تمام مضمحل اور متعدد استخوانوں کے بعد یہ قطرہ بنایا ہے۔ اس قطرہ میں وہ تمام قوتیں و

رکھی ہیں۔ جو اس سے بننے والے آدمی میں ہوں گی۔ کوئی حکیم و دانشمند جان نہیں سکتا کہ اس قطرہ کسے کس حصے سے سر بنے گا۔ کس سے دل اور کس سے جگر؟

حق تعالیٰ ۴۷: ۲۱-۲۳ میں فرماتا ہے کہ خالق کر دگار اپنی قدرت کاملہ سے اس لطف کو ہوائے خارجی اور مفسدات داخلی سے محفوظ رکھ کر مرد کے ذریعہ رحم مادر میں پہنچاتا ہے۔ پھر جب وہ کامل ہو چکا تو اس کو تنگ و تاریک مقام سے باہر لاتا ہے جب تم ہماری اس قدرت کا نتیجہ دیکھ چکے تو کیا ہم اسکے اجزائے متفرقہ کو جمع کر کے دوسری مرتبہ اُس میں روح پھونکنے پر قادر نہیں؟

بڑھاپے سے قیام قیامت کا اثبات

سورہ حج کی پانچویں آیت کے حصہ اول کا ما حاصل یہ ہے کہ جب ہم نے تم کو ماں کے پیٹ سے نکالا تو تم بالکل بے سمجھے بچے تھے۔ پھر تم کو پروان چڑھایا۔ دن بدن قوت دی۔ جوانی کو پہنچایا۔ کسی کی عمر طبعی تک پہنچنے سے پہلے ہی روح قبض کر لی۔ کسی کو بڑھاپے تک پہنچایا۔ اب دن بدن قوت جسمانی اور قوائے ذہنی و دماغی میں انحطاط شروع ہوا۔ روز بروز قوت گھٹتی گئی۔ یہاں تک کہ بچوں جیسا ہو گیا۔ ہر عضو ناتواں۔ ہر حس ضعیف۔ بات بات پر ضد اور بچوں کی سی ہٹ۔ ہر بات میں دوسروں کی امداد کا محتاج اور دست نگر۔ اب وہ ستر بہتر بن کر ہر بات جانے بوجھے نا سمجھ بن گیا۔ الغرض رب العالمین نے بڑھوں کو پہلی حالت پر لوٹا کر منکروں کو دکھا دیا کہ ہم انسان کو اسی طرح دوبارہ پیدا کریں گے۔ پس غافل کے لیے کوئی وجہ نہیں کہ قیامت اور دوبارہ جی اٹھنے پر ایمان نہ لائے۔

نزول باران سے معاد کا ثبوت

سورہ حج کی پانچویں آیت کے آخر اور چھٹی آیت میں خدا کے جلیل نے مینہ سے بوث و نشور کا ثبوت پیش کیا ہے۔ چنانچہ فرمایا۔ (ترجمہ) اور تم زمین کو دیکھتے ہو کہ خشک افد بے حس و حرکت پڑی ہے۔ پھر جب ہم اُس پر پانی برساتے ہیں تو وہ ابھرتی اور پھولتی ہے اور ہر قسم کی خوش نما روئیدگی آگاتی ہے۔ یہ (تصرفات) اس بات کی

دلیل ہیں کہ خدا برحق ہے اور اس کی کہ وہ ہر چیز پر قادر ہے۔

یعنی خدا سے قدیر نے مینہ برسا یا اور وہ چٹیل میدان جس میں نام کو بھی بہریالی نہ تھی۔
سبزہ زار بن گیا اور کھیتی پیدا ہو کر اس میں لہلہانے لگی۔ یہ بھی بعثت و حشر کے برحق
ہونے کی ایک زبردست دلیل ہے۔ ظاہر ہے کہ جس خالق نے تمہاری آنکھوں دیکھتے
مردہ اور بے حس و حرکت زمین کو زندہ کر دیا کہ وہ سرسبز و شاداب ہو کر لہلہانے لگی، وہ
ضرورتاً تمہارے مرے نیکے بعد تم کو زندہ کر دینے اور قبروں سے جلا اٹھانے پر بھی پوری قدرت
رکھتا ہے۔

سورۃ فرقان کی آیات ۴۸: ۵۰ سے بھی یہی استدلال کیا گیا ہے۔ چنانچہ فرمایا (ترجمہ)

خدا وہی قادر مطلق ہے جو اپنی رحمت (یعنی مینہ) کے آگے آگے ہواؤں کو (مینہ کی) خوشخبری
دینے کے لیے بھیجتا ہے اور ہم ہی آسمان کی طرف سے پاک و صاف پانی اتارتے ہیں تاکہ اس
کے ذریعہ سے کسی شہر کی مردہ زمین میں جان ڈالیں اور اپنی مخلوقات یعنی بہت سے
چارپالیوں اور آدمیوں کو اس سے سیراب کریں۔

یعنی اللہ وہ قادر و مدبر ہے جو بارش آنے سے پہلے باران رحمت کا حشر وہ دینے والی
ہوا چلاتا ہے۔ وہ بادلوں کے اٹھنے کا سبب بن جاتی ہے۔ پھر ہم بادلوں سے پاک اور
ستھرا پانی اتارتے ہیں۔ جس سے خشک زمین کو جو بمنزلہ مردہ کے ہوتی ہے۔ شادابی سے
حیات بخشے ہیں۔ اس پانی کو چارپائے اور انسان پیتے ہیں۔ جس طرح پانی پڑتے ہی مردہ
زمینوں میں جان پڑ جاتی ہے۔ اسی طرح قیامت کے دن ایک غیبی بارش کے ذریعہ سے
مردہ جسموں کو جو خاک میں مل چکے ہوں گے زندہ کر دیا جائیگا۔

منکرین بعثت و مجازات کے خلاف و عیدیں

کتاب اللہ منکرین قیامت کی وعیدوں سے بھری پڑی ہے۔ چند ارشادات گرامی
ملاحظہ ہوں۔ سورہ مہاجثہ آیات ۲۴-۲۸ میں ہے کہ جس دن قیامت برپا ہوگی اُس دن قیامت
کو جھٹلانے والے بڑے ہی گھائے میں آجائیں گے کہ عمر گراں مایہ کا سرمایہ لے کر جو دنیا میں
جس سعادت خریدنے آئے تھے۔ اس کو معاصی و منکرات کی خریداری میں برباد کر دیا۔

اس دن ہرگز وہ نہایت ادب سے تخت رب العالمین کے سامنے سرنگوں یا گھٹنوں کے بل دکھائی دے گا۔ ہر ایک امت اپنے نامہ اعمال دیکھنے کے لیے بلائی جائے گی۔

اور سورہ جاثیہ کی آیات ۳۱-۳۳ کا حاصل یہ ہے کہ جب تم سے کہا جاتا تھا کہ اللہ کا وعدہ بعث و مجازاۃ سچا ہے اور قیامت قطعاً یقینی چیز ہے تو تم نہایت جسارت اور بے پروائی کے ساتھ کہہ دیا کرتے تھے کہ ہم نہیں جانتے کہ قیامت کس چیز کا نام ہے۔ ہمیں تو اس کے وقوع کا یقین نہیں ہوتا۔ لیکن قیامت کے دن ان کی تمام بدکاریاں اور انکے نتائج ان کے سامنے آجائیں گے اور مذاب قیامت کا جو مذاق اڑایا کرتے تھے وہ خود انہی پر پلٹ پڑے گا۔ منکروں کو جہنم میں ڈال کر ان سے کہہ دیا جائے گا کہ جس طرح تم نے اپنے اس دن کے آنے کو بھلا رکھا تھا۔ آج ہم بھی تم کو ویدہ و دانستہ بھلا دیں گے۔ اس عتاب آمیز کلام سے سخت مایوسی ٹپکتی ہے۔ اللہ کے بھلا دینے کا یہ مطلب ہے کہ خدا سے بے نیاز دوزخیوں کی کچھ بھی خبر نہ لے گا کہ ان پر کیا گزر رہی ہے۔ اب آخر میں منکروں کے بعض افکار و آراء پر کچھ روشنی ڈالی جاتی ہے۔

فلاسفہ کا انکار قیامت

فلاسفہ مشرک جساد کے منکر ہیں کیونکہ ان کے زعم میں اعادہ معدوم محال ہے۔ اس کا جواب یہ ہے کہ باری تعالیٰ بندوں کے تمام اجزائے اصلیہ کو جمع کر کے ان میں روہیں داخل کرے گا۔ اب تم اس کا نام اعادہ معدوم رکھو یا کچھ اور کہو تمہیں اختیار ہے خدائے برتر نے فلاسفہ کے جواب میں فرمایا۔

قال من یحیی العظام ولھی رمیم منکر نے کہا کہ بوسیدہ ہڈیوں کو کون جمع کرے گا۔ آپ تل بیحیہ الذی انشأ اول مرۃ ۲۹ کہیے کہ وہی ذات جس نے انہیں پہلے پیدا کیا تھا۔ یہ حقیقت قابل توجہ ہے کہ جب روح کا پہلی مرتبہ بدن سے متعلق ہونا جائز ہے تو وہ بارہا تعلق بھی جائز ہوگا۔ اسی طرح جب اجزائے بدن نے پہلی بار ایک سیکل مخصوص کیسا نثر ترکیب حاصل کر لی تو اس میں حیات کا دوبارہ سرایت کرنا بھی ممکن ہے۔

فلسفیوں اور دہریوں کے اعتراضات اور شبہات

قیامت کے عقیدہ پر فلاسفہ اور دہریہ کا ایک اعتراض یہ ہے کہ اگر بالفرض ایک انسان دوسرے آدمی کو کھالے اور وہ اس کا ہنر و بدن بن جائے تو مشترکے دن یا تو ان دونوں میں اجزاء کا اعادہ ہو گا یا صرف ایک میں پہلی صورت محال ہے اور صورت ثانی میں لازم آتا ہے کہ ایک کا اعادہ اس کے تمام اجزاء کے ساتھ نہیں ہوا۔

اس کا جواب یہ ہے کہ اعادہ صرف ان اجزاء اعلیٰ کا ہو گا جو ابتدائے عمر سے آخر تک باقی رہے ہیں اور ظاہر ہے کہ ماکولات فضلہ ہوتے ہیں۔ اجزاء اصلی نہیں ہوتے۔ پس انسان ماکول کے ان اجزاء کا جو فضلہ بن کر خارج ہو گئے آکل سے کوئی تعلق نہ رہے گا۔ اور اگر بالفرض آکل کھاتے ہی قبل از انضمام طعمہ اجل ہو جائے تو جس صورت میں کہ آکل اور ماکول سبھی خاک بننے والے ہیں۔ ان مشترکہ ذرات میں ماکول کے اجزاء کو علیحدہ کر لینا قادر مطلق کے لیے کون سا مشکل کام ہے۔

دوسرا شبہ

منکر بن قیامت یہ بھی کہا کرتے ہیں کہ اگر دنیا کا وجود نظام عنصری کسی دوسرے عالم کے ساتھ تبدیل ہو گا تو دیکھنا چاہیے کہ عالم آخرت موجود دنیا کے مانند ہو گا یا اس سے جلا یا بُرا؟ اگر اسی کی مثل ہو تو تبدیل عبث ہے۔ اگر برا ہو گا تو تغیر حماقت و نادانی کی دلیل ہے اور اگر بہتر ہو گا تو پھر سوال یہ ہے کہ کیا خدا اس کی تخلیق پر پہلے قادر تھا یا نہیں اگر قادر تھا مگر پیدا نہ کیا بلکہ بسے عالم کو وجود میں لایا تو یہ بھی نادانی اور غلط کاری کی دلیل ہے اور اگر پہلے قادر نہ تھا بعد کو تخلیق و تبدیل پر قدرت پائی تو اس سے لازم آئیگا کہ خدا پہلے عاجز تھا پھر قادر بنا، یا پہلے (معاذ اللہ) جاہل تھا پھر حکمت حاصل ہوئی اور یہ امر خالق کائنات کی شان سے نہایت بعید ہے۔

اس کا جواب یہ ہے کہ خالق کو نین عالم آخرت کو پہلے پیدا کرنے پر بھی قادر تھا مگر کائنات انسانی جو سعادت اخروی کا ذریعہ حصول تھی۔ ان کی تحصیل بجز اس دارالعمل کے کسی طرح ممکن نہ تھی۔ پھر حصول کمالات کے بعد ان کا بے نتیجہ رہنا خوبوں کی عرومی کا باعث تھا اگر

قیامت نہ ہوتی تو مطیع اور اہل کمال کو دوسروں پر کوئی تفوق حاصل نہ تھا بلکہ اطاعت شعار اور نیک کردار سنت خسارہ میں رہتے اور یہ بات خدائے حکیم کی حکمت باہرہ کے خلاف منظور ہے۔

ایک اور اشتباہ۔

ایک اور شبہ یہ ہے کہ مسلمان حشر بالاجساد کے قائل ہیں۔ ان کے نزدیک ہر انسان اور حیوان اپنے دنیاوی جسم کے ساتھ زندہ ہو کر میدان حشر میں آمو جو ہو گا۔ حالانکہ یہ زمین اہل جغرافیہ کے نزدیک اتنی وسیع نہیں کہ اس پر ہزار سال کے انسان بھی سما سکیں۔ پھر ہزار ہا سال کے اگلے پچھلے کل انسان اور بہائم اور حشرات اور ملائکہ وغیرہ کی کہاں گنجائش ہو سکتی ہے؟

اس کے جواب میں گزارش ہے کہ عرصات قیامت کے لیے موجودہ زمین واقعی بالکل ناکافی ہے۔ لیکن قیامت کے دن دوسری زمین جو موجودہ بسیطہ ارض سے کئی گنا بڑی ہوگی عالم ظہور میں آئے گی۔ اُس نئی زمین پر پہاڑ ندی، نالے دریا کچھ نہ ہوں گے بلکہ صاف چیل میدان ہوگا۔ چنانچہ ارشاد باری ہے: **يَوْمَ تَبْدَلُ الْأَرْضَ عِلًّا الْأَرْضِ** (جس دن موجودہ زمین کی جگہ دوسری زمین تبدیل کی جائے گی۔ ۱۲۷: ۱۲۸) الغرض قیامت کی زمین اتنی وسیع ہوگی جس میں تمام اہل حشر سما سکیں۔

فصل - ۳

اسراف کی مذموم عادت

اسراف کسی کام میں حد سے زیادہ تجاوز کرنے کو کہتے ہیں لیکن عرف عام میں زائد از ضرورت صرف کرنے کا نام اسراف ہے۔ مطلق عالم میں اسلام اور صرف اسلام ہی ایک ایسا دین ہے۔ جس نے زائد از ضرورت صرف کرنے کی ممانعت فرمائی اور انسان کو اپنی حد میں رہ کر خرچ کرنے کا حکم دیا۔ استناع اسراف کی وجہ یہ ہے کہ اللہ تعالیٰ نے مال کو مصالح عباد کے لیے بنایا۔ یہ اور بے اندازہ خرچ کرنے میں یہ مصالح فوت ہوتے ہیں قومی سرمایہ کی بربادی کے علاوہ فضول خرچی کا ارتکاب عموماً فخر اور نمود کے لیے ہوتا ہے اور نام و نمود کے لیے خرچ کرنے کی برائی کسی تصریح کی محتاج نہیں۔

اسراف اور تنذیر کی برائی کتاب اللہ میں

رب العالمین غزاسم نے اپنے کلام پاک میں اسراف کی ممانعت پر فرمایا۔
 وَلَا تَسْرِفْ إِنَّهُ لَا يُحِبُّ الْمُسْرِفِينَ ﴿۶﴾ (۱۷۱) وہ حد سے گزرنے والوں کو یقیناً ناپسند فرماتا ہے۔ لیکن اگر انسان ایسی جگہ خرچ کرے جس کی اور جہاں پر اسلام نے اجازت نہیں دی تو وہ تنذیر ہے۔ قرآن میں ہے۔

وَأَنْتَ ذَا الْقُرْبَىٰ حَقِّقْ وَالْمَسْكِينِ وَأَنْتَ السَّبِيلُ وَلَا تَبْدُرْ بِتَبْدِيرِ آيَاتِ الْمُبَدِّرِينَ كَأَنْوَاعِ الْخَوَافِ السَّيْطَانِ وَكَانَ الشَّيْطَانُ لِرَبِّهِ كَفُورًا
 اور قرابت دار کو اس کا (مالی اور غیر مالی) حق دیتے رہو اور مسکین اور (بے خرچ) مسافر کو بھی دیا کرو۔ اور مال کو بے موقع منت اڑاؤ کیونکہ بے موقع اڑانے والے شیطان کے بھائی ہیں اور شیطان اپنے خدا کا بھانا شکر ہے۔ (۲۷:۱۷)

مبذّر کے اخوان الشیطان ہونے کی علت

ابلیس نے ان نعمتوں کی قدر نہ جانی جن سے منعم تعالیٰ نے اسے نوازا تھا اور خدا کی

نافرمانی کی۔ مال بھی واہب التطایبا کی نعمت ہے۔ جو کوئی اس کو بے جا اڑائے وہ اس نعمت کی قدر نہیں کرتا۔ پس وہ نعمت کو قدر ناشناسی میں شیطان کا بھائی ہوا اور دولت عموماً شیطان کی حرکات اور ممنوعات شرعیہ میں اڑائی جاتی ہے۔ اس اعتبار سے بھی دولت کو بے جا اڑانے والے ابلیس کے بھائی ٹھہرے کہ اس کے کہنے پر چلے۔

اہل عرب کی نکوہیدہ فیاضی

اہل عرب کی فیاضی عموماً نام و نمود اور کبر و غرور کی بنیاد پر قائم تھی اور اس فخر اور نام و نمود کی خواہش نے ان کو خدا اعتدال سے خارج کر دیا تھا اور وہ اس خواہش میں بسا اوقات تمام مال و زر کو ٹا کر مفلس و قلاش ہو جاتے تھے اور جب اس قسم کی فیاضی کے لیے اپنا مال کفایت نہیں کرتا تھا تو ٹوٹ مار کرنے لگتے تھے اور غارت گری سے حاصل کیا ہوا مال فخر و نمود کے بے اڑاتے تھے۔

اعتدال و میانہ روی کی اسلامی تعلیم

اسلام نے ہر چیز میں اعتدال اور میانہ روی کی تعلیم دی ہے اور حق تعالیٰ نے مال صرف کرنے میں اس کو مومن کا امتیازی وصف قرار دیا ہے۔ چنانچہ فرمایا:۔
وَالَّذِينَ إِذَا أَنْفَقُوا لَمْ يُسْرِفُوا وَلَا اسْتَبْرَأُوا وَالَّذِينَ إِذَا انزَلُوا إِلَيْكَ مَالًا مِّنْ رَبِّكَ فَلَا يَلْمِزُوكَ إِن كَانَتِ قَدْرًا مِّنْ رَبِّكَ قَدْرًا
اور تفسیر کے درمیان اعتدال پر تہا ہے۔

شادی بیاہ میں اسراف

سب سے زیادہ اسراف شادی بیاہ اور خوشی و غم کی تقریبات میں ہوتا ہے اور جو لوگ ان تقریبات میں بڑھ بڑھ کر رقم مارتے ہیں قرآن کی اصطلاح میں شیطان کے بھائی ہیں۔ حضرت رسالت مآب صلی اللہ علیہ وسلم نے فرمایا ہے:۔ **أَعْظَمُ النِّكَاحِ بَرَكَةً** **أَيْسَرُهُ مَوْنَةً** (بڑی برکت والا نکاح وہ ہے جس میں بہت کم خرچ ہو، رواہ البیہقی فی الشعب۔ جو لوگ اپنی اولاد کی شادی میں غیر معمولی اسراف و تبذیر سے کام لیتے ہیں۔ پنجاب کے دیار پرستوں کی اصطلاح میں وہ بڑا "کرتوتی" ہوتا ہے اور یہ راقم السطور کا

مدت العمر کا مشاہدہ ہے کہ "کر توئی" کی وہ اولاد جس کی شادی پر خرچ کرنے میں دل کے حوصلے نکلنے لگتے ہوں ہرگز چین اور سکھ نہیں پاتی اور اس قسم کی مسرفانہ شادی انجام و مال کے اعتبار سے سخت ناکام و نامراد رہتی ہے۔

غیر ضروری عمارت کی ناپسندیدگی

اسراف کا ایک محل مکان کی غیر ضروری تعمیر و تشیید ہے۔ چنانچہ حسب بیان حضرت انس رضی اللہ عنہ حضور خیر المرسلین صلی اللہ علیہ وسلم نے فرمایا کہ (غیر ضروری) عمارت بنانے کے سوا (مومن کا) ہر خرچ (بشرطیکہ تقرب کی نیت ہو) فی سبیل اللہ ہے۔ عمارت بنانے میں کوئی نیکی اور ثواب نہیں۔ رواہ الترمذی

حضرت انس رضی اللہ عنہ کا بیان ہے کہ ایک مرتبہ ہم نبی صلی اللہ علیہ وسلم کے ہمراہ جا رہے تھے۔ آپ نے ایک جگہ بلند قبۃ دیکھ کر صحابہ سے پوچھا کہ یہ کیا ہے؟ صحابہ عرض پیرا ہوئے یا رسول اللہ! یہ فلان انصاری کا گنبد ہے۔ یہ سن کر آپ خاموش ہو گئے۔ اس کے بعد جب گنبد کے مالک نے بارگاہ نبوی میں حاضر ہو کر سلام عرض کیا تو آپ نے اس کی طرف سے منہ پھیر لیا۔ چند مرتبہ ایسا ہی ہوا۔ انصاری نے آپ کے رخ انور پر غصہ کے آثار اور آپ کی روگردانی دیکھ کر یقین کر لیا کہ آپ اس سے ناخوش ہیں۔

گنبد کا انہدام

انصاری نے اصحاب کرام سے پوچھا کیا وجہ ہے کہ میں رسول خدا صلی اللہ علیہ وسلم کو اپنے سے نا آشنا پانا ہوں۔ انھوں نے بتایا کہ حضرت والا نے تمہارا گنبد دیکھ کر پوچھا تھا کہ یہ کس کا ہے؟ انصاری نے فی الفور گھر پہنچا اور اس قبہ کو مسمار کر کے زمین کے برابر کر دیا۔ اس کے بعد پھر ایک دن آپ اسی طرف کو نکلے اور گنبد نہ پا کر فرمایا کہ وہ گنبد کیا ہوا؟ صحابہ نے التماس کی یا رسول اللہ! انصاری نے حضور کی روگردانی کی وجہ دریافت کی۔ اور ہم نے وجہ ناراضی اس کے گوش زد کی تو اس نے جا کر اس کو منہدم کر دیا۔ آپ نے فرمایا یاد رکھو کہ قیامت کے دن ہر عمارت اس کے مالک کے لیے وبال ہوگی سوائے اس کے جو

بقصد حاجت اور ضروری ہو۔ رواہ ابو داؤد

فصل - ۴

اشرف المخلوق انسان کی تکفیر

دنیا پر انسان کی حکمرانی

انسان میں بعض صفات خاصہ ایسے ودیعت ہیں جو اور جانداروں میں نہیں پائے جاتے۔ عقل اور ایجاد صنائع ایک ایسی صفت ہے جس کی بدولت اس نے تمام سکّانِ ارض کو اپنا محکوم بنا رکھا ہے۔ جس صورت اور موزونی قامت کے لحاظ سے بھی وہ تمام جانداروں پر فوقیت رکھتا ہے۔ انسان کی صورت و شکل اور بناوٹ عموماً تمام حیوانات سے خوش نما ہے۔ کوئی جانور زمین پر پڑے رہیگتے ہیں اور سیدھے کھڑے نہیں رہ سکتے اور اکثر منہ جھکا کر کھانے پینے کے محتاج ہیں اور ان میں اتنی قدرت نہیں کہ اپنے خاکہ نجاست آلود چارے اور غذا کو صاف کر سکیں۔ ان کی صورتوں سے بھدا پن بھی ظاہر ہے۔ غرض انسان کی مجموعی ہیئت کو کوئی جاندار نہیں پہنچ سکتا اور بالخصوص اس کا سیدھا صاف تو اس امر پر دلالت کرتا ہے کہ وہ دنیا میں خلیفۃ اللہ کی حیثیت سے تمام سکّانِ ارض پر حکمرانی کے لیے پیدا ہوا ہے۔

قریش کا زعم باطل کہ انسان پیغمبر نہیں ہو سکتا

بائیں ہمہ فضیلت و برتری عربوں اور دوسری قوموں نے اشرف المخلوق انسان کو قدر مذلت میں ڈال رکھا تھا۔ اسلام سے پہلے مشرک قومیں پتھر پوجتی تھیں۔ ان کی نظر میں دریا، پہاڑ، ندیاں واجب الاحترام تھیں۔ درختوں اور جھاڑیوں کی پرستش کی جاتی تھی۔ آگ، ہوا، آفتاب، ماہتاب اور ستارے معبود بنے ہوئے تھے۔ غرض کائناتِ عالم کی ہر چیز معزز و محترم تھی اور اگر دنیا میں کوئی خفیہ ذلیل مہستی تھی تو وہ حضرت انسان تھا۔ چنانچہ جب مکہ معظمہ میں ہادیٰ انام صلی اللہ علیہ وسلم پر روح القدس کا نزول ہوا اور آپ نے اپنے مامور من اللہ ہونے کا اعلان کیا تو مشرکین مکہ سخت حیرت سے

کہنے لگے۔ یہ کیوں کر ممکن ہے کہ انسان جیسی ذلیل، مستی جو کائنات کی ہر چیز کے سامنے
سجدہ ریز ہے۔ خدا کی پیغام رساں ہو سکے ؟
انسان کا پایہ عظمت بلند کرنا

لیکن خلاصہ موجودات حضرت احمد مجتبیٰ صلی اللہ علیہ وسلم نے ان کے واہمہ کے
جواب میں فرمایا کہ عالم انسانیت کی نسبت تمہارا یہ خیال سراسر غلط ہے۔ بشر تو کائنات
کی سب سے زیادہ محترم ہستی ہے اور وہ چیزیں جن کے سامنے حضرت انسان اپنی
حماقت سے جیہہ سائی کرتا ہے ان میں سے ہر چیز انسان کی چاکر ہے اور خود اسی کے نفع
اور خدمت گزاری کے لیے بنائی گئی ہے۔ چنانچہ رب العزت نے آپ کے اس قرآن کی
تائید میں فرمایا۔ **وَلَقَدْ كَرَّمْنَا بَنِي آدَمَ** (ہم نے اولاد آدم کو مکرم و محترم بنایا) **وَلَقَدْ خَلَقْنَا
الْإِنْسَانَ فِي أَحْسَنِ تَقْوِيمٍ** (ہم نے انسان کو بہترین شکل و صورت میں، بہترین دل و
دماغ سے کر اور کائنات کی ہر چیز کا سا کم بنا کر بھیجا) اور بشر کے نبی ہونے کے متعلق آپ
نے قوم کو بتایا کہ آج تک انسان کے پاس جس قدر انبیاء بھیجے گئے وہ سب انسان ہی تو
تھے۔ چنانچہ آپ نے کفار قریش کو تمثیلاً بتایا کہ تمہارے اجداد اولین حضرت ابراہیم
خلیل اللہ اور جناب اسمعیل ذبیح اللہ علیہما الصلوٰۃ والسلام انسان ہی تھے۔ الغرض
آپ نے مبعوث ہو کر اشرف المخلوق انسان کو حقیض پستی سے نکال کر اوج رفعت پر
پہنچا دیا۔

جھوٹوں کا دعویٰ عظمت و برتری

جھوٹے نبی کسی حد تک کسی نہ کسی رنگ میں خدائی کے بھی دعویٰ کرتے ہیں۔
اور اگر کوئی خود ساختہ نبی اُلوہیت و خدائی کا مدعی نہ ہو تو بھی اپنے طرز عمل سے خدائی اختیارات
کا مدعی ضرور ہوتا ہے۔ اس کے قول و فعل سے اس دعویٰ کی ہر وقت تائید ہوتی ہے کہ
وہ بشریت سے کہیں اعلیٰ و ارفع مقام پر فائز ہے۔ اسے دنیا میں ہر طرح کے اختیارات حاصل
ہیں۔ وہ بے اولادوں کو فرزند زینہ بخش سکتا ہے۔ اس کو حیات و ممات پر اختیار ہے۔
رنق کی تنگی اور وسعت میں بھی اس کی مرضی کو بہت کچھ دخل ہے۔

لیکن مغز موجودات صلی اللہ علیہ وسلم نے مبعوث ہو کر اس قسم کا کوئی دعویٰ نہ کیا اور باوجودیکہ آپ کو ہر وقت تائید الہی حاصل تھی اور خداوند عالم نے آپ کے مؤیدین اللہ ہونے کی تصدیق میں آپ کو اس قسم کے اعانات سے قوی پشت کر رکھا تھا کہ۔

إِنَّ الَّذِينَ يُبَايِعُونَكَ
إِسْبَابًا يُبَايِعُونَ اللَّهَ كَمَا يَبُيْعُونَ
اللَّهِ فَوْقَ أَيْدِيهِمْ (۱۰:۲۸) (آپ سے نہیں بلکہ خدا ہی سے بیعت کر رہے ہیں۔ وہ
وَمَا رَمَيْتَ إِذْ رَمَيْتَ
وَلَكِنَّ اللَّهَ رَمَى
تیر چلائے تو آپ نے تیر نہیں چلائے بلکہ اللہ نے یہ تیر
چلائے۔)

(۱۰:۲۸)

چلائے۔

تاہم آپ اپنے لیے کسی غنائی اختیار کے کبھی مدعی نہ ہوئے بلکہ اس کی جگہ یہ حقیقت

ظاہر فرمائی۔ اِنَّمَا اَنَا بَشَرٌ مِّثْلُكُمْ رَمِيں بھی تو تم ہی جیسا ایک انسان ہوں۔ (۱۰:۱۹)

غیر مسلم طالبان حق کے لیے دلیل صدق

باوجودیکہ آنحضرت صلی اللہ علیہ وسلم کی بعثت کے وقت اور اس سے پہلے اشرف
المخلوق بشر اذ ذل ترین مخلوق سمجھا جاتا تھا اور یہی وجہ تھی کہ جب آپ نے وحی الہی سے
مؤید ہو کر اپنی نبوت کا دعویٰ کیا ہے تو عمائد قریش ازراہ استعجاب کہنے لگے اَبَشَرٌ مِّثْلُكُمْ وَنَا
ر کیا بشر ہمیں ماہ ہدایت دکھائے گا؟ تاہم آپ نے اپنی بشریت کا اعتراف و اعلان کر کے
نہ صرف مشکوب و مخذول بشریت کو عظمت و رفعت کے ثریا سے ہمدرش کر دیا بلکہ غیر مسلم
طالبان حق کے لیے بھی اپنی سچائی اور صداقت کی ایک روشن دلیل پیش کر دی۔ کیونکہ اگر
آپ منجانب اللہ نہ ہوتے تو ایسے وقت میں کہ عالم انسانیت اس درجہ فقر و قلت میں گرا ہوا
تھا۔ آپ کی طرف سے اپنی بشریت کا اعلان کبھی ممکن نہ تھا

فصل ۵۔

افتادہ زمینوں کی بادی سے بے اعتنائی

بے التفاتی کی علت

سیاسی حیثیت سے سارا عرب کبھی ایک پرچم کے نیچے جمع نہیں ہوا تھا۔ گو جنوبی عرب میں چند چھوٹی چھوٹی ریاستیں پائی جاتی تھیں لیکن عام طور پر قبیلہ قبیلہ کے الگ الگ رئیس تھے جو اپنی اپنی قوم پر حکمران تھے اور پھر یہ قبائل بھی ہمیشہ جنگی کی مصیبت میں گرفتار رہتے تھے۔ اس وجہ سے ملک کے عام مفاد اور قومی سود و بہود کا کسی کو کبھی احساس نہ ہوا تھا اور نہ کبھی ملک کی اقتصادی ترقی اور رفاه عام کے کاموں کی طرف کسی کا خیال گیا تھا۔

مصلح اعظم کی طرف سے آباد کاری کا اہتمام

عرب کا اکثر حصہ ریگستانی سنگلاخ اور نجر تھا گو کہیں کہیں سرسبز قطعات بھی تھے جہاں زراعت ہوتی تھی لیکن ملک میں افتادہ زمینیں بھی بکثرت تھیں۔ جن کی آبادی کی طرف کبھی کسی نے توجہ نہ کی تھی۔ آخر کا جب دنیا کے مصلح اعظم صلی اللہ علیہ وسلم عرب کے سیاہ و سپید کے مالک ہوئے تو تاریخ میں سب سے پہلی مرتبہ آپ اس ضرورت کی طرف متوجہ ہوئے اور اعلان فرمایا۔

جو شخص کسی ایسی زمین کو آباد کرے جو کسی کی ملک نہ ہو وہ اس کا سب سے زیادہ مستحق ہے (بخاری)
 جو کوئی غیر آباد زمین کو آباد کرے وہ اسی کی ہے (شافعی)
 جو شخص کسی مردہ زمین کو آباد کرے وہ اسی کی ہو (بخاری)
 جو کوئی زمین کو آباد کرے وہ اسی کی ہو (بخاری)

مَنْ عَمَرَ اَرْضًا لَيْسَتْ لِرَاحِدٍ
 فَهُوَ احَقُّ بِرِوَاةِ الْبُخَارِيِّ
 بِرِوَاةِ الشَّافِعِيِّ مِنْ اِحْوَى اَرْضًا
 مَيِّتَةً تَقِي لَهٗ رِوَاةُ اَحْمَدَ وَالتِّرْمِذِي وَ
 ابُو دَاوُدَ مِنْ اَحَادِثِ طَلَعَتِ الْاَرْضَ نَهْوًا
 لَهٗ رِوَاةُ ابُو دَاوُدَ

وہ اس کی ملک ہے۔

آباد کاری پر ثوابِ آخرت کی بشارت

اور لطف یہ کہ آپؐ نے نہ صرف یہ کہ آباد کاروں کو اپنی اپنی آباد کردہ زمینوں کے مالک ہو جانے کا مشورہ سنایا بلکہ ان کو اس پر ثواب اور آخرت کی بشارت بھی کہہ سنائی چنانچہ فرمایا کہ جو شخص کسی خشک زمین کو آباد کرے یعنی افتادہ زمین میں کھیتی کرے اس کے لیے اس میں ثواب ہے اور جو کچھ آدمی یا جانور کھا جائیں وہ اس کے لیے صدقہ ہے۔ دارمی ان ارشادات کی وجہ سے عرب کی وہ تمام زمینیں آباد اور زرخیز ہو گئیں جو غیر آباد چلی آتی تھیں۔

جاگیروں کی بخشش

سرور عالم صلی اللہ علیہ وسلم نے اپنے جان نثاروں کو افتادہ زمینیں بطور جاگیر بھی عطا فرمائیں۔ آپؐ نے انصار کو بحرین میں جاگیریں دیں۔ اور ان کے لیے ان کو طلب فرمایا۔ وہ عرض پیرا ہوئے یا رسول اللہ! حضرات مہاجرین اسلام میں ہم سے ساتھی ہیں اس لیے آپؐ مہاجرین کو اتنی ہی جاگیریں عطا فرمائیے۔ اس کے بعد ہمیں حرمت فرمائیے آپؐ نے فرمایا کہ میرے بعد تم لوگ اپنے سوا اوروں کو مقدم پاؤ گے۔ تمہارے سوا دوسروں کو حکومتیں ملیں گی۔ پس اس چیز پر برابر صابر رہنا یہاں تک کہ حوض کوثر پر آکر مجھ سے ملاقات کرو۔ (بخاری)

ہلال اور وائل پر نوازش

آپؐ نے اس سلسلہ میں ہلال بن عارت مزیض کو بہت بڑا قابلِ زراعت قطعہ زمین اور کانیں مرحمت کیں۔ حضرت وائل بن حجر کو حضرت موت کی حکومت کے ساتھ ہی بہت سی زرعی زمین بھی عنایت فرمائی۔ اہل ایمان کو حسب استطاعت اراضی کے انتخاب اور اس کے رقبہ کی تحدید کا بھی اختیار تھا۔ حضرت وائل بن حجر فرماتے ہیں کہ نبی صلی اللہ علیہ وسلم نے مجھے حضرت موت میں ایک زمین جاگیر کر دی اور اپنے کاتب وحی امعا بن ابوسفیانؓ کو اس غرض سے میرے ساتھ روانہ فرمایا کہ زمین کی پیمائش کر کے میرے

حوالے کر دیں۔ رواہ الترمذی و ابوداؤد
گھوڑا دوڑنے کی حد تک زمین کا عطیہ

رسول خدا صلی اللہ علیہ وسلم نے حضرت زبیر بن عوام کو مدینہ منورہ سے حضورؐ سے
فاصلہ پر زمین عطا کی۔ چنانچہ عبداللہ بن عمر رضی اللہ عنہما سے مروی ہے کہ نبی صلی اللہ
علیہ وسلم نے زبیر بن عوام کو اتنی زمین جاگیر کر دی جتنی دو ہنگ ان کا گھوڑا دوڑ کر پہنچ
سکے۔ چنانچہ انھوں نے اپنا گھوڑا دوڑایا۔ آخر جب گھوڑا ایک جگہ پہنچ کر ٹھہر گیا تو انھوں
نے وہاں اپنا گھوڑا پھینک دیا۔ حضورؐ نے حکم دیا کہ جہاں تک ان کا گھوڑا پہنچا ہے
وہاں تک سارا قبضہ ان کو دے دیا جائے۔ (ابوداؤد)

حضرت عمرؓ کا خیبر کی جائداد کو وقف کرنا

اس سلسلہ عطا یا میں حضرت فاروق اعظم رضی اللہ عنہ کو جب خیبر میں زمین
عطا کی تو اس کی کچھ مدت بعد انھوں نے بارگاہ نبویؐ میں التماس کی یا رسول اللہ! حضور
نے مجھے خیبر میں جو زمین مرحمت فرمائی ہے وہ ایسی نفیس جائداد ہے کہ میری دانست
میں اس حیثیت کی کوئی اندازہ نہیں مجھے کبھی بیٹھ نہیں ہوئی۔ اس کے مستقبل کے بارہ میں
حضور کیا مشورہ دیتے ہیں؟ آپ نے فرمایا اگر چاہو تو اصل زمین کو فی سبیل اللہ وقف
کر کے اس کی آمدنی تصدق کر دیا کرو۔ حضرت عمرؓ نے اس زمین کو اس شرط پر تصدق کر
دیا کہ اصل زمین نہ بچی جائے۔ نہ بہہ کی جائے اور نہ میراث میں کسی کو ملے اور اسکی آمدنی
فقراء و مساکین اور قرابت داروں پر اور لونڈی غلاموں کے آزاد کرانے، مسافروں کی امداد
اور مہانداری میں اور فی سبیل اللہ خرچ کی جائے اور منولی کو اختیار ہوگا کہ عرف کے
موافق اپنی ضروریات پر خرچ کرے۔ لیکن اس کی آمدنی میں سے جمع کرنے کی کوشش نہ
کے (بخاری و مسلم)
چشموں کی تحدید

متذکرہ صد زہنیوں کی آبپاشی کے لیے پانی کی ضرورت تھی اور اس کی ہم رسائی
کا سہل ترین ذریعہ چشمے تھے۔ چنانچہ ایک مرتبہ جب آپؐ نے حکم عام دیا کہ۔

مَنْ سَبَقَ إِلَى مَاءٍ لَمْ يَسْبِقْهُ | جو کوئی اس پانی کی طرف سبقت کرے جو کسی مسلمان کے قبضہ
 إِلَيْهِ مَسْلُومٌ فَهُوَ لَهُ (ابو داؤد) | میں نہ ہو تو اس کا مالک وہی ہے۔

تو لوگوں نے بڑی عجلت کے ساتھ اپنے لیے چشموں کی حدیں مقرر کر لیں اور سرکاری کاغذات
 میں انہی کے نام مالکوں کی حیثیت سے درج ہو گئے۔

سدّ مارب کی کان نمک

اطراف و اکناف ملک میں جب اس بذل و عطا کا شہرہ ہوا تو دور دور کے لوگوں
 نے مدینہ الرسول آکر جاگیروں کے لیے درخواستیں دینی شروع کیں۔ ابیض بن حمال بن سے
 آکر بارگاہ عالی میں حاضر ہوئے اور وہاں کی ایک کان نمک عطا کیے جانے کی آپ سے درخواست
 کی۔ یمن میں مارب نام ایک گاؤں ہے۔ وہاں کان نمک مشہور ہے۔ عرف عام میں اس نمک
 کو سدّ مارب کان نمک کہتے ہیں۔ سرور انبیاء علیہ الصلوٰۃ والسلام نے ابیض بن حمال کو
 اس نمک کا ٹھیکہ دے دیا اور حکم دیا کہ ابیض کے سوا کوئی اور شخص وہاں سے نمک
 نہ لینے پائے۔ تمام لوگ ابیض ہی سے خریدیں۔ چند روز کے بعد قرع بن حابس تمیمی
 مدینہ منورہ آئے اور آستان رسول میں حاضر ہو کر گزارش کی یا رسول اللہ! میں زمانہ
 جاہلیت میں اس کان پر گیا تھا۔ اس سرزمین میں پانی سخت ناپید ہے۔ جو کوئی وہاں
 جاتا ہے نمک لے آتا ہے اور وہ جاری پانی کے حکم میں ہے جو کبھی بند نہیں ہوتا۔ (قرع
 بن حابس کا مطلب یہ تھا کہ حضور اس نمک کا اجارہ فسخ فرمادیں تو اچھا ہے) آپ نے
 اس اجارہ کو فسخ کرنا چاہا اس لیے ابیض بن حمال کو طلب فرمایا۔ ابیض کہنے لگے یا رسول
 اللہ! میں اس اجارہ کو اس شرط پر فسخ کرتا ہوں کہ آپ اس کو میری طرف سے صدقہ قرار
 دیں۔ میں کاجی چاہے وہاں سے نمک لے۔ آپ نے فرمایا اچھا وہ تمہاری طرف سے
 صدقہ ہے اور وہ جاری پانی کی طرح ہے جو چاہے وہاں سے لے لے۔ پھر شفیق عالم
 صلی اللہ علیہ وسلم نے اس ٹھیکے کے عوم میں جو فسخ فرمایا تھا ابیض کو حرف کے مقام پر
 پر زمین اور کھجور کے درختوں کا اجارہ دیدیا۔ (ابن ماجہ)

چراگاہوں پر قبضہ کرنے کی ممانعت

یہ وارد و ہمیشہ اُن اشیاء تک محدود تھی جن کا تعلق عوام الناس سے نہیں تھا۔ لیکن جن چیزوں کی رفاہ عام کے کاموں میں ضرورت پیش آتی تھی۔ ان کو آپ نے علیٰ ہمالیا چھوڑ دیا۔ عرب میں رواج تھا کہ رؤساء اور ارباب اقتدار اپنے موشیوں کے چرالے کے لیے کوئی چراگاہ متعین کر لیتے تھے جس میں پرانے موشیوں کو گھسنے کی اجازت نہ ہوتی تھی۔ چونکہ اس میں دوسرے لوگوں کی حق تلفی تھی۔ آپ نے اس کی ممانعت فرمادی اس سلسلہ میں سیدالحق صلی اللہ علیہ وسلم نے فرمایا لَأَحْمَىٰ إِلَّا لِلَّهِ وَرَسُولِهِ وَالشُّادِرِ اس کے رسول کے سوا کسی کو چراگاہ مخصوص کرنے کا حق نہیں۔ بخاری (یعنی کسی کو چراگاہ روکنا روا نہیں۔ البتہ جہاد کے گھوڑوں اور اونٹوں اور زکوٰۃ کے جانوروں کے لیے اس کا متعین و مخصوص کرنا روا ہے۔

پھلدار درخت اور باغ لگانے کی ترغیب

ہادی عالم علیہ السلام جس طرح لوگوں کو افتادہ زمینیں آباد کرنے کا حکم دیتے تھے اسی طرح آپ پھلدار درخت اور باغ لگانے کی بھی رغبت دلاتے تھے کیونکہ اس سے خلق خدا منتفع ہوتی ہے۔ چنانچہ آپ نے فرمایا کہ اگر کوئی مسلمان کوئی درخت لگائے پھر جب وہ پھل دینے لگے تو لوگ اس کا پھل کھائیں تو یہ لگانے والے کے لیے صدقہ ہوگا اور جس قدر پھل پوری ہوگا وہ بھی اس کے لیے خیرات ہوگی اور جس قدر پھل تلف ہوگا وہ بھی مالک کے حق میں صدقہ اور موجب اجر ہوگا۔ (مسلم)

لیکن حصول ثواب کی بہترین صورت ہے کہ درخت لگاتے وقت خلق خدا کی

نفع رسانی کا مقصد پیش نظر ہو۔

فصل - ۴

انبیاء کو درجہ انسانیّت سے بالاتر سمجھنے کی غلطی

ظہور اسلام سے پہلے تک دنیا کے ہر فرقہ اور ہر گروہ میں یہ غلط فہمی پھیلی ہوئی تھی کہ انبیاء انسانی درجہ سے بلند ہوتے ہیں۔ یہی خیال تھا جس نے حضرت مسیح علیہ السلام کو خدایا بن اللہ بنا دیا تھا اور مند و رام اور کرشن کو اذنا اور پارسی زردشت کو عین خدایا کم از کم مظہر خدا قرار دے رہے تھے۔ اسلام نے نہایت آزادی اور ولیری سے صاف بتا دیا کہ انبیاء دائرہ بشریت سے ایک ذرہ باہر نہیں ہیں۔ ارشاد ہوا:

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ
النَّبَأُ الْكَبِيرُ إِلَهُ وَاحِدٌ ط

وہی آتی ہے کہ تمہارا معبود (برحق) ایک ہی معبود ہے۔

دنیا میں جس قدر مذاہب گذرے ہیں ان کے پیروؤں نے خدائی اور نبوت کی سرحدیں ملار کھی تھیں۔ کائنات ارضی میں صرف اسلام کو یہ شرف حاصل ہے کہ اس نے دونوں کی حدیں بالکل جدا کر دیں۔ مسلمان جب نماز پڑھتے ہیں تو تشہد میں آنحضرت صلی اللہ علیہ وسلم کی رسالت کے اقرار سے پہلے آپ کے لیے عبدہ (اللہ کا بندہ) کہتے ہیں۔ یہ اس لیے کہ توحید باری تعالیٰ کا کمال ہی ہے کہ اس کے سامنے کوئی ہستی گو وہ کسی درجہ کی کیوں نہ ہو۔ عبدیت کے درجہ سے بڑھنے نہ پائے۔ چونکہ آپ کو اہل ایمان کے دلوں میں خالص توحید جانشین کرنی تھی اس لیے ضرور تھا کہ خود آپ کے لیے صرف عبدیت اور رسالت کا سادہ لقب اختیار کیا جائے۔

حضرت مسیح علیہ السلام کے پیروؤں کی مثال جنہوں نے اپنے پیغمبر کو خدا بنا دیا تھا حامل نبوت صلی اللہ علیہ وسلم کے سامنے تھی اس لیے آپ نے اپنی اُمت کو تاکید فرمائی۔

لَا تُطْرُقُونِي دَمَا طُرِقَتِ الْمَضَارِي مَجِيءٌ مِّنْ مِّنْ بَرِّعَادِيَةٍ مِّنْ طَرِحِ نَصَارِي نَعِيْسِي ابْنِ مَرْيَمَ كُو
عِيْسَى ابْنِ مَرْيَمَ اَبِي عَبْدِ اللّٰهِ وَرَسُوْلُهُ مِّنْ مِّنْ بَرِّعَادِيَةٍ مِّنْ طَرِحِ نَصَارِي نَعِيْسِي ابْنِ مَرْيَمَ كُو
نَقُوْلُوْا عِبْدَ اللّٰهِ وَرَسُوْلُهُ

اور رسول ہی کہنا۔

(رواۃ البخاری)

فصل - ۷

انتقام جوئی

جاہلانہ تصادم

عرب کے عہد جاہلیت میں کسی خاندان کا کوئی آدمی مارا جاتا تھا تو اس کا بدلہ لینا خاندانی فرض سمجھا جاتا تھا۔ یہ جذبہ اس عقیدہ کی تولید کا باعث ہوا کہ مقتول کی روح پرندگی کی شکل اختیار کر لیتی ہے اور جب تک انتقام نہیں لے لیا جاتا وہ شور مچاتی رہتی ہے کہ قاتل کا خون پلا کر میری پیاس بجھاؤ۔ ان لوگوں میں یہ بھی مشہور تھا کہ جب تک مقتول کے خون کا بدلہ نہ لے لیا جائے مقتول کی قبر تاریک رہتی ہے۔ ان روایات کی بنا پر مقتول کے خون کا انتقام عربی خاندانوں کی اخلاقی زندگی کا ایک اہم جزو بن گیا تھا اور بیسیوں خاندان اس جاہلانہ تصادم میں باہم الجھے رہتے تھے۔ اور پھر انتقام گیری کا یہ خاندانی فریضہ کسی مختصر سی مدت میں پایہ تکمیل کو نہیں پہنچ سکتا تھا بلکہ یہ ایسا غیرتناہی تھا کہ صدیاں گزر جانے پر بھی خاندان ایک دوسرے کا پیچھا نہیں چھوڑتے تھے۔ متصادم خاندانوں کے آدمی برابر موت کے گھاٹ اترتے رہتے تھے۔ اس وجہ سے عرب بھر میں رزم و پیکار کے غیرتناہی سلسلے قائم ہو گئے تھے اور عرب کی سرزمین اس کشت و خون کی وجہ سے لالہ زار بنی رہتی تھی۔

ہاشمی مقتول کا بدلہ

ظہود اسلام سے پیشتر رسول اکرم صلی اللہ علیہ وسلم کے عم زاد بھائی ربیعہ بن حارث کا بیٹا جس کا نام آدم یا ایاس تھا قبیلہ بنو سعد میں پرورش پا رہا تھا اور قبیلہ ہذیل کے ایک آدمی نے اس کو قتل کر ڈالا تھا۔ دستور کے موافق ہاشمیوں کا خاندانی فرض تھا کہ ہذیل کے کسی آدمی کی جان لے کر اس خون کا بدلہ لیں۔ لیکن بدلہ لینے کا ابھی موقع نہ ملا تھا کہ مرغان حرم نے توحید کی نغمہ سرائی شروع کر دی اور ظلمت کفر کی جگہ اسلام کا عہد رحمت

شروع ہو گیا۔ پیشوائے اُمت صلی اللہ علیہ وسلم کی تعلیمات میں یہ اصول بھی داخل تھا کہ
 لا ضَرَرَ وَلَا ضِرَارٌ (اسلام میں نہ ضرر ہے اور نہ ضرر) اور اہ مالکس ضرر تو کسی کو ناحق ایذا
 دینے کو کہتے ہیں اور ضرر کسی کو انتقاماً ضرر پہنچانے کا نام ہے۔ محبوب رب العالمین صلی اللہ
 علیہ وسلم نے ضرر سے بھی منع فرمایا اور اپنے پیروں کو ہدایت کی کہ گو برابر کا بدلہ لینا جائز
 ہے لیکن عفو و درگزر سب سے بہتر ہے۔ اسی معنی میں ارشاد خداوندی ہے۔

وَجَزَاءُ سَيِّئَةٍ سَيِّئَةٌ مِّثْلُهَا
 فَمَنْ عَفَا وَأَصْلَحَ فَأَجْرُهُ عَلَى
 اللَّهِ (۲۴: ۲۰)

برائی کا بدلہ ویسی ہی برائی ہے لیکن جو کوئی (انتقام کے بجائے)
 معاف کر دے اور اصلاح (و محبت) کی طرف قدم اٹھائے
 تو اللہ اس کو اجر عظیم عطا فرمائے گا۔

بدلہ لینے کی ناگواری

دنیا کے مصلح اعظم علیہ الصلوٰۃ والسلام نے مکہ معظمہ میں حجۃ الوداع کے موقع پر
 جاہلیت کی تمام دوسری رسموں کی برطرفی کے ساتھ انتقام جوئی کا سلسلہ بھی ہمیشہ کے
 لیے ختم کر دیا۔ جس کی ابتداء آپ نے اس اعلان کے ساتھ کی کہ ہم بنو ہاشم ابن ربیعہ کے
 انتقام سے دست بردار ہوتے ہیں۔ آپ نے فرمایا۔

أَلَا كَلُّ شَيْءٍ مِّنْ أَمْرِ الْجَاهِلِيَّةِ يَأْوِرُ كَهْوًا
 نَحْتُ نَدَامًا مَوْضِعٌ وَدِمَاءٌ
 الْجَاهِلِيَّةِ مَرْمُوعَةٌ وَإِنَّ أَوَّلَ دِمٍّ
 أَضْعَفُ مِنْ دِمَائِنَا دِمُّ ابْنِ رَبِيعَةَ
 ابْنِ الْحَارِثِ رَوَاهُ مُسْلِمٌ

میرے قدموں کے نیچے رمل دی گئی ہیں اور زمانہ جاہلیت
 کا انتقام خون برطرف کر دیا گیا ہے (یعنی اب اس کا دعویٰ
 درست نہیں) اور اپنے خونوں میں سے پہلا خون جسکو میں
 باطل کرتا ہوں ابن ربیعہ بن حارث کا خون ہے۔

عفو و درگزر کی اسلامی تعلیم

پیغمبر صلی اللہ علیہ وسلم نے فرمایا کہ اگر کسی شخص کے بدن کو صدمہ پہنچایا جائے اور
 وہ صدمہ پہنچانے والے کو معاف کر دے (اور قصاص نہ لے) تو حق تعالیٰ اس کا درجہ بلند
 کرتا ہے (ابن ماجہ) اس تعلیم سے اثر پذیر ہو کر آپ کے پیرو بھی عفو و درگزر کے خواہ ہو گئے چنانچہ
 حضرت عروہ بن مسعود ثقفی کے قبیلہ کے لوگوں نے جب ان کے خون کا بدلہ لینا چاہا تو انھوں

نے انتقال سے پہلے نہایت ایثار نفسی کے ساتھ فرمایا کہ میرے بارہ میں جنگ و جدال نہ کرو
میں نے اپنا خون معاف کر دیا تاکہ اس ذریعہ سے تم لوگوں میں مصالحت ہو جائے و طبقات
سعد تذکرہ عروہ بن مسعود رضی

اُن کے اصل حملہ آور کا نام اوس بن عوف تھا۔ قاتل کو عروہؓ کے صاحبزادہ ابو طلح
اور بھتیجے قارب کی طرف سے انتقام کا کھٹکارہ ہوا۔ آخر اوس نے حضرت ابو بکر صدیق رضی سے
اس کا اظہار کیا۔ حضرت خلافتِ مابین نے ان دونوں کو انتقام سے منع کر دیا اور باہم مصالحت
کرا دی اور سب نے ایک دوسرے سے صفائی دل کے ساتھ ہاتھ ملائے (طبقات
ابن سعد تذکرہ اوس)

مظلوم کے لیے انتقام لینا شرعاً جائز ہے بشرطیکہ حد سے تجاوز نہ کرے۔ اکابر سلف نے
انتقام کی اسی قدر اجازت دی ہے کہ مظلوم بقدر اپنا عوض لے لے۔ مگر پھر بھی افضل یہی ہے
کہ اس قدر انتقام کو بھی ترک کر دیا جائے کیونکہ بدلہ لینے میں زیادتی کی نوبت پہنچ جاتی
ہے۔ پس بہتر یہی ہے کہ قصاص یا قرض وغیرہ کسی کے ذمے ہو تو اس کو اس سے بری
کر دے۔ چنانچہ ارشاد باری ہے۔ **تُحَذِّرُ الْعَفْوَ وَ أَمْرٌ بِالْعُرْفِ** (در گذر کا شیوہ اختیار کرو
اور لوگوں کو نیک کام کرنے کی ترغیب دو۔ ۱۵۹:۴) اور فرمایا **وَ اِنْ تَعَنُّوا أَقْرَبَ لِلنَّقْمِ**
(اور اپنا حق چھوڑ دو تو یہ پرہیزگاری سے زیادہ قریب ہے۔ ۲۳۷:۲۲)

انتقام کی موسوی، عیسوی اور اسلامی تعلیمات کا مقابلہ
یہود کی قساوت قلبی کی وجہ سے موسوی شریعت میں عفو و درگزر کی گنجائش نہیں
رکھی گئی تھی۔ اس کے بعد حضرت عیسیٰ روح اللہ تشریف لائے شریعت یہود کی سختیوں
کو کم کرنے کے لیے انہیں ایسی مجسم رحمت و شفقت شریعت دی گئی۔ جس میں ماکانہ
عدل و انصاف کی روح کم پائی جاتی ہے۔ شریعت موسوی کا حکم جو مادانہ انتقام پر مبنی
تھا یہ ہے۔

”اور وہ جو انسان کو مار ڈالے گا سو مار ڈالا جائے گا اور اگر کوئی اپنے ہمسایہ کو
چوٹ لگاٹے سو جیسا کرے گا ویسا ہی پائینگا۔ توڑنے کے بدلے توڑنا۔ آنکھ کے

بدلے آنکھ۔ دانت کے بدلے دانت۔ جیسا کوئی کسی کا نقصان کرے۔ اُس سے ویسا ہی کیا جائے۔ رہائیل کی کتاب احبار ۲۲: ۱۷-۲۱

اور انجیل کی تعلیم جو سراسر عفو ہے یہ ہے۔ کہا گیا تھا کہ آنکھ کے بدلے آنکھ اور دانت کے بدلے دانت۔ لیکن میں تم سے یہ کہتا ہوں کہ شریر کا مقابلہ نہ کرنا بلکہ جو کوئی تیرے داہنے گال پر طمانچہ مارے تو دوسرا بھی اُس کی طرف پھیر دے اور اگر کوئی تجھ پر نالش کر کے تیرا گرتہ لینا چاہے تو چوغہ بھی اُسے لے لینے دے۔ اور جو کوئی تجھے ایک کوس بیگار میں لے جائے اس کے ساتھ دو کوس چلا جا (متی ۳۹: ۱۷۲)

ظاہر ہے کہ اس سرتاپا عفو و بخشش انجیلی تعلیم پر نظام عالم قائم نہیں رہ سکتا اور نہ آج تک کسی مسیحی قوم اور عیسائی ملک نے اس وعظ پر کبھی عمل کیا۔ اور تورات کی تعلیم میں عفو و بخشش کا کوئی نام و نشان نہیں۔ لیکن اسلام نے جو تعلیم پیش کی وہ عفو و بخشش اور عادلانہ انتقام یا دوسرے لفظوں میں اخلاق اور قانون دونوں کا مجموعہ ہے۔ اسلام نے عدل اور احسان دونوں میں امتزاج پیدا کر کے دنیا کے نظام حکومت کو کامل تر بنا دیا۔

کلام پاک میں ہے۔ **إِنَّ اللَّهَ يَأْمُرُ بِالْعَدْلِ وَالْإِحْسَانِ** (خدا عدل اور احسان دونوں کا حکم دیتا ہے) جو شخص کسی کے ساتھ برائی کرے، اُس کے ساتھ اتنی ہی برائی کرنا عدل ہے اور اُس کو معاف کر دینا اور چھوڑ دینا یہ احسان ہے۔ ان دونوں کے الگ الگ مراتب ہیں اسلام نے قانون عدل کو حکومت کے ہاتھ میں دیا ہے اور احسان ہر ایک ہاتھ میں ہے۔ کلام پاک میں دوسری جگہ عدل و احسان کی یوں صراحت فرمائی ہے: **”اے ایمان والو! جو لوگ تم میں مارے جائیں، ان کے بارے میں تم کو جان کے بدلے جان کا حکم دیا جاتا ہے۔ آزاد کے بدلے آزاد، غلام کے بدلے غلام اور عورت کے بدلے عورت۔“** (۲: ۱۷۸)

یہ تو معاوضہ کا عادلانہ قانون تھا۔ اس کے بعد ہی احسان کی اخلاقی تعلیم ہے۔ چنانچہ فرمایا۔ **”پس جس (قاتل) کو اس کے بھائی (طالب قصاص) سے کوئی جزد و قصاص معاف کر دیا جائے تو جان کے بدلے خون بہا اور وارث (مقتول کی طرف سے اس کا مطالبہ دستور (شرع) کے مطابق اور (قاتل کی طرف سے) وارث مقتول کو خوش۔ معاملگی کے**

ساتھ (خون بہا کا) ادا کر دینا لازم ہے۔ یہ خون بہا کا حکم تمہارے پروردگار کی طرف سے تمہارے حق میں آسانی اور مہربانی ہے۔ پھر جو کوئی (مقتول کے رشتہ داروں میں سے اس معافی یا خون بہا لینے کے بعد) زیادتی کریگا تو اس کے لیے دردناک عذاب ہے۔ (سورۃ بقرہ آیت ۱۷۸)

قرآن مجید نے دوسری جگہ اس جامعیت پر یوں روشنی ڈالی ہے: اور ہم نے تورات میں یہود کو حکم دیا تھا کہ جان کے بدلے جان اور آنکھ کے بدلے آنکھ اور ناک کے بدلے ناک اور کان کے بدلے کان اور دانت کے عوض میں دانت اور نہخوں کا بدلہ (ویسے ہی زخم ہیں) پھر جو (مظلوم) بدلہ معاف کر دے تو یہ معافی اس کے گناہوں کا کفارہ ہو جائیگی اور جنہوں نے خدا کے نازل کیے ہوئے حکم کے مطابق فیصلہ نہیں کیا وہی حقیقی ظالم

ہیں۔ (۲۵:۵)

فصل - ۸

اولاد کی محبت میں کوتاہی

اہل عرب میں محبت اولاد کا جذبہ بہت کمزور تھا۔ بعض لوگوں پر تو افلاس و ناداری کی وجہ سے اولاد بارِ خاطر تھی۔ بعض کی غیرت و حیثیت اولاد کو برداشت نہیں کرتی تھی اور کچھ لوگوں کو ان کی وحشت و بربریت نے محبت اولاد کے جذبہ سے خالی کر رکھا تھا۔ لیکن دنیا کے مُصلحِ اعظم صلی اللہ علیہ وسلم نے اپنی روحانی تعلیمات کے سلسلہ میں اولاد کے ساتھ اُنس و محبت اور حسن معاشرت کے طریقے بھی لوگوں پر واضح کیے اور محبت اولاد کو خدائے رحیم کی رحمت کا ایک جزو قرار دیتے ہوئے فرمایا کہ خداوند عالم نے رحمت کے سوحے کیے ان میں سے منانوسے حصہ اپنے پاس رکھے اور زمین پر صرف ایک حصہ اتارا۔ لوگ اسی ایک حصے سے باہم محبت کرتے ہیں۔ یہاں تک کہ گھوڑا اپنی ٹاپ کو اپنے پیچے سے بچا کر رکھتا ہے کہ اس کو صدمہ نہ پہنچے۔ (بخاری) اور دوسری روایت میں ہے کہ اسی کے ذریعہ سے ماں اپنے بچے کے ساتھ اور وحوش و طیور آپس میں محبت کرتے ہیں۔

پرورش اولاد کی فضیلت

آقائے دو عالم صلی اللہ علیہ وسلم عرب والدین کے دلوں میں محبت اولاد کا جذبہ ابھارنے کے لیے پرورش و تربیت اولاد کی فضیلت بیان کیا کرتے تھے۔ اس ضمن میں آپ نے اپنی درمیانی انگلی اور سبابہ کو ملا کر ان کی طرف اشارہ کیا اور فرمایا کہ قیامت کے دن وہ عورت مجھ سے ایسی ہی قریب ہوگی جس کے رخسار سیاہ پڑ گئے ہوں یعنی وہ عورت جس کا شوہر انتقال کر گیا ہو۔ صاحبِ جمال اور صاحبِ منصب ہو مگر اپنے یتیم بچوں کی خاطر نفس کشی کرے اور نکاح نہ کرے یہاں تک کہ بچے بڑے ہو کر اس کی پرورش سے مستغنی ہو جائیں یا دنیا سے گذر جائیں (ابوداؤد) رخسار سیاہ پڑنے سے ترکِ زینت کی طرف اشارہ ہے۔

اور فرمایا کہ بیٹے کے حق میں کوئی عطیہ اس عطیے سے بڑھ کر نہیں کہ وہ اس کی تعلیم و تربیت

اچھی طرح کہے (ترمذی)
اولاد کو چومنے پر عربوں کو حیرت

اہل عرب محبت اولاد کے جذبہ سے بالکل کورے تھے لیکن حبیب رب العالمین صلی اللہ علیہ وسلم نے اپنے اقوال و اعمال سے محبت اولاد کی اہمیت لوگوں پر واضح فرمائی ایک مرتبہ قبیلہ بنو تمیم کے رئیس اعظم اقرع بن مابس تمیمی آستان نبوت میں حاضر تھے۔ آپ نے حسن مجتبیٰ کو چوما۔ اقرع کہنے لگے میرے دس بچے ہیں۔ میں نے کسی کا کبھی بوسہ نہیں لیا۔ آپ نے ان کی طرف دیکھا اور فرمایا کہ جو شخص رحم نہ کریگا اس پر رحم نہیں کیا جائے گا۔ ایک بار ایک دیہاتی آپ سے کہنے لگا آپ حضرات اپنے بچوں کو چومتے ہیں لیکن ہم لوگ ایسا نہیں کرتے۔ فرمایا کہ اگر خدا نے تمہارے دل سے رحم و شفقت کو نکال لیا ہے تو میں اس میں شفقت کا جذبہ کیونکر پیدا کر سکتا ہوں۔ (بخاری و مسلم)

نواسوں پر شفقت

ایک مرتبہ آپ کی چچی محترمہ اُم الفضلؓ (مادر ابن عباسؓ) کہنے لگیں یا رسول اللہ میں نے خواب میں دیکھا ہے کہ آپ کے جسم مبارک کا ایک عضو میرے گھر میں ہے۔ اس کی تعبیر کیا ہے۔ آپ نے فرمایا تم نے اچھا خواب دیکھا ہے۔ غلطی کے گھر کا پیدا ہوگا اور تم اس کو دودھ پلاؤ گی، پھر سید حسن مجتبیٰ پیدا ہوئے اور ام الفضلؓ نے ان کو دودھ پلایا ایک مرتبہ وہ حسنؓ کو آنحضرت کے پاس لائیں اور آپ کی گود میں بٹھا دیا۔ انھوں نے آپ پر پیشاب کر دیا۔ ام الفضلؓ نے ان کے مونڈھے پر ہاتھ مارا کہ تم نے یہ کیا حرکت کی؟ آپ نے فرمایا۔ اُم الفضل! اللہ تم پر رحم کرے تم نے میرے پیٹے کو تکلیف دی۔ (ابن ماجہ) سلمہ بن اکوع صحابیؓ کا بیان ہے کہ ایک مرتبہ رسول خدا صلی اللہ علیہ وسلم اپنے خچر شکیبائے پر سوار تھے۔ آپ کے آگے حضرت حسنؓ اور بھیجے حضرت حسینؓ بیٹھے تھے۔ میں آپ کے خچر کو خانہ اقدس کے آگن میں لے گیا۔ (ترمذی)

پیغمبر علیہ السلام کی اولاد اطہار

ادبہ محبت و عطوفت کچھ نواسوں کے ساتھ مخصوص نہ تھی بلکہ آپ اپنی ساری

اولاد سے یہی مشفقانہ برتاؤ کرتے تھے۔ اصح الروایات کے بموجب آپ کے تین درندہ قاصم، عبداللہ اور ابراہیم (علیہم السلام) تھے۔ سب سے بڑے قاصم تھے جو قبل از نبوت پیدا ہوئے اور سترہ مہینے زندہ رہ کر عالم خلد کو چلے گئے۔ انہی کی نسبت سے نبی صلی اللہ علیہ وسلم ابوالقاسم کی کنیت سے مشہور ہوئے۔ عبداللہ ظہور اسلام کے بعد مکہ معظمہ میں پیدا ہوئے۔ ان کا لقب طاہر اور طیب تھا۔ خورد سالی میں رحلت فرما ہوئے۔ ابراہیم مدینہ منورہ میں شہدہ یا شہدہ میں متولد ہوئے۔ وہ بھی خورد سالی میں رحلت گزری۔ عالم جاوداں ہوئے۔

صاحبزادیاں چار تھیں۔ سیدہ زینب، سیدہ رقیہ، سیدہ ام کلثوم اور سیدہ فاطمہ زہراء سلام اللہ علیہن۔ اولاد میں سب سے بڑے قاصم تھے۔ ان سے چھوٹی زینب تھیں۔ ان سے چھوٹی رقیہ اور ان کے بعد عبداللہ متولد ہوئے۔ ان کے بعد ام کلثوم ان کے بعد فاطمہ اور ان کے بعد ابراہیم سلام اللہ علیہم۔

اولاد کی رحلت پر سرور انبیاء کی اشک باری

محبت اولاد کا مقتضایہ ہے کہ انسان اس کی مفارقت یا درد و کھر پر مغموم و محزون ہو جائے سید عالم صلی اللہ علیہ وسلم اپنی اولاد کے انتقال پر مضطرب اور اشکبار ہو جایا کرتے تھے۔ آپ کے خادم حضرت انسؓ کا بیان ہے کہ ہم آپ کی صاحبزادی سیدہ ام کلثومؓ زوجہ حضرت عثمانؓ (ذوالنورینؓ) کے جنازے پر حاضر ہوئے آپ قبر کے پاس بیٹھے تھے اور آپ کی آنکھوں سے سیل اشک رواں تھا۔ بخاری، حضرت انسؓ سے مروی ہے کہ ہم ابراہیم کی رحلت سے چند روز پہلے ابو سیدف لوہار کے ہاں گئے جو ابراہیم کا آگاہ تھا نبی علیہ السلام نے ابراہیم کو چوم کر سونگھا اور واپس آئے۔ چند روز کے بعد دوبارہ گئے۔ اس وقت ابراہیم حالت نزع میں تھے۔ ان کی اس حالت کو دیکھ کر آنحضرت کی آنکھیں اشکبار ہو گئیں۔ حضرت عبدالرحمن بن عوفؓ نے گزارش کی یا رسول اللہ! آپ بھی روتے ہیں (یعنی دوسرے لوگ تو بوجہ کم فہمی و بہالتیہ کے روتے ہیں۔ آپ اپنی معرفت اور عظمت شان کے باوجود کیوں روتے ہیں؟) آپ نے فرمایا اسے ابن عوف! یہ رحمت ہے (یعنی

آنسوؤں کا بسنا اور دل کا غمزہ ہونا صبر کے منافی نہیں۔ بلکہ یہ رحمت اور رقت قلب کی دلیل ہے۔ اس کے بعد نبی صلی اللہ علیہ وسلم کے رخسار مبارک پر از سر نو آب دیدہ نہاں ہوا آپ نے فرمایا کہ آنکھیں آنسو بہاتی ہیں اور دل غمزہ ہے اور اے ابراہیم اہم تمہارے ذائق میں مفوم ہیں مگر اس کے باوجود ہم وہی بات کہتے ہیں جس سے ہمارا پروردگار راضی ہو (بخاری و مسلم اور اسامہ بن زید کا بیان ہے کہ حضور کی صاحبزادی نے کہا بھینجا کہ میرا بیٹا جو عمر گروش کرنے والا ہے۔ آپ ذرا تشریف لائیے۔ آپ نے جواب میں سلام کے بعد کہا بھینجا کہ جو کچھ کہ اللہ نے دیا اور جو کچھ اُس ذات برتر نے لیا سب اسی کا ہے اور اُس کے نزدیک ہر کام کی مدت معین ہے۔ پس چاہیے کہ صبر کرو اور ثواب کی امید وار رہو۔ (کہتے ہیں کہ یہ قریب المرگ بچہ سیدہ زینب کا فرزند علی بن ابوالعاص تھا اور بعض نے کہا کہ یہ پیغام حضرت فاطمہ کی طرف سے آیا تھا اور بچے کا نام محسن بن علی تھا) اس کے بعد آپ اٹھ کر صاحبزادی کے گھر کو چلے۔ سعد بن عباد، معاذ بن جبل، ابی بن کعب، زید بن ثابت اور چند دوسرے صحابہ بھی آپ کے ساتھ ہوئے۔ وہاں پہنچے تو لڑکھائے آپ کی گود میں دبا گیا۔ اس وقت بچے کا طائر روح قفس عنصری سے پرواز کرنے والا تھا۔ اس کو دیکھ کر آپ ابدیدہ ہو گئے حضرت سعد بن عباد نے عرض کی یا رسول اللہ! یہ اشکباری کیسی ہے؟ فرمایا کہ یہ رحمت ہے جس کو خالق کر دگار نے اپنے بندوں کے دلوں میں پیدا کیا ہے۔ اللہ تعالیٰ اپنے بندوں میں سے اسی پر رحم کرتا ہے جو رحم والے ہیں (بخاری و مسلم)

سیدۃ النساء حضرت فاطمہ زہرا سے محبت

حضرت زینب نے شہد میں دائمی اجل کو لبیک کہا تو اس کے بعد مدینہ منورہ میں آپ کے گھرانے کے دو ہی منتفخ یعنی سیدۃ النساء فاطمہ زہرا اور آپ رہ گئے تھے۔ باپ بیٹی میں انتہا درجہ کی محبت تھی امام المؤمنین حضرت عائشہ صدیقہ کا بیان ہے کہ میں نے رنگ ڈھنگ اور بات چیت میں فاطمہ زہرا سے بڑھ کر کسی کو رسول اللہ کے مشابہ نہیں دیکھا۔ جب وہ رسول اللہ کے پاس آئیں تو آپ (تعظیماً) کھڑے ہو جاتے اور شفقت سے ان کی پیشانی کو بوسہ دیتے اور اپنی جگہ پر بیٹھتے۔ علی بنا جو ب حضور سرور عالم صلی اللہ

علیہ وسلم فاطمہؑ کے پاس جاتے تو وہ بھی تعظیم کے لیے کھڑی ہو جاتیں اور محبت سے آپ کا سر چومتیں اور اپنی جگہ پر بٹھاتیں۔ (ابوداؤد)

آپ نے فرمایا فاطمہؑ میرے بچے کا ٹکڑا ہے جس نے فاطمہؑ کو اذیت دی اس نے مجھے نکلے دیا اور جس نے فاطمہؑ کو پریشان کیا اُس نے مجھے پریشانی میں ڈالا۔ (ترمذی)

تو اسی سے محبت

سیدہ زینب سلام اللہ علیہا کے بطن مبارک سے جناب ابوالعاصؑ کی دو اولادیں ہوئیں۔ علی اور امامہ۔ علی قبل از بلوغ انتقال کر گئے۔ فتح مکہ کے دن علی بن العاص پیغمبر خدا صلی اللہ علیہ وسلم کے ردیف تھے۔ چونکہ امامہ مرحومہ بیٹی کی یادگار تھیں۔ سرور کائنات کو ان سے بڑی محبت تھی۔ ان کو آپ جان کی طرح عزیز رکھتے اور اپنے پاس رکھتے تھے۔ آپ حالت نماز میں بھی ان کو جہانہ کرتے۔ حدیثوں میں اسی دختر فرخندہ اختر کی نسبت مروی ہے کہ آپ حالت نماز میں بھی ان کو گود میں لیے رہتے تھے۔ وگرنہ کے وقت بٹھا دیتے اور قیام کے وقت پسر اٹھاتے تھے۔

سیدۃ النساء حضرت زہراءؑ بتول کی وصیت کے بموجب حضرت علی مرتضیٰ کو اللہ وجہ محترمہ امامہؑ کو عقد تزویج میں لائے۔ ان سے ایک بیٹا محمد اوسط پیدا ہوا۔ عمر نے دفانہ کی اور اس نے جلد روضہ رضوان کی راہ لی۔ حضرت علی مرتضیٰ کے حادثہ شہادت کے بعد جناب امامہؑ مغیرہ بن نوفل کے عقد ازدواج میں منسلک ہو گئیں۔ مغیرہ کے والد نوفل بن حارث ہاشمی سرور انبیاء صلی اللہ علیہ وسلم کے عم زاد بھائی تھے۔ جن کو ہاشمی صحابہ میں سب سے زیادہ معزز ہونے کا امتیاز حاصل تھا۔ محترمہ امامہ سے مغیرہ بن نوفل کا بیٹا کا نام ایک فرزند پیدا ہوا مگر زندہ نہ رہا۔ بالجمہ حضرت زینب سلام اللہ علیہا سے کوئی اولاد و احفاد دنیا میں زندہ نہ رہی۔

امام بخاریؒ نے کتاب الادب میں بچوں کی معاشرت و محبت کے متعلق جو احادیث سے استدلال کیا ہے ان کا ملخص یہ ہے۔

بچوں کو چومنا، ان کے ساتھ خوش طبعی کرنا، ان کو گلے لگانا، ان کو گود میں لینا

سان پر بٹھانا۔ دوسروں کے بچوں کو ان کے ساتھ کھیلنے کا موقع دینا۔ بچوں سے رحمتِ عالم
 صلی اللہ علیہ وسلم کی عمومی محبت کے بہت سے ایمان افروز واقعات انشاء اللہ العزیز کتاب
 شمائل کبریٰ میں بصیرت افروز احباب ہوں گے۔

فصل ۹

اولاد کے حقوق کے اعتنائی

عرب جاہلی میں والدین کو تو اولاد پر غیر محدود اختیارات حاصل تھے مگر اولاد کا والدین پر کوئی حق تسلیم نہیں کیا جاتا تھا۔ لیکن اسلام نے اولاد کو بھی حقوق عطا فرمائے مصلح اعظم صلی اللہ علیہ وسلم نے وہ اصول بتا دیا جو ان تمام حقوق کا جامع متن ہے۔ چنانچہ مروی ہے:-

عَنْ ابْنِ عَبَّاسٍ قَالَ قَالَ رَسُولُ اللَّهِ حَسِبَ بِيَانِ عَبْدِ اللَّهِ بْنِ عَبَّاسٍ رَسُولُ اللَّهِ صَلَّى اللَّهُ عَلَيْهِ وَسَلَّمَ صَلَّى اللَّهُ عَلَيْهِ وَسَلَّمَ لَيْسَ مَثْمَنٌ لَمْ يَرْحَمُ نِيَّ فَرَمَايَا كَبُو كُوْنِي بَمَارِي مَحُوْطِي مَشَقَقَتَا نَكْرِي اور صَغِيرًا دَلْمًا لَوْ قَرَّبًا كَبُو نَا تَرَنَدِي) ہمارے بڑے کا ادب و احترام نہ کرے وہ ہم میں سے نہیں چھوٹوں پر شفقت اور بڑوں کے ادب کے اصول پر اسلام نے چھوٹوں اور بڑوں کے حقوق باہمی کی تقسیم کی۔ اگر غور کرو تو معلوم ہو گا کہ بڑے بڑے حکماء اور مفسرین کے وضع کئے ہوئے قوانین کا کوئی دفتر بے پایاں وہ کام نہیں دے سکتا جو عرب کے نبی امی صلی اللہ علیہ وسلم کا یہ مختصر اور سادہ فقرہ انجام دے رہا ہے۔

ہوش سنبھالنے کے بعد اولاد کا سب سے پہلا حق جو والدین پر عائد ہوتا ہے۔ یہ ہے کہ اس کی صحیح تعلیم و تربیت کریں۔ چنانچہ اسی معنی میں حضرت فخر عالم صلی اللہ علیہ وسلم نے فرمایا:-
مَا خَلَّ وَالِدٌ لَدَاكَ مِنْ مَخَلٍّ اَفْضَلُ مِنْ كَسِي بَابِ نِي مِيْطِي كُوْنِي كَابِ ادب سے بہتر کبھی
اَدِي حِيْن (ترمذی والبیہقی فی الشعب) کوئی چیز نہیں دی۔

زمانہ جاہلیت میں نابالغ اولاد کو ترکہ میں سے کچھ نہیں دیتے تھے اور کہتے تھے کہ ترکہ کا وہ حقدار ہے جو دشمن سے لڑ سکے۔ حق تعالیٰ نے اپنے حبیب پاک صلی اللہ علیہ وسلم پر قرآن کی یہ آیت نازل فرمائی۔ جس میں لڑکی کا اکرا اور لڑکے کا دوہرا حصہ ٹھیک کر مہابلیت کے اس دستور کو توڑ دیا:-

يُصِيْرُ التَّنْذِي اَوْلَادِكُمْ لِلَّذِي كَرِهْتُمْ خَطْرًا اَلْمُتَشِيْنِي الخ | مسلمانو! اللہ تعالیٰ تمہاری اولاد کے حصوں کے بارے میں تم کو حکم دیتا ہے کہ لڑکے کو دوہرا کیوں کے برابر حصہ دیا کرو

فصل - ۱۰

اولاد سے عدم مساوات کا برتاؤ

اپنی ساری اولاد کو خواہ ایک بیوی سے ہو یا مختلف ازواج کی پیداوار ہو ایک نظر سے دیکھنا اور سب سے مساوی سلوک کرنا یعنی نظام معاشرت اور آئین انصاف کا ضروری اصول ہے لیکن جزیرہ عرب کے باشندوں کو نہ اس اصول کا علم تھا اور نہ اس پر اس کا عمل تھا مگر یہ کچھ مشکل کام نہیں ہے۔ البتہ اس اقدام کے لیے کسی قدر ذمہ داری اور قوت ارادی کی ضرورت ہے عمد جاہلیت کے عرب اپنی نئی رفقہ معیات کی رضا جوئی کے لیے یا اس کے مجبور کرنے پر اولاد سے امتیازی سلوک کرنے پر آمادہ ہو جاتے تھے پیغمبر ہاشمی صلی اللہ علیہ وسلم نے اس خرابی کی اصلاح فرمادی۔

حضرت نعمان بن بشیر صحابی رضی اللہ عنہ کا بیان ہے کہ میری ماں بنت رواحہ نے میرے والد محترم حضرت بشیر بن ثعلبہ انصاری خزرجی سے کہا کہ آپ اپنی جاہلاد کا کچھ حصہ نعمان کے نام میں دے دیں۔ لیکن میرے والد سال بھر تک بیت و لعل کرتے رہے آخر میری والدہ کے اصرار پر میرے پر آمادہ ہو گئے اور میرے نام لکھا گیا۔ میری والدہ کہنے لگیں میں اُس وقت تک خوش نہیں ہوں گی جب تک اس میرے رسول خدا صلی اللہ علیہ وسلم کو گواہ نہ کر دو۔ میں اُن ایام میں خورد سال تھا۔ میرے والد میرا ہاتھ پکڑ کر آستانہ نبوت میں لے گئے اور التماس کی یا رسول اللہ! اس لڑکے کی ماں بنت رواحہ کی خواہش ہے کہ آپ اس میرے گواہ ہو جائیں جو میں نے اس لڑکے (نعمان) کے نام کیا ہے۔ آپ نے فرمایا بشیر! کیا نعمان کے علاوہ تمہارے اور بھی لڑکے ہیں؟ میرے والد نے کہا ہاں اور بھی ہیں۔ فرمایا کیا ان کے نام بھی ایسا ہی میرے کیا ہے؟ میرے والد نے کہا نہیں۔ حضور صلی اللہ علیہ وسلم نے فرمایا۔ مجھے اس میرے گواہ نہ کرو کیونکہ میں ظلم اور بے انصافی پر گواہ نہیں ہو سکتا۔ اسکے بعد فرمایا کہ میرے عطا میں اپنی ساری اولاد میں انصاف اور مساوات ملحوظ رکھو (مسلم)

قیام عدل و مساوات کی ایک اور نظیر ملاحظہ ہو۔ ایک سفر میں حضرت عبداللہ بن عمر رضی اللہ عنہما

اپنے والد کے تیز رفتار اونٹ پر سوار تھے۔ وہ پیغمبر علیہ السلام کی سواری سے بھی آگے نکل گیا تھا۔ حضرت عمرؓ اپنے صاحبزادہ سے بار بار کہتے کہ بیٹا! رسول خدا سے آگے کسی کو نہیں بڑھنا چاہیے۔ آپ نے حضرت عمرؓ سے فرمایا یہ اونٹ میرے ہاتھ پہنچ ڈالو۔ حضرت عمرؓ عرض پیرا ہوئے یا رسول اللہ! میں یہ حضور کی نذر کرتا ہوں۔ آپ نے قبول نہ فرمایا۔ ناچار انھوں نے قیمتاً فروخت کر دیا۔ وہ اونٹ آپ نے جناب عبداللہ بن عمرؓ کو دیدیا اور فرمایا کہ اب یہ تمہارا ہوا۔ (بخاری)

سرور دنیا و نبیاء صلی اللہ علیہ وسلم جناب عبداللہ بن عمرؓ کے تقویٰ و طہارت اور ان کی علمی عملی اور دماغی صلاحیتوں کی وجہ سے ان کو بہت چاہتے تھے اور ان کے بڑے قدر شناس تھے انھیں سواری کی ضرورت تھی لیکن ناداری کی وجہ سے خرید نہیں سکتے تھے۔ آپؓ حضرت عمرؓ سے انھیں سواری دلا سکتے تھے لیکن اس لحاظ سے کہ حضرت عمرؓ کی اولاد بھی اولاد تھی! اگر آپؓ عبداللہ کو ان سے سواری دلاتے تو حضرت عمرؓ کا اپنی اولاد میں مساویانہ سلوک نہ رہتا اس لیے آپ نے حضرت عمرؓ کو یہ حکم نہ دیا کہ وہ اپنا ایک اونٹ عبداللہ کو دے دیں ورنہ یہاں بس حکم کی دیر تھی اس لیے خود اپنی گرہ سے ایک اونٹ حضرت عمرؓ ہی سے خرید کر عبداللہ کو ہبہ کر دیا۔ (بخاری)

فصل - ۱۱

اولاد کی قربانی اور قتل و لادکار و اج

عرب میں بچوں کی جان کو ایک آفت یہ تھی کہ بے رحم ماں باپ اپنے ننھے بچوں کو بتوں اور فرضی دیوتاؤں کی خوشنودی حاصل کرنے کے لیے بھینٹ پڑھاتے تھے مینت مانی جاتی تھی کہ اگر ہمارا فلاں کام حسب مراد پورا ہو جائے گا تو ہم اپنے بچے کی قربانی دینگے اگر وہ مراد پوری ہو جاتی تھی تو خود اپنے ہاتھ سے بچے کو ذبح کر دیتے تھے۔ یونانی مؤرخ پرگورپوس جس نے سنہ ۳۷۰ میں یعنی ولادت سرور کائنات صلی اللہ علیہ وسلم سے قریباً تیس سال پہلے، عرب کی سیاحت کی تھی۔ لکھتا ہے کہ مندر شقیق شاہ حران نے شاہ خشان کی بیٹی کو قید کر کے لات یاعززی کی قربانی چڑھا دیا تھا۔

اور مؤرخ ایواگریوس نے نعمان نام کے ایک عرب کا ذکر کیا ہے۔ جو اپنے ہاتھ سے آدمیوں کو بتوں پر قربان کیا کرتا تھا۔ اور مؤرخ گبن اپنی تاریخ کے پچاسویں باب (صفحہ ۲۱۳ طبع ۱۸۶۲ء) میں رقمطراز ہے کہ انسان کی جان کسی عام آفت کے دفعیہ کے لیے سب سے عمدہ قربانی تھی۔ عربوں میں یہ سہا کا نہ رسم مدت مدید سے جاری تھی اور تیسری صدی عیسوی میں تو ہر سال قبیلہ دمیانہ کا ایک لڑکا لانا بھینٹ چڑھایا جاتا انگلستان، اٹلی اور ہندوستان میں بھی اولاد گشی عام تھی۔ رومہ الکبریٰ کے مندر قانون میں باپ کو اولاد کے مار ڈالنے کی پوری آزادی تھی۔ ہندوستان میں بتوں، دیوتاؤں اور دیویوں کی رضا جوئی اور نذرانے کے لیے معصوم بچوں کی جانیں بہت آسانی سے لی جاتی تھیں۔

علامہ شبلی نعمانی لکھتے ہیں کہ اسپارٹا اور رومن سلطنت میں بد صورت اولاد کو راستہ پر پھینک دیتے تھے۔ ارسطو اور افلاطون جیسے نامور حکیم اس بات کو جائز رکھتے تھے کہ ضعیف اولاد ضائع کر دی جائے۔ ارسطو کی رائے تھی کہ لنگڑے لڑکے

پرورش کے قابل نہیں۔ اسپارٹا میں جب لڑکا پیدا ہوتا تھا۔ تو بزرگان قوم کے سامنے پیش

کیا جاتا تھا۔ اگر وہ تندرست اور قوی ہوتا تھا تو زندہ رکھا جاتا تھا۔ ورنہ پہاڑ سے اس

کو گرا دیتے تھے اور بہت سی قوموں میں اسی قسم کا رواج پایا جاتا تھا۔

سب سے پہلے قرآن مجید نے اس جور و ظلم کو مٹایا۔ ارشاد باری ہے

وَكُلِّمْنَا بَنِي إِسْرَائِيلَ وَكُلَّمَا نَزَّلْنَا آيَةً عَلَيْهِمْ قَالُوا لِمَ نُنزِّلُهَا عَلَيْكُمْ يَا رَسُولَ اللَّهِ قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ بِالْحَقِّ أَن آتِ بِكُمْ آيَاتٍ مِّنْ رَبِّكُمْ لَعَلَّكُمْ تَتَّقُونَ

اور ان کے ساتھ ان کے دیوتاؤں نے حصہ لگا لیا ہے) اسی

طرح بہت سے مشرکوں کے خیال میں ان کے معبودوں

(تہوں) نے اپنی اولاد کے قتل کرنے کو مستحسن بنا رکھا ہے تاکہ وہ ان کو برباد کر دیں۔ اور

ان کے طریقہ کو مجبوظ کر دیں۔

آگے چل کر خدائے جلیل فرماتا ہے:-

قَدْ خَيْرَ الَّذِينَ قَتَلُوا أَوْلَادَهُمْ بِلَا شُبُهَةِ لَوْ كَانُوا يَعْلَمُونَ

سَفَهًا بِغَيْرِ عِلْمٍ (۲۱:۶) اور جہالت سے اپنے بچوں کو ہلاک کیا۔

قتل اولاد کا دوسرا محرک عربوں کی ناداری اور فاقہ کشی تھی۔ ان کا خیال تھا کہ اولاد

ہوگی تو ان کی ضروریات زندگی کا بوجھ برداشت کرنا پڑے گا۔ اس لیے وہ اس کے خون

سے ہاتھ رنگ کر اس فرض سے سبک دوش ہو جاتے تھے۔ اس پر شفیق عالم صلی اللہ علیہ

وسلم نے عورت ہو کر لوگوں کو بتایا کہ تمہارا یہ گمان سراسر نادانی ہے کیونکہ ہر بچہ اپنا رزق اور

مقدر ساتھ لے کر عرصہ شہود میں آتا ہے۔ کوئی انسان دوسرے انسان کا روزی رسا نہیں۔

بلکہ خدا ہی سب کا روزی رسا ہے۔ وہی ہر جاندار کی روزی کامیر سامان ہے اس معنی

میں خدائے بزرگ و حکیم نے فرمایا:-

وَلَا تَقْتُلُوا أَوْلَادَكُمْ حَتَّىٰ تَبْلُغُوا أَمَلًا قَلِيلًا ۚ إِنَّكُمْ كُنْتُمْ عِنْدَ رَبِّكُمْ عَاظِمِينَ

اور افلاس کے ڈر سے اپنی اولاد کو قتل نہ کرو ان کے

اور تم کو ہم ہی روزی دیتے ہیں۔ اولاد کی جان لینا

ان قتلہم کان خطا کبیرا (۳۱:۱۵) بڑا بھاری گناہ ہے۔

اس رسم بد کے لیے مصلح عالم صلی اللہ علیہ وسلم اپنے پیروں سے بیعت لیا کرتے

تھے۔ معاہدہ حدیبیہ کے بعد حکم ہوا کہ جو عورتیں مشرقت با ایمان ہوں ان سے توبہ کی جو بیعت
 لی جائے اس میں ایک دفعہ یہ بھی ہو کہ اولاد کو قتل نہ کریں گی۔ ایک مرتبہ ایک اصحابی نے حدیثت
 کیا یا رسول اللہ! سب سے بڑا جرم کیا ہے؟ فرمایا شرک۔ پوچھا اس کے بعد؟ فرمایا والدین
 کی نافرمانی۔ پھر پوچھا اس کے بعد؟ فرمایا یہ کہ تم اپنی اولاد کو اس خدشہ سے ہلاک کرو کہ وہ تمہارے
 کھانے پینے میں شریک ہوگی۔

یہ حدیثیں صحیح ہیں اور ان سے ظاہر ہے کہ اولاد کو قتل کرنا اور اس کے ساتھ ساتھ
 اس کے کھانے پینے میں شریک ہونا بھی بڑا جرم ہے۔ اس لیے کہ اولاد کو قتل کرنا
 والدین کی نافرمانی ہے اور والدین کی نافرمانی بھی بڑا جرم ہے۔ اور اولاد کو قتل
 کرنا اور اس کے ساتھ ساتھ اس کے کھانے پینے میں شریک ہونا بھی بڑا جرم ہے۔
 اس لیے کہ اولاد کو قتل کرنا والدین کی نافرمانی ہے اور والدین کی نافرمانی
 بھی بڑا جرم ہے۔ اور اولاد کو قتل کرنا اور اس کے ساتھ ساتھ اس کے کھانے
 پینے میں شریک ہونا بھی بڑا جرم ہے۔ اس لیے کہ اولاد کو قتل کرنا والدین
 کی نافرمانی ہے اور والدین کی نافرمانی بھی بڑا جرم ہے۔ اور اولاد کو قتل
 کرنا اور اس کے ساتھ ساتھ اس کے کھانے پینے میں شریک ہونا بھی بڑا جرم ہے۔

یہ حدیثیں صحیح ہیں اور ان سے ظاہر ہے کہ اولاد کو قتل کرنا اور اس کے ساتھ ساتھ
 اس کے کھانے پینے میں شریک ہونا بھی بڑا جرم ہے۔ اس لیے کہ اولاد کو قتل کرنا
 والدین کی نافرمانی ہے اور والدین کی نافرمانی بھی بڑا جرم ہے۔ اور اولاد کو قتل
 کرنا اور اس کے ساتھ ساتھ اس کے کھانے پینے میں شریک ہونا بھی بڑا جرم ہے۔
 اس لیے کہ اولاد کو قتل کرنا والدین کی نافرمانی ہے اور والدین کی نافرمانی
 بھی بڑا جرم ہے۔ اور اولاد کو قتل کرنا اور اس کے ساتھ ساتھ اس کے کھانے
 پینے میں شریک ہونا بھی بڑا جرم ہے۔ اس لیے کہ اولاد کو قتل کرنا والدین
 کی نافرمانی ہے اور والدین کی نافرمانی بھی بڑا جرم ہے۔ اور اولاد کو قتل
 کرنا اور اس کے ساتھ ساتھ اس کے کھانے پینے میں شریک ہونا بھی بڑا جرم ہے۔

فصل - ۱۲

اوہام پرستی

ہندوستان اور پاکستان میں تو ہم پرست جہلاء کی بڑی کثرت ہے۔ عمد جاہلیت میں عرب کے اندر بھی ایسے لوگوں کی بڑی فراوانی تھی۔ لیکن اغلب ہے کہ عربوں کی اوہام پرستیاں یہاں کے جہلاء کی خام خیالیوں سے بھی بڑھی ہوئی تھیں۔ آخر جب ہادیؑ انام صلی اللہ علیہ وسلم دنیا کی تشنگی سعادت کو سیراب کرنے کے لیے دنیا میں قدم فرما ہوئے تو آپ نے تمام ضعیف الاعتقادوں کو ملیا میٹ کر دیا۔

ایک جاہلانہ تصور

بعض عربوں کا یہ عقیدہ تھا کہ مرنے والے کی قبر پر اس کا اونٹ باندھ دیا جائے اور اسے اسی حالت میں چھوڑ دیں یہاں تک کہ وہ بھوکا پیاسا مر جائے تو اس صاحبِ قبر کو حشر میں ہی سواہی ملے گی اور اگر اونٹ نہ باندھا جائے تو اسے میدانِ حشر میں پیدل جانا پڑے گا۔ (تلبیس ابلیس)

لیکن کسی جاندار کو بھوکا پیاسا رکھ کر ہلاک کر دینا انتہا درجہ کی شقاوت اور سفاکی ہے اور یہ زعم محض احمقانہ تصور ہے کہ بھوک پیاس سے ہلاک ہونے والا جانور قبر سے اٹھنے والے کی سواہی بن جائے گا۔ یہ صحیح ہے کہ صالحین اُمت کی قبروں پر فرشتے استقبال اور خیر مقدم کے لیے موجود ہوں گے۔ چنانچہ ارشاد باری ہے۔

لَا يَخْتَرُ نَهُمُ الْفَرَاعُ الْأَكْبَدُ وَ تَلْقَهُمُ الْمَلَائِكَةُ (۱۳۱۲) کریم اور قبروں سے نکلتے ہی فرشتے انکا استقبال کریں گے۔

اور یہ بھی روایتوں میں ہے کہ فرشتے اُمت کے نیک بنوں کے لیے سواریاں ساتھ لائیں گے مگر ظاہر ہے کہ ملائکہ کا استقبال اور سواریاں تو مومنین صالحین کے لیے مخصوص ہیں نہ کہ بت پرست فجار کے لیے جنہیں شرک و دشینیت کی پاداش میں ابد اللہاد سہم میں رہنا ہوگا۔

ماہ شوال کی منر عومہ نحوست

عہد جاہلیت میں لوگ ماہ شوال میں شادی بیاہ نہیں کرتے تھے۔ ان کا خیال تھا شوال بڑا منخوس مہینہ ہے۔ دنیا کے مصلح اعظم علیہ الصلوٰۃ والسلام اس واہمہ کا طلسم توڑنے کے لیے عموماً جان نثاروں کو شوال میں نکاح کرنے کی ترغیب دیا کرتے تھے بلکہ آپ نے خود بھی عقد تزویج کے لیے عموماً اسی مہینہ کو ترجیح دی۔ ام المومنین حضرت عائشہ صدیقہؓ فرماتی ہیں کہ پیغمبر علیہ السلام نے مجھے شوال ہی میں اپنے سلک ازدواج میں منسلک فرمایا۔ اور اسی مہینہ میں میری رخصتی ہوئی۔ باوجود اس کے ازدواج الہی میں کون ایسی بی بی ہے جو آنحضرت کے نزدیک مجھ سے زیادہ بہرہ مند ہوگی۔ (مسلم) عربوں کا اعتقاد تھا کہ جو کوئی ان کے معبود بتوں لات اور غزے کو بڑا کتا ہے وہ برص یا جذام میں مبتلا ہو جاتا ہے (مسند دارمی) سانپ کو نہیں مارتے تھے اور یہ اعتقاد رکھتے تھے کہ سانپ مارا جائے تو اس کا جوڑا آکر ضرور انتقام لیتا ہے (البداء)

عربوں میں شگون کارواج

عرب ہر کام سے پہلے شگون لیتے تھے۔ اس کے مختلف طریقے رائج تھے۔ ایک یہ تھا کہ اگر کام کرتے وقت کوئی پرندہ اپنی طرف سے اڑتا تو مبارک سمجھتے تھے اور بائیں جانب سے اڑتا تو منخوس خیال کرتے اور اس کام سے باز رہتے۔ جب کہیں سفر کا قصد کرتے تو تین تیرے کر یہ تین مومان پر فرض کر لیتے تھے۔ ایک میں کرنا۔ دوسرے میں نہ کرنا۔ تیسرے میں غافل ہونا۔ اگر پہلا تیر حصے میں آگیا تو بخوشی کام کرنے چلے جاتے اور دوسرا نکلتا تو نہیں جاتے تھے اور اگر تیسرا نکلتا تھا تو پھر از سر نو تین باتیں فرض کر لیتے تھے (تفسیر احمدی)

شیخ عبدالحقؒ لکھتے ہیں کہ عربوں میں تفسیر یعنی شگون کارواج اس حد تک پہنچا ہوا تھا کہ بسا اوقات اس کی بنا پر کاروبار سے رُک جاتے تھے۔ لیکن شرع محمدی نے اس کی نفی کرنے اور ممالعت فرماتے ہوئے بتایا کہ شگون میں جذب نفع یا دفع ضرر کی کوئی تاثیر نہیں۔ امام لودھیؒ لکھتے ہیں کہ یہ اعتقاد کرنا کہ پرندہ دہنی طرف کو جائے تو بابرکت ہے اور بائیں طرف جائے تو منخوس ہے سراسر شرک ہے۔ طیشہ رکھی چیز کو منخوس سمجھنے میں خدا

کی جناب میں بدگمانی اور بلا کی توقع ہوتی ہے اور یہ امر عقلاء کے نزدیک من جنت التشریح
 ممنوع ہے۔ عروہ بن عامر سے مروی ہے کہ رسول خدا صلی اللہ علیہ وسلم کے سامنے طیرہ
 کا ذکر آیا تو آپ نے فرمایا مسلمان کو چاہئے کہ بد شکونی کے باعث کسی کام سے دست بردار
 نہ ہو اور اگر کوئی مکروہ چیز دیکھے تو کہے۔ اللّٰهُمَّ لَا يَأْتِي بِالْعُسْخَاتِ إِلَّا أَنْتَ وَلَا يَدْفَعُ بِالسَّيِّئَاتِ إِلَّا
 أَنْتَ وَلَا حَوْلَ وَلَا قُوَّةَ إِلَّا بِاللّٰهِ۔ رواہ ابو داؤد والی تیرے سوا حسن و خوبی کو کوئی نہیں لاسکتا
 اور تیرے سوا برائی کو کوئی دفع نہیں کر سکتا اور برائی سے بچنے اور نیکی پر عمل کرنے کی توفیق تجھی
 سے ملتی ہے، اور حضرت عبد اللہ بن مسعود کا قول ہے کہ طیرہ (بدگمانی) شرک ہے لیکن اللہ
 تعالیٰ توکل کی برکت سے اس کو دفع کر دیتا ہے۔ رواہ الترمذی و ابو داؤد

عورت، گھوڑے اور گھر میں نحوست ہونے کا گمان

اہل جاہلیت کا اعتقاد تھا کہ تین چیزیں نحوست سے ہمکنار ہیں۔ عورت، گھوڑا اور
 گھر۔ رواہ الحاکم فی المستدرک والبیہقی فی شعب الایمان شیخ عبدالحق رحمہ اللہ کہتے ہیں
 کہ عورت میں نحوست یہ ہے کہ بانجھ، بد مزاج، سرکش اور خاوند کی نظر میں مکروہ اور قبیح ہو
 اور گھر میں نحوست یہ ہے کہ تنگ ہو اور وہاں کی آب و ہوا اچھی نہ ہو یا ہمسایہ بد ہو اور گھوڑے
 میں نحوست یہ ہے کہ سرکش اور منہ زور اور مصلحت سے ناموافق ہو۔

نحوست کی نفی میں حضرت خواجہ عالم صلی اللہ علیہ وسلم نے فرمایا کہ نہ تو پام ہے اور نہ
 عدوی ہے اور نہ کوئی نحوست ہے۔ اور اگر کسی چیز میں نحوست ہوتی تو گھر اور گھوڑے اور
 عورت میں ہوتی (ابو داؤد) اور قتادہ نے ابو حسان سے روایت کی کہ دو شخص حضرت عائشہ
 کی خدمت میں حاضر ہو کر عرض پیرا ہوئے اُمّ المؤمنین! فلاں صاحب کہتے ہیں کہ عورت اور
 گھوڑے اور گھر میں نحوست ہے۔ یہ سن کر اُمّ المؤمنین ناخوش ہوئیں اور بولیں کہ رسول
 خدا صلی اللہ علیہ وسلم نے فرمایا تھا کہ اہل جاہلیت ان تین چیزوں سے نظیر کیا کرتے
 تھے۔ (رواہ ابن جریر)

اور ابن ابی ملیکہ کا بیان ہے کہ میں نے حضرت عبد اللہ بن عباس سے کہا کہ اپنی لونڈی
 کے بارہ میں میرے دل میں ایک بات کھٹکتی ہے اور میں نے لوگوں سے سنا ہے کہ رسول

اکرم صلی اللہ علیہ وسلم نے فرمایا تھا کہ اگر کسی چیز میں نحوست ہوتی تو مکان میں اور گھوڑے میں اور عورت میں ہوتی ہے لیکن حضرت ابن عباسؓ نے اس سے سخت انکار کیا کہ نبی صلی اللہ علیہ وسلم نے کبھی ایسا فرمایا تھا اور اس سے بھی انکار کیا کہ کسی چیز میں نحوست ہوتی ہے۔ رواہ ابن جریر۔

قاضی عیاضؒ لکھتے ہیں کہ اس شرطیہ کا لانا اس پر دلالت کرتا ہے کہ اگر نحوست کا کہیں وجود ہوتا تو ان تین چیزوں میں ہوتا۔ کیونکہ یہ چیزیں سب سے زیادہ نحوست کے قبول کرنے والی ہیں۔ لیکن جب ان میں بھی نحوست نہیں تو معلوم ہوا کہ نحوست کسی چیز میں بھی نہیں ہے۔

کسی کی بیماری دوسرے کو لگنے کا اعتقاد

عرب میں ہر شخص یہ یقین کے بیٹھا تھا کہ ایک کی بیماری دوسرے کو لگ جاتی ہے اس لیے ہر شخص بیمار سے دور بھاگتا تھا۔ لیکن رسول خدا صلی اللہ علیہ وسلم نے اس کی نفی میں فرمایا لا اعتدوی کسی کی بیماری دوسرے کو نہیں لگتی۔ رواہ مسلم لیکن اسی کے ساتھ آپ نے یہ بھی فرمایا کہ بیمار اونٹ تندرست اونٹ کے پاس نہ رکھا جائے۔ صحابہ عرض پیرا ہونے یا رسول اللہ! جب ایک کی بیماری دوسرے کو نہیں لگتی تو تندرست اونٹ کو بیمار کے ساتھ رکھنے میں کیا قباحت ہے تو آپ نے فرمایا کہ تندرست کو مریض اونٹ سے نفرت اور تکلیف ہوتی ہے۔ (موطاء)

جب آپ نے یہ فرمایا کہ لا اعتدوی (بیماری نہیں لگتی) تو ایک دیہاتی کہنے لگا یا رسول اللہ! پھر وہ کیا ہے کہ خارشتی اونٹ دوسرے اونٹوں میں آگھستا ہے تو سب کو خارشتی کہ دیتا ہے؟ آپ نے اس کے جواب میں دیہاتی سے پوچھا کہ پہلے اونٹ کو خارش کس نے لگائی تھی؟ رواہ البخاری و مسلم و ابوداؤد لیکن یہاں یہ اشکال ہے کہ اگر ایک کی بیماری دوسرے کو نہیں لگتی تو آپ نے یہ کیوں فرمایا کہ کوڑھی سے اسی طرح بھاگو۔ جس

عہ ام المومنین حضرت عائشہؓ اور حضرت ابن عباسؓ کے اقوال اور قاضی عیاض کا بیان شیخ عبدالحق رحم کی کتاب "ما ثبت عن السنۃ فی ایام السنۃ" سے ماخوذ ہیں۔ ۱۲

طرح شیر سے بھاگتے ہو۔ رواہ البخاری۔ اسی طرح جب قیدہ ثقیف کا وفد بارگاہ نبوت میں حاضر ہوا تو ان میں ایک جذامی بھی تھا۔ آپ نے اس کو کہلا بھیجا کہ تم لوٹ جاؤ ہم نے تم سے بیعت لے لی۔ رواہ مسلم۔

اس کے جواب میں گزارش ہے کہ آپ نے کوڑھی کو اس واسطے نہ بلایا کہ مبادا لوگ اس کی تحقیر کریں اور وہ رنجیدہ ہو۔ یہ خیال محض غلط ہے کہ آپ نے اسکی بیماری لگ جانے کے خوف سے اس کو نہ بلایا تھا کیونکہ حضرت جابرؓ سے مروی ہے کہ ایک مرتبہ رسول خدا صلی اللہ علیہ وسلم نے ایک جذامی کا ہاتھ پکڑا اور اس کو اپنے ساتھ اپنے برتن میں کھانا کھلایا اور شروع کرتے وقت اس سے فرمایا کھاؤ مجھے اللہ راعمتاد اور اسی پر توکل ہے۔ رواہ ابن ماجہ۔

جذامی سے خلا ملانہ رکھنے کی ضرورت

اس میں شبہ نہیں کہ ایک کی بیماری دوسرے کو نہیں لگتی۔ تاہم جذامی کے بارے میں حفظانِ صحت کا لحاظ رکھنا بھی لازم ہے۔ اس مرض کا ایک خاصہ یہ ہے کہ جب مجذوم کے ہاتھ پاؤں گل جراثیم اور ان میں پیپ پڑ جائے تو اس سے سخت ناگوار قسم کی بو آنے لگتی ہے۔ یہ بو اس شخص کو بھی بیمار کر دیتی ہے جو شب و روز جذامی کا ہم نشین رہے اور کھانے پینے اور سولے میں اس کے ساتھ خلا ملانہ رکھے۔ یہ روگ غدوے بیماری لگ جانے کی قسم سے نہیں بلکہ ایک طبعی امر ہے۔ اس کی تاثر کی مثال ایسی ہے جیسے ناگوار غذا یا سڑی بسی اشیاء کے کھانے سے یا بدبو سو گھننے یا ایسے مکان میں رہنے سے جس کی آب و ہوا متعفن و مرطوب ہو انسان علیل ہو جاتا ہے۔ گو یہ سب کچھ مثبتیت ایزوی کے تحت رونما ہوتا ہے۔ ان وجوہ سے آپ نے کوڑھی سے الگ ٹھنک رہنے کا حکم دیا۔

کوڑھی کو کھانے میں شریک کرنا۔

اور یہ جو آپ نے کوڑھی کو اپنے ساتھ کھانا کھلایا تو اس کی دور و جہیں تھیں۔ ایک یہ کہ آپ سلطان المتوکلین تھے۔ توکل و نفویض میں آپ کا جو مقام تھا وہاں تک کوئی آدمی نہیں پہنچ سکتا۔ دوسرے آپ کا قلب مبارک پہاڑ کی چٹان سے زیادہ مضبوط تھا اور

باری ہے کہ اگر ہم قرآن کسی پہاڑ پر نازل کرتے تو وہ اس کا متحمل نہ ہو سکتا اور اسکے پرچے اڑ گئے ہوتے۔ لیکن آپ کا قلب مبارک وحی الہی کی گرانی کا متحمل ہوتا تھا۔ دل کی اسی غیر معمولی قوت برداشت کے باعث آپ نے کوڑھی کو اپنے کھانے میں شریک کیا۔ دوسرے لوگوں کے دل اتنے طاقتور نہیں ہیں کہ کوڑھی کے متعفن ماحول اور گھناؤنی فضا میں غنا کا ایک لقمہ بھی حلق سے اُتار سکیں۔ پس کوڑھی سے پرہیز کرنے والا انسان طبعاً معذور ہے۔

صفر کو منحوس سمجھنا

جاہلی عرب میں صفر کو منحوس سمجھا جاتا ہے۔ صفر سے کیا مراد ہے۔ اس میں بہت سے اقوال ہیں۔ ابوہریرہ سے مروی ہے کہ رسول اکرم صلی اللہ علیہ وسلم نے فرمایا کہ صفر کوئی چیز نہیں۔ اللہ نے ہر جان کو پیدا کیا۔ پھر اس کی عمر اور روزی اور اس کی آفتیں اور مصیبتیں لکھ دیں۔ رواہ احمد فی مسند الترمذی شیخ عبدالحق ترمذی اور بہت سی دوسری روایتیں درج کرنے کے بعد صفر کے مطلب و مراد کی نسبت فرماتے ہیں۔ ابن اثیر نے ہنایہ میں لکھا ہے کہ صفر عرب کے زعم میں پیٹ کے سانپ کا نام ہے جو انسان کو بھوک کے وقت کاٹتا ہے اور ایذا دیتا ہے اور یہی مرض میں اضافہ کا باعث ہے۔ لیکن اسلام نے اس کو باطل قرار دیا۔ اور طبیبی نے شرح مشکوٰۃ میں لکھا کہ اہل عرب کے نزدیک صفر ایک سانپ ہے جو بھوک کے وقت کاٹتا ہے۔ بھوک کے وقت جو تکلیف ہوتی ہے وہ اسی کی کاٹنے سے ہوتی ہے۔ اور بعض نے کہا کہ صفر ایک مشہور مہینہ ہے۔ عرب کہتے تھے کہ یہ بڑا منحوس مہینہ ہے۔ اس میں مصیبتوں اور فتنوں کے دروازے کھل جاتے ہیں۔ جو کام بھی کیا جائے وہ انجام بخیر نہیں ہوتا۔ لیکن شارع علیہ السلام نے ان منعمات کو باطل قرار دیا اور فرمایا کہ لا عدوی ولا صفر یعنی نہ تو کسی کی بیماری کسی دوسرے کو لگتی ہے اور نہ صفر میں کوئی نحوست ہے۔ رواہ مسلم

بھوتوں کے ضرر کا اعتقاد

شرح جامع اصول میں ہے کہ غول ایک حیوان ہے جس کی نسبت عربوں کا گمان تھا

کہ وہ بعض اوقات راستہ میں سامنے آجاتا ہے اور لوگوں کو ہلاک کر دیتا ہے اور یہ شیاطین کی ایک قسم ہے پیغمبر صلی اللہ علیہ وسلم کے ارشاد لا غَوْلَ (غول کوئی چیز نہیں) میں غول کی قات اور اس کے وجود کی نفی نہیں بلکہ جاہلی عربوں کے اس قول کا ابطال ہے کہ غول مختلف صورتیں بدلتے اور لوگوں کو ہلاک کر دیتے ہیں۔ اور کتاب نہایت میں ہے کہ غول غیلان کا مفرد ہے اور وہ جنات کی ایک قسم ہے۔ عرب کہا کرتے تھے کہ غول جنگلوں میں لوگوں کو دکھائی دیتا اور مختلف صورتیں بدلتا رہتا ہے اور وہ لوگوں کو راستے سے ہٹا دیتا ہے۔ اور ایک حدیث میں ہے کہ جب غیلان صورتیں بدلنے لگیں تو (ان کا شروع کرنے کے لیے) جلدی سے اذان کہنے لگو۔ اس سے وہ پراگندہ ہو جاتے ہیں۔ اور بغوی نے لکھا کہ نبی صلی اللہ علیہ وسلم کے ارشاد لا غَوْلَ (غول کچھ نہیں) میں قاتِ غول کی نفی نہیں بلکہ آپ نے یہ خبر دی کہ غول کو امر الہی کے بغیر ہرکانے یا ہاک کرنے کی قدرت نہیں (ماثبت من السنۃ)

منازل قمر کے اثر کا وہم

نبی صلی اللہ علیہ وسلم نے فرمایا وَاكُنُوْا رُوْءَیْہِیْ كُوْنُوْا بَیْنَہُمْ (رواہ مسلم)۔ توہم لغت میں قمر کی کسی منزل کے غروب اور اس کی مقابل منزل کے طلوع کرنے کو کہتے ہیں (منتخب اللغات) شرح جامع الاصول میں ہے کہ توہم الواہ کا واحد ہے۔ اور یہ اٹھائیس ستارے یعنی منازل ہیں۔ تیرھویں رات کو طلوع فجر کے ساتھ غروب میں ایک منزل ڈوب جاتی ہے اور اس کے مقابل کی دوسری منزل نکل آتی ہے۔ پس یہ اٹھائیس ستارے سال میں اپنے دورے ختم کرتے ہیں۔ عرب کہا کرتے تھے کہ ایک منزل کے ڈوبنے اور اس کے مقابل کی منزل کے نکلنے سے مینہ برستا ہے۔ پس عرب بارش کو منزل قمر کی طرف منسوب کرتے تھے اور کہتے تھے کہ فلان منزل کے سبب سے ہم پر مینہ برسا۔ بنو بھی نچتر سے بارش سمجھتے ہیں۔ شرع نے اس اعتقاد کو باطل ٹھہرایا۔ مینہ برسنے کا ملک الملک تعالیٰ شانہ کی مشیت اور حکم سے ہے ستاروں کو اس میں کوئی دخل نہیں۔

شیخ عبدالحقؒ لکھتے ہیں کہ نبی صلی اللہ علیہ وسلم نے انواء کے باب میں صرف اس لیے تغلیظ و تردید فرمائی ہے کہ اہل عرب مینہ کو نوؤء کی طرف منسوب کرتے تھے لیکن جو شخص مینہ کو خدا کی طرف سے جانتا ہے اور کہتا ہے کہ فلاں نوؤ نے مینہ برسایا اور اس سے اس کی یہ مراد ہوتی ہے کہ فلاں وقت مینہ برسا کہ فلاںی منزل ہے تو ایسا کہنا جائز ہے۔ کہتے ہیں کہ امیر المؤمنین حضرت عمر بن خطابؓ نے نماز استسقاء کا قصد کیا تو حضرت عباسؓ نے پکار کر دریافت کیا کہ ثریا کی منزل میں سے ہنوز کتنے دن باقی ہیں؟۔ ثریا پروین کو کہتے ہیں اور پروین منازل قمر میں سے ایک منزل کا نام ہے حضرت عباسؓ رضی اللہ عنہ نے جواب دیا کہ اس کے علماء یعنی منجم کہتے ہیں کہ زمین میں سقوط کے بعد ثریا آفتق کے کنارے پر سات مرتبہ آیا ہے۔ پھر وہ سال گزرنے نہ پایا کہ لوگوں پر مینہ برسا۔ امیر المؤمنین نے حضرت عباسؓ سے یہ دریافت کیا تھا کہ اُس موسم میں ہنوز کتنی مدت باقی ہے جبکہ منجانب اللہ عادیۃ مینہ برسا کرتا ہے۔ اس کی نظیر یہاں اساطعہ اور ساون کے مینے ہیں۔

اور نہایت میں ہے کہ امر جاہلیت کی حدیث میں ہے کہ انواء کی اٹھائیس منزلیں ہیں۔ چاند کی میں سے ہر شب کو نئی منزل میں ہوتا ہے اور آیت وَالْقَمَرُ قَدَرًا مَّا تَنَزَّلُ (اور قمر کے لیے ہم نے منزلیں ٹھہرا دی ہیں) میں اسی طرف اشارہ ہے۔ (ماثبت من السنۃ فی ایام السنہ)

الْوُكُيُخُوسُتُ كَاوِہِم

الْوُكُيُخُوسُتُ كَاوِہِم ہے جس کو دن کے وقت کچھ دکھائی نہیں دیتا۔ اس لیے رات کو نکلتا ہے۔ یہاں بھی بہت سے جملہ کا عقیدہ ہے اور عربوں کے دل و دماغ پر تو خاص طور پر یہ ظہر مسلط تھا کہ جس گھر پر اُتو بیٹھ جائے وہ ویران ہو جاتا ہے۔ لیکن مصلح اعظم علیہ الصلوٰت و التسلیمات نے اس واہمہ کی تردید میں فرمایا ولاحمامہ (یعنی اُتو کی نحوست کی بھی کوئی اصل نہیں) ایک تو ہامہ کی یہ تفسیر ہے۔ دوسری یہ ہے کہ عربوں کا اعتقاد تھا کہ آدمی کی روح مرنے کے بعد اور بعض کے نزدیک آدمی کی ہڈیاں

اس کی موت کے بعد پزندہ کی شکل اختیار کر لیتی ہیں اور پھر وہ پزندہ پرواز کرنے لگتا ہے۔ اور بعض کہتے تھے کہ اس مقتول کی روح صبح کا قصاص نہ لیا گیا ہو۔ وہ پزندہ بن جاتی ہے اور پکارتی ہے کہ مجھے ہیراب کرو۔ پھر صبح قصاص مقتول کا لے لیا جاتا ہے تو وہ اڑ جاتی ہے۔

فصل - ۱۳۷

بت پرستی

دنیا میں بت پرستی کیونکر رائج ہوئی؟

اوائل میں ابوالبشر حضرت آدم علیہ السلام کی ساری اولاد موحد تھی اور صدیوں تک موحد رہی۔ اس کے بعد بت پرستی نے جنم لیا اور وہ دنیا کے اکثر حصوں میں رواج پذیر ہوئی۔ بنی آدم میں بت پرستی کا کیونکر رواج ہوا یہاں اس پر کچھ روشنی ڈالی جاتی ہے۔

آدم علیہ السلام کی اولاد میں وُدّ، سُوَاع، یَعُوْث، یَعُوْق اور نَسْر پانچ بزرگ صلاح و تقویٰ میں یگانہ روزگار تھے۔ قضائے کردگار سے یہ پانچوں نفوس قدسیہ ایک ہی مہینہ میں رحلت گزین عالم جاوداں ہو گئے اور لوگوں کو ان کی مفارقت دائمی کا بڑا صدمہ ہوا۔ ایک شخص بزرگان قوم سے کہنے لگا کہ اگر آپ حضرات قبول کریں تو میں ان کی صورتوں کی پانچ مورتیں تیار کر دیتا ہوں۔ یہ یادگار ہیں تمہاری دلجمعی اور راحت کا سامان بنی رہیں گی۔ ان میں روچیں داخل کرنے کی تو مجھ میں قدرت نہیں البتہ مورتیں اس خوبی سے بناؤں گا کہ اصل اور نقل میں تمیز نہ ہو سکے گی۔

بزرگان قوم میں اس تجویز کو پسند کیا اور اس نے پانچ بت تیار کر دیے جو ایک جگہ نصب کر دیے گئے۔ ان کے خوبیش و اقارب اور ارادت مند لوگ ان بتوں کا بڑا احترام کرتے اور محبت کی گرمجوشی میں ان کے ارد گرد پھرتے۔ وہ صدی جس میں یہ مورتیں بنائی گئیں اسی طرح گذر گئی۔ اگلی صدی آئی تو لوگوں نے قرن اول سے بڑھ چڑھ کر ان کی تعظیم و تکریم میں حصہ لیا لیکن سلام اور طواف سے متجاوز نہ ہوئے۔ لیکن جب تیسرا قرن آیا تو بعض اشخاص آپس میں کہنے لگے کہ ہمارے بزرگ اسلاف نے بلاوجہ یہ یادگاریں

قائم نہیں کی تھیں بلکہ انھوں نے اس توقع پر یہ صورتیں بنائی تھیں کہ پانچوں بزرگ خالق
ارض و سماء سے ان کی شفاعت کریں گے۔ چنانچہ فرط محبت میں ان کی پوجا شروع کر دی گئی۔
اب حق تعالیٰ نے حضرت ادریس علیہ السلام کو منصب رسالت سے سرفراز
فرما کر ان کے پاس بھیجا۔ آپ نے ان لوگوں کو توحید کی دعوت دے کر بت پرستی سے باز رہنے
کی تلقین کی۔ لیکن وہ کسی طرح بت پرستی سے باز نہ آئے کچھ زمانہ کے بعد جناب نوح
علیہ السلام مبعوث ہوئے۔ وہ بھی قریباً ہزار سال تک قوم کو راہ ہدایت پر لانے کی
کوشش کرتے رہے لیکن انھوں نے ایک بھی ان کی نہ سنی۔ آخر قوم نوح طوفان
کی نذر ہوئی اور پانی ان کے معبود بتوں کو ادھر ادھر اچھالتا پھرا یہاں تک کہ پانی کے
تھپیڑوں نے ان بتوں کو ساحل جدہ پر لایا پھینکا۔ جب پانی خشک ہوا تو یہ پانچوں صورتیں
ساحل بحر پر پڑی رہیں اور بیابان کی ریت اڑا کر ان کے اوپر پڑتی رہی۔ اس طرح یہ بت
بڑی مدت تک ریت کے نیچے دبے رہے۔

مکہ معظمہ میں بت پرستی کا رواج

قریش مکہ اور عرب کے بہت سے دوسرے قبائل کو حضرت اسمعیل علیہ السلام
کی اولاد ہونے کا شرف حاصل تھا۔ یہ لوگ خدائے واحد کے سچے پرستار تھے۔ جناب اسمعیل
علیہ السلام ہجرت نبوی سے دو ہزار سات سو تیرا نوے سال پہلے مکہ معظمہ میں سکونت پذیر
ہوئے تھے۔ ان کی اولاد ڈھائی ہزار سال تک ان کے مسلک توحید پر قائم رہی۔ دنیا
کے قریب قریب ہر حصے میں بتوں کا طوطی بول رہا تھا لیکن مکہ معظمہ اور اس کے جوار میں
توحید کا غلغلہ بلند تھا۔ آخر نبی آخر الزمان سیدنا احمد مجتبیٰ صلی اللہ علیہ وسلم کی بعثت سے
قریب آتین صدیاں پہلے مرکز توحید میں بھی بت پرستی رائج ہو گئی اور آل اسمعیل قاطبائے بت پرستی
کے زندان ہلاک میں جا پڑی۔

سب سے پہلے جس شخص نے دین اسمعیلی کو بدلا اور مکہ معظمہ میں بت گھرے گئے
وہ عمرو بن عامر بن قمعہ بن الیاس بن مضر تھا جو اپنے دادا کی طرف منسوب ہو کر عمرو بن
لحی کے نام سے مشہور ہے۔ یہ شخص کعبہ کے منوئی حارث کو قتل کر کے خود منوئی بن گیا تھا۔

ایک مرتبہ وہ سخت بیمار ہوا۔ کسی نے اس کو بتایا کہ شام میں بلقاء کے مقام پر ایک گرم چشمہ ہے۔ وہاں جا کر غسل کرو تو اچھے ہو جاؤ گے۔ اس نے وہاں جا کر غسل کیا تو تندرست ہو گیا۔ بلقاء میں مورقی پوجا زوروں پر تھی۔ وہاں اس نے لوگوں کو بتا پوجتے دیکھا تو لوگوں سے پوچھنے لگا کہ یہ کیا چیزیں ہیں۔ انھوں نے کہا یہ ہمارے معبود اور حاجت روا ہیں۔ یہی بارانِ رحمت بھیجتے، اولاد بخشتے اور رزق میں فراخی دیتے ہیں۔ ان ہی کی نصرت و یاری سے دشمنوں پر غلبہ نصیب ہوتا ہے۔

ابن لُحی سوچنے لگا کہ کیا اچھا ہو کہ میں بھی ایک بت مکہ لے جاؤں اور وہاں اسکی پرستش شروع کی جائے۔ چنانچہ وہاں سے ہبل نامی ایک بت حاصل کر کے مکہ معظمہ لایا اور خانہ کعبہ کے پاس نصب کر دیا۔ اس کے بعد عمرو بن لُحی کو ان بتوں کا بھی علم ہوا جو بندہ گاہِ جدہ کے پاس ساحلِ بحر پر پڑے ہوئے تھے۔ اس نے جدہ جا کر ان کو ڈھونڈ کر نکلوا دیا اور لے کر تنامہ لے آیا اور ان کو بھی بیت اللہ کے پاس نصب کر دیا۔ اس کے بعد جب حج کا موسم آیا تو وہ زائرین کعبہ کو بت پرستی کی دعوت دینے لگا۔ لوگوں نے بڑی گرمجوشی سے اس دعوت کو لبیک کہا اور انظارِ واکفان مکہ میں بت پرستی شروع ہو گئی۔ (تلبیس ابلیس)

مکہ کے ہر گھر میں بت

اس کے تھوڑے عرصہ بعد بلقاء میں کی یہ حالت ہو گئی کہ شہر کا کوئی گھر بت کے وجود سے غالی نہ تھا۔ ہر گھر والے اپنے اپنے بت کو پوجتے تھے اور جب گھر والوں میں سے کوئی سفر کو جانا چاہتا تو جاتے وقت حصولِ برکت کے نیال سے اس بت کو چھوٹا تھا اور جب سفر سے آتا تو سب سے پہلے اس کا بیہ کام تھا کہ اس بت کو چھوئے۔ اہل مکہ میں سے جس کے پاس کوئی مورقی نہ تھی، اس نے کہیں سے کوئی صاف شفاف پتھر ہی لے کر معبود کی حیثیت سے رکھ لیا تھا اور وقتاً فوقتاً اس کا طواف کیا کرتا تھا۔ اہل شہر کے ایسے پتھروں کو انصاب کہتے تھے۔ قرآن پاک کی اس آیت میں انساب سے کنارہ کش رہنے کی تاکید فرمائی گئی ہے۔

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَصْنَامُ مُمَازَجَةٌ لَكُمْ سُبُلَ الشَّيْطَانِ لِيُذَيَّبَكُمْ وَيَأْتِيَكُم بِكُفْرٍ كَثِيرٍ لَا يُغْنِي عَنْكُمْ وَاللَّهُ الْعَزِيزُ الْحَكِيمُ
 وَالَّذِينَ لَا مَرْجِسٍ مِّنْ عَمَلِ الشَّيْطَانِ (ان میں سے ہر ایک کام) تو بس ناپاک شیطانیاں
 فَاجْتَنِبُوهُ لَعَلَّكُمْ تُفْلِحُونَ (۹۰، ۱۵) ہے۔ اس سے بچتے رہو تاکہ فلاح پاؤ۔

خوشنما پتھر کو معبود بنانے کا معمول

ابن جوزیؒ لکھتے ہیں۔ جب کوئی مشرک سفر کو جاتا اور کسی منزل پر اترتا تو پتھر تلاش کے لاتا۔ ان میں سے جو پتھر اس کو خوشنما دکھائی دیتا اس کو اپنا معبود بنا کر اپنی پوجا شروع کر دیتا اور باقی ماندہ پتھروں سے اپنا ہانڈی کا پوٹھا بنا لیتا اور جب وہاں سے کوچ کرتا تو اس کو چھوڑ جاتا۔ پھر جب دوسری منزل پر اترتا تو وہاں بھی ایسا ہی کرتا۔ اور عطار دہیؒ جو ایک جلیل القدر تابعی تھے۔ اُن کا بیان ہے کہ ہم لوگ نہانہ جاہلیت میں پتھر کو پوجا کرتے تھے۔ جب ہم ایک پتھر سے بہتر کہیں سے دوسرا خوبصورت پتھر پاتے تو پہلے کو پھینک کر دوسرے کو پوجنے لگتے تھے۔

عطار دہیؒ نے کہا کہ جب ہم کسی مقام پر پتھر نہ پاتے تو ریت کا تودہ جمع کر لیتے اور ایک بھڑا کر اس پر کھڑی کرتے اور وہاں اس کا دودھ دودھ دیتے۔ پھر اس تودہ کے ارد گرد طواف کیا کرتے اور سفید پتھر لے کر ایک مدت تک اسکی پرستش کرتے پھر اس کو پھینک دیتے۔ (تبلیس ابلیس)

عمر و بن لُحی جہنم میں

سرور کائنات صلی اللہ علیہ وسلم نے شب معراج عمر و بن لُحی کو جہنم میں دیکھا تھا چنانچہ سب روایت ابن عباسؓ نے فرمایا کہ جہنم میرے سامنے کی گئی تو میں نے اس میں ایک شخص کو دیکھا جو پست قامت سرخ قام کر نما تھا۔ وہ آگ میں اپنی آنتیں گھسیٹتا پھرتا تھا۔ میں نے پوچھا یہ کون ہے؟ تو مجھے بتایا گیا کہ یہ عمر و بن لُحی ہے جس نے سب سے پہلے حضرت اسمعیل علیہ السلام کا دین بگاڑا اور عرب میں بت پرستی رائج کی (بخاری)

مسجد الحرام میں معبودان باطل کی سرکوبی

فتح مکہ کے دن رسول اکرم صلی اللہ علیہ وسلم مسجد الحرام میں گئے۔ وہاں خانہ کعبہ

کے گرد مورتیں رکھی تھیں۔ آپ کمان کی نوک سے ان کی آنکھوں اور پھروں پر کو چھتے جاتے تھے۔ اس وقت آپ یہ کہتے جا رہے تھے جَاءَ النَّحْيُ وَرَبُّهُ الْبَاطِلُ إِنَّ الْبَاطِلَ كَانَ زَهُوقًا ۱۱۱ آیا اور باطل مٹا اور باطل تو نیست و نابود ہی ہونے والا تھا پھر صحابہ کرام نے آپ کے حکم کے بموجب تمام بت اونٹوں سے گرائے۔ پھر مسجد سے نکال کر نذر آتش کر دیئے گئے۔ (تلبیس ابلیس)

سُئِلَ كَا اسْتِیْصَالِ

فتح مکہ کے دن سُئِلَ کہ بھی زوال آیا اور اس کے پر خچے اڑا دیے گئے۔ قریش کا یہ بت کعبہ معلیٰ کے عین وسط میں نصب تھا۔ قریش کے تمام معبودوں میں سُئِلَ سب سے زیادہ واجب الاحترام سمجھا جاتا تھا۔ یہ بت سنگ سُرخ کا انسانی مجسمہ تھا۔ لیکن امام ابن جوزی لکھتے ہیں مجھے خبر ملی ہے کہ وہ حقیق سُرخ کا تھا۔ اس کی پیٹھ پر ایک آدمی بنا ہوا تھا جس کا دہانہ ہاتھ شکستہ تھا۔ قریش نے اس کو اسی صورت میں پایا تھا۔ پھر اس کا ہاتھ سونے کا بنا کر لگایا گیا۔

سب سے پہلے اس بت کو خزیمہ بن مدرکہ نے نصب کیا تھا۔ یہ کعبہ معلیٰ کے وسط میں تھا۔ اس کے آگے سات لکڑیاں بے پیل تیر کی طرح پڑی رہتی تھی۔ ایک پر صریح اور دوسری پر ملصق لکھا ہوا تھا۔ جب کسی بچے کے متعلق لوگوں کو کچھ اشتباہ ہوتا تو سُئِلَ کے نام کا چڑھا فال لے جاتے۔ پھر ان تیروں سے پانسہ پھینکتے اگر صریح نکلتا تو اس بچے کو اُلفت کے ساتھ لے جاتے اور اگر ملصق نکلتا تو اس سے اعراض کرتے۔ جب کسی قضیہ میں باہم نزاع کرتے یا سفر کا قصد کرتے تو سُئِلَ کے پاس جا کر پانسہ پھینکتے تھے۔ (تلبیس ابلیس)

بعض سیرت نگاروں نے لکھا ہے کہ رسول خدا صلی اللہ علیہ وسلم کے جد امجد عبدالمطلب نے منت مانی تھی کہ جس وقت وہ اپنے دس بیٹوں کو جوان دیکھیں گے تو ایک بیٹے کی سُئِلَ پر قربانی چڑھائیں گے۔ مگر یہ بیان قطعاً غیر صحیح ہے۔ اصل واقعہ یہ ہے کہ انھوں نے نذر مانی تھی کہ اگر خدا کے برتر میرے دس جوان بیٹوں کو میری قوت بازو اور پشت پناہ

بنائے گا تو میں ان میں سے ایک بیٹے کو قی سبیل اللہ قرآن کروں گا تفصیل کے لیے راقم الحروف کی کتاب سیرت کبریٰ کی چھتیسویں فصل ملاحظہ ہو۔

غزوہ اُحُد کے اختتام پر سرخیل کفار ابوسفیان بن حرب نے کہا تھا کہ آج صُحُیل کا بول بالا ہوا اور کہا کہ عُزْرٰی ہمارا پروردگار ہے اور مسلمانوں کا کوئی مددگار نہیں۔ سردارِ دو عالم صلی اللہ علیہ وسلم نے حضرت عمر فاروقؓ سے فرمایا کہ جو اب میں کہو اللہ ہمارا مولیٰ ہے اور تمہارا کوئی مولیٰ نہیں۔ اب جریب لبریٰ

اُسَاف اور نائلہ کی رسوائی و پامالی

اُسَاف اور نائلہ قریش کے مخصوص بت تھے جن کو چاہ زمزم کے پاس نصب کر رکھا تھا۔ ابن عباس سے مروی ہے کہ اُسَاف قبیلہ جرمم کے ایک مرد اور نائلہ اسی قبیلہ کی ایک عورت کا نام تھا۔ اُسَاف بن یعلیٰ اور نائلہ بنت زید میں باہم معاشرت تھی اور یمن میں ان کے عشق کے افسانے مشہور تھے۔ ایک مرتبہ یہ دونوں ایک ہی قافلہ میں حج کو آئے۔ سوء اتفاق سے دونوں ایک وقت خانہ کعبہ میں داخل ہوئے۔ اس وقت ان دونوں کے سوا وہاں کوئی موجود نہ تھا۔ اُسَاف نے اسی بقعہ مقدسہ میں نائلہ سے بدکاری کی۔ غضبِ خداوندی حرکت میں آیا اور دونوں منج کر دیے گئے۔

علی الصباح لولوں نے دونوں کو بے جان پتھروں کی شکل میں مسخ شدہ پاکر عبرت روزگار بننے کے لیے ایک جگہ نصب کر دیا۔ کچھ مدت کے بعد جب مکہ میں بیت پرستی شروع ہوئی تو لوگ ان دونوں کو بھی پوچھنے لگے۔ فتح مکہ کے دن حضور خیر الانام صلی اللہ علیہ وسلم نے ان کے بھی قلع قمع کا حکم دیا۔ چنانچہ توڑ پھوڑ کر ملیا میٹ کر دیے گئے۔ خانہ کعبہ کے عام بتوں کی تعداد سال کے دنوں کے برابر تین سو ساٹھ تک پہنچی ہوئی تھی۔ سلسلہ تطہیر میں سب بے نشان کر دیے گئے۔

منات کی سرکوبی

حضور فخر موجودات صلی اللہ علیہ وسلم نے تطہیر کعبہ کے بعد عرب کے تمام مشہور بتوں کو جو معبودوں کی حیثیت سے مرجع انام بنے ہوئے تھے منہدم کر دیا۔ عربوں کا ایک

مشہور بیت مناة تھا جو بحر قلزم کے کنارے مکہ اور مدینہ کے درمیان قنہ بد کے مقام پر تھا قبول اسلام سے پہلے اوس اور خزرج اس کے سب سے بڑے پرستار تھے۔ بنو خزاعہ اور ہذیل بھی اس کو پوجتے تھے۔ ان کے علاوہ مکہ، مدینہ اور ان کے قریب و جوار کے مواضع میں رہنے والے بھی مناة کے واسطے قربانی کرتے اور ہدیے بھیجتے رہتے تھے۔

مروی ہے کہ اوس اور خزرج اور وہ لوگ جو ان کے مسلک پر چلتے تھے جب حج کے لیے مکہ معظمہ میں آتے تو ہر ایک موقف میں دوسرے حاج کے ساتھ کھڑے ہوتے لیکن اپنے سر نہیں منڈاتے تھے۔ پھر جب مکہ مکرمہ سے روانہ ہوتے تو مناة کے یہاں جا کر اس کے پاس اپنا سر منڈاتے اور وہاں ٹھہرتے تھے اور بدون اس کے اپنا حج مکمل نہیں سمجھتے تھے فتح مکہ کے بعد واپس جا کر سرور انبیاء صلی اللہ علیہ وسلم نے حضرت حلی رضی اللہ عنہ کو اس کے اندام پر متعین فرمایا اور انھوں نے جا کر اس کو توڑ پھوڑ کر بے نشان کر دیا۔ (تلبیس ابلیس)

لات کا اندام

ان بت پرستوں نے جو ہنوز مشرف باسلام نہیں ہوئے تھے منات کے بعد لات کی پرستش شروع کر دی تھی۔ یہ بت طائف میں ایک بڑے مربع پتھر پر تیار کیا گیا تھا۔ اس کے متولی قبیلہ بنو ثقیف کے رؤسا تھے۔ انھوں نے اس پر عمارتیں بنا رکھی تھیں عرب اسی کی نسبت سے زیداللات اور تیماللات وغیرہ نام رکھتے تھے۔ امام ابن جوزی لکھتے ہیں کہ جہاں طائف کی جامع مسجد ہے۔ لات اس کے بائیں مناسے کے مقام پر تھا۔ لات برابر ہی حالت پر موجود و مسجد رہا یہاں تک کہ ثقیف مسلمان ہوئے۔

بنو ثقیف مسلمانوں کی بت شکنی کی خبریں برابر سن رہے تھے۔ طائف کا جو وفد مدینہ منورہ آیا اس نے دوران گفتگو میں سید عالم و عالمیاں صلی اللہ علیہ وسلم سے دریافت کیا کہ لات سے کیا سلوک کیا جائیگا؟ آپ نے فرمایا کہ وہ بھی توڑ دیا جائے گا یہ سن کر وہ حیرت زدہ ہوئے اور بولے کہ کوئی لات کہہ ہاتھ لگا سکتا ہے؟ حضرت عمر رضی اللہ عنہ سے یہ ضبط نہ ہو سکا بولے کہ تم لوگ کتنے جاہل ہو۔ لات تو محض ایک بے جان پتھر ہے۔

جس کو اپنی ہستی تک کی خبر نہیں۔ ارکانِ وفد نے بارگاہِ نبوت میں گزارش کی کہ ہم تولدات کو ہاتھ نہیں لگا سکتے۔ آپ جو چاہیں اس سے سلوک کریں۔

سفارت کی واپسی پر سید عالم صلی اللہ علیہ وسلم نے مشہور دشمن اسلام ابوسفیان بن حرب کو جو فتح مکہ کے بعد مشرف باسلام ہو چکے تھے اور مخیرہ بن شعبہ صحابی کو بھیجا کہ شرط کے موافق طائف کے صنمِ اعظم لات کو جا کر منہدم کرائیں۔ طائف پہنچ کر انھوں نے بتکہہ کو ڈھانا شروع کر دیا تو وہاں کھرام مچ گیا۔ عورتیں روتی ہوئی ننگے سر گھروں سے نکل آئیں اور یہ شعر پڑھتی جاتی تھیں:-

الا ابکین دفاع
اسلمنا الرضاع
لم یحینوا المصاع
الغرض لات کو منہدم کر کے آگ سے پھونک دیا گیا۔ (تاریخ طبری وغیرہ)
وَدَّ کَامَلِیَا مِیْطٌ هُوْنَا

جس موسم حج میں عمرو بن لُحی نے عربوں کو بت پرستی کی دعوت دی تھی اسی میں وادیِ القرئی کے ایک رئیس عوف بن عذرہ بن زید اللات نے اس سے درخواست کی تھی کہ اپنا ایک بت ہمیں دے دو۔ اس نے اس درخواست کو قبول کیا اور عوف بن عذرہ وُد نام کا ایک بت اپنے ساتھ لے گیا اور وادیِ القرئی کے قصبہ دومتہ الجندل میں نصب کر دیا۔ اس کے بعد جب اس کے گھرانے کا منولہ ہوا تو اس کا نام عبد وُد (وُد کا بندہ) رکھا۔ عوف نے اپنے بڑے بیٹے غامر کو اس کا دربان اور مجاور کیا۔ ان ایام سے عوف کی اولاد اور دوسرے لوگ اس بت کے پرستار چلے آتے تھے

مالک بن حارثہ انصاری صحابی نے کلبیؒ سے بیان کیا کہ میں باپ میرے ہاتھ دودھ بھیجا کرتا تھا کہ یہ جا کر اپنے معبود کو بلا دو۔ میں وہاں سے آگے بڑھ کر خود اس کو پی جاتا تھا۔ کلبیؒ نے مالک بن حارثہؒ سے ایسے الفاظ میں وُد کی تصویر کھینچنے کی درخواست کی کہ گویا وہ اس کو چشم خود دیکھ رہے ہیں۔ مالکؒ نے فرمایا کہ وُد ایک ایسے مرد کی صورت میں تھا۔ جو بڑے سے بڑا دیو

میٹل ہو سکتا ہے۔ اس پر دو ٹھٹے بنائے گئے تھے۔ ایک ازار کی مانند تھا اور دوسرے کو اس نے اوڑھ رکھا تھا ایک تلوار لٹکائے اور کندھے پر کمان لگائے تھا۔ ہاتھ میں ایک نیزہ تھا اور ترکش میں تیر تھے۔

جب فخر بنی آدم سید کون و مکان علیہ الصلوٰۃ والسلام نے مبعوث ہو کر عالم ظلمانی کو لور توجید سے منور فرمایا تو آپ نے غزوہ تبوک سے مراجعت فرمانے کے بعد سیف اللہ خالد رضی اللہ عنہ کو وود کے انہدام کے لیے روانہ فرمایا۔ عبد وود اور عامر کی اولاد مزاحم ہوئی۔ حضرت خالد رضی اللہ عنہ معرکہ آرا ہوئے اور ان کو منہدم کر کے بت کو پاش پاش کر دیا۔ اس نسام میں عبد وود کی اولاد میں سے ایک شخص قطن بن شمریح مارا گیا۔ اس کی ماں اس کی لاش پر یہ کتی ہوئی دوڑی آئی :-

اگاہ رہو کہ یہ الفت ہمیشہ نہیں رہتی	اَلَا تَلْك الْمُوْدَةُ لَا تَدُوْمُ
اور زمانہ میں کوئی نعمت باقی نہیں رہے گی	وَلَا يَبْقَىٰ عَلٰی الدَّهْرِ النِّعَمُ
اور پہاڑی بڑے غالیہ زمانہ میں نہیں بچتا	وَلَا يَبْقَىٰ عَلٰی الْحَدَثَانِ غَفْرٌ
اور اس کی ماں چوٹی پر بیتاب ہے	لَا اُمُّ اِيْشَاءِ هَقَّةٌ رُّوْدُمُ يٰ

پھر اس نے کہا

یا جامعاً جامع الاحشاء والکبد
یا لیت امک لم تولد ولم تلد
اے میرے دل اور جگر کے جمع کرنے والے
اے کاش تیری ماں پیدا نہ ہوتی اور تجھ کو نہ جنتی
پھر اس کی لاش پر اوندھی گر کر لپٹی اور زور سے ایک چیخ مار کر مر گئی۔

اس نسام کے بعد جب عبد وود اور عامر کی اولاد پر اپنے معبود کی بے بسی ظاہر ہوئی تو وہ حضرت خالد رضی اللہ عنہ کے ہاتھ پر تائب ہو کر حلقہ اسلام میں داخل ہو گئے۔

(تلبیس ابلیس وغیرہ)

عزری کا قلع قمع

بہر چند کہ مکہ مکرمہ میں بہتیرے بت موجود تھے جن کی شب و روز پرستش ہوتی تھی مگر قریش کے جذبہ وثنیت کو اس سے تسکین نہیں ہوئی تھی۔ اس لیے وہ دوسرے

قبائل کے بتوں کے سامنے بھی سر بسجود ہوتے رہتے تھے۔ عذریٰ قبیلہ بنو غطفان کا معبود تھا۔ مگر قریش بھی اس کی پرستش کرتے تھے اور تسمیہ میں اس کی طرف منسوب ہونا باہر تھے خیال کرتے تھے۔ چنانچہ عبدالعزریٰ قریش کا مشہور نام ہے۔ یہ بت بنو غطفان کے ایک باغ میں نصب تھا۔ قریش برابر وہاں تھائف لے جاتے اور قربانیاں کرتے تھے (معجم البلدان)

حضرت سیدنا موجودات صلی اللہ علیہ وسلم نے فتح مکہ کے بعد حضرت خالد بن ولید کو اس کے انہدام پر مامور فرمایا۔ وہ منہم کر کے واپس آئے اور آپ کو اس کی اطلاع دی۔ آپ نے پوچھا کہ وہاں کوئی خاص بات بھی دیکھی۔ عرض کی نہیں۔ فرمایا دوبارہ جاؤ اور اچھی طرح دیکھ بھال کرو۔ دوبارہ پہنچے تو ترخانہ میں سے ایک عورت برآمد ہوئی اور دیکھا کہ وہ بال بکھیرے اپنے دونوں ہاتھ کندھوں پر رکھے اپنے دانت کٹکاتی ہے۔ اور اس کے پیچھے اس کا دربان کھڑا ہے۔ حضرت خالدؓ اس کا کام تمام کر کے بارگاہ نبوت میں حاضر ہوئے اور سارا ماجرا بیان کیا۔ آپ نے فرمایا کہ اب یہ کام پایہ تکمیل کو پہنچا یہی عرض تھی۔ آئندہ عرب کے لیے کوئی عذریٰ نہ ہوگی۔ (طبقات ابن سعد و تلبیس ابلیس)

سواع کی بربادی

عمر بن لُحی نے قبیلہ ہذیل کے ایک شخص کو جو عارت بن تمیم کے نام سے مشہور تھا۔ ایک بت دیا جس کو سواع کہتے تھے۔ یہ بت بطن نخلہ کی زمین رہا ط میں نصب تھا اور اس کے قرب و جوار کے مضر اس کی عبادت کرتے تھے۔ چنانچہ عرب کے ایک شاعر نے قبیلہ مضر کی صنم پرستی پر کہا تھا۔

تراہم حول قبلتم عکوفاً
لوان کو دیکھے کہ اپنے قبیلہ کے گرد عبادت میں ایسے
جسکے میں جیسے ہذیل کے لوگ سواع کے گرد پوجا کے
لے جھکے رہتے تھے

یظن جنابہ صری لہ یہ
عناز من ذخائر کل راع

فتح مکہ کے بعد اگرچہ عرب کے اکثر قبیلے اصنام پرستی چھوڑ کر اپنی قسمت اسلام سے

وابستہ کر چکے تھے لیکن ان نو مسلموں کی اکثریت اپنی سابقہ عقیدت کے باعث بہت دنوں تک بتوں پر پاتھ اٹھانے سے خوفزدہ تھی۔ چونکہ شفیق عالم صلی اللہ علیہ وسلم ان نو مسلموں کو اپنے اپنے معبود بتوں کے توڑنے کی مشقت اور آزمائش میں نہ ڈالنا چاہتے تھے۔ اس لیے اس کام کی انجام دہی کے لیے آپ ہمیشہ اپنے پرانے جان نثاروں کو بھیجتے رہے۔

آپ نے حضرت عمرو بن عاص کو سواع کے ڈھانے پر مامور فرمایا۔ جب یہ آلات کشمکش کے کہ بنو نذیر میں پہنچے تو بت خانہ کا مجاور بیت سے پوچھنے لگا کہ کس غرض سے آئے ہو؟ حضرت عمرو نے کہا سواع کو ڈھانے کے لیے۔ وہ بڑے اطمینان اور متانت سے کہنے لگا تم ہرگز اس کو گرانہ سکو گے۔ معبود خود اپنی حفاظت کریگا۔

حضرت عمرو نے کہا اے نادان! جس بے جان پتھر کو اپنی ہستی تک کا علم نہیں وہ اپنی حفاظت کیا کر سکے گا؟ یہ کہہ کر اس کو منہدم کرنا شروع کر دیا اور توڑ پھوڑ کر برابر کر دیا۔ اس کے بعد پوجاری سے فرمایا اب تم نے اس کی طاقت دیکھ لی؟ وہ بت کی یہ درگت اور بے بسی دیکھ کر مشرف باسناہم ہو گیا (طبقات ابن سعد)

ذوالخلصہ کی بربادی

مخملہ بتوں کے ایک ذوالخلصہ تھا جو سفید وودھیا پتھر کا بنا ہوا تھا اور اس پر تلج کی صورت منقوش تھی۔ یہ بت مکہ سے سات روز کے فاصلہ پر یمن اور مکہ کے درمیان ایک مکان میں رکھا تھا۔ قبائل خثعم اور بجیلہ اس کی تعظیم کرتے تھے اور اس کے لیے ہدیے بھیجتے تھے۔ دوسرے لوگ بھی اس کا احترام کرتے تھے اور اس پر نذرانے کی قربانی بھیجی جاتی تھی۔ ایک دفعہ رسول اللہ صلی اللہ علیہ وسلم نے حضرت جریر بن عبداللہ بجلی رضی اللہ عنہ سے فرمایا کہ کیا تم مجھے ذوالخلصہ سے کفایت نہیں کرو گے؟ انھوں نے اس کی حاجی بھری اور قبیلہ حمس کے سوار لے کر روانہ ہوئے۔ قبائل خثعم اور بابلہ نے مزاحمت کی لیکن جریر نے ان کو نہایت دبی اور ارضوں نے۔ اہ فرار اختیار کی۔ حضرت جریر نے ذوالخلصہ کی عمارت میں آگ لگادی اور اس کو بالکل منہدم کر دیا۔ ذوالخلصہ اب مسجد تبالہ کا چوکھٹ ہے (تلبیس ابلیس)

فلس کا انہدام

شہدین محبوب رب العالمین صلی اللہ علیہ وسلم نے جناب علی مرتضیٰ رحمہ اللہ و بہہ کو قبیلہ طے کے بت فلس کے منہدم کرنے پر مامور فرمایا جو حاتم طائی کا قبیلہ تھا۔ سینا علی مرتضیٰ نے اپنے جاکر اس بت کدہ کی اینٹ سے اینٹ بجادی۔ حاتم کے بیٹے عدی بھاگ گئے۔ جس طرح قریش نے دین اسمعیلی کے پیرو ہونے کے باوجود بت پرستی اختیار کر رکھی تھی اسی طرح عدی عیسوی المذہب ہونے کے ساتھ بت پرست بھی تھے۔

حضرت عدیؓ اس فرار کے کچھ عرصہ بعد اپنی بہن کی تحریک سے مدینہ منورہ آئے اور پہلی ہی ملاقات میں ساتیؓ اسلام کے ہاتھ سے جام ایمان پی کر نشہ توحید سے محمور ہو گئے۔ ان کے مشرف باسلام ہونے کی تفصیل آپ کو انشاء اللہ العزیز راقم الحروف کی زیر تالیف کتاب "شمائل گہری" میں ملے گی۔

دوسرے بتخانوں کا مسمار کیا جانا

ایک بت زمین سبا کے موضع ملحع میں تھا جس کو نسر کہتے تھے۔ جس کو قبیلہ اور اس کے حلفاء پوجتے تھے۔ کچھ زمانہ کے بعد ذونواس نے ان کو یہودی بنا لیا مگر نسر کو دوسرے لوگ پھر بھی پوجتے رہے۔ آخر سید کائنات صلی اللہ علیہ وسلم مبعوث ہوئے تو فتح مکہ کے بعد نسر بھی آپ کے حکم سے منہدم کر دیا گیا۔ عمرو بن لُحی نے انعم بن عمرو مرادی کی درخواست پر اس کو ایک بت دیا تھا جو یثوت کے نام سے مشہور تھا۔ یہ بت یمن کے ایک ٹیلے پر تھا اور قبیلہ ندرج اور اس کے حلیف اس کی پرستش کرتے تھے۔ عمرو بن لُحی نے ایک بت قبیلہ ہمدان کے رئیس مالک بن یزید بن جعتم کو دیا تھا جس کا نام یعوق تھا۔ وہ ایک گاؤں خیوان میں رکھا گیا۔ اس کو قبیلہ ہمدان اور اس کے یمنی حلیف پوجا کرتے تھے۔ یہ اصنام فرمان نبوی کے تحت ملیا میٹ کر دیئے گئے۔

قبیلہ دوس کا بت ذوالکفلین کے نام سے مشہور تھا۔ جب وہ لوگ دائرہ اسلام میں داخل ہوئے تو خلاصہ موجودات صلی اللہ علیہ وسلم نے طفیل بن عمرو ازدیؓ کو اس کے انہدام کے لیے بھیجا انھوں نے جا کر اس کو جلا کر بے نشان کر دیا۔ بنو حارث بن شیکر کا بت ذوالشری

کے نام سے مشہور تھا۔ قبائل قضاعہ، لخم، جذام، عاملہ اور غطفان کا ایک بت ملک شام کے مشرقی حصہ میں تھا۔ اس کو اقبصر کہتے تھے۔ قبیلہ مُزَیْبِیہ کا معبود بت بہم کہلانا تھا اور اسی کے نام پر اس کے پوجنے والے کے نام لیے جاتے تھے۔ قبیلہ غنرہ کا بت سعیر کے نام سے شہرت رکھتا تھا۔ یہ تمام بت صحابہ کرامؓ کے ہاتھوں سے خراب و برباد ہو گئے۔

(تلبیس ابلیس)

بت نشکنی کا مقصد

بت خانے منہدم کرانے اور بتوں کے ملیا میٹ کرنے سے مصلح عالم صلی اللہ علیہ وسلم کی یہ غرض تھی کہ اصنام پرستوں پر اپنے معبودوں کی بے بسی اور بے حسّی ظاہر ہو اور وہ شرک و وثنیت سے تائب ہو کر خدا کے پرستار بنیں۔ چنانچہ اس اقدام پر نہایت مفید نتائج مرتب ہوئے۔ کوئی قبیلہ ایسا نہ رہ گیا جو اپنے معبودوں کی گت بنتی دیکھ کر عبرت پذیر نہ ہوا ہو اور اس نے بت پرستی سے نافر ہو کر اپنی قسمت اسلام سے وابستہ نہ کر دی ہو۔ علاوہ ازیں جب ساری قوم اور سارا ملک اسلام کے ظل عافیت میں آچکا تھا تو اب شعائر کفر کے حفظ و بقا کی کوئی ضرورت ہی باقی نہیں رکھی تھی۔

مکہ مکرمہ کے موحدین

جزیرہ عرب میں جہاں ہر طرت بت پرستی کی ظلمت چھائی تھی وہاں مکہ مکرمہ کے چند نفوس نے توحید کی مشعل بھی روشن کر رکھی تھی۔ ان کا عقیدہ تھا کہ جس طرح خالق کو نبین نے دنیا کو ابتداء میں پیدا کیا تھا۔ اسی طرح فنا کے بعد اس کو دوبارہ پیدا کرے گا اور ہر ایک کو ثواب و عذاب بھی ملے گا۔ ان موحدین میں حضور فخر انام صلی اللہ علیہ وسلم کے جدامجد عبدالمطلب زید بن عمرو بن نضیل، قیس بن ساعدہ اور عامر بن ظرب خاص طور قابل ذکر ہیں جنہیں کے لیے راقم السطور کی کتاب "سیرت کبریٰ" نے مقدمہ کا بیسواں مقالہ بلا حزنہ فرمایا ہے۔

فصل - ۱۲

بچوں کو پیکر غلام بنانا

عرب کی سرزمین سید الاولین والآخرین صلی اللہ علیہ وسلم کی بعثت سے پہلے جن بد اطواریوں کے حصار میں گھری ہوئی تھی ان میں لوگوں کی یہ عادت بد بھی داخل تھی کہ جہاں کسی بچے کو اکیلا دوکیلا پاتے تھے اس کو پیکر غلام بنا لیتے تھے یا غلام کی حیثیت سے فروخت کر دیتے تھے۔ امام الانبیاء علیہ الصلوٰۃ والسلام کے متبنی حضرت زید بن حارثہ رضی اللہ عنہ اسی طرح پیکر غلام بنایے گئے تھے۔ بنو فزارہ کے سوار ان کو پیکر مکہ معظمہ لے آئے تھے اور غلام کی حیثیت سے ان کو فروخت کر دیا تھا

چونکہ زیدؓ کا ستارہ اقبال نہایت غرور پر تھا۔ غلامی میں ہفت اقلیم کی شمنشاہی سے بڑھ کر عظمت ملنے والی تھی۔ امام المؤمنین حضرت خدیجہؓ نے اپنے برادر زادہ حکیم بن حزام کی وساطت سے ان کو خرید لیا۔ جب کچھ بڑے ہوئے اور سرور دو جہاں صلی اللہ علیہ وسلم نے جوہر دانش زبردہ کے ناصیٹہ شباب پر نمودار پایا تو جناب خدیجہ طاہرہؓ سے فرمایا کہ یہ غلام مجھے مہیہ کر دو۔ انھوں نے زیدؓ کو آپ کی مالک کر دیا (ابن سعد) تفصیل کے لیے راقم کی کتاب "سیرت کبریٰ" (صفحات ۲۵۷-۲۶۲) ملاحظہ ہوں۔

اس قسم کے بہت سے امثلہ و نظائر ہیں جن میں اطفال خرد و سال ظالموں کے دست جناب میں پڑ کر نعمت آزادی سے محروم ہو گئے۔ نبی صلی اللہ علیہ وسلم جرم نا آشنا بچوں یا بیٹوں کو غلام بنانے کی سنتی سے ممانعت فرمایا کرتے تھے۔ اس سلسلہ میں آپ نے ارشاد فرمایا کہ حق تعالیٰ اس شخص کی کوئی نماز قبول نہیں کرتا جو کسی آزاد عورت کو لونڈی اور کسی آزاد مرد کو غلام بنا لے (ابوداؤد) اور فرمایا کہ حق تعالیٰ کا ارشاد ہے کہ میں قیامت کے دن تین شخصوں کے خلاف نمودار ہوں گا۔ ایک وہ جس نے مجھے ضامن دے کر کسی کو دھوکا

دیا۔ دوسرا وہ جس نے آزاد آدمی کو بچہ اور غلام کی حیثیت سے بیچ کر اس کی قیمت وصول کی۔ تیسرا وہ جس نے کسی مزدور کو مزدوری پر لگایا۔ اس سے کام کرایا لیکن مزدوری نہ دی۔ (بخاری و ابن ماجہ)

فصل - ۱۵

بدتمیزی اور بد خوئی

ظہور اسلام سے پہلے عربوں کی اخلاقی حالت بہت ابتر و زبوں تھی۔ یہ لوگ سخت اگڑا اور بے مروت اور وحشی واقع ہوئے تھے۔ ان کی عام عادت تھی کہ راستوں میں بول بھرا کر دیتے تھے۔ ظاہر ہے کہ یہ کمینہ حرکت کتنی ایذا رسانی کا باعث تھی۔ اس کے متعلق مصلح عالم صلی اللہ علیہ وسلم نے فرمایا کہ راستہ میں اور سایہ دار جگہ کے نیچے رفع حاجت کرنا ایسا کام ہے جس پر لوگ لعنت کرتے ہیں۔ اس لیے اس سے بچو (مسلم)

ان کی درشت مزاجی اور اُجڑپنے کو آپ اس واقعہ پر قیاس کر سکتے ہیں کہ حامل نبوت صلی اللہ علیہ وسلم کے خادم خاص حضرت انس رضی اللہ عنہ کا بیان ہے کہ میں ایک مرتبہ رسول خدا صلی اللہ علیہ وسلم کے ساتھ جا رہا تھا۔ اس وقت آپ نے موٹے کنارے کی نجرائی چادر اوڑھ رکھی تھی۔ ایک اعرابی نے آکر آپ کی چادر پکڑ لی اور اس کو سختی سے کھینچنا شروع کر دیا۔ اس شخص نے ایسی بری طرح آپ کی رداٹے مبارک کھینچی کہ آپ اپنی جگہ پر کھڑے نہ رہ سکے اور اس گنوار کے سینے سے آگے اور میں نے دیکھا کہ چادر کے کنارے کی رگڑ سے آپ کی گردن میں نشان پڑ گیا ہے۔ اس کے بعد وہ گنوار آپ سے کہنے لگا کہ محمد! حکم کرو تاکہ خدا کے مال سے جو تمہارے پاس ہے مجھے کچھ دیں۔ شفیق عالم صلی اللہ علیہ وسلم نے اس کی طرف دیکھا۔ پھر آپ ہنسے اور اس کو کچھ رقم عطا کرنے کا حکم دیا۔ بخاری و مسلم (حالانکہ اگر آپ کی بجائے کوئی اور حاکم ہوتا تو عطیہ کے بجائے اس کو اس حرکت پر اچھی گوشمالی اور سزا دی جکتی)۔

اسی طرح حضرت جبیر بن مطعم رضی اللہ عنہ کا بیان ہے کہ غزوہ حنین سے مراجعت کے وقت میں آنحضرت کے ہمراہ تھا۔ راستے میں چند دیہاتی دست سوال دراز کرتے

ہوئے آپ سے بڑی طرح چمٹے یہاں تک کہ آپ کو دھکیں کر لیکر کے درخت سے جا لگایا۔ اور درخت نے آپ کی چادر مبارک اچک لی۔ آپ ٹھیر گئے اور فرمایا کہ میری چادر اتار دو۔ اگر میرے پاس ان خادروں درختوں کی تعداد کے برابر اونٹ ہوتے تو بھی میں تم میں بانٹ دیتا اور تم لوگ مجھے بخیل دروغ گو اور بزدل نہ پاتے (بخاری)

ایک مرتبہ آپ سفر میں تھے۔ ایک بدوی نے آپ کے ناقہ کی مدار پکڑ لی اور کہنے لگا محمد! مجھے وہ بات بتاؤ جو مجھے جنت سے قریب اور دوزخ سے دور کر دے (مسلم) ایک مرتبہ ایک بدتمیز آیا اور آپ کے ابو مبارک سے زانو ملا کر بیٹھ گیا۔ ایک مرتبہ ایک شخص نے مسی بنوی میں پیشاب کر دیا۔ صحابہ کرام نے اس کو سزا دینی چاہی لیکن رحمت عالم صلی اللہ علیہ وسلم نے ان کو روک دیا (بخاری) ایک بار ایک شخص بلا اجازت آستان مبارک میں گھس آیا۔ آپ نے فرمایا تم نے اجازت کیوں نہیں لی۔ بولا میں نے کبھی مضر کے کسی شخص سے اجازت طلب نہیں کی (اسد الغابہ) صحابہ کرام رضی اللہ عنہم کو جب کبھی رسول خدا صلی اللہ علیہ وسلم کے ساتھ کھانے کا اتفاق ہوتا تو جب تک آپ کھانا نہ شروع کرتے کھانے میں ہاتھ نہیں ڈالتے تھے۔ لیکن ایک بار اسی حالت میں ایک دیہاتی آیا اور سب سے پہلے کھانے میں ہاتھ ڈالنے کا قصد کیا۔ آپ نے اس کا ہاتھ پکڑ لیا اور فرمایا کہ تم نے بسم اللہ نہیں پڑھی۔ کھانے پر بسم اللہ نہ پڑھی جائے تو اس میں شیطان شریک ہو جاتا ہے (ابوداؤد) سرور انبیاء کو بدتمیزی سے پکارنا۔

شعبہ میں قبیلہ بنو تمیم کا وفد مدینہ الرسول آیا۔ دوپہر کا وقت تھا اور سبیب رب العالی صلی اللہ علیہ وسلم خانہ اقدس میں جا کر استراحت فرما رہے تھے۔ یہ لوگ محنت بدتمیزی سے باواز بلند پکارنے لگے کہ محمد! باہر آؤ۔ اور جب آپ گھر سے باہر تشریف لائے تو کہنے لگے کہ ہم اس لیے آئے ہیں کہ تم سے مفاخرہ کریں یعنی ایک دوسرے پر اپنی عظمت و بڑائی ظاہر کریں۔ جن افراد نے اس بدتمیزی کا ثبوت دیا وہ کوئی عام دیہاتی کندہ ناز تراش جہلاء نہ تھے بلکہ ملک بھر کی منتخب روزگار ہستیاں تھیں۔ ان کا خطیب عطار دین حاجب وہ شخص تھا جو شاہ نوشیروان کے دربار سے حسن تقریر کے صلہ میں کخواب کا خلعت حاصل

کر چکا تھا۔ ان میں اقرع بن حابس عرب کا مشہور حکم بھی تھا جس کے سامنے قومی مقدمات کا رافعہ پیش ہونا تھا۔ اقرع کو دعویٰ تھا کہ میں جس کی تعریف کر دوں وہ چمک جاتا ہے اور جس کی مذمت کر دوں وہ ہمیشہ کے لیے داغدار ہو جاتا ہے۔ (اصحابہ) اسی طرح وفد میں اور بھی نامور رؤساء تھے۔ لیکن چونکہ کفر و دشمنیت کی تاریکی میں عمریں گذاری تھیں اور ہنوز توحید و ایمان باللہ کا جلوہ دیکھا نہیں تھا۔ ادب و تمیز داری کی صفت سے عاری تھے۔

خدا نے عربینے ان کی اس بد تمیزی پر سورہ حجرات کی یہ آیت نازل فرمائی :-

رَبَّنَّ الَّذِیْنَ یُنَادُوْنَكَ مِنْ وَّرَآءِ
 الْحُجُرَاتِ اَلَّذِیْهِمْ لَا یُعْقِلُوْنَ وَاَوْكُوْا
 اَنْہُمْ صَبْرًا وَاِتٰی تَخْرُجَ اِلَیْہِمْ لَکَانَ
 خَیْرًا لِّہُمْ وَاَللّٰهُ غَفُوْرٌ رَّحِیْمٌ ۝

جو لوگ آپ کو حجروں کے باہر سے پکارتے ہیں
 ان میں سے اکثر لا عقل ہیں اور اگر وہ اتنی دیر صبر
 کرتے کہ آپ خود بخود ان کے پاس باہر نکل آتے
 تو یہ ان کے لیے بہتر ہوتا۔ اور اللہ بخشنے والا اور
 رحم کرنے والا ہے۔

(حجرات آیت ۱۲)

الغرض بعثت سے پہلے اہل عرب من حیث القوم بھالت اور بد تمیزی کے غار میں پٹھے ہوئے تھے لیکن مصلح عالم صلی اللہ علیہ وسلم کی تعلیمات نے ان کو اس درجہ مہذب و شائستہ بنا دیا کہ انھوں نے خود سے دنوں میں دنیا کی تمام قوموں کے لیے معلم اخلاق کی حیثیت اختیار کر لی۔

فصل - ۱۴

بدعات حج اور انکی اصلاح

قریش اپنے آپ کو دین ابراہیمی کے پیرو بتاتے تھے اور اوائل میں واقعی اس کے پیرو تھے لیکن آہستہ آہستہ ان کی مذہبی حالت بگڑتی گئی اور مرد زمانہ سے دین ابراہیمی میں شریکہ سہیں اور بدعتیں داخل ہو گئیں اور انتہا یہ ہے کہ انھوں نے بت پرستی تک کو دین و مذہب کا عمل اکبر سمجھ لیا۔ غرض نبی آخر الزمان علیہ الصلوٰۃ والسلام کی بعثت کے وقت دین ابراہیمی کا چہرہ بالکل مسخ ہو چکا تھا۔ حضرت خلیل علیہ السلام کبترائش کے مؤسس و بانی تھے اور ان کے اعلان کے بموجب حج راس العبادات مانا جاتا تھا۔ اس لیے بت پرستی اختیار کرنے کے بعد بھی نہ صرف اہل حجاز بلکہ سارا عرب اس فریضہ کا پابند چلا آتا تھا مگر اس کے ارکان اور طریقہ ادائیگی طرح طرح کی بدعتیں اور بیہودگیاں داخل کر دی تھیں۔

وقوف عرفات سے اعراض

قریش کا معمول ہو گیا تھا کہ جب مکہ معظمہ سے حج کے لیے نکلتے تو اپنے آپ کو دوسرے حجاج سے تمیز کرنے اور اپنی خصوصیت بتلانے کے لیے وقوف عرفات کی بجائے مزدلفہ ہی میں قیام کر کے وہاں سے لوٹ آتے تھے (بخاری) حالانکہ مزدلفہ حرم کے حدود میں ہے اور عرفات حرم سے باہر ہے۔ ان کا خیال تھا کہ اگر قریش بھی دوسرے لوگوں کی طرح حرم سے باہر مناسک حج ادا کریں تو ان کی اور دوسرے لوگوں کی حیثیت مساوی ہو جائے گی اور ان کی شان بیکنائی میں فرق آجائے گا۔ لیکن اسلام عدل و مساوات کا پیغام لے کر آیا تھا اس لیے وہ اس میں قریش کو کوئی تفوق دینے کو تیار نہ تھا۔ چنانچہ رب العزت نے اپنے رسول مقبول کو حکم بھیجا۔

وَإِذَا أَقْبَضْتُمْ مِنْ حَرَامٍ فَحَبِّبْ عَرَفَاتٍ سَعَى لَوْ لَوْ تَوَشَّعَ حَرَامٍ (مزدلفہ) کے پاس

فَاذْكُرُوا لِلَّهِ عِنْدَ الْمَشْرِقِ مَا ذَكَرْتُمْ لَعَلَّكُمْ تَهْتَكُونَ (مزدلفہ کے دونوں پہاڑوں کے درمیان
 الْحَرَّ اَوْ وَاذْكُرُوا لَهُ كَمَا هَدَاكُمْ سُبُوغًا لَّيْلًا وَمِنْ اَمْرِ الْاِسْلَامِ وَاسْتِغْفَارًا لِّمَن كَانَ مِنْكُمْ
 وَالَّذِينَ كَفَرُوا مِنْكُمْ لَئِن كُنْتُمْ مِنْهُمْ تَبِيحًا لِّمَن كَانَ مِنْكُمْ لَئِن كُنْتُمْ مِنْهُمْ تَبِيحًا لِّمَن كَانَ مِنْكُمْ
 الصَّالِحِينَ ثُمَّ اَنْصُرُوهُم حَيْثُ اَنَاصَ النَّاسُ (۱۹۹:۲) ہے کہ رجم کے لیے) اسی جگہ (عرفات) ہو کر واپس آؤ جہاں
 اور لوٹ جا کر واپس آتے ہیں۔

اس حکم کے بموجب حضرت امام المسلمین صلی اللہ علیہ وسلم حجۃ الوداع میں عام لوگوں
 کے ساتھ عرفات میں گئے اور اعلان کر آیا کہ عرفہ کا قیام حضرت خلیل علیہ السلام کی یادگار ہے
 اور چونکہ تم لوگ اپنے جد اعلیٰ حضرت ابراہیم علیہ السلام کی وراثت پر ہو اس لیے اپنے مشاعر
 (مقدس مقامات) پر قیام کرو۔ آپ نے عرفات کے ایک مقام پر جسے نمرہ کہتے ہیں کیل کے
 خیمہ میں قیام فرمایا۔ دوپہر ڈھل گئی تو آپ ناقہ پر سوار ہو کر عرفات کے میدان میں آئے اور خطبہ
 دیا جس میں ایک فقرہ یہ بھی تھا اَلَا كُلُّ شَيْءٍ مِنْ اَمْرِ الْجَاهِلِيَّةِ تَحْتَ قَدْحِي مَوْضُوعٌ
 (جاہلیت کے تمام رسم و رواج میرے دونوں قدموں کے نیچے ہیں) رواہ البخاری مسلم۔ یہ
 اسلام میں پہلا دن تھا۔ جبکہ جاہلیت کی تمام بیہودہ رسمیں مٹا دی گئیں۔ مرفہ الحال کم حیثیت،
 قریش غیر قریش سپید و سیاہ سب ایک سطح پر لائے گئے۔

مزدلفہ سے طلوع آفتاب کے بعد کوچ کرنا

سنت ابراہیمی کے خلاف کفار قریش کی ایک بدعت یہ تھی کہ جب تک آفتاب
 پودانہ نکل آتا تھا اور اس پاس کے پہاڑوں کی چوٹیوں پر دھوپ چمکنے نہیں لگتی تھی مزدلفہ
 سے کوچ نہیں کرتے تھے۔ طلوع کے تھوڑی دیر بعد وہ باواز بلند کتے تھے۔ کوہ ثبیر!
 دھوپ سے چمک جا۔ پیغمبر خدا صلی اللہ علیہ وسلم نے اس رسم کے ابطال کے لیے طلوع
 آفتاب سے پہلے یہاں سے کوچ کیا (بخاری الوداع)۔

محمد بن قیس بن مخزومہ کا بیان ہے کہ نبی صلی اللہ علیہ وسلم نے (حجۃ الوداع میں) خطبہ
 دیا۔ جس میں فرمایا کہ اہل جاہلیت عرفات سے اُس وقت پھرتے تھے جب سورج غروب

سے پہلے اندر باہر ہونا تھا اور مزدلفہ سے طلوع آفتاب کے بعد نکلتے تھے اور ہم عرفات سے نہیں چلیں گے جب تک آفتاب غروب نہ ہو لے اور مزدلفہ سے طلوع آفتاب سے پہلے چلیں گے۔ ہمارا طریقہ بت پرست مشرکوں سے جداگانہ ہے (مشکوٰۃ المصابیح۔ رواہ البیہقی کذا فی اللغات)

محرم کا دروازے سے گھر میں جانے کو بدشگونی سمجھنا

جاہلی عرب کی ایک بدعت یہ تھی کہ باسثناء قریش اہل مدینہ اور تمام دوسرے عرب جب گھر سے نکل کر حج یا عمرہ کا احرام باندھ لیتے تھے تو اس کے بعد پھر کسی کام کے لیے گھر میں آنے کی ضرورت ہوتی تھی تو دروازے سے نہیں گھستتے تھے اور دروازے سے داخل ہونے کو نحوست اور بدشگونی سمجھتے تھے۔ بلکہ پشت کی دیوار میں نقب دے کر اُس میں سے مکان میں داخل ہوتے یا پیچھے کی طرف سے چھت پر پڑھ جلتے اور اس سے اندر پھاندتے اور اس عمل کو بڑا کارِ فضیلت سمجھتے تھے۔ حق تعالیٰ نے فرمایا کہ اس میں کوئی نیکی اور فضیلت نہیں کہ گھروں میں ان کی پشت کی طرف سے آؤ۔ ہاں فضیلت اللہ شکی اس شخص کے لیے ہے جو تقویٰ اختیار کرے۔ گھروں میں ان کے دروازوں سے آیا کر (سورۃ بقرہ آیت ۱۸۹)

بعض قبیلوں کے نو مسلم صحابی بھی اسی غلط فہمی میں مبتلا تھے۔ ان کی اصلاح خیال کے لیے یہ آیت نازل ہوئی۔ اور ابن عباس رضی اللہ عنہما نے فرمایا کہ قبیلہ کنانہ اور قبیلہ خزاعہ کے بعض مسلمان صحابی حالت احرام میں جاہلیت کے دستور کے مطابق گھروں کے عقب سے یا سطح پر سے مکان میں داخل ہوتے تھے۔ ان کے عقیدہ کی تصحیح کے لیے یہ فرمان نازل ہوا

اہل شرک کا تلبیہ

تلبیہ اُس ذکر کو کہتے ہیں جو احرام باندھنے کے وقت اور مکہ معظمہ سے منیٰ اور منیٰ سے عرفات جاتے ہوئے اور مراجعت کرنے وقت اور بلندی پر چڑھتے اور وہاں سے اترتے وقت پڑھتے ہیں۔ اس کے الفاظ یہ ہیں۔

لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ
حاضر مہول تیری خدمت میں یا اللہ! سب

لَكَ بِشْرِكَ اِنَّ الْحَمْدَ وَالْعِزَّةَ
تعلیم اور نعمت اور بادشاہت تیرے لیے
لَكَ وَالْمَدَدُ لَشْرِيكَ لَكَ (رواہ البخاری)

یہی تلبیہ ملت حلیفی نہیں شروع سے چلا آتا ہے۔ لیکن مشرکین قریش نے اس کو تبدیل کر کے یوں
بنالیا تھا۔

لَبَّيْكَ لَا شَرِيكَ لَكَ
اَلَا شَرِيْكَاهُ وَاَلَا تَمْلِكُ
وَمَا مَلَكَ
میں تیری خدمت میں حاضر ہوں تیرا کوئی شریک نہیں مگر
وہ شریک جو تیری ملک ہے۔ تو اس کا مالک ہے مگر وہ
شریک تیرا مالک نہیں۔

اہل شرک ان کلمات کو خانتہ کہہ کر بطوات کرتے وقت کہتے تھے۔ (رواہ مسلم)

اہل شرک کے اس مشرک نہ تلبیہ کی تردید میں سورہ روم کی اٹھائیسویں آیت نازل ہوئی۔
جس میں ارشاد ہوا۔ (ترجمہ)۔ وہ تمہارے سمجھنے کے لیے تم ہی کے پیچ کی ایک مثال بیان فرماتا ہے
کیا تمہارے غلاموں میں کوئی شخص تمہارا اس مال میں جو تم نے تم کو دیا ہے شریک ہے؟ کہ تم اور وہ
اس میں برابر ہوں کہ تم ان کی ایسی ہی پرھا کرتے ہو جیسا نہیں اپنا خیال رہتا ہے؟ (ظاہر ہے کہ
غلام اس درجہ شریک حال نہیں ہوتا)

مثل کا خلاصہ یہ ہے کہ تم اور تمہارے لونڈی اور غلام سب اللہ کی وہی ہوئی روزی
کھاتے ہیں۔ پھر مالک مجازی کے تعلق کا اتنا اثر ضرور ہے کہ تم ان کو اپنے برابر سمجھتے ہو۔ نہ ان
کی اپنے بھائی بند جیسی پروا کر کے ان کو مشورہ وغیرہ میں شریک کرتے ہو نہ ان کی رضا جوئی کے
خواہاں ہو۔ پھر بھلا مالک حقیقی یعنی اللہ جل سلطانہ قادر مطلق اپنی مخلوق میں سے کسی کو کیونکر
اپنا شریک پسند کر سکتا ہے کہ جو اس کے مقابلہ میں غلاموں سے بھی گئے گزرے ہیں

حضرات آپ نے اہل شرک کا تلبیہ اور پڑھا۔ نبی صلی اللہ علیہ وسلم اہل کفر سے فرمایا
کرتے تھے کہ بس لَبَّيْكَ لَا شَرِيكَ لَكَ تک رہنے دو آگے رکاوٹ شرک نہ کہو۔ تاہم اہل شرک
کے تلبیہ سے معلوم ہوا کہ وہ بھی منعمومہ شریکوں کو رب قدیم کے برابر نہیں جانتے تھے بلکہ مرثی
کا مالک رب العالمین کو یقین کرتے تھے اور اپنے منعمومہ شرکاء کی نسبت ان کا قطعاً یہ گمان
نہ تھا کہ وہ بھی کسی بات کے مالک و مختار ہیں۔ اس کے باوجود کفار کا ان کو پکارنا اور اپنا سفارشی

اور وہیں قرار دینا بارگاہ ایزدی میں ان کے مشرک ہونے اور ابد آباد کے لیے جہنمی ہونے کے لیے کافی تھا۔ اس سے معلوم ہوا کہ جو کوئی کسی غیر اللہ کو اپنا حامی و مددگار اور وہی اور سفارشی سمجھ کر کسی کو ندا کرے یا اس کے عبادت کرے وہ مشرک ہے گو اپنے منادی یا مجبور کو خدائے برتر کے برابر نہ بھانتا ہو۔ کیونکہ سرور کائنات صلی اللہ علیہ وسلم اہل شرک کو لاشریک لک سے آگے پڑھنے کی ممانعت فرمایا کرتے تھے۔

سعی بین الصفا والمروہ سے پہلو تہی

کہ معظمہ میں صفا اور مروہ دو پہاڑیاں ہیں جن کے درمیان سات مرتبہ تیز گام چلنا بھی مشروع و مامور چلا آتا ہے۔ لیکن کفار اس سے پہلو تہی کرتے تھے۔ ام المؤمنین حضرت عائشہؓ کے نوادہ زوائدہ عروہ بن زبیرؓ کا بیان ہے کہ میں نے حضرت عائشہؓ کے سامنے پڑھا

فَلَا جُنَاحَ عَلَيْهِنَّ اَنْ يَطَّوَّفَا بِمَا رَجَعَ بِاعْمَرُ كَرَنَ وَالْىَ بَرِكَ عَلَيْهِنَّ فِي حِلِّ الْاَسْمَاءِ كَمَا حَبَسَ عَلَيْهِنَّ فِي حِلِّ الْاَسْمَاءِ كَمَا حَبَسَ عَلَيْهِنَّ فِي حِلِّ الْاَسْمَاءِ كَمَا حَبَسَ عَلَيْهِنَّ فِي حِلِّ الْاَسْمَاءِ

کے درمیان دوڑے اور کہا کہ آیت رفح گناہ پر دالت کرتی ہے نہ کہ سعی (دوڑنے) کے وجہ پر۔ اس لیے اگر کوئی شخص صفا و مروہ نہ دوڑے تو اس پر کچھ گناہ نہیں ہے، یہ سن کر ام المؤمنینؓ نے فرمایا کہ خواہ زیادہ سے انہ نے بری بات کہی۔ اگر آیت کا یہ مطلب ہوتا تو الفاظ یوں ہوتے

فَلَا جُنَاحَ عَلَيْهِنَّ اَنْ لَا يَطَّوَّفَا بِمَا رَجَعَ بِاعْمَرُ كَرَنَ وَالْىَ بَرِكَ عَلَيْهِنَّ فِي حِلِّ الْاَسْمَاءِ كَمَا حَبَسَ عَلَيْهِنَّ فِي حِلِّ الْاَسْمَاءِ كَمَا حَبَسَ عَلَيْهِنَّ فِي حِلِّ الْاَسْمَاءِ

فرمایا کہ یہ آیت انصار کے بارے میں ان کے اسلام لانے سے پہلے اتھی تھی۔ وہ اپنے بت مناتا کی پرستش کیا کرتے تھے۔ انصار میں سے جو کوئی شخص احرام باندھتا تو منات کے لیے باندھتا اور صفا و مروہ دوڑنے کو مجبور سمجھتا۔ آخر مشرف باسلام ہونے کے بعد جب اُکنوں نے اس کے متعلق حضرت زینب الانعام علیہ السلام سے پوچھا تو یہ آیت نازل ہوئی:-

صفا اور مروہ نہ اسے قدوس کی یادگار ہیں

اِنَّ الصَّفَا وَالْمَرْوَةَ مِنْ شَعَائِرِ الْاِلٰهِ

ہیں۔ اس لیے جو کوئی خانہ کعبہ کا حج یا عمرہ کرے

فَمَنْ حَجَّ الْبَيْتَ اَوْ اَعْتَمَرَ فَلَا جُنَاحَ عَلَيْهِ

تو اس پر کچھ گناہ نہیں کہ ان دونوں میں دوڑے

اِنَّ يَطَّوَّفَ بِمَا رَجَعَ بِاعْمَرُ كَرَنَ وَالْىَ بَرِكَ عَلَيْهِنَّ فِي حِلِّ الْاَسْمَاءِ كَمَا حَبَسَ عَلَيْهِنَّ فِي حِلِّ الْاَسْمَاءِ كَمَا حَبَسَ عَلَيْهِنَّ فِي حِلِّ الْاَسْمَاءِ

پس یہ رقبہ انصار کے زعم سابق کا کہ سعی کو مذموم قرار دیتے تھے۔ لیکن شارع علیہ السلام

نے صفا اور مروہ کے چکر کاٹنے کو مشروع ٹھہرایا۔ اب کسی کے لیے جائز نہیں کہ ان کے درمیان
سعی کو ترک کرے۔ رواہ النسائی
سعی کے متعلق تین مسلک

صفا اور مروہ کے درمیان دوڑنے کے بارے میں سلف کے تین مسلک ہیں۔
ام المومنین حضرت عائشہؓ، حضرت عبداللہ بن عمر اور حضرت جابر رضی اللہ عنہم کے
نزدیک یہ سعی حج کا ایک رکن ہے۔ اس کے بغیر حج نہیں ہوتا۔ امام مالک حج اور امام شافعی حج
کا یہی مسلک ہے۔ سفیان ثوری اور امام ابو حنیفہؒ کے نزدیک واجب ہے۔ قربانی سے
اس کا جبر باق ہو جاتا ہے۔ اور ابن عباس، ابن سیرین، اعطاء، مجاہد اور امام احمد کے نزدیک نہ
تورکن ہے اور نہ واجب بلکہ سنت اور مستحب ہے۔

صفا اور مروہ کی یادگاری حیثیت

رب العالمین عزاسمہ نے فرمایا کہ صفا اور مروہ (دین خداوندی کی) دو یادگاریں ہیں
اس کی تفصیل یہ ہے کہ حضرت خلیل علیہ السلام وحی الہی کے بموجب اپنے شیرخوار فرزند
اسماعیل علیہ السلام اور ان کی والدہ محترمہ ہاجرہؓ کو اس میدان لقی ودقی میں جہاں مکہ
معظمہ آباد ہوا تھا چھوڑ گئے تھے اور بوقت مراجعت ان کے پاس پانی کا ایک مشکیزہ
اور کھجوروں کی ایک تھیلی رکھ آئے تھے۔ تھوڑے دنوں میں پانی اور کھجوریں ختم ہو گئیں چونکہ
اس کے بعد حضرت ہاجرہؓ کے معدے میں آب ودانہ کچھ نہیں پہنچتا تھا۔ دودھا ترنا بھی
موقوف ہو اور بچہ کھوکھو کا پیاسا رہنے لگا۔ ہاجرہؓ نے اپنی بھوک پیاس پر تو صبر کیا لیکن جب
اسماعیلؑ کی حالت دگرگوں ہوئی اور وہ بھوک پیاس سے تڑپنے لگے تو سخت پریشان
ہوئیں۔

آخر کچھ سوچ کر قریب کی پہاڑی صفا پر چڑھیں اور بے تابی کے ساتھ چاروں طرف
نظر دوڑانے لگیں کہ اگر کوئی آدمی دکھائی دے تو اس سے پانی کا پتہ دریافت کریں۔ مگر
جب کوئی متنفس دکھائی نہ دیا تو عالم اضطراب میں بے حجت واپس آئیں اور فرزند کو اس حالت
میں دیکھا، تشنگی اور گرسنگی کے مارے تڑپ رہا ہے۔ اب گھبراتی ہوئی دوسری طرف کی پہاڑی

مروہ پر جا چڑھیں اور متجسس لگا ہوں سے چاروں طرف دیکھنے لگیں۔ جب وہاں بھی کوئی نظر نہ آیا تو پھر تیزی سے اتر کر وادی میں فرزند کے پاس پہنچیں اور اس کو تڑپتے دیکھ کر پریشانی کے عالم میں پھر صفا پر جا پڑھیں اور ناکام آئیں یہاں تک کہ عالم اضطراب میں سات مرتبہ صفا سے مروہ اور مروہ سے صفا کی چوٹی پر آئیں اور گئیں۔

حضرت ہاجرہؓ کی یہ پریشان حالی اور مصنطربانہ تگ و دو پروردگار عالم کی بارگاہ عالی میں کچھ ایسی مقبول ہوئی کہ مالک الملک نے اہل ایمان کو قیامت تک کے لیے اُن کے اس اسوہ کا عامل و پیرو بنا دیا۔ چنانچہ حجاج کی سعی بین الصفا والحروہ حضرت ہاجرہؓ کی ہی سعی ہے اور صفا اور مروہ اسی اعتبار سے دین الہی کی دائمی یادگار ہیں۔ جب حضرت ہاجرہؓ کی ساتویں دور ختم ہوئی تو معاً جبریل علیہ السلام انسانی شکل میں نمودار ہوئے اور انھوں نے اپنے پاؤں کی ایڑی زمین پر مار دی۔ فی الفور پانی کا چشمہ (چاہ تضرع) پھوٹ پڑا۔ مزید تفصیل کیلئے راجع السطورہ کی کتاب سیرت کبریٰ (فصل ۵-۶) کی طرف رجوع فرمائیے۔

قربانی کا خون کعبہ کی دیواروں پر ملنا۔

کفار قریش میں ایک بدعت یہ رائج تھی کہ جب قربانی کرتے تو بیت اللہ کی دیواروں پر اس کا گوشت لٹھرتے اور خون لپٹتے تھے۔ جب مسلمانوں نے بھی اس پرانی رسم کے بموجب نمازہ کعبہ کو قربانی کے گوشت اور خون سے لپینا چاہا تو ممانعت میں یہ آیت نازل ہوئی۔

لَنْ يَنْتَهِ اللَّهُ لِحُومِهَا وَلَا دَمِهَا ۗ وَاللَّهُ تَعَالَىٰ تَكُنْ مِنْهُ انْ قَرَبَانِيوں کے گوشت پھتے ہیں
مَا وَهَاءَ وَلَكِنْ يَنْتَالُهُ الشَّقَوَىٰ ۗ ۚ اور نہ ان کے خون۔ البتہ تمہاری پرہیزگاری اسکی دنگاہ
مِنْكُمْ (۲۲: ۳۷) تک پہنچتی ہے۔

اس آیت میں حسن اسلوب سے خون ملنے کی ممانعت کر دی گئی اور سمجھایا گیا کہ یہ گوشت پوست خون وغیرہ سب یہیں رد جاتا ہے۔ خدائے قدوس تک تمہاری نیتوں کا خلوص اور دل کی پرہیزگاری پہنچتی ہے۔ خون لپینا کچھ بھی فائدہ بخش نہیں۔ پرہیزگاری بن کر خلوص نیت سے قربانی کرو۔ (باب النقول)

سر نہ منڈانے میں انتہائی سختی

احرام حج میں بالوں کا منڈوانا یا زرخوانا ممنوع ہے لیکن اہل جاہلیت نے اس میں انتہائی سختی کر رکھی تھی اور وہ کسی حالت میں سر نہ ڈوانے کی اجازت نہیں دیتے تھے۔ عہد اسلام میں یہ واقعہ پیش آیا کہ حضرت کعب بن عجرہ بدمذہبی احرام باندھے ہوئے آستانہ نبوت میں حاضر ہوئے اور چونکہ انہیں حالت احرام میں زیادہ دن گزر گئے تھے اور اصلاحِ خط نہ ہونے کے باعث ان کے سر میں اتنی جوئیں پڑ گئیں تھیں کہ بیٹائی پر اثر انداز ہونے کا خوف ہو گیا۔ اس لیے انھوں نے حاملِ وحی صلی اللہ علیہ وسلم سے استعجاب کیا۔ اس وقت یہ آیت نازل ہوئی:-

فَمَنْ كَانَ مِنْكُمْ مَّرِيضًا أَوْ بِهِ
أَذًى مِنْ رَأْسِهِ فَجَدَّتْ مِنْ
صِيَامِهِ أَوْ صَدَقَهُ أَوْ نَسِيَ
جاءت (تو وہ) سر منڈوا کر (فدیہ ادا کرے۔ یعنی روزہ یا خیرات یا قربانی۔ (۱۹۶:۲)

خیرات یا قربانی۔

جمہور فقہاء کا مسلک تین روزے رکھنے کا ہے اور اگر کھانا دے تو چھ مسکینوں کو صدقہ فطر کی مقدار میں ہو اور اگر قربانی دینا چاہے تو کم از کم ایک بکری کی ہونی چاہیے۔
زادِ راہ کے بغیر عزم حج

عہد جاہلیت میں ایک طریقہ یہ جاری ہو گیا تھا کہ بعض لوگ زادِ سفر کے بغیر ہی حج کو چل کھڑے ہوتے تھے اور کہتے تھے کہ ہم متوکل ہیں۔ ایسے لوگوں کو راہ میں دریا نہ گری اور ملاقات والوں کی اعانت و دستگیری کا محتاج ہونا پڑتا تھا۔ عہد رسالت میں ایک یہی قافلہ نے حج کا قصد کیا اور اپنے آپ کو متوکل کہتے ہوئے زادِ راہ لیے بغیر گھر سے نکل کھڑے ہو گئے۔ اور مکہ معظمہ پہنچ کر لوگوں کے سامنے دستِ سوال دراز کرنے لگے۔ اس وقت یہ آیت اتری:-

وَقَزَّوْدًا فَإِنْ خَشِيَ
الرَّادِ التَّيَّوْبَى (۱۹۷:۲) اور گھر سے زادِ سفر لے کر چلا کر دیکھو تاکہ اچھا زادِ سفر تقویٰ ہے جس سے انسان لوگوں کی احتیاج سے محفوظ رہے

پہلے لفظ میں ارشاد ہوا کہ مصارفہ سفر کا انتظام کر کے گھر سے چلو۔ پھر ساتھ ہی یہ بھی ارشاد فرمایا کہ بڑا انتظام یہی ہے کہ راہ میں لوگوں کے آگے ہاتھ پھیلا کر اور ان کے لیے باعث قربانی بن کر اپنے آپ کو ذلیل نہ کیا جائے۔

قربانی کے جانور پر سوار ہونے سے اجتناب

عہد جاہلیت میں لوگ سمجھتے تھے کہ چونکہ قربانی کا جانور خدا کی نذر کر دیا گیا ہے۔ اس لیے اس پر سوار ہونا حرام ہے۔ چنانچہ سواری کے ساتھ ساتھ پیدل چلنے کی تکلیف گوارا کرتے تھے مگر سوار نہیں ہوتے تھے۔ گویہ جذبہ باوہی النظر میں محمود اور قابل تعریف تھا لیکن اگر انسان نیکی اور تقویٰ شعاری میں حدود شریعت سے آگے نکل جائے تو اس کا وہ فعل بدعت اور تہیب سے ممکن ہونے کے باعث کسی طرح مستحسن نہیں ہو سکتا بلکہ قابل ملامت ہے۔ سوار یوں کے ساتھ پیدل چلنے کی رسم عہد اسلام تک موجود تھی۔ ایک دفعہ ہادیٰ انام صلی اللہ علیہ وسلم نے ایک صاحب کو سفر حج میں دیکھا کہ قربانی کے جانور ساتھ ہیں لیکن خود پیدل جا رہے ہیں۔ آپ نے ان کو سوار ہو جانے کا حکم دیا۔ وہ عرض پیل ہوئے یا رسول اللہ! یہ قربانی کے جانور ہیں۔ آپ نے فرمایا ہاں قربانی کے جانور ہیں۔ مگر پھر بھی سوار ہوئیو۔ (بخاری کتاب الحج)

باد خدا کی بجائے آباؤ اجداد کے مفاخر

حج اور تمام دوسری عبادات کا مقصد ذکر الہی اور توجہ الی اللہ ہے۔ لیکن نساء جاہلیت میں اہل عرب حج سے فارغ ہو کر عمرہ کے قریب مجتمع ہوتے اور اپنے آباؤ اجداد کی بڑائی بیان کرتے تھے۔ اس پر یہ آیت نازل ہوئی۔

نَادَا قَصِيْمٌ مِّنْ اَسْبَلِكُمْ دَنَاذُ لُوَا پھر جب تم اپنے حج کے ارکان پورے کر چکو تو اللہ کو اللہ کُنْ لِيْ كَمَا اَبَاؤُكُمْ اَشَدُّ یاد کرو جس طرح اپنے باپ دادوں کو یاد کرتے تھے بلکہ ذِکْرًا (۲: ۲۰۰) اس سے بھی بڑھ کر یاد ہو۔

قومی عظمت اور انسانی فخر و غرور جس طرح یورپ و امریکہ کی جدید جاہلی تہذیب کا جزو و اعظم ہے۔ اسی طرح جاہلیت کے عربی دین کا بھی عنصر اعظم تھا۔

برہنہ طواف کرنے کی بے حیائی

عہد جاہلیت کی ایک نہایت شرمناک بے ہودگی یہ تھی کہ قریش کے سوائے انہما ہزاروں لاکھوں عورتیں اور مرد بوجج کے لیے مکہ معظمہ میں جمع ہوتے برہنہ ہو کر کعبۃ اللہ کا طواف کرتے تھے معمول یہ تھا کہ حار و حرم میں پہنچ کر تمام نوگ اپنے اپنے کپڑے اتار ڈالتے تھے اور عار تہ کسی قریشی کی پوشش مانگ لیتے تھے۔ اگر نہ ملتی تو برہنہ ہی طواف شروع کر دیتے۔ اس رواج کا سبب حسب بیان ابن اسحاق قریش کا یہ اعلان تھا کہ جو کوئی طواف بیت اللہ کرنا چاہے۔ وہ کسی قریشی سے کپڑے مستعار لے اور جن کسی کو قریش کی پوشش میسر نہ ہو وہ برہنہ ہی کعبہ کے گرد گھومے اور جو کوئی اپنے کپڑوں میں طواف کرے وہ طواف کے بعد ان کپڑوں کو پھینک دے اور مدت العمر ان کو اپنے استعمال میں نہ لائے (فتح الباری)

جاہلی عربوں سے برہنہ طواف کرنے کی علت و دریافت کی جاتی تو وہ جواب دیتے تھے کہ جن کپڑوں میں ہم نے گناہ کئے ہیں ان کو پہن کر طواف کرنا کسی طرح قرین دانش نہیں ہے (ابن کثیر) اس سے معلوم ہوتا ہے کہ جاہلی قریش اپنے آپ کو گناہوں سے پاک سمجھ کر لوگوں کو طواف کے لیے اپنی کسوت پیش کرتے ہوں گے۔ ورنہ تبدیلی لباس کی کوئی وجہ نہیں ہو سکتی تھی۔

عورتوں کا برہنہ طواف کرنا

مردوں کی طرح عورتیں بھی ننگی طواف کرتی تھیں اور حسب روایت سعید بن جبیر رضی اللہ عنہما حالت طواف میں یہ شعر گاتی جاتی تھیں:-

أَيُّوْمَ يَنْدُ وَالْبَعْضُ أَجْرُ كَلْمَا
وَكَا بَدَّ اِمْنَهُ فَلَا أُحِلُّهُ (نسائی)

اس شعر کا حاصل یہ ہے کہ آج طواف کے دن یا تو سارا اندام نہانی کھلے گا یا اس کا کچھ حصہ۔ لیکن دونوں صورتوں میں میں کسی کے لیے حلال نہیں کرتی کہ کوئی اس کی طرف قصد دیکھے۔ کیونکہ یہ محض بغرض طواف منکشف ہوا ہے نہ اس لیے کہ کوئی اس کی طرف دیکھے یا اس سے متذبح ہو۔

کفار کا عذر لنگ

مردوں اور عورتوں کے برہنہ طواف سے عقل سلیم اور فطرت صحیحہ کو سخت نفرت تھی اور صحابہ کرام جب کبھی بت پرستوں کو ان کی اس حرکت شینعہ پر ملامت کرتے تو وہ ہمیشہ یہ جواب دیتے کہ ہمارے باپ دانا ہمیشہ سے ایسا کرتے آئے ہیں اور انھوں نے کچھ اپنی طرف سے یہ عمل اختیار نہیں کیا بلکہ وہ بھی حکم خداوندی سے ایسا کرتے رہے ہیں۔ اس عذر لنگ کی نسبت حق تعالیٰ نے اپنے کلام پاک میں فرمایا۔

وَإِذْ أَنْعَلُوا فَاِحْشَةً تَأَلَّوْا وَجَدًا نَا
عَلَيْهَا آبَائُنَا وَاللَّهُ أَمْرًا بَهَاء
قُلْ إِنْ اللَّهُ لَا يَأْمُرُ بِالْفَحْشَاءِ
اتَّقُوا اللَّهَ عَزَّ وَجَلَّ مَا آلا
تَعْلَمُونَ

اور جب وہ کوئی بے حیائی کا کام کرتے ہیں تو کہتے ہیں کہ ہم نے اپنے بڑوں کو اسی طرح کرتے پایا ہے اور اللہ نے بھی ہم کو یہی بتلایا ہے اسے پیغمبر آپ ان لوگوں سے کہئے کہ اللہ تعالیٰ تو فحش بات کی تعلیم نہیں دیتا۔ کیا تم لوگ خدا کے نام سے ایسی بات لگاتے ہو جسکی تم سند نہیں رکھتے

(۲۸:۷)

یعنی خدا نے قروس جو پاکی اور سب کا سرچشمہ ہے اس کی شان سے یہ سخت بے ہوشی ہے

کہ گندری اور بے حیائی کے کاموں کی تعلیم دے۔

امتناع عربیانی کافرین خداوندی

اس بے حیائی کی ممانعت میں یہ آیتیں نازل ہوئیں۔

يٰۤاِبْنِي آدَمُ خُذْ زِينَتَكَ مَعِدَا اے آدم کی اولاد تم مسجد کی بہ عافری یعنی نمازوں کی مسجِد و كَلُوا وَاشْرَبُوا وَلَا تُسْرِفُوا اِنَّهُ لَا يُحِبُّ الْمُسْرِفِيْنَ اور طواف کعبہ میں اپنا لباس پہن لیا کرو اور خوب سے نل من حصر زینتہ اللہ اسراف کرنے والوں کو پسند نہیں کرتا۔ آپ فرمائیے الَّتِي اَخْرَجَ لِعِبَادِهِ وَالطَّيِّبَاتِ کہ حق تعالیٰ کے پیدا کئے ہوئے لباس کو جو اس من الرزق و قُلْ هِيَ لِلَّذِيْنَ اَمْرًا فِي الْحَيٰوةِ الدُّنْيَا خَالِصَةً حلال چیزوں کو کس نے حرام کیا ہے۔ آپ کہہ دیجئے

یَوْمَ الْقِيَامَةِ كَذَلِكَ
 نَقِصْلُ الْآيَاتِ يَقَوْمٍ يُعَاذُونَ
 نَلُّ إِنَّمَا حَرَّمَ رَبِّي الْفَوَاحِشَ
 مَا ظَهَرَ مِنْهَا وَمَا بَطَّنَ
 کہ یہ نعمتیں دنیاوی زندگی میں مومنوں ہی کے لائق ہیں
 (اگرچہ غیر مومن بھی ان میں ان کے شریک حال ہو گئے
 ہیں) مگر آخرت میں یہ نعمتیں خاص مومنوں ہی کو عطا ہوگی،
 ہم اسی طرح سمجھ داروں کے لیے آیتیں تفصیل بیان
 کرتے ہیں۔ آپ فرمائیے کہ میرے رب نے بھیائی
 (۳۱:۴ - ۳۳)

کے کاموں کو جو علانیہ کیے جاتے ہیں (جیسے برہنہ
 طواف نسا) یا جن کا مخفی طور پر ارتکاب کیا جاتا ہے۔
 (جیسے بدکاری) حرام کیا ہے۔

ان آیتوں کی تنزیل کے بعد پیغمبر صلی اللہ علیہ وسلم نے پہلے حضرت ابو بکر صدیقؓ کو اور
 بعد میں حضرت علی مرتضیٰؓ کو ایام حج میں مکہ معظمہ روانہ فرمایا اور حکم دیا کہ بیت اللہ میں
 جا کر اعلان کر دیں کہ آئندہ کسی شخص کو عریاں ہو کر طواف کعبہ کی اجازت نہیں دی جائے
 گی۔ (مسلم)

حضرت ابو ہریرہؓ کا بیان

اس واقعہ کی تفصیل سنن نسائی میں ابو ہریرہؓ کے بیان میں ملتی ہے۔ انھوں نے حمید
 بن عبدالرحمن سے بیان کیا تھا کہ جب رسول اکرم صلی اللہ علیہ وسلم نے حضرت ابو بکر صدیقؓ کو
 حجۃ الوداع سے پہلے امیر الحاج مقرر کیا تو حضرت ابو بکرؓ نے مجھے چند آدمیوں کے ساتھ اس
 اطلاع کے لیے مکہ معظمہ بھیج دیا کہ اس سال کے بعد کوئی مشرک حج نہ کرے اور نہ کوئی ننگا
 ہو کر بیت اللہ کا طواف کرے اور حضرت ابو ہریرہؓ نے اپنے فرزند محرزؓ سے بیان کیا کہ
 جب رسول خدا صلی اللہ علیہ وسلم نے حضرت علی مرتضیٰؓ کو سورہ براءت سنانے کے لیے مکہ معظمہ
 روانہ فرمایا تو میں بھی ان کے ساتھ تھا۔ ہم وہاں پہنچا کرتے رہے کہ مومن کے سوا کوئی جنت میں نہ
 جاسکے گا یعنی جو جنت میں جانے کا خواہشمند ہو وہ ایمان لائے اور کوئی ننگا بیت اللہ کا طواف نہ کرے
 اور اس سال کے بعد کوئی مشرک حج کو نہ آئے میں بار بار یہی اعلان کرتا رہا یہاں تک کہ میری آواز
 پڑ گئی۔ رواہ النسائی۔

اہل کفر نے ایک نئی قسم کا حج ایجاد کر دیا تھا جس کو حج مُصِمَّت کے نام سے موسوم کرتے تھے۔ یعنی حج کرنے والا دوران حج میں شمرع سے انبیہ تک امنہ سے کچھ نہ بولتا تھا۔ لیکن اسلام نے اس بے جا پابندی اور تکلیف بالائیطاق کو برطرف کر دیا۔ ایک دفعہ امیر المؤمنین حضرت ابو بکر صدیق رضی اللہ عنہ نے زینب نام قریش کی ایک عورت کو دیکھا جو کسی سے بات چیت نہیں کرتی تھی۔ اُن کے دریافت کرنے پر لوگوں نے بتایا کہ اس عورت نے حج مُصِمَّت کی نیت کی ہے اس لیے جب تک حج سے فراغت نہ پالے گی کسی سے تمکلام نہ ہوگی حضرت ابو بکر نے اس سے فرمایا کہ یہ خاموشی جائز نہیں۔ یہ زمانہ جاہلیت کی یہودہ رسموں میں سے ایک رسم ہے۔ (بخاری)

فصل - ۱۷

بد عہدی

لفظ عہد بہت سے معنوں میں مستعمل ہے۔ اس کے اقسام و مدارج معلوم کرنے کے لیے راقم الحروف کی کتاب "شنائل گہری و اخلاق عظیمی" کی طرف رجوع فرمائیے۔ یہاں عہد سے وہ قول و قرار مراد ہے جو بند سے آپس میں کرتے ہیں۔

کفار کا شیوہ غداری

اسلام میں پابندی عہد کو بہت بڑی اہمیت حاصل ہے۔ لیکن زمانہ جاہلیت کے عرب یورپ اور امریکہ کی موجودہ جاہلی تہذیب کی طرح اس کو کوئی وقعت نہ دیتے تھے۔ پیغمبر خدا صلی اللہ علیہ وسلم کے غیر مسلم معاصرین نے اپنے اسلاف کے طریق عمل کی پیروی میں عہد و پیمان کو بالکل طاق نسیان پر رکھ چھوڑا تھا۔ پیشوائے امت صلی اللہ علیہ وسلم امد آپ کے جان نثاروں نے بت پرستوں کے قول و قرار پر اعتماد کر کے بڑے بڑے نقصان اٹھائے۔ بسا اوقات وہ طرح طرح کے عہد و پیمان کر کے مسلمانوں کو اپنے ساتھ لے جاتے اور ان کو فریب دے کر موت کے گھاٹ اتار دیتے تھے۔ فرقان حمید میں ان کی اسی غداری کی نسبت فرمایا گیا۔

لَا يَرْجُونَ فِي مَوْتِهِمِ الْآوَّلَا
ذِمَّةً وَأُولَئِكَ هُمُ الْمُتَّخِذُونَ
یہ لوگ کسی مومن کے بارے میں نہ تو کسی حق قرابت
کا پاس کریں اور نہ قول و قرار کے پابند ہیں۔ یہی
لوگ حد سے گزرنے والے ہیں۔ (۱۰:۹)

یہاں ان کی بد عہدی اور غداری کے چند نظائر پیش کئے جاتے ہیں۔

مناقضانہ اظہار اسلام

صفر ۶۱۰ھ میں یعنی غزوہ اُحُد کے چار مہینے بعد قبیلہ غنشل اور قارہ کی ایک جماعت

بارگاہ نبوی میں حاضر ہو کر عرض پیرا ہوئی کہ ہم میں اسلام اور دینداری ہے۔ آپ اپنے اصحاب میں سے کچھ لوگوں کو ہمارے ساتھ بھیج دیجئے تاکہ ہمارے لوگوں کو قرآن پڑھائیں اور اصول دین سمجھائیں۔ آپ نے اپنے ان چھ جوان تیاروں کو ان کے ساتھ بھیج دیا۔ (۱) مرثد بن ابی مرثد عنوی (۲) خالد بن بکیر لثی (۳) عاصم بن ثابت بن ابی افلح (۴) حنیب بن عدی (۵) زبیر بن دثنہ اور (۶) عبداللہ بن طارق رضی اللہ عنہم اور حضرت مرثد اور دوسری روایت کے بموجب جناب عاصم بن کو ان کا امیر مقرر فرمایا۔ جب یہ لوگ ربیع میں پہنچے جو بنو ہذیل کا ایک چشمہ تھا آغا، وفد بد عہدی اور غداری کر کے بنو ہذیل کو ان پر چڑھا لائے۔

یہ دیکھ کر حضرت مرثد ایسا عاصم رضی اللہ عنہ نے اپنے ساتھیوں سے فرمایا کہ حصول شہادت کا زبیر بن موقع ہاتھ آیا ہے اس وقت کو غنیمت سمجھو۔ یہ حضرات مرنے مارنے پر آمادہ ہوئے اور جھٹ ایک پہاڑی پر چڑھ گئے۔ ہذیل کے قریب دو سو تیر اندازوں نے پہاڑی کے گرد گھیرا ڈال لیا اور کہنے لگے کہ لانے کا قصد نہ کرو۔ تم چھ آدمی اتنی بڑی جمعیت کا مقابلہ نہیں کر سکتے۔ ہاں اگر نیچے اتر آؤ تو ہم عہد و پیمانہ کرتے ہیں کہ تم میں سے کسی کی جان نہ لیں گے۔ ہمارا مقصد صرف یہ ہے کہ تم کو اہل مکہ کے ہاتھ بیچ کر کچھ کمائیں۔ حضرت مرثد نے فرمایا ہم کسی مشرک کا عہد و پیمانہ قبول نہ کریں گے۔ ہم موت کے مشتاق ہیں اور راز و خراہیں جان دینا ہماری زندگی کا عزیز ترین مقصد ہے۔ محاصرین نے بہت سمجھایا کہ ناحق اپنی جانیں ضائع نہ کرو ہم تمہیں جان دیں گے لیکن انھوں نے قبول نہ کیا۔

تین حضرات کا واقعہ شہادت

ان حضرات نے جو نشہ شہادت میں نمودار تھے بڑی شجاعت اور بے نگری کے ساتھ محاصرین پر تیر بے سارنے لگے۔ جب تیر ختم ہو گئے تو نینروں سے مقابلہ شروع کیا۔ جب نینرے ٹوٹ گئے تو تداریں لیں اور یہاں تک لڑے کہ مرثد خالد اور عاصم رضی اللہ عنہم نے جام شہادت پی لیا اور باقی تین بزرگ حنیب بن عدی، عبداللہ بن طارق اور زبیر بن دثنہ علیہم الرضوان وشمسوں کے ہاتھ اسیر ہو گئے۔

اب بنو لحيان کے تیر انداز اپنی کمانوں کے تار کھول کر تینوں قیدیوں کے ہاتھ باندھنے

لگے۔ حضرت عبداللہ بن طارق اس احساس کتہری کو گوارا نہ کر سکے اور معاً ہاتھ نکال کر ابداء کی ایک تلوار کی طرف بڑھایا انہوں نے ان کے ارادہ سے مطلع ہو کر ان پر پاروں طرف سے آتی سنگ باری کی کہ روح مطہر جنت الفردوس کی طرف پرواز کر گئی۔

کھوپری میں شراب پینے کا عہد

حقیقت میں گفتار یونہی کو یہ خونیں کھیل کھیلنے کی یوں ضرورت پیش آئی تھی کہ مکہ معظمہ کی ایک مالدار قریشیہ سلافہ بنت سعد کا شوہر اور اس کے دو بیٹے جنگ بدر میں مارے گئے تھے۔ بیٹوں نے حضرت عاصم بن ثابت انصاری رضی اللہ عنہ کے ہاتھ سے دارالبوار کی راہ لی تھی۔ اس لیے سلافہ نے عہد کیا تھا کہ جب تک عاصمؓ کے پاس شراب نہ پی لے گی چین سے نہ بیٹھے گی۔ چنانچہ اعلان کیا کہ جو کوئی میرے پاس عاصمؓ کو زندہ بکھلائے یا اس کا سر کاٹ کر میرے پاس پہنچائے گا اسے اعلیٰ نسل کے سوا ونٹ انعام دوں گی۔ قبیلہ مذہیل کا شاخ بنو لحيان کے ایک شخص سفیان بن خالد کو اس انعام کی طمع دامنگیر ہوئی۔ بنو لحيان عسفان اور مکہ کے درمیان آباد تھے چنانچہ جس وفد کے مدیہ منورہ جانے کا اور پرندہ ہوا وہ سفیان بن خالد ہی ترتیب دیا ہوا تھا۔

یہ لوگ مدینۃ الرسول میں جناب عاصمؓ کے والد ثابت کے مکان پر فروکش ہوئے تھے اور دوران قیام میں جناب عاصمؓ سے بہت کچھ خاص و محبت کا اظہار کرتے ہوئے اس کوشش میں منہمک رہے کہ جو بوجہ بغرض تبلیغ ان کے ساتھ بھیجے جائیں ان میں عاصمؓ ضرور شامل ہوں۔ چنانچہ وہ اس کوشش میں کامیاب ہوئے۔ (ماخوذ و مقتبس از سیرت ابن ہشام اسد الغابہ، فتح الباری)

حضرت عاصمؓ کے جسد اطہر کی منجانب اللہ حفاظت

حضرت عاصمؓ نے مقابلہ شروع کرنے سے پہلے دعا کی تھی۔ الٰہی! میں تیرے دین کی خدمت میں جان دیتا ہوں۔ میرے جسم کی حفاظت تیرے ذمے ہے۔ دعا جو ایک مظلوم اور درمند دل سے نکلی تھی معاً موقوف اجابت پر پہنچی۔ اہل شرک نے چاہا کہ عاصمؓ کا سر کاٹ کر سلافہ کے پاس لے جائیں لیکن جب انہیں مبارک کے پاس پہنچے تو دیکھا کہ شہداء کی

مکعبوں نے هجوم کر رکھا ہے۔ لاش تک پہنچنے میں کامیاب نہ ہوئے۔ آخر صلاح ٹھہری کہ رات کو جب مکھیاں چلی جائیں گی تو اس وقت سرکاٹ لیں گے۔ لیکن اس کے بعد موسادھا بارش شروع ہو گئی اور آنا فنا اتنا سیلاب آیا کہ عاصم رض کا جسد اطہر پانی میں بہ کر غائب ہو گیا۔ (ابن جریر طبری)

عاصم رض کے عہد کا منجانب اللہ پورا کیا جانا

حضرت عاصم رض تقویٰ و طہارت کے اعتبار سے اقران و امثال میں ایک امتیازی حیثیت کے مالک تھے۔ وہ ارباب کفر و شرک کو نجس محض سمجھتے تھے اور انھوں نے ہمدانے قدوس سے یہ عہد کیا تھا کہ نہ میں کبھی کسی مشرک کو مس کر دوں گا اور نہ کسی مشرک کو اپنا جسم چھونے دوں گا۔ تمام اصحاب کرام رض کو ان کے اس عہد کا علم تھا۔ عہد فاروقی میں جب حضرت عمر بن خطاب رضی اللہ عنہ کو بتایا گیا کہ شہد کی مکعبوں نے ان کی لاش کی اس طرح حفاظت کی تھی۔ اور ان کا سر مبارک نہ لے جانے دیا تھا تو کہنے لگے کہ یہ خدا کی کرم فرمائی ہے کہ اس نے اپنے مومن بنائے کی اس طرح حفاظت فرمائی۔ عاصم رض نے اپنی زندگی میں نیت کی تھی کہ وہ نہ خود کسی مشرک کو ہاتھ لگائیں گے اور نہ اپنے کو چھونے دیں گے۔ خدائے عزیز و قادر نے اس عہد کو برقرار رکھنے کے لیے جس طرح ان کو جہن حیات میں مشرکوں سے محفوظ رکھا اسی طرح پس مرگ بھی ان کے ناپاک ہاتھوں سے بچایا۔ (محمد بن جریر طبری)

سفیان بن خالد کی صرمان نصیبی

سفیان پر دار آخرت میں اس ظلم آرائی کی جو جو ابد ہی ہوگی وہ تو ظاہر ہے لیکن وہ دنیا میں بھی اپنی نامسعود و کوشش میں نامراد رہا۔ خسرا اللہ بنیاداً آخرت اسی کو کہتے ہیں۔ سفیان نے اس اطلاع کے ساتھ کہ ہم نے عاصم رض کو قتل کر دیا ہے سلفا کے پاس قاصد روانہ کیا اور اس سے سواونٹ عطا کرنے کی درخواست کی۔ اس نے جواب دیا میری شرط یہ تھی کہ عاصم رض کو کوئی زندہ لائے یا سرکاٹ کر لائے لیکن تم نے دونوں میں سے کوئی شرط بھی پوری نہ کی۔ اس لیے میں ایک اونٹ بھی نہ دوں گی۔

قتل کے لیے حُییب کو ایک مشرک کا خریدنا

اب مرثاد و عاشقانِ حق باقی رہ گئے تھے۔ ان کی مطلوبی بھی کچھ کم ددا انگیز اور عبرت نواز نہیں ہے اور افسوس کہ عاشقانِ حق کے ساتھ ہمیشہ ایسا ہوتا آیا ہے۔ سفیان بن خالد کو حضرت عاصمؓ پر تو انعام موعود نہ مل سکا۔ اس لیے ابادہ حضرت حُییب بن عدی، اور حضرت زید بن ذرئہ رضی اللہ عنہما کو بغرض فروخت مکہ کے اُس بازار میں لے گیا جہاں عروجِ اسلام پہلے پہلے حیوانوں کی طرح انسانوں کی بھی خرید و فروخت ہوتی تھی۔

مذہبی اور قومی جنگوں میں جماعتیں اور قومیں جب باہم متصادم ہوتی ہیں تو ہر طرف فریق مخالف کے قلع قمع کی تدبیریں کرتا ہے اور بغیر اس کے کہ کسی سے کوئی سابقہ عناد و پرغاش ہو بہر متحارب کی یہ کوشش ہوتی ہے کہ جو کوئی بھی مقابلہ پر آئے اُسے بلا امتیاز ٹھکانے لگا دے اور حقیقت میں ہر متحارب کا فرض منسی ہی ہے کہ ایسا کرے۔ پس ظاہر ہے کہ رزم و پیکار کے بعد کسی شریکِ جنگ کو انفرادی حیثیت سے اپنی انتقام جوئی کا نشانہ بنانا سخت بُرولی اور عن ممتی ہے۔ لیکن مشرکین مکہ اپنے متنتوں کا بدلہ ان لوگوں سے بھی لیتے تھے جنہوں نے فریقِ مخالف کی طرف سے لڑکر ان کا کوئی آدمی قتل کیا ہوتا تھا

جنگِ بدر میں حارث بن احمز نام ایک مشرک حضرت حُییب بن عدی کے ہاتھ سے مارا گیا تھا۔ اسلام کے اس یوسف کو حارث کے بیٹوں نے اس غرض سے خرید لیا کہ انہیں اپنے باپ کے عوض میں قتل کریں گے۔ حارث کے بیٹے عقبہ نے حضرت حُییب رضی اللہ عنہ کو اپنے گھمبیل لاکر قید کیا۔ گھمبیل پتلیں اور مہیب نام اپنے ایک عویز کو ان کی نگرانی پر تین کیا۔ حضرت حُییب کو کئی مہینے قید میں رہنا پڑا کیونکہ حارث کی اولاد اس انتظار میں رہی کہ حرمتِ والے مہینے گزر جائیں تو ان کی جان لین۔ گو عمرو بن لُحی کی صلواتِ افرینی کے باعث قریش بہت پرستی کے قہر بلاکت میں جا پڑے تھے تاہم بیت اللہ اور حج بیت اللہ کے متعلق وہ اب بڑا مذہبی قیود و احکام کے پابند تھے جو حضرت اسمعیل علیہ السلام کے زمانہ سے قریش میں چلی آئی تھی۔ اس لیے وہ مسلمانوں کی طرح اشرہِ رُحْم یعنی حرمتِ والے چار مہینوں رجب، ذیقعدہ، ذی الحجہ اور محرم میں اب بھی نوزیزی سے اجتناب کرتے تھے۔

بد عہدی مسلمان کا شیوہ نہیں

ماہ ہائے حرام کے متقاضی ہو جانے کے بعد قتل و جہاں ستانی کی تیاریاں ہوئیں۔ حضرت خبیثؓ نے عقبہ کی بیوی اور موہب سے وعدہ لے رکھا تھا کہ اقدام قتل سے پہلے انہیں اس کی خبر کر دینگے جس روز قتل کرنے کا قصد ہوا موہب نے ان کو مطلع کر دیا۔ انہوں نے طہارت کے لیے استر لگا لگا موہب نے لادیا۔ اتنے میں موہب کا کم سن لڑکا جو حضرت خبیثؓ سے مانوس ہو چکا تھا کھینٹا کھینٹا ان کے پاس چلا آیا اور حسب معمول ان کی ران پر بیٹھ گیا۔ لڑکے کی ماں نے دیکھا کہ استر ہاتھ میں اور بچہ ران پر ہے تو کانپ اٹھی اور خوفزدہ ہو کر چلائی۔ حضرت خبیثؓ نے فرمایا کیا تمہارا خیال ہے کہ میں اس بے گناہ بچے سے اپنے خون کا انتقام لوں گا؟ حاشا۔ یہ مسلمان کی شان نہیں اور بد عہدی ہمارا شیوہ نہیں۔ حضرت خبیثؓ کی بانوں کا اس پر خاص اثر ہوا۔ (استیعاب)

بے موسم کے میووں کا غیبی رزق

ہادی عالم صلی اللہ علیہ وسلم نے صحابہ کرام علیہم الرضوان کو عام طرز زندگی اور اخلاق و معاملات میں اتنا بلند کر دیا تھا کہ ان کو دیکھ کر ہر وہ شخص ان سے متاثر ہو جاتا تھا جس کی فطرت میں سچائی انصاف پسندی اور پاکیزہ طرز زندگی کی کچھ بھی قدر تھی۔ عقبہ کی بیوی کا بیان ہے کہ خبیثؓ سے بہتر کوئی قیدی میری نظر سے نہیں گذرا۔ میں نے بارہا انہیں ان ایام میں انگور کھاتے دیکھا ہے جب کہ مکہ میں انگور کا نام و نشان نہ تھا اور انگور کا موسم بھی نہ تھا اور ان کے ہاتھ بھی بندھے ہوئے تھے۔ اس لیے یہ یقیناً خدا ہی کا دیا ہوا رزق تھا جو ان کو رزاق علی الاطلاق کے خزانہ غیب سے ملتا تھا۔ (صحیح بخاری جلد ۲ ص ۵۸۵ و تاریخ ابن جریر طبری)

قتل کی تیاری

حضرت خبیثؓ کی جہاں ستانی میں اہل مکہ نے بڑا اہتمام کیا۔ حرام سے باہر موضع تنعیم میں سولی لٹکانی گئی۔ شہر کے مرد عورتیں الٹھے سے اچھے امیر غریب ہر طبقہ کے لوگ تماشا کی حیثیت سے موجود تھے۔ اہل مکہ بغرض خون فشانی اپنے اپنے نینرے ساتھ لائے تھے۔ ایک جم غفیر عالم مسرت و اشتیاق نظارہ میں عقبہ کے گھرانے کو اپنے آیا۔ حضرت خبیثؓ

نے قریش سے کہا مجھے اتنی مہلت دو کہ دو رکعت نماز پڑھ لوں۔ چونکہ قتل سے پیشتر قبیل
کی جائز خواہشات کا احترام شروع سے چلا آتا ہے انھوں نے مہلت دی۔

خبیبؓ نے وضو کر کے دو رکعت نماز پڑھی۔ اس واقعہ کے بعد اہل ایمان میں یہ طرہ
ہی رائج ہو گیا کہ جس کسی کو اسیر و مجبور کر کے قتل کیا جاتا وہ دو گنا ادا کر کے قتل ہوتا۔ دو گنا سے
فراغت پا کر فرمایا کہ جی تو چاہتا تھا کہ زیادہ پڑھوں مگر تم لوگ کہو گے کہ موت سے ڈر کر بہانہ
ڈھونڈھ رہا ہے۔ اب مجمع کے ساتھ موضع تنعیم کے مقتل کی طرف روانہ ہوئے۔ اور
ایک بڑے درخت کے نیچے پہنچے۔ (بخاری، تاریخ طبری، استیعاب) یہاں پہنچ کر حضرت
خبیبؓ نے یہ دو شعر پڑھے۔

وَلَسْتُ أَبَالِي حَيِّنٌ أَتُّلُّ مَسَلِبًا
عَلَىٰ أَيِّ شَيْءٍ كَانَ لِلَّهِ مَصْرَعِي
وَذَلِكَ فِي ذَاتِ الْإِلَهِ وَإِنْ يَشَاءُ
يُبَارِكُ عَلَىٰ أَوْصَالِ شَيْءٍ مِّنْ رِّزْقِ الْبُرْدِ

(جس صورت میں کہ میں حالتِ اسلام میں مارا جاتا ہوں مجھے اس کی کوئی پروا نہیں کسی کوٹ پر
کیوں نہ مارا جاؤں۔ میرا قتل خدا کے لیے ہے اور اگر وہ ذاتِ بے ہمتا چاہے تو میرے اعضاء
پارہ پارہ میں برکت ڈالے)

شہادت کا حادثہ فاجعہ

اب اس مہاجر الی اللہ کو سولی پر چڑھایا گیا اور عقبہ بن حارث اور ہبیرہ عبدی نے
ان کے گلے میں پھندا ڈال کر ان کا رخ قبلہ سے پھیر دیا۔ انھوں نے فرمایا خیر کچھ منالائقہ نہیں
فَأَيُّمًا تَوَلَّوْا فَنُؤْمِ وَنُؤِبَةُ اللَّهِ (جدھر کو رخ کرو ادھر ہی اللہ کا سامنا ہے) گو یہ نہایت دردناک منظر
کہ اسلام کا ایک فرزند انتہائی مظلومی غریب الوطنی اور بیکیسی کے عالم میں قتل کیا جانے والا
تاہم حضرت خبیبؓ کا بل اطمینان اور دلی مسرت کے ساتھ رضائے الہی کے جواں تھے
سے کہا گیا کہ اگر دین اسلام چھوڑ دو تو تم رہا ہو سکتے ہو۔ فرمایا ایک جان کیا سو جان بھی اسلام پر
ہو تو تھوڑی ہے۔ اعدائے حق بولے کیا یہ بہتر نہ ہو گا کہ تمہارے بدلے محمد صلی اللہ علیہ
کو سولی ہو اور تم صحیح و سلامت اپنے گھر چلے جاؤ۔ یہ سن کر اس شریفہٴ مہتری نے فرمایا
کبھی گوارا نہیں کہ میں گھر میں رہوں اور آقائے دو عالم صلی اللہ علیہ وسلم کے پیر مبارک

ایک کاٹا بھی چبے۔

یہ جواب سن کر مقتولین بدر کے بیٹوں اور خوشیوں نے مشتعل ہو کر انتہائی بے رحمی اور فسافتہ قلبی کے ساتھ پاجمل طرف سے قاطبہ جہم اطہر پینرے مار لے شروع کر دیے۔ اس حالت میں حضرت خبیثؓ کا رخ کعبہ کی طرف ہو گیا۔ ابھی رقی جان باقی تھی کہ لگے خدا کا شکر ہے جس نے میرا چہرہ اس قبلہ کی طرف پھیر دیا جو اُس نے اپنے رسول اور اہل ایمان کے لیے پسند کیا ہے۔ لیکن ایک عاشقِ حق کا جو چہرہ انور قبلہ کی جانب رخ کر چکا تھا وہ موصول بحق ہونے کے بعد بھی کسی دوسری طرف نہیں پھرا۔ مشرکوں نے بار بار پھیرنے کی کوشش کی لیکن ناکام رہے۔ (اصحابہ)

مجلس نبوی میں حادثہ جانکاہ کا تذکرہ

جب حضرت خبیثؓ کی گردن مبارک میں پھندا ڈالا گیا تھا۔ تو انھوں نے بارگاہِ شریفہ میں التجا کی تھی۔ الہی! یہاں سب دشمن ہیں۔ کوئی دوست نہیں جو میرا سلام تیرے رسول تک پہنچائے۔ الہی! تو ہی میرا سلام اپنے حبیب صلی اللہ علیہ وسلم کو پہنچاؤ۔ زید بن حارثہ جو اس سانچے مانگداز کے راوی ہیں کہتے ہیں کہ جس وقت خبیثؓ مکہ معظمہ کے باہر قتل کئے جا رہے تھے اس وقت میں سرکارِ دو عالم عالیہ الصلوٰۃ والسلام کی مجلس عالی میں صحابہ کی ایک جماعت کے ساتھ حاضر تھا۔ آپ نے اتنا روحی ظاہر ہوئے۔ اس کے بعد فرمایا خبیثؓ کو اہل شرک نے موصول بحق کر دیا اور یہ جبریلؑ مجھے ان کا سلام پہنچاتے ہیں (بیہوشی و البولیم) علامہ ابن حجر عسقلانیؒ لکھتے ہیں کہ جب حاملِ وحی صلی اللہ علیہ وسلم کو وحی کے ذریعے سے اس حادثہ کی اطلاع ہوئی تو آپ نے فرمایا اے خبیثؓ تم پر سلام (فتح الباری)

نعش، اطہر کا زمین میں سما جانا۔

حضرت سید موجودات صلی اللہ علیہ وسلم کو اس سانچے کا بڑا قلق تھا۔ اہل مکہ نے حضرت خبیثؓ کی لاش کو بہت دنوں تک سو لی پر لٹکائے رکھا۔ ایک دن جناب رسالت پاک صلی اللہ علیہ وسلم نے عمر دین امیرِ ضمریؓ سے فرمایا کہ مکہ جا کر خبیثؓ کی لاش کا پتہ لگاؤ اور اس شہیدِ وفا کو سو لی سے اتارو۔

حضرت عمرو مکہ معظمہ کے باہر اس مقام پر پہنچے جہاں ان کی نعش اطہر لٹک رہی تھی۔ انھیں پاسبانوں کا بھی خوف تھا۔ تاہم سوئی پر چڑھ کر وہاں سے علیحدہ کیا۔ لاش زمین پر گری۔ حضرت عمرو چاہتے تھے کہ جسم مبارک کو مدینہ اٹھالے جائیں۔ لیکن انھیں نیچے اترنے کے بعد یہ دیکھ کر سخت حیرت ہوئی کہ نعش مفقود ہے۔ بولے معلوم ہوتا ہے کہ زمین نکل گئی ہے۔ چنانچہ ان کی نعش اطہر کا ہنوز کوئی پتہ نہیں ہے۔ (تاریخ ابن جریر طبری و اصحابہ)

حضرت عمرو کے بھیجے جانے کے دو مقصد

لیکن دوسری روایت سے مترشح ہوتا ہے کہ حضرت عمرو بن امیہ ضمیریؓ کے مکہ بھیجے جانے کے دو مقصد تھے۔ حضرت خبیب کی لاش اتارنا اور ابوسفیان کی بلاکت۔ چونکہ ہجرت کے بعد سے مسلمانوں میں اور قریش مکہ میں حالات جنگ جلی جا رہی تھی اور اہل مکہ نہ صرف ہر جگہ اہل ایمان کی جان کے لاگو بنے ہوئے تھے بلکہ ابوسفیان کی طرف سے مسلمانوں کے آقا و مولیٰ سیدنا احمد مجتبیٰ صلی اللہ علیہ وسلم کی جان لینے کے لیے بھی قاتل بھیجے جاتے تھے۔ اور آپ کے خلاف ہر وقت سازشوں کا بازار گرم تھا۔ اس لیے کفار کی سرگرمیوں کو روکنا نخطا طلانے کے لیے مصلحت وقت یہی تھی کہ مکہ کی سرزمین کو ابوسفیان کے خارجہ وجود سے پاک کر دیا جائے۔ ابوسفیان کے استہلاک اور عزم قتل کے متعلق عمرو بن امیہ ضمیری کا اپنا بیان سینے۔

ضمیری کا بیان

وہ فرماتے ہیں کہ نبی صلی اللہ علیہ وسلم نے ایک انصاری کو میرے ہمراہ کر دیا۔ انصاری کے پاس کوئی سواری نہیں تھی اس لیے میں نے ان کو اپنا روایف بنا لیا۔ میں نے مکہ معظمہ پہنچ کر ایک جگہ اونٹ باندھا اور اپنے رفیق سے کہا کہ تم مجھے ابوسفیان کے گھر لے چلو۔ میں اس کو قتل کرنا چاہتا ہوں۔ اگر وہاں کوئی مقابلہ ہو یا تم کو کوئی خطرہ نظر آئے تو مجھے میرے حال پر چھوڑ دینا اور میرے اونٹ پر سوار ہو کر مدینہ واپس چلے جانا۔ میرے پاس ایک نہایت تیز چکری تھی جسے میں نے اسی غرض کے لیے پہلے سے تیار کر لیا تھا۔ ہم نے خانہ کعبہ جا کر اس کا طواف کیا اور دو رکعت نماز پڑھی۔ وہاں سے ابوسفیان کے گھر کو چلے۔

حضرت عمرو ضمیری فرماتے ہیں کہ ایک شخص نے مجھے پہچان لیا۔ وہ چلا کر کہنے لگا کہ یہ

عروبین امیر ہے۔ یہ سن کر اہل مکہ ہر طرف سے میری طرف چھینٹے امداد کرنے لگے بخدا یہ ضرور کسی
بری نیت سے یہاں آیا ہے۔ میں نے اپنے ساتھی سے کہا مجھے پہلے بھی یہی خدشہ تھا کہ جس
شخص کو ہم قتل کرنے آئے ہیں اس پر قابو پانا مشکل ہوگا۔ ہم بڑی تیزی کے ساتھ دوڑ
کر ایک پہاڑ پر جا چڑھے اور ایک غار میں جا کر پناہ لی۔ اس لیے مکہ والوں کے ہاتھ نہ آ
سکے اور وہ پھر پھر کر واپس چلے گئے۔

اب عثمان بن مالک بھی میری تلاش میں آیا۔ وہ اپنے گھوڑے کو کاوا دیتا ہوا نظر
آیا اور بڑھتے بڑھتے غار کے منہ پر آکھڑا ہو گیا۔ میں نے غار سے نکل کر اس کے خنجر بھونک دیا
اس نے ایسی چیخ ماری کہ اہل مکہ نے اسے سنا اور وہ اسی آواز کی سمت پلکے۔ میں پھر غار کے
اندر چلا گیا۔ اہل مکہ اس کی آواز پر تیز دوڑتے ہوئے آئے۔ ابھی اس میں جان باقی تھی۔ انھوں
نے پوچھا تم کو کس نے مارا۔ اس نے کہا عروبین امیر نے اتنا کہتے ہی اس کی جان نکل گئی اور
وہ ان کو ہمارا پتہ نہ بتا سکا۔ مکہ والے آپس میں کہنے لگے ہم نے پہلے ہی کہا تھا کہ غم و ضرور
کسی شرارت کے لیے آیا ہے۔ بجائے اس کے کہ وہ ہمیں تلاش کرتے وہ عثمان کو اٹھا
کر لے گئے۔

غم و کتے ہیں کہ ہم دو دن غار میں رہے۔ جب ہماری تلاش ختم ہو گئی تو ہم تنیم پنیچے
سولی کے گرد پہرہ متین تھا۔ میں نے انصاری سے کہا کہ اگر تم کو خطرہ نظر آئے تو فوراً میرے
اونٹ پر سوار ہو کر مدینہ منورہ کی راہ لینا اور حضور انور صلی اللہ علیہ وسلم سے تمام ماجرا بیان
کر دینا۔ اس کے بعد میں سولی کی طرف گیا اور شبیب کی لاش کو اتار کر اپنی پشت پر لا دیا لیکن
ابھی صرف چالیس قدم گیا تو نگاہ پرہ داروں نے مجھے دیکھ لیا اور شور مچا دیا۔ میں نے لاش
وہیں چھوڑی جو اچانک غائب ہو گئی اور وہ میرے پیچھے دوڑے۔ میں نے صرف ایک راہ اختیار
کی اور وہ تھا کہ پلاٹ گئے۔ اب میرا ساتھی اونٹ کے پاس آیا اور اس پر سوار ہو کر
مدینہ الرسول چلا گیا۔ میں پاپیادہ مدینہ کی سمت روانہ ہوا۔ راستے میں ایک پہاڑی کے
غار میں گھسا۔ اتنے میں ایک دروازہ قامت کا نا آدمی بھی غار میں آیا اور ایک طرف بالڑی
بجا کر گانے لگا۔ اس کے تمام اشعار تو میں پیغمبر اور راستہ ہذا علی الاسلام پر مشتمل تھے۔

اس کا ایک شعر یہ تھا کہ

ولست بمسلم ناؤمت جیا ولست ادین دین المسلمینا

(جب تک زندگی ہے میں کبھی مسلمان نہ ہوں گا اور نہ اب مسلمان ہوں)

میں نے اس پر جملہ آور ہو کر اس کا کام تمام کر دیا۔ میں وہاں سے نکلا اور عقاب کی سی سرخ کے ساتھ اپنی راہ لی۔

جناب عمر و کا بیان ہے کہ جب میں موضع بقیع پہنچا تو وہاں مجھے قریش کے دو چہرے ملے جو رسول خدا کے حالات معلوم کرنے کے لیے مدینہ جا رہے تھے۔ میں نے کو شناخت کر لیا اور ان سے کہا کہ قید ہو جاؤ۔ وہ کہنے لگے کیا ہم تمہارے ہاتھ پر ہوں گے؟ میں نے معاً ایک کو تیر سے ہلاک کر دیا اور دوسرے سے کہا کہ قید ہو جاؤ۔ نے سر تسلیم خم کر دیا۔ میں نے اس کی مشکبیں باندھ لیں اور اسے اپنے ساتھ لے جایا۔ میں مدینہ منورہ پہنچا تو چند انصاری بزرگوں کے سامنے سے گذرا۔ انہوں نے کہا کہ تیر بن امیہ آگے ہیں۔ چند لڑکوں نے یہ بات سنی تو وہ مجھ سے پہلے ہی دوڑتے ہوئے بارگاہ نبوی میں پہنچ گئے اور میرے آنے کی آپ کو خبر کی۔ میں نے جاسوس قیدی کا اپنی کمان کی تانت سے باندھ رکھا تھا۔ میں نے نبی صلی اللہ علیہ وسلم کو اپنی سرگذشت سنائی۔ آپ نے میرے لیے دعائے خیر کی۔

رسول اکرم صلی اللہ علیہ وسلم ابوسفیان کے مارے جانے کے خواہش مند تھے۔ آپ کی اس خواہش کو تائید و نصرت خداوندی حاصل نہ ہوتی کیونکہ علم الہی میں ابوسفیان کا دائرہ اسلام میں داخل ہونا اور دین حق کی کچھ خدمت بجالانا مقدر ہو چکا تھا۔ واقعہ سے ان لوگوں کی حماقت بھی ظاہر ہوتی۔ بے جو حامل وحی صلی اللہ علیہ وسلم کے ماکان و مایکون ہونے کے قائل ہیں۔ ظاہر ہے کہ اگر آپ کو حضرت عمر بن امیہ کا مراجعت کا علم ہوتا تو آپ ان کو قتل ابوسفیان پر متعین نہ فرماتے۔

نشر کائے قتل کی ہلاکت ویربادی

حضرت جنیب نے اپنی جاں سپاری سے پہلے دعا کی تھی الہی! جو لوگ

دنِ ناسخ میں شریک ہیں ان میں سے کسی کو زندہ نہ چھوڑا اس دعا کا اثر ایک ہی سال کے اندر ظاہر ہو گیا تمام شرکائے قتل نہایت ذلت و خواری کے ساتھ ہنگ ہلاکت کا سکار ہو گئے۔ (فتح الباری) ۱۷۹

دیدہ کی کہ خونِ ناسخ پروانہ شمعِ رسا چنداں اماں نہ داؤ کہ شبِ راسخ کند

حضرت خاریجہ انصاری کی لاش سے انتقام

جنگ بدر میں حضرت خاریجہ بن زید (بن ابی زہیر خزرجی) انصاری اور حضرت زید بن کثیر انصاری رضی اللہ عنہما نے مکہ کے ایک مشرک اُمیہ بن خلف کو مل کر لایا تھا۔ (تفصیل کے لیے راقم المسطور کی کتاب "سیرت کبریٰ" میں فصل ۲۵ ص ۱۵۸-۱۵۹ ملاحظہ ہو) اور اُمیہ کے بیٹے صفوان نے اپنے باپ کے قاتلوں کو اچھی طرح جان لیا تھا۔ صفوان کی یہ بڑی عزیز خواہش تھی کہ کسی طرح باپ کے قاتلوں سے بدلہ لے سکے اور ایک سال بعد شزوہ اُحار میں کفار کو غلبہ نصیب ہوا تو صفوان کو اپنے باپ کے قاتلوں کی تلاش ہوئی۔ ایک قاتل حضرت خاریجہ نے مشرکوں کے گاہ میں خوب داد شجاعت دی تھی اور نیزوں کے سوسے نہ بادہ زخم کھا کر جاں بحق ہوئے تھے۔ صفوان ان کی زندگی میں تو ان پر قابو نہ پاسکا تھا اس لیے لاش سے بدلہ لینے کو ہی غنیمت سمجھا۔ چنانچہ لڑائی کے خاتمہ پر ان کی لعش اطہر کو پہچان کر ناک کان اور ہنر دوسرے اعضا کاٹ لے تھے اور کہا تھا کہ اب میرا کلیجہ ٹھنڈا ہوا۔ (اسد الغابہ، اصحابہ) حضرت زید کا جام شہادت پینا

اب قضائے کردگار نے صفوان بن اُمیہ کے لیے حضرت زید بن کثیر سے لے لینے کا سہری موقع فراہم کر دیا تھا۔ جب صفوان کو معلوم ہوا کہ اس کے باپ کا دوسرا مل مکہ میں بغرض فروخت لایا گیا ہے تو بڑی عجلت سے ہجا کر حضرت زید کو پہچان کر اس کے عوض میں خرید لیا۔ حضرت حبیب کی طرح جناب زید کا مقتل بھی موضعِ یمن ہی قرار پایا۔ صفوان نے اپنے غلام نسطاس کو حکم دیا کہ انہیں نعیم لے چلے۔ زید کے ساتھ شہادت کے وقت قریش کے تمام عمائد و اعیان تماشائیوں کی حیثیت سے موضع

تعمیم میں پہنچ گئے۔

جب قاتل تلوار ہاتھ میں لے کر توڑنے لگا تو ابو سفیان بن حرب جو ہنوز سعادت ایمانی سے بہرہ اندوز نہیں ہوئے تھے بلکہ اہل کفر و فساد کے سرغنہ تھے کہنے لگے زید! تمہیں خدا کی قسم! پیچ بڑا اگر اس وقت تمہاری جگہ محمد (صلی اللہ علیہ وسلم) ہوں اور تم ان کی گنہگار بن اور تم صبح و سلامت اپنے گھر پہنچاؤ۔ یہ جاؤ تو کیا اس کو اپنی خوش نختی نہ سمجھو گے حضرت زیدؓ نے فرمایا خدا کی قسم۔ میں تو اپنی جان کو اتنا بھی عزیز نہیں رکھتا کہ رسول اکرم صلی اللہ علیہ وسلم کے پاک تلواروں میں کانٹا چمک جائے اور میں گھر میں رہ کر شرف ہمراہی سے محروم رہوں۔ یہ سن کر ابو سفیان ونگ رہ گئے اور بولے محمد (علیہ الصلوٰۃ والسلام) کے اصحاب ان سے جس قدر محبت و عقیدت رکھتے ہیں دنیا میں کسی دوسرے کے دوست اسکے اتنے گرویدہ نہیں۔ اس کے بعد صفوان کے غلام نسطاس نے ان جرم نا آشنا پر تلوار کا وار کیا اور طاؤر روح نے گلشن رضوان کے اشتیاق میں قفس عنصری کو خیر باد کہہ دیا۔

بخاری مع فتح الباری

ستر قاریوں کا حادثہ شہادت

جانبی عرب کی بد عمدی اور غدارہی کا ایک نہایت ہولناک واقعہ ستر قاریوں کا سانحہ قتل ہے۔ ابن اسحاق کی روایت میں اس حادثہ کی تفصیل یہ ہے کہ قبیلہ بنو عامر کا ایک شخص عامر بن مالک جو نجد کا رہنے والا تھا۔ مدینہ منورہ آیا داعی اسلام علیہ الصلوٰۃ والسلام نے اس کو اسلام کی دعوت دی۔ اس نے کہا میں اپنی قوم کے بغیر آپ کی پیروی نہیں اختیار کر سکتا۔ ہاں ایک صورت یہ ہے کہ آپ کے کچھ آدمی میرے ہمراہ اہل نجد کے پاس بھیج دیں اور وہ جا کر ان کو اسلام کی دعوت دیں۔ پھر مجھ کو بھی قبول اسلام میں کچھ تامل نہ ہوگا۔ آپ نے فرمایا مجھے خدشہ ہے کہ اہل نجد غدارہی کریں گے۔ عامر بن مالک کہنے لگا کہ آپ نے قسم کا خوف و خطر دل سے نکال دیجئے۔ میں ان کی حفاظت کا ذمہ لیتا ہوں۔ آپ نے اس ضمانت کے بعد اپنے ستر اصحاب کرام جو قرآء کے نام سے مشہور تھے اس کے ساتھ روانہ کئے اور حضرت منذر بن عمرو ساعدیؓ کو اس جماعت کا امیر مقرر فرمایا۔ اور

ایک مکتوب روسائے نجد کے نام لکھوا کر انھیں دیدیا۔ یہ ستر حضرات زیادہ تر انصار ہیں سے تھے۔

شبانہ روز کے مشاغل

یہ نفوس قدسیہ فی اللیل رُصَبان و بالنہار فرسان ارات کے وقت بلشبید بیدار اور دن میں شنسوار کے تحقیقی مصداق تھے۔ مدینہ مطہرہ میں ان کا عام معمول یہ تھا کہ دن کو جنگل میں جا کر لکڑیاں کاٹ لاتے اور شہر میں بیچ کر اصحابِ صفہ اور شہر کے فقراء و مساکین کے لیے طعام خریدتے اور ان کو کھاتے۔ شہر بصر کے کمزوروں، معذوروں اور بچوں کے کام کر دیتے۔ نمازیوں کے وضو کے لیے مسجد میں پانی بھر دیتے۔ خدمتِ خلق کے کاموں سے فارغ ہو کر پہلے خود تلاوتِ قرآن میں مصروف ہوتے۔ پھر لوگوں کو کتاب و سنت کی تعلیم دیتے۔ یہاں تک کہ انہی مشاغل میں آفتاب غروب ہو جاتا۔ جب نمازِ عشاء سے فراغت پانے تو کمر بہت مضبوط بانا۔ بعد کر قیامِ شب میں مصروف ہوتے اور ساری رات نماز اور ذکرِ الہی میں گزار دیتے۔ غرض خدمتِ خلق درس و افادہ اور عبادتِ الہی کے سوا عشقِ الہی کی اس جاں سپار جماعت کا کوئی مشغله نہ تھا۔

ان حضرات نے عامر بن مالک کے ساتھ جا کر بنو عامر اور بنو سلیم کی سرزمین کے درمیان ایک مقام پر جسے بیر معونہ کہتے تھے قیام کیا۔ امیر جماعت جناب مُنذِر بن عمرو نے سب سے پہلے اپنے دو ساتھیوں عمرو بن امیہ شمری اور حارث بن صمہ کو ہونٹ دے کر چراگاہ بھیج دیا۔ اس کے بعد حضرت حرام بن ملجم انصاریؓ کو جو حضرت انس کے مامور تھے۔ اس غرض سے قبیلہ بنو عامر کے پاس روانہ کیا کہ رسولِ اکرم صلی اللہ علیہ وسلم کا نام مبارک رُوسائے نجد کے پاس پہنچا دیں۔ حضرت حرامؓ دو ساتھیوں کی رفاقت میں روانہ ہوئے۔ جب علاقہ بنو عامر کے قریب پہنچے تو اپنے ساتھیوں سے کہنے لگے کہ پہلے میں جاتا ہوں۔ اگر ان کے گزرنے سے محفوظ رہا تو تم بھی آجانا۔

حضرت حرام گہری کے کاملاک وار

حضرت حرام گہری عامر بن مالک کے بھتیجے عامر بن طفیل بن مالک سے جا کر ملے اور کہا میں سرکار رسالت کا غلام ہوں۔ حضور کا پیغام لے کر آیا ہوں۔ یہ آپ کا خط ہے۔ عامر بن طفیل نے ادھر ادھر کی باتوں میں مشغول کر کے ایک شخص کو کچھ اشارہ کر دیا۔ اس شقی نے حضرت حرام گہری کے پس پشت سے آکر ایسا نیزہ مارا کہ جگر سے پار ہو کر چھاتی کی طرف نکل گیا۔ اس عاشق حق نے نیزہ کھا کر زور سے کہا فزت ورب الکعبة ریت کعبہ کی قسم! میں اپنی مراد کو پہنچ گیا یعنی خدا اور اس کے رسول مقبول کی خوشنودی اور درجہ شہادت حاصل کر لیا۔ زخم کاری تھا۔ روح مطہر آنا فنا جنت النخل کی طرف پرواز کر گئی۔ یہ دیکھ کر حضرت حرام گہری کے دونوں ساتھی واپس گئے اور معونہ پہنچ کر صحابہ کرامؓ کو صورت حال سے مطلع کیا اس حادثہ پر ان نفوس صالحہ میں سے ہر ایک کی رگ شہادت تڑپ اٹھی۔

عامر بن طفیل کو معلوم ہو چکا تھا کہ اصحاب پیغمبرؐ بمعونہ پر اقامت گزین ہیں۔ اس نے قبائل بنو سلیم، عصبہ، رحل اور عذرا کو ان کو صحابہ کرامؓ کے خلاف رزم خواہ ہونے کے لیے جا بھڑکایا۔ ان قبائل کا ہڈی دل بجلتا تمام معونہ کی طرف امنڈ آیا اور آتے ہی ان مقبولین بارگاہ کو محاصرے میں لے لیا۔ جب ان پاکبازوں نے اپنے آپ کو گرداب بلا میں دیکھا تو درگاہ رب العزت میں دست بدعا ہوئے الہی ایہاں کوئی نہیں جو ہمارا سلام تیرے حبیب تک پہنچائے تو ہی ہمارا سلام آپ تک پہنچا دے۔ اب اعدائے دین چاروں طرف سے بڑھ کر ان پر حملہ آور ہوئے۔ حضرات محصورین نے داد شجاعت دے کر اور بہتوں کو قہر ہلاکت میں ڈال کر راہ خدا میں جانیں دیدیں۔ ان نفوس قدسیہ میں امیر جماعت جناب منذر بن عمرو کے سوا کوئی نہ بچا۔ ان سے کہا گیا کہ چاہو تو تمہیں امان دیتے ہیں لیکن انہیں ذوق شہادت نے بے تاب کر رکھا تھا اور دشمنان دین کی امان بھی کسی طرح گوارا نہیں تھی۔ اس لیے بدستور سلسلہ رزم و پیکار جاری رکھا۔ عامر بن طفیل ان سے کہنے لگا ہتھیار ڈالو اور ناحق اپنی جان ضائع نہ کرو۔ فرمایا ہے سعادت کہ یہ حقیر جان راہ حق میں قربان ہوا اور مسلمان نے تو خالق کر و کار

سے اپنی جان و مال کا ایک سودا کر رکھا ہے اس لیے جان فروشی اس کا فخر اور اداہ خدا میں گلا کٹانا اس کی زندگی کا نصب العین ہے۔ غرض مردانہ وار مقابلہ کر کے جام شہادت پی لیا۔

اس وقت جبریل علیہ السلام بحکم رب جلیل آستانہ نبوت میں پہنچے اور ان درد مندوں کا سلام پہنچا کر آپ کو بتایا کہ وہ اپنے رب سے جا ملے ہیں۔ اللہ ان سے راضی ہے اور ان کو (اپنی نوازشوں سے) سرفراز فرمایا ہے۔ آپ نے حاضرین سے فرمایا کہ تمہارے قاری بھائی موت کے گھاٹ اتار دیے گئے ہیں اور جبریل نے مجھے ان کا سلام پہنچایا ہے۔ یہ سن کر صحابہ کرام نہایت منعمیم و محزون ہو گئے۔

جب عمرو بن أمیہ ضمیری اور حارث بن صمہ رضی اللہ عنہما نے جو اونٹوں کو چراگاہ لے گئے تھے مراجعت کی تو دور سے یہ وحشت ناک منظر دیکھا کہ حضرات صحابہ کی اقامت گاہ کے ارد گرد گدگدیں جمع ہیں اور جیلیں منڈلا رہی ہیں۔ گرد و غبار اڑ رہا ہے اور مشرکوں کے سوار کھڑے ہیں۔ انہوں نے ایک بلند ٹیلے پر پڑھ کر نظر دوڑائی۔ تو دیکھا کہ سواروں کے حلقے کے اندر لاشیں ہی لاشیں پڑی ہیں۔ سمجھ گئے عشاق حق و صدق نے جرمات شہادت پی کر حیات جاوید حاصل کر لی۔ اب یہ دونوں آپس میں صلاح کرنے لگے کہ اب ہمیں کیا کرنا چاہیے۔ حضرت عمرؓ نے فرمایا مصلحت وقت یہ ہے کہ مدینہ الرسول پہنچ کر پیشوائے امت صلی اللہ علیہ وسلم کو اس واقعہ کا علم کی اطلاع دیں۔ لیکن حضرت حارثؓ نے کہہ سن کی رگ رگ میں اس وقت شہادت فی سبیل اللہ کا بوش دوڑ رہا تھا فرمایا یہ گز نہیں۔ نموش بختی سے خدائے موقی نے جہاں سپاری کا ایک سنہری موقع بہم پہنچایا ہے۔ اس کو غنیمت سمجھنا چاہیے۔

الغرض حاضرین کی طرف بڑھا جاتے ہی اعداد پر لوٹ پڑے لیکن دو کا سیکڑوں سے کیا مقابلہ تاہم صحابہ پیغمبر علیہم الرضوان اپنی قلت تعداد اور بے روزگاری کو خاطر میں نہیں لاتے تھے اور صرف ایک چیز یعنی قربانی اور جہاں سپاری ان کے پیش نظر رہتی تھی۔ بادہ حق کے یہ محمود ہنزدروہی دشمنوں کو قہر بلاکت میں ڈالنے پائے تھے کہ گزار کر یہ گئے۔ لیکن شوقی شہادت اور ولولہ جہاں سپاری ملاحظہ ہو کہ حضرت حارثؓ کسی طرح بند چہرہ کا باز رہ کر

اعداد پر محیط پڑے۔ یہاں تک کہ دو اور مشرکوں کو دارالعباد میں پہنچا کر وہیں سے روانہ ہو گئے۔

اب ستر میں سے صرف ایک حضرت عمرو بن امیر القیس رہ گئے۔ عامر بن طفیل نے ان کی پیشانی کے بال اور انگلی کاٹ کر ان کو آزاد کر دیا اور بڑے غرور سے کہنے لگا کہ جا کر تمام ماجرا محمد صلی اللہ علیہ وسلم کے گوش گزار کر دو۔ حضرت عمرو کی غنمی کی وجہ یہ بتائی جاتی ہے کہ ابن طفیل کی ماں کو کسی منت کی بنا پر ایک غلام کو آزاد کرنا تھا اس نے اسی میں حضرت عمرو کو محسوب کر لیا۔ انھوں نے دیار حبیب میں پہنچ کر ان گشتگانِ نجر نسیم و رضا کی داستانِ مظلومی کہ سنائی۔ آپ کو اس حادثہ برائے گاہ کا اتنا سنج ہو کہ کسی اور حادثہ کا شاید کبھی نہیں ہوا تھا۔ آپ نے فرمایا کہ میں تو انکی بھینے پر آمادہ نہ تھا عامر کے عہد حفاظت نے مجھے اس پر آمادہ کر لیا۔ اسکے بعد آپ نے نماز پونگانہ میں قبائلِ رمل، ذکوان، عصبہ اور بنو لحيان پر بد دعا کرنی شروع فرمائی لیکن جب چاندل قبیلوں کے سر پروردہ اعیان و عمائد جو ان نفوس کی کی جانستانی کے ذمہ دار تھے گھبراتے ہوئے اور سخت پریشان حال دارالہجرت میں آئے اور اپنی قسمتِ اسلام کے دامن سعادت سے وابستہ کر دی تو آپ بد دعا سے دست بردار ہو گئے (ابن سعد، ابن ہشام، ابن جریر طبری)

جیش کی نامور ہستیاں

جو ستر نفوس مقدسہ اس پاک جیش میں شریک تھے ان میں زیادہ مشہور ہستیاں یہ تھیں (۱) منذر بن عمرو خزرجی ساعدی (۲) حارث بن صمہ خزرجی بخاری (۳) حرام بن ملحان بخاری بدی (۴) عمرو بن اسما بن صلح سلی (۵) رافع بن زید بن ورقاء (۶) عامر بن فہیرہ جو حضرت ابو بکر صدیقؓ کے آزاد کردہ یافتہ غلام تھے (۷) عمرو بن امیہ ضمری (۸) کعب بن زید بخاری بدی۔ ستر پاکبازوں کی مبارک فہرست میں صرف دو بزرگ عمرو بن امیہ ضمری اور کعب بن زید بخاری ہی سج سکے۔ باقی ۱۸ نفوس مقدسہ نے جہاں شہادت پی لیا۔

بنا کہ وہ خوش رسمے بخون و خاک غلطیدن

خدا رحمت کند این عاشقانِ پاک طینت را

کعب بن زید کے جانبر ہونے کا واقعہ یہ ہے کہ وہ مجروح ہو کر بے ہوش پڑے تھے۔ کفار ان کو مردہ سمجھ کر چھوڑ گئے۔ جب ہوش میں آئے تو مقتولوں کی لاشوں میں سے اٹھ کر

چلے۔ آخر گرتے پڑتے مدینہ منورہ پہنچ گئے۔ اس کے بعد غزوہ خندق میں جبرئیلؑ شہادت لیا
فرمایا۔ (تہذیب الاسماء والصفات و تاریخ طبری)

قتراء کی ترسیل کا مقصد

ابن اسحاق کی روایت سے اوپر لکھا گیا کہ پیغمبر صلی اللہ علیہ وسلم نے عامر بن مالک
نجاری کی درخواست پر سترقاری نجد میں اسلام کی دعوت کے لیے بھیجے تھے لیکن نجاری
کی دو روایتوں سے غرض ترسیل جنگی امداد معلوم ہوتی ہے۔ چنانچہ علامہ ابن حجر رقم فرماتے ہیں
انس بن مالک بن ابی رعلان و ذکوان و عصبہ و بنی لحيان استمدوا رسول اللہ صلی اللہ علیہ وسلم علی
عدوہ فامدھم بسبعین من الانصار یسمیہم الفراء فی زمانہم و تدفقوا فی الجھاد من وجہ
آئہم من سبعین تادہ بلفظ ان النبی صلی اللہ علیہ وسلم اتا رعل و ذکوان و عصبہ
و بنو لحيان فن عموا انہم اسلوا و اداستدوا تلے قومہم رفق اباری جلد ۷ صفحہ ۲۷۰

ایک شبہ کا حل

اگر کسی مجتہد و ماخ میں یہ دوسوہ پیدا ہو کہ پیغمبر صلی اللہ علیہ وسلم نے قضیہ ریح اور
معاذتہؓ بمیر معوزہ میں کفار بد ہذا کی رو باہ باز یوں کو کیوں درخور افتاء سمجھا اور اصحاب کرام
کو کیوں ان کے ہمراہ کیا؟ ان کے بھیجنے کا نتیجہ یہ ہوا کہ یہ حضرات سخت بیگسی کے عالم میں
قعر ملاکت کی نذر ہوئے۔ تو اس کا جواب یہ ہے کہ انبیاء علیہم السلام کے لیے دعوت
حق میں دوست و دشمن مخلص و مخالف کا کوئی امتیاز نہ تھا۔ انہیں ہر حال میں اپنے مالک
کو دگار کی پیغام رسانی مقصود ہوتی تھی۔ اس لیے انجام و عواقب کو عام العیوب
کے سپرد کر کے اپنا فرض انجام دیتے تھے۔ جس صورت میں کہ اعداء نے ضرورت تبلیغ کا
اظہار کر کے اصحاب کو ساتھ بھیجنے کی درخواست کی تھی۔ آپ کے لیے انکار کی کوئی گنجائش
نہیں تھی۔ اس کی مثال ایسی ہے جیسے کوئی بادشاہ اپنے بیٹوں کو صلح کر کے میدان جنگ
میں بھیجتا ہے اور اس بات کو نہیں جانتا کہ اس کے فرزند نندہ واپس آئیں گے یا نہیں
اور اصل یہ ہے کہ تبلیغ حق اور اشاعت اسلام کے مقابلہ میں سترانہتی جانوں کی کوئی
حقیقت نہیں بلکہ اگر شجرہ ایمان کے سینچنے کے لئے لاکھوں کروڑوں جانیں بھی نہ کار

ہوں تو مجال الکار نہیں۔

دوسرا شبہ

دوسرا شبہ یہ ہے کہ ایسی حالت میں کہ حضرت خیر الانام صلی اللہ علیہ وسلم حامل وحی اور صاحب کشف والہام تھے۔ پہلے چھ اور بعد میں ستر قاریوں کا ہونا ک انجام آپ پر کیوں منکشف نہ ہوا؟

اس کا جواب یہ ہے کہ نہ تو آپ پر ہر وقت وحی نازل ہوتی تھی اور نہ ہر وقت ہر چیز کا کشف ہوتا تھا بلکہ جب کبھی خدائے حکیم و برتر چاہتا تھا اپنی حکمت پر وہی کے اقتضا سے کوئی بات آپ پر بند لیتے وحی والہام ظاہر فرمادیتا تھا۔ چونکہ ان شہیدانِ راہِ حق کی جاں سپاری خدائے علیم کے علمِ انہی میں یوں ہی مقدر تھی اس لیے نبی صلی اللہ علیہ وسلم پر ان کا حضرت ناک انجام منکشف نہ ہو سکا۔ انجام کار منکشف نہ ہونے کی ایک اور نظیر ملاحظہ ہو۔

قبیلہ عکل کے چند آدمی بارگاہ نبوت میں حاضر ہو کر منافقانہ حلقہ اسلام میں داخل ہوئے اور مدینہ منورہ میں رہنے لگے۔ لیکن یہاں کی آب و ہوا ان کو اس نہ آئی۔ اس لیے بیمار پڑ گئے۔ شفیق عالم صلی اللہ علیہ وسلم نے انہیں مشورہ دیا کہ کچھ دنوں کے لیے شہر سے باہر زکوٰۃ کے اونٹوں میں جا رہیں اور وہاں اونٹنیوں کا دودھ پیتے رہیں۔ وہاں جا کر ان کی صحت بحال ہو گئی۔ جب اچھی طرح مضبوط و توانا ہو گئے تو ایک رات تمام مسلمان چرواہوں کو قتل کر کے زکوٰۃ کے اونٹوں کو ہانک لے گئے صحابہ کرام نے ان کا تعاقب کیا اور انھیں اونٹوں سمیت واپس لاکر ان کو قرار واقعی سزا دی گئی۔ (بخاری و مسلم)

شیخ عبدالحق رحمہ اللہ جارج البتوت میں یہ واقعہ نقل کر کے لکھتے ہیں کہ شاید اس موقع پر بعض نادان کہیں گے کہ آنحضرت صلی اللہ علیہ وسلم پر ان کا عندیہ اور کفر کیوں ظاہر نہ ہوا اور آپ نے ان کو مسلمانوں کے بیچ کیوں رہنے دیا۔ اور ان کو کیوں حکم دیا کہ زکوٰۃ کے اونٹوں میں جا کر رہیں؟ لیکن ایسا کہنا جاہلوں کی سی بات ہے۔ کیونکہ آنحضرت کو واقعات کی

اطلاع اور انجام کار کا انکشاف وحی اور الہام الہی کے ذریعے سے ہوا کرتا تھا۔ لیکن اس موقع پر کسی حکمت کی وجہ سے جس کا علم علام الغیوب کے سوا کسی کو نہیں کشفِ احوال نہ ہو سکا۔ (مدارج النبوت جلد ۱ مطبوعہ دہلی صفحہ ۲۲۳)

عہد شکنی سے مصلح عالم کی بیزاری

اسلام میں ایفائے عہد کو جو اہمیت حاصل ہے اور مصلح اعظم صلی اللہ علیہ وسلم کو عہد شکنی سے جس درجہ نفرت تھی۔ اُس کا اندازہ اس روایت سے ہو سکتا ہے۔ آپ نے فرمایا کہ جب خدائے قادر قیامت کے دن سب اگلوں پھینوں کو جمع کرے گا تو ہر وفا باز عہد شکن کا جھنڈا اس کی غداری اور عہد شکنی کے موافق بلند کیا جائے گا اور ندا کی جائے گی کہ یہ فلاں بن فلاں کی غداری اور عہد شکنی ہے۔ (مسلم) اور فرمایا کہ مومن کو اسکے ایمان نے اس امر سے روک دیا ہے کہ وہ دشمن کو غافل پا کر دھوکے سے قتل کرے کوئی مسلمان ایسا نہ کرے (ابوداؤد)

اجتماعِ شکر کی ناگواری

سلیم بن عامر کا بیان ہے کہ امیر معاویہؓ کے عہد سلطنت میں مسلمانوں اور رومی عیسائیوں میں معاہدہ تھا۔ اور امیر معاویہؓ نے سرحدی شہروں میں پوری تیاری کر رکھی تھی کہ جب معاہدہ کی مدت ختم ہوگی تو بیک بیک رومیوں پر بلہ بول دیں گے حضرت عمرو بن عباسہ صحابیؓ کو اس کا علم ہوا تو وہ امیر معاویہؓ کے پاس پہنچے اور کہنے لگے۔ اللہ اکبر اللہ اکبر وفا پائیے نہ کہ غد۔ امیر معاویہؓ نے ان سے پوچھا کیا بات ہے؟ انھوں نے فرمایا کہ بلا دشمن کی طرف تمہاری ننگ و دو وفا نہیں بلکہ داخل غاد ہے۔ میں نے رسول اکرام صلی اللہ علیہ وسلم کو یہ فرماتے ہوئے سنا تھا کہ جس نے کسی قوم سے عہد کر رکھا ہو اُس پر لازم ہے کہ اُس عہد کو نہ توڑے اور اس میں کوئی تغیر نہ کرے اور نقصانے مدت تک اس کا پوری طرح پابند ہے اور اس کے اختتام پر فریقِ مقابل کو جتلا دے کہ ہم میں اندھم میں ہو عہدِ صالحتِ نقاب و باقی نہیں رہا۔ یہ سن کر امیر معاویہؓ نے اپنی سرگرمیاں بند کر دیں۔ (ترمذی و ابوداؤد)

ابورافعؓ کو مکہ واپس بھیجنا

اسی طرح صلح حدیبیہ کے بعد قریش مکہ نے جب ابورافعؓ کو رسول خدا صلی اللہ علیہ وسلم کے پاس کوئی پیغام دے کر بھیجا تو آپ کے جمال مبارک اور اثر کلام نے ان کو اسلام کی حقانیت کا جلوہ دکھایا۔ ابورافع بارگاہ عالی میں عرض پیرا ہوئے یا رسول اللہ! اب میں ان لوگوں کے پاس کبھی واپس نہ جاؤں گا۔ آپ نے فرمایا کہ میں عہد کو نہیں توڑتا اور ان کے قاصد کو نہیں روکتا۔ تم اس وقت واپس جاؤ۔ اگر دین اسلام کی محبت تمہارے دل میں اسی طرح قائم و برقرار رہی جو موجودہ وقت میں موج زن ہے تو پھر آجانا۔ ابورافعؓ کا بیان ہے کہ میں نے مراجعت کی اور مکہ سے پھر مدینہ آکر اسلام لایا اور بے دخل مسلمان ہوا۔ (ابوداؤد)

فصل ۱۸-

بد نظری کی عادت

غرب میں مرد و زن کا ایک دوسرے کی طرف نفسانی خواہشات کے تحت دیکھنا عام طور پر رائج تھا اور اس کو معیوب نہیں سمجھا جاتا تھا۔ چونکہ شہوانی نظر بازی داعی الی الزنا ہے اس لیے مصلح عالم صلی اللہ علیہ وسلم نے اس کو بھی ایک قسم کی حرام کاری ہی قرار دیا ہے آپ نے فرمایا کہ زنا کئی قسم کا ہے۔ آنکھوں کا زنا غیر حرم کی طرف دیکھنا ہے۔ ایک صحابی عرض پیدا نہ ہونے یا رسول اللہ اگر پرانی عورت پر اچانک نظر پڑ جائے تو اس کی نسبت کیا ارشاد ہے؟ فرمایا جھٹ اپنی نظر پھیر لو (مسلم والبدائع) اور فرمایا اگر کسی مسلمان کی نظر بلا قصد کسی عورت کے حسن و جمال پر پڑ جائے اور وہ معاً اپنی نگاہ اس سے پھیر لے تو حق تعالیٰ اس کے دل میں عبادت کی عادت پیدا کر دینگا (احمد)

مصلح اعظم صلی اللہ علیہ وسلم نے نظر بازی کے علاوہ حرام کاری کے دوسرے دواعی کی بھی ممانعت کی۔ چنانچہ فرمایا آنکھ کا زنا دیکھنا اور زبان کا زنا (غیر محرّم سے شہوانی جذبہ کے تحت) بولنا ہے۔ نفس خواہش کرتا ہے اور شرمگاہ اس کی تصدیق یا تکذیب کرتی ہے (بخاری)

دوسری روایت میں دوسرے جملہ کو بھی اس میں شامل کیا گیا ہے۔ چنانچہ فرمایا ہاتھ کا زنا پکڑنا۔ پاؤں کا اس کے لیے چل کے جانا۔ منہ کا زنا چومنا اور کان کا زنا (ایسی باتیں) سننا ہے (البدائع) اور فرمایا کہ آنکھ بھی زنا کرتی ہے اور جب عورت خوشبو لگا کر مجلس سے گنتی ہے تو وہ زانیہ ہے۔ (ترمذی)

ایک بار پیشوائے امت صلی اللہ علیہ وسلم نے دیکھا کہ ایک نوجوان مرد و ایک نوجوان عورت ایک دوسرے کو گھور رہے تھے آپ نے مرد کا سر ہلکا کر اس کا چہرہ

دوسری طرف گھما دیا اور فرمایا کہ غیر محرم کو دیکھنا حرام ہے (ابو داؤد) شاہ ولی اللہ لکھتے ہیں کہ حیب عورتوں کو پردہ اور سنٹر کا حکم دیا گیا تو ساتھ ہی مردوں کو بھی حکم دیا گیا کہ وہ اپنی نگاہ نیچی رکھیں۔ علاوہ انہیں مردوں کی اپنی تہذیب نفس کا بھی اسی پر اخصا ہے کہ وہ عورتوں کو نہ گھورتے پھریں اور غصہ بصر کے فرمان خداوندی کے پابند رہیں۔ نبی صلی اللہ علیہ وسلم کا ارشاد ہے کہ پہلی نظر جو بے ساختہ نامحرم پر پڑ جائے وہ تمہارے حق میں ہے یعنی اس پر مؤاخذہ نہ ہوگا لیکن دوسری نظر کا تم کو کوئی حق حاصل نہیں۔

شاہ ولی اللہ لکھتے ہیں کہ میرے نزدیک پہلی نظر کو جاری رکھنا بھی بمنزلہ دوسری مرتبہ نظر کرنے کے ہے (حجۃ البالغہ)

فصل ۱۹

بلا اجازت گھروں میں گھسنے کا رواج

بارگاہ نبوت میں ایک انصاریہ کی عرضداشت

پنجاب کے اکثر دیہات کی طرح جاہلی عرب میں بھی یہ رواج تھا کہ اپنے یا پرانے گھر میں بے اطلاع خاموشی سے گھس جاتے تھے۔ ایک مرتبہ مدینہ منورہ کی ایک انصاریہ خاتون نے آستانِ نبوت میں حاضر ہو کر التماس کی یا رسول اللہ! میں بسا اوقات اپنے گھر میں ایسی حالت میں ہوتی ہوں کہ اس وقت کسی دوسرے کا مجھ کو دیکھنا ناگوار گذرتا ہے۔ اپنا گھر ہی تو ہے کبھی کوئی عضو کھلا ہوتا ہے اور یکایک کوئی آجاتا ہے۔ تو طبیعت پر سخت شاق گذرتا ہے۔ اس پر بلا اجازت گھر میں جانے کی ممانعت میں آیت ۲۴:۲۷ نازل ہوئی۔

اس آیت کا ترجمہ یہ ہے۔ اے مومنو! اپنے گھروں کے سوا دوسرے گھروں میں داخل نہ ہو۔ جب تک گھر والوں سے اجازت حاصل نہ کر لو اور (اجازت لینے سے پہلے) گھر والوں کو سلام نہ کر لو۔ یہی تمہارے حق میں بہتر ہے۔ یہ حکم اس لیے دیا گیا ہے کہ ان کا خیال رکھو اور اس پر عمل کرنا پھر اگر گھروں میں تم کو کوئی (آدمی) معلوم ہو تو (یہی) ان گھروں میں نہ جاؤ جب تک تم کو (مختارِ اذن کی جانب سے) اجازت نہ دی جائے اور (اگر کوئی موجود ہو اور اجازت لینے کے وقت تم سے کہا جائے کہ اس وقت موقع نہیں اس لیے لوٹ جاؤ تو) بلا تامل (لوٹ آؤ۔ یہ (مراجعت) تمہارے لیے زیادہ پاکیزگی کی موجب ہے اور اللہ تعالیٰ کو تمہارے اعمال کی سب خبر ہے۔

مولانا انور علی تھانویؒ نے لکھا کہ اول سلام کر کے گھر والوں سے پوچھو کہ ہم آجائیں۔ اور ویسے ہی اجازت لینے بغیر مت گھس جاؤ۔ یہ اجازت طلبی مردانہ اور زنانہ

سب گھروں کے لیے ہے اور استیذان واجب اور تقدیم سلام سنت ہے اور ہر چیز
 کہ آیت میں خطاب مردوں کو ہے مگر عورتوں کا حکم بھی یہی ہے۔ مردانہ میں بھی اور
 زنانہ میں بھی۔

تین مرتبہ استیذان کا فرمان نبوی

رحمت عالم صلی اللہ علیہ وسلم بے اطلاع گھر میں گھسنے کی ہمیشہ ممانعت فرمایا کرتے
 تھے کیونکہ بعض اوقات گھر کا مکین برہنہ یا کسی ایسی حالت میں ہوتا ہے جس میں دوسروں کا
 سامنا اس کو ناگوار ہوتا ہے۔ گو کوئی چپ چاپ بے اطلاع جا پہنچے تو شہرا جاتا ہے اور زنانہ
 مکان ہو تو مستورات کا سامنا ہو جاتا ہے جو غیور طبائع پر سخت شاق گذرتا ہے اس
 لیے جب کبھی اپنے یا پرانے مردانہ یا زنانہ مکان میں جانے کا قصد ہو تو باہر دروازے
 کے ایک طرف کھڑے ہو کر اجازت لینا چاہیے۔ اس سلسلہ میں پیشوا نے امت صلی اللہ
 علیہ وسلم نے فرمایا کہ گھر والوں سے اجازت مانگنی چاہیے۔ اگر پہلی اور دوسری دفعہ جواب
 نہ ملے تو تیسری دفعہ استیذان کریں۔ اگر اس مرتبہ بھی جواب نہ آئے تو واپس آجانا
 چاہیے۔ (مسلم)

مال سے اذن لینے کی ضرورت

استیذان کے لیے خویش و بیگانہ کی کوئی تفریق نہیں۔ ہر ایک سے اجازت لینا لازم
 و لایمتہ ہے۔ ایک دفعہ ایک صحابی نے سرد عالم صلی اللہ علیہ وسلم سے دریافت کیا کہ کیا
 اپنے گھر میں جاتے وقت اپنی مال سے بھی اجازت لینے کی ضرورت ہے؟ فرمایا ہاں
 ضرورت ہے۔ انھوں نے گزارش کی یا رسول اللہ! گھر میں صرف میں اور وہ رہتے ہیں
 آپ نے فرمایا کہ پھر اذن لے کر گھر جاؤ۔ صحابی مذکور عرض پیرا ہوئے یا رسول اللہ
 میں تمہارا مال کی خدمت کرتا ہوں۔ فرمایا پھر بھی بے اجازت مت جاؤ اور فرمایا کیا تمہیں یہ
 گوارا ہے کہ کبھی ماں کو برہنہ دیکھو۔ عرض کی نہیں۔ فرمایا تو ایسی حالت میں اذن لے کر
 جایا کرو۔ (موطائے امام مالک)

اذن ملنے سے پیشتر پردہ ہٹا کر جھانکنا

الغرض کتنا ہی عزیز لیگانہ یا بے تکلف دوست کیوں نہ ہو اطلاع کئے اور اذن لیے بغیر کسی کے پاس اچانک نہ پہنچ جانا چاہیے۔ حضور کی عادت مبارک یہ تھی کہ آپ تبین مرتبہ اجازت طلب فرماتے تھے۔ اگر اجازت نہ ملتی تو آپ لوٹ آتے تھے۔ آپ نے بھی یہ فرمایا کہ جس کسی نے اجازت ملنے سے پیشتر کسی کے دروازے کا پردہ ہٹا کر اندر نظر کی اور گھر کی کسی مخفی چیز کو دیکھ لیا تو اُس نے ایسا کام کیا جو اس کے لیے حلال نہ تھا۔ اور اگر کسی نے اس طرح جھانکنے والے کی آنکھیں بھوڑ دیں تو میں اس فعل کو پسند نہ کروں گا۔ اور اگر کوئی کسی ایسے دروازے پر سے گذر جائے جس پر پردہ نہیں اور وہ دروازہ بند بھی نہیں اور گھر والوں پر نظر پڑ گئی تو اس کی کچھ خطا نہیں بلکہ خطا گھر والوں کی ہے کہ انھوں نے پردہ کیوں نہ ڈالا اور دروازے کیوں نہ بھینٹا (ترمذی)۔

دریافت کرنے پر "میں ہوں" کہنا مہمل جواب ہے

پکارنے یا داخلہ مکان کی اجازت طلبی پر اگر گھر والے پوچھیں کہ کون ہو؟ تو اذن چاہئے والے کو ہمیشہ اپنا نام بتانا چاہیے۔ دریافت کرنے پر جواب دینا کہ "میں ہوں" بہت مہمل جواب ہے۔ حضرت جابر انصاریؓ کا بیان ہے کہ میں نے اس غرض سے آنحضرت صلی اللہ علیہ وسلم کے آستان مبارک میں حاضر ہونے کی اجازت مانگی کہ اپنے والد کے قرض کی نسبت آپ سے گفتگو کروں جو غزوہٴ اُحد میں شہید ہوئے تھے۔ آپ نے دریافت فرمایا کون ہے؟ میں نے کہا یا رسول اللہ میں ہوں۔ "آپ نے فرمایا کہ میں تو میں بھی ہوں۔ گویا آپ نے نام بتانے کی جگہ "میں ہوں" کہنے کو ناپسند فرمایا۔

استبذان کا طریقہ

داعی اسلام صلی اللہ علیہ وسلم نے صحابہ علیہم الرضوان کو معاشرتی آداب سکھائے ان میں استبذان یعنی اجازت مانگنے کا طریقہ یہ بتلایا کہ جانے والا پہلے دروازے کے دائیں یا بائیں جانب کھڑا ہو کر سلام علیکم کہے۔ ایک دن آپ اپنے کسی خانہ اقدس میں تشریف فرما تھے۔ ایک صاحب آکر کہنے لگے کہ اندر آ جاؤں؟ آپ نے اپنے خادم حضرت انس رضی

سے فرمایا کہ یا مہر نکل کر ان کو اجازت طلب کر نیکا طریقہ سکھاؤ اور بتاؤ کہ وہ السلام علیکم کے بعد اندر آنے کی اجازت طلب کریں۔ پینانچہ انھوں نے سلام کرنے کے بعد اندر آنے کی اجازت طلب کی تو آپ نے اجازت دی۔ بعض لوگ اس معاشرتی طریقہ کا مقصد نہیں سمجھتے تھے۔ اس لیے آپ نے ایک شخص کو جو بالکل دروازے کے سامنے کھڑا ہو گیا تھا فرمایا کہ سامنے سے ہٹ جاؤ کیونکہ اس طریقہ کے قائم کرنے کا مقصد وحید یہ ہے کہ آنے والے کی نگاہ کسی ایسی چیز پر نہ پڑ جائے۔ جس کا اظہار گھر والوں کو ناگوار ہو (ابوداؤد)

پیشوائے امت صلی اللہ علیہ وسلم کے استبذان کا طریقہ یہ تھا کہ آپ دروازے کے دائیں یا بائیں جانب کھڑے ہو کر اسلام علیکم ورحمۃ اللہ کہتے۔ راوی کا بیان ہے کہ آپ دروازے کے سامنے اس وجہ سے نہ کھڑے ہوتے کہ اس وقت تک دروازوں پر پردہ ڈالنے کا رواج نہ ہوا تھا۔ اگر گھر والے جواب نہ دیتے تو آپ بلا پس و پیش پلٹ آتے۔

سعد بن عبادہ سے آنحضرت کا استبذان

ایک دفعہ آپ حضرت سعد بن عبادہ رئیس خزرج کے مکان پر تشریف لے گئے اور باہر کھڑے ہو کر طلب اذان کے لیے السلام علیکم ورحمۃ اللہ کہا حضرت سعد نے سلام کا جواب اتنا آہستہ دیا کہ آپ سن نہ سکے۔ ان کے فرزند حضرت قیس بن سعد نے کہنے لگے اب آپ رسول اللہ کو اندر آنے کی اجازت نہیں دیتے؟ وہ بولے بیٹا ذرا خاموش رہو۔ رسول خدا ہم پر بار بار سلام کریں گے تو ہمارے لیے بابرکت ہوگا۔ حضور نے قدمے توقف فرما کر پھر السلام علیکم کہا۔ حضرت سعد نے پھر بھی آہستہ سے سلام کا جواب دیا کہ آپ سن نہ سکے۔ حضور نے کسی قدر انتظار کے بعد تیسری مرتبہ آنے کی اجازت چاہی مگر جب کوئی جواب نہ آیا تو آپ واپس چلے۔ حضرت سعد نے آپ کو مراجعت فرماتے ہوئے دیکھا تو دوڑ کر گئے اور عرض کی یا رسول اللہ! تشریف لے چلے۔ میں آپ کا سلام سن رہا تھا لیکن آہستہ جواب دیتا تھا تاکہ آپ بار بار سلام فرمائیں اور ہمارے لیے خیر و

برکت کا موجب ہو۔ (الوداؤد کتاب الادب)

اس واقعہ میں امت کے لیے اچھا سبق ہے۔ ہم کسی کے مکان پر جائیں اور گھر والے کوئی جواب نہ دیں تو ہم اس میں اپنی توہین سمجھتے ہیں لیکن آپ نے عدم اجابت پر کچھ بھی ناگواری محسوس فرمائی اور اس کو کسی عذر پر محمول کر کے آپ نے لوٹ آنے کا قصد فرمایا۔

استیذان کے مختلف طریقے

شاہ ولی اللہؒ لکھتے ہیں کہ لوگوں کے طبقات مختلف ہیں اس لیے استیذان کے طریقے بھی مختلف ہیں۔ مثلاً ایک اجنبی شخص کو جس کے صاحب خانہ کے ساتھ کوئی خاص مراسم یا دوستانہ تعلقات نہیں۔ اُس وقت تک اس کے گھر میں داخل نہیں ہونا چاہیے جب تک صریحاً اجازت طلب نہ کرے اور صاحب خانہ صریح الفاظ میں اس کو اجازت نہ دے۔ دوسری صورت اُن اشخاص کی ہے جن سے بڑا میل جول اور بے تکلفی ہو۔ ان کے استیذان میں ویسا تشدد نہیں۔ جیسا پہنی صورت میں تھا۔ اسی بنا پر آنحضرت صلی اللہ علیہ وسلم نے عبد اللہ بن مسعود رضی اللہ عنہ سے فرمایا تھا کہ جب میری بات چیت کی آواز سنو اور تمہارے طلب اذن پر میں نے امتناع بھی نہ کیا ہو تو تم میرے لیے بمنزلہ اجازت کے ہے۔

تیسری قسم اُن خورد سال بچوں پر مشتمل ہے جن سے پردہ نہیں کیا جاتا۔ ان کو بجز چند مخصوص اوقات کے جن میں آدمی عام طور پر کپڑے اتار دیتا ہے اجازت طلب کرنے کی ضرورت نہیں۔

فصل ۲۰-

بے آئینی اور نظام حکومت کے فقدان پر قناعت

مدینۃ الرسول کا شرف و امتیاز

عرب میں مدینۃ الرسول کو یہ شرف حاصل ہے کہ وہ چالیس سال تک نبوت اور خلافت راشدہ کے مرکز و مستقر کی حیثیت سے سارے عرب کا دار الحکومت رہا۔ بلاد عربیہ میں کسی دوسرے شہر کو کبھی یہ شرف حاصل نہ ہو سکا کیونکہ اس سے پہلے سارا ملک کبھی ایک پرچم کے نیچے جمع نہیں ہوا تھا۔

بعثت نبوی سے پہلے عرب کے اکثر حصوں کے سیاسی اختیارات تو قبائلی سرداروں کے ہاتھ میں ہوتے تھے اور دوسرے علاقے غیر ملکی استعمار کے پنجہ میں گرفتار رہتے تھے۔ محکوم عربوں کو آزادی اور عربی سلطنت کے قیام کا کبھی احساس تک نہ ہوا تھا اور وہاں کے باشندے اپنی بے آئینی اور نظام حکومت کے فقدان پر ہمیشہ قانع رہے اور یہ صرف پیغمبر مآشعی علیہ الصلوٰۃ والسلام کا طفیل ہے کہ اہل عرب بھی حکومت خود اختیاری سے بہرہ مند ہوئے اور انھیں نہ صرف شاید آزادی سے ہمکنار ہونے کی سرفرازی نصیب ہوئی بلکہ آئندہ چل کر وہ کشور کشا اور فاتح اور سلطنتوں کے بانی کی حیثیت سے منظر عام پر آئے۔

ایام بعثت میں عرب کی سیاست ملکی

بعثت نبوی کے ایام میں عرب کے سب سے زرخیز خطہ یمن پر ایرانیوں کی حکومت تھی۔ مدینہ منورہ بھی جسے ہجرت نبوی سے پہلے یثرب کہتے تھے یمن کے زیر فرمان ہونے کے باعث بالواسطہ ایران کا محکوم تھا۔ عراق عرب بھی حدود نجد تک ایران کے زیر اقتدار چلا آتا تھا۔ شمال میں نہ صرف عقبہ و معان بلکہ تبوک تک کی سرزمین رومی

عیسائیوں کی زیر اثر تھی۔ حوران میں غسانی عیسائیوں کی حکومت تھی جو رومیوں کے باجگوار تھے۔ جبکہ وانباء میں نجی حکمران برسر اقتدار تھے جنہوں نے شاہ ایران کو اپنا آقا تسلیم کر لیا تھا۔ اور گو مکہ معظمہ مع نوابح اور نجد کی سر زمین اب تک خارجی مداخلت سے محفوظ تھی تاہم کھٹکانگا ہوا تھا کہ یہاں بھی کوئی اجنبی حکومت اگر عنان اقتدار ہاتھ میں نہ لے لے بلکہ اسکے اسباب و ذرائع پیدا ہو چلے تھے۔

حکومت الہی کی تاسیس

ہجرت نبوی کے بعد اطراف و جوانب کے سب مسلمان ترک وطن کر کے مدینہ منورہ پہنچ گئے اور اس طرح اسلامی جمعیت بڑھتی گئی۔ جنگ بدر کے بعد حکومت الہی کی تاسیس ہوئی۔ آپ کو مدینہ منورہ اور اس کے مضافات میں کامل طور پر حاکمانہ اقتدار حاصل ہو گیا۔ چند سال کے بعد مکہ معظمہ فتح ہوا اور قبائل کے قبائل دائرہ اسلام میں داخل ہونے لگے۔ چنانچہ حجۃ الوداع میں سو الاظہ کلمہ گو آپ کے ہمراہ مکہ معظمہ پہنچے ہوئے تھے۔ اس وقت یمن، تھامہ، نجد اور بعض نواح شام آپ کے دست تصرف میں تھے۔ ان مقامات اور شہروں میں آپ کے عامل متعین تھے جو مسلمانوں سے زکوٰۃ اور غیر مسلموں سے جزیہ وصول کر کے خدمت اقدس میں بھجوا کرتے تھے اور آپ کی حیات باسعادت میں مدینہ طیبہ ایک دارالسلطنت کی صورت اختیار کر گیا تھا۔

رسالت پر بادشاہت کا گمان

اسی بنا پر اہل یورپ نے آپ کی رسالت کو بادشاہت اور سلطنت خیال کیا ہے۔ وہ لوگ کہتے ہیں کہ مکہ میں تو آپ واقعی پیغمبر تھے لیکن مدینہ جا کر پیغمبر سے بادشاہ بن گئے۔ حالانکہ مدینہ منورہ میں آپ بذات خود اور آپ کی ازواج مطہرات مسجد کے حجروں میں قیام فرماتھیں۔ عرب کے خزانے آپ کے دست تصرف میں تھے اور آپ سیم و زر لوگوں میں بانٹتے رہتے تھے لیکن آپ کے اپنے گھروں میں فاقے پر فاقے گزرتے تھے۔ آپ کے خادم حضرت انس کا بیان ہے کہ میں نبی صلی اللہ علیہ وسلم کے پاس آپ کے کھانے کے لیے جو کی روٹی اور گھنٹیا قسم کی چربی لے گیا اور آپ نے مدینہ منورہ کے ایک یہودی کے

پاس اپنی زدہ گردن رکھی اور اس سے اپنے گھر والوں کے لیے کچھ جو لیے۔ اور میں نے ایک شام آپ کو یہ فرماتے ہوئے سنا کہ محمد کے اہل و عیال کے پاس رنگیوں کا ایک صاع ہے اور نہ کسی اور اناج کا اور اس وقت حرم نبوت میں نو بویاں تھیں (مشکوٰۃ بحوالہ بخاری) اور ام المومنین حضرت عائشہ صدیقہ رضی اللہ عنہا نے فرمایا کہ جب تک نبی صلی اللہ علیہ وسلم دنیا میں تشریف فرما رہے آپ نے یا آپ کے اہل بیت نے متواتر دو دن بھی جو کی رطوبت پیٹ بھر کر نہیں کھائی (مشکوٰۃ بحوالہ بخاری و مسلم) اور حضرت عائشہ نے فرمایا کہ ہم ایک چاند دیکھتے تھے پھر دوسرا چاند دیکھتے تھے۔ پھر ہمیں تیسرا چاند دکھائی دیتا تھا اور اس مدت میں ہمارے گھروں میں آگ نہیں جلتی تھی۔ راوی نے پوچھا ام المومنین! پھر غذا کا انتظام تھا؟ فرمایا کھجور کے چند دانے کھا کر اوپر سے پانی پی لیا کرتے تھے (ترمذی) ایک مرتبہ حضرت عمر فاروقؓ آستان نبوت میں حاضر ہوئے۔ اس وقت آپ کھجور کی چٹائی پر لیٹے ہوئے تھے جس پر کوئی بچھونا نہ تھا اور یہ چٹائی آپ کے جسم اطہر پر نقش ہو گئی تھی اور آپ کے سر مبارک کے نیچے چمڑے کا ٹکئیہ تھا۔ جس میں پوسنہ تھا بھرا ہوا تھا (مشکوٰۃ بحوالہ بخاری و مسلم)

جامع صفات نبوت

اصل یہ ہے کہ نبوت و رسالت مختلف زمانوں میں مختلف حیثیت اختیار کرتی رہی ہے۔ کبھی تو انبیاء بصورت بادشاہ و خلیفہ ظہور فرما ہوتے تھے اور کبھی بصورت سیرت مبعوث ہوتے تھے اور کبھی صورت زاہد و مرشد تشریف لاتے تھے۔ جس طرح پیغمبر علیہ الصلوٰۃ والسلام کو تمام انبیاء پر فضیلت و برتری بخشی گئی۔ اسی طرح آپ کی شریعت بھی تمام شریعات سابقہ سے اعلیٰ و برتر ہے۔ ظاہر ہے کہ جب افضل شریعت افضل نبی پر نازل ہو تو اس کی صورت بھی ان تمام صورتوں کی جامع ہوگی جو کبھی رسالت و نبوت کے ضمن میں پائی گئیں۔

پس خیر المرسلین صلی اللہ علیہ وسلم کی رسالت، بادشاہت، معلیت اور زاہدیت تینوں صفات کی جامع تھی۔ آپ داؤد اور سلیمان علیہما السلام کی طرح تو بادشاہ

تھے۔ اور زکریا علیہ السلام کی طرح بصورت عالم نبی اور حضرات یونس یحییٰ اور عیسا علیہم السلام کی طرح نبوت کے ساتھ کامل درجہ کے عابد و زاہد نبی بھی تھے۔

روم، ایران اور دوسرے ممالک کی تسخیر
گو حکومت و خلافت لازمہ نبوت نہیں لیکن اگر دعوت حق کی آواز کو دیا جاتا تو
خدا کے پیغمبر مزاحم قوتوں کو مغلوب کر کے اعلاء کلمۃ اللہ کا حق ادا کرتے اور اپنی مقہور
قوم کو فراعنہ وقت کی غلامی سے نجات دلاتے تاریخ عالم کے ناقابل انکار واقعات اس بات
کا بین ثبوت ہیں کہ دنیا کے کسی فرزند وطن نے اپنی در ماندہ و محکوم قوم کو اتنا سر بلند نہیں کیا
جس قدر کہ سیدنا محمد عربی علیہ الصلوٰۃ والسلام نے عربوں کی سی پست و در ماندہ قوم
کو بر سر حکومت کر کے سرفرازی بخشی۔ آپ نے صحابہ کرام علیہم الرضوان کو ایسی تعلیم
و تربیت سے نوازا کہ وہ آئندہ چل کر عربی بادشاہت کے نظم و نسق کو باسلوب احسن
چلا سکیں۔

یہ بادشاہت بیس، بائیس سال کی مختصر مدت میں روم کے چھوٹے سے قصبہ
سے نکل کر روم، ایران اور دوسری مملکتوں پر ایشیا، افریقہ اور یورپ تین براعظموں میں
چھا گئی۔ ۶۲۷ء (۱۰ھ) میں جبکہ مدینہ طیبہ میں خلیفہ ثالث حضرت عثمان ذوالنورین رضی
اللہ عنہ سر پر آرائے خلافت تھے عساکر خلافت ہسپانیہ میں داخل ہو چکے تھے۔ یہ فوجیں چند
نسلوں کے بعد طارق کی تکمیل فتح تک وہیں مقیم اور قابض تھیں۔

فصل ۲۱-

بے حجابی نسواں

عرب میں کوئی عورت پرانے مردوں سے پردہ نہیں کرتی تھی۔ عورتیں زیب و زینت کے آزادانہ پھرتی تھیں اور یہ آزادی فسق و فجور میں ترقی کا باعث تھی۔ مصلح عالم صلی اللہ علیہ وسلم نے اس خرابی کا بھی تدارک فرمایا۔

ایک بار آپ مسجد میں تشریف فرما تھے۔ قبیلہ خزینہ کی ایک عورت زیب و زینت کئے ہوئے بڑے ناز و نخرے کے ساتھ مسجد میں داخل ہوئی۔ آپ کو سخت ناگوار ہوا۔ اور آپ نے فرمایا لوگو! اپنی عورتوں کو زیب و زینت کا لباس پہن کر مسجدوں میں آنے سے روک دو۔ نبی اسرائیل پر اس وقت تک خدا کا عذاب نازل نہیں ہوا جب تک انکی عورتوں نے بناو سنکار کے مسجدوں میں آنا شروع نہ کیا۔ (ابن ماجہ)

۷ھ میں سرور کائنات صلی اللہ علیہ وسلم نے عورتوں کے طرز بود و ماندیوں اصلاحات کا نفاذ فرمایا۔ اب تک مسلم خواتین بھی جاہلیت کے رسم و رواج کے مطابق کھلے بندوں پھرتی تھیں۔ اب حکم ہوا کہ خواتین گھروں سے نکلیں تو ایک بڑی چادر اوڑھ کر گھونگھٹ نکال لیا کریں جس سے چہرہ بھی چھپ جایا کرے۔ آنچل سینے پر ڈال کر چلیں۔ پاؤں میں کوئی زیور ہو تو کوشش کریں کہ اس کی آواز نہ پیدا ہو۔ پردے کی اوٹ سے بولیں۔ گفتگو میں کسی قسم کے تصنع اور بناوٹ کو دخل نہ دیں۔ اہمات المؤمنین اور بنات طاہرات کو چہرہ کھول کر پرانے مردوں کے سامنے آنے کی قطعی ممانعت فرمائی گئی۔ یہاں تک کہ اندھوں سے بھی پردہ کرنے کا حکم دیا گیا۔

ایک مرتبہ ایک نابینا صحابی حضرت عبداللہ بن اُمّ مکتوم رضی اللہ عنہ آستانِ نبوت میں حاضر ہوئے۔ اس وقت اُمّ المؤمنین حضرت میمونہ اور اُمّ المؤمنین حضرت ک...

سلمہ رضی اللہ عنہما بیت اقدس میں موجود تھیں۔ آپ نے دونوں سے فرمایا کہ پردے میں ہو جاؤ۔ حضرت ام سلمہؓ نے عرض کی یا رسول اللہ! یہ تو نابینا ہیں جو ہم کو نہیں دیکھ سکتے آپ نے فرمایا کہ یہ تو نابینا ہیں لیکن تم تو اندھ ہی نہیں ہو تم دونوں دیکھ رہی ہو احمد ترمذی، ابوداؤد آپ نے یہ بھی فرمایا کہ عورت مستور ہے (یعنی اُسے مستور و مخفی رہنا چاہیے) لیکن جب وہ باسر نکلتی ہے تو شیطان اُسے لوگوں کی نظروں میں مرغوب کر کے دکھاتا ہے (ترمذی) حضرت سرور عالم صلی اللہ علیہ وسلم کو مردوں اور عورتوں کا مل کر چلنا سخت ناگوار تھا۔ عہد نبوی میں مدینہ منورہ کے اندر خواتین بھی آپ کے پیچھے نماز ادا کرتی تھیں صفوں کی ترتیب یہ تھی کہ آگے مردوں کی صفیں ہوتی تھیں۔ پھر لڑکوں کی اور پھر عورتوں کی۔ جب آپ نماز کا سلام پھیرتے تو پہلے خواتین اٹھ کر گھروں کو چلی جاتیں۔ پھر لڑکے جاتے پھر مرد نکلتے۔ ایک مرتبہ حسب معمول سب سے پہلے عورتیں نماز پڑھ کر مسجد نبوی سے نکلیں۔ لیکن راستے میں کچھ عورتیں اور کچھ مرد ساتھ ساتھ چلنے لگے۔ آپ نے دیکھا تو عورتوں کی طرف خطاب کر کے فرمایا کہ پیچھے ہٹو۔ تمہارے لیے وسط راہ سے چلنا بہتر نہ مناسب نہیں تم کو اندر گاہ کے دونوں کناروں پر چلنا چاہیے۔ اسکے بعد یہ حالت ہو گئی کہ خواتین اور لڑکیاں بالکل دیواروں سے لگ کر چلنے لگیں۔ (ابوداؤد)

صحابیات کا برقعہ اوڑھ کر یا پس پردہ آنحضرتؐ سے ہمکلام ہونا۔

عہد حاضر میں مریضیاں نام نہاد پیرانہ طریقت کے سامنے بے حجاب اور کھلے بندوں حاضر رہتی ہیں لیکن اسلام نے اس بے غیرتی کی بہتر اجازت نہیں دی۔ صفحہ دہرہ نہ تو کبھی ایسی ہستی عرصہ شہود میں آتی جو تقویٰ و طہارت اور عصمت و عفت میں حضور مبداء المرسلین صلی اللہ علیہ وسلم کا مقابلہ کر سکے اور نہ کسی طبقہ، کسی ملک اور کسی زمانہ کی تقویٰ و طہارت میں کہیں اس عظمت و تقدس کی مالک ہوئیں۔ جس سے حضرت خیر الوہابی صلی اللہ علیہ وسلم کی صحابیات ممتاز تھیں۔ باوجود اس کے آیت حجاب نازل ہونے کے بعد نشان مبارک کی حاضری کے وقت یا تو صحابیات کے چہروں پر نقاب پڑی رہتی تھی یا پس پردہ کر آپ سے ہمکلام ہوتی تھیں بے حجابانہ آپ کے سامنے نہ آتی تھیں۔

ایک انصاری خاتون امّ خلد زینہ پر نقاب ڈالے ہوئے بارگاہ نبوت میں حاضر ہوئی اور آپ سے اپنے فرزند کے حالات دریافت کرنے لگیں جو آپ کے ساتھ غزوہ خیبر میں شریک ہو کر وہیں شہید ہو گیا تھا۔ حاضرین مجلس میں سے کوئی صاحب کہنے لگے کہ تمہارا بیٹا قتل ہو گیا ہے تعجب ہے کہ ایسی مصیبت کے وقت بھی تمہیں نقاب اور پردہ پوشی سوجھی ہے؟ امّ خلد نے فرمایا کہ اگر میں اپنا بیٹا کھوپکی ہوں تو کیا اب شرم حیا سے بھی عاری ہو جاؤں؟ رسول اکرم صلی اللہ علیہ وسلم نے فرمایا کہ تمہارے فرزند کو دو ہر اثواب ملے گا کیونکہ اسے اہل کتاب نے قتل کیا ہے (ابوداؤد)

عورتوں کے لیے مسنون ہے کہ ہاتھوں پر مہندی لگائیں اور اگر کسی وجہ سے ایسا نہ کر سکیں تو کم از کم ہاتھوں کے ناخنوں کو تو مہندی سے سُرخ کر لیں تاکہ نسوانی ہاتھ مردانہ پنچے سے میسر ہو جائے۔ امّ المؤمنین حضرت عائشہؓ کا بیان ہے کہ ایک عورت نے جس کے ہاتھ میں رسول خدا صلی اللہ علیہ وسلم کے نام کا خط تھا پس پردہ سے اشارہ کیا۔ لیکن آپ نے اُس کے ہاتھ سے وہ خط نہ لیا اور فرمایا کہ میں نہیں جانتا کہ یہ ہاتھ کسی مرد کا ہے یا عورت کا۔ اُس عورت نے کہا یہ زنانہ ہاتھ ہے۔ آپ نے فرمایا کہ اگر تم عورت ہو تو تمہیں چاہیے تھا کہ اپنے ناخن مہندی کے ساتھ متغیر کر لیتیں۔ (ابوداؤد و نسائی)

اس روایت سے بھی معلوم ہوا کہ پیشوائے امت صلی اللہ علیہ وسلم کا خواتین اسلام سے مداحہ نہیں ہونا تھا۔

ایک انصاری جوان کا جذبہ بغیرت

صحابہ کرام علیہم الرضوان پردہ نسائی کو اس درجہ اہم و ضروری خیال کرتے تھے اور اس سختی سے اس کے پابند تھے کہ وہ بعض اوقات بیوی کو بے پردہ دیکھ کر شدت غیرت میں اس کے قتل پر آمادہ ہو جاتے تھے۔ ابو سعید خدریؓ کا بیان ہے کہ غزوہ خندق کے ایام میں ایک انصاری نوجوان کی نئی نئی شادی ہوئی تھی۔ اور وہ بہر روز دوپہر کے وقت حضرت خیر البشر صلی اللہ علیہ وسلم سے اجازت لے کر اپنے گھر چلا جاتا تھا۔ ایک دن جو اس نے گھر جانے کا ارادہ کیا تو آپ نے فرمایا کہ تم اپنا ہتھیار اپنے ساتھ رکھا کرو۔ کیونکہ مجھے

تھارے حتیٰ میں نبوقریظہ کی طرف سے خدشہ ہے۔ (نبوقریظہ ایک یہودی قبیلہ تھا۔ جس نے مسلمانوں سے معاہدہ امن کر رکھا تھا۔ لیکن غزوہ خندق میں غداری کر کے دشمنوں کے ساتھ مل گئے تھے۔)

اس نوجوان نے ہتھیار لے لیے اور گھر کو پہلا۔ لیکن گھر پہنچ کر کیا دیکھتا ہے کہ اسکی بیوی گھر سے باہر دونوں دروازوں کے درمیان کھڑی ہے۔ نوجوان بیوی کو گھر کے باہر بے پردہ دیکھ کر شدت غیرت سے بدحواس ہو گیا اور چاہا کہ نینرہ مار کر اس کو ہلاک کر دے۔ بیوی نے کہا خدا کے لیے اپنے نینرے کو روک لو اور پہلے اندر جا کر دیکھ لو کہ میں باہر نکلنے پر کیوں مجبور ہوئی؟ نوجوان اندر گیا اور دیکھا کہ ایک بڑا سانپ کنڈلی مارے بچھونے پر بیٹھا ہے۔ نوجوان سانپ کی طرف بڑھا اور اس کو نینرے سے پر و کر اندر سے نکلا اور اس نینرے کو گھر کے صحن میں گاڑ دیا۔ سانپ نے نینرے کی طرف اُچھل کر نوجوان کو ڈس لیا۔ راوی کا بیان ہے کہ معلوم نہیں دونوں میں سے کس نے جان توڑنے میں سبقت کی۔ انصاری نوجوان پہلے طعمہ اہل بنایا سانپ پہلے مرا۔

پردہ نسواں کی اہمیت

مشاہدہ ولی اللہ حجۃ اللہ البانغہ میں رقم فرمایا کہ مرد اور عورت کا ایک دوسرے کو آزادانہ دیکھنا ان کے شہوانی جنسیات میں ہیجان پیدا کرتا ہے اور دونوں ایک دوسرے کی طرف مائل ہوتے ہیں۔ جس کا نتیجہ بسا اوقات تراکاری کی صورت میں ظاہر ہوتا ہے۔ اس لیے اس مفسدہ کا سدباب نہایت ضروری تھا۔ چونکہ انسان مدنی الطبع واقع ہوا ہے اور اس کو اس قسم کی مختلف ضرورتیں پیش آتی رہتی ہیں۔ جن کے باعث مردوں اور عورتوں کا میل جول ناگزیر ہے اس لیے شارع علیہ السلام نے وقع مفاسد کے لیے مختلف تدبیریں شروع فرمائیں۔

جن میں سے پہلی تسلیم یہ تھی کہ کوئی عورت اشد ضرورت کے بغیر اپنے گھر سے نہ نکلے۔ چنانچہ حق تعالیٰ کا ارشاد ہے۔ وَ قَدْ نَفَىٰ فِي بُيُوتِكُمْ رِجَالًا مِّنْ قُرْبَتِكُمْ يَعْنِي بِلَا ضَرُورَةٍ بَآسِرْتِكُمْ لِكُلِّ وَاحِدٍ مِّنْكُمْ مَّا رَدَّ وُجُوهُكُمْ مِّنْ جِهَتِكُمْ۔ چنانچہ ارشاد باری ہے۔

يَا أَيُّهَا النَّبِيُّ قُلْ لِّأَزْوَاجِكُمْ وَبَنَاتِكُمْ

اے پیغمبر اپنی بیویوں سے اور اپنی صاحبزادیوں

وَرَسَاءَ الْمُؤْمِنِينَ يُدْرِنُ عَلَيْهِنَّ
 مِنْ جَلَابِئِدِهِنَّ (احزاب آیت ۵۹) سے اور دوسرے مسلمانوں کی بیویوں سے کہہ دیجئے
 کہ اپنی چادروں کے گھونگٹ نکال لیا کریں۔
 اور اہمات المؤمنین کے بارہ میں حکم ہوا کہ اگر ان سے کوئی چیز مانگو تو پردے کے باہر سے مانگا کرو۔
 (۵۳:۳۳) یعنی بے ضرورت تو پردے کے پاس جانا اور بات کرنا بھی نہ چاہئے۔ البتہ ضرورت کے
 وقت کلام کا مضائقہ نہیں مگر رویت نہ ہو۔

آپ کی ایک تعلیم یہ تھی کہ (محارم کے سوا) کوئی مرد کسی عورت کے ساتھ خلوت نہ کرے
 بجز اس صورت کے کہ ان کے ساتھ کوئی تیسرا شخص ہو جس کا ان پر رعب ہو۔ ایک حدیث
 میں نبی صلی اللہ علیہ وسلم نے فرمایا کہ جب کوئی شخص کسی عورت کے ساتھ خلوت میں بیٹھتا ہے
 تو شیطان ان میں تیسرا ہوتا ہے اور فرمایا کہ جن خواتین کے شوہر سفر میں ہوں ان کے پاس
 مت جایا کرو کیونکہ شیطان آدمی کے اندر اس طرح سرایت کرتا ہے جس طرح نمک رنگوں میں
 دھرتا ہے۔

نسوانی چہرہ کے ستر میں نہ داخل ہونے کی کٹ جتنی

بعض لوگ یہ جھگڑا ڈالا کرتے ہیں کہ عورت کا چہرہ ستر میں داخل نہیں اور اس کے چھپانے
 کا قرآن یا حدیث میں کوئی حکم نہیں۔ "ہر چند کہ پردہ نسوان کے موضوع پر ان سطور میں جو کچھ
 لکھا گیا ہے انصاف پسند جو یائے حق کے لیے اس میں کافی سے زیادہ بصیرت ہے تاہم قارئین کرام
 کے مزید اطمینان کے لیے سورہ نور کی اکتیسویں آیت پیش کی جاتی ہے جس کا ترجمہ یہ ہے۔
 اے پیغمبر! آپ مسلمان عورتوں سے کہیے کہ (وہ بھی) اپنی نگاہیں نیچی رکھیں اور اپنی ثمرگاہوں کی
 حفاظت کریں اور اپنی زینت کے مقامات) کو ظاہر نہ ہونے دیں مگر جو اس (موقع زینت) میں سے
 (غالباً) کھلا رہتا ہے جس کے ہر وقت چھپانے میں مہرج ہے تو اس کے ظاہر کرنے میں مضائقہ نہیں
 اور اپنے سینوں پر دوپٹوں کے لٹل مارے رہیں اور اپنی زینت (کے مقامات) کو (کسی پر) ظاہر نہ
 ہونے دیں مگر اپنے شوہروں پر یا اپنے (محارم پر یعنی) باپ پر یا اپنے شوہر کے باپ پر یا اپنے بیٹوں پر
 یا اپنے شوہر کے بیٹوں پر یا اپنے بھائیوں پر یا اپنے بھتیجوں پر یا اپنے بھانجوں پر یا مسلمان عورتوں پر یا اپنے ہاتھ کے
 مال (یعنی لونڈی غلاموں پر یا دگر کے پلے ہوئے ایسے خادموں پر جو عورتوں سے کچھ غرض و طلب

نہیں رکھتے (جیسے خواجہ سر یا ضعیف القوی بٹھے) یا ایسے لڑکوں پر جو عورتوں کے پردوں کی باتوں سے ہنوز آگاہ نہیں اور (چلنے میں) اپنے پاؤں ایسے زور سے نہ رکھیں کہ لوگوں کو ان کے جھٹی زبور معلوم ہو جائیں۔

عرب کی عورتیں چادر اڑھتے وقت اس کا ایک پلہ دوسری طرف کو پس پشت لٹکا لیا کرتی تھیں اور گریبان بڑے بڑے ہونے کے باعث تمام سینہ اور اس کے ارد گرد کا حصہ کھلا رہتا تھا۔ اس کی ممانعت میں مندرکہ صدر آیت نازل ہوئی اور حکم ہوا کہ چادر آگے کو لٹکائیں۔ اور لنگل گریبان پر مابین تاکہ سینہ بھی چھپ جائے اور زیورات اور زینت کے مقامات پٹلی بازو، گردن، سر، سینہ، کان ظاہر نہ ہونے دیں۔ البتہ بدن کا بوجھ عادتاً چار و ناچار کھلا رہتا ہے یعنی چہرے کی ٹکیا اور ہتھیلیاں اور پاؤں کے پنجے جو عموماً کاروبار میں مجبوری کھلے رہتے ہیں۔ ان کا چھپانا فرض نہیں۔ البتہ جہاں منظر قنہ اور ارتکاب معصیت کا اندیشہ ہو وہاں چہرے کا چھپانا بھی واجب ہے۔ خصوصاً قنہ و فساد کے موجودہ دور میں مطلقاً بلا استثناء مرد اور عورت دونوں کو غضب بصر کا حکم ہے خواتین کے لیے ہر عضو کا اور بالخصوص چہرے کا جو تمام حسن و جمال کا مدار اور فریفتگی کا مبداء و محل ہے لازمی امر ہے۔ علاج وغیرہ کی ضرورت سے طبیب کو دکھانا مستثنیٰ ہے۔

مولانا اشرف علی تھانوی رحمۃ اللہ رقمطراز ہیں کہ زینت سے مراد زیور اور ان کے مواقع سے مراد ہاتھ، پٹلی، بازو، گردن، سر، سینہ اور کان ہیں یعنی ان سب مواقع کو سب سے چھپائے رکھیں۔ بلحاظ دو استثناء ان کے جو آگے مذکور ہیں اور ظاہر ہے کہ جب ان مواقع کو اجانب سے پوشیدہ رکھنا واجب ہے جن کا محارم کے سامنے ظاہر کرنا جائز ہے تو اور مواقع و اعضاء جیسے پشت و شکم وغیرہ جن کا کھولنا محارم کے روبرو بھی جائز نہیں ان کا پوشیدہ رکھنا بدالذکر انص و واجب ہوا۔ حاصل یہ کہ سر سے پاؤں تک اپنا تمام بدن پوشیدہ رکھیں۔

لوڑھی عورتوں کا چہرہ چھپانا افضل ہے

مگر معلوم ہوا کہ سیدہ نور کی اکتیسویں آیت میں چہرہ کے داخل ستر نہ ہونے کا جو تذکرہ ہے اس کا مطلب محض یہ ہے کہ چہرہ بالذات ستر نہیں۔ نہ یہ کہ عورتیں کھلی جہاں اپنا جمال پر اٹے مردوں کو دکھائی پھریں۔ کیونکہ قنہ کے احتمال سے چہرہ چھپانا واجب ہو جاتا ہے۔ البتہ جہاں قنہ کا احتمال

وہ ہوا مثلاً بڑی بوڑھی عورتیں جو مردوں کے لیے اصلاً محل رغبت نہیں رہتیں ان کو اجازت ہے کہ اپنے نام کے کپڑے بن سے چہرہ وغیرہ چھپا رہتا ہے اُنار رکھیں بشرطیکہ مواقع زینت کا اظہار نہ کریں جن کا ظاہر کرنا نامحرم کے رد و بالکل ہی ناجائز ہے۔ بخلاف جوان عورت کے کہ بوجہ احتمال فتنہ اس کو چہرہ وغیرہ کا پردہ بھی ضروری ہے اور ہر چند کہ بڑی بوڑھی عورتیں چہرہ کھولنے کی مجاز ہیں مگر وہ اس سے بھی احتیاط رکھیں تو ان کے لیے اور زیادہ بہتر ہے۔

شاہ ولی اللہ نے اس مسئلہ کو پوری وضاحت کے ساتھ زیپ رقم فرمایا ہے جو حضرات تفصیل کے طالب ہوں وہ کتاب حجۃ اللہ بالفقہ کی طرف رجوع فرمائیں۔

فصل ۲۲

بے حیائی

عازم حج نہ ہونے کا سبب امرکافی

صفحات گذشتہ پر لکھا گیا تھا کہ قریش کے سوا تمام عرب ننگے ہو کر بیت اللہ کا طواف کرتے تھے۔ ۱۰ھ میں حج فرض ہوا۔ اس سے پیشتر مکہ فتح ہو چکا تھا تاہم پیغمبر صلی اللہ علیہ وسلم اس سال حج کے لیے تشریف نہ لائے۔ شاید اس کی وجہ یہ تھی کہ عرب ننگے ہو کر طواف کعبہ کرتے تھے۔ اور حدیثوں میں ہے کہ آپ کنواری پردہ نشین لڑکی سے بھی زیادہ حیادار تھے۔ ایسی حالت میں اس بے حیائی کا منظر برائی العین دیکھنا آپ کو کہاں گوارا تھا؟ اس لیے آپ نے حضرت ابو بکر صدیق اور حضرت علی مرتضیٰ رضی اللہ عنہما کو ایام حج میں مکہ معظمہ روانہ فرمایا کہ کعبہ میں جا کر منادی کر دیں کہ آئندہ کوئی شخص عریاں ہو کر طواف کعبہ کا مجاز نہ ہوگا۔ (مسلم)

عریاں غسل کرنے کی ناگواری

اہل عرب بیت الخلاء جاتے وقت اور پیشاب کرتے وقت پردہ نہ کرتے تھے (ابوداؤد) یہودی بوندہ ہی ہومی ہونے میں امتیازی حیثیت رکھتے تھے برسرعام ہر بندہ غسل کرتے تھے اور اس حالت میں لوگ بے تکلف ان کو دیکھتے تھے (بخاری) نبی صلی اللہ علیہ وسلم نے بے ستر ہونے کی سختی سے ممانعت کی اور فرمایا خبردار آئندہ جو کوئی غسل کرے اس پر لازم ہے کہ تشر اور پردہ داری کے ساتھ غسل کیا کرے (ابوداؤد) ایک بار حضور سید کو نبین صلی اللہ علیہ وسلم نے کسی کو بے ستری کی حالت میں نہاتے ہوئے دیکھا تو منبر پر چڑھ کے فرمایا کہ خداوند عالم باسما اور پردہ پوش ہے عیا اور پردہ داری کو پسند کرتا ہے تو تم میں سے جب کوئی نہانا چاہے تو پردہ کر لیا کرے (نسائی)

بندہ عریاں

عربوں میں یہ دستور بھی بتایا جاتا ہے کہ جب کوئی دشمن ان پر حملہ آور ہوتا تھا تو جو فائدہ

اُس حملہ کی خبر لے کر آتا تھا وہ بالکل برہنہ ہوتا تھا اور اس نے اپنا تہبند سر سے پٹیا ہوتا تھا۔ اس قسم کے قاصد کو "نذیرِ عُریان" یعنی برہنہ ڈرانے والا کہتے تھے۔ ان کی اس ابتز حالت سے قبائل میں رزم و پیکار کا سخت جوش پھیل جاتا تھا۔ حسبِ بیان بعض علماء ایک حدیث میں بھی اس رسم کی طرف اشارہ کیا گیا ہے۔ چنانچہ بخاری (کتاب الاعتصام) میں آپ نے فرمایا کہ میری اور میرے دین کی مثال اُس شخص کی سی ہے جو کسی قوم کے پاس آ کر کہنے لگا کہ میں نے دشمن کے لشکر کو بچشمِ خود دیکھا ہے اور میں نذیرِ عُریاں (ننگا ڈرانے والا) ہوں۔

زندہ اور مردہ کی ران دیکھنے کی ممانعت

گھٹنے سے لے کر ناف تک مرد کا ستر ہے۔ امام شافعیؒ کے نزدیک ناف بھی ستر میں داخل ہے اور امام ابو حنیفہؒ کے نزدیک خارج ہے۔ اس مقام کے کسی حصے کا دوسرے کے سامنے کھولنا یا کسی دوسرے شخص کے اس مقام کا دیکھنا جائز نہیں۔ آپ نے جبرئیلؑ سے جو اہل صفہ میں تھے فرمایا تھا کہ کیا تمہیں معلوم نہیں کہ ران ستر ہے (ترمذی و ابوداؤد) آپ نے حضرت علیؑ سے فرمایا تھا اے علیؑ! نہ تو دوسرے کے سامنے اپنی ران کھولو اور نہ زندہ یا میت کی ران کی طرف دیکھو (ابوداؤد و ابن ماجہ) آپ نے معمر صحابیؓ سے فرمایا اے معمر! اپنی رانوں کو ڈھانک لو۔ کیونکہ رانیں ستر ہے (مشکوٰۃ بحوالہ شرح السنہ) زندہ تو زندہ مردہ کو بھی برہنہ دیکھنے کی آپ نے ممانعت کی چنانچہ فرمایا کہ اپنی ران ہرگز نہ کھولو اور نہ زندہ کی ران دیکھو۔ مردہ کی۔ (ابوداؤد)

اماہن جینی اپنے شہر بغداد کے عوام کی نسبت لکھتے ہیں۔ ان لوگوں کی ایک عادت یہ ہے کہ حمام میں تہبند کے بغیر داخل ہوتے ہیں اور بعض تہبند باندھے داخل ہوتے ہیں لیکن تہبند کو سمیٹ کر اس طرح اوپر چڑھا لیتے ہیں کہ سر پینس کھل جاتی ہیں۔ اسی حالت میں بدن ملنے والے کے سامنے بیٹھ جاتے ہیں۔ وہ شرمگاہ کا کچھ حصہ دیکھتا ہے جو گھٹنوں سے ناف تک ہے۔ پھر خود وہ شخص دوسرے لوگوں کی شرمگاہیں دیکھتا ہے اور وہ باہم نگاہ نمی کرتے ہیں اور نہ اس پر انکار کرتے ہیں۔

عورت بیٹی کو بھی عُریاں دیکھنے کی حجاز تہیں

و تو کوئی مرد کسی دوسرے شخص کی ناف سے گھٹنوں تک دیکھ سکتا ہے اور نہ کسی عورت کے لیے حجاز

ہے کسی عورت کا جسم ناف سے لے کر گھٹنوں تک دیکھے۔ چنانچہ حسبِ روایت ابوسعید خدریؓ رسول اللہ صلی اللہ

علیہ السلام نے فرمایا کہ کوئی مرد دوسرے مرد کے ستر کی طرف دیکھے اور نہ کوئی عورت کسی دوسری عورت کے ستر کی طرف دیکھے اور نہ مرد کسی مرد کے ساتھ ایک کپڑے میں برہنہ جمع ہو اور نہ کوئی عورت کسی دوسری عورت کے ساتھ ایک کپڑے میں تنگی ہو کر جمع ہو (مسلم) کسی عورت کے لیے جائز نہیں کہ اپنی ماں یا باہن یا بیٹی کا جسم گھٹنے سے ناف تک دیکھے ہاں اگر خورد سال بچی ہو تو کچھ مضائقہ نہیں۔ لیکن جب لڑکی سات سال کی ہو جائے تو اس سے عورتوں کو اور اسکو دوسری عورتوں سے پردہ کرنا لازم ہے۔

بلا مجبوری ننگا ہونا لعنت کا کام ہے

اسلام نے کسی دوسرے کے سامنے ننگا ہونا یا کسی برہنہ شخص کی طرف دیکھنے کی سختی سے ممانعت فرمائی ہے۔ چنانچہ آپ نے فرمایا لَعْنَةُ النَّظَرِ وَالْمَنْظُورِ اِلَيْهِ (دوسرے کا ستر دیکھنے والا اور وہ جس کے ستر کی طرف دیکھا گیا ہو دونوں پر اللہ نے لعنت کی ہے) لیکن یہ وعید قصداً دیکھنے یا دکھانے والے کے متعلق ہے۔ اگر بلا قصد چنانک نظر پڑ جائے تو کوئی گناہ نہیں۔ بشرطیکہ نظر فوراً ہٹالی جائے۔

حضرت عبدالرحمن بن عوفؓ کے خواہر زادے مسور بن مخزوم کا بیان ہے کہ میں ایک بھاری پتھر اٹھا کر جا رہا تھا۔ اس اثناء میں میرا تہ بند گر پڑا اور میں ننگا ہو گیا اور تہ بند کو نہ اٹھا سکا رسول خدا نے مجھے اس حال میں دیکھ لیا۔ آپ نے فرمایا کہ اپنا کپڑا اٹھاؤ اور ننگے نہ چلو (مسلم)

خلوت میں بلا ضرورت کشف عورت کی ناپسندیدگی

شریعت غراہ نے خلوت میں بھی بلا ضرورت شدید برہنگی جائز نہیں رکھی۔ چنانچہ اس معنی میں نبی صلی اللہ علیہ وسلم نے فرمایا کہ اور لوگوں کی نسبت حق تعالیٰ اس بات کا زیادہ مستحق ہے کہ اس سے شرم کی جائے (بخاری) اور فرمایا کہ پیشاب پاخانہ اور مقاربت کے سوا دوسری حالتوں میں برہنہ ہونے سے بچو۔ تمہارے ساتھ ایسے لوگ (ملائکہ حفاظت و کاتبین کرام) ہیں جو کسی وقت تم سے جدا نہیں ہوتے تم ان سے جیا کرو اور ان کا اکرام کرو۔

اور فرمایا کہ باسنتھو اپنی بیوی کے اپنے ستر کو ڈھانک رکھو۔ ایک صحابی عرض پیرا ہونے یا رسول اللہ! اگر آدمی تنہا ہو اور کوئی دیکھتا نہ ہو تو وہاں کشف ستر میں تو کچھ مضائقہ نہیں؟ آپ نے فرمایا کہ اللہ تعالیٰ سب سے زیادہ اس لائق ہے کہ اس سے شرم کی جائے (ترمذی)

ابوداؤد، ابن ماجہ) لفظ ستر میں قبل، دُبر، گھٹنے ناف اور رانیں سب داخل ہیں۔ اور غسل خانہ میں جہاں کوئی نہ دیکھتا ہو برہنہ نہانا جائز ہے لیکن افضل یہی ہے کہ وہاں بھی کپڑا باندھ کر غسل کیا جائے۔
خواتین کے باریک لباس کی ناگوار سی

آنحضرت صلی اللہ علیہ وسلم نے طہقہ اثاث کو باریک کپڑا پہننے کی ممانعت فرمائی خصوصاً ایسا باریک لباس جس میں بدن کا رنگ دکھائی دے۔ ام المومنین حضرت عائشہؓ کا بیان ہے۔ ایک مرتبہ ان کی بڑی بہن حضرت أسماءؓ باریک کپڑے پہنے ہوئے نبی صلی اللہ وسلم کے پاس آئیں۔ آپ کو ناگوار ہوا اور ان کی طرف سے منہ پھیر لیا (ابوداؤد) آپ نے فرمایا کہ یہ دونوں فریق جہنمی ہیں۔ ایک تو وہ لوگ جن کے ہاتھوں میں کوڑے دکھائی دیتے ہیں اور وہ ان کوڑوں سے لوگوں کو مارتے ہیں۔ دوسرا فریق ان عورتوں کا ہے جو کپڑے پہننے کے باوجود برہنہ ہیں (اور ان کے باریک لباس سے ان کا بدن نظر آتا ہے) یہ (بے حیا) عورتیں پر اٹے مردوں کو اپنی طرف مائل کرتی ہیں اور خود ان کی طرف ٹھکتی ہیں۔ ایسی عورتیں نہ صرف جنت سے بلکہ اس کی خوشبو سے بھی محروم رہیں گی حالانکہ اس کی خوشبو بہت بڑی مسافت سے دماغوں کو معطر کرتی ہے (مسلم) مروی ہے کہ ام المومنین حضرت عائشہ صدیقہؓ کی بھتیجی حفصہ بنت عبد الرحمن باریک اور صنی پہننے اپنی پھوپھی کے پاس آئیں۔ ام المومنین نے تادیباً وہ اور صنی پھاڑ ڈالی۔ اور اس کی بجائے ان کو موٹی اور صنی پہنادی (موطائے مالک) جن مسلمانوں کی بیویاں اور بہو بیٹیاں جالی کی کرتیاں اور ہوائی ڈوپٹے پہنتی ہیں۔ ان کو ان حدیثوں سے عبرت پذیر ہونا چاہیے۔

برہنہ مباشرت

ایک بے حیائی یہ ہے کہ اکثر مرد و زن مباشرت کے وقت چارپایوں کی سی بے حجابی کے ساتھ بالکل برہنہ ہو جاتے ہیں اور بے تکلف ایک دوسرے کے اندام نہانی کو دیکھتے ہیں لیکن سرور کون و مکان علیہ التحبہ والسلام نے اس فعل کو ناپسند فرمایا۔ (ابن ماجہ)
زینا خانہ میں محنت کے آنے کی بندش

مدینہ طیبہ میں بیبت نامی ایک محنت رہتا تھا۔ مدینہ الرسول سے اس کا اخراج بھی اصلاحاً

کا ایک اہم جزو اور وقت کی ایک بڑی ضرورت تھی۔ محنت ہجرے کو کہتے ہیں۔ وہ درود طرح کا ہوتا ہے۔ ایک پیدائشی جس کے بدن میں خلقی نرمی اور جنس لطیف کی طرح اعضا میں لوج ہو وہ اخلاق، کلام اور حرکات و سکنات میں عورتوں کے مشابہ ہوتا ہے۔ وہ ان عادات و اطوار میں عند اللہ گنہگار نہیں۔ اوائل میں بیت کو پیدائشی ہجرت اور بے ضرر سمجھ کر کوئی شخص اپنے زنا خانہ میں آنے جانے سے نہیں روکتا تھا اور پیغمبر خدا صلی اللہ علیہ وسلم نے بھی اسی خیال کے پیش نظر اس کو حضرت ام سلمہ کے گھر میں آنے سے نہیں روکا تھا۔

محنتوں کی دوسری قسم ان ہجرتوں پر مشتمل ہے جو ٹھیکے لکھ کر بتکلف ہجرت سے بنتے ہیں ایسا ہجرت حدیث مشہور کے بموجب بعنتی ہے۔ ایک مرتبہ ہادی انام صلی اللہ علیہ وسلم ام المومنین حضرت ام سلمہ کے گھر میں تشریف فرما تھے۔ بیت بھی وہاں موجود تھا۔ دوران گفتگو میں حضرت ام سلمہ کے بھائی عبداللہ بن ابی اُمیہ سے کہنے لگا کہ اگر اللہ نے طائف تمہارے ہاتھ پر فتح کر دیا تو میں تمہیں وہاں غیلان کی بیٹی دکھاؤں گا۔ جس کی جسمانی ساخت میں یہ اوصاف ہیں۔ چونکہ محنت عام طور پر جنسی امور سے بالکل بے تعلق ہوتے ہیں اور انہیں ایسی باتوں میں کوئی دلچسپی نہیں ہوتی۔ بیت مدت تک قسم اول کے غیر اولی الاربہ طبقہ میں داخل سمجھا جاتا رہا۔ لیکن جب اس نے عبداللہ بن ابی اُمیہ سے ایسی مہیاں انگیزات کہی تو پیشوائے امت صلی اللہ علیہ وسلم نے حضرت ام سلمہ سے فرمایا کہ اب بندہ یہ شخص تم میں سے کسی کے پاس نہ آئے۔ اس سے معلوم ہوا کہ عورتوں کو محنت سے پرہیز کرنا چاہیے اور یہ کہ محنت خسی اور محبوب قسم کے لوگ غیر محرموں کے حکم میں ہیں۔

شہر سے اخراج

اس امتناع کے بعد بھی بیت کی یہی عادت تھی کہ مردوں کے سامنے عورتوں کے حسن و جمال کے اور عورتوں کے روبرو مردانہ اوصاف کے قصے پھیلا دیتا تھا۔ جب ہادی انام صلی اللہ علیہ وسلم نے اس کی یہ مخرب اخلاق سگر مہیاں ملاحظہ کیں تو اس کو شہر سے ایک چراگاہ کی طرف نکلوا دیا۔ امیر المومنین حضرت عمر فاروق رضی اللہ عنہ کی خلافت میں لوگوں نے حضرت خلافت مآب سے کہا کہ اب وہ بوڑھا اور ناتوان ہو گیا ہے۔ اور سخت

محتاج اور نادار ہے تو امیر المؤمنین نے اس کو اجازت دی کہ ہفتہ میں ایک بار جمعہ کے دن آیا کرے اور بھیک مانگ کر واپس جایا کرے۔ غرض تا دم واپس وہیں رہا۔ (ماخوذ از مرقات شرح مشکوٰۃ و مظاہر حق)

فصل ۲۳

بے رحمی و قساوت

عرب کے عہد جاہلیت میں ہر قسم کے برائیاں اور پر عام اس سے کہ انسان ہوں یا بہائم و بیسور بڑے بڑے مانگتے یہ مظالم توڑتے جاتے تھے۔ مقتدائے عالم صلی اللہ علیہ وسلم نے اس کا اندلہ فرمایا۔

سنگ دلی کے چند نظائر

مسیل جنگ و خونریزی اور عام وحشت و جہالت نے اہل عرب کو نہایت بے رحم اور سنگ دل بنا دیا تھا۔ جس کے مظاہر مختلف صورتوں میں نمایاں ہوتے تھے۔ بعض اوقات دشمن کی عورتوں اور بچوں تک کو آگ میں جلا دیتے تھے۔ دشمن کے بچوں کو نیروں کا نشانہ بنانے میں بڑی لذت محسوس کی جاتی تھی۔

ایک موقع پر ایک بے درد نے اپنے دشمنوں کے چند بچوں کو ایک میدان میں کھڑا کر کے تیروں سے پھینکی کر دیا۔ اور جو بچہ اس طرح نہ مر اس پر دوسرے دن تیر اندازی کی گئی۔

سزا کا ایک طریقہ یہ تھا کہ دو درختوں کی ٹہنیاں جھکا کر دشمن یا مجرم کے اعضاء کو اس میں باندھ دیتے تھے اور پھر ٹہنیوں کو چھوڑ دیتے تھے۔ جس سے مجرم کا بدن چر کر ٹہنیوں کے ساتھ رہ جاتا تھا۔ کبھی کبھی عورتوں کو گھوڑے کی دم سے باندھ دیتے تھے۔ پھر گھوڑے کو سر پٹ ڈال دیتے تھے جس سے اسکے بدن کے ٹکڑے اڑ جاتے تھے اور اس قسم کی سزائیں اکثر عرب کے سلاطین و رؤسا دیا کرتے تھے۔

عے ماخذ از کتاب تاریخ اخلاق اسلامی لعبد السلام البندوی ۱۲

لاش کے ناک کان کاٹنا

دشمن کو موت کے گھاٹ اتارنے کے بعد جو شہداء انتقام میں اس کے ناک کان اور دوسرے اعضا کاٹ ڈالتے تھے۔ غزوہ اُحُد میں مشرکین مکہ نے سید الشہداء حضرت حمزہ اور دوسرے شہدائے اسلام کے اعضا کاٹے تھے اور ابوسفیان کی بیوی ہند بنت عتبہ نے تو حضرت حمزہؓ کا کلیجہ نکال کر کچا چبایا تھا۔ لیکن خوش ذائقہ نہ ہونے کے باعث اس کو نگل نہ سکی تھی۔ مکہ کی ایک قریشیہ سلافہ نے عمدہ رکھا تھا کہ جب تک (حضرت) عاصم بن ثابت کی کھوپڑی میں شراب نہ پیئے گی چین سے نہ بیٹھے گی۔ چنانچہ کفار نے حضرت عاصمؓ کو جرّہ شہادت پلانے کے بعد ان کے سر مبارک کو اس غرض سے مکہ معظمہ لے جانا چاہا کہ سلافہ کے ہاتھ فروخت کریں۔ لیکن تائبید غیبی نے شہد کی مکھیوں کے فریجہ سے ان کی یہ کوشش کامیاب نہ ہونے دی۔ حضرت عاصم بن ثابت انصاری رضی اللہ عنہ حضرت عمرؓ کے صاحبزادے عاصمؓ کے نانا اور عاصم بن عمرؓ خلیفہ راشد حضرت عمرؓ بن عبد العزیز کے نانا تھے۔

اہل ایمان پر وحشیانہ مظالم

ابتدائے اسلام میں قریش مکہ نے صحابہ کرامؓ پر ان کے قبول اسلام کی پاداش میں جو ظلم توڑے ان کی دردناک تفصیل ”سیرت کبریٰ“ میں لکھ چکا ہوں۔ اس قساوت و سنگسلی میں بعض یہ سنرائیں بھی تھیں کہ کفار مکہ حضرت بلالؓ کو لوہے کی زرہ میں پنا کر دھوپ میں ڈال دیتے تھے۔ حضرت خبابؓ کو پکڑ کر دہکتے ہوئے کو ٹلوس پر ڈال دیتے اور ان کے سینہ مبارک پر پاؤں رکھ کر زور سے دپاتے کہ کروٹ نہ بدلنے پائیں۔ اسی طرح حضرت عمارؓ بن یاسرؓ کو لوہے کی زرہ پنا کر جلتی ہوئی زرہ میں پر لٹاتے اور اس قدر پیٹتے کہ بے ہوش ہو جاتے۔ بعض صحابہ کو پانی میں غوطہ دیتے تھے۔ بھوک پیاس میں مبتلا رکھتے تھے۔ بعض کو چٹائی میں لپیٹ کر ان کی ناک میں دھواں دیتے تھے۔

ہاشمیوں کو بھوکوں مارنے کی کوشش

ایک سنگ دلی یہ تھی کہ عمائد قریش ہاشمیوں سے برابر مطالبہ کرتے رہتے تھے کہ وہ سرور

انبیاء صلی اللہ علیہ وسلم کو قتل کے لیے اُن کے حوالے کر دیں۔ لیکن حضرت ابوطالب اور دیگر ہاشمیوں کو اس سے انکار تھا۔ اس بنا پر مکہ کے دکانداروں نے ہاشمیوں کے ہاتھ سودا فروخت کرنے کی قسم کھالی تھی۔ اعداء اُن تمام اشیاء خوردنی کو جن کی نسبت احتمال ہوتا تھا کہ ہاشمیوں کے ہاتھ بڑ جائیں گی ہر قیمت پر خرید لیتے تھے۔ جب سوداگر غلہ لاتے تو اعداء شہر سے دُور نکل کر راستہ میں جاتے اور سارا اناج خرید لیتے۔ انھوں نے ہاشمیوں کو ہر طرف سے محصور کر رکھا تھا۔ کھانے کی کوئی چیز ان کے پاس نہ پہنچ سکتی تھی۔ جب ہاشمیوں کے ننھے ننھے بچے بھوک سے بلکتے تھے تو سیاہ دل بُت پرست خوش ہوتے اور ان کے پتھر و لکڑی کی طرح

نہ سیختے (ابن جریر طبری)

بے زبانوں پر زانگفتہ بہ منظام

انسانوں کی طرح بے زبان جانور بھی اس قساوت سے محفوظ نہ تھے۔ جب قحط پڑتا تو ایک قسم کی گھاس کے گٹھے گاٹے کی دُم میں باندھ کر اس میں آگ لگا دیتے تھے اور اس کو پہاڑ پر دوڑا کر بارش کی دعا مانگتے تھے۔ ان کے نزدیک یہ آگ بجلی چمکنے کا شگون تھی۔ زاوٹوں کی آنکھ پھوڑا دیتے تھے۔ ان کا گمان تھا کہ ایسا کرنے سے ان کو نظر نہ لگے گی۔ جب کوئی بڑا آدمی مرجاتا تھا تو اس کے اونٹ کی گردن کو اس کی دُم کی طرف الٹ دیتے تھے اور ایک گڑھے میں ڈال کر اس کا آب و دانہ بند کر دیتے تھے۔ یہاں تک کہ وہ مرجاتا تھا۔ بعض اوقات مرنے کے بعد اس کو جلا دیتے تھے۔ کبھی اس کی کھال کھینچ کر اُس میں بھس بھرتے تھے۔ ان کا خیال تھا کہ اس قسم کے اونٹ یا اونٹنیاں قیامت کے دن مردہ کے لیے سواری کا کام دیں گی۔

زندہ جانوروں کے اعضا کاٹنے کی قساوت

ایک ظالمانہ طریق یہ رائج تھا کہ اونٹ کے گویاں اور زندہ دنبے کی دُم کی چبھتی اور بکری کے سرین کا گل یا بعض حصہ کھانے کے لیے کاٹ لیا کرتے تھے اور جانور کو زندہ پھوڑ دیتے تھے۔ ظاہر ہے کہ اس قطع عضو کے بعد جانور کس قدر دکھ اور تکلیف اٹھاتا ہوگا اور زندگی کے باقی ماندہ ایام کس مصیبت سے گزارتا ہوگا۔ حضور اقدس صلی اللہ علیہ وسلم

نے اس ظالمانہ رسم کا انسداد فرمایا۔ ابو واقد نشی کا بیان ہے کہ جب آپ ہجرت کر کے مدینہ تشریف لائے تو ان ایام میں یہاں اونٹوں کے کوہان اور دنبوں کی چکیاں کاٹنے کا رواج تھا آپ نے اس کی ممانعت کے بعد یہ بھی فرمایا کہ جو چیز ایسی حالت میں کاٹی جائے کہ جانور زندہ ہو تو وہ پتیز مُردار ہے۔ نہ کھائی جائے (اگرچہ حلال جانور میں سے کاٹی جائے) رواہ الترمذی و ابو داؤد
 شاہ ولی اللہ لکھتے ہیں کہ عہد جاہلیت میں جو یہ رسم تھی کہ زندہ اونٹ کا کوہان کاٹ لیا جاتا یا چلتے پھرتے دنبوں یا دنبیوں کی چکیاں کاٹ کر کھا جاتے تھے۔ ایسا کرنے میں جانور کی سراسر تعذیب اور حکم شرع کی منکرانہ خلاف ورزی ہے کیونکہ اللہ تعالیٰ نے حیوان کی جان لینے کا ایک مخصوص طریقہ مشروع فرمایا ہے جس کو ذبح اور زندہ کیہ کہتے ہیں۔ اس لیے شارع علیہ السلام نے کسی زندہ جانور کا کوئی عضو کاٹنے کی ممانعت فرمائی اور اس حکم کو مؤکد کرنے کے لیے اس کا کھانا بھی حرام قرار دیا۔

بلی سے ظالمانہ برتاؤ کا انجام

حدیثوں میں ایک غیر مسلمہ عورت کا تذکرہ ہے جس نے بلی کو باندھ کر اس کا کھانا پانی بند کر رکھا تھا وہ اسی طرح بندھی بندھی مر گئی۔ چنانچہ آپ نے فرمایا مجھے اسی ذات برتر کی قسم کہ جس کے دست قدرت میں محمد کی زبان ہے کہ (سورج گہن کی نماز کے سجدے میں جنت مجھ سے اتنی قریب کر دی گئی تھی کہ اگر میں ہاتھ پھیلاتا تو انگور کے چند خوشے لے لیتا۔ اور جہنم مجھ سے اتنا قریب ہو گیا کہ میں اس سے بچنے لگا اور میرے دل میں خوف پیدا ہوا کہ کہیں تمہیں ڈھانپ نہ لے۔ اس اثنا میں میں نے قبیلہ حمیر کی ایک عورت کو دیکھا۔ جو ایک بلی پر ظلم کرنے کی وجہ سے عذاب میں گرفتار تھی۔ اس نے بلی کو باندھ رکھا تھا۔ نہ تو اسے چھوڑتی تھی کہ جا کر اپنی روزی تلاش کرے اور نہ خود اس کو کھانے پینے کو دیتی۔ یہاں تک کہ وہ اسی طرح بھوک پیاسی مر گئی۔ میں نے دیکھا کہ بلی اس عورت کو بری طرح نوچ رہی تھی (نسائی)

جانوروں کو نشانہ بنانے کی رسم بد

جاہلیت کی ایک رسم بد یہ تھی کہ جانوروں کو کسی چیز میں باندھ کر ان پر نشانہ لگاتے

تھے۔ نبی صلی اللہ علیہ وسلم نے اس سنگ دلی کو مٹا دیا اور اس قسم کے جانوروں کے گوشت کو حرام قرار دیا۔ اس سلسلہ میں فرمایا جس چیز میں روح ہو اس کو نشانہ نہ بنایا جائے (ترمذی) ایک مرتبہ چند آدمی مرغی کو باندھ کر نشانہ بنا رہے تھے۔ حضرت عبداللہ بن عمرؓ کا ادھر سے گذر ہوا تو ان کو دیکھ کر سب بھاگ گئے۔ انھوں نے فرمایا کہ جو لوگ ایسا کرتے ہیں رسول خدا صلی اللہ علیہ وسلم نے ان کو ملعون قرار دیا ہے۔ ہشام بن زید کا بیان ہے کہ میں حضرت انسؓ کے ساتھ محکم بن ایوب کے ہاں گیا۔ وہاں چند لڑکوں کو دیکھا کہ انھوں نے ایک مرغی کو نشانہ مقرر کر رکھا ہے اور اس کو تیرہ بار رہے ہیں۔ حضرت انسؓ نے ان کو سمجھایا کہ نبی صلی اللہ علیہ وسلم نے جانوروں کو اس طرح باندھ کر مارنے کی ممانعت فرمائی ہے۔ (ابوداؤد)

جانوروں کے ساتھ ہمدردی و مواسات

جاہلی عرب بے زبانوں کے ساتھ انتہائی شقاوت اور سنگ دلی کا ثبوت دیتے تھے۔ لیکن آپ نے جانوروں کے ساتھ ہمیشہ ہمدردی و مواسات کا برتاؤ کرنے کی تاکید فرمائی۔ آپ نے ارشاد فرمایا: مہن رحم کرنے والوں پر رحم کرنا ہے۔ زمین والوں پر رحم کرو تو تم پر آسمان والا رحم کرے گا (ابوداؤد۔ ترمذی) فرمایا ایک آدمی جا رہا تھا کہ راستہ میں اس کو سخت پیاس لگی آگے چل کر اس کو ایک کنواں ملا تو وہاں پانی پیا۔ اس کے بعد دیکھا کہ ایک کتہ زبان نکالے ہوئے ہے اور پیاس کے مارے کھیر چاٹ رہا ہے۔ اس نے اپنے موزے اتار کر ان میں پانی بھرا اور کتے کو پانی پلایا۔ خدائے قدوس نے اس کے اس عمل کو قبول فرمایا اور اس کو بخش دیا۔ یہ سن کر صحابہؓ عرض پیرا ہوئے یا رسول اللہ! جانوروں کے ساتھ حسن سلوک کسے میں ثواب ملے گا؟ آپ نے فرمایا ہاں۔ ہر ذی روح کے ساتھ سلوک کرنے پر ثواب ملتا ہے (بخاری)

جانوروں کو لڑانا اور داغنا

ہاشمی انام صلی اللہ علیہ وسلم نے جانوروں کے لڑانے اور ان کے منہ پر داغ دینے اور منہ پر مارنے سے منع فرمایا (ترمذی) اگر جانور بیمار ہو اور بدن کو داغ دینے کے سوا کوئی علاج کارگر نہ ہو تو منہ کے سوا دوسرے حصہ بدن کو داغنا جائز ہے۔ لیکن جانور کا منہ داغنا نام علماء کے نزدیک حرام ہے۔ ایک مرتبہ آنحضرت صلی اللہ علیہ وسلم نے ایک منہ داغے ہوئے گدھے

کو دیکھا۔ آپ کو اس سے بڑا رنج ہوا اور فرمایا جس نے اس گدھے کو داغادہ خدا کی رحمت سے دور ہے (بخاری و مسلم) آپ نے جانوروں کی پیٹھ پر بے ضرورت بیٹھنے کی بھی ممانعت کی اور فرمایا کہ خالق کر دگار نے ان کو اس لیے تمہارے تابع فرمان بنایا کہ تم ایک جگہ سے دور جگہ کو جہاں تم سخت مشقت برداشت کر کے پہنچتے بسہولت پہنچ سکو (ابوداؤد) اونٹوں پر مشقت

نبی صلی اللہ علیہ وسلم نے فرمایا کہ جب تم ایام ارنزانی میں سفر کرو تو راستہ میں اونٹوں کے چرنے کے لیے چھوڑتے جاؤ اور جب قحط سالی میں سفر اختیار کرو تو راہ میں توقف و تاخیر کرو بلکہ جلد منزل مقصود پر پہنچنے کی کوشش کرو اور جب مقام کرو تو راستہ میں مت اترو (ابوداؤد) ایک مرتبہ آپ ایک اونٹ کے پاس سے گزرے۔ آپ نے دیکھا کہ بھوک اور مشقت کی وجہ سے اس کا پیٹ پیٹھ سے جالگا ہے۔ آپ نے اس کے مالکوں سے فرمایا ان بے زبان بچو پاؤں کے بارے میں اللہ سے ڈرو۔ ان پر صلاحیت و انصاف کے ساتھ سواری کرو اور ان کو حسن اسلوب سے کھلاؤ (ابوداؤد)

اونٹ کا مالک کی شکایت کرنا

آپ کا ایک معجزہ یہ تھا کہ آپ بہائم و طیور کی بولی سمجھتے اور وہ نبی کی حیثیت سے آپ کو پہچانتے تھے۔ ایک مرتبہ آپ ایک انصاری کے باغ میں تشریف لے گئے۔ اُدھر سے ایک اونٹ آیا اور اس نے آپ کو دیکھ کر رونے کی آواز نکالی اور اس کی آنکھوں سے آنسو بہنے لگے۔ آپ اس کے پاس گئے اور اس کے بدن پر شفقت کا ہاتھ پھیرا اور دریافت فرمایا کہ یہ کس کا اونٹ ہے۔ انصاری نے کہا یا رسول اللہ! میرا ہے۔ آپ نے فرمایا کیا تم اس اونٹ کے بارے میں خدا کے غضب سے نہیں ڈرتے جس نے اس کو تمہاری ملکیت میں دیا ہے؟ اس اونٹ نے مجھ سے شکایت کی ہے کہ تم اس کو بھوکا رکھتے ہو اور مشقت زیادہ لیتے ہو (ابوداؤد)

گھوڑوں پر شفقت

گھوڑوں کی پیشانی اور دم کے بال کترنا مکروہ و ناپسندیدہ ہے۔ چنانچہ رحمت

صلی اللہ علیہ وسلم نے فرمایا کہ گھوڑوں کی پیشانی کے بال اور انکی ایالیں اور ڈبیں نہ کتر و کیونکہ ڈبیں ان کی پتھریاں ہیں جن سے وہ مکھیاں اڑاتے ہیں اور ایالیں ان کو گرم رکھتی ہیں اور ان کی پیشانی کے بالوں میں خیر و برکت ہے (ابوداؤد) یحییٰ بن سعید بن عاص اُموی کا بیان ہے کہ ایک مرتبہ لوگوں نے حضرت سید المرسلین صلی اللہ علیہ وسلم کو دیکھا کہ آپ اپنے گھوڑے کا منہ چادر سے پونچھ رہے ہیں۔ لوگوں نے اس التفات کا سبب دریافت کیا تو آپ نے فرمایا کہ آج رات مجھے گھوڑے کی خبر نہ لینے پر عتاب ہوا۔ (موطاء امام مالک)

اس حدیث سے اندازہ ہو سکتا ہے کہ جو لوگ اپنے جانوروں کی خیر گیری اور خدمت گذاری میں کوتاہی کرتے ہیں۔ وہ کتنی جواب دہی کے بارگراں کے نیچے دیے ہوئے ہیں۔

طیب کو بینڈک مارنے کی ممانعت

بے زبانوں پر رحمت عالم صلی اللہ علیہ وسلم کی ایک شفقت یہ ہے کہ آپ نے موزیوں کے سوا کسی بہانہ دار کو مارنے کی اجازت نہیں دی۔ ایک طیب نے آپ سے دوا کے لیے بینڈک مارنے کی اجازت مانگی۔ لیکن آپ نے اس کے مارنے کی اجازت نہ دی (ابوداؤد) حضرت ابن عباسؓ کا بیان ہے کہ آپ نے چیونٹی، شہد کی مکھی، عھدہ اور چڑیا کے مارنے سے منع کیا (ابوداؤد) ایک سفر میں اہل لشکر میں سے کسی نے ایک چڑیا کے دو بچے پکڑ لیے۔ چڑیا بچوں کی محبت سے ان کے سروں پر منڈلانے لگی۔ آپ نے دیکھا تو فرمایا کہ اس کو کس نے بے قرار کیا ہے۔ اس کے بچوں کو چھوڑ دو (ابوداؤد) ایک مرتبہ رحمت عالم صلی اللہ علیہ وسلم سفر میں تھے۔ ایک مقام پر منزل کی۔ وہاں ایک بکری نے انڈا دیا تھا۔ ایک شخص نے وہ انڈا اٹھالیا۔ چڑیا بے چین ہو کر پر مارنے لگی۔ آپ اس کو دیکھ کر بے چین ہو گئے اور دریافت فرمایا کہ کس نے اس کا انڈا چھین کر اس کو ایندلی اٹھانے والے نے کہا یا رسول اللہ یہ غلطی مجھ سے سرزد ہوئی۔ آپ نے فرمایا انڈا وہیں رکھ دو۔ (ادب المفرد۔ بخاری) اور فرمایا کہ پرندوں کو ان کے گھونسلوں میں بیٹھا رہنے دواؤ۔

اذا کر ان کو تکلیف نہ دو (ابوداؤد)

جاندار کو بلا ضرورت مارنے کا امتناع۔

مصلح عالم صلی اللہ علیہ وسلم نے بلا ضرورت کسی جانور کی جان لینے کو بڑا گناہ قرار دیا ہے۔ (مسند رکِ حاکم) آپ نے فرمایا کہ جو شخص چڑیا یا اس سے کسی بڑے جانور کو ناحق ہلاک کرے گا خدائے عزیز قیامت کے دن اس قتل کے متعلق اس سے باز پرس کریگا دریافت کیا گیا یا رسول اللہ! اس کا حق کیا ہے؟ فرمایا حق یہ ہے کہ اس کو ذبح کیے کے کھائے یہ نہیں کہ اس کا سر کاٹ کر پھینک دے۔

اس سے معلوم ہوا کہ جن جانوروں کا گوشت حلال نہیں اور وہ درندے بھی نہیں ان کو بلا ضرورت مارنا جائز نہیں۔ جو جان دار بے ضرر میں یا ان سے انسان کو کسی قسم کا کوئی فائدہ پہنچتا ہے مثلاً شہد کی مکھی وغیرہ ان کا مارنا بھی ممنوع ہے۔

جاندار کو کھلانے پلانے میں ثواب

کسی جاندار کو مارنا اور اس کے درپٹے آزار ہونا تو ایسا جرم ہے جو کسی مسلمان کے ہرگز شایان شان نہیں بلکہ مسلمان کی تو یہ شان ہے کہ وہ ان بے زبانوں کو کھلائے پلائے اور ان کی خبر گیری رکھے۔ ایک آدمی بارگاہ نبوت میں حاضر ہوا کہ عرض پیرا ہوا یا رسول اللہ! اگر کسی کا بھولا بھٹکا جانور میرے حوض پر آجائے اور میں اس کو پانی پلاؤں تو کیا مجھے اس کا کچھ نفع ہوگا؟ آپ نے فرمایا کہ ہر شے جگر کو پانی پلانے میں (انسان ہو یا جانور، مسلم ہو یا غیر مسلم) ثواب ہے (بخاری و مسلم)

ان تصریحات سے ظاہر ہے کہ اسلام کے پہلو میں کتنا نرم اور شفیع دل ہے اور اس نے اپنے پیروں کو مقہور و بے بس حیوانات کے ساتھ رحم و کرم کی تعلیم دے کر کس درجہ اپنی عظمت شان کا ثبوت دیا ہے۔

ذبیحہ کو آرام پہنچانے کی تاکید

دنیا میں ہر چیز انسان کی نفع رسانی کے لیے بنائی گئی ہے۔ یہی وجہ ہے کہ بنی آدم کو کائنات کی ہر چیز پر حاکمانہ تصرف عطا کیا گیا۔ بھیجے بکری اور بعض دوسرے پاک و طیب

جانور انسانی خوراک میں داخل ہیں۔ مگر ایک بُت پرست قوم گوشت خوری کو ظلم قرار دیتی ہے۔ اگر یہ ظلم ہے تو پھر گھوڑے پر سواری کرنا، گدھے، بیل، اونٹ سے بارکشی کی خدمت لینا بھی ظلم ہے حالانکہ دنیا کا کوئی صحیح العقل انسان اس کو ظلم نہیں سمجھتا۔ ہاں یہ امر کسی طرح پسند نہیں کہ جانور کو ایسی بے احتیاطی سے ذبح کیا جائے کہ اس کو تکلیف پہنچے چنانچہ سید کائنات صلی اللہ علیہ وسلم نے فرمایا کہ حق تعالیٰ نے ہر ذی روح پر لطف و احسان کرنا لازمی فرض قرار دیا ہے۔ پس اگر قصاص میں کسی انسان کو قتل کرو تو اس کو حسین اسلوب سے قتل کرو۔ جلد فراغت کرو۔ ترسا ترسا کر نہ مارو اور جب کسی جانور کو ذبح کرنا چاہو تو چھری کو خوب تیز کر لو اور ذبیحہ کو راحت و آرام پہنچانے میں کوئی کسر اٹھانہ رکھو۔ (مسلم)

ذبح کی اجازت دینے پر اعتراض

بعض غیر مسلم اسلام پر معترض ہیں کہ جس شریعت نے جاندار کو ذبح کر کے کھانے کی اجازت دی۔ وہ کیونکر صحیح اور منجانب اللہ ہو سکتی ہے؟

اس کے جواب میں امام ابن جوزی رقم طراز ہیں کہ جمادات پر حیوانات کو اور حیوانات میں غیر ناطق پر ناطق (یعنی پرندوں اور چارپایوں پر انسان) کو فضیلت و برتری حاصل ہے۔ اس برتری کی وجہ ناطق کا فہم و فطنت ہے۔ ناطق کو نظری و عملی قوتیں عطا کی گئی ہیں۔ اس لیے غیر ناطق کی نسبت ناطق کا باقی رہنا زیادہ اہم و ضروری ہے اور ناطق کی قوتیں باقی رکھنے کے لیے گوشت کا بدل کوئی چیز نہیں۔ پس اس میں کچھ مضائقہ نہیں کہ جس ہستی کی زندگی زیادہ اہمیت اور فائدہ عظیم رکھتی ہے۔ وہ کم فائدہ والی چیز کو اپنے استعمال میں لائے اور بہائم کی پیدائش کا مقصد ہی یہ ہے کہ اشرف المخلوق انسان ان سے فائدہ اٹھائے۔ ابن جوزی لکھتے ہیں کہ اگر چارپائے ذبح نہ کئے جائیں تو دنیا میں ان کی اتنی کثرت ہو جائے کہ کیتیاں اور چراگاہیں کفایت نہ کریں اور مرہیں تو ان کی بدبو سے اشرف المخلوق انسان کی صحت پر بڑا اثر پڑے۔ اور بنی آدم کے قوائے عقیدہ میں فتور ہو۔ غرض اگر انسان حیوانات کو اپنے استعمال میں نہ لائے تو ان کی پیدائش ہی ایک بڑی حد تک عبث اور بے کار ہو جاتی ہے۔

ذبح کرنے میں جانور کو ایذا نہیں پہنچتی

اس کے بعد علامہ محمد قسح لکھتے ہیں کہ یہ خیال صحیح نہیں کہ ذبح کرنے میں جانور کو ایذا پہنچتی ہے۔ کیونکہ بعض حکماء کا قول ہے کہ ذبح کے وقت جانور کو درد بالکل محسوس نہیں ہوتا۔ کیونکہ درد کا احساس دماغ کی جھنجیوں کو ہے اور اعصاب حساسہ اسی میں ہیں۔ اسی بنا پر جب خود دماغ کو صرع یا سکتہ پہنچتا ہے تو انسان کو کچھ تکلیف محسوس نہیں ہوتی۔ اور ذبح کرتے وقت جب تیزی سے شاہ رگیں کاٹ دی جائیں تو درد ایسے محل میں نہیں پہنچتا جس کو حس ہو۔ اسی بنا پر خدا کے برگزیدہ رسول صلی اللہ علیہ وسلم نے حکم دیا کہ جب جانور کو ذبح کرو تو چھری کو خوب تیز کر لیا کرو تاکہ ذبیحہ کو آرام ملے ۛ

فصل ۲۲

بیع الحبلہ کا رواج

مجمدہ اُن خرابیوں کے جو جاہلی عرب میں برپا تھیں ایک بیع الحبلہ کی رسم تھی۔ یہ ایک قسم کی خرید و فروخت تھی۔ جس کی یہ صورت تھی کہ ایک شخص اس وعدے پر اونٹنی خریدتا تھا کہ اس کے جو بچہ پیدا ہوگا جب وہ بڑا ہو کر جنے گا تو اس وقت اس کی قیمت ادا کی جائیگی۔ اہل دینا کے مصلح اعظم صلی اللہ علیہ وسلم نے اس بے ہودہ خرید و فروخت کو جو بہت سے مفاسد کو متضمن تھی قطعاً ممنوع قرار دیا۔ (بخاری)

فصل ۲۵

بے گناہوں سے قصاص طلبی

عرب کے دورِ جاہلیت میں یہ بھی رواج تھا کہ جیب کوئی شخص قتل ہو جاتا تو مقتول کے لوگ قاتل کے خاندان میں سے جس کسی کو چاہتے پکڑ کر قتل کر دیتے حالانکہ قانونِ معاہدت یہ ہے کہ قاتل کے سوا کسی دوسرے سے قصاص نہ لیا جائے۔ حضرت ہادئ عالم صلی اللہ علیہ وسلم نے اس ظلم و بے داد کی قطعی ممانعت فرمائی اور مکہ معظمہ میں حجۃ الوداع کے موقع پر جبکہ قریب قریب ساری اسلامی برادری بلدالاین میں جمع تھی آپ نے خطبہ فرمایا یاد رکھو کہ جو قصور کریگا اسی سے مواخذہ ہوگا۔ باپ کے جرم میں بیٹا اور بیٹے کے عوض میں باپ نہیں پکڑا جائے۔

(ابن ماجہ)

اسی معنی میں حق تعالیٰ کا ارشاد ہے: **الَّذِينَ هُمْ وَأَزْوَاجُهُمْ وَأُخْوَاهُمْ يُكْفَرُونَ** (کوئی شخص دوسرے کے جرم میں نہیں پکڑا جائے گا) اور نبی صلی اللہ علیہ وسلم نے فرمایا کہ اللہ تعالیٰ شانہ کے نزدیک سب سے بڑے ظالم تین ہیں (۱) وہ جو جرمِ الہی سے کسی کو قتل کرے (۲) وہ جو قتل کا بدلہ غیر قاتل سے لے لے۔ (۳) وہ جو عہدِ جاہلیت کا انتقام حالتِ اسلام میں لے لے۔ (ابن حبان) ابوہریرہ صحابی کا بیان ہے کہ میں اپنے والد کے ہمراہ رسول خدا صلی اللہ علیہ وسلم کی خدمت میں حاضر ہوا۔ آپ نے میرے والد محترم سے پوچھا یہ تمہارے ساتھ کون ہے؟ انہوں نے کہا یہ میرا بیٹا ہے اور اس پر گواہ رہیے کہ اگر مجھ سے کوئی قصور سرزد ہوا تو اس کو گرفتار کیا جائے گا۔ آپ نے فرمایا یہ غلط ہے۔ یاد رکھو کہ یہ نہ تو تم پر گناہ کریگا اور نہ تم اس پر گناہ کرو گے۔ (ابوداؤد، نسائی) اور فرمایا کہ نہ تو مسجدوں میں مقدس قائم کی جائیں اور نہ باپ سے اس کے بیٹے کا بدلہ لیا جائے۔

(ترمذی و دارمی)

اور یہ ظلم و ستم کچھ عرب کے ساتھ مخصوص نہ تھا بلکہ دنیا کے ہر ملک میں یہی دستور تھا۔

کہ اگر خاندان میں کسی ایک شخص سے کوئی گناہ سرزد ہوتا تو اس خاندان کا ہر شخص اس جرم کا قانونی مجرم سمجھا جاتا تھا اور اگر اصلی مجرم روپوش یا فرار ہو جاتا یا موت کے دامن میں منہ چھپا لیتا تو حاکم وقت اس خاندان میں سے ہر قبیلہ چلتا تھا اس کو مراد دیتا تھا۔ یہی بے آئینی ضدیوں سے دنیا میں حکمران چلی آتی تھی۔ لیکن دنیا کے آخری پیغمبر صلی اللہ علیہ وسلم نے دنیا میں نشرِ لاکر اس ظلم کی ہمیشہ کے لیے بیخ کنی کر دی۔

ایک کے عوض میں کئی کئی

ایک ظالمانہ دستوریہ تھا کہ ایک ایک مقتول کے بدلے میں کئی کئی آدمیوں کی جان لیتے تھے۔ ہجرتِ نبوی سے چند سال پیشتر مدینہ مکرمہ کے قبائل اور خزرج میں جو جنگ ہوئی تھی اس میں غالب فریق نے مغلوب کے بہت سے غلاموں اور عورتوں کو بھی ہلاک کیا تھا۔ اس کے بعد یہ دونوں قبیلے مسلمان ہو گئے۔ لیکن سابقہ جنگ میں جو جانی نقصان ہوا تھا۔ اس کے انتقام کا جذبہ طبائع میں برابر موج زن رہا شکست خوردہ قبیلہ نے غالب گروہ کے عمائد و اعیان کے پاس پیغام بھیجا کہ ہم اپنے ہر غلام کے بدلے تمہارے دو آزاد مردوں کو اور ہر عورت کے عوض میں تمہارے دو مردوں کی جان لیں گے۔ تب کہیں دل کو چین ہو گا۔ اس وقت سورہ بقرہ کی ایک سوا آٹھویں آیت نازل ہوئی۔ جس میں ارشاد ہوا کہ مقتول کے بدلے میں صرف قاتل کی جان لی جائے۔ قطع نظر اس کے کہ قاتل کون ہے اور مقتول کون۔ چنانچہ ملاحظہ ہو۔

(ترجمہ) اے مومنو! تم میں سے جو لوگ مارے جائیں ان کے بارے میں تم کو جان کے بدلے جان کا حکم دیا جاتا ہے۔ آزاد کے بدلے آزاد اور غلام کے بدلے غلام۔ اور

عورت کے بدلے عورت۔ پھر جس قاتل کو اس کے بھائی (مطلب قصاص) سے کوئی جزو قصاص معاف کر دیا جائے تو جان کے بدلے خون بہا اور وارث مقتول کی طرف سے اس کا مطالبہ دست بردار (شرع) کے مطابق اور قاتل کی طرف سے وارث مقتول کو خوش معاملگی کے ساتھ (خون بہا کا) ادا کر دینا۔ یہ (حکم خون بہا) تمہارے پروردگار کی طرف سے تمہارے حق میں آسانی اور مہربانی ہے۔ پھر اس کے بعد جو زیادتی کرے تو اسکے لیے عذاب دردناک ہے۔ (الباب النقول)

عہد حاضر میں امریکہ دین کا سب سے زیادہ ترقی یافتہ ملک ہے۔ اس کے باوجود وہاں کی مسیحی حکومتیں اپنے ایک ایک فرنگی مقتول کے عوض میں غلام حبشی قاتل کی قوم کے کئی کئی افراد کی جہاں لیتی ہیں۔ ایک نام نہاد مہذب فرنگی قوم (برطانیہ) نے پچھلے دنوں اپنے ایک افسر سر کی سٹیک کے قتل کا بدلہ پوری مصری قوم سے لے کر دم لیا تھا۔

فصل ۲۶

بیوی کے پاس فریاض شوہر کی مدد و
رفت

جاہلیت کے عربوں میں شوہر کے رشتہ دار دیور، جیٹھ وغیرہ عورت کے پاس بے
تکلف آتے جاتے تھے۔ اس سے مفاسد و فتن کے دروازے کھلتے تھے۔ دنیا کے مصلح
عظیم صلی اللہ علیہ وسلم نے اس بے ہودہ رسم کو بھی برطرف کر دیا۔ چنانچہ مروی ہے :-

قال رسول الله صلى الله عليه وسلم رسول خدا صلی اللہ علیہ وسلم نے فرمایا کہ عورتوں پر داخل
آپانکم و الدخول علی النساء فقال ہونے سے بچو۔ ایک شخص عرض پیرا ہوا یا رسول اللہ!
رجل یا رسول الله أرايت الحمور مجھے محمود یعنی دیور، جیٹھ وغیرہ کے داخل ہونیکے متعلق
قال الحمور الموت بتلیف۔ آپ نے فرمایا کہ دیور، جیٹھ تو عورت کے حق

ر رواہ البخاری و مسلم) میں موت ہے۔

اس سے معلوم ہوا کہ دیور، جیٹھ وغیرہ مرد کے رشتہ داروں کا خلوت میں عورت کے
پاس آنا جانا یا بدون شرعی پردے کے سامنے آنا درست اور جائز نہیں۔ لیکن افسوس ہے
کہ جاہلی عرب کا یہ روگ اب پاکستان اور ہندوستان میں بھی عام ہے۔

فصل ۲۷

جائداد وقف کرنے کا حکم احسان

وقف لغت میں جس اور روکنے کو کہتے ہیں اور شریعت کی اصطلاح میں کسی ایسی چیز کو حق تعالیٰ کی راہ میں صدقہ کرنے کا نام ہے کہ اصل جائداد قائم رہے اور اس کے منافع سے مسلمان فائدہ اٹھائیں۔ وقف جائداد نہ بیع و رہن کی جا سکتی ہے۔ نہ ہبہ ہو سکتی ہے اور نہ اس میں میراث جاری ہوتی ہے۔

اسلام ہی وقف کا موجد ہے۔

جاہلیت میں صرف یہ کہ اس کا رواج نہیں تھا اور کبھی کسی کو اس کا احساس تک نہ ہوا تھا۔ بلکہ صرف ہادی عالم صلی اللہ علیہ وسلم نے مصاحح مسلمین کے لیے اس کو مشروع فرمایا تھا۔ اسی بنا پر بعض علماء نے لکھا ہے کہ دوسرے مذاہب کے قوانین میں وقف کا شائبہ تک موجود نہیں ہے۔

اسی بنا پر شاہ ولی اللہ نے حجۃ البالغہ میں دعویٰ کیا ہے کہ اسلام ہی طریقہ وقف کا موجد ہے صحابہ کرام کے اوقاف

بہت سے صحابہ نے مسلمانوں کے لیے اپنے اموال وقف کئے۔ حضرت عمر فاروق رضی اللہ عنہ نے خیبر میں اپنی زمین وقف کی (بخاری کتاب الوصایا باب الوقف) اس کے علاوہ نخلستان بھی وقف کئے (بخاری کتاب الوصایا) اسی طرح دو سو درخت بھی وقف کئے تھے۔ ان میں سے سو درختوں کے متعلق ایک وقف نامہ بھی لکھا تھا جس میں ام المومنین حضرت حفصہؓ کو متولی قرار دیا تھا (البدایہ و النہایہ کتاب الوصایا) جب قرآن مجید کی آیت من الذی یقرض اللہ قرضاً حسناً (کون ہے جو خدا کو قرض حسنہ دے یعنی اپنی آخرت کے لیے ذخیرہ کرے) نازل ہوئی تو حضرت ابوذر خدیج انصاریؓ جو اپنے اہل و عیال کے ساتھ باغ میں رہتے تھے اپنی بیوی کے پاس گئے

اور کہنے لگے کہ اب باغ سے نکل چلو کیونکہ میں نے اسے فی سبیل اللہ وقف کر دیا ہے۔ یہ کہہ کر اس کو فقراء و مساکین پر وقف کر دیا۔ (استیعاب) حضرت کعب بن مالک انصاریؓ کی تو قیبول ہوئی تو انھوں نے اس خوشی میں خیبر کا حصہ رکھ کر باقی تمام جائداد فی سبیل اللہ وقف کر دیا (البوداؤد کتاب الایمان والنذور) حضرت سعد بن عبادہؓ نے اپنی ماں کی طرف سے ایک باغ وقف کیا تھا (البوداؤد کتاب الوصایا)

حضرت عثمان ذوالنورینؓ نے مدینہ منورہ میں بیٹھے پانی کا کنواں بیرومہ خرید کر مسلمانوں کے لیے وقف کیا۔ حضرت ابو طلحہ انصاریؓ نے سبھاہ وقف کیا۔ اسی طرح حضرات ابو بکر صدیقؓ، زبیر بن عوامؓ، سعد بن ابی وقاصؓ، عمرو بن عاصؓ، ایشؓ، حکیم بن حزام رضی اللہ عنہم نے بھی اپنے اموال وقف فی سبیل اللہ کے۔

جلسہ ختمیہ کا لوگوں سے تذکرہ

عرب میں یہ بے حیائی عام تھی کہ آپس میں مل کر بیٹھتے تو اپنی اپنی بیویوں سے مباشرت کرنے کی کیفیت با تفصیل بیان کرتے۔ (ابوداؤد) لیکن امام مٹھا عالم صلی اللہ علیہ وسلم نے اس فحش بیانی کی قرار واقعی اصلاح فرمادی۔

مروئی ہے کہ قبیلہ لطفانہ کا ایک معزز رکن مدینہ منورہ میں حضرت ابوہریرہؓ کے ہاں مہمان ہوا۔ اس کا بیان ہے کہ میں نے اصحاب رسول اللہ صلی اللہ علیہ وسلم میں کسی کو عبادت اور مہمان داری میں ابوہریرہؓ کے برابر مستعد نہ پایا۔ ایک دن میں ان کے پاس حاضر تھا۔ اس وقت وہ تخت پر ایک قبلی لے ہوئے بیٹھے تھے۔ جہاں میں گٹھلیاں بھری ہوئی تھیں۔ حضرت ابوہریرہؓ نے ان گٹھلیوں پر سبحان اللہ پڑھتے تھے۔ جب ختم ہو جاتیں تو ان کو اکٹھا کر کے پھر قبلی میں ڈال دیتے اور پھر پڑھنا شروع کر دیتے۔

مہمان مذکور کا بیان ہے کہ انہی ایام میں انہوں نے مجھ سے بیان کیا کہ میں ایک مرتبہ مسجد نبوی میں بخار میں لوٹ رہا تھا۔ اتنے میں رسول اکرم صلی اللہ علیہ وسلم مسجد میں تشریف لائے آپ نے دریافت کیا کہ دوس کے نوجوان (ابوہریرہ) کو کسی نے دیکھا ہے؟ ایک شخص عرض ہوا ہوا یا رسول اللہ! وہ مسجد کے فلاں کونے میں پڑے ہیں۔ بخار چڑھ رہا ہے۔ آپ میرے پاس تشریف لائے اور ازراہ شفقت دست مبارک مجھ پر رکھا اور طبیعت کا حال دریافت کر کے کھانے کے لیے فرمایا۔

ابوہریرہؓ کہتے ہیں کہ اس کے بعد آپ اپنی نماز پڑھنے کی جگہ پر تشریف لے گئے میں بھی مصیبت پر پہنچا اس کے بعد آپ نے نماز پڑھائی اور فرمایا کہ سب لوگ اپنی اپنی جگہ پر بیٹھے رہیں۔ پھر آپ نے رب العالمین کی حمد و ستائش کی اور مردوں کی طرف مخاطب ہو کر فرمایا کیا تم میں کوئی

ایسا شخص ہے جو اپنی اہلیہ کے پاس جا کر روزانہ بند کر لیتا ہے اور پردہ ڈال لیتا ہے اور اللہ کے پردے میں چھپ جاتا ہے، حاضرین نے کہا ہاں۔ فرمایا پھر اس کے بعد لوگوں سے کہنے بیٹھتا ہے کہ میں نے ایسا کیا اور ایسا کیا۔ حاضرین میں سے کسی نے اس کا کچھ جواب نہ دیا۔

اس کے بعد آپ نواتین کی طرف مخاطب ہوئے اور فرمایا کیا تم میں کوئی ایسی عورت موجود ہے جو اپنی بھولیوں سے ایسی بات کہتی ہے؟ کسی نے کچھ جواب نہ دیا۔ اتنے میں ایک عورت کہنے لگی یا رسول اللہ! مردوں میں بھی اس قسم کا تذکرہ کرنے والے بے یالیں گے اور عورتوں میں بھی ساکپ نے فرمایا کہ اس کی مثال یہ ہے کہ ایک شیطان دوسرے شیطان سے راستہ میں ملے اور شام عام میں لوگوں کے سامنے باہم اختلاط کریں۔

اس کے بعد فرمایا معلوم ہو کہ مردوں کو ایسی خوشبو لگانا چاہیے جس کا رنگ نہ دکھائی دے اور خوشبو پھیلے اور دبا ہر نکلنے والی عورتوں کے لیے وہ خوشبو موزوں ہے۔ جہر کا رنگ ظاہر ہو۔ لیکن محسوس نہ ہو (ابوداؤد) الغرض آپ نے عورتوں کو ایسی خوشبو لگانا کہ نکلنے سے منع فرمایا کہ لوگوں کے دماغ تک پہنچے اور پرائے مردوں کی رغبت اور کشش کا باعث ہو۔ ہاں گھر کی چار دیواری میں عمدت بھی ہر طرح کی خوشبو استعمال کر سکتی ہے۔

جنگ جونی و رزم خواہی

جاہلی عرب میں جو جو اخلاقی برائیاں پھیل رہی تھیں ان میں خانہ جنگی اور عہدہ جوئی نمایاں حیثیت رکھتی تھی۔ وہ لوگ ادنیٰ ادنیٰ باتوں میں سر پھول کرتے اور کٹ مرتے تھے ہر قبیلہ دوسرے قبیلہ سے برسر پیکار تھا۔ ہر بچہ اپنے باپ یا دوسرے اقرباء کے قاتل سے انتقام لینے کا بندھ لپنے دل میں پرورش کرتا رہتا تھا۔ اس طرح ایک ایک جنگ و پیکار کا سلسلہ کئی کئی سال تک جاری رہتا تھا۔

حضرت اسمعیل علیہ السلام کی اولاد میں بنو عدنان سینکڑوں خون آشام جنگوں میں ملوث تھے یہ محاربات ایام عرب کے نام سے مشہور ہیں۔ آل عدنان کی لڑائیاں دوسرے قبیلوں کے خلاف اس کثرت سے نہیں ہوئیں جس قدر کہ ان کی آپس کی مصافحہ لڑائیاں تھیں۔ ان خانہ جنگیوں میں بکر اور تغلب کی لڑائیاں زیادہ شہرت رکھتی ہیں۔ ان کا آغاز ایک معمولی بات سے ہوا تھا لیکن پھر ان کا سلسلہ برابر چالیس برس تک ممتد رہا۔

قریش میں بھی لڑنا مرنا قبیلہ کی آن اور خاندان کا وقار یقین کیا جاتا تھا۔ قریش کی مشہور خون آشام جنگ حرب فجار کے نام سے مشہور ہے جو خاص حرم اور شہر حرم میں بنو قیس کے خلاف لڑی گئی۔ ایک اور مشہور معرکہ ذی وقار کہلاتا ہے۔ مدینہ منورہ کے دو مشہور قبیلوں اوس اور خزرج میں جن خوفناک لڑائیوں کا سلسلہ مدت ہائے دراز تک قائم رہا۔ ان میں سب سے زیادہ مشہور محاربت جنگ بعاث ہے اس رزم و پیکار میں دونوں قبیلوں کے اکثر سردار کام آئے۔ اس خوفناک جنگ کا خونخوار سلسلہ اس وقت منقطع ہوا جب سرور عالم و عالمیباں علیہ الصلوٰۃ والسلام نے مدینہ طیبہ کو اپنے شرف قدم سے مشرف فرمایا اور ان دونوں قبیلوں نے مشرف باسلام ہو کر آپ کے ہاتھ پر بیعت کر لی۔

چونکہ عرب میں قتل کا انتقام لینا ایک خاندانی فرض سمجھا جاتا تھا۔ یہاں تک کہ صدیاں

جانے پر بھی اس فرض کی تکمیل نہیں ہوتی تھی اس بنا پر جزیرہ عرب میں رزم و پیکار کا ایک غیر منقطع سلسلہ قائم رہتا تھا اور عرب کی سر زمین ہمیشہ خانہ جنگی کے خون سے لالہ زار بنی رہتی تھی۔ آخر حجۃ الوداع کے دن عرب کی یہ قدیم ہلاکت آفریں رسم صدیوں کے خون خرابہ کے بعد ملیا میٹ ہوئی اور فخر عرب و عجم صلی اللہ علیہ وسلم نے خود اپنے خاندان کا خون معاف کر کے اعلان فرمایا کہ جاہلیت کے تمام خون یعنی ان کے انتقام باطل کر دیئے گئے اور سب سے پہلے میں اپنے خاندان کا خون یعنی ربیعہ بن عارت بن عبد المطلب کے بیٹے کے انتقام سے دست بردار ہونا ہوں۔ (بخاری و مسلم بروایت جابر)

اور دوسری روایت میں آپ نے یہ بھی فرمایا کہ تمہارا خون تمہارا مال اور تمہاری آبرو (تاقیامت) اسی طرح محترم ہے جس طرح آج قربانی کا دن اور ذوالحجہ کا مہینہ اور یہ بلدۃ الحرام محترم ہے۔

فصل ۳۰

چوہری اور لقب زنی

عرب میں جس طرح بعض قبائل رہبرنی اور غارت گری میں شہرہ آفاق تھے۔ اور انھوں نے اس کو ذریعہ معاش بنا رکھا تھا۔ اسی طرح بہت سے قبائل نے چوہری کا بزوا شایہ اختیار کر کے اس کو اپنا ذریعہ معاش بنا لیا تھا اور لطف یہ کہ دونوں قسم کے قبائل اپنی بڑائی کو عیب نہیں سمجھتے تھے بلکہ بہادری شمار کرتے تھے۔ عرب کے قبیلہ اسلم، غفار، مزینہ، جہینہ اور اشجع حاجیوں کا مال و اسباب چرانے میں بدنام تھے۔ ان کے لیے حج کا موسم کماٹی کا موسم بہا تھا۔ سلیم بن سلیم اور تالبک بن ثرا عرب کے مشہور شاعر تھے۔ لیکن ان کی شاعری کا تمام تر سرمایہ محض اپنی چوہری اور جیلہ گری پر فخر کرتا تھا۔

عربوں میں سرقہ کی بیماری اس کثرت سے پھیلی ہوئی تھی کہ مصلح عالم صلی اللہ علیہ وسلم نے اپنے سلسلہ اصلاحات میں چوہری کے انسداد کے لیے واثرہ اسلام میں داخل ہونے والوں سے چوہری نہ کرنے کی بیعت لینا بھی ضروری قرار دیا تھا۔ یہی وجہ تھی کہ بارگاہ نبوی میں جس قدر عورتیں یا مرد بغرض بیعت حاضر ہوتے تھے۔ حضور سرور عالم صلی اللہ علیہ وسلم دوسری باتوں کے علاوہ ان سے یہ بھی عہد لیتے تھے کہ چوہری نہیں کریں گے (بخاری) فتح مکہ کے دن جب خواتین مکہ قبول اسلام کے لیے بارگاہ نبوی میں حاضر ہوئیں تو آپ نے ان سے بھی چوہری نہ کرنے کا عہد لیا۔ کلام مجید کی سورہ متحنہ میں منجملہ دوسرے امور کے قشر دہ کرنے پر بھی بیعت لینے کا حکم صادر ہوا۔

عارفانے کی دعا

جب قبائل اسلم، غفار، مزینہ اور جہینہ نے دوسرے قبیلوں کے مقابلہ میں قبائل اسلام میں سبقت کی تو ان کو یہ طعن کرنے کا موقع ملا کہ محمد صلی اللہ علیہ وسلم کی بیعت تو حاجیوں کے

چودوں نے کی ہے، آپ نے فرمایا کہ اگر اسلم، غفار، مزینہ اور جہینہ اللہ تعالیٰ کے نزدیک بنو تمیم، بنو عامر، اسد اور غطفان سے اچھے ہوں تو پھر انھیں کوئی خسارہ نہیں اور فرمایا مجھے اسی ذات برتر کی قسم جس کے قبضہ قدرت میں میری جان ہے اسلم، غفار، مزینہ اور جہینہ بنو تمیم وغیرہ سے بہتر ہیں (بخاری و مسلم) پیشوا سے امت صلی اللہ علیہ وسلم نے مختلف طریقوں سے ان ننگ و عار کو ان سے مٹایا۔ آپ نے غفار لوگوں کے لیے غفار غفر اللہ کہا (خدا غفار کی معرفت کرے) کے الفاظ میں ان کیلئے دعا کی کہ ان سے یہ عار مٹ جائے۔

آپ نے دائرہ اسلام میں داخل ہونے والوں سے چوری نہ کرنے کا عہد لینے پر ہی اکتفا نہ کی بلکہ حکم خداوندی کے بموجب اس جرم کی جسمانی سزا دینے کا بھی اعلان فرمایا۔ کلام پاک میں ہے:-

وَالسَّارِقُ وَالسَّارِقَةُ فَاقْطَعُوْا
 اَيُّنِ يَهُمَا جِزَاءً بِمَا كَسَبَا
 نَكَالًا مِّنْ اللّٰهِ
 مرد چوری کرے یا عورت دونوں میں سے ہر
 ایک کا (واہنا) ہاتھ ان کے کرتوت کے بدلے میں
 کاٹ ڈالو۔ یہ تعزیر ان کے حق میں خدا کی طرف سے
 (۱۳۸:۵) قرار پائی ہے۔

لیکن قطع ہد کی شرط یہ ہے کہ مسروقہ چیز کسی محفوظ مقام سے چرائی گئی ہو اور اس کی قیمت دس درم سے کم نہ ہو۔ تفصیل کتب فقہ میں ملاحظہ ہو۔

ایک محزومی عورت کا ہاتھ کاٹا جانا

حدوں یعنی شرعی سزاؤں میں حامل نبوت صلی اللہ علیہ وسلم کسی کی سفارش قبول نہیں فرماتے تھے۔ اُمّ المؤمنین عائشہ رضی اللہ عنہا کا بیان ہے کہ قبیلہ بنو محزوم کی ایک قرشی عورت نے چوری کی۔ قرشی ہاجرین یہ دیکھ کر سخت مضطرب و بے چین ہوئے کہ ایک نہایت معزز خاندان کی ایک عورت کا ہاتھ کاٹ جائے گا یہ عورت حضرت ابوسلمہ کی بہتیسی تھی، اب یہ کوشش شروع ہوئی کہ رسول خدا صلی اللہ علیہ وسلم کے پاس اس کے لیے سفارش کی جائے۔ لیکن اب سوال یہ تھا کہ سفارش کون کرے؟ آخر قرعہ انتخاب حضرت اسامہ

کے نام پڑا جو روزِ عالم صلی اللہ علیہ وسلم کے متنبی حضرت زید بن حارثہ شہید کے صاحبزادہ اور آپ کے بڑے چہیتے تھے۔ سب لوگ کہنے لگے کہ اُسامہؓ کے سوا کوئی نہیں جو سفارش کی جرات کر سکے۔

حضرت اُسامہؓ نے اس عہدت کے بارہ میں نبی صلی اللہ علیہ وسلم سے گفتگو کی۔

لیکن آپ پر یہ سفارش شاق گذری۔ آپ نے بلرقتِ انکار و تویخِ اُسامہؓ سے فرمایا کیا تم اللہ

تعالیٰ کی مقرر کی ہوئی حد میں سفارش کرتے ہو؟ اس کے بعد آپ نے کھڑے ہو کر خطبہ دیا۔

جس میں فرمایا کہ تم سے پہلے لوگ انھی باتوں پر ہلاک ہوئے۔ ان کی یہ حالت تھی کہ اگر کوئی عورت

دار آدمی چوری کرتا تو اس کو چھوڑ دیتے اور مدد اپنت سے کام لیتے اور جب کوئی ضعیف و

نازواں شخص سرقہ کا مرتکب ہوتا تو اس پر حد جاری کرتے اور مجھے خدا کی قسم ہے کہ اگر

(بفرض محال) میری بیٹی فاطمہؓ چوری کرے تو میں اس کا بھی ہاتھ کاٹ ڈالوں (بخاری و مسلم)

یہ حدیث بھی اہل عقل و انصاف کے نزدیک سیدنا محمدؐ صلی اللہ علیہ وسلم

کی نبوت کی کھلی دلیل ہے۔ عربوں جیسی تربیت نایافتہ قوم میں ایسی خالص خدا پرستی اور اس

درجہ کا عدل و انصاف اور ایسی راست بازی بجز تعلیم و توفیقِ خداوندی ہرگز ممکن نہ تھی۔

ہاتھ کاٹنا ایک ایسی سزا ہے کہ آج بھی اس پر عمل درآمد ہو تو دنیا سے چوری جیسے جرم کا

قطع قلع ہو جاتا ہے۔

فصل ۳۱

حرام کاری اور فواحش کی گرم بازاری

اسلام سے پہلے اہل عرب سخت بد کاری میں مبتلا تھے اور ان میں فواحش کی گرم بازاری تھی شعراء فواحش و زنا کاری کے واقعات کو جوڑے فخر و مباہات کے ساتھ اشعار میں بیان کرتے تھے۔ عہد جاہلیت کے نامور شاعر امراء القیس نے اپنی پھوپھی بنی اور دوسری عورتوں کے ساتھ اپنے فاسقانہ تعلقات کا بڑے فخر کے ساتھ قصیدہ لامیہ میں ذکر کیا ہے۔

حصول اولاد کے مختلف ذرائع

زمانہ جاہلیت میں سرزمین عرب کے اندر نکاح اور حصول اولاد کے چار ذرائع مروج تھے۔ ایک تو یہی طریقہ جو اہل اسلام میں رائج ہے کہ ایک شخص دوسرے کی بیٹی یا بہن کے لیے پیغام نکاح بھیجتا ہے اور وہ کچھ مہر مقرر کر کے نکاح کر دیتا ہے۔ دوسرا یہ کہ جب عورت حیض سے پاک ہوتی تو اس کا شوہر اس کو کسی حسین و عالی نسب مرد کے پاس لطفہ حاصل کرنے کے لیے بھیجتا۔ وہ اس حکم کی تعمیل کرتی اور جب تک عائد ہو جانے کا یقین نہ ہو جاتا شوہر بیوی سے الگ رہتا۔ یہ دیوثی اس کوشش میں اختیار کی جاتی تھی کہ اولاد حسین و نجیب پیدا ہو۔ اس عقد کو نکاح الاہضاء کہتے تھے۔

تیسری صورت یہ تھی کہ چند مرد جن کی تعداد دس سے کم ہوتی تھی کسی عورت کے پاس آیا جایا کرتے تھے۔ جب وہ حاملہ ہو کر بچہ جنیتی تو چند روز کے بعد سب کو بلا بھیجتی جب سب جمع ہو جاتے تو کہتی کہ یہ لڑکا تم میں سے فلاں شخص کا ہے اور جس کا نام چاہتی لے دیتی۔ پھر وہ لڑکا اس کا بیٹا کہلاتا۔ چوتھا طریقہ یہ رائج تھا کہ بہت سے مرد جن کی تعداد معین نہ ہوتی تھی، عورت کے پاس آمد و رفت رکھتے۔ وہ کسی کو آنے سے نہ روکتی۔ ایسی عورتوں کو بنایا یعنی زانیہاں اور کسبئیں کہا جاتا تھا اس قسم کی پیشہ ور عورتیں اپنے دروازے پر جھنڈیاں

نصب کر رکھتی تھیں۔ یہ اس بات کی علامت تھی کہ یہاں روک ٹوک کے بغیر ہر شخص تعلقات پیدا کر سکتا ہے۔

جب یہ کسبن حاملہ ہو کر بچہ جنمتی تو اس کے سبب آشنا جمع ہوتے اور قیافہ شناس بلایا جاتا۔ وہ جس کا لڑکا کہہ دیتا وہ اسی کی طرف منسوب ہو جاتا اور اس شخص کو اس بچے کے قبول کرنے میں عذر نہ ہوتا۔ لیکن رحمت خداوندی نے ظلمت کدہ عالم کی روحانی اور اخلاقی تاریکیاں دور کرنے کے لیے آفتاب رسالت کو طلوع فرمایا تو دنیا کے مصلح اعظم صلی اللہ علیہ وسلم نے پہلی قسم کے نکاح کو بحال رکھ کر باقی تینوں قسم کے ازدواج کو بڑی سختی سے روک دیا۔ (ابوداؤد)

نکاح مخدن

عرب میں عورتوں سے چوری چھپے آشنائی کرنے کا بھی رواج تھا۔ اس تعلق کو نکاح مخدن کہتے تھے۔ قرآن پاک کی اس آیت میں اسی طریقہ کی طرف اشارہ ہے۔

مُحْصَنَاتٍ غَيْرِ مُسَفِّحَاتٍ مَّخْرُوجَاتٍ غَيْرِ مُبْتَغَاتٍ
لَا مُتَّخِذَاتٍ أَخْدَانٍ عورتوں کا سا تعلق رکھنا چاہتی ہوں اور نہ چوری چھپے آشنائی کرنے والی ہوں۔ (۲۵:۴)

مُتَّعہ کا بھی رواج پایا جاتا تھا۔ یعنی کسی مدت معین کے لیے عورت سے تعلق پیدا کرتے تھے اس مدت کے گزرنے پر خود بخود علیحدگی ہو جاتی تھی۔

فعل حرام کے مقدمات سے بچنے کی تاکید

اسلام نے اپنے پیروؤں کو حرام کاری سے بچانے کے لیے ان تمام باتوں سے بھی روکا جو اس کا پیش خیمہ ہو سکتی ہیں۔ حق تعالیٰ نے اپنے کلام پاک میں فرمایا۔

وَلَا تَقْرَبُوا الرِّزْيَ اِنَّهٗ كَانَ
فَاحِشَةً وَسَاءَ سَبِيْلًا (۲۲:۱) کی بات ہے اور بہت ہی برا چلن ہے۔

اس کے پاس بھی نہ پھسکو۔ یعنی اس کے مقدمات اور داعی سے بھی بچو۔ اسلام نے ان تمام باتوں کو جو حرام کاری کی تمہید ہیں حرام قرار دیا۔ مرد و عورت کے ناجائز احتلاط کا پہلا قاصد

نظر ہے۔ لہذا مردوں اور عورتوں دونوں کو حکم دیا کہ جب ایک دوسرے کا سامنا ہو تو دونوں اپنی نظریں نیچی رکھیں۔

ظاہر ہے کہ عورتوں کی ادنیٰ سی بد عنوانی بھی مردوں کو سبقت کرنے کی جرأت دلاتی ہے۔ اس لیے خواتین پر شرافت کی چند پابندیاں عائد کر دی گئیں۔ مثلاً کہ وہ لگا ہنسی نہ رکھیں۔ غیروں کو اپنا بناؤ سنگار اور بھڑک نہ دکھائیں۔ گھر سے باہر نکلیں تو خوشبو نہ لگائیں۔ اور گھونگٹ نکال کر نکلیں۔ اپنے زیوروں کی جھنکار کسی کو نہ سنائیں۔ مرد اور عورت مل جل کر نہ بیٹھیں۔ کوئی شخص پرانی عادت سے تہائی میں نہ ملے۔ کوئی کسی کے گھر میں اجازت حاصل کئے بغیر قدم نہ رکھے۔

حفظ عفت کی مختلف تدابیر

مندرجہ ذیل آداب گورب العالمین نے اپنے پیغمبر کی بیویوں کو خطاب کر کے سکھائے ہیں لیکن یہ آداب تمام خواتین اسلام کے لیے پیروی کا نمونہ ہیں۔ خدائے برتر فرماتا ہے: "اے پیغمبر کی بیوی! تم کچھ عام اور معمولی عورتوں کی طرح نہیں ہو۔ تمہارے لیے تقویٰ کی راہ یہ ہے کہ (نامحرم مرد سے) بولنے میں (جب کہ بضرورت بولنا پڑے تو) نزاکت مت کرو (اس سے) ایسے شخص کو (طبعاً) خیال (فاسد پیدا) ہونے لگتا ہے۔ جس کے دل میں کسی طرح کا کھوٹ ہو اور قاعدہ (عفت) کے موافق بات کہو (یعنی عورتوں کے فطری انداز کی بجائے ایسے انداز سے گفتگو کرو جس میں روکھا پن ہو کہ یہ حافظ عفت ہے) اور اپنے گھروں میں قرار پکڑو۔ (جی بیٹھی رہو) اور زمانہ مجالیت کے قدیم دستور کے موافق اپنا بناؤ سنگھار نہ دکھاتی پھر نمازوں کی پابندی رکھو اور زکوٰۃ دیا کرو اور اللہ اور اس کے رسول کی فرمانبرداری کرو۔ اے نبی کے اہل بیت! خدا کو تو بس یہ منظور ہے کہ تم سے (بہر طرح کی) آلودگی کو دور رکھے۔ اور تم کو (ظاہراً و باطناً) ایسا پاک صاف رکھے جیسا کہ پاک صاف رکھنے کا حق ہے۔

(۳۳: ۳۲-۳۳)

حفظ عفت و عصمت کی قرآنی تدبیروں کی مزید تشریح پیشوا مے امت صلی اللہ علیہ وسلم کی احکام و مواظبہ میں ملتی ہے۔ مثلاً آپ نے فرمایا کہ کوئی شخص کسی غیر عورت

کے گھر میں اس کے شوہر کی عدم موجودگی میں نہ جائے۔ اتفاقاً کسی غیر محرم پر نظر پڑ جائے تو نظر کو فوراً ہٹالو۔ عورتیں باریک لباس نہ پہنیں۔ محنت نہ نہانہ مکانوں میں نہ جانے پائیں وغیر ذالک۔

بدکار عورت سے نکاح

اسلام نے یہ بات کسی مسلمان کے لیے پسند نہیں کی کہ فاحشہ عورتوں کو ان کی توبہ نصوح سے پہلے اپنے عقد ازدواج میں لائے کیونکہ اس سے اسلامی معاشرہ کی ساری آب و ہوا مسموم ہو جاتی ہے۔ ہجرت نبوی کے بعد جو مسلمان اپنی کسی مجبوری کی بنا پر مکہ معظمہ میں رہ گئے تھے۔ ان کو مدینہ منورہ تک پہنچانے کا کام حضرت مُرثد غنویؓ کے سپرد ہوا تھا۔ وہ بارہا مکہ معظمہ آئے اور چھری چھپے اسیران پنجہ ظلم کو مکہ معظمہ سے نکال کر اپنے ساتھ لے بھاگے۔ عہد جاہلیت میں عناق نامی مکہ معظمہ کی ایک نہایت خوش جمال طوائف سے ان کی آشنائی تھی۔ لیکن قبول اسلام کے بعد انہوں نے اس سے تمام تعلقات قطع کر لیے تھے۔

جب حضرت مُرثدؓ ایک مرتبہ اسیران بلا کی رہائی کے لیے مکہ مکرمہ پہنچے تو چاندنی رات میں ایک گلی سے گذر رہے تھے۔ سوء اتفاق سے عناق نے ان کو جاتے دیکھ لیا اور آواز دی۔ عناق بڑی گرجوشی سے ملی اور اپنے مخصوص انداز میں خوش آمدید کہتے ہوئے اُن کے پاس شب بامش ہونے کی خواہش کی۔ حضرت مُرثدؓ نے فرمایا کہ وہ زمانہ گیا۔ اب میں بھلا اللہ مسلمان ہوں اور اسلام میں پرائی عورت سے اختلاط کرنا حرام ہے۔ عناق نے عشوہ و ناز کے بہتیرے تیر چلائے مگر وہ اُن کا دامن تقویٰ اس معصیت سے آلودہ نہ کر سکی اور وہ بیرنجی برتتے ہوئے چلے گئے۔

اس سرد مہری پر عناق کی آتش غضب بھڑک اٹھی اور وہ شور و غل مچانے لگی۔ اب قریش کے اٹھ آدمیوں نے مُرثدؓ کا تعاقب شروع کیا۔ لیکن چونکہ وہ جا کر پہاڑ کے غار میں چھپ گئے اس لیے ان کا سراغ نہ مل سکا۔ وہ غار سے نکل کر صحیح سلامت مدینہ منورہ پہنچ گئے اور تمام واقعات رسول اکرم صلی اللہ علیہ وسلم کے گوش گزار کر کے بعد عرض پیر ہوئے۔

یا رسول اللہ عناق سے نکاح کرنے کی اجازت دیجئے، آپ نے اس درخواست کا کوئی جواب نہ دیا اور وحی الہی کا انتظار کرنے لگے۔

اس کے بعد قرآن کی یہ آیت نازل ہوئی:-

الذَّانِبِ لَا يَنْكِحُ إِلَّا زَانِيَةً أَوْ
مُشْرِكَةً وَالزَّانِيَةُ لَا يَنْكِحُهَا إِلَّا
زَانٍ أَوْ مُشْرِكٌ وَحُرْمٌ ذَلِكَ
عَلَى الْمُؤْمِنِينَ (۳:۲۴) تو ایسے تعلقات حرام ہیں۔

اس فرمان خداوندی کی بنا پر آپ نے حضرت مرثدہ کو عناق سے نکاح کرنے کی اجازت نہ دی۔
(نسائی و تاریخ ابن جریر طبری)

متذکرہ ہدایات صدر کافشاؤ مقصد یہ ہے کہ مسلم گھرانوں کی معاشرت عفت اور پاکدامنی کا گوارا ہو۔ اسلام نے صرف انہی اخلاقی تعلیمات پر بس نہیں کی بلکہ ان حرمان نصیبوں کے خلاف جو مسلمانوں کی عزت و ناموس کو داغدار اور سلسلہ نسب کو ناپاک کریں شرعی ثبوت کے بعد جسمانی سزا بھی مقرر فرمائی تاکہ غیر متقی لوگوں کو بھی کم از کم اس کا خوف ہی پاک زندگی بسر کرنے پر مجبور کرے۔ یہ سزا شادی سے پہلے سو کوڑے اور شادی کے بعد بچہ یعنی سنگسار کرنا ہے۔ یہ ذنیوی سزا ہے۔ لیکن آخرت میں جو دردناک عذاب ہوگا اس کا تصور بھی سخت روح فرسا ہے۔

حرام کاری کا برزخی عذاب

نبی صلی اللہ علیہ وسلم نے ایک دفعہ اپنا ایک خواب بیان کیا جس میں آپ نے مختلف گناہوں پر عذاب کی مختلف دردناک اور عبرت ناک صورتیں دیکھیں۔ ان میں بدکاروں کے عذاب کی یہ صورت تھی کہ تنور کا سا ایک سوراخ تھا جس کا بالائی حصہ تنگ اور حصہ زیرین کشادہ تھا۔ اس تنور میں آگ روشن تھی اور اس میں بہت سے برہنہ مرد اور برہنہ عورتیں موجود تھیں۔ جب آگ کا شعلہ بلند ہوتا تھا تو یہ لوگ بھی شعلے کے ساتھ ساتھ اوپر آجاتے تھے اور ایسا معلوم ہوتا تھا کہ باہر نکل آئیں گے۔ لیکن جب آگ فرو ہوتی تو یہ پھر اندر گر

پڑتے تھے۔ (بخاری)

شب معراج کے واقعات میں مذکور ہے کہ آپ ایسے لوگوں کے پاس پہنچے۔ جو
 کے پاس ہنڈیا میں پکا ہوا نفیس گوشت رکھا تھا اور دوسری ہانڈی میں کچا شرابو گوشت
 تھا۔ صاحب المعراج صلی اللہ علیہ وسلم نے دیکھا کہ یہ لوگ پکے ہوئے نفیس و خوش ذائقہ
 کی طرف التفات نہیں کرتے بلکہ اس کا کچا متعفن گوشت کھا رہے ہیں۔ آپ نے دریافت
 فرمایا کہ یہ کون لوگ ہیں؟ جبریل نے کہا یہ آپ کی امت کے وہ مرد ہیں جن کے گھر میں حلال
 طیب ہوئی موجود ہے لیکن یہ اس کو چھوڑ کر پرائی ناپاک عورت کے پاس جاتے ہیں۔
 طرح ان لوگوں میں ایسی عورتیں بھی ہیں جو اپنے حلال طیب شوہر کو چھوڑ کر کسی ناپاک مرد کے
 پاس جاتی ہیں (طبرانی و برہنہ)

اہل معصیت کا اپنے تئیں حد شرعی کے لیے پیش کرنا

تریت یافتگان رسول امین کے تقویٰ و طہارت اور خشیت الہی کا تو کیا کہنا۔ حد
 نبوی کے عام مسلمانوں کا دل بھی ارتکاب معصیت پر غم و اندوہ کا آتش کدہ بن جاتا تھا
 اور اُس وقت تک اس کی تسکین خاطر نہیں ہوتی تھی جب تک وہ حد شرعی کی کٹھالی میں پتا کر
 اپنے آپ کو پاک نہ کر لیں۔ ایک مرتبہ حامل نبوت صلی اللہ علیہ وسلم مسجد میں تشریف فرما
 تھے۔ ایک شخص پکار کر کہنے لگا یا رسول اللہ! میں نے زنا کیا ہے۔ "آپ نے اس کی طرف
 سے منہ پھیر لیا۔ وہ اُس طرف سے آپ کے سامنے آکر وہی لفظ زبان پر لایا جہر کو آپ نے رخ انوار
 کیا تھا۔ آپ نے پھر رخ گردانی کی۔ وہ پھر اس طرف آ موجود ہوا اور بولا یا رسول اللہ! میں حرام کلمہ
 کا مرتکب ہوا ہوں۔

آپ نے اُس سے فرمایا کیا تمہیں سودا و جنون تو نہیں ہے؟ کہنے لگا نہیں۔ آپ نے
 پوچھا کیا تم محسن (مشادی شدہ) ہو؟ کہا ہاں یا رسول اللہ! آپ نے حکم دیا کہ اس کو
 لے جا کر سنگسار کر دو۔ چنانچہ وہ سنگسار کر دیا گیا۔ بخاری و مسلم) بخاری کی ایک
 روایت میں یہ بھی ہے کہ آپ نے بھلائی کے ساتھ اُس کا ذکر کیا اور اُس پر نماز جنازہ
 پڑھی۔

عزیز بن مالک کا حادثہ رجم

نعیم بن ہزراں کا بیان ہے کہ ماعز بن مالک اسلمی نے حالت یتیمی میں میرے والد رال بن یزید اسلمی کے حجرہ بیت میں پرورش پائی تھی۔ آخر وہ قبیلے کی ایک لونڈی سے حرام کاری کا مرتکب ہوا۔ لیکن وہ اپنی اس حرکت پر بہت پھرتا یا۔ میرے والد اس سے کہنے لگے کہ تم آستان نبوت میں جاؤ اور یہ واقعہ حضور کی گوش گزار کرو۔ جب نہیں کہ آنحضرت صلعم تمھارے لیے استغفار کر دیں۔ اس کو بارگاہ نبوی میں بھیجنے سے میرے والد کا ہرگز یہ مقصد نہیں تھا کہ آپ اس کے رجم کا حکم دیں (بوداؤد)

ماعز نے آستان نبوت میں حاضر ہو کر گزارش کی یا رسول اللہ! مجھے پاک کر دیجئے آپ نے فرمایا کہ جاؤ اللہ سے استغفار کرو اور توبہ و انابت کو اس کی درگاہ میں شفیع لاؤ۔ عرض ٹھوڑی دور جا کر لوٹ آیا اور عرض پیرا ہوا یا رسول اللہ! مجھے پاک کر دیجئے۔ آپ نے مکر فرمایا کہ جاؤ اور بارگاہ ایزدی میں توبہ استغفار کرو۔ وہ چلا آیا لیکن سہ بارہ بارگاہ ہی میں جا کر عرض کرنے لگا کہ مجھے پاک کر دیجئے۔ (وہ پاک سرشت یہ سمجھ رہا تھا کہ سنگسار کے بغیر حقیقی طہارت حاصل نہیں ہو سکتی) جب چار مرتبہ ایسا ہی ہوا تو آپ نے پوچھا کہ تمہیں کس چیز سے پاک کر دوں؟ بولا زنا۔ کے گناہ سے۔ آپ نے صحابہ سے پوچھا کہ اس رجنوں تو نہیں؟ انھوں نے گزارش کی یا رسول اللہ! اس کو ہرگز جنوں نہیں۔ فرمایا کیا یہ نور تو نہیں ہے؟ یہ سن کر ایک شخص نے کھڑے ہو کر اس کے منہ کی بوسہ لگی۔ لیکن سے شراب کی بوجھ محسوس نہ ہوئی۔ آپ نے ماعز سے پوچھا کیا تم نے واقعی زنا کیا ہے؟ (لاہاں مسلم)

اب آپ نے اس سے فرمایا شاید تم نے اس کا بوسہ لیا ہو گا یا ہاتھ لگایا ہو گا یا اس کی لوت (بد نظری سے) دیکھا ہو گا؟ کہنے لگا نہیں (آپ نے صاف لفظوں میں) پوچھا کیا تو نے اس سے جماع کیا ہے؟ بولا ہاں۔ یہ سن کر آپ نے سگسار کرنے کا حکم دیدیا بخاری آپ نے ہزراں سے فرمایا کہ اگر تم ماعز کو اپنے کپڑے سے ڈھانکتے (پر وہ پوشی کرتے) تو

تھارے لیے بہتر تھا (ابو داؤد) ماعز کے حادثہ رحم کے بعد نبی صلی اللہ علیہ وسلم صحابہؓ کے ایک مجمع میں تشریف لائے اور فرمایا کہ ماعز بن مالک کے لیے استغفار کرو۔ اُس نے ایسی توبہ کی ہے کہ اگر یہ توبہ امت میں تقسیم کی جائے تو سب کو کفایت کرے (مسلم) ماعز کے داخلہ جنت کی بشارت

حضرت ابو ہریرہؓ کا بیان ہے کہ ماعز کے سنگسار کئے جانے کے بعد شفیق عالم صلی اللہ علیہ وسلم نے اپنے دو صحابیوں کی گفتگو سنی۔ ایک دوسرے سے کہہ رہا تھا کہ اس شخص کی طرف دیکھو کہ اللہ نے اس کی پردہ پوشی کی تھی لیکن اس کا نفس اس کو برا لگیختہ کرتا رہا یہاں تک کہ آخر کار اس کو اس طرح سنگسار کر کے چھوڑا جس طرح کتے پر پتھر اڑا کیا جاتا ہو۔ اس وقت تو آپؐ خاموش رہے لیکن آگے بڑھے تو وہاں ایک مرد ہوا کہ وہاں پڑا تھا کہ بہت پھول جانے کے باعث اس کے پاؤں اوپر کو اٹھے ہوئے تھے آپ نے ان دونوں صحابیوں سے فرمایا کہ جا کر اس مردار گدھے کا گوشت کھاؤ۔ انہوں نے کہا اے نبی اللہ! یہ تو کھانے کے قابل نہیں۔ آپ اس کے کھانے کو کیوں فرماتے ہیں۔ ارشاد ہوا کہ تم نے جو ابھی اپنے بھائی کی آبروریزی کی وہ تو مردار کھانے سے بھی بدتر ہے۔ اور مجھے اسی ذات برتر کی قسم ہے کہ جس کے قبضہ قدرت میں میری جان ہے کہ ماعز اس وقت بہشت کی نہروں میں رحمت و مسرت سے ہمکنار ہے (ابو داؤد)

قبیلہ غامد کی ایک عورت کا سنگسار کیا جانا

ماعز کے حادثہ رحم کے بعد ایک غامدی عورت بارگاہ نبوت میں حاضر ہو کر عرض پیرا ہوئی یا رسول اللہ! مجھے پاک کر دیجئے۔ اس کی یہ عرضداشت آپ کو ناگوار ہوئی اور فرمایا جلا کر استغفار کر اور اللہ کی طرف انابت و رجوع کر۔ کہنے لگی یا رسول اللہ! کیا آپ مجھے بھی اسی طرح پھیر پھیر دینا چاہتے ہیں۔ جس طرح آپ نے ماعز بن مالک کو لوٹا دیا تھا اور میری یہ حالت ہے کہ میں زنا سے حاملہ ہوں۔ آپ نے فرمایا کہ کیا تو زنا سے حاملہ ہے بولی ہاں۔ آپ نے فرمایا کہ ابھی ہا اور اُس وقت تک انتظار کر جب تک وضع حمل نہ ہو جائے ایک انصاری نے اس کی خبر گیری کا ذمہ لیا۔

کچھ مدت کے بعد انصاری نے آکر عرض کی یا رسول اللہ! غامدیہ کے لڑکا پیدا ہوا ہے آپ نے فرمایا بالفعل ہم اس کو سنگسار نہیں کریں گے اور اسے اس وقت تک چھوڑے رکھیں گے جب تک اس کے دودھ پلانے کا کوئی انتظام نہ ہو جائے۔ یہ سن کر ایک انصاری بزرگ کھڑے ہو گئے اور کہنے لگے یا نبی اللہ! اس کی رضاعت میرے ذمہ ہے اب آپ نے عورت کے رجم کا حکم دے کر فرمایا کہ اس کے لیے گڑھا کھودا جائے۔ چنانچہ اس کے سینے تک گڑھا کھودا گیا اور آپ نے لوگوں کو حکم دیا کہ جا کر سنگسار کریں۔ چنانچہ سنگسار کر دی گئی۔

حضرت خالد بن ولید نے بھی سلسلہ سنگساری میں ایک پتھر پھینکا جو اس کے سر پر پڑا اور خون نکل کر خالدؓ کے پھر سے پر پڑا۔ خالدؓ اس عورت کو بڑا کہنے لگے۔ یہ دیکھ کر سرود عالم صلی اللہ علیہ وسلم نے فرمایا خالد! بدگوئی سے باز رہو۔ مجھے اسی ذات برتر کی قسم کہ جس کے قبضہ قدرت میں میری جان ہے اس عورت نے ایسی توبہ کی ہے کہ اگر ظلم سے محصول وصول کرنے والا بھی ایسی توبہ کرے تو وہ بھی بخشا جائے۔ اس کے بعد آپ نے اس کی نماز جنازہ پڑھی۔ (مسلم) دوسری روایت میں حضرت عمر فاروقؓ نے کہا یا رسول اللہ! اس کی کیا وجہ ہے کہ آپ نے ایسی عورت پر نماز پڑھی ہے جو حرام کاری کی مرتکب ہوئی تھی۔ آپ نے فرمایا کہ راہ خدا میں ہاں سپاری سے بڑھ کر اس نے کوئی چیز نہیں چاہی۔ یعنی اس کی حرام کاری کسی کو معلوم نہیں تھی۔ اس نے خوفِ خدا سے توبہ کر لی اس کا اقرار کیا اور اپنی جان پر کھیل گئی۔

اقبالِ جرم میں عورت کی دینداری

مروسی لہے کہ دو شخص جھگڑتے ہوئے بارگاہِ نبوت میں آئے۔ ایک شخص کہنے لگا یا رسول اللہ! میرا بیٹا اس شخص کے ہاں مزدوری پر لگا تھا۔ اس نے اس شخص کی بیوی سے حرام کاری کی۔ لوگوں نے مجھے بتایا کہ تمہارا بیٹا سنگسار ہو گا۔ میں نے اپنے بیٹے کی طرف سے اس کے معاوضہ میں اس کو سو کھریاں امداد اپنی ایک ٹونڈی دے دی تا اس کے بعد میں نے اہل علم سے استفسار کیا تو مجھے بتایا گیا کہ چونکہ تمہارا بیٹا کنوارا ہے اس لیے

اس کو رجم نہیں بلکہ نٹو کوڑے لگائے جائیں گے اور ایک سال کے لیے جلا وطن ہوگا۔ اور اس شخص کی بیوی سنگ سار ہوگی۔ آپ نے فرمایا تمہاری بکریاں اور لونڈی واپس ملیں گی۔ البتہ تمہارے بیٹے کو سو ڈرے مارے جائیں گے اور سال بھر کے لیے خارج البلد رہے گا۔

اس کے بعد آپ نے ایک صحابیؓ انیس بن ضحاک اسلمیؓ سے فرمایا کہ اُس عورت کے پاس جاؤ۔ اگر وہ زنا کا اقرار کرے تو اس کو سنگسار کر دو! انہوں نے جا کر اس عورت سے کہا کہ فلاں شخص کے بیٹے نے تم پر زنا کی تمہارا لگائی ہے۔ اگر وہ اس تمہمت میں تھبوٹا ہے تو تم اس پر حد قذف لگوا سکتی ہو اور اگر تم زنا کا اقرار کرو تو اس پر حد قذف واجب نہ ہوگی بلکہ تم کو سنگسار کیا جائے گا! لیکن اُس عورت نے کمال دینداری سے جواب دیا کہ اس نے تمہمت نہیں لگائی بلکہ مجھے اپنے جرم کا اعتراف ہے اور واقعی مجھے رجم کیا جانا چاہیے۔ چنانچہ انیس رض نے اس کو سنگسار کر دیا۔ (بخاری و مسلم مع شرح نووی) ہاتھ کٹنے پر شکر! الہی

یہاں موقع کی رعایت سے ضمناً ایک اور سبق آموز واقعہ بھی حوالہ قرطاس کیا جاتا ہے۔ مروی ہے کہ ایک شخص عمرو بن سمیرہ بن جندب عیشمی نے بارگاہ نبوت میں حاضر ہو کر گزارش کی یا رسول اللہ! میں نے فلاں قبیلہ کا اونٹ چرایا۔ میرا ہاتھ کاٹ کر مجھے اس گناہ سے پاک کر دیجئے۔ آپ نے اس قبیلہ میں آدمی بھیج کر دریافت فرمایا کہ کیا تمہارا کوئی اونٹ چوری گیا ہے؟ انہوں نے کہا بھیجا کہ واقعی ہمارا ایک اونٹ مفقود ہے آپ نے قطعید کا حکم دیا اور عمرو بن سمیرہ کا ہاتھ قطع کیا گیا۔ ثعلبہ کا بیان ہے کہ میں اس وقت دیکھ رہا تھا۔ جب عمرو کا ہاتھ کٹ کر گرا۔ عمرو (جزع و فزع کرنے کے بجائے) کہنے لگا کہ اللہ سبحانہ و تعالیٰ کا شکر ہے جس نے مجھے اس گناہ سے پاک کیا ورنہ میرا سارا بدن و ذرخ میں جلتا۔ (ابن ماجہ)

عہد رسالت کے مسلمانوں کی قوت ایمانی

ان واقعات سے عہد رسالت کے مسلمانوں کی قوت ایمانی کا اندازہ ہو سکتا ہے کہ

فسق و فجور کا ارتکاب کرنے والے بھی طہارت نفس حاصل کئے بغیر کس درجہ بے چین رہتے تھے۔ ان وقائع سے اس کا بھی پتہ چلتا ہے کہ پاکیزگی روح کے مقام رفیع پر دوبارہ پہنچنے کے لیے حد شرعی کی ہولناکی ان کی راہ میں قطعاً حائل نہیں ہوتی تھی۔

یہودیوں میں زنا کی سزا

دنیا میں دین مصطفوی (علیٰ صاحبہما الخیرہ والسلام) ہی وہ پہلا دین نہیں جس نے دنیا کو رجم کی سزا سے متعارف کرایا بلکہ یہ سزا قرونِ اولیٰ سے چلی آتی ہے۔ یہودیوں میں تورات کے زکوٰۃ کی سزا رجم ہی تھی لیکن جب سے وہ حکومت و بہانباتی کی سرفرازی سے محروم ہوئے اور کوئی سلطنت اجرائے حدود میں ان کی معاون اور پشت پناہ نہ رہی تو ان کا قانون رجم بھی عملاً ختم ہو گیا۔ اطرافِ مدینہ میں جو یہودی آیا تو رجم کے بجائے انھوں نے یہ سزا مقرر کر رکھی تھی کہ مجرم کا منہ کالا کر کے کوچہ و بازار میں اس کی تشہیر کرتے اور اس کو مارتے بیٹتے تھے۔

ہجرت کے بعد جب عنانِ اختیار حضرت سید موجودات صلی اللہ علیہ وسلم کے ہاتھ میں آئی تو یہودی ایک مرد اور ایک عورت کو آپ کے پاس لائے اور کہنے لگے کہ یہ دونوں حرام کاری کے مرتکب ہوئے ہیں۔ آپ ان کو اس کی سزا دیجئے۔ آپ نے پوچھا کہ تورات میں زنا کی سزا کیا لکھی ہے؟ انھوں نے کہا ہم حکم تورات کے بموجب زنا کرنے والوں کو فضیحت کرتے اور ذمے مارتے ہیں۔ یہود کے اعلیٰ علماء حضرت عبداللہ بن سلامؓ جو ہجرت کے معابد مشرف باسلام ہوئے تھے۔ ان سے کہنے لگے تم غلط بیانی سے کام لے رہے ہو۔ تورات میں توجیم کا حکم ہے۔ وہ تورات لائے اور اس کو کھولا اور ایک یہودی نے رجم کی آیت پر ہاتھ رکھ کر اس کو چھپا دیا۔ اور ماقبل اور مابعد کی عبارت پڑھ کر سنانے لگا۔ عبداللہ بن سلام رضی اللہ عنہ نے کہا اپنا ہاتھ اٹھاؤ۔ اس نے ہاتھ اٹھایا تو رجم کی آیت موجود تھی۔ یہودی کہنے لگے محمد! صلی اللہ علیہ وسلم نے سچ کہا۔ اس میں رجم کی آیت موجود ہے۔ پس نبی صلی اللہ علیہ وسلم نے ان دونوں کے لیے رجم کا حکم دیا اور وہ سسگسار کئے گئے۔ (بخاری و مسلم)

دوسری روایت میں ہے کہ جب عبداللہ بن سلام رضی اللہ عنہ نے رجم کی آیت نکال کر سنائی

تو آپ نے فرمایا خداوند! یہ تیرا حکم ہے جس کو ان لوگوں نے مردہ کر دیا ہے۔ میں سب سے پہلا شخص ہوں۔ جو تیرے اس حکم کو زندہ کر دوں گا۔ چنانچہ وہ سنگسار کئے گئے۔ (الہود اور

باب رجم الیہود میں)

موجودہ بائبل میں سنگسار کرنے کا حکم

باوجودیکہ بائبل ہمیشہ اہل کتاب کی تحریفیات کا تختہ مشق بنی رہی تاہم اس میں اب بھی زانی کے لیے قتل و سنگسار کا حکم موجود ہے۔ اجبار میں ہے۔ "اور وہ شخص جو دوسرے کی حدود کے ساتھ یا اپنے پڑوسی کی حدود سے زنا کرنے والا اور زنا کرنے والی دونوں قتل کئے جائیں۔" (اصحار ۱۰:۲۰) اور بائبل کی کتاب استغناء میں ہے۔

اگر لڑکی کے کنوارے سے پن کی نشانیوں پر پائی نہ جائیں تو وہ اس لڑکی کو اس کے ماں باپ کے گھر کے دروازے پر نکال لائیں اور اس کی بستی کے لوگ اس پر پتھر اڑھیں کہ وہ مرجائے کیونکہ اُس نے اسرائیل کے درمیان شرارت کی کہ اپنے باپ کے گھر میں حرام کاری کی۔ سو تو شر کو اپنے درمیان سے دفع کیجیو۔

اور اگر کوئی مرد شوہر والی عورت سے زنا کرتے پایا جائے تو وہ دونوں مار ڈالے جائیں۔ مرد جس نے اُس عورت سے صحبت کی اور عورت بھی۔ سو تو بنی اسرائیل میں سے شر کو دفع کیجیو۔ جو لڑکی کہ کنواری ہے اور وہ کسی کی منگیت ہو اور کوئی اور شخص اُسے شہر میں پا کے اُس سے ہم صحبت ہو تو تم اُن دونوں کو شہر کے دروازے پر نکال لاؤ اور تم اُن پر پتھر اڑھو کہ وہ مرجائیں۔ لڑکی کو اس لیے کہ وہ شہر میں ہوتے ہوئے نہ چلائی اور مرد کو اس لیے کہ اس نے ہمسائے کی حدود کو زور سوا کیا۔ سو تو شر کو اپنے درمیان سے دفع کیجیو۔

(استغناء ۲۲:۲۰-۲۲)

اسلام میں زنا کی سزا بن بیا ہے کے لیے ننگور سے اور بیا ہے کے لیے رجم ہے لیکن بائبل کے اُن مندرجات سے جو ابھی سپرد قرطاس ہوئے ظاہر ہوتا ہے کہ موسوی شریعت میں شادی شدہ اور غیر شادی شدہ سب کے لیے بلا تفریق رجم کی سزا مقرر

تھی۔ لیکن ظاہر ہے کہ یہ تفریق بہت سے مصالِح و حکم پر مبنی ہے جن کی تشریح کا یہ موقع نہیں۔ یاد رہے کہ قرآن میں بھی رجم کی سزا منصوص تھی لیکن بقول حضرت عمرؓ اس کی تلاوت منسوخ ہو گئی۔ (صحیح بخاری رجم المحسن)

رجم کی مشروعیت کا انکار کرنے والے

بعض لوگ سزائے رجم کی مشروعیت کا انکار کرتے ہیں۔ اس لیے یہاں موقع کی رعایت سے حضرت عمر فاروق اعظمؓ کی ایک پیشین گوئی درج کی جاتی ہے جو شاہ ولی اللہؒ نے کتاب "ازالۃ الحقاہ" میں قلمبند کیا ہے۔ حضرت عبدالقدیر عیاضؒ سے مروی ہے کہ ایک مرتبہ امیر المؤمنین حضرت عمر فاروقؓ نے خطبہ دیا جس میں فرمایا لوگو! اس اُمت مرحومہ میں ایک ایسی قوم پیدا ہوگی جو دجال کے ظہور اور آفتاب کے مغرب سے طلوع کرنے اور محسن زانی کے لیے رجم کی سزا کے مشروع ہونے کا انکار کرے گی (ازالۃ الحقاہ صفحہ ۱۸۱)

فصل ۳۲

حرام کاری کی لمائی کھانا

عہد جاہلیت کے بعض عرب رؤساء اپنی لونڈیوں سے بدکاری کرتے اور اس کی آمدنی کھاتے تھے۔ جب ہادیٰ انام صلی اللہ علیہ وسلم نے ہجرت کر کے ارض شہب کو اپنے قدم سے رشک فرودس بنایا اور اسلامی تعلیمات کا گھر گھر چہرہ چاہو اتوان ایام میں وہاں کے رئیس المنافقین عبداللہ بن ابی بن سلول کے پاس چھ لونڈیاں تھیں جن سے وہ پیشہ کرتا اور اسکی آمدنی کھاتا تھا۔

مظلوم لونڈیوں سے صدیق اکبرؓ کی عملی ہمدردی

ان میں سے دو لونڈیاں معیکہ اور امیمہ اسلامی تعلیمات کی حقانیت سے متاثر ہو کر مشرف باسلام ہو گئیں اور بدکاری سے انکار کر دیا۔ لیکن رئیس المنافقین نے مار پیٹ کر انھیں اس شناعیت پر مجبور کیا۔

جب افضل المومنین حضرت ابو بکر صدیقؓ کو لونڈیوں کی مظلومی کا حال معلوم ہوا تو انھوں نے ترس کھا کر انھیں اپنے زناخانہ میں چھپا دیا۔ رئیس المنافقین نے سنا تو بہت غل مچایا۔ اور ان کے در دولت پر پہنچ کر کہنے لگا کہ ہماری لونڈیوں کو بہکانے اور پناہ دینے کا تم کو کوئی حق نہیں۔ مگر انھوں نے ایک نہ سنی۔ اس وقت کلام مجید کی یہ آیت نازل ہوئی:-

وَلَا تَكْرِهُوا قِيَاتِكُمْ عَلَىٰ الْبُعَاةِ ۖ وَأُولَٰئِكَ لَئِيَّا تَتَذَكَّرُونَ ۚ
اور اپنی لونڈیوں کو جو پاک دامن رہنا چاہتی ہیں وہیں
ان اردن تحصنًا لتبتغوا عندهن ما كنن كنهن لگا کہ ہماری لونڈیوں کو بہکانے اور پناہ
الحیوة الدنیاء (۲۴:۲۳) نہ کرو صحیح مسلم باب التفسیر والتفسیر ابن کثیر

اس سلسلہ میں پیغمبر خدا صلی اللہ علیہ وسلم نے زنا کو حرم قرار دینے کے علاوہ بچہ اسی

قرار دیا جس کی وہ معلوم کہ تھی اور بر ملا کہہ دیا کہ زانی کو خاک اور پتھر کے سوا کچھ نہیں مل سکتا۔
حضرت سعدؓ اور عبد بن زمعہ کی منازعت

مروہی بے کہ عقبہ بن ابی وقاص نے مرتے وقت اپنے بھائی حضرت سعد بن ابی وقاص رضی اللہ عنہ سے کہا کہ زمعہ کی لونڈی کا لڑکا میرے نطفہ سے ہے۔ تم اسے لے کر اپنے پاس رکھنا۔ چنانچہ جب لشکر اسلام فتح مکہ کے دن شہر میں داخل ہوا تو حضرت سعدؓ نے یہ کہہ کر اس لڑکے کو لے لیا کہ یہ میرے بھائی کی اولاد ہے۔ اس نے مرتے وقت وصیت کی تھی کہ میں اس کو اپنی کفالت میں لے لوں۔ زمعہ ام المومنین حضرت سودہؓ کے والد کا نام تھا۔ حضرت سودہؓ کے بھائی عبد بن زمعہ نے حضرت سعدؓ سے لڑکا پس لینا پایا۔ اور کہا کہ یہ لڑکا میرا بھائی ہے۔ کیونکہ یہ میرے باپ کی لونڈی کا بیٹا ہے۔

آخر دونوں نے فہم غلطی سے صلحت کے لیے بازگاہ نبوی کی طرف رجوع کیا۔ حضرت سعد رضی اللہ عنہ عرض پیرا ہوئے یا رسول اللہ! یہ میرے بھائی عقبہ کا بیٹا ہے۔ اس نے مرتے وقت اس لڑکے کے لیے وصیت کی تھی۔ حضرت عبد بن زمعہ نے اس کے جواب میں کہا یا رسول اللہ! چونکہ یہ لڑکا میرے باپ کی لونڈی سے پیدا ہوا ہے۔ اس لیے میرا بھائی ہے اور میں اس کا مستحق ہوں۔ آپ نے فریقین کے بیانات سن کر عبد بن زمعہ کے حق میں فیصلہ کیا اور فرمایا کہ بچہ ماں کے آقا کو ملتا ہے۔ اور زانی کو پتھر کے سوا کچھ نہیں مل سکتا۔ مگر اس لحاظ سے کہ وہ لڑکا شکل و صورت میں عقبہ بن ابی وقاص سے ملتا جلتا تھا آپ نے ام المومنین حضرت سودہؓ سے فرمایا کہ تم اس لڑکے کو بھائی نہ سمجھنا اور اس کے سامنے کہی نہ ہونا۔ چنانچہ جب تک ام المومنین قید بیبات میں رہیں اس لڑکے سے غیر عروا کی طرح چپتی رہیں۔ (موطائے امام مالک)

ام المومنین حضرت سودہؓ نے مخالفت فاروقی کے آخر میں داعی حق کو لبیک کہا تھا۔

فصل ۳۱۳

حریفانِ معرکہ سے ظالمانہ برتاؤ

ظہور اسلام سے پہلے حریفانِ معرکہ سے نہایت ہیمانہ سلوک کیا جاتا تھا۔ چنانچہ قریش مکہ نے جو بت پرست تھے۔ غزوہٴ احد میں مسلمان شہیدوں کے ناک کان کاٹ ڈالے تھے۔ لیکن رحمتِ عالم صلی اللہ علیہ وسلم نے لشکرِ اسلام کو اس قسم کے وحشیانہ افعال کی سختی سے ممانعت کی اور فرمایا کہ مومن قتل کرنے میں سب سے بہتر ہے (ابو طلحہ) یعنی مومن کی شان سے بعید ہے کہ دشمن کو اذیتیں دے دے کہ مارے یا غیر انسانی اور غیر شریفانہ برتاؤ برتے۔ کسی کو وحشیانہ طریق سے قتل کرے یا قتل کرنے کے بعد مقتول کے ناک کان کاٹے یا پیٹ چاک کرے۔

مسلم سپہ سالار کو اپنی غلطی پر نہ امت

غیر مسلموں میں ہمیشہ سے معمول چلا آیا ہے کہ حریفِ معرکہ یا دشمنِ مذہب کو ایسی بری طرح عذاب دے دے کہ مارتے ہیں کہ جذباتِ غضب و انتقام کو پوری طرح تسکین ہو۔ لیکن اسلام ایسی ہیمانہ انتقام جوئی کو قطعاً گوارا نہیں کرتا۔ ایک معرکہ میں سیف اللہ خالد بن ولید کے صاحبزادہ عبدالرحمن سپہ سالار کے سامنے چارہ واجب القتل اعدائے دین پیش کئے گئے اور ان سے دریافت کیا گیا کہ ان کو کس طرح ہلاک کیا جائے۔

عبدالرحمن نے حکم دیا کہ ان کو باندھ کر تیروں سے بے جان کر دو۔ اس حکم کی تعمیل کی گئی۔ جب پیغمبرِ خدا صلی اللہ علیہ وسلم کے صحابی حضرت ابوالیوب انصاریؓ کو اس وقت کا علم ہوا تو وہ عبدالرحمن کے پاس گئے اور فرمایا کہ رسولِ خدا صلی اللہ علیہ وسلم نے اس طرح مارنے کی ممانعت فرمائی ہے۔ اس کے بعد حضرت ابوالیوبؓ کہنے لگے کہ مجھے اس

خائق کردگار کی قسم کہ جس کے قبضہ قدرت میں میری جان ہے کہ یہ تو انسان تھے۔ اگر مُرغی بھی ہوتی تو اس کا اس طرح بے رحمی سے مارا جانا مجھے گوارا نہ ہوتا۔" عبدالرحمن کو اپنی فرودگذاشت پر سخت ندامت ہوئی اور انھوں نے کفارہ کے طور پر چار غلام خرید کر آزاد کیے۔ (راہدواؤد)

دشمن کے ناموس کی بربادی

زمانہ مہابلیت میں صرف یہی نہیں کہ فاتحین قبیلہ مفتوحین کی عورتوں کے مالک ہو جاتے تھے بلکہ سب سے زیادہ ہولناک و زہرہ گداز منظر یہ دیکھنے میں آتا تھا کہ عین میدان جنگ کے وسط میں مفتوحین کے ناموس بھی برباد کر دیتے۔ چونکہ اس کی تفصیل میں جانا سخت اندر و ہناک اور شرمناک ہے اس لیے محض اشارے پر اکتفا کیا گیا۔ ناموس کی بربادی اس حالت میں وقوع پذیر ہوتی جبکہ مفتوحین کی بیبیاں حسن و جمال میں ممتاز حیثیت کی مالک ہوتی تھیں لیکن وہ اس جوہر سے آراستہ نہ ہوتیں تو بعض اوقات فحاشان اپنے مفتوحین کی عورتوں اور بچوں کو نذر آتش کر دیتے تھے۔ (تاریخ اخلاق اسلامی بحوالہ مجمع الامثال میدانی جلد اول صفحہ ۲۶۷)

عورتوں بچوں اور بڈھوں کی ایذا رسانی کی ممانعت

رحمت عالم صلی اللہ علیہ وسلم نے لڑائی میں عورتوں، بچوں، بڈھوں اور راہبوں کی جان ستانی کی ممانعت فرمائی۔ اسی طرح دشمن کی فوج کے ساتھ رہنے والے مددگار مشائخانی، دھوبی، باورچی، سقہ، بھنگی، بیلدار، سائیس وغیرہ پر جنہیں انگریزی میں فالوئرز (Followers) کہا جاتا ہے ہاتھ اٹھانے سے بھی منع فرمایا۔ البتہ اگر ان پیشہ و مزدوروں میں سے کوئی شخص دشمن کی حمایت میں لڑتا ہو تو اس کی سرکوبی میں منہمانقہ نہیں۔

مروی ہے کہ ایک معرکہ میں ایک غیر مسلمہ حضرت خالد بن ولید کی غلطی سے قتل ہو گئی۔ لوگ اس کی لاش کے پاس جمع ہو گئے۔ جب محمد و م انام صلی اللہ علیہ وسلم کو اس واقعہ کی اطلاع ہوئی تو آپ اس کی لاش پر تشریف لے گئے اور سخت ناراضی

اور تانسف کا اظہار کرتے ہوئے فرمایا کہ جب یہ لڑی نہ تھی تو قتل کیوں کی گئی؟ اسکے بعد آپ نے حضرت خالد رضی اللہ عنہ کے پاس پیغام بھیجا کہ اللہ کے رسول نے تم کو حکم دیا ہے کہ دشمن کے بچوں اور ان کی عورتوں کو اور مزدوروں کو جو لڑنے والوں کے کام کاج کرتے ہیں مت مارو (ابن ماجہ)

صفوان بن غسال کا بیان ہے کہ نبی صلی اللہ علیہ وسلم نے ہمیں ایک قریب میں روانہ فرمایا۔ آپ نے رخصت کرتے وقت ہمیں جو ہدایات دیں ان میں یہ بھی ارشاد تھا کہ دشمن میں سے کسی کے ناک کان نہ کاٹنا۔ عمد شکنی نہ کرنا۔ مال غنیمت میں خیانت نہ کرنا۔ غنیم کے کسی بچے، عورت اور بڈھے کو نہ مارنا (ابن ماجہ)

دشمن کو دھوکا دے کر ہلاک کرنے کی ممانعت

رحمت عالم و عالمیاں صلی اللہ علیہ وسلم نے دشمن کو دھوکا دے کر ہلاک کرنے سے بھی منع کیا چنانچہ فرمایا کہ مومن کو اس کے ایمان نے اس امر سے روک دیا ہے کہ دشمن کو غافل پا کر دھوکے سے قتل کرے۔ خبردار کوئی مسلمان ایسا نہ کرے (ابوداؤد) عمدائیت میں معمول تھا کہ دشمن پر بے خبری اور غفلت کی حالت میں جا پڑتے تھے اور قتل و غارت کا بازار گرم کر دیتے تھے اور عمد حاضر میں بھی مغرب کی نام نہاد مہذب قوموں میں دستور ہے کہ دشمن پر رات کے وقت حالت غفلت میں حملہ کیا جاتا ہے۔ اس تاخیر کو شیخون کہتے ہیں۔ چونکہ اس وقت دشمن لڑائی کے لیے تیار نہیں ہوتا۔ اس کے علاوہ اس کا رو سے اس کے آرام میں خلل آتا ہے۔ اس کو بدحواسی اور اضطراب میں ڈالتا ہے۔ اس لیے آنحضرت صلی اللہ علیہ وسلم نے اس کی ممانعت فرمائی۔ آپ کا معمول تھا کہ دن نکلنے کے بعد ایسے وقت میں مقابلہ کا قصد فرماتے تھے جبکہ غنیم بھی اچھی طرح تیار ہو لیتا تھا۔ چنانچہ صحیح بخاری میں ہے اذا اتی قوم لم یغز حتیٰ یصبح وغزوات میں سند نبوی یہ تھی کہ دشمن کے سرپرست کو پہنچ جاتے تو بھی دن نکلنے سے پہلے لڑائی شروع نہیں کرتے تھے)۔

فصل ۳۳

خدا تک پہنچنے کیلئے وسائل کی تلاش

خدائے بے چوں و بے چگون کی ہستی کے تسلیم اور اعتراف کے بعد مل وادیاں کے سامنے ایک بڑا مرحلہ یہ تھا کہ بتا دے کہ خدا سے براہ راست تعلق پیدا ہو سکتا ہے یا نہیں اور اگر ہو سکتا ہے تو کیونکر؟ اس ضرورت کے پیش نظر تمام مذاہب نے درمیانی واسطے اور ذریعے قائم کر رکھے تھے اور لوگ نام نہاد اوتاروں، فرضی دیوتاؤں اور پیروں کا سہارا لے سوتے تھے۔ لیکن اسلام نے آکر بتایا کہ خالق اور اس کے بندوں کے بیچ میں کوئی درمیانی واسطہ نہیں۔ خدائے علیم ہر ایک کی سنتا ہے اور ہر شخص براہ راست خدا کے حضور میں حاضر ہو کر اپنی ہر قسم کی حاجتیں اور مرادیں پیش کر سکتا ہے۔ مالک الملک کا دربار تو وسط، شفاعت اور سعی سفارش سے مبرا ہے۔ وہ ہر شخص کے پاس ہے اور ہر شخص کی فریاد اور التماس براہ راست سنتا ہے۔ چنانچہ فرمایا۔

مَنْ أَقْرَبُ إِلَيَّ مِنْ حَبْلِ الْوَرِيدِ . . . (اور فرمایا) وَإِذَا سَأَلَكَ عِبَادِي عَنِّي فَبَيِّنْ لَهُمْ قُرْبِي ۖ إِنَّهُ بَدِئْتُ الْدَّاعِ إِذَا دَعَانِ فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ

ہم انسان کی رگ گردن سے بھی زیادہ اس کے قریب ہیں (اسے پیغمبر) جب میرے بندے آپ سے میرے بارے میں دریافت کریں تو میری طرف سے کہہ دیجئے کہ میں ان کے قریب ہوں اور جب کبھی کوئی مجھ سے دعا کرے تو میں دعا کر نیوالے کی دعا کو سنتا اور مناسب ہوتا ہے تو قبول بھی کر لیتا ہوں۔ سو ان کو چاہیے کہ میرے احکام قبول کر لیا کریں اور مجھ پر یقین رکھیں تاکہ رُشد و فلاح حاصل کر سکیں۔

(۴ : ۱۸۶)

فصل ۳۵

خدا کو بندوں کی عبادت کا مستحق سمجھنا

مذہب وادیان سابقہ کے پیروبرابر اس غلط فہمی کا شکار چلے آتے تھے کہ عبادت کا مقصد صرف خدا کی اطاعت کا اظہار ہے۔ اس کی مثال یہ ہے کہ مثلاً کسی فرمانروا نے اپنے کسی اہل کار کی اطاعت مندی اور وفا شعاری کی آزمائش کے لیے حکم دیا کہ وہ تمام رات ایک ہاتھ اٹھا کر کھڑا رہے۔ اس حکم میں زیادہ شاہ یا اہلکار دونوں میں سے کسی کا کوئی نفع نہیں محض نوکر کی اطاعت و فرمان پذیری کا امتحان ہے۔ اسی طرح لوگوں نے سمجھ رکھا تھا کہ ہم جو احکام شرعیہ بجالاتے ہیں تو اس سے محض امتثال امر مقصود ہے۔ بندے امتثال امر میں جس قدر کوشش اٹھائیں خدا اسی قدر زیادہ ہم سے خوش ہوتا ہے۔ ہاتھ کو ہوا میں معلق رکھ کر خشک کر دینا۔ چنے کھینچنا شادی نہ کرنا، تمام عمر جوگی بن اور رہبانیت میں بسر کرنا، اس قسم کی جو باتیں سہندوں، عیسائیوں اور دوسرے مذاہب میں پائی جاتی ہیں سب کی بنیاد اسی خیال پر ہے۔

لیکن اسلام نے آج سے چودہ صدیاں پہلے ہی یہ راز فاش کر دیا تھا کہ خدا کے لیے نیاز کو لوگوں کی عبادت کی کوئی احتیاج نہیں۔ چنانچہ فرمایا۔

مَنْ جَاهَدَ فَإِنَّمَا يُجَاهِدُ
لِنَفْسِهِ إِنَّ اللَّهَ غَنِيٌّ عَنِ الْعَالَمِينَ

جو کوئی محنت اٹھاتا ہے وہ اپنے لیے اٹھاتا ہے۔ خدا تو
خود عالم سے بے نیاز ہے۔

اور یہ بھی تجلادیا کہ عبادت اور اطاعت سے خود انسان کو نفع پہنچتا ہے اور مالک الملک نے عبادت اور تکلیفات شرعیہ کا جو حکم دیا ہے اس میں خود انسان کا اپنا فائدہ ہے۔

مَنْ عَمِلَ صَالِحًا فَلِنَفْسِهِ وَ
مَنْ أَسَاءَ فَعَلَيْهَا (۲۶:۴۱)

جو نیک عمل کرتا ہے تو خاص اپنے بھلے کے لیے اور جو برا کرتا ہے تو اس کا وبال اسی پر پڑے گا۔

مَا يُرِيدُ اللَّهُ لِيَجْعَلَ عَلَيْكُمْ
اللَّهُ تَمَّ بِرِكْسِي طَرَحَ كِي تَغْلِي كَرْنِي نَهِيں جَاهِتَا بَلَكُهُ تَمَّ كُو پَاك

مِنْ خَرَجٍ وَلَكِنْ يُرِيدُ لِيُطَهِّرَكُمْ وَلِيُذَكِّرَكُمْ (۶:۵) کہ سے تاکہ تم اس کا شکر ادا کرو۔

رب العالمین نے ہر ایک عبادت کے الگ الگ نتائج اور فائدے بیان فرمائے ہیں

مثلاً نماز کی نسبت فرمایا:-

إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ

نماز فحش اور اذویات سے روکتی ہے۔

روزے کی نسبت فرمایا:-

لَعَلَّكُمْ تَتَّقُونَ

تاکہ متقی بن جاؤ۔

حج کی نسبت فرمایا:-

لِيَشْهَدُوا مَنَافِعَ لَهُمْ

اور سفر حج سے ان کا یہ مقصود ہو گا کہ اپنے دینی و دنیوی

فوائد کے لیے آموجود ہوں •

(۲۸:۲۲)

فصل ۳۴

تخلاف وضع فطرت جرائم کا ارتکاب

سرزمین عرب میں اِغلام اور دوسرے افعالِ خلاف وضع فطرت کا بھی رواج تھا۔ خلیفہ ولید بن عبدالملک اموی کہا کرتا تھا کہ اگر خدا نے قرآن مجید میں آل لوط کا ذکر نہ کیا ہوتا تو یہ بات میرے خیال میں بھی نہ آتی کہ کوئی شخص ایسا بھی کر سکتا ہے۔ ولید کے اس قول سے ایک مصنف نے استنباط کیا ہے کہ اہل عرب اِغلام وغیرہ قسم کے افعال سے بالکل نا آشنا تھے۔ مگر یہ استدلال صحیح نہیں کیونکہ شاہزادوں کا ماحول عوام الناس کے ماحول سے بالکل جدا ہے۔ شاہزادوں کو شروع سے ایسی کڑی نگرانی میں رکھا جاتا ہے کہ لفظ گپن کی باتیں ان کے کانوں میں نہیں پڑتیں۔ اس لیے ولید کا اس فعل کے وجود سے خالی الذہن رہنا جائے تعجب نہیں۔

اِغلام کی سزا

عرب میں اِغلام وغیرہ کا افعال کا وجود پایا جاتا تھا اور پیغمبر ہاشمی صلی اللہ علیہ وسلم نے اس خرابی کی اصلاح فرمائی۔ آپ نے فرمایا کہ جس کو لوط علیہ السلام کی امت کا سا عمل کرتے پاؤ تو فاعل اور مفعول دونوں کو قتل کر دو۔ (ترمذی، ابوداؤد، ابن ماجہ) ابن عباس رضی اللہ عنہما سے مروی ہے کہ رسول اکرم صلی اللہ علیہ وسلم نے فرمایا کہ قول لوط کا سا عمل کرنے والا ملعون ہے۔ (مشکوٰۃ بحوالہ زرین) حضرت ابوبکر صدیق رضی اللہ عنہ نے لواطت کے فاعل اور مفعول پر دیوار گرا دینے کا حکم دیا تھا اور حضرت علی مرتضیٰ نے اپنے عہدِ خلافت میں دونوں کو آگ میں جلا دیا تھا۔ (مشکوٰۃ بحوالہ زرین)

بیہقی نے روایت کی ہے کہ خلافت... صدیقی میں امت لوط کا سا عمل کرنے والا گرفتار ہو کر ان کے سامنے پیش کیا گیا۔ انھوں نے صحابہ کرام کو جمع کر کے ان کی رائے دریافت

کی۔ حضرت علیؑ نے یہ رائے دی کہ ان کو آگ میں جلایا جائے۔ ابن عباسؓ کے نزدیک
یہ مجرموں کو پہاڑ یا کسی دوسرے بلند مقام سے اوندھا کر آیا جائے۔ پھر تپڑوں سے
ان کو کچلا جائے۔ حسب روایت بہقی امیر المؤمنین علیؑ نے اپنے امام خلافت میں ایک لوطی
کو سنگسار کرایا۔

امام مالکؒ اور امام احمدؒ کے نزدیک لوطی سنگسار کیا جائے۔ شادی شدہ ہو یا
غیر شادی شدہ دونوں کی یہی سزا ہے۔ امام شافعیؒ نے فرمایا کہ اگر شادی شدہ ہو تو
سنگسار کیا جائے۔ ورنہ کوڑے مار کر جلا وطن کر دیں۔ امام ابو حنیفہؒ کے نزدیک
حاکم مقتضائے وقت کے بموجب جو سزا مناسب خیال کرے دے۔ لیکن یاد
رہے کہ منقول کو اسی صورت میں سزا دی جائے گی جب کہ اُس پر جبر نہ ہوا ہو یا وہ
بالغ ہو۔

بیویوں سے

معلوم ہوتا ہے کہ بعض عرب اپنی بیویوں سے بھی قوم لوط کا سا عمل کرتے ہونگے
سبب خبیث کے ازالہ کے لیے مصلح عالم صلی اللہ علیہ وسلم نے فرمایا کہ اللہ عزوجل اُس شخص
طرف نظر رحمت نہیں کرتا جو کسی مرد یا عورت سے اس کی منفعہ میں بد فعلی کرے (ترمذی)
یہ فرمایا ملعون ہے۔ وہ شخص جو اپنی بیوی سے اس کی دُبر میں جماع کرے (احمد و بناری)
یہ فرمایا جو کوئی مائتضہ عورت سے یا کسی عورت کی دُبر میں جماع کرے یا نجومی کی بات کو
سچی جانے اُس نے اُس کا انکار کیا جو محمد (صلی اللہ علیہ وسلم) پر اُترا (ترمذی ابو داؤد) اور فرمایا
دروٹوں سے ان کی دُبر میں جماع مت کرو (احمد ترمذی نسائی)

بیوان کے ساتھ

بعض حرمان نصیب غلبہ شہوت میں آندھے ہو کر شرف و مجد انسانی کو ہی بھول
جاتے تھے اور اس ناگفتہ بہ گراؤ میں کسی بیوان ہی کے ساتھ شہوت رانی کر کے ذلت و
سمران کی سیاہی منہ پر مل لیتے تھے۔ ان کی نسبت سید موجودات صلی اللہ علیہ وسلم
نے فرمایا کہ جو کوئی حیوان سے فعل بد کرے اس کو قتل کرو اور اس کے ساتھ بیوان کو

بھی ہلاک کر دے۔ اس حدیث کے راوی حضرت عبداللہ بن عباسؓ سے پوچھا گیا کہ جس صورت میں حیوان نہ عقل رکھتا ہے اور نہ اُس پر تکلیف شرعی عائد ہوتی ہے۔ اُس کو کیوں ہلاک کریں؟ تو انہوں نے فرمایا کہ میں نے اس کی علت و حکمت رسول خدا صلی اللہ علیہ وسلم کی زبان مبارک سے تو کچھ نہیں سنی۔ لیکن آپ نے اس کو مکروہ جانا کہ ایسی حالت میں اس کا گوشت کھایا جائے یا اس سے کسی اور طرح منتفع ہوں کہ اسکے ساتھ ایسا فعل بد کیا گیا ہو ترمذی

ابوداؤد، ابن ماجہ

بعض علماء کے نزدیک چار پایہ کے قتل کا حکم اس لیے دیا گیا کہ اس سے انسان بصورت حیوان یا حیوان بصورت انسان پیدا نہ ہو اور یہ بھی کہا گیا ہے کہ جانور کو ہڈک کر کے اس کو نذر آتش کر دیا جائے۔

ادھر حضرت عبداللہ بن عباسؓ کی روایت سے حدیث مرفوعہ درج ہوئی کہ جو کوئی چار پایہ سے بد فعلی کرے اس کو قتل کر دو لیکن دوسری روایت میں عبداللہ بن عباسؓ نے فرمایا کہ جو کوئی چار پایہ سے بد فعلی کرے اُس پر کچھ حد نہیں ہے (ترمذی و ابوداؤد) اور حسب روایت ترمذی سفیان ثوریؒ نے کہا کہ پہلی حدیث سے جس میں فاعل کے قتل کا حکم ہے یہ حدیث زیادہ صحیح ہے اور اہل علم کے نزدیک یہی معمول بہا ہے (مشکوٰۃ) علی فارسیؒ لکھتے ہیں کہ پہلی حدیث زجر اور تشدید پر معمول ہے اور ائمہ اربعہ کا اس پر اتفاق ہے کہ چار پایہ سے بد فعلی کرنے والا قتل نہ کیا جائے بلکہ اس کو تعزیر کی جائے۔

جان دار کو آگ میں جلانے کا عذاب

نبی صلی اللہ علیہ وسلم نے فرمایا کہ آگ میں جلانا خاص رب العالمین کا عذاب ہے اس لیے کوئی بندہ اس تعذیب کا مجاز نہیں (بخاری) لیکن اوپر زمین کی روایت سے معروضی تسموید میں آیا۔ امیر المؤمنین حضرت علی مرتضیٰ کرم اللہ وجہہ نے اغلام کے دونوں مجرموں کو آگ میں جلایا تھا۔ اسی طرح عکرمہ کا بیان ہے کہ حضرت علیؓ کے پاس زنا واقعہ لائے گئے تو انہوں نے ان کو آگ میں جلا دیا۔ حضرت ابن عباسؓ کو یہ خبر پہنچی تو انہوں نے فرمایا کہ اگر میں ہوتا تو ان کو نہ جلاتا کیونکہ رسول اللہ صلی اللہ علیہ وسلم نے فرمایا تھا کہ عذاب خداوندی کے

ساتھ کسی کو معذرت نہ کرو۔ البتہ ان کو اس ارشاد نبوی کے بموجب موت کے گھاٹ اتار دیتا کہ جو مسلمان اپنا دین بدل ڈالے اسکو قتل کر ڈالو (بخاری)

اس حدیث میں زنادقہ سے مراد عبداللہ بن سبا اور اس کے پیرو تھے جو اس میں فتنہ پر وازی اور مسلمانوں کو ضلالت میں ڈالنے کے لیے منافقانہ دائرہ اسلام میں داخل ہوئے تھے۔ یہ انجنتہ حضرت علی رضی اللہ عنہ کو خرا قرار دیتے تھے۔

اس بیان کی تائید شیعوں کی ایک معتبر کتاب رجال کشی سے بھی ہوتی ہے۔ اس میں امام جعفر صادق سے منقول ہے کہ عبداللہ بن سبا نے یہ بھی کہا کہ حضرت علی خدا ہیں اور میں ان کا رسول ہوں۔ حضرت علی نے اس کو بہت سمجھایا اور توبہ کرنے کے لیے کہا لیکن اس نے ان کی ایک نہ سنی۔ آخر حضرت علی نے اس بد بخت کو آگ میں جلا دیا۔ رجال کشی میں امام جعفر صادق سے یہ بھی مروی ہے کہ جنگ جمل کے بعد مقتدر آدمی امیر المؤمنین کے پاس آئے جو اسی ابن سبا کی بولی بولتے تھے۔ انھوں نے جسی توبہ کر نیسے انکار کیا۔ اور ان سب کو بھی حضرت علی نے آگ میں جلا دیا۔

لیکن امیر المؤمنین رنہ کی طرف سے احواف کے جتنے احکام جاری ہوئے وہ بے خبری میں ہوئے۔ انہیں رسول اکرم صلی اللہ علیہ وسلم کی یہ حدیث نہ پہنچی ہوگی کہ اللہ تعالیٰ کے سوا کسی کو آگ میں جلانے کا حق حاصل نہیں۔ آخر جب حضرت عبداللہ بن عباس نے امیر المؤمنین کو سرکار رسالت کا فرمان سنا تو آپ متاثر ہوئے کہ نذر آتش کرنے کے بجائے قتل کرنا چاہیے تھا۔

فصل ۳۷

خودکشی

انسان کو چاہیے کہ مصائب و لوازل کا مردانہ وار مقابلہ کرے اور خودکشی کر کے قضاوت کے دستِ ابتلاء سے بچنے کی بزدلانہ کوشش نہ کرے۔ ہمارے جسم میں جو جان ہے وہ اللہ تعالیٰ کی امانت ہے۔ خودکشی کرنے والا اس امانت میں خیانت کرتا ہے۔ بعض مشرک قومیں خودکشی کو ایک متبرک فعل گمان کرتی ہیں لیکن اسلام نے اس کو حرام موت اور انتہا درجہ کی رذالت اور دونوں سمیٹی قرار دیا ہے۔ عہد جاہلیت میں خودکشی کی طرف عام رجحان پایا جاتا تھا۔ معمولی معمولی حادثوں میں لوگ اپنی جان لے کر ہنگامہ اہل کے منہ میں چلے جاتے تھے۔ لیکن مصلح عالم صلی اللہ علیہ وسلم نے اپنی تعلیماتِ حقہ سے اس برائی کو یکسر مٹا دیا۔ ان تعلیمات کا آج بھی یہ اثر ہے کہ خودکشی کی جتنی کم وارداتیں مسلمانوں میں ہوتی ہیں اتنی کم دنیا کی کسی دوسری قوم میں نہیں پائی جاتیں۔

امادیث نبویہ میں خودکشی کرنے پر سخت وعیدیں وارد ہوئی ہیں۔ چند ارشاداتِ حقہ

ملاحظہ ہوں۔

پہاڑے سے گر کر خودکشی کرنا

مخبر صادق صلی اللہ علیہ وسلم نے فرمایا جس نے اپنے آپ کو پہاڑ سے گرا کر خودکشی کی وہ آتشِ جہنم میں ہمیشہ گرتا رہے گا اور اس میں ہمیشہ رکھا جائے گا اور جو شخص نہ ہر پی کر خودکشی کرے گا تو اس کا زہر اس کے ہاتھ میں ہوگا اور وہ جہنم کے اندر جس میں وہ ہمیشہ رہے گا اس کو پتیارہ ہے گا اور جو شخص ہتھیار سے خودکشی کرے گا تو اس کا ہتھیار اس کے ہاتھ میں ہوگا۔ جس سے وہ اپنے پیٹ کو جہنم میں جس میں وہ ہمیشہ رہے گا چاک کرتا رہے گا۔ (رواہ البخاری و مسلم و رواہ الترمذی فی معناه)

اور فرمایا جو کوئی (دنیا میں) اپنا گلا گھونٹے گا۔ وہ دوزخ میں بھی اپنا گلا گھونٹتا رہے گا۔ اور جو کوئی دنیا میں (اپنے آپ کو نیزہ مارے گا اسی طرح آگ میں بھی اپنے تئیں نیزہ مارا کرے گا۔ ہتھاری) مطلب یہ ہے کہ جس طرح کوئی اپنے آپ کو حرام موت مارے گا۔ دوزخ میں بھی اس کو ویسی ہی سزا ملے گی۔

اپنا ہاتھ کاٹ کر خودکشی کرنے والا

اور فرمایا پہلے لوگوں میں سے ایک شخص کے ہاتھ میں زخم آیا تھا۔ اس نے بے صبری کر کے چھری لی اور اس سے اپنا ہاتھ زخمی کاٹ ڈالا۔ نتیجہ یہ ہوا کہ خون نہ تھما یہاں تک کہ وہ مر گیا۔ رب العزت نے فرمایا کہ میرے بندے نے اپنے آپ کو ہلاک کرنے میں مجھ سے جلدی کی۔ پس میں نے اس پر جنت حرام کر دی (بخاری مسلم)

حضرت جابر انصاریؓ کا بیان ہے کہ سب طفیل بن عمرو دوسی صحابیؓ نے مدینہ منورہ کو ہجرت کی تو ان کی قوم کے ایک شخص نے بھی ہجرت میں ان کی رفاقت اختیار کی۔ یہاں پہنچ کر وہ بیمار ہوا اور بے صبری کی حالت میں اس نے اپنے تیسرے پیکان سے اپنی انگلیوں کے جوڑے کاٹ ڈالے۔ دونوں ہاتھوں سے اتنا خون بہا کہ وہ مر گیا۔ چند روز کے بعد حضرت طفیل بن عمروؓ نے اس کو عالم رویا میں خوشگوار حالت میں دیکھا لیکن ایسی حالت میں پایا کہ اس نے اپنے ہاتھ ڈھانک رکھے تھے۔ پوچھا حق تعالیٰ نے تمہارے ساتھ کیا سلوک کیا؟ بولا کہ میں نے جو اس کے نبی صلی اللہ علیہ وسلم کی طرف ہجرت کی تھی وہ عمل بارگاہ خداوندی میں مقبول ہوا اور اس کے طفیل میری مغفرت ہو گئی۔ طفیلؓ نے پوچھا تم نے اپنے ہاتھ کیوں ڈھانک رکھے ہیں؟ اس نے جواب دیا کہ مجھ سے کہا گیا تھا کہ ہم تیری اس چیز کو ہرگز درست نہ کریں گے جو تو نے خود خراب کی۔ حضرت طفیل بن عمروؓ نے اپنا یہ خواب نبی صلی اللہ علیہ وسلم سے بیان کیا۔ یہ خواب سن کر آپ نے دعا کی الہی! اس کے دونوں ہاتھوں کو بھی بخش دے (مسلم)

یعنی جیسے تو نے اس کے سارے بدن پر کرم کیا ہے۔ اس کے دونوں ہاتھوں پر بھی کرم فرما۔ اس حدیث سے ہجرت کی بڑی فضیلت ثابت ہوئی۔ ظاہر ہے کہ اس شخص

نے خودکشی کی نیت نہ کی ہوگی۔ عالم اضطراب میں یہ حرکت سرزد ہوگئی۔ اور ممکن ہے کہ ہلاکت ہی کی نیت ہو۔ لیکن ہجرت کی برکت اور پیشوا کے امت علیہ التمجید والسلام کی دعا سے اس کی مغفرت ہوگئی۔

کوئی گناہ خودکشی کا مقابلہ نہیں کر سکتا۔

قتلِ نفس یعنی خودکشی کرنا اتنا بڑا جرم ہے کہ کفر اور شرک کے سوا کوئی دوسرا کبیرہ گناہ اس کا مقابلہ نہیں کر سکتا۔ قاتلِ نفس کی اصلی سزا تو یہی تھی کہ کفار کی طرح وہ ہمیشہ ہمیشہ جہنم میں رہے اور وہاں سے اس کو کبھی مختصی نصیب نہ ہو۔ جیسا کہ احادیث نبویہ کے ظاہری الفاظ سے مترشح ہوتا ہے تاہم مدتِ ہائے مدید کے بعد اس کا عقیدہ توحید رنگ لائیگا اور وہ اس کو دوزخ سے نجات دلانے میں کامیاب ہو جائیگا۔

قاتلِ نفس کا جنازہ پڑھنے سے سرورِ عالم کا انکار و اجتناب

حضرت سید موجودات صلی اللہ علیہ وسلم یہ ظاہر کرنے کے لیے کہ خودکشی اکبر الگبار ہے قاتلِ نفس کی نماز جنازہ نہیں پڑھا کرتے تھے۔ مردی ہے کہ ایک شخص بیمار ہوا اور کچھ دلوں کے بعد اس کی موت کی خبر مشہور ہوئی۔ اس کا ہمسایہ بارگاہِ نبوت میں حاضر ہو کر عرض پیرا ہوا یا رسول اللہ! فلاں شخص مر گیا ہے۔ آپ نے فرمایا تمہیں کیونکر معلوم ہوا کہ وہ مر گیا ہے بولا میں خود اس کو دیکھ کر آیا ہوں۔ حضور نے فرمایا کہ وہ نہیں مرا۔ ہمسایہ واپس چلا گیا۔ پھر اس کے مرنے کی خبر مشہور ہوئی۔ ہمسایہ مکرر حاضر خدمت ہوا اور کہنے لگا یا رسول اللہ! فلاں شخص گذر گیا ہے۔

آپ نے فرمایا وہ نہیں مرا ہے۔ ہمسایہ واپس گیا۔ تھوڑی دیر میں پھر اس کے مرنے کی خبر مشہور ہوئی۔ مریض کی بیوی اپنے اسی ہمسایہ سے جو دو دفعہ سرورِ عالم صلی اللہ علیہ وسلم کو اس کے مرنے کی اطلاع دے آیا تھا کہنے لگی فراجا کہ رسول خدا کو اس کی خبر کر دو۔ اب ہمسایہ برائی العین دیکھنے کے لیے اس کے گھر پہنچا تو وہاں کیا دیکھتا ہے کہ اس نے تیر کی بیکان سے اپنا گلا کاٹ لیا ہے۔ اب وہ پھر سرکارِ دو عالم کے پاس آیا اور کہنے لگا یا رسول اللہ! اب تو وہ واقعہ مر گیا ہے۔ آپ نے فرمایا تمہیں کیونکر معلوم ہوا۔ بولا میں خود اس کو دیکھ کر آیا ہوں۔ اس نے تیر

اپنا گلا کاٹ لیا ہے۔ آپ نے فرمایا اس نے خودکشی کی ہے تو میں اس پر نماز جنازہ نہیں پڑھوں گا

(ابوداؤد)

خودکشی کے جواز پر استدلال

بعض لوگ یہ گمان کرتے ہیں کہ کمال توبہ خودکشی ہے جس پر نبو اسرائیل عمل پیرا ہوئے۔ لیکن یہ خیال صحیح نہیں۔ امام ابن جوزی فرماتے ہیں کہ نبو اسرائیل خدا کی طرف سے اس پر مامور ہوئے تھے۔ جیسا کہ فرمایا **فَاَقْتُلُواْ اَنْفُسَكُمْ** (تمہاری توبہ یہ ہے کہ اپنے آپ کو ہلاک کر ڈالو) لیکن ہم اس اقدام سے منع کئے گئے ہیں۔ چنانچہ ہمارے لیے یہ حکم ہے **وَلَا تَقْتُلُوْاْ اَنْفُسَكُمْ** (خودکشی نہ کرو)۔

فصل ۳۸

دوسرے جنم میں جزا و سزا ملنے کی نیا خیالی

جاہلی عرب میں بعض لوگوں کا یہ عقیدہ تھا کہ قیامت اور نشرو نثر کچھ نہیں آدمیوں کو ان کے اعمال کی جزا سزا اسی دنیا میں برنگ تنازع و آواگون مل جاتی ہے۔ جس کی یہ صورت ہے کہ نیکوں کی روحیں جب بدن سے نکلتی ہیں تو مال دار اور مرفہ الحال لوگوں کے بدن میں داخل ہو کر مال و دولت سے عیش کرتی ہیں اور بدکاروں کی روحیں جب بدن سے نکلتی ہیں۔ تو بڑے اجسام میں داخل ہو کر مدت العمر سختیاں اور مشقتیں برداشت کرتی ہیں۔

عقیدہ تنازع کا افتراء

امام ابن جوزیؒ کے بیان سے معلوم ہوتا ہے کہ یہ عقیدہ فرعون اور موسیٰ علیہ السلام کے زمانے میں گھڑا گیا تھا۔ لیکن معلوم نہیں کہ بت پرست بھارت اور آتش پرست ایران میں یہ عقیدہ کب پہنچا اور ہندوؤں اور پارسیوں نے اس کو کس طرح اپنا لیا۔ تمام دنیا کے مسلمان، عیسائی اور یہودی قیامت اور بعث و نشور کو مانتے ہیں لیکن وہ مذاہب جو خدا کے کسی برگزیدہ پیغمبر کی وساطت سے آسمانی تعلیمات کی روشنی سے مستنیر نہیں ہوئے وہ تنازع ارواح کے چکر میں پھنس کر قیامت کے منکر ہیں۔

مسئلہ تنازع کی وضاحت

امام ابن جوزیؒ نے اہل تنازع کے زعم باطل کی یہ تشریح کی ہے۔ جب روحیں دنیا چھوڑتی ہیں تو ان میں جو روح نیک اور پاک صاف ہوتی ہے وہ نورانیت سے مخلوط ہو کر نکلتی ہے یہاں تک کہ وہ ایسی سبزی کی شکل اختیار کر لیتی ہے جس کو آدمی پکا کر سانس بنا لیتا ہے۔ پھر یہ سبزی انسان کی شکل میں تبدیل ہو جاتی ہے اور اس طرح آدمی دوبارہ دنیا میں

پیدا ہوتا ہے اور ہر موت کے وقت اس کا یہی حال ہوتا ہے اور جو لوگ بد کردار ہیں۔ مرنے کے بعد وہ ایسی گواہ بن جاتے ہیں جس کو جانور کھاتے ہیں۔ اس کے بعد یہ گواہ کسی جانور کی شکل اختیار کر لیتی ہے۔

اور جب یہ جانور مرتا ہے تو اس کی روح نکل کر کسی دوسری جانور کے قالب میں جا داخل ہوتی ہے۔ اسی طرح ہمیشہ تنازع سے صورتوں میں پھرتی رہتی ہے۔ آخر ہزار برس گزرنے پر انسانی صورت میں پھر جاتی ہے۔ اب اگر اس نے انسانی پیکر میں نیک عمل کئے تو نیکیوں میں مل جاتی ہے۔

خیال آفرینی کے جولانگاہ میں تنگ و دو

اصل یہ ہے کہ اہل شرک چونکہ وحی الہی کے نور ہدایت سے محروم تھے۔ ان کے قدماء متفادیر الہی اور عقیدہ مشرک و شرک کے سمجھنے اور قبول کرنے سے قاصر رہے اور جب ان سے سوال ہوا کہ رنج و راحت، دولت و افلاس، علم و جہل، قوت و ضعف، حسن و قبح وغیرہ حالات و صفات میں انسان اس قدر متناوت کیوں ہیں تو انہیں خیال آفرینی کے جولانگاہ میں تنگ و دو کرنے کے سوا کوئی پکارا کار نظر نہ آیا۔ آخر مدتوں کی خیال آرائیوں کے بعد تنازع کا عقیدہ اختراع کیا اور کہنے لگے کہ چونکہ انسان اپنی بچوان زندگی میں مختلف اعمال تھے۔ اس لیے اگلی جنموں میں ان کی حالت بھی تفاوت اعمال کے لحاظ سے مختلف ہونے لگی۔

شک و شبہ کی بنیاد پر اعتقادی عمارت کی تعمیر
اور اگر قائدین تنازع کے کیسے دلائل کو دست تحقیق سے ٹٹوا جائے تو ان رقابہ سے بالکل خالی نکلے گا۔ ان کے پاس اپنے دعوے کا کوئی ثبوت موجود نہیں۔ جسے وہ اپنے مذہبی معاصروں کے سامنے پیش کر سکیں۔ لے دے کے ایک شک و شبہ ضرور موجود ہے جس کے اوپر انہوں نے اذعان و یقین کی بڑی بڑی کمزور عمارتیں کھڑی کر لی ہیں اور وہ یہ ہے کہ جب کوئی شیر خوار بچہ چمچک یا کسی اور تکلیف میں مبتلا نظر آتا ہے یا لعینس لوگ پیدا ہوتے، اندھے، گونگے، بہرے یا کہ پر المنظر دکھائی دیتے ہیں تو اس بات کا پیش نظر رکھتے ہوئے کہ خدائے احدل اپنی مخلوق میں بے وجہ ایسی تفریق روانہ رکھے گا ہم یہ نتیجہ رکھنے

پر مجبور ہوتے ہیں کہ یہ اختلاف لوگوں کے پہلے عجبوں میں اعمال پر مبنی ہے۔

اسی طرح جب ہم بے گناہ و بے زبان جانوروں پر ظلم ہوتے ہوئے دیکھتے ہیں تو اس بات کو ملحوظ خاطر رکھتے ہوئے کہ وہ قادر ذوالجلال بلا سبب مظلوموں پر ظلم گوارا نہ کرے اس نتیجہ پر پہنچتے ہیں کہ ان مظلوم و مقهور جانوروں کی روحوں نے حیات ماقبل میں ضرور ایسے پاپ کئے ہونگے جن کی پاداش میں وہ اب مبتلائے آلام ہیں۔

تنازع ماننے والوں کی مثال

غرض جب اہل شرک نے اسباب تفرقہ کے سمجھنے پر کسی طرح قدرت نہ پائی بغیر کسی دلیل و برہان کے یہ بات از خود ذہن نشین کر لی کہ لوگوں کے سابقہ اعمال اس تفاوت کا باعث ہیں۔ چنانچہ ہنود سے جب کبھی مسئلہ آواگون کا ثبوت مانگا گیا ان کا ہمیشہ یہ جواب رہا کہ اگر حالات و درجہات کی بوجہ فنی اختلاف اعمال کی وجہ سے نہیں تو تم ہی بتاؤ کہ مادر زاد اندھا کس جرم کی سزا میں کور پیدا کیا گیا؟ ان لوگوں کی مثال اس شخص کی سی ہے جو دہلی کے ریلوے سٹیشن سے فوج کا ایک دستہ کلکتہ کی گاڑی پر سوار ہوتے دیکھے اور از خود یہ نتیجہ نکال لے کہ بھارت کے خلاف جاپان نے اعلان جنگ کر دیا۔ اس لیے فوجیں کلکتہ جا رہی ہیں یا کوئی آواگون کا دلدادہ کسی شخص کو شب و دن میں شہر کی کسی تاریک گلی میں جاتے دیکھ کر خیال آفرینی کرنے لگے کہ یہ شخص ایسی اندھی رات میں ضرور چوری اور نقب زنی کے مقصد سے جا رہا ہے۔

مقربوں اور نافرمانوں سے مختلف سلوک

واہمہ مذکورہ کے متعلق ہم عرض کرنا چاہتے ہیں کہ حق تعالیٰ کا سلوک اپنے بندوں سے مختلف ہوتا ہے۔ وہ اپنے مقربوں اور محبت رکھنے والوں کو تو عموماً عہد و نیکیت میں رہنے تاکہ وہ مصائب کی کٹھالی سے کندن بن کر نکلیں اور دنیا کی فانی لذتیں ان کو شیفتہ نہ بنا سکیں لیکن مشرکوں اور نافرمانوں کو اس وار ابتلا میں بسا اوقات آسودگی بخش کر رہتا دیتا ہے۔

اس کی مثال ایسی ہے کہ کوئی اپنے فرزند کو سارا دن مکتب کی قیاد اور استاد کی

تے رکھتا ہے۔ اور شر پر غلام زادہ کو آزادی دے رکھی ہے۔ اس کی آوارگی اور بدبختی سے کوئی سروکار نہیں۔ اگر بیٹا اس امتیازی سلوک سے یہ سمجھنے لگے کہ باپ میرے ساتھ عداوت رکھتا ہے یا میرے قصوروں کی سزا دیتا ہے تو یہ اس کی غلطی فہمی ہوگی۔ اسی طرح اگر ذلیل پرستار زادہ اپنے ساتھ امتیازی سلوک رکھا جانے پر یہ خیال کرے کہ آقا مجھ پر بیٹے سے زیادہ مہربان ہے تو یہ اس کی حماقت ہوگی۔ حق سبحانہ کی یہی عادت جاری ہے کہ وہ دنیاٹے دنی کو اپنے دوستوں سے دریغ رکھتا ہے اور بے فرمانوں اور دشمنانِ ملت پر فحشا اور کرتا ہے۔

ماپروریم دشمن و مامی کشیم دوست

کس ساچہ حد پچون و پرادر قضاٹے ما

مصائب کی علت

ہنود کے مسلمات کو پیش کر کے اس مبحث پر روشنی ڈالنے سے قبل اہل اسلام کا نقطہ نظر پیش کرنا بھی ضرور ہے تاکہ قارئین کرام پر مسئلہ کے مالہ و ماغیبہ کا سمجھنا آسان ہو جائے۔ پس معلوم ہوا کہ دارقانی کی یہ تکلیفیں اور راحتیں جن سے نبی آدم کو سابقہ پڑتا ہے۔ تندیہ و غربت اور امتحان و ابتلاء کی درسگاہیں ہیں۔ یہ ضرور نہیں کہ وہ اعمال کی جزا و سزا ہوں۔ بزرگوں نے فرمایا ہے اور اس بارہ میں ایک مرفوع حدیث بھی وارد ہوئی ہے کہ ہمیشہ اپنے سے ادنیٰ مخلوق کی طرف دیکھا کرو تاکہ خدا کا شکر بجا آوے۔ اسل یہ ہے کہ ہر ادنیٰ کے نیچے اور ادنیٰ میں ایک ایسا ہے۔ پس ہر ادنیٰ اپنے سے ادنیٰ تر مخلوق کو دیکھ کر اپنی حالت پر شکر بجا لائے گا۔ اور یہ دیکھ کر کہ ایسے لوگ بھی موجود ہیں جو اس سے بھی زیادہ در ماندہ ہیں۔ اس پر اپنی محرومی و نامرادی کی گرانی آسان ہو جائے گی۔ اور وہ مصائب کی تلخی کو آسانی سے برداشت کر بیگا کہتے ہیں کہ ایک مرتبہ مسیح علیہ السلام نے ایک مادر زاد اندھے کو اپنے معجزہ سے بینا کیا۔ حواریوں نے پوچھا یا رسول اللہ! اس لڑکے کی کوری کہا با عث کیا تھا۔ کیا یہ معصوم بچہ والدین کے گناہوں پر تو ناخو ذنہ تھا۔ فرمایا وہ کسی کے گناہوں کی بدولت بیناٹی سے محروم نہ تھا بلکہ کوری کی وجہ یہ تھی کہ خدا نے بے نیازی کی شان بے نیازی اور جلالِ ظاہر پر اور

کوری کے بعد اس کے بیٹا ہونے میں یہ حکمت ہے کہ یہ بیٹائی اس کے رسول کی صداقت کا نشان ہے۔۔۔

مصائب کا سُخن و برکت

مصائب و آلام انسان کے لیے نوید رحمت ہیں۔ ان سے انسان کی اخلاقی حالت درست ہوتی ہے۔ غرور ٹوٹتا ہے۔ تکبر و خود نمائی دور ہوتی ہے۔ تقویٰ و پرہیزگاری کو اپنا شعار بناتا ہے اور اپنے تمام قوائے جسمانی و دماغی کے ساتھ خدائے واحد کے سامنے جھک جاتا ہے۔ بلاکش انسان کو بظاہر حرمان نصیب ہے لیکن فی الواقع خدائے حکیم نے اس پر بڑا احسان کیا کہ تازیانہ تمبیہ رسید کر کے اس کو خوابِ غفلت سے چونکا دیا۔ چشم بصیرت واکروسی۔ عبرت کا سامان مہیا کر دیا۔ اکتساب فضائل کی راہیں کھول دیں۔ پس یہ اس کریم کار ساز کی رحمت ہے نہ قہر۔ احسان ہے نہ عتاب، بخشش و عطا ہے نہ ظلم و جور۔ ایک مرتبہ کسی شخص نے حضرت جنید بغدادی رحمۃ اللہ علیہ کے پاس اپنی عُسرت کا شکوہ کیا۔ انہوں نے فرمایا کہ شکر کرے کہ اس کی یاد میں ہو اور خوش ہو کہ اس نے تمہیں اُس نعمت سے نوازا جس سے وہ اپنے خاص بندوں کو ممتاز فرمایا کرتا ہے۔

اربابِ شرک تو رنج و الم کو انسان کی گذشتہ سببہ کاریوں کا ڈپلومہ قرار دیتے ہیں لیکن حقیقت میں یہ ایک ایسی نعمت ہے جس سے عاشقانِ الہی مانوس اور لذت گیر ہوتے ہیں۔ شیخ فرید الدین عطار نے لکھا ہے کہ ایک مرتبہ حضرت رابعہ بصریہ فرماتے لگیں کہ جو شخص درد و زخم کو مشاہدہ محبوب میں بھول نہ جائے وہ اپنے دعوائے محبت میں صادق نہیں۔ یہ سن کر حضرت مالک بن دینار نے فرمایا کہ جو شخص اپنے محبوب کے زخم سے لذت نہ پائے وہ اپنے دعوائے عشق میں صادق نہیں۔

جوگیوں کا ترک لذات

اہلِ تنازع و کھوکھ کو سابقہ بد اعمالی یا نیک کرداری کا نتیجہ قرار دیتے ہیں کیا وہ اپنے ریاضت کش جوگیوں کی طرف نہیں دیکھتے کہ وہ اپنے خیال کے بموجب کسی روحانی مقصد کے حاصل کرنے میں کس قدر تکلیفیں بھگتتے ہیں۔ فاقہ کشی ان کا شیوہ ہے۔ نہ بستر ہے نہ

پار پائی۔ دل دنیوی تعلقات سے آزاد ہے، نہ بچی سے دل بستگی ہے نہ اولاد سے سروکار نہ آئے کی خوشی نہ گئے کارنج۔ لزاماً و تنعمات دنیوی کو لات مار دی اور ساری عمر رنج و کذبت میں گزار دی۔ کیا کوئی کہہ سکتا ہے کہ یہ ساری تکلیفیں وہ اپنے ذنوبِ ماضیہ کی سزا میں جھستتے ہیں۔ نہیں بلکہ حقیقت یہ ہے کہ وہ مسیبت کی تر میں راحت اور رحمت کے نیچے رحمت خداوندی کے دریا میں موہن پاتے ہیں۔ اس لیے ہر مشکل کو بظاہر برداشت کرتے ہیں۔ کیا پنڈت صاحبان کہہ سکتے ہیں کہ تارک الدنیا جو گیوں میں اس کے انقطاع و بتسل کی تر میں یہ ناپاک جذبہ پوشیدہ ہے کہ وہ کسی آئندہ جہنم میں راجہ مہاراجہ بن سکیں۔ اگر ایسا ہے تو وہ مخلص نہیں رہا کار ہیں۔ خدا پرست نہیں جاہ و زور پرست ہیں۔ طالبِ مولیٰ نہیں نفس و ہوا کے غلام ہیں۔ ہمارے خیال میں وہ اس قسم کا کوئی نامبارک مقصد اپنے سامنے نہیں رکھتے کیونکہ دنیا و اہل دنیا سے تو وہ شروع سے متنفر ہیں۔ اگر وہ لزاماً فانیہ کو پسند کریں تو ان کے لیے سب کچھ بے طلب مہیا ہے

خواہشات نفسانی سے بلند مقصد

پس ثابت ہوا کہ وہ ثروت و غنا اور جاہ و مال کے نہ اب بھوکے ہیں نہ کسی آئندہ نہاد جہنم میں اس کے طلبگار ہیں۔ بلکہ ان کا مطمح نظر کوئی اور ہی اعلیٰ شے ہے۔ جو ان تمام منطوط نفسانیہ سے بلند تر اور وراوا اور ہے۔ اہل تناسخ کے خیال کے بموجب اگر باری تعالیٰ انہیں اگلی جہنم میں راجہ مہاراجہ یا کروڑ پتی بنا دے اور دنیاوی زندگی کے تمام عیش و آرام مہیا کر دے تو کیا ان کی روح اس سے محظوظ و مانوس ہوگی؟ ہرگز نہیں۔ دنیا کی زوال پذیر نعمتوں کو تو وہ پہلے ہی ٹھکرا چکے پس اگر انہیں ان کے اعمال سابقہ کے انعام میں دنیوی زور و مال اور جاہ و ثروت ہی پیش کیا جائے۔ جس سے وہ نفور و رہیدہ تھے تو انہیں ان کے حسن خدمت اور اطاعت شعاری کا کوئی ایسا صلہ نہ ملا جو ان کی سچی خوشی اور دلی راحت کا سرمایہ ہم پہنچاتا۔ پس یہ انعام نہ ہوا ظلم و قہر ہوا۔ اس معلوم ہوا کہ تفاوت درجات کو سابقہ اعمال کا نتیجہ قرار دینا کسی طرح درست نہیں۔ جو گیوں کے ترک لذت اور ریاضت کے منعلق جو لگا گیا وہ ہندو عقیدہ کی بنا پر ہے ورنہ ہمارے نزدیک کوئی شخص منکالت کی

تاریک وادیوں کو اس وقت تک قطع نہیں کر سکتا جب تک توحید و رسالت کی شیعہ ہدایت کو اپنے لیے دین راہ نہ بنائے۔

یوسف صدیق علیہ السلام کی مثال

اگر بنایا نوازل کو سابقہ بد اعمالیوں کا ثمرہ قرار دیا جائے تو انبیائے معصوم اور دوسرے مشران بارگاہ (معاد اللہ) سب سے زیادہ گنہگار ٹھہرتے ہیں کیونکہ ان کی ایندیشیں اور مشکلیں اقران و امثال سے ہمیشہ بڑھی رہیں۔ یوسف صدیق علیہ السلام صرف اس "جرم" میں سالہا سال تک قید کی صعوبتیں بھینتے رہے کہ وہ مصری وزیر اعظم کی حرم کی نفسانی تنویر مشغول کے پورا کرنے پر آمادہ نہ تھے۔ جب زنان مسرہزاروں سبز باغ دکھانے پر بھی آپ کا سر انقیاد ڈینچا کے سامنے نہ جھکا سکیں تو انھیں قید و سجن کی دھمکی دی۔ اس وقت آپ نے خدائے لایزال کی درگاہ میں عرض کیا۔

رَبِّ السَّمْعِ أَحَبُّ إِلَيَّ
مَعَايِدٌ عُونَتِي إِلَيْهِ

الہی جس فعل کی طرف مجھے یہ عورتیں بلاتی ہیں اس پر تو میں
قید و سلاسل کو ترجیح دیتا ہوں۔

کیا ایسی مقدس و پاکباز ہستیاں کسی گناہ کی پاداش میں گرفتار بلا ہوئیں یا خدائے حکیم و خبیر اپنے محبوبوں کی عفت و پیارسائی اور ان کے صبر و تحمل کا ثبوت پیش کرنے کے لیے انکو امتحان کی بستی میں ڈالتا تھا؟

اس پاک و امنی کا یہ اثر ہوا کہ وہی شخص جو حرم و وزارت کا معتوب ہو کر کئی سال سے قید خانہ کی کڑیاں جھیل رہا تھا رہا ہو کر چنہ ہی روز میں مصر کے سیاہ و سپید کا مالک ہو گیا۔ دیکھو صداقت و پاکبازی نے جو مصائب کی شکل میں گم کردگان راہ کی ہدایت کر رہی تھی۔ انھیں عروج و ترقی کی کس منزل پر پہنچایا۔ یہ حقائق اپنے اندر بصیرت کے سینکڑوں سبق رکھتے ہیں۔ کاش ان اسرار فطرت کو منکروان کے ایوان و ماغ میں بھی باریا کی عزت نصیب ہو۔

رام چندر جی کا بن باس ہونا

رام چندر جی بن باس ہوئے۔ انھوں نے ایوان شاہی پر فرش خاک کو ترجیح دی

باغ و چمن کو خار مغیلان پر قربان کر دیا۔ وحوش و طیور کی ہمسائیگی کے سوا ہم جنسوں کی صحبت
 پیشتر نہ تھی۔ درختوں کے پتے اور جنگلوں کی مہری گھاس فوت لایمیت بنی۔ اس عالم نے کسی و
 شریب الوطنی میں ان کا کوہ مصائب بادلوں سے بھی زیادہ بلند ہو گیا یہاں تک کہ پیاری بیوی
 جو قلب مضطر کا سہارا اور دل پرورد کی راحت تھی اُس کا بھی ساتھ چھوٹ گیا۔ کیا سمجھتے
 ہو کہ راجندر جی کی یہ مصیبتیں ان کی پہلی سیرہ کاریوں کا نتیجہ تھیں اور اس میں صداقت و روحانیت
 کا کوئی شائبہ نہ تھا۔ اگر تمہارا یہ خیال ہے اور واقعی ان کے ابتلاء کا سرچشمہ ان کے گزشتہ
 جرائم و ذمائم تھے تو پھر انہیں اپنا بزرگ و محترم کیوں مانتے ہو اور ان کا نام عزت و احترام
 سے کیوں لیتے ہو۔ اگر کو کہ ان کی مصیبت شامت ائٹل ہی نے مصائب کی شکل و صورت
 اختیار کر رکھی تھی۔ لیکن ہم ان کی عزت اس وجہ سے کرتے ہیں کہ انہوں نے باپ کے
 حکم سے صحرا نوری اختیار کی تو کم از کم اس سے یہ ضرور لازم آئے گا کہ ہنود کے
 اکابر بھی بڑے پاپی اور نابکار تھے۔ جن پر ان کے گناہوں کی سزا میں غضب خداوندی
 کی بجلیاں گرا کرتی تھیں اور جب ایسا نہیں ہے تو ثابت ہوا کہ دنیاوی رنج و راحت کا مدار
 انسانی اعمال و افعال پر نہیں بلکہ حکمت و مصلحت خداوندی پر ہے۔ خدائے حکیم و علیم ہی
 جو علت العلل ہے اس بات کو خوب جانتا ہے کہ اس معلول کی علت کیا ہے۔

مصائب کا مقصد عبرت و تنبیہ ہے

غرض رنج و راحت ہمیشہ مختلف اسباب سے وابستہ ہوتی ہے۔ جس کا سمجھ
 لینا ہر شخص کا کام نہیں۔ علماء و صلحاء کو تو رفع درجات کی غرض سے بوقتہ مصائب میں
 ڈالا جاتا ہے اور عوام الناس عموماً اپنی غلطیوں اور گناہوں کی پاداش میں مبتلائے آلام
 ہوتے ہیں۔

وَمَا أَصَابَكُمْ مِنْ مُصِيبَةٍ فَمَا أَسَاءَ كُنْهًا رُوِيَ عَنْ جَسَدِ قَدْرٍ مَسِيَّتِي تَمَّ بِرَنَازِلٍ بَوَّتِي فِي وَه
 كَسَبَتْ أَيْدِيكُمْ وَيُغْفِرُ عَنْكُمْ تَعَارَى هِيَ أَعْمَالُ كَاثِرَةٌ هِيَ أَوْرُ خَدَائِعِ غَفُورٍ تَعَارَى
 كَثِيرٌ هِيَ خَطَايَا كَوَلُو مَعَاذَ بَعِي كَرِيْتَا هِيَ

علامہ ازہبی حکیم ہر انسان پر خواہ وہ کسی درجہ کسی طبقہ اور کسی جماعت سے تعلق رکھتا

ہو زندگی میں کم از کم ایک بار ضرور ابتلاء میں ڈالتا ہے۔ فرمایا ہے۔

وَلَيَسْلُوَنَكُمْ مِّنَ الْعُرُفِ بِمَن كَسَىٰ قَدْرَ خَوْفٍ، فَاقْتَنُوا مَالَكُمْ وَجَانِ وَأَوْسَادَكُمْ

وَالْجُوعَ وَنَقْصَ مِنَ الْأَمْوَالِ تَحَارُّوا امْتِحَانِ ضَرُورَةٍ كَرِيهٍ لَّكُمْ وَأَوْسَادَكُمْ

وَالْأَنْفُسَ وَالشَّرَّاتِ وَبَشَرِ كُوْمَنْفَرَتِ كِي بَشَارَتِ سَنَادِيحِيَّةٍ جُوْمَصِيْبِيَّتِ كِي وَفَتِ

الصَّابِرِينَ الَّذِينَ إِذَا أَصَابَتْهُمُ كِبَا كَرْتِي فِي مِيْنِ كِهِيْمِ اُوْرِيْمِهَارِي سِي مَالِ وَاوِلَادِ حَقِيْقَتًا

مَّيْبِيْتُهُ تَبَاوَا اِنَّا لِلّٰهِ وَاِنَّا اِلَيْهِ اللّٰهُ هِي كِي مُلْكِ فِيْنِ اُوْرِيْمِ سَبِ وِنِيَا سِي اِيْسِي كِي طَرَفِ

رَا جَعُوْنِ كُوْجِ كَرْنِي وَا لِي فِيْنِ۔

مصائب کا سب سے بڑا فائدہ عبرت، تنبیہ اور اصلاح حال ہے۔ اور اگر بالفرض کوئی

تکلیف اور بخوری مبتلا کے لیے موجب عبرت و تنبیہ نہ ہو سکی تو کم از کم عالم انسانیت کے

دوسرے افراد کے لیے تو ضرور عبرت خیز اور سبق آموز ہوگی۔

مسئلہ آواگون کی مزید تشریح

ہندو عقائدوں نے مسئلہ تناسخ کی یہ تشریح کی ہے۔

اس سنسار میں ہم دو پرکار کے جنم سنتے ہیں۔ ایک آدمی کے جنم

کا حاصل کرنا دوسرا نیچے کے درجے کے حیوان، پرند، کیڑے، درخت وغیرہ

بننا۔ ان ہی دونوں بھیدوں سے سب دنیا کی رو میں اپنے اپنے پاپ اور

پن کے پھل حاصل کر رہے ہیں۔ (یجر وید باب ۱۹ منتر ۲۷ کا ترجمہ مجموعہ

مطبوعہ اجیر صفحہ ۱۲۶)

جو شخص بذریعہ جسم کے چوری، دوسرے کی عورت سے مباشرت

یا ایک آدمیوں کی ہلاکت وغیرہ بد کام کرتا ہے اس کا جنم درخت وغیرہ

میں متحرک قابلوں میں ہوتا ہے۔ زبان سے کئے ہوئے پاپوں کے عوض پرند اور

مرگ (جنگی چوپایہ) وغیرہ کا قالب اور دل سے کئے ہوئے پاپوں سے

چنڈال وغیرہ کا جنم ملتا ہے (ستیپراکاش صفحات ۲۹۵، ۲۹۸، ۳۳۸)

جب پاپ بڑھ جاتا ہے اور پن کم ہوتا ہے تو انسان کا جیو (روح)

حیوان وغیرہ نیچے درجے کا جسم پاتا ہے۔ اور جب دھرم زیادہ اور ادمہ کم ہوتا ہے تو دیوی یعنی عالموں کا جنم ملتا ہے۔ اور جب پن پاپ برابر ہوتا ہے تو معمولی انسانی جنم ہوتا ہے۔ یہ بھی یاد رکھنا چاہیے کہ پن پاپ کے اعلیٰ متوسط اور اذنی جسم وغیرہ سامان سے بہرہ ور ہوتے ہیں اور جب زیادہ پاپ کا نتیجہ حیوان وغیرہ کے جسم میں ہگت لیتا ہے۔ تب پاپ پن کے برابر جانے کی وجہ سے انسان کے جسم میں آتا ہے اور پن کا ثمرہ پا کر متوسط درجہ کے انسانی جسم میں آتا ہے۔ (ستیارتھ پرکاش صفحہ ۳۳۳)

وجوہ بطلان

ہم مندرجہ ذیل وجوہ کی بنا پر تناسخ کے عقیدہ کو باطل ٹھہراتے ہیں:-

(۱) جس صورت میں کہ یونی چکر (تناسخ) ثواب و عقاب کی غرض سے ہے تو پھر یہ ایک نہایت مضحکہ خیز ثمرہ ہے کہ نہ تو منعم و مشاب کو اس بات کا کوئی علم ہو کہ یہ کن اعمال کی جزا ہے اور نہ معذب و مقہور کو اس بات کی کوئی اطلاع کہ وہ کن جرائم کی پاداش میں سزا کتا اور چوہا بنایا گیا۔ کم از کم مجرم کو سزا دینے سے پہلے اس کے جرم کی اطلاع دینا تو لازم تھا۔ لیکن کوئی مجرم اس بات کو نہیں جانتا کہ وہ کس جرم میں معذب و ماخوذ ہوا۔ پس ایسی سزا کچھ بھی نتیجہ خیز اور منفعت بخش نہیں ہو سکتی۔ ظاہر ہے کہ ملزم کو اس کا الزام بتائے اور فرد قرار دیا و جرم سنائے بغیر سزا دینا انصاف کا خون کرنا ہے۔ پس معلوم ہوا کہ ایسی مفروضہ سزا خدا کی طرف سے نہیں ہو سکتی۔

کرم جونی اور بھوگ جونی

(۲) آریاؤں کا عقیدہ ہے کہ انسانی قالب کرم جونی ہے اور حیوانی قالب بھوگ جونی

چنانچہ پنڈت لیکھ رام اپنے رسالہ ثبوت تناسخ کے صفحہ ۱۹۷ میں لکھتے ہیں:-

مسئلہ آواگون کی رُو سے دو قسم کے جسم مانے گئے ہیں۔ ایک کرم

جونی (حیات اعمال) دوسرے بھوگ جونی (حیات جزا) کرم جونی یعنی اعمال

کی زندگی میں کام کئے جاتے ہیں۔ بھوگ جونی میں کرموں (اعمال) کی سزا

بگتتی پڑتی ہے۔ جس جسم میں سمجھنے کی طاقت اور نیک و بد کرنے کی تیزی گئی ہے وہ کرم جونی ہے اور جس جسم میں نہیں دی گئی وہ بھوگ جونی ہے۔ اس لحاظ سے انسان کرم جونی اور باقی بھوگ جونی میں چونکہ حیوان بھوگ جونی میں وہ نیک بیاہد کام نہیں کر سکتے۔ جس طرح جیلخانہ کے قیدی کو سزا کی میعاد گزارنے کے بعد جیل سے رہائی ہوتی ہے۔ وہ کسی اچھے کرم سے۔ اسی طرح سزا کی میعاد گزارنے کے بعد حیوانی قالب سے رہائی ہونی چاہیے اور پھر وہ جس درجہ جسمانی سے تنزل ہوا تھا اسے اسی درجہ میں انتقال کیا جاتا ہے۔

اس دعوائے بے دلیل کا بطلان

اس سے معلوم ہوا کہ کسی شخص کو انسانی قالب میں اس کے پہلے گناہوں کی سزا نہیں دی جاتی بلکہ اس غرض کے لیے وہ مرنے کے بعد کسی حیوانی قالب میں بھیجا جاتا ہے۔ لیکن جب ہم اسی دنیا کے اندر ہزاروں انسانوں کو مصائب و نوائب کے حصار میں گھرا دیکھتے ہیں تو اس قول کا بطلان خود بخود ظاہر ہو جاتا ہے۔ اور اگر تھوڑی دیر کے لیے مان لیا جائے کہ حیوانی قالب کی طرح انسانی جسم بھی بھوگ جونی ہے اور انسان کو جس قدر تکلیفیں پیش آتی ہیں وہ محض سابقہ جرائم کی سزا ہے تو پھر سوال یہ ہے کہ چود و عیار کو حکومت وقت کی طرف سے ارتکاب جرم کے بعد ہی سزائے قید کیوں ملتی ہے۔ اسی طرح قاسق حرام کار کو زنا کے بعد آتشک، سوزاک وغیرہ امراض خبیثہ کا ملعون تمنغہ فوراً ہی کیوں ملتا ہے۔ اس اصول کے ماتحت تو چاہیے تھا کہ انہیں ان بد اعمالیوں کی سزا کہیں آئندہ زندگی میں ملتی موجودہ وقت میں وہ ہر گرفت و مواخذہ سے محفوظ رہتے۔ ظاہر ہے کہ چوری بعد قید اور زنا کے بعد امراض خبیثہ کا فوری ظہور حیات ماضیہ کے گناہوں کا ثمرہ قرار نہیں دیا جاسکتا کیونکہ حکام نے اسے اسی جرم کی سزا ہی ہے جس کا اس نے سزا پایا ہو نیکی چند روز قبل ارتکاب کیا۔ یہی حال امراض خبیثہ کے ظہور کا ہے۔

(۳) علاوہ انہیں اس اعتقاد کے بموجب دنیا کا نظم و نسق محض بدکاری اور فسق و

فجور کی بدولت چل رہا ہے کیونکہ ہمیں بتایا جاتا ہے کہ روحوں کی اصل جو انسانی قالب ہے

ورگھوڑا، بیل، گدھا، کتا وغیرہ حیوانات کے قالب عارضی ہیں جو محض گناہوں کی سزا ہیں ملتے ہیں۔ چنانچہ پنڈت لیکچرزم کی تحریر سے یہ بات بخوبی ثابت ہو چکی۔

ہر ذی روح اپنے ہم جنسوں میں خوش ہے

(۴) یہ دعوت بھی بالکل بے دلیل ہے کہ بہائم و لمیور کی تخلیق انسانی گناہوں کی وجہ سے ہوتی ہے کیونکہ اس کے تو یہ معنی ہیں کہ انسان تو چین اور سکھ میں ہیں مگر چرند پرند وغیرہ حیوانات سخت رنج و عذاب میں پڑے ہیں کہ انہی کے قالب میں انسان کو گناہوں کی سزا دیجاتی ہے۔ مگر یہ خیال بھی حقیقت حال سے کوسوں دور ہے۔ اصل یہ ہے کہ ہر ذی روح اپنے ہم جنسوں میں خوش و نرم ہے بلکہ سچ پوچھو تو اس دارِ عن میں انسان سے بڑھ کر کوئی ذی روح رنج و عن کا شکار نہیں ہے۔ وہ انسان ہی میں جو شدت رنج و کرب کی تاب نہ لا کر خودکشی کا اقدام کیا کرتے ہیں۔ اس دارِ عن ابتلا میں آپ جس کسی کو سب سے زیادہ بلند طالع، با فراغ اور کامگار سمجھ رہے ہیں اگر اس کے ولی باز معدوم کرینگے تو آپ کو معلوم ہو گا کہ اس کا دل سب سے بڑھ کر رنج و افسردگی کا گوارا بنا ہوا ہے۔ پس اس قول کی صداقت میں کوئی کلام نہیں کہ انسان سے بڑھ کر کوئی دکھی نہیں۔ غالب نے خوب کہا تھا

قید حیات و بنائے غم اسل میں دو نعل ایک ہیں

موت سے پہلے آدمی غم سے نجات پائے کیوں

پس یہ قول غیر صحیح ٹھہرا کہ حیوان بھوک جوتی ہیں۔

نیک روح اگلی جنون میں بھی نیکی کرے گی

(۵) جسم ایک فانی اور زوال پذیر وجود ہے۔ اصل پینر روح ہے۔ پس جس روح

نے ایک جنون میں اچھے عمل ظاہر کئے ظاہر ہے کہ دوسری جنون میں بھی وہ سید الفطرت روح نیک ہی عمل کرے گی۔ کیونکہ وہ نیکی سے مانوس ہو چکی ہے۔ غرض روح جن کاموں کی ایک جنون میں شوگر ہوئی دوسری جنون میں بھی حسبِ عادت انہی اعمال کو بجالاتے گی۔ سلطان محمود غزنوی اور سلطان محمد اورنگ زیب عالمگیر نازی رحمۃ اللہ علیہ کی رو میں یونانی چکر کے بموجب پہلے جنموں میں بت شکنی اور ہندو کشی کی شوگر ہوں گی تب ہی تو انہوں نے وہ سب کچھ کیا جو بیغیظ بہم الکفار کا مصداق تھا اور اگر یہ خیال صحیح نہیں تو تم ہی بتاؤ کہ انہوں نے

کون سے ایسے پاکیزہ عمل کیے تھے۔ جن کے انعام میں وہ اگلی جون میں ایسے جلیل القدر شہنشاہ بنائے گئے۔

اور اگر ایک سعید روح دوسری جون بدل کر شقی ہو جاتی ہے تو اس کی وجہ بتاؤ گے
ظاہر ہے کہ اچھے کرموں کا اچھا ثمرہ جس روح کے تجربہ میں آگیا وہ بھلا دوسرے جنم میں کس
طرح سواء السبیل سے بھٹک سکتی ہے اور یہ بات کہاں تک قرین صواب ہے کہ جو روح
نیکی سے مانوس ہو چکی وہ بدی سے لذت گیر ہو سکے گی۔ ہم تو یہاں دنیا میں برابر مشاہدہ
کرتے ہیں کہ اگر کوئی شخص کسی نیک سرشت آدمی کو برائی کی طرف مائل کرے تو وہ نفرت
کے ساتھ اس سے انکار کر دیتا ہے کیونکہ اس کی نیک روح کو برائی سے بڑی تکلیف ہوتی
ہے۔ بالکلہ اگر یہ صحیح ہے کہ روح کی فطرت بدل جاتی ہے تو اس کا ثبوت دو۔ اور اسکی
کوئی ایسی معقول وجہ بتاؤ۔

نیک روحیں مسلمان، نصاریٰ اور یہود کے قابلوں میں

(۶) بقول ہنود روح انسانی یا تو اعمال حسنہ کے انعام میں دوسرے انسان کے جسم
میں منتقل ہوتی ہے یا مختلف انسانی قابلوں میں گناہوں کی سزا بھگت کرنا سر نوا انسانی قالب
میں داخل کی جاتی ہے۔ غرض روح کا پیکر انسانی میں داخل ہونا اعزاز و اکرام کی وجہ سے ہوتا
ہے نہ کہ سزا و عقوبت کے باعث۔ پس سوال یہ ہے کہ پھر انسانی روحیں اہل اسلام، یہود
اور نصاریٰ کے قابلوں میں کیوں داخل کی جاتی ہیں؟ ظاہر ہے کہ اگر ان قوموں کی روحیں بھی
اچھے عمل کریں گی تو اپنی نیک کرداری کی بدولت پھر انسانی قالب کی مستحق ہو جائیں گی ایسی
حالات میں ہنود دھرم کے ماننے اور اس کی پیروی کرنے کی کوئی ضرورت نہیں رہتی انسان
جس مذہب کا بھی پیرو ہو نجات پاسکتا ہے۔

(۷) اور اگر یہ کہو کہ ہنود دھرم کے ماننے اور اس کی پیروی کرنے میں ہی نجات منحصر
ہے تو تنازعہ کا عقیدہ رکھنے کی صورت میں اس بات کا کبھی فیصلہ ہی نہیں ہو سکتا کہ مذہب
عالم میں سچا دین کون سا تھا۔ جب تک کہ تمام انسان رب الارباب کے حضور میں جمع نہ
ہوں اور یہ ظاہر نہ ہو جائے کہ حق پر کون تھا اور باطل پر کون پس ثابت ہوا کہ یا تو تنازعہ باطل

ہے یا ہندو دھرم کی پیروی ضروری نہیں۔

قائلین تنازع سے ایک سوال

(۸) ہم قائلین تنازع سے پوچھتے ہیں کہ کیا وہ یہ لوگ اسی طرح خدا کی بستی کا انکار کرتے رہیں گے۔ کیا انسان درگاہ خداوندی میں کبھی حاضر نہ ہو گا کہ خدا کے ماننے والے لاندہب دہریوں کو کماحقہ قائل و لاجواب کر سکیں۔ یونی چکر (تنازع) کی صورت میں تو انسان دیدار الہی کی سعادت عظمیٰ سے کبھی بہرہ اندوز نہیں ہو سکتا۔

دوسرا سوال

(۹) کیا وجہ ہے کہ یورپ اور امریکہ کے باشندے جو ویدک دھرم کو باطل یقین کرتے ہیں دنیا میں سب سے زیادہ خوش حال اور مصلح پائے جاتے ہیں۔ وہاں کے تاجداروں اراکین سلطنت، کرڈٹ پیوں اور تاجروں سے قطع نظر وہاں کے عوام بھی ہندوستان کے متمول و ممتاز افراد سے کہیں زیادہ مرفہ الحال و خوش معاش ہیں۔ جب تمام انسان ویدک مت کے انکار سے پانی اور نامتک ہیں (ستیارتھ پرکاش - صفحات ۱۵۷، ۱۵۸، ۱۵۹) تو مرفہ الحال یورپی و امریکی پاپیوں کے اجسام میں کن لوگوں کی روہیں داخل کی جاتی ہیں؟ منکرین تنازع کی کثرت تعداد

(۱۰) پیروان وید کے مقابلہ میں مکذبان وید (مسلمان، یہود، نصاریٰ اور دیگر اقوام) کی تعداد کئی حصے زیادہ ہے۔ ظاہر ہے کہ ان کی تعداد ویدوں کا انکار کرنے کے باوجود ستر اسی سالہ طویل عرصہ کے بعد بھی انسان کی جو طبعی عمر ہے کبھی کم نہیں ہوتی بلکہ ہمیشہ ترقی پذیر ہے تو پھر سوال یہ ہے کہ انسان کی اتنی ناجی روہیں کہاں سے آجاتی ہیں جو اس تعداد کو کبھی کم نہیں ہونے دیتیں۔ ظاہر ہے کہ خود ہندو کی روہیں جو اس کل تعداد کے چوتھے پانچویں حصہ سے زیادہ نہیں۔ ان پاپیوں کی جگہ کسی طرح بھی پُر نہیں کر سکتیں۔

گر وہ کی اہلیہ سے ناجائز حرکت کرنے والا

(۱۱) منوسمرتی کے ادھیائے ۱۲، شلوک ۶۲ میں ہے کہ گر وہ کی عودت سے دنا

کرنے والا شخص گھاس پات، گچھے وار درخت، پھولوں کی بیٹ، کچا گوشت کھانے والوں اور بڑے کرم کرنے والوں کی یونی میں سو دفعہ جاتا ہے۔ لیکن ظاہر ہے کہ گرجی کی اہلیہ مختصر سے منہ کالا کرنے والا بد بخت انسان تو کروڑوں میں بمشکل ایک ہی نکلے گا اور شاید ایک ہی نہ ہو مگر نباتات کی یہ حیرت انگیز کثرت کیونکر ہوئی۔ علاوہ انہیں اگر اس بیان کو صحیح مانا جائے تو تسلیم کرنا پڑے گا کہ گھاس پات، درختوں، اناج اور پھلوں کی پیدائش محض زنا کاروں پر موقوف ہے۔ اگر لوگ زنا سے باز رہیں تو اشجار و نباتات دینا سے محروم ہو جائیں۔ ظاہر ہے کہ ان کے معدوم ہونے پر تمام حیوانوں اور انسانوں کا بھی خاتمہ ہو جائیگا۔ جن کی زندگی کا اناج، نباتات اور پھلوں پر ہے۔

برہمن ہتیا کرنے والے کی سزا

(۱۲) منو مہاراج ادھیائے ۱۱۲، شلوک ۵۵ میں فرماتے ہیں کہ ”برہمن ہتیا کرنا کو قتل یا رسوا و ذلیل کرنے والا کہتے، سوڑا گدھے، اونٹ، گائے، بیل، بکری، بھینس وغیرہ حیوانوں کی یونی میں جاتے ہیں۔“ اس سے معلوم ہوا کہ دنیا میں جو کروڑوں، اربوں پائے جاتے ہیں۔ ان میں انہی پاپیوں کی ارواح کار فرما ہیں جنہوں نے برہمنوں کو قتل کیا یا ان کی توہین کی۔ پس معلوم ہوا کہ جتنی تعداد ان چار پاؤں کی ہے اسی قدر برہمن قتل یا ذلیل کئے جاتے ہیں حالانکہ اتنے کثیر تعداد برہمنوں کا عالم کائنات میں وجود ہی نہیں پایا جا سکتا ہے۔ اس کثرت سے ان کی ہلاکت یا توہین وقوع میں آتی ہو۔ علاوہ انہیں جس صورت میں کہ گائے میں برہمنوں کے قاتلوں کی ناپاک رو جس قید کی گئی ہیں بہرہ و پر لازم ہے کہ وہ خوب گنہگار کے متقدم برہمنوں کے دشمنوں سے ان کے ظلم و جور کا انتقام لیا لیکن ہنود کی معاملہ فہمی اور حقیقت شناسی دیکھو کہ وہ اٹے گٹو کی حمایت میں مسلمانوں سے دست و گریبان رہتے ہیں۔

شرابی برہمن کیڑوں کے جسم میں

(۱۳) منو سمرتی ادھیائے ۱۱۲، شلوک ۵۶ میں ہے کہ شراب پینے والا برہمن کیڑوں کی طرح، غلاظت خورد جانوروں اور درندوں کی یونی میں جاتا ہے۔ پتھرت و پانڈر

نے بھی ستیارتھ پر کاش صفحہ ۳۱۶ میں برہمنوں کی نسبت فرمایا ہے کہ یہ کیڑوں مکوڑوں اور پتنگوں وغیرہ کے جسموں میں جا ملیں گے۔ پس معلوم ہوا کہ گندی نالیوں اور کیچڑ پر جو کوڑوں اربوں کیڑے مکوڑے دکھائی دیتے ہیں یہ سب وہی برہمن ہیں جو کسی وقت مسلمانوں پر آوازے کتے تھے لیکن یہ معتمہ حل طلب ہے کہ ہندوستان بھر کے برہمن تو تعداد میں کروڑ سوا کروڑ سے زیادہ نہ ہوں گے لیکن ایک ایک گندی نالی پر کروڑوں کیڑے جو ریگتے دکھائی دیتے ہیں ان کی یہ کثرت کہاں سے ظاہر ہوئی؟

غلہ کے چور

(۱۴) منوشا ستر ادھیائے ۱۱ منتر ۵ میں ہے۔۔

غلہ چرانے والا، جان کر چپ رہنے والا، کپڑا چرانے والا، گھوڑا
چرانے والا۔ علی الترتیب عام روگ، گونگا پن، کوڑھ سفید
لنگڑا پن کو جاتا ہے۔۔

لیکن دور نہ جاؤ سرف ہندوستان ہی میں دیکھو تو فندہ، کپڑا اور گھوڑے چرانے والوں
کی کتنی بہتات ہے لیکن سفید کوڑھ کے مریض اور لنگڑے بہت قلیل تعداد میں۔ پس معلوم
ہوا کہ تبدیل ارواح کا افسانہ محض من گھڑت ہے۔

سونا چرانے والے برہمن کی سنرا

(۱۵) مکڑی، سانپ، گرگٹ، بل کے جیو، میٹر سے چلنے والے جیو پشاج مارنے کی
خصلت رکھنے والے جیو، ان کے قالب میں سونا چرانے والا برہمن جاتا ہے (منوشا ستر
ادھیائے ۱۲ منتر ۵) لیکن یہ امر کسی تشریح کا محتاج نہیں کہ حشرات مذکورہ کی تعداد دنیا
میں اتنی بڑی ہے کہ ہندوستان بھر کے برہمن ان کا عشر عشر بھی نہیں ہیں۔ پھر برہمنوں
کی کل تعداد میں سونے کا سرو کرنے والے برہمنوں کی تعداد اتنی قلیل ہے کہ وہ کسی طرح
ان جانوروں کی تعداد کو پورا نہیں کر سکتی۔

تذکیر و تائید کے اختلاف کی علت

(۱۶) دیدک دھرم کے بموجب مذکورہ مؤنث کا اختلاف بھی تفریق اعمال پر مبنی ہے

پنڈت دیانند جی فرماتے ہیں :-

وہ (روح) ہوا، خوراک، پانی یا جسم کے تسوراخ کے ذریعہ
سے دوسرے کے جسم میں پرمیشور کی پریرتا (حکم) سے داخل
ہوتا ہے۔ جو آہستہ آہستہ ویرج میں جا کر حمل میں قائم ہو کر جسم
قبول کر کے باہر آتا ہے۔ اگر عورت کے جسم میں دھارن کرنے
کے لائق اعمال ہوں تو عورت اور اگر مرد کا جسم قبول کرنے
کے لائق اعمال ہوں تو مرد کے جسم میں داخل ہوتا ہے۔

اس صورت میں اگر اتفاق سے ساٹھ ستر سال تک لوگوں کے ایسے ہی عمل ہوں جو
مرد ہی کے پیدا ہونے کے لائق ہوں یا بالعکس تو نتیجہ یہ ہوگا کہ یا تو دنیا میں مرد ہی مرد رہ
جائیں گے یا صرف عورتیں۔ ایسی حالت میں ظاہر ہے کہ تھوڑے ہی زمانہ میں عالم انسان ہی
کا خاتمہ ہو جائے گا۔ اس سے معلوم ہوا کہ ویدک تعلیم میں کسی طرح یہ صلاحیت نہیں کہ تمام لوگ
اس پر عمل کر کے راہ ہدایت پاسکیں کیونکہ تعینات الہی کے لیے یہ صفت لازمی ہے کہ
ان سے نظام عالم میں کسی طرح کا فتور اور رخنہ اندازی راہ نہ پاسکے۔ آسمانی تعلیم میں
یہ صفت لازمی طور پر پایا جانا چاہیے کہ لوگوں کے لیے اس کی پیروی عسیر الحصول
نہ ہو گو بعض افراد بوجہ غفلت شعاری یا کوتاہ اندیشی کے اس پر عمل نہ کرتے
ہوں۔

مال بیٹے کے باہمی ازدواج کا امکان

(۱۷) یونانی حکم کے رو سے بہت ممکن ہے کہ کسی بچے کی ماں مرنے کے بعد دوبارہ
عورت ہی کے تشریح میں جنم لے اور اپنے بیٹے ہی سے بیاہی جائے۔ پس جو عورت
پہلے جنم میں مادر محترمہ تھی۔ دوسری جون میں زوجہ دل آرام بن جائے گی۔ اسی طرح وہ
لڑکا مرنے کے بعد دوسرے جنم میں اپنی حقیقی ہمیشیر سے بھی شادی یا نیوگ کر سکتا ہے۔
غرض تشاخ کا عقیدہ ماننے کی صورت میں محرمات سے شادی یا نیوگ کی تمام صورتوں کو
اصولاً صحیح اور جائز تسلیم کرنا پڑے گا کیونکہ کسی نہ کسی یونانی میں محرمات سے شادی نیوگ کا

منعقد ہونا ناگزیر ہے۔

اس اعتراض کے جواب میں پنڈت لیکھ رام فرماتے ہیں کہ روح ہمارے ماں باپ کے لطنہ سے پیدا نہیں ہوئی پس اس لحاظ سے کہ ان کی روحیں دوسرے جسموں میں منتقل ہو گئیں، ہمارے ماں باپ نہیں نہ ان کا جسم ہی ہمارا ماں باپ ہے۔ جب جسم جل گیا یا خاک در خاک ہو گیا تو وہ سلسلہ ہی لوٹ گیا۔

اس کا جواب یہ ہے کہ انسان میں اصل چیز جو تمام جسم پر حاکم صاحب ادراک جسم کے اندر کار فرما ہے وہ روح ہے۔ روح سوار اور جسم اس کی سواری ہے۔ پس معلوم ہوا کہ جسم جو فنا ہونے اور ٹھکانے والی چیز ہے اسے کوئی اہمیت حاصل نہیں۔ جناب سید انام صلی اللہ علیہ وسلم نے فرمایا ہے کہ میں اُس وقت سے نبی آخر الزمان ہوں جب کہ ابھی آدم ابو البشر کا خمیر بھی تیار نہ ہوا تھا۔ ظاہر ہے کہ "میں" سے مراد اس حدیث میں حضور سرور کائنات سید دو جہاں علیہ الصلوٰۃ والسلام کی روح مبارک ہے نہ خبد پاک۔

دوبارہ جہنم لینے کا دیانندی دعویٰ

اسی طرح آریوں کے سرگروہ سوامی دیانندی کی سوانح عمری مصنفہ پنڈت لیکھ رام کے صفحہ ۸۶۷ میں لکھا ہے۔

رشی (پنڈت دیانندی) نے جو دھپور جانے سے پہلے کہا تھا کہ شریہ کا اب کچھ بھروسہ نہیں۔ نہ جانیں کس وقت شریہ چھوٹ جائے۔ مگر میں اس کام کے لیے دوبارہ جہنم لوں گا آریہ سماجوں کی ترقی سے بڑی مدد ملے گی۔ میں اُس وقت وید تقیہ بھاش کر دوں گا۔

اس بیان میں بھی "میں" سے مراد پنڈت دیانندی کی روح ہے کیونکہ فنا پذیر جسم تو پنڈت جی کو دوبارہ نہیں مل سکتا۔

مصنف زکات کت کا بار بار جنم لینے کا زعم

یاسک منی مصنف زکات نے اپنے بار بار جنم لینے کے متعلق لکھا ہے۔

میں مر رہوں اور پھر پیدا ہوا ہوں اور پھر پیدا ہو کر پھر مر رہوں

ہزاروں قسم کے تون میں پڑ چکا ہوں۔ مختلف پستانوں

کا دودھ پیا۔ بہت سی مائیں دیکھیں اور بہت سے باپ

اور دوستوں سے تعلق ہوا۔ اوندھے منہ بڑی تکلیف میں

حمل کے اندر رہا۔ ثبوت تنازع مندرجہ کلیات آریہ

مسافر صفحہ ۹۲

اس تحریر میں مصنف زکات کا یہ کہنا کہ بہت سی مائیں دیکھیں صراحتہً اس بات پر

دلالت کرتا ہے کہ اس سے مراد مصنف کی روح ہے نہ کہ جسم کیونکہ جسم تو ہمیشہ بدلتے رہتا ہے

اور روح وہی برقرار رہی۔ غرض ہمارا مدعا ثابت ہے کہ جس شخص نے بہت سی ماؤں کا

دودھ پیا کیا عجب ہے کہ اس نے کسی نہ کسی تون میں کسی نہ کسی ماں سے شادی یا نیوگ

بھی کیا ہو۔

مومنوں کو ابدی راحت کی بشارت

(۱۸) دنیا میں کسی انسان کو خواہ وہ کسی ملک کا فرمانروا، راجہ یا کورٹچی کیوں نہ ہو

سچی خوشی نصیب نہیں حالانکہ ہر شخص دائمی راحت اور ابدی نجات کا دل سے متمنی

ہے۔ اگر تنازع اور وراج کا عقیدہ درست ہے تو کیا انسان ہمیشہ یونی چکر ہی کی حوالات

میں گرفتار رہے گا اور اس کی فطری خواہش اور دلی آرزو کبھی پوری نہ ہوگی۔ کیا رب

العالمین کی درگاہ والا سے انسان کو ابد الابد تک یہی جواب ملتا رہے گا کہ جاؤ میرے خزانے

ابدی نجات اور سرمدی راحت سے خالی ہیں؟ مگر نہیں آواگوئیوں کا یہ خیال بھی سراسر غلط

ہے۔ مالک الملک کے خزانے ہر قسم کی نعمتوں سے معمور ہیں۔ خدائے وود اپنے

حقیقی فرمان برداروں یعنی مومنین قانتین کو ایسی راحت عطا فرمائے گا۔ جس میں رنج و

گنہگاروں کی شانہ نہ ہوگا۔ نجات ایسی ملے گی جو کسی انقطاع پذیر زمانہ کی شرمندہ احسان

نہ ہوگی۔

عقیدہ تناخ کی رو سے علم طب بے کار ٹھہرتا ہے۔

(۱۹) عقیدہ آواگون کی رو سے علم طب بالکل بے کار اور محض فضول ٹھہرتا ہے جب یہ اعتقاد راسخ ہو گیا کہ تمام بیماریاں جن میں انسان اور حیوان مبتلا ہوتے ہیں بد اعمالیوں کی سزائیں ہیں تو ڈاکٹروں اور طبیبوں کا معالجہ کرنا اور سرپرستوں اور دارثولوں کا اپنے مریضوں کی تیمارداری کی زحمت اٹھانا سراسر بے سود ہے۔ جو لوگ اپنے گناہوں کی پاداش میں علیل و رنجور ہیں۔ ان سے کسی قسم کی مہمردی کرنا قانون فطرت کی خلاف ورزی ہے۔ پس اس کی کوئی وجہ سمجھ میں نہیں آتی کہ آواگون فی فرقہ خدائی سزا کے دور کرنے کی کیوں ناکام کوشش کرتا ہے۔

دوا ہم سوال

(۲۰) پنڈت دیانند سرتی نے ستیارتھ پوکاش (اردو صفحہ ۲۵۷) میں لکھا کہ ایشور نے چاروں وید دنیا کے ابتداء میں صرف انہی چار رشیوں (اگنی، دابو، آوتیہ، اگنیا) پر اس لیے نازل فرمائے کہ چار حیوسب حیوں سے زیادہ پوتر آتما تھے اس لیے پاک علم کا نزول انہی پر ہوا، غرض اگر یہ ہندوؤں کا عقیدہ ہے۔ مگر اس کے برخلاف سناتن دھرم کے پیرو یہ ثابت کرتے ہیں کہ وید چار شخصوں پر نہیں بلکہ صرف برہما جی پر نازل ہوئیں اور انھوں نے اور رشیوں کو پڑھاٹے۔

اب ہم پوچھتے ہیں کہ اگر انسانی روح کسی دوسرے جسم میں داخل ہو کر گذشتہ معاصی کی سزا میں معذب ہوتی ہے تو شروع دنیا سے قبل انسان نے کون سے نیک عمل کئے تھے کہ جن کی بدولت برہما جی اور چار رشیوں کو انسانی جسم سے مشرف کیا گیا۔ اور گدھے، کتاؤ، گائے، بیل نے کس جون میں کیا جرم کئے تھے کہ جن کی سزا میں انھیں ابتداء میں یہ جسم ملے؟ اگر کوئی آریہ ہما شہ اس کا یہ جواب دے کہ انسان و حیوان کے یہ اجسام قدیم سے اسی طرح چلے آتے ہیں تو یہ بات کسی طرح قابل تسلیم نہ ہوگی کیونکہ گو ہنود روح اور مادہ کو قدیم مانتے ہیں لیکن اس ترکیب کو جس سے مادہ کی مختلف شکلیں عالم وجود میں آکر انسان

و حیوان کھلائے اسے وہ بھی حادث و نوپید ہی ماننے پر مجبور ہیں۔ چنانچہ اوپر کی عبارت میں پنڈت دیانند نے دنیا کی ابتداء کا ذکر کیا ہے۔

اضافہ آبادی سے تنازع کا بطلان

(۲۰) اگر یہ صحیح ہے کہ رو جس انسانی پیکر سے منتقل ہو کر اپنی سنیہ کاریوں کی سزا بھگتنے کے لیے کسی حیوانی قالب میں جاتی ہیں تو چاہیے کہ انسانی مردم شماری دن بدن رو بزدال اور حیوانات کی تعداد یوماً فیوماً ترقی پذیر ہو کیونکہ دنیا کی آبادی میں اچھے کرم کرنے والے تنازع پرستوں کی تعداد بہت قلیل ہے اور ”پلچھ“ لوگ یعنی یہود، نصاریٰ اور مسلمان وغیرہ نسبتاً بہت زیادہ ہیں۔ اور پھر آواگوئیوں میں بھی پاک و لپتر اور خالص نیک مانس آریہ تو دریا میں قطرہ کا حکم رکھتے ہیں۔ پس ظاہر ہے کہ مؤخر الذکر افراد کو چھوڑ کر عالم انسان کی اکثریت اس قابل نہیں کہ مرنے کے بعد انسانی قالب میں لوٹ سکے جب تک کہ تمام پاپی اپنے جرائم کی سزا کسی حیوانی جسم میں کاٹ نہ لیں لیکن چونکہ ہمارا مشاہدہ اس کے خلاف ہے یعنی انسان کی تعداد ہمیشہ ترقی کرتی رہتی ہے پس معلوم ہوا کہ آریوں کا یونی چکر محض اہل شرک کے گرداب تخیلات کا نتیجہ ہے۔

نباتات میں انسانی روح

(۲۱) ستیا رتھ پرکاش صفحات ۲۹۵، ۳۳۸، ۳۳۷، ۵۹۹، ۶۰۲ اور منو سمرتی ۱۲

۱۲، ۱۳ سے ثابت ہے کہ نباتات میں بھی انسانی روحیں موجود ہیں۔ چنانچہ کلکتہ کے نامی ڈاکٹر بوس نے کسی آکھ کے ذریعہ سے برائی العین مشاہدہ کرا دیا تھا کہ تمام نباتات ذی روح ہیں پس اس کی کوئی وجہ سمجھ نہیں آتی کہ ویدک دھرم کے غاشیہ برادر اپنے گوشت خوریم و طنوں سے الجھ کر خود را فضیحت و دیگران را نصیحت کا مصداق کیوں بنتے ہیں۔ سبزی خوردوں کو نہ صرف سبزی سے بلکہ گیہوں، جوار، مکئی، جوار، چاول، دال اور دوسری قسم کے غلیوں سے بھی دست بردار ہو جانا چاہیے کیونکہ تمام نباتات ذی روح ہیں۔

گوشت خوردوں کا احسان

(۲۲) جب حیوانی قالب گناہ گاروں اور مجرموں کے لیے قید خانہ کا حکم رکھتا ہے

تو ہندوؤں کو اپنے گوشت خور بنائے وطن کا منت پذیر ہونا چاہیے جو بہت سے جانوروں کو ذبح کر کے کثیر التعداد آریوں کو حیوانی قالب کی قید سے نجات دلاتے ہیں لیکن ان کی اخلاقی حالت دیکھو کہ شکر گزاری کی بجائے احسان فراموشی بلکہ محسن کشی کے مرتکب ہوتے ہیں۔

بلی کوماں سمجھنے والا

تقسیم ملکی سے پہلے جب ہندوؤں کے روزانہ اخبار لاہور سے شائع ہوا کرتے تھے تو ان میں کبھی کبھی پچھلے جنم کے سخت مضحکہ خیز من گھڑت قصے بھی زیر قسط اس ہو جانا کرتے تھے۔ امام ابن جوزی رح نے بھی کتاب ”تلبیس ابلیس“ میں اسی قسم کا ایک دلچسپ قصہ زیر رقم فرمایا ہے۔ چنانچہ لکھتے ہیں:-

ابوالحسن علی بن لطیف المتکلم نے بیان کیا کہ بغداد میں ہمارے پاس ایک شخص جو ابولہب بن فلاس کے نام سے مشہور تھا، آیا کرتا تھا کچھ مدت کے بعد میں نے دیکھا کہ وہ سناخ کا قائل ہو گیا ہے۔ ایک روز میں نے دیکھا کہ اس کے سامنے ایک سیاہ بلی بیٹھی ہے وہ اس کو پیار کرتا اور اس پر ہاتھ پھیرتا اور اس کی آنکھیں اور سر کھجاتا ہے اور بلی کی آنکھوں میں آنسو بھرے ہوئے ہیں جیسا کہ عام طور پر ایسی حالت میں بلیوں کی عادت ہے اور وہ شخص زار و قطار رو رہا ہے۔

میں نے اس سے کہا کہ آپ کیوں رو رہے ہیں؟ اس نے کہا واہ اکیاتم نہیں دیکھتے کہ جوں جوں میں اس پر ہاتھ پھیرتا ہوں یہ روتی ہے۔ بلاشک و شبہ یہ میری ماں ہے اور مجھے دیکھ کر حسرت سے روتی ہے اور پھر وہ اس طرح بلی سے باتیں کرنے لگا جیسے کوئی سمجھ دار آدمی سے باتیں کرتا ہے اور بلی نے آہستہ آہستہ میوں میوں کر ناٹھوٹ کیا۔ میں نے اس سے پوچھا تم جو کچھ کہتے ہو یہ سمجھتی ہے؟ بولا ہاں۔ میں نے پوچھا کہ جس طرح یہ تمہاری باتیں سمجھتی ہے اسی طرح تم بھی اس کی بولی سمجھتے ہو؟ بولا نہیں۔ میں نے کہا پھر تو وہ درحقیقت انسان ہے جو تمہاری باتیں سمجھتی ہے اور تم بلی ہو جو اس کی بات نہیں سمجھتی۔

فصل ۳۹

رشوت کا لین دین

عرب میں رشوت کا بازار گرم تھا۔ خصوصاً علمائے یہود جو احکام تورات میں رد و بدل کرتے رہتے تھے اور عوام الناس سے رشوتیں لے کر ان کی مرضی کے مطابق فتوے لکھ دیتے تھے اس حرکت میں بدنام تھے۔ رب جلیل نے اپنے کلام پاک میں ان الفاظ میں ان کی بے راہ روی کا پردہ چاک کیا۔

(ترجمہ) جو لوگ ان احکام کو جو خدا نے اپنی کتاب (تورات) میں نازل کئے چھپاتے ہیں اور اس کے بدلے میں تھوڑا سا (یعنی دنیاوی) معاوضہ حاصل کرتے ہیں۔ وہ بلاشبہ اپنے شکموں میں انگارے بھر رہے ہیں اور قیامت کے دن خدائے ذوالجلال ان سے بات بھی تو نہیں کرے گا اور نہ ان کو گناہوں کی آلائش سے پاک کرے گا اور ان کے لیے دردناک عذاب ہے (۱۷۲:۲) شکموں میں آگ بھرنا اس بنا پر فرمایا کہ علمائے یہود دنیا سے فانی کے مال و دولت کی طمع میں احکام الہی میں رد و بدل اور منشاۓ الہی میں تحریف شکم پرستی ہی کی خاطر کرتے تھے۔ اس بنا پر آخرت میں ان کو یہی سزا ملے گی۔

رشوت لینے اور دینے والے پر لعنت

پیشوائے امت صلی اللہ علیہ وسلم نے رشوت دینے والے اور رشوت لینے والے دونوں پر لعنت کی ہے۔ (ابوداؤد، ترمذی، ابن ماجہ، احمد، بیہقی) لیکن بیہقی نے شب الایمان میں مالک الریش کا لفظ زیادہ روایت کیا ہے۔ یعنی آپ نے راشی اور مرتشی کی طرح ریش یعنی اس شخص پر بھی لعنت کی ہے جو رشوت لینے اور دینے والے کے درمیان واسطہ اور ذریعہ ہو۔ رشوت دینے والے پر لعنت اس لیے ہے کہ وہ ارتکاب جرم میں مددگار ہے اور جرم کی اعانت کرینے والی اور آئین اخلاق دونوں میں جرم ہے۔

یاد رہے کہ رشوت دینے والا اس وقت لعنت میں شامل ہے کہ ناجائز طریق پر طلب منفعت کے لیے دے اور اگر دفع مفرت کے لیے کسی کو کچھ دے تو لعنت صرف رشوت خور پر وارد ہوگی۔ اپنے آپ کو ظلم سے بچانے کے لیے بحالت مجبوری دینے میں انسان معذور ہے۔

حضرت عبداللہ بن رواحہؓ کو رشوت دینے کی کوشش

فتح خیبر کے بعد یہود نے درخواست کی تھی کہ زمین ہمارے ہی قبضے میں رہنے دی جائے۔ ہم پیداوار کا نصف بطور مالکانہ ہمیشہ ادا کرتے رہیں گے۔ رحمت عالم صلی اللہ علیہ وسلم نے ان کی یہ درخواست قبول فرمائی۔ بٹائی کا وقت آتا تو آپ حضرت عبداللہ بن رواحہ صحابیؓ کو یہ تاکید کر کے بھیجا کرتے کہ انصاف کرنا۔ وہ جا کر دیانت داری سے پیداوار کا نصف دے دیتے اور کہہ دیتے تھے کہ ان میں سے جو پچاسواں لوٹا پہلی مرتبہ دے گا تو یہود نے نصف سے زیادہ حصہ لینے کی کوشش میں ان کو رشوت دینی چاہی جنوں نے انکار کر کے فرمایا تم لوگوں نے جو یہ رشوت پیش کی ہے یہ قطعاً حرام ہے ہم مسلمان رشوت نہیں کھاتے یہودیوں نے ان کی یہ تقریر سن کر کہا یہی وہ انصاف ہے جس سے آسمان و زمین قائم ہیں۔ (مولانا مالک و تاریخ ابن جریر طبری)

رشوت خور کا انجام

عبداللہ بن مسعودؓ کا بیان ہے کہ رسول خدا صلی اللہ علیہ وسلم نے فرمایا کہ اگر رشوت خور (حاکم قیامت کے دن اس حال میں حاضر کیا جائے گا کہ فرشتہ اُس کی گتھی بکڑے ہوئے ہوگا۔ پھر فرشتہ اوپر کی طرف نظر اٹھائے گا۔ اس وقت حق تعالیٰ حکم دے گا کہ اس کو ڈال دے۔ تو فرشتہ اس کو چھل سالہ گڑھے میں ڈال دے گا۔ (احمد بن حبر، بیہقی فی شعب الایمان) یعنی وہ چالیس برس تک گرتا چلا جائے گا۔ کیونکہ اسی گڑھے کی گہرائی اس قدر عمیق ہوگی کہ پچاس سال میں اس کی تہ کو پہنچے گا حالانکہ اوپر سے نیچے کی طرف حرکت بہت سریع اور تیز ہوتی ہے۔ یہ رشوت خور حاکم یا اہل کار کا انجام ہوگا۔

شمال کو میدے کی روٹی کھانے اور بار یک کپڑے پہننے سے منع کرنا
 مرہی ہے کہ امیر المومنین حضرت عمر فاروقؓ جب عہدہ داروں کو اپنے ممالک
 عروسہ میں حامل مقرر کر کے بھیجتے تو ان سے یہ وعدہ لے لیتے کہ ترکی گھوڑے پر سوار
 نہیں ہوں گے۔ میدے کی بار یک روٹی نہیں کھائیں گے۔ بار یک کپڑا نہیں پہنیں گے
 اور لوگوں کی حاجت کے وقت اپنے دروازے بند نہیں رکھیں گے۔ اور ان کو بتلا دیتے
 کہ اگر تم نے ان میں سے کوئی کام کیا تو میری عقوبت تم پر نازل ہو جائے گی۔ اس قول و
 قرار کے بعد حضرت عمر فاروقؓ رخصت کرنے کے لیے ان کی مشالعت فرماتے رہے
 فی شعب الایمان علماء نے لکھا ہے کہ امیر المومنین نے ان شرائط کی آڑ میں گویا اپنے
 عمال کو اسراف اور رشوت ستانی اور ایذا کے خلق سے روکا تھا۔ چنانچہ تمام عمال ان شرائط
 و مواعید کے پوری طرح پابند تھے۔ یہی وجہ تھی کہ عہدہ فاروقی میں رشوت ستانی کا
 کہیں نام و نشان نہ تھا۔

عمال کو رعایا سے ہدیہ اور تحفہ قبول کرنے کی ممانعت

رعایا کا کوئی آدمی جب بھی کسی سرکاری ملازم کو کچھ ہدیہ یا تحفہ دیتا ہے کسی غرض
 یا وباؤ سے دیتا ہے اس لیے وہ رشوت ہے۔ جب عمال اپنے دورے سے واپس آتے
 تھے تو سرور عالم صلی اللہ علیہ وسلم اس غرض سے ان کی تحصیل زکوٰۃ کا جائزہ لیا کرتے
 تھے کہ کہیں ان سے کوئی بے ضابطگی تو سرزد نہیں ہوئی۔ ایک مرتبہ آپ نے ایک
 شخص کو قبیلہ بنو سلیم کے صدقات تحصیل کرنے پر متعین فرمایا۔ جب وہ تحصیل زکوٰۃ کے
 بعد واپس آیا تو آپ نے اس سے حساب لیا۔ وہ کہنے لگا یا رسول اللہ! یہ تو قوم
 حق ہے جو بیت المال میں جمع ہو گا اور یہ چیزیں مجھ کو ہدیہ ملی ہیں۔ آپ نے فرمایا کہ اگر
 تم کو عامل ہونے کی حیثیت سے یہ سب کچھ نہیں ملا تو پھر گھر بیٹھے بٹھائے تمہیں یہ چیزیں کیوں
 نہیں مل جایا کرتیں؟ یعنی دیکھنا یہ ہے کہ اگر سرکاری ملازم نہ ہوتے تو بھی لوگ یہ ہدیہ
 یا نہیں۔ ورنہ ظاہر ہے کہ لوگوں نے یہ ہدیہ کسی دباؤ یا غرض سے دیا ہے اور ایسا ہدیہ
 (اور حرام ہے)

اس کے بعد آپ نے منبر پر چڑھ کر خطبہ دیا اور فرمایا کہ جو شخص کسی سے کوئی چیز ناسحق لیتا ہے تو میں اُسے قیامت کے دن ایسی حالت میں دیکھ کر پہچان لوں گا کہ کسی کی گردن پر اونٹ لدا ہو گا جو بڑ بڑاتا ہو گا گائے ہو گی تو وہ چلتی ہو گی۔ بکری ہو گی تو میس میس کستی ہو گی پھر آپ نے اپنے دونوں ہاتھ اوپر کو اٹھائے کہ آپ کی بغلوں کی سفیدی ظاہر ہونے لگی اور فرمایا اللہ! میں نے تیرا حکم پہنچا دیا ہے۔ (مسلم)

اولاد کو مال حرام سے بچانے کی ضرورت

علماء نے فرمایا ہے کہ جس چیز کا خود کھانا حرام ہے اولاد کو بھی اس سے بچانا لازم ہے اور وہ نہ صرف اولاد کو کھانا حرام ہے بلکہ جانوروں تک کو کھانا بھی حرام و ممنوع ہے۔ اگر کسی کو کبھی ایسا اتفاق ہو تو چاہیے کہ خود نہ کھلائے بلکہ کسی ایسی جگہ رکھ دے کہ وہ خود آکر کھالیں۔ یاد رکھو کہ جو شخص اپنی اولاد کو رشوت وغیرہ کا حرام مال کھلاتا ہے وہ اولاد کے اندر شرارت کا مادہ پیدا کرتا ہے۔

فصل ۴۰

رہزنی و غارتگری

رہزنی اور غارتگری اہل عرب کا عام ذریعہ معاش تھا اور وہ سال کا زیادہ تر حصہ
 اسی میں مصروف رہتے تھے۔ البتہ حج کے تین مہینے ذی قعدہ، ذی الحجہ اور محرم اس میں
 مشغول رہتے۔ کیونکہ ذوالحجہ تو خاص حج کا مہینہ تھا۔ ذی قعدہ میں اہل عرب حج کے لیے
 مکہ کا سفر کرتے تھے اور محرم میں حج سے فراغت پا کر اپنے گھروں کو واپس جاتے تھے
 لیکن چونکہ مسلسل تین مہینے تک اپنے ذریعہ معاش سے دست بردار رہنا مشکل تھا
 اس لیے وہ ایام مراجعت یعنی محرم میں رہزنی کو جائز کر لیتے تھے اور اس جواز کی یہ صورت
 نکال لی تھی کہ محرم کی بجائے صفر میں غارتگری سے باز رہتے تھے۔ اس تبدیلی کو انھوں
 نے نسئی ایتانجیر سے موسوم کر رکھا تھا۔ اس کی مزید تفصیل انشاء اللہ العزیز ایک مستند
 فصل میں آئے گی۔

غارتگری اور لوٹ مار کا یہ عالم تھا کہ عبدالقیس جو بحرین کا ایک طاقتور قبیلہ
 تھا۔ ۵۰ سال تک مضر کی غارتگریوں کے خوف سے اشد حرم کے سوا دوسرے مہینے
 میں حجاز کا رخ نہیں کر سکتا تھا (بخاری) غارتگری میں قبیلہ طے کے ڈاکو عرب میں
 خاص طور پر مشہور تھے۔ حجاز اور عراق کے درمیان ان لوگوں کی بود و باش تھی اور ان
 معمول تھا کہ جو لوگ ان سے معاہدہ کئے بغیر ان کے راستے سے آمد و رفت کرتے
 تھے ان کو لوٹ لیتے تھے۔ اتنے بڑے ملک میں صرف حرم مکہ کی سر زمین ایسی تھی جہاں
 خدا کو امن پیشہ تھا خدا نے انہیں نے اپنے کلام پاک میں کفار مکہ کو یہی احسان بخشا کہ قبوا
 حق کی دعوت دی۔

فَلْيَعْبُدُوا رَبَّ هَذَا الْبَيْتِ ان پر لازم ہے کہ اس گھر کے مالک کی عبادت

کریں جس نے ان کو مسجد میں کھانا دیا اور خوف

سے مامون رکھا۔ کیا یہ نہیں دیکھتے کہ ہم نے ان

کے لیے پُر امن حرم بنایا۔ حالانکہ اس کے باہر بد

امنی کا یہ عالم ہے کہ اس کے چاروں طرف کے آدمی

اُچک لیے جاتے ہیں۔

الَّذِي أَطَاعَهُمْ مِنْ جُرْعٍ وَأَمْنُهُمْ

مِنْ حَرْفٍ (ایلاف) أَوْلَمَ يَرَوْنَ

أَنَّا جَعَلْنَا حَرَمًا آمِنًا وَيَتَخَطَّ

النَّاسُ مِنْ حَوْلِهِمْ (عَنْكَت)

غرض عرب کے اطراف و اکناف میں لوٹ مار کی گرم بازاری تھی اور جس کو موقع ملتا تھا وہ سرد

کو لوندی غلام بنا لیتا تھا۔ البتہ اگر کوئی جگہ محفوظ تھی تو وہ مکہ مکرمہ تھا جہاں کے قریش حرم

کے احترام کی وجہ سے ہر قسم کی غارتگری سے محفوظ تھے۔

انہی ایام آشوب میں جبکہ سارا ملک ہنس و نثار تھی گری کا گہوارہ بنا ہوا تھا اور مکہ

مغلک میں اصحاب کرام قریش کے ظلم و ستم کا تختہ مشق بنے ہوئے تھے۔ مخبر صادق صلی اللہ

علیہ وسلم نے فرمایا تھا کہ مجھے خدائے بزرگ کی قسم ہے کہ حق تعالیٰ دین اسلام کو ایسا غلبہ نصیب کریگا

کہ سوارِ صفا سے حضر موت تک بے کھٹکا نہایت امن و سکون کے ساتھ سفر کریگا

اور اُسے اللہ تعالیٰ کے سوا کسی کا خوف نہ ہوگا (بخاری) چنانچہ فتح مکہ کے بعد ہر طرف اسلام

کا بول بالا ہوا اور امن کی یہ حالت ہو گئی کہ ایک بڑھیا بھی ہاتھ میں سونا اچھالتی ہوئی جاتی

تھی تو اسے اپنے خالق و رزاق کے سوا کسی کا خوف نہ ہوتا تھا۔

فصل ۴۱

سرداول کو سجدہ کرنے کا رواج

عرب میں سرداران قوم کو سجدہ کرنے کا عام رواج تھا لیکن ہادی برحق صلی اللہ علیہ وسلم نے اس مشرکانہ رسم کو بالکل برطرف کر دیا۔

ایک مرتبہ حضرت سعد بن قیس انصاریؓ حیرہ گئے۔ وہاں دیکھا کہ لوگ رئیس شہر کے سامنے سر بسجود ہو جاتے ہیں۔ انہوں نے مراجعت پر سرکارِ دو عالم صلی اللہ علیہ وسلم کی خدمت میں حاضر ہو کر یہ واقعہ بیان کیا اور عرض پیرا ہوئے "یار رسول اللہ! آپ اس بات کے سب سے زیادہ مستحق ہیں کہ آپ کو سجدہ کیا جائے"۔ آپ نے فرمایا کہ مجھے یہ بتاؤ کہ اگر میری قبر پر گزر گئے تو اس کو سجدہ کرو گے؟ انہوں نے کہا نہیں۔ فرمایا تو موجودہ حالت میں بھی سجدہ نہ کرو اور اگر میں کسی کو حکم کرتا کہ کسی کو سجدہ کرے تو جو جو اس حق کے جو عورتوں پر مردوں کا ہے عورتوں کو حکم کرتا کہ اپنے خاوندوں کو سجدہ کریں۔ رواہ ابو داؤد عن قیس بن سعد واثر بہ! حاکم عن معاذ بن جبل۔

طیبی نے اس حدیث کی شرح میں لکھا ہے کہ سجدہ کے لائق وہی ذات جی و قوم ہے جو موت سے نا آشنا ہے اور اس کی حکمرانی کو کبھی زوال نہیں۔ موجود وقت میں تو تم میرے رعب کی وجہ سے اور میرے جلال و اکرام کے پیش نظر مجھے سجدہ کرو گے۔ لیکن جس صورت میں کہ میرے وصال کے بعد تم مجھے سجدہ کرنے پر آمادہ نہیں تو اب بھی نہ کرو بلکہ اسی ذات برتر کے لیے سر بسجود ہو جی لا موت ہے (مرقات و لمعات)

اور مولانا اشرف علی تھانوی رقم فرماتے ہیں کہ اس حدیث سے معلوم ہوا کہ مرحہ کو سجدہ کرنا زندہ سے زیادہ منافی عقل ہے۔ وہ صحابی جو سردارِ عالم صلی اللہ علیہ وسلم سے سجدہ کی درخواست کرتے ہیں وہ آپ کے وصال کے بعد بھی آپ کی قبر کو سجدہ کرنا خلاف عقل اور بُرا سمجھتے ہیں۔

حالانکہ آپ کی موت محض صوری ہے اور ایسی نہیں جیسی غیر انبیاء کی موت ہے۔

سرور عالم کو اونٹ کا سجدہ کرنا

اُم المومنین حضرت عائشہ صدیقہ کا بیان ہے کہ ایک بار نبی صلی اللہ علیہ وسلم حجاز میں انصار کی ایک جماعت کے ساتھ بیٹھے تھے۔ ایک اونٹ نے آکر آپ کو سجدہ کیا۔ آپ کے اصحاب عرض پیرا ہونے یا رسول اللہ! آپ کو چار پائے اور درخت تک سجدہ کہتے ہیں۔ پس ہم اس امر کے زیادہ مستحق ہیں کہ آپ کو سجدہ کیا کریں۔ آپ نے فرمایا کہ اپنے رب کی عبادت کرو یعنی اسی کے سامنے سر بسجود ہوا کرو اور اپنے بھائی کا یعنی میرا اعزاز و اکرام کرو اور اگر میں (اللہ کے علاوہ) کسی دوسرے کو سجدہ کر نیکا حکم دیتا تو یہی کو حکم دیتا کہ اپنے شوہر کو سجدہ کیا کرے (مشکوٰۃ بحوالہ مسند احمد)

علامہ قاریؒ لکھتے ہیں کہ اپنے رب کی عبادت کرو یعنی اللہ تعالیٰ کے لیے سجدہ کی تخصیص کے ساتھ اپنے رب کی پرستش کرو کیونکہ سجدہ ہی عبودیت کی غایت اور عبادت کی نہایت ہے۔ اور اونٹ کا سجدہ کرنا خرق عادت تھا جو تسخیر الہی اور اس کے امر سے واقع ہوا۔ پیغمبر صلی اللہ علیہ وسلم کو اس فعل خداوندی میں کوئی دخل نہ تھا۔ اور اونٹ معذور تھا کیونکہ وہ اس وقت منجانب اللہ اسی طرح مامومہ ہوا تھا جس طرح خدائے تعالیٰ نے ملائکہ کو سجدہ اُدعم کا حکم دیا تھا۔ (مرقات)

دہقان سر دار کا حضرت عمرؓ کو سجدہ کرنا

عہد جاہلیت میں اپنے سرداروں کو سجدہ کرنے کا رواج کا اس واقعہ سے بھی پتہ چلتا ہے جو البعائل سے مروی ہے کہ ہم شام کے بہاد میں شریک تھے۔ ایک دہقانی چودھری امیر المومنین حضرت عمر فاروقؓ کو دیکھتے ہی سر بسجود ہو گیا۔ امیر المومنین نے دریافت فرمایا کہ یہ سجدہ کیسا ہے۔ اس نے کہا ہم بادشاہوں کو اسی طرح سجدہ کرتے ہیں۔ امیر المومنین نے فرمایا کہ صرف اُس خدا کو سجدہ کرو جس نے تم کو پیدا کیا ہے۔ چودھری نے کہا امیر المومنین ہم لے آپ کے بے کھانا تیار کیا ہے۔ آپ چل کر تناول فرمائیے۔ پوچھا کیا تمہارے گھر میں عجم کی تصویریں تو آویزاں نہیں؟ اس نے کہا کہ تصویریں تو آویزاں ہیں۔ فرمایا تو پھر

ہم تمہارے گھر نہیں جائیں گے۔ بہتر یہ ہے کہ تم جا کر تھوڑا سا کھانا بھجی دو۔ اس نے جا کر کھانا بھجوا دیا۔ کھانا کھانے کے بعد امیر المومنین نے فرمایا کہ میں نے رسول خدا صلی اللہ علیہ وسلم کو یہ فرماتے ہوئے سنا تھا کہ ریشم نہ پہنو اور پاندی سونے کے برتنوں میں کھاؤ پیو نہیں یہ چیزیں دنیا میں غیروں کے لیے اور آخرت میں ہمارے لیے ہیں (مستدرک حاکم)

اس موضوع پر مزید بحث انشاء اللہ العزیز "شکر باللہ سے شغف" کی فصل میں آئے گی۔

فصل ۲۲

سودی لین دین

جو اخلاق ذمیہ عرب کے رگ دریشہ میں سرایت کر گئے تھے ان میں سود خواری بھی داخل تھی۔ سود خواری، طمع بخل اور ظلم تین برائیوں کا مجموعہ ہے۔ طمع اس وجہ سے کہ سود خوار کی یہ کوشش رہتی ہے کہ ساری دولت سمٹ کر اس کے پاس جمع ہو جائے۔ بخل یوں کہ سود خوار اپنی سنگ دلی اور قساوت کے باعث اپنے کسی قرضدار سے خواہ وہ کیسا ہی در ماندہ اور خستہ حال کیوں نہ ہو کوئی رعایت روا نہیں رکھتا اور نہ کسی دینی وقتی کا بغیر میں امداد دے کر اپنے سرمایہ میں کمی گوارا کرتا ہے اور ظلم اس بنا پر کہ وہ اپنے مقروضوں کو سود درینہ کے چکر سے باہر نکلنے نہیں دیتا اور سخت بے رحمی کے ساتھ ان کے گناہ سے پیسنے کی کمانی چھینتا رہتا ہے۔

عرب میں سب سے بڑے سود خوار یہودی سرمایہ دار تھے۔ عرب عوام اور کسان عموماً انہی سے سودی قرض لیتے تھے۔ قریش عام طور پر تجارت پیشہ تھے لیکن یہودی سود خواروں کی دیکھا دیکھی ان میں بھی سود خواری سرایت کر گئی تھی۔ سود کے حرام ہونے سے پہلے حضرت عباسؓ، حضرت خالد بن ولیدؓ اور بعض دوسرے حضرات سودی کاروبار کرتے تھے لیکن یہودی اہل کتاب ہونے کے باوجود سود خواری میں سب پر سبقت لے گئے تھے۔ یہودیوں کے اسباب زوال کے بیان میں رب العالمین اپنے کلام پاک میں فرماتا ہے: یہودیوں کی ان شرارتوں کی وجہ سے ہم نے بہت سی پاک چیزیں جو ان کے لیے حلال تھیں ان پر حرام کر دیں (ناکہ ان پر دائرہ رزق تنگ ہو) اور نیز اس وجہ سے کہ لوگوں کو راہ خدا سے بکثرت روکتے تھے اور نیز اس وجہ سے کہ سودی کاروبار کی ممانعت کے باوجود وہ سود خواری سے باز نہیں آنے لگے۔ اور نیز اس وجہ سے کہ لوگوں کے مال نامحق خورد و

کرتے تھے (ان پر ذلت مسلط کی گئی) (سورۃ نساء آیات ۱۶۰، ۱۶۱)

عرب میں سود کی تباہ کاریاں

عرب میں معمول تھا کہ سود کی کسی معین شرح پر قرض دیتے تھے اور اس المال ادا کرنے کی کوئی تاریخ معین ہو جاتی تھی۔ جب وہ تاریخ گزر جاتی تھی تو تقاضا کیا جاتا۔ اگر اس المال نہ ملتا تو نہ صرف شرح سود میں اضافہ کر دیتے بلکہ اس المال کی رقم بھی بڑھا دی جاتی۔ پھر جب تک تمام قرض وصول نہ ہو جاتا۔ اصل سرمایہ کو ہر سال بڑھاتے جاتے۔ یہاں تک کہ یہ اضافہ اور سود مل کر اس المال دو گنی چو گنی مقدار تک پہنچ جاتا اور کار قرض خواہ مدیوں کی تمام جائداد پر قبضہ جمالیتا۔ حق تعالیٰ نے اس ظلم کی بیخ کنی کرنے کے لیے یہ آیت نازل فرمائی:-

يٰۤاَيُّهَا الَّذِيْنَ اٰمَنُوْا لَا تَاْكُلُوْا اَمْوَالِكُمْ اَلْوَضْعٰفًا ۝۱۲۳

اے ایمان والو! دو گنا چو گنا سود نہ لو۔ اور غرور سے ڈرو تاکہ فلاح پاؤ۔ (باب النقول)

اس آیت میں فرمایا کہ اصل سے دو گنا چو گنا سود نہ لو یہ تو محض اُس زمانہ کا دستور تھا۔ اور سود کثیر و قلیل سب حرام ہے جیسا کہ دوسری آیتوں سے ثابت اور احادیث نبویہ میں مصرح ہے۔

جاہلیت کے سودوں کا بر طرف کیا جانا۔

عرب کے اندر غریب اور کم حیثیت لوگ اپنے قرض خواہوں کے غلام بنے ہوئے تھے اور سود کی تباہ کاریوں نے قرضداروں کا ریشہ ریشہ جکڑا ہوا تھا لیکن آج حجۃ الوداع میں اس جال کا تار تار الگ ہوتا ہے۔ معلم حق و صدیق سیدنا احمد مجتبیٰ صلی اللہ علیہ وسلم نے برطرفی سود کے لیے بھی اپنے خاندان ہی کو پیش کیا۔ اس وقت سینکڑوں قرضداروں کے ذمے حضرت عباسؓ عم رسول کی سودی رقمیں پڑھی ہوئی تھیں۔ حامل وحی صلی اللہ علیہ وسلم نے مکہ معظمہ جا کر حجۃ الوداع میں جن احکام کا اعلان فرمایا ان میں سود کی بندش و حرمت بھی داخل تھی۔ آپ نے اس اعلان میں فرمایا کہ آج کے دن جاہلیت کا سود بر طرف کیا جاتا ہے اور سب سے پہلا سود جسے میں بر طرف کرتا ہوں عباس بن عبدالمطلب کا سود ہے (اپنے چچ

عباسؓ کے سارے سود کو باطل قرار دیتا ہوں (مسلم) یعنی حضرت عباسؓ اپنے قرض وادوں سے اپنی اصل رقمیں وصول کر سکتے ہیں۔ سود کچھ نہ ملے گا۔

بنو مغیرہ سے سود کا مطالبہ

زمانہ جاہلیت میں بنو عمر ثقفی اور بنو مغیرہ کا آپس میں سودی لین دین تھا۔ حجۃ الوداع کے موقع پر سرور عالم صلی اللہ علیہ وسلم نے عرب بھر کے سودی معاملات کو کالعدم قرار دیا تھا لیکن باوجود اس کے جب آپ مدینہ منورہ کو مراجعت فرما ہوئے تو بنو عمر ثقفی نے بنو مغیرہ سے سود کی وصولیابی کا تقاضا شروع کر دیا۔ وہ کہتے تھے کہ آئینہ کے پے تو کوئی شخص ملک بھر میں سودی لین دین نہ کر سکے گا۔ لیکن کوئی وجہ نہیں کہ حرمتِ ربا سے پہلے کے جو سود مقروضوں کے ذمے چڑھے ہوئے ہیں وہ بھی برطرف ہو جائیں۔ بنو مغیرہ نے گھبرا کر حضرت عتاب بن اسیدؓ حاکم مکہ سے فریاد کی اور کہا کہ بڑے ظلم کی بات ہے کہ تمام اہل مکہ سود سے سبکدوش ہو جائیں اور ہم اب تک اس بلا میں گرفتار رہیں۔ حضرت عتاب نے تمام ماجرائی صلی اللہ علیہ وسلم کو مدینہ منورہ لکھ بھیجا۔ اس وقت یہ آیتیں نازل ہوئیں (باب: النقول)

(ترجمہ) مسلمانو! اگر تم ایمان رکھتے ہو تو اللہ سے ڈرو اور جو سود (لوگوں کے ذمے باقی ہے اس کو چھوڑ دو اور اگر تم ایسا نہیں کرتے تو اللہ اور اس کے رسول سے لڑنے کے لیے تیار رہو اور اگر توبہ کرتے ہو تو تم اپنی اصل رقم کے حق دار ہو۔ نہ تم (کسی کا) نقصان کرو اور نہ کوئی تمہارا نقصان کرے۔ (بقرہ آیات ۲۷۸-۲۷۹)

سود کے متعلق چند وعیدیں

یہاں سودی کاروبار کے متعلق چند وعیدیں درج کی جاتی ہیں جن سے معلوم ہو گا کہ اسلام نے سود کو کتنا بڑا جرم قرار دیا ہے۔

مخبر صادق صلی اللہ علیہ وسلم نے فرمایا کہ سود ایک اور م بھی دانستہ کمانا گناہ میں چھتیس زناؤں سے بہت زیادہ ہے (احمد و دارقطنی) اس حدیث کو بیہقی نے بھی شعب الایمان میں ابن عباسؓ سے روایت کیا ہے اور اس پر یہ مستند کیا ہے کہ جس کے جسم کا

گوشت مال حرام سے پیدا ہوا ہو۔ آتش جہنم اس کے لیے زیادہ موزوں ہے۔ فرمایا کہ شب مزاج میرا گند ایسے لوگوں پر بھی ہوا جن کے شکم اتنے بڑے تھے کہ جتنا کوئی مکان ہو۔ ان شکموں میں سانپ بھرے ہوئے تھے۔ یہ سانپ شکموں کے باہر بھی دکھائی دیتے تھے۔ میں نے جبوزلم سے پوچھا یہ کون لوگ ہیں؟ انھوں نے بتایا کہ یہ سوو خوار ہیں (احمد و ابن ماجہ)

سوو خوار پر لعنت

حدیثوں سے ثابت ہوتا ہے کہ بیاج لینے والا لعنتی ہے۔ چونکہ گناہ کے شریک وہ لوگ بھی ہیں جو ارتکاب جرم میں مددگار ہوں۔ اس لیے رسول اکرم صلی اللہ علیہ وسلم نے سوو لینے والے کی طرح سوو دینے والے پر اور لکھنے والے پر اور اس کے گواہوں پر بھی لعنت کی اور فرمایا کہ (گناہ میں) وہ سب برابر ہیں (مسلم) اور حضرت علی مرتضیٰؓ کا بیان ہے کہ میں نے رسول اکرم صلی اللہ علیہ وسلم کو سوو خوار پر اور سوو دینے والے پر اور سوو کے لکھنے والے پر اور مانع زکوٰۃ پر لعنت کرتے ہوئے سنا۔ (نسائی)

قرض خواہ کو مقروض کا ہدیہ قبول کرنے کی ممانعت

چونکہ اس امر کا بہت قوی احتمال ہے کہ قرض دار قرض کے دباؤ کی وجہ سے قرض خواہ کو راضی رکھنا چاہے گا اور اس جذبہ کے تحت جو کچھ لاشکل ہدیہ بھیجے گا وہ ایک قسم کا ربا ہوگا۔ اس لیے حبیب رب العالمین صلی اللہ علیہ وسلم نے قرض خواہ کو اپنے مقروض کا ہدیہ قبول کرنے کی ممانعت فرمائی۔ بشرطیکہ وائٹن و مدیوں میں پہلے سے ہدایا بھیجے اور قبول کرنے کے رد وابط نہ ہوں۔

اس سلسلہ میں آپ نے فرمایا کہ جب کوئی شخص کسی کو قرض دے۔ اس کے بعد قرض دار قرض خواہ کو کوئی تحفہ بھیجے یا اپنا جانور سواری کے لیے بھیجے تو قرض خواہ نہ تو اس پر سوار ہو اور نہ ہدیہ قبول کرے بجز اس صورت کے کہ دونوں میں پہلے سے اس قسم کے مراسم ہوں (ابن ماجہ و بیہقی فی الشعب) اور فرمایا کہ جب کوئی کسی کو قرض دے تو پھر اس سے ہدیہ نہ لے۔ (بخاری قی تاریخ) حضرت عبداللہ بن سلامؓ نے ابو بکرؓ سے فرمایا کہ تم ایسی زمین میں بو دو باش رکھتے ہو جہاں سوو کا بہت رواج ہے۔ پس جس وقت کسی کے ذمہ تمہارا قرض

ہو اور اس کے بعد وہ تمہارے پاس بھس کا ایک بوجھ یا جو کا یا گھانس کا بوجھ بھیجے تو اس کو نہ لینا کیونکہ وہ سود کا حکم رکھتا ہے (بخاری) غرض قرض دے کر اس سے نفع اٹھانا ناجائز ہے۔

سود خواری کا انجام تنزل و بربادی ہے

حق تعالیٰ اپنے کلام پاک میں فرماتا ہے (ترجمہ) اور یہ جو اس غرض سے سودی چیز دیتے ہو کہ سود لوگوں کے مال میں بڑھے تو وہ اللہ کے ہاں نہیں بڑھتا (یعنی اس میں برکت نہیں ہوتی) البتہ جو زکوٰۃ خدا کی رضا جوئی کے لیے دیتے ہو تو اس (برکت کے باعث) دو چند کر لیتے ہو (۳۰: ۳۹) یعنی جو روپیہ اس غرض سے سود پر دیا جاتا ہے کہ سود اس مال سے مل کر بڑھتا رہے اور اس نفع سے مال میں بڑھوتری ہو تو اس میں گونپاہر زیادتی محسوس ہوتی ہے لیکن اللہ تعالیٰ کے ہاں نہ پھلتا چھوٹتا ہے اور نہ اس میں برکت ہوتی ہے بلکہ بعض اوقات اپنے ساتھ اصل کو لے ڈوبتا ہے۔ البتہ زکوٰۃ جو ناصلاً لوجہ اللہ دی جائے گونپاہر اس سے مال میں کمی محسوس ہوتی ہے لیکن اللہ جلّ سلطانہ کے ہاں مال زکوٰۃ برابر ترقی پزیر رہتا ہے۔ رقم میں بھی برکت ہوتی ہے اور اس کا کوئی گونہ ثواب اللہ تعالیٰ کے ہاں جمع رہتا ہے۔

امد حسبِ روایت عبداللہ بن مسعود رضی عنہ عنہ صلی اللہ علیہ وسلم نے فرمایا کہ اگرچہ سود کثیر ہو تاہم انجام کار کمی کی طرف رجوع کرتا ہے۔ (احمد ابن ماجہ، بیہقی فی شعب الایمان) اور اس بات کا تجربہ ہو چکا ہے کہ مسلمان کو سود سے کبھی فلاح نہیں ہوتی۔ البتہ غیر مسلموں کا مال سود سے بڑھ جاتا ہے۔ لیکن ان کا صلح نظر محض دنیوی فلاح اور نفع عاجل ہے۔ لیکن ذہنی بس اور حقیقت شناس مسلمانوں کو معاش سے کہیں زیادہ اصلاح معاد کی فکر ہے۔

سود کی دوسری قسم

سود کی مشہور قسم تو وہ ہے جس پر اوپر کے سطور میں روشنی ڈالی گئی۔ لیکن ربا کی دوسری قسم یہ ہے کہ ہم جنس اشیاء میں کمی بیشی کے ساتھ لین دین کیا جائے۔ چنانچہ

رسول اللہ صلی اللہ علیہ وسلم نے فرمایا کہ سونے کو سونے کے بدلے چاندی کو چاندی کے بدلے گیہوں کو گیہوں کے عوض میں، بچہ کو بچہ کے عوض میں، کھجور کو کھجور کے بدلے اور نمک کو نمک کے بدلے اس طرح فروخت کرو کہ مقدار میں برابر ہوں اور دست بدست لین دین ہو اور جب یہ جنسیں مختلف ہوں تو ان کو جس طرح چاہو بیچ سکتے ہو۔ بشرطیکہ دست بدست سوفا ہو (مسلم) مسلم کی دوسری روایت کے آخری الفاظ یہ ہیں کہ جس نے زیادہ دیا یا زیادہ طلب کیا اس نے بیاج کا معاملہ کیا۔ لینے والا اور دینے والا دونوں اس میں

برابر ہیں۔
فقہی تفصیل

کتب فقہ میں اس سووی خرید و فروخت کی تفصیل یہ لکھی ہے:-

ربا ان چیزوں میں پایا جاتا ہے۔ جن میں دونوں چیزوں کی مقدار اور جنس ایک ہو۔ مقدار کے ایک ہونے کا یہ مطلب ہے کہ دونوں چیزیں ناپ سے ناپی یا وزن سے تولی جاتی ہوں اور جنس کے ایک ہونے سے مراد یہ ہے کہ دونوں ایک ہی قسم کے مال ہوں پس جن چیزوں کی مقدار اور جنس ایک ہو ان میں کمی بیشی اور ادھار دونوں حرام ہیں۔ جیسے گیہوں کے عوض گیہوں بچنے میں ادھار یا کمی زیادتی ہوگی تو یہ مبادلہ ناجائز ہوگا۔

اسی طرح اگر بچہ کو بچہ کے عوض میں اور روپیہ کو روپیہ کے عوض میں اور اشرفی کو اشرفی کے بدلے بچیں کہ جانہیں کی چیزیں مقدار اور جنس کی راہ سے ایک ہیں تو اگر ان کی خرید و فروخت میں وزن کی کمی بیشی ہوگی یا ادھار بھی جائیں گی تو ربا لازم آئے گا اور بیع حرام ہوگی اور اگر دونوں چیزیں ایسی ہوں کہ مقدار میں تو متحد ہوں لیکن جنس میں مختلف یا جنس میں متحد اور مقدار میں مختلف ہوں تو ان میں کمی بیشی جائز اور ادھار حرام ہے۔

مثلاً گیہوں کو بچہ کے عوض میں فروخت کیا جائے تو بائع اور مشتری کو چاہیے کہ سودا دست بدست کریں۔ ادھار حرام ہوگا لیکن اگر ان میں کمی بیشی ہو مثلاً گیہوں سے بھر اور بچہ دو سے بھر تو جائز ہے اتحاد جنس کی مثال محفل کو طلح کے عوض میں بیچنا ہے۔ اس میں بھی ادھار حرام اور کمی بیشی جائز ہے۔

اور جو چیزیں نہ مقدار میں متحد ہوں اور نہ جنس میں تو ان میں زیادتی بھی حلال ہے اور
ادھار بھی جائز ہے۔ مثلاً کپڑا روپے کے بدلے یا غلہ روپے کے بدلے تو کمی بیشی بھی درست
ہے اور ان کا دست بدست ہونا بھی ضروری نہیں۔

جو چیزیں ناپی یا تولی جاتی ہیں۔ مثلاً گیہوں اور تھو، نمک، خرم، چاندی سونا۔ ان چیزوں
کو انہی کی جنس سے برابر فریخت کرنا درست ہے۔ کمی بیشی کے ساتھ درست نہیں اور ان
میں کھرا کھوٹا ایک حکم رکھتا ہے۔ یہ نہیں کہ کھری چیز کم لی جائے اور گھٹیا اس کے عوض میں
زیادہ دی جائے۔ ان مسائل کی مزید تفصیل کتب فقہ میں ملاحظہ ہو۔

فصل ۲۳

شراب نوشی

امّ الخبائث شراب عربوں کی گھٹی میں پڑی ہوئی تھی۔ مے خوری کی وسعت و عمق گیری کا اندازہ حسب بیان بعض علماء اس سے ہو سکتا ہے کہ عربی زبان میں شراب کے قریباً ڈھائی سو نام ہیں اور علامہ مجدد الدین فیروز آبادی نے ان ناموں پر مستقل رسالہ لکھا ہے۔ تمام عربی گھروں میں مے خوری کی مجلسیں قائم ہوتی تھیں اور تمام بڑے بڑے شرفاء اعلیٰ شہر شراب نوشی کرتے تھے۔ کثرت استعمال کا یہ عالم تھا کہ ہر گھر مے کدہ بنا ہوا تھا۔

شراب نوشی نہ صرف ایک جرم اکبر ہے بلکہ جرائمِ آفرین بھی ہے۔ یہ انسان کی طبیعت کو جرائم کے لیے بے باک بنا دیتی ہے۔ دنیا میں کوئی جرم ایسا نہ ہوگا کہ شراب خوری جس کی پرورش نہ کرتی ہو۔ عرب مے خوار ہر جگہ متوالے ہو کر آپس میں دست و گریبان ہوتے تھے۔ کبھی ترنگ میں آتے تو جو اونٹ ملتا اس کو پھپھاڑ ڈالتے اور اسکے گوشت سے رفقاء کے کام و وہن کی تواضع کرتے تھے۔

حرمتِ خمر کی تند زبانی رفتار

جہاں عرب بادہ خوری اور مے کشی کے اس قدر دلدادہ تھے کہ ایک ساعت بھی دُختِ رند کے بغیر چین نہ تھا۔ اس لیے یہ امّ الخبائث و فتنہ حرام نہ کی گئی بلکہ جوں جوں مسلمان اسلام میں پختہ اور راسخ ہوتے گئے ان سے بتدریج یہ عادت چھوڑائی گئی چنانچہ انہیں پہلی مرتبہ اوقاتِ نماز میں شربِ خمر کی ممانعت کی گئی۔ دوسرے اوقات میں اہل ایمان اس سے متلذذ ہوتے رہے۔ پھر کچھ مدت کے بعد یہ فرما کر کہ **وَإِشْرَامًا كَبِيرًا** مِنْ تَقْرِيمًا لَشَرَابٍ اور جوئے کے فائدوں سے ان کا گناہ اور نقصان بڑھ کر ہے (۲: ۲۱۹)

نشہ لاتی ہے؟ فرمایا ہاں نشہ آور ہے۔ آپ نے فرمایا نشہ کرنے والی ہر چیز حرام ہے اور اس شخص کے لیے جو کوئی نشہ آور چیز پیتا ہے۔ اللہ تعالیٰ کا عہد ہے کہ اس کو دوزخ میں (میں) طینتہ الخبال پلائیگا۔ عرض کیا گیا یا رسول اللہ! طینتہ الخبال کیا چیز ہے؟ فرمایا کہ وہ دوزخیوں کا پسینہ ہے۔ یا فرمایا کہ وہ چوپا اور لہو ہے جو دوزخیوں کے زخموں سے بہتا ہے (مسلم)

اور فرمایا کہ خدائے برتر نے تین شخصوں پر جنت حرام کر رکھی ہے۔ شراب کا عذاب اور والدین کا عاق اور دیوث جو اپنے اہل و عیال میں خست کو برقرار رکھے۔ (احمد و ترمذی) وہ بے غیرت مرد ہے جو اپنے گھر والوں میں فحش معلوم کرے اور پھر اس کے کی کوشش نہ کرے۔ اور نبی صلی اللہ علیہ وسلم نے فرمایا تین اشخاص جنت میں داخل نہ ہوں گے۔ شراب نوشی کرنے کا عادی اور خویش واقارب سے قطع تعلق کر لے والا اور سحر کی تصدیق کرنے والا (احمد)

یعنی وہ شخص جو جادو کو مؤثر بالذات جانے ورنہ جادو کے متعلق یہ یقین رکھنے کے اذن سے واقع ہوتا ہے صحیح ہے اور کلام اللہ اور ارشادات نبویہ سے اس کا ثبوت ملتا ہے۔ حدیثوں میں ہے کہ ایک مرتبہ لبید بن اعصم یہودی نے نبی صلی اللہ علیہ وسلم سے جادو کیا۔ یہ واقع صحیح اور سنن میں مذکور ہے۔

اور فرمایا کہ مجھے اللہ تعالیٰ نے تمام عالم کے لیے رحمت اور عالمین کے لیے رحمت کا سبب بنا کر بھیجا اور میرے پروردگار عزوجل نے مجھے حکم دیا کہ باجوں اور منازمیر اور توبہ اور صلیبوں اور امر جاہلیت کو مٹا دوں اور میرے رب عزوجل نے اپنی عزت و اقدار کی قسم کھائی ہے کہ میرے بندوں میں سے جو کوئی شراب کا ایک گھونٹ پئے گا میں اسے اسی قدر دوزخیوں کی پیپ پلاؤں گا اور جو کوئی میرے خوف سے اس سے دست بردار رہے گا میں اس کو بہشت کے حوضوں سے شراب ظہور پلاؤں گا (احمد)

علمائے فرمایا کہ اس حدیث سے خوف کے سوا کہ شادی میں اس کے بجانے کی حدیثوں سے اجازت نکلتی ہے۔ ہر قسم کے منازمیر اور باجوں کی حرمت ثابت ہوئی اور منازمیر

سے مراد طبلہ سارنگی، ہارمونیم، شہنائی، بانسری وغیرہ آلات لہو ہیں اور صلیب سے نصاریٰ کی صلیب مراد ہے۔ جس کی وہ پرستش کرتے ہیں۔

اور ابن عباسؓ سے مروی ہے کہ رسول خدا صلی اللہ علیہ وسلم نے فرمایا کہ خمر کی مداومت کرنے والا مر جائے تو وہ بحیثیت ایک بت پرست کے اللہ تعالیٰ سے ملاقات کریگا (احمد) سالانہ بت پرستی کفر اور شرک ہے اور شرک کے برابر کوئی گناہ نہیں۔ لیکن شراب خوری اتنا بڑا جرم ہے کہ اس کی مداومت کرنے والا مشرک کی حیثیت اختیار کر لیتا ہے جیسے صغیرہ گناہ کا دوام کبیرہ میں تبدیل ہو جاتا ہے۔

اور حضرت ابو موسیٰ اشعریؓ فرماتے تھے کہ میں اس بات کی پروا نہیں کہ میں نے خمار ہی کر دوں یا اللہ کی بجائے اس ستون کو پوجوں (نسائی) یعنی دونوں گناہ مساوی ہیں۔ بعض علمائے حق نے فرمایا ہے کہ شراب خوری سے دست بردار نہ ہونے والا ہر وقت مودعہ خاتمہ کے خوف و خطر میں مبتلا ہے۔ اس کا خاتمہ عموماً کفر و شرک پر ہوتا ہے۔ انما ذنا اللہ تعالیٰ منہا۔

حصول قوت کے لیے شراب نوشی

ذہبیم حمیری کا بیان ہے کہ میں نے رسول الثقلین صلی اللہ علیہ وسلم کی بارگاہ عالی میں التماس کی یا رسول اللہ! ہم سرد ملک کے رہنے والے ہیں اور سخت کام کرتے ہیں جو بدون قوت کے نہیں ہو سکتا۔ اس غرض سے ہم لوگ گھسوں کی شراب بناتے ہیں تاکہ ہمارے جسموں میں اس سخت مشقت اور ملک کی سردی برداشت کرنے کی طاقت پیدا ہو۔ آپ نے فرمایا کہ وہ گھسوں کی شراب نشہ آور ہوتی ہے؟ میں نے کہا ہاں۔ آپ نے فرمایا تو اس سے اجتناب کرو۔ میں عرض پیرا ہوا یا رسول اللہ! لوگ اسکے پینے سے باز نہیں آئیں گے۔ ارشاد ہوا کہ اگر نہ چھوڑیں تو ان سے جنگ کرو اور ابدانوں کو دواء بھی شراب کا استعمال جائز نہیں ہے۔

بعض لوگ شراب کا استعمال دوا میں جائز سمجھتے ہیں۔ اسی خیال سے طارق بن سکریتہ حضرت محمدؐ نے نبی صلی اللہ علیہ وسلم سے شراب نوشی کی اجازت مانگی۔ آپ نے

انکار کیا۔ انہوں نے کہا کہ میں تو معص و دوا کے لیے استعمال کرنا چاہتا ہوں۔ آپ نے فرمایا کہ دوا نہیں بلکہ دوا (یعنی بیماری) ہے (مسلم)
 شیخ عبدالمقیم لکھتے ہیں کہ اکثر علماء نے صرف خمر سے تداوی کو منع فرمایا ہے۔ اور بعض کہتے ہیں کہ اگر اطباء حذلق کے حکم سے شراب کے ساتھ علاج متعین ہو جائے تو مباح ہے۔ (اشعۃ اللمعات) لیکن حدیث مذکور میں اس بات کی تصریح ہے کہ شراب دوا نہیں بلکہ بذات خود ایک بیماری ہے۔ پس اس کے ساتھ تداوی بھی حرام ہوگی۔

خمر کی تعریف

اب سوال یہ ہے کہ شرعی نقطہ سے شراب جو حرام ہے اس کی کیا تعریف ہے اور اس کی حرمت کیا ہے؟ سو معلوم ہوا کہ خمر پینے کی ہر اس چیز کا نام ہے جو نشہ لائے۔ جس کی زیادہ مقدار نشہ آور ہو اس کا ایک قطرہ بھی حرام ہے۔ پیغمبر خدا صلی اللہ علیہ وسلم نے فرمایا الخمر خامر العقل (شراب وہ ہے جو عقل کو ڈھانک لے) یعنی اس میں قور ڈالے اور واہ البخاری اور فرمایا کل شراب اشکر، فهو حرام (پینے کی ہر نشہ آور چیز حرام ہے) بخاری و مسلم ہما اشکر کثیرۃ قلیلۃ حرام (جس کا کثیر حصہ نشہ لائے اس کا قلیل بھی حرام ہے) ترمذی، ابوداؤد اور ماجہ جو چیز بقدر فرق (قریباً آٹھ سیر) نشہ لائے اس کا ایک چلو بھی حرام ہے (احمد، ترمذی، ابوداؤد) بنی عن کل مسکر و منقتر پیغمبر صلی اللہ علیہ وسلم نے ہر نشہ کرنے والی اور اعضا سست کرنے والی کی ممانعت فرمائی۔ (ابوداؤد)

واضح ہو کہ اگر شراب میں اتنا پانی ملا دیں کہ شراب کا کچھ اثر باقی نہ رہے تو اس کو پینا بھی حرام ہے اگرچہ ایک قطرہ بھی پیاجائے۔

شراب نوشی کی حد

پیغمبر خدا صلی اللہ علیہ وسلم نے شراب نوشی کی کوئی حد (یعنی شرعی سزا) مقرر نہیں فرمائی تھی۔ جب کوئی مے خوار آپ کے سامنے لایا جاتا تو آپ حاضرین کو حکم دیتے کہ اس کو پیو۔ کوئی جوتے مارنے لگتا۔ کوئی ہاتھ کی چھری سے پیٹتا۔ کوئی دھیرے گھونٹے سے رس کرنا۔ کوئی پاؤں کی ٹھوکریں مارتا۔ ایک حدیث میں ہے کہ نبی صلی اللہ علیہ وسلم شراب کو

حد میں جو تلوں اور کھجور کی بے برگ ٹہنی سے چالیس ضربیں لگواتے۔ خلافت صدیقی اور صدر خلافت فاروقی میں شراب غوار کو چالیس کوڑے مارے جاتے تھے۔

لیکن جب خلافت فاروقی میں بادہ نوشی کی وارداتیں رو پڑتی ہوئیں تو امیر المؤمنین حضرت عمر فاروقؓ نے اس بارہ میں صحابہ کرام سے استصواب کیا۔ حضرت عبدالرحمن بن عوفؓ نے کہا کہ حدود اللہ میں جو قرآن میں وارد ہیں۔ سب سے ہلکی سزا حدِ قدرت ہے آپ بھی یہی حد مقرر فرمائیے۔ حضرت علی مرتضیٰؓ نے بھی اسی کی تائید کی اور فرمایا کہ شرابی حالتِ مستی میں بکتا اور لوگوں پر بہتان باندھتا ہے اور خدائے برتر نے بہتان کی حد اسٹی کوڑے مقرر فرمائی ہے۔ اس لیے آپ بھی اسٹی کوڑے متعین فرمائیے۔

چنانچہ اس استشارہ کے بعد شراب کی حد میں اسٹی کوڑے مقرر ہو گئے۔ اُس وقت سے اسٹی کوڑوں پر عبور ائمہ کا اتفاق چلا آتا ہے۔ گو بعض اب بھی چالیس ہی کے قائل ہیں۔ امیر المؤمنین حضرت علی مرتضیٰ کرم اللہ وجہہ فرماتے تھے کہ نبی صلی اللہ علیہ وسلم نے اور ابوبکر رضی اللہ عنہ نے شرابی کو چالیس کوڑے پٹوائے تھے لیکن حضرت عمرؓ نے اسٹی کوڑوں کا حکم دے کر اس حد کو کامل کر دیا اور سنت دونوں طرح پر سے

شیخ عبدالحقؒ لکھتے ہیں کہ امام (یعنی حاکم وقت) کو اختیار ہے کہ صلاح وقت کے بموجب عقوبت میں اور اضافہ کر دے۔

حدود اللہ کا ہا بکت پہلو

اگر قومیں چوری، حرام کاری اور شراب خوردگی کی وہ عبرت ناک سزائیں جو شریعت اسکات نے متعین فرمائی ہیں اپنے ممالک محروسہ میں نافذ کریں تو پھر دیکھو کہ جرم اور فسق و فجور کا ملکوں سے کس طرح جنازہ نکلتا ہے۔ متحدہ ہندوستان میں انگریز حکام سیاسی ملازموں کو سزائیں دیتے وقت تو پودھی فیاضی اور کامل دیوالی سے کام لیتے تھے لیکن اخلاقی قیدیوں کو سزائیں دیتے وقت فاضل ججوں اور جسٹریٹوں کے دل جذبہ رحم و کرم سے لبریز ہوجاتے تھے۔ نتیجہ یہ ہوا کہ ارتکاب جرائم اور بدچلنی میں کوئی زوال و انحطاط نہ آنے پاتا تھا۔

بلکہ راقم السطور (ابوالقاسم دلاوری) ۱۹۱۹ء کے ایام آشوب میں جبکہ سابقہ پنجاب

کے اندر مارشل لاء کی بے آئینی جاری کی گئی تھی۔ گو جرنالوالہ اور لاہور کے قید خانوں میں بہت سے ایسے قیدیوں کو دیکھا کرتا تھا۔ جو بار بار ایک ہی جرم میں قید ہو رہے تھے اور انھوں نے قید خانہ کو اپنا مستقل مسکن و ما من بلکہ وطن مالوت بنا رکھا تھا۔ لیکن اسلام دنیا سے جرم اور بد چلنی کو مٹانا چاہتا ہے۔ اس لیے اس نے سزائیں ایسی عبرت ناک مقرر فرمائی ہیں جو حوصلہ افزائی کی جگہ جرائم کا قلع قمع کرتی ہیں۔ اگر حکومتیں ایک دفعہ معدودہ چند افراد پر شرعی حدیں جاری کر دیں۔ متاہل زانی کو سنگ سار کریں۔ بادہ کش کی مستی اسی کوڑوں کی ضرب سے دور کریں۔ چور کا ہاتھ کاٹ کر اس کے جرم کی عملی تشہیر کریں۔ تو کیا کوئی انصاف پسند کہہ سکتا ہے کہ ان جرائم و ذمائم کا وجود دنیا میں کہیں رہ جائے گا؟ ہرگز نہیں۔

شرعی حد چہل روزہ باران سے زیادہ بالبرکت ہے

اسی مصلحت کی بنا پر زبدۃ کائنات و خلاصۃ موجودات صلی اللہ علیہ وسلم نے

فرمایا کہ ایک حد شرعی سزا کا انفاذ اہل زمین کے لیے چہل روزہ بارش سے زیادہ بالبرکت ہے۔ (نسائی و ابن ماجہ) کیونکہ حد جاری ہوگی تو ملک میں امن قائم ہوگا۔ بد معاش اور مفسد لوگ مرعوب ہوں گے۔ انھیں جرائم پر جرأت و مبادرت نہ ہوگی خلق اللہ امن کی زندگی بسر کرے گی۔

شیخ الاسلام امام ابن تیمیہ رقم فرمایا کہ معاصی رزق کی کمی اور خوف اعداء کا سبب ہیں جبکہ کتاب و سنت اس پر دلالت کرتی ہے اور جب حدیں جاری کی جائیں تو طاعت الہی رونما ہوتی ہے اور معصیت کو زوال آتا ہے جس کا نتیجہ فراخی رزق اور نصرت الہی کی شکل میں رونما ہوتا ہے۔ پس یہ جائز نہیں کہ زانی، سارق، شارب خمر یا قزاق اور اس قسم کے دوسرے فاسقوں سے کچھ رقم وصول کر کے حد و اللہ کو معطل کیا جائے۔ ان لوگوں سے نہ تو بیت المال کے لیے کوئی رقم روا ہے اور نہ کسی دوسرے اسلامی مصرف کے لیے۔ یہ مال جو حد و اللہ کی برطرفی کے لیے وصول کیا جائے قطعاً حرام ہے اور اگر کوئی حاکم اس فعل کا مرتکب ہوگا تو وہ دو بہت بڑی خرابیوں کو جمع کریگا۔ اول حکم الحاکمین کی مقرر کی ہوئی حد کی تعطیل و برطرفی۔ دوم حرام خوردی۔ امر اول ترک واجب ہے اور دوسرا محرم ہے۔

فصل ۲۲

شُرک باللہ سے شغف

توحید پرستی میں اسلام کی شانِ بیکتائی

اسلام اپنی توحید پرستی پر جتنا بھی نازاں ہو کم ہے۔ اُسے اس عقیدہ کی بدولت ملل عالم پر جو تفریق و امتیاز حاصل ہے۔ اُس سے دنیا کا کوئی منصف مزاج انسان انکار نہیں کر سکتا۔ گو انبیائے سلف اور ان کے پیرو بھی توحید کی دعوت و تبلیغ میں اسلام کے ہم عنان تھے لیکن توحید کا ڈنکا بجانے اور شرک باللہ کی ظلمت مٹانے میں جو کارنامہ خیر الامتہ نے انجام دیا۔ پہلی امتوں سے اس کا دو سوال حصہ بھی نہ بن پڑا۔

اس میں شبہہ نہیں کہ تمام انبیاء و رسل توحید ہی کے علم بردار تھے لیکن ہر کار و عالم صلے اللہ علیہ وسلم کی بعثت سے پہلے لوگوں کی ہمیشہ یہ حالت رہی کہ اپنے نبی کی رحلت کے فحور ہی زمانہ بعد اگر علانیہ کفر و شرک اختیار نہیں کر لیتے تھے تو کم از کم حضرت اُحدیت کی ذات صفات کے متعلق ایسے عقیدے ضرور وضع کر لیتے تھے جن میں کفر و شرک کا عنصر غالب ہوتا تھا۔ مرکز توحید مکہ معظمہ کے باشندے قریش اور دوسرے معاندین رسالت مدتوں سے موحّد حضرت اسمعیل علیہ السلام کے دین پر چلے آتے تھے لیکن بعثت نبوی سے کچھ مدت پہلے انھوں نے بھی بت پرستی اختیار کر لی تھی۔ اور انھیں شرک باللہ سے وہی شغف ہو گیا تھا۔ جو اہل ایمان کو توحید سے ہے۔

مذہبی دنیا کی عام حالت قبل از ظہور اسلام

ظہور اسلام سے پیشتر عام طور پر مذہبی دنیا کی یہ حالت تھی کہ بت پرستی مذہب کا عملِ اکبر سمجھی جاتی تھی۔ لوگ اصنام پرستی میں اس قدر مگن تھے کہ انھیں خالق کون و مکان کی ہستی کا کبھی عبور کر بھی خیال نہ آتا تھا۔ یہ لوگ دنیا کی ہر طاقت کو کسی

نہ کسی بت کا مظہر اور ہر ایک خلاف معمول واقعہ کو کسی جداگانہ دیوتا کا تصرف گمان کرتے تھے اور جب کبھی انہیں کوئی حاجت پیش آتی تو درگاہ قاضی الحاجات میں ہاتھ پھیلائے کی بجائے خود تراشیدہ بتوں کے سامنے سر بسجود ہوتے تھے۔ کفر و شرک کا یہاں تک دور دورہ تھا کہ حرم کعبہ جو اپنی عظمت نشان کے لحاظ سے خدائے واحد کی طرف منسوب کر کے بیت اللہ کہا جاتا ہے وہ بھی کفر و شرک کا نشیمن بنا ہوا تھا۔ طاغوت پرستوں نے وہاں تین سو ساٹھ بت جمع کر رکھے تھے۔

حشرات بھی خدا بنائے گئے تھے

سورج، چاند، ستارے، آگ، پانی، ہوا، درخت، پہاڑ، دریا، ندی، نالے، فرض، مادیات، عالم کی ہر چھوٹی بڑی چیز خدا بن رہی تھی اور اشرف المخلوق انسان قدرت و لہستی میں اس درجہ گرا ہوا تھا کہ لوگ پھپکی، سانپ، بچھو، کتے، بلی جیسے فرومایہ اور ناپاک جانور کے سامنے سر نیاز جھکایا کرتے تھے۔ بہت سی قوموں نے ذات احکم الحاکمین و خالق کل کو تو مانا لیکن اس کے پہچاننے اور مشخص کرنے میں دھوکا کھایا۔ اہل مغرب نے مشنری کو خدا سمجھا۔ بعض کفار عرب نے چاند، سورج اور ستاروں کو خالق رزاق جانا۔ بعض قوموں نے خدا کی لازوال ہستی کا بھی اقرار کیا لیکن بہت سے چھوٹے چھوٹے باطل معبودوں کو بھی تصرف فی الالہامان میں اس کا شریک خیال کیا۔ یہود و نصاریٰ نے مذہب کے سب سے بڑے مشعل بروار تھے لیکن مسئلہ توحید میں وہ بھی غلط فہمی کا شکار ہو گئے۔ انہوں نے ذات خداوندی کو تو تسلیم کیا لیکن اپنے نبیوں کو بھی اس یکتا ہستی کا شریک و سہم خیال کیا۔

تالت الیہود عزیرا بن اللہ و یہود کہنے لگے کہ عزیرا بن اللہ ہیں۔ اور نصاریٰ

تالت النصاریٰ المسیح ابن اللہ نے یہ عقیدہ تراش لیا کہ مسیح خدا کے فرزند ہیں

خدائے بے چوں کو مرنی و ذمی جسم ہستی گمان کرنا

ایک خوابی یہ تھی کہ یہود و نصاریٰ اور انبیائے سلف کے دوسرے متبعین

نے ذات واجب الوجود کے عقیدہ کو تو ایمان کا جزو لاینفک قرار دیا مگر اپنی کوتاہ اندیشی

سے خدائے بیچوں ویسے بچوں کو نہ صرف ایک مرنی و ذمی جسم سستی خیال کیا بلکہ اسے
 عام انسانی صفات سے منصف سمجھا۔ یہی وجہ تھی کہ خدائے لم یلد و لم یولد کا بیٹا
 بیٹی اور اس قسم کے دوسرے مشرکانہ خیال بھی ان کے عقاید میں سرایت کر گئے
 وَتَالِ الْأَخْدُ الرَّحْمٰنِ دَلًا لِّقَدِّ كِنْتِ لَكِ كِهْ خَدَا كَا بِي كُوْنِي بِطِيْلَهْ هِيْ يِهْ اِيْسِيْ سُوْت
 جِسْمٌ شَيْئًا اِذَا تَكَوَّمَتِ السَّمٰوٰتُ تَنْفَطِرُنَّ مِنْهُ بَات كِهِيْ كِهْ عَجِبْ نَهِيْسْ اِسْ كِيْ وَجِهْ سِيْ اَسْمٰن
 وَتَنْشَقُّ الْاَرْضُ رَتْمًا رِجْبَالٍ پھٹ پڑے۔ زمین شق ہو جائے اور پہاڑ ریزہ
 هٰذَا اِنْ دَعُوْا الرَّحْمٰنَ وِلْدَاوَمَا رِيْزَهْ بُوْجَابِيْسْ كِهْ اَنْ لُوْكُوْلُ نِيْ خَدَا كِيْ لِيْ بِيْطَا
 يَنْبَغِيْ لِلرَّحْمٰنِ اِنْ يَّتَّخِذْ وِلْدًا اَنْ تَجُوْزِيْ كِيَا حَالًا كِهْ خَدَا كِيْ شَانْ سِيْ بَهْتْ لَعِيْدَهْ
 كُلُّ مِّنَ السَّمٰوٰتِ وَ الْاَرْضِ اِلَّا اِلٰهِي الرَّحْمٰنِ كِهْ اِسْ كَا كُوْنِيْ بِيْطَا هُو۔ اَسْمٰنْ اُوْرْ زِيْمِنْ مِيْنْ مِهْر
 عِبْدًا چيز خدَا كِيْ مَخْلُوْقْ اُوْرْ عِبْدِيْتْ سِيْ مَوْصُوْفْ هِيْ

توحید سے متعارف کرانے کا اسلامی مقصد

انجام کار اسلام اس سچے دعوتی کے ساتھ صفحہ ہستی پر نمودار ہوا کہ وہ دنیا میں
 محض لوگوں کو توحید سے متعارف کرانے، انسان کو شرک و شکیات سے نجات
 دلانے اور صرف ایک خدا سے رشتہ عبودیت استوار کرانے کے لیے آیا ہے چنانچہ
 وہ بہت جلد اپنے مقصد میں کامیاب ہوا۔ دنیا میں سچے معبود ذی الجلال کے نام پاک کا
 بول بالا ہوا۔ خالق سے مخلوق کا رشتہ عبودیت استوار ہوا۔ چمن نار جہاں کے مرغاب خوشنوا
 توحید کی نغمہ سرائی میں مصروف ہوئے۔ اذان کی صدا ایں مشرق و مغرب کے دروہ
 دیوار سے ٹکرائیں اور دنیا بھر کے جہیں و دشت لا الہ الا اللہ کی غلغلہ انداز صداؤں سے
 گونج اٹھے۔

خبر البشر کو توحید کی تعلیم سے غیر معمولی شغف

حضرت خیر البشر صلی اللہ علیہ وسلم نے مبعوث ہو کر لوگوں کو شرک اور بت پرستی
 سے منع کیا اور توحید کی طرف بلا یا۔ آپ کو توحید کی تعلیم سے اس قدر شغف تھا کہ آپ
 اس کے خلاف ادنیٰ فرد گزشتوں پر بھی گرجا کرتے تھے ایک شخص نے آپ کے حضور

میں صرف اسی قدر کہا تھا کہ ماشاء اللہ و ماشئت یعنی جو کچھ اللہ اور آپ چاہیں گے وہی ہوگا۔ یہ سن کر آپ ناخوش ہوئے اور فرمایا ابعثنی للذکر ابل ماشاء اللہ و حمدہ (کیا تم مجھے حق تعالیٰ کا شریک ٹھہراتے ہو یوں نہیں بلکہ اس طرح کہنا چاہیے کہ جو کچھ خدا نے چاہے گا وہی ہوگا) اسی طرح ایک دفعہ آپ نے ارشاد فرمایا کہ نصار نے ابن مریم علیہ السلام کی تعزیت میں اس قدر مبالغہ کیا کہ انھیں ابن اللہ کہنے لگے لیکن خبردار میری تعظیم میں افراط نہ کرنا۔ میں تو اللہ کا بندہ اور اس کا رسول ہوں۔

موسم شرک امور کا امتناع

آپ نے ان تمام باتوں کی ممانعت فرمادی جو ذرا بھی موسم شرک ہو سکتی تھیں۔ اور جن میں خدا کی ذات و صفات میں شرکت و ہمسری کا ادنیٰ شائبہ بھی پایا جاسکتا تھا۔ چنانچہ آپ نے غیر اللہ کی قسم کھانے سے منع کیا۔ خواجہ دو عالم صلی اللہ علیہ وسلم نے فرمایا: مَنْ كَانَ حَالِفًا فَلْيَخْلَفِ اللَّهُ اذْهَعَتْ جَوْكُوْنِي حَلْفًا اُتْمَانًا چاہے وہ صرف اللہ کے نام پر حلف کرے اور حلفِ غیرِ اللہ سے منع کرے۔

شائبہ شرک سے محفوظ رکھنے کے لیے یہاں تک احتیاط کی گئی کہ رب العالمین و احکم الحاکمین کے لیے جن تعظیبات کا صیغہ تک استعمال کرنا مناسب نہ خیال کیا گیا بلکہ اس خدا کے لیے تو کو باہیں مہر شان و مجال تو کے صیغہ و امد حاضر سے مخاطب کیا جاتا ہے۔

سجود، تصویر کشی اور بت تراشی کی ممانعت

بنی امیہ میں بادشاہ، سردار قوم اور مذہبی پیشوا کے لیے تعظیباتی سجود جائز تھا مگر چونکہ خیر الامت کو ایمان و اسلام کی آخری منزل اور عقیدہ توحید کے ذرہ کمال پر پہنچانا مقصود تھا اس لیے تعظیباتی سجود کی بھی ممانعت کر دی گئی اور کوئی درجہ تعظیم ایسا نہ چھوڑا گیا جو خدا اور اس کی مخلوق میں مشترک ہو۔ دنیا کے مصلح اعظم صلی اللہ علیہ وسلم نے فرمایا کہ اگر غیر اللہ کے لیے سجود جائز ہوتا تو میں پوری کو حکم کرتا کہ اپنے شوہر کو سجدہ کیا کرتے۔ آپ نے لوگوں کو حلول و انحلال کے عقیدہ فاسد سے بچانے اور بت پرستی کا قلعہ

قع کرنے کے لیے تصویر کشی، صورت نگاری اور بت تراشی کی بھی ممانعت کر دی۔ کیونکہ یہ سب باتیں بت پرستی کا پیش خیمہ ہیں۔ حدیث صحیح میں ہے کہ حق تعالیٰ نے جاندار کی تصویر بنانے والوں پر لعنت بھیجی ہے اور یہ کہ فرمائے قیامت کو مسوروں اور بت تراشوں کو نہایت سختی سے اس بات پر مجبور کیا جائے گا کہ وہ ان تصویروں اور بتوں میں جان ڈالیں۔ منہس وہ اپنے ہاتھوں سے تیار کرتے ہیں۔ لیکن وہ ایسا کرنے کی قہمت نہ رکھیں گے۔

حُرْمَتِ تصویر کی علت

اس فعل کی حرمت کی سب سے بڑی علت یہ ہے کہ صنم پرست، آتش پرست، و آفتاب پرست قومیں بتوں اور تصویروں کو خدا کا منظر جانتی ہیں اور ان کی تعظیم و عبادت کو بالواسطہ مالک الملک عزائمہ کی تعظیم و عبادت سمجھتی ہیں۔ یہی وجہ ہے کہ یہ قومیں اپنی شکل کشائی اور حاجت روائی کے لیے بتوں کے آگے جہہ سائی کرتی اور گڑگڑاتی ہیں مگر ظاہر ہے کہ خالق و مخلوق کی عبادت و کبریائی ایک ساتھ جمع نہیں ہو سکتی۔

کتاب اللہ میں توحید الہی کے دلائل

کتاب اللہ ایسی آیتوں سے بھری پڑی ہے جو توحید الہی کے دلائل پیش کرتی ہیں جن سے بہترین دلیل رہے جو اس آیت سے مستفاد ہے۔

لَوْ كَانَتْ فِيهِمَآ إِلَهَةٌ إِلَّا اللَّهُ لَفَسَدَتَا
نظام عالم بگڑ جاتا۔

و خدا ہونے کی صورت میں اختلاف و انشقاق کا پیدا ہونا بہت ممکن تھا۔ ایسی حالت میں کیا سب ہے کہ دنیا کے عالم وجود ہی میں نہ آتی اور اگر دونوں اس تجویز پر منفق الہاتے ہو جاتے تو پھر ایک خدا کا ارادہ کسی خاص انداز تخلیق پر ہونا ممکن تھا اور دوسرے کا الگ بیج پر۔ اسی طرح تقسیم مقادیر کے وقت بھی ہر ہر فرد میں کامل اتفاق رائے کا پایا جانا کسی طرح ناقص نہیں تھا۔ ادسا اگر فرض محال دونوں اتفاق ہی کرتے تو بھی یہ اتفاق غرضی و وقتی ہوتا۔ کیونکہ اتنے بڑے نظام کائنات کے اندر ہر امر میں ہمیشہ دونوں کا اتحاد کلی بالکل ناممکن ہے۔ پس جس طرح دو قلموں میں دو بادشاہ نہیں سما سکتے اسی طرح کائنات عالم کی ہاگ ایک سے زیادہ وجودوں

کے ہاتھ میں بھی نہیں رہ سکتی البتہ اگر ایک ہی خدا ہو جیسا کہ فی الواقع ہے تو کسی اختلاف و فساد کا احتمال باقی نہیں رہتا۔

ارشاد نبوی سے نصاریٰ کا بیجا استدلال

سید کائنات صلی اللہ علیہ وسلم نے امیر المؤمنین ابو بکر صدیق رضی اللہ عنہ سے غار میں فرمایا تھا مَا ظَنَنْتَ بِالنَّبِيِّينَ اللّٰهِ تَالِثًا لِّتَهْمُوهُمْ اِنْ رَدُّكَ مَتَعَلِّقًا بِمَا نَبِيَّا لَمْ يَرْتَدُّ وچونکہ تسلیم خدا ہو کر نصاریٰ کہتے تھے کہ پیغمبر عربی کا یہ قول توحید کے خلاف اور تثلیث کا موید ہے۔ شیخ محی الدین ابن عربی رحمۃ اللہ علیہ نے فتوحات مکیہ میں فرمایا۔ ثالث ثلاثہ (یعنی حق تعالیٰ کو تین خداؤں میں ایک خدا) ماننے والوں کی وجہ کفر یہ ہے کہ انھوں نے خالق اکبر کو علی اللہ اپنے تین مزعومہ معبودوں میں سے ایک سمجھ کر اعدان کا مساوی المرتبہ قرار دے کر شرک جلی کا ارتکاب کیا۔ حالانکہ اس کے مقابلہ میں سرور و جہاں علیہ الصلوٰۃ والسلام کے ارشاد گرامی کا صرف یہ منشاء تھا کہ حق تعالیٰ ہمارا حافظ و نگہبان ہے۔ اگر نصاریٰ نے بھی اس طرح کہہ لیا کہ میں کہ دو ہیں اللہ تیسرا ہے تو اس میں شرک و کفر کی کوئی بات نہیں۔

شرک باللہ کا زہر

حق تعالیٰ کے نزدیک شرک کے برابر اور کوئی جرم نہیں۔ وامن النسات پر یہ ایک ایسا بد نما دارغ ہے جسے سات سمندروں کا پانی بھی محو نہیں کر سکتا یہ ایسا زہر ہے جو سارے جسم کو مسموم کر کے قعر بلاکت میں گرا دیتا ہے۔ اس زہر کا صرف ایک ہی تریاق ہے اور وہ یہ کہ سچے دل سے رجوع و انابت کر کے توحید کو نیر رسالت کو جو توحید کا لازمی ہے تسلیم کیا جائے مگر جو شخص بغیر توبہ کے مر گیا اس کے لیے یہ تریاق اکبر کسی طرح صحت بخش نہیں ہو سکتا۔

ان الله لا يغفرُ ان يشرك به حق تعالیٰ لے جرم شرک کو کبھی نہیں بخشتا اللہ اسکے
 و يغفر ما دون ذلك لمن يشاء ما سوا جسے چاہے اس کے تمام گناہ بخش دے اور
 ومن يشرك بالله فقد
 اخروی اثماً عظيماً
 بڑے گناہ کا مرتکب ہوا۔

کفار کی خزانہ نصیبی

کفار و مشرکین کی یہ بڑی بدنصیبی ہے کہ ان کا سب کیا کرایا اکارت جا رہا ہے۔ جس طرح توحید پر ایمان لائے بغیر ان کے ذنوب سعادت عفو و مغفرت سے محروم رہتے ہیں اسی طرح ان کے حسنات و برات بھی شرک پسندی کے باعث شرف قبول سے محروم رہتے ہیں اور ان کے تمام اعمال ساتھ ہی ساتھ جط و بر با وہوتے رہتے ہیں۔

أُولَئِكَ الَّذِينَ كَفَرُوا بِآيَاتِ ان لوگوں نے اپنے رب کی آیتوں یعنی کتب کسمانی رَبِّهِمْ وِقَابِهِ فَجَبَّتْ أَعْيُنُهُمْ كَا اور حق تعالیٰ سے قیامت کے دن ملاقی ہونے فَلَا لَقِيْمَ لَهُمْ يَوْمَ الْقِيَامَةِ كَا انکار کیا۔ اس لیے ان کے تمام اعمال غارت کر وَرَنَّا ذَٰلِكَ جَزَاءُ هُم جَهَنَّمَ دینے گئے۔ پس ہم قیامت کے روز ان کی نیکیوں بِمَا كَفَرُوا وَآتَيْنَاهُمْ كَا ذرا بھی وزن قائم نہ کریں گے بلکہ ان کی سزا جہنم ہوگی وَنُعَلِّيٰ هُنَّ رَوَا کیونکہ انھوں نے کفر اختیار کیا اور میری آیتوں اور پیغمبروں کا مذاق اُٹایا۔

پاراہ ۱۶ سورہ کہف ع ۱۱

شرک باللہ کے اقسام

شریعت اسلام میں ماسوی اللہ کو خدائے لاشریک کا ہمسر سمجھنا یا رب العالمین کی مخصوص تعظیم، عبادت یا صفات میں کسی دوسرے کو بھی موصوف سمجھنا یا کسی مخلوق کو اطاعت و متابعت میں رب العالمین کے مساوی کرنا شرک ہے۔ شرک یا تو ذات خدائے میں ہو گا یا عبادت میں یا صفات میں۔ شرک فی الذات کسی دوسرے کو واجب الوجود خالق، رازق یا معبود جاننے کا نام ہے۔ شرک فی العبادت یہ ہے کہ کسی غیر اللہ کو پوجا جائے۔ شرک فی الصفات یہ ہے کہ اس کے صفات مخصوصہ میں کسی مخلوق کو شریک کریں۔ اس کے متعدد اقسام ہیں۔ شرک فی العلم، شرک فی القدرت، شرک فی السمع، شرک فی البصر۔ شرک فی العلم یہ ہے کہ خدائے علیم کی صفت علم میں کسی کو شریک سمجھیں اور یہ گمان کریں کہ اسے بھی ذات، علام الغیوب کی طرح ماضی حال، مستقبل، حاضر غائب قریب بعید سب کی اطلاع ہے اور ہر بات کو ہر وقت جانتا ہے۔

شرک فی القدرت یہ اعتقاد رکھتا ہے کہ کسی دوسرے کو بھی انسان کے نفع نقصان موت و حیات یا کسی اور امر کی قدرت حاصل ہے جو خاصہ باری تعالیٰ ہو۔ شرک فی السمع یہ گمان کرنا ہے کہ جس طرح خدائے سمیع دور و نزدیک کی ہر بات سنتا ہے۔ اسی طرح کسی دوسرے میں بھی یہ قدرت موجود ہے۔ شرک فی البصر یہ سمجھنا ہے کہ جس طرح خدائے بصیر ظاہر باطن، قریب، بعید کی ہر چیز کو ہر وقت دیکھتا ہے اسی طرح اس کی مخلوق میں بھی کوئی مہنتی ہر چیز کا ہر آن مشاہدہ کرتی ہے۔

غیر اللہ کو پکارنا ہر لحاظ سے ممنوع ہے

یہ بتا دینا بھی ضرور ہے کہ جو لوگ عہد رسالت میں اور اس سے قبل الہ العالمین کے ساتھ دوسرے معبودوں مثلاً سورج، چاند، ستارے، لات، منات، عزریٰ، یغوث، یعوق، نسر یا مسیح علیہ السلام اور ملائکہ کو پکارتے تھے ان کا بھی یہ عقیدہ نہ تھا کہ ان کے معبود خدائی اختیارات کے منتصف ہیں۔ مخلوق کو پیدا کرتے مارتے اولاد دیتے یا رزق پہنچاتے ہیں بلکہ وہ انبیاء، ملائکہ، اصنام یا قبروں کی پرستش محض اس لیے کیا کرتے تھے کہ ان کے زعم باطل میں ان کے معبود اقرب الی اللہ کا ذریعہ تھے چنانچہ ان کا مقولہ یہ تھا۔

مَا نَعْبُدُهُمْ إِلَّا لِيُقَرِّبُوا لَنَا مَقْرَبًا
إِلَى اللَّهِ زَلْفَى يَقُولُونَ مَقْرَبًا نَدِينُ
هُوَ لَا شَفَاعَةَ عِنْدَ اللَّهِ عَمَّا كَفَرْنَا بِهِ

اس پر حق تعالیٰ نے انبیاء کرام کو مبعوث فرمایا کہ لوگوں کو تنبیہ کریں کہ کوئی شخص خدائے قدیر کے سوا کسی کو نہ پکارے۔ نہ بطور عبادت اور نہ بطریق فریاد و استغاثہ چنانچہ ارشاد ہے:-

قُلْ ادْعُوا الَّذِينَ
رَعِبْتُمْ مِنْ دُونِهِ فَلَا
يَمْلِكُونَ شَيْئًا ضَرًّا
بِالَّذِينَ اسْتَعَاذُوا بِاللَّهِ

اسے رسول ان لوگوں سے کہہ دیجئے کہ خدا کے ماسواجن معبودوں کو تم شریک خدائی بناتے ہو نہ تو وہ تمہاری تکلیف دور کر سکتے ہیں اور نہ اس میں کوئی تغیر پیدا کرنے کی قدرت رکھتے ہیں یہ معبود

عنکم ولا تمویلا اولئک الذین جنسین مشرکین اپنا صاحبت رفا سمجو کر پکارتے ہیں۔ ان میں سے
 یدعون یتبعون الی ربہم متقرب ترین معبود بھی اپنے رب کا مزید تقرب حاصل کرنے کے
 الوسیلہ ایہم اترب ویرجون رحمۃ ذرائع تلاش کرتے ہیں۔ خدا کی رحمت بے اُمیدوار ہیں اور اس
 ویخافون عذابہ ان عذاب کے خد اب سے خائف ہیں۔ واقعی آپ کے رب کا عذاب ایسی
 ربک کان محذوراً چیز ہے جس سے خد کرنا لازم ہے۔

ملائکہ کا سجدہ آدم

ملائکہ کو اپنے علمی کمالات پر اڑانا تھا لیکن خدا نے حکیم و قدیر نے اُن سے بھی ایک
 نہ زیادہ عالم متبحر یعنی آدم علیہ السلام کو منصفہ و بہودیس لاکر ملائکہ سے اُن کی علمی کوتاہی کا اعتراف
 کرایا۔ فرشتوں نے درگاہ رب العزت میں سرنگوں ہو کر کمال عجز و انکسار سے عرض کیا:-
 سبحانک لاعلم لنا الا ما خدایا آپ کی ذات بے عیب ہے۔ ہم تو اسی قدر جانتے ہیں
 علمتنا انک انت العزیز الحکیم جس کی آپ نے ہمیں تعلیم دی۔ آپ ہی غالب اور صاحب
 حکمت ہیں۔ جس کو جتنا چاہیں سکھا دیں۔

آدم علیہ السلام نے جب حقائق اشیاء کے متعلق اپنے معلومات فرشتوں کے سامنے
 پیش کئے تو وہ اس بات کے مستحق سمجھے گئے کہ ملائکہ آپ کی تعلیم بجا لائیں۔ سجدہ کے لغوی
 معنی تعظیم و اطاعت ہیں۔

واذ اتلنا للملائکہ اسجدوا لادم نسجدوا
 جب ہم نے ملائکہ کو حکم دیا کہ اظہار عظمت کے لیے آدم کی
 تعظیم بجا لادو تو ابلیس کے سوا سب ملائکہ نے اس حکم کی
 تعمیل کی اور ابلیس نافرمانی کرتے ہوئے غرور و تعلیٰ کی باتیں
 کہنے لگا اور اس طرح زمرہ کفار میں داخل ہو گیا۔

کان من الکافرین
 قاموس میں ہے۔ سجداتے کثرتاً (فروغنی کی) آیت میں بھی لغوی معنی کے اعتبار سے تعظیم و
 احترام کو سجدہ کے لفظ سے تعبیر کیا ہے۔

لفظ سجدہ بمعنی اطاعت والقیاد

اس بات کے ثبوت میں کہ قرآن کے اندر سجدہ کا لفظ اطاعت والقیاد کے معنی

میں بھی مستعمل ہے ہم ایک اور آیت سے بھی استشہاد کرتے ہیں۔

وَلَهُ يُسْجَدُ مِنَ
فِي السَّمَوَاتِ وَالْأَرْضِ
غرض ملائکہ نے آدم علیہ السلام کو جو سجدہ کیا وہ سجدہ عبادت نہ تھا بلکہ محض انقیاد و احترام تھا
چنانچہ تفسیر مدارک ہے۔

اسْتَجِدُّوْا لَادِمُ اَنْ
اَنْضَعُوْا لِدَاوُدَ وَاِبْرٰهِيْمَ
حق تعالیٰ نے حکم دیا کہ آدم کو سجدہ کرو یعنی خضوع و فروتنی
کا اظہار اور ان کی فضیلت کا اقرار کرو۔

اسلام نے عبادت غیر اللہ پر جس شد و مد سے سرزنش فرمائی اس کا اندازہ آپ اس حقیقت
سے لگا سکتے ہیں کہ قرآن کریم کا مشکل کوئی صفحہ ایسا نکلے گا جس میں شرک پر نہ جو تو بیچ نہ فرمائی
گئی ہو۔ اسلام کی طرح انبیاء سلف کی امتوں میں بھی غیر اللہ کے لیے سجدہ عبادت جائز نہ
تھا۔ کیونکہ اس کا مستحق معبود حقیقی کے سوا کوئی نہیں۔ پہلی امتوں میں لوگوں کو سجدہ تعظیمی
سے منع نہیں کیا جاتا تھا۔ لیکن چونکہ شریعت محمدی ادیان سابقہ کی ناسخ ہے خیر الامتہ کو
اس سے بھی روک دیا گیا کیونکہ اسلام ایسی باتوں کو بھی شرک قرار دیتا ہے۔ جن میں شرک
کا کوئی ادنیٰ شائبہ اور اس کا خفیف سے خفیف احتمال بھی پایا جاتا ہو۔

معاذ کا سرور عالم کے سامنے سر بسجود ہونا

امام فخر الدین رمانی لکھتے ہیں کہ جب حضرت معاذ بن جبل وائی یمن یمن سے
واپس آئے تو اپنے اقلے نامدار سیدنا احمد رضا صلی اللہ علیہ وسلم کو تعظیمی سجدہ کیا۔ سرور عالم
صلی اللہ علیہ وسلم نے ان کی یہ جدت دیکھ کر فرمایا: مالک یا معاذ! اسے معاذ تمہیں کیا
ہو گیا؟ وہ عرض پیر ہوئے یا رسول اللہ میں نے یمن اور شام کے ممالک میں لوگوں کو دیکھا
کہ اپنے علماء و زہاد کو سجدہ کرتے ہیں۔ اس لیے میں نے چاہا کہ حضور کی بھی ویسی ہی تعظیم
بجالاتوں۔ آپ نے نہایت تاکید کے ساتھ اس کی ممانعت کی اور فرمایا کہ اسلام نے کسی قسم کا
سجدہ جائز نہیں رکھا۔ اگر ماسوی اللہ کے لیے سجدہ کی اجازت ہوتی تو میں عورت کو حکم دیتا کہ اپنے
شوہر کو سجدہ کرے۔ اس سے ظاہر ہے کہ اسلام نے غیر اللہ کے لیے کسی قسم کا

سجدہ جائز نہیں رکھا۔

آدم علیہ السلام محض قبلہ عبادت تھے

یہ جو کچھ لکھا گیا اس تقدیر پر ہے کہ سجدہ کے لغوی معنی کے اعتبار سے تعظیم محض یا تعظیہ سجدہ مراد آیا جائے۔ لیکن اگر آج کل کی اصطلاح کے بموجب اس سے مراد فنگہ کی اور سجدہ عبادت ہی مقصود ہو تو بھی مطلب بالکل واضح ہے کہ یہ سجدہ آدم علیہ السلام کو نہیں تھا بلکہ جس طرح بیت اللہ کی طرف منہ کر کے اللہ العالمین کو سجدہ کیا جاتا ہے اسی طرح آدم کی طرف رخ پھیر کر رب العالمین کو سجدہ کیا گیا۔ پس آدم علیہ السلام محض قبلہ عبادت تھے نہ کہ متعدد عبادت۔ اس تقدیر پر ترجمہ الآدمیوں میں آدم بمعنی الی (طرف منہ) کے ہو گا۔ یعنی آدم علیہ السلام کی طرف منہ کر کے اللہ العالمین کو سجدہ کرو۔ اور آدم بمعنی الی کا استعمال نماز و عرب میں تیسرے وقوع ہے۔ کسی شاعر نے کہا ہے سہ

الیس اول بن صلی علیکم
واضر الناس بالقرآن السنن

انکار سجدہ کی علت تعلق اور خود پسندی تھی

یہاں یہ بتا دینا بھی ضرور ہے کہ شیطان کا سجدہ آدم سے انکار اس بنا پر نہیں تھا کہ اس کے نزدیک یہ فعل شرک اور خدا کی ہمسری کو مستلزم تھا بلکہ اس انکار کی تہ میں ذاتی تعلق و خود پسندی کا جذبہ موج زن تھا ظاہر ہے کہ اگر شیطان اس سجدہ کو شرک سمجھتا تو خالق ارض و سما کے حضور میں صاف عرض کر دیتا۔

غرض ابلیس نے یوں نہیں کہا کہ میں شرک میں ملوث نہیں ہونا چاہتا بلکہ اس نے یہ جواب دیا۔

أَنَا خَيْرٌ مِّنْهُ خَلَقْتَنِي
مِنْ نَّارٍ وَخَلَقْتَهُ مِنْ
طِينٍ خَاكٍ سَهْ

اس جواب سے ظاہر ہے کہ شیطان اس سجدہ کو جائز سمجھتا تھا اور اسے شیوہ تعظیم و اطاعت سے

زیادہ و فحشت نہ دیتا تھا اور نہ وہ یہ جواب کبھی نہ دیتا کہ میں آدم سے فائق و برتر ہوں۔ ^{حقیقت} شیطان کے جواب کا منشاء یہ تھا کہ چونکہ میں آدم سے افضل ہوں اس لیے مناسب ہے کہ وہ مجھے مسجدہ کہیں نہ یہ کہ الٹا افضل مفضل کا سا جہ بنے۔

الحکم فوق الأدب

اور اصل یہ ہے کہ ایسی توحید جس میں خدا کے واحد کا عدول حکم لازم آتا ہو۔ اس شرک پر ہزار بار قربان کر دینی چاہیے جو خود حکیم کردگار کی مرضی اور حکم سے ہو۔ ^{الحکم فوق} الادب۔ اگر شیطان کا یہی عقیدہ تھا کہ آدم علیہ السلام کو مسجدہ کرنا نہیں خدا کا شریک ٹھہرانا ہے تو بھی اس پر امتثال امر واجب تھا کیونکہ شرک تو اسی واسطے مذموم ہے کہ وہ مولیٰ کریم کی ناخوشنودی کا موجب ہے لیکن اگر کبھی خود رب جلیل ہی کسی کو اس قدر نوازے کہ وہ عدول کو اس سے شرک کا وہم ہو تو ایسے شرک کا ہر شخص کو مرتکب ہونا چاہیے۔

تکبر و انانیت کی دوسری وجہ

امام بغوی نے ناری ہونے کے علاوہ شیطان کے تکبر و انانیت کی ایک اور وجہ بھی لکھی ہے اور وہ یہ ہے کہ جب جنات کے فساد و طغیان کے بعد زمین پر ملائکہ آباد ہوئے تو ابلیس کو زمین اور آسمان دونوں کی سلطنت اور جنت کی محافظت عطا فرمائی گئی۔ کبھی تو وہ زمین پر بندگی بجالاتا اور کبھی آسمان پر مصروف عبادت رہتا۔ ان مراتب علیہ نے اس کے دماغ میں کبر و نخوت کے کپڑے پیدا کر دیے تو حق تعالیٰ نے علیٰ ریح انف ابلیس آدم علیہ السلام کو پیدا کر کے انھیں ابلیس اور ملائکہ کا مسجود بنانا چاہا۔

فصل ۲۵

شعر و شاعری سے شغف

جاہلی عرب میں شعر گوئی ڈروہ کمال پر پہنچی ہوئی تھی لیکن چونکہ اہل عرب اُمی و ناخواندہ تھے وہ اپنے کلام کو مدون نہ کر سکے۔ ان کا کلام صرف چند لہجوں تک، سینہ لسینہ پہنچتا رہتا تھا۔ پھر امتداد زمانہ کے ساتھ نسبتاً منسیاً ہو جاتا تھا۔ یہی وجہ ہے کہ ہم تک مجموعہ اشعار عرب کا عدد عشر بھی نہیں پہنچا۔ باقی سب تلف ہو گیا۔ ہم تک عرب جاہلیت کا کلام صرف ڈیڑھ سو سو برس کا پہنچا ہے۔ اس کا ذخیرہ ملاحظہ ہو کہ کس قدر بڑا ہے۔ اتنا تو کسی ترقی یافتہ قوم نے صدیوں میں بھی جمع نہیں کیا۔

جاہلی شاعری کی نوعیت

جاہلی شاعری میں شجاعت و جانبازی سے کہیں زیادہ مفاخرت و منافقت کا مادہ پایا جاتا ہے۔ یہ لوگ ہر صفت میں ایک دوسرے سے مقابلہ کیا کرتے تھے اور شعر گوئی کی رقابت تو سد کمال کو پہنچی ہوئی تھی۔ اردو کی بزم شاعری میں سودا و میر کی ہاتھ پائی۔ انشا مصحفی کی گالی گلوچ آتش و ناسخ کی نوک جھونک اور ذوق و غالب کی باہمی چٹمک سے کون واقف نہیں۔ مگر عرب کے شعرا جاہلیت اس بات میں بھی اردو کے شعراء سے گھٹے سبقت لے گئے تھے۔ اعلیٰ نہایت فصیح قادر الکلام شاعر تھا۔ اکثر لوگ مشہور ہونے کے لیے اُس سے اپنی شان میں اشعار کہلاتے تھے۔ نابغہ فریبانی۔ ربیع بن زیاد۔ منخل حلیہ وغیرہ چند شعراء جاہلیت ایسے تھے جنہوں نے لوگوں کی سچی جھوٹی تعریف کر کے خوب زرا اندوزی کی تھی۔ نابغہ مدح سراہی کی بدولت اس قدر دولت مند ہو گیا تھا کہ سونے چاندی کے برتنوں میں کھانا کھاتا تھا۔

جاہلی عرب میں شعراء کی بڑی قدر و منزلت تھی۔ جس قبیلہ میں کوئی شاعر ہوتا تھا اس

منظمت ثریا سے ہمروش ہو جاتی تھی۔ شاعر جس گناہ مہنتی کو چاہتا تھا کوے گناہی سے نکال کر آسمان شہرت پہنچا دیتا تھا اور جس کو چاہتا تھا اپنے زور کلام سے قومذلت میں گرا دیتا تھا۔ اس کی چند مثالیں ملاحظہ ہوں۔

ہنسکین لڑکیاں اصرار کی مہم سرائے میں

محقق ایک گناہ غریب شخص تھا۔ اس کی تین بیٹیاں تھیں جن کو شوہر نہیں ملے تھے۔ اتفاق سے اعشی کہیں اس طرف آ نکلا۔ محقق کی بیوی شوہر سے کہنے لگی کہ یہ وہ شخص ہے کہ جس کی مدح کرتے ہیں وہ تمام ملک میں مشہور ہو جاتا ہے۔ محقق نے اس موقع کو قیمت سمجھ کر فوراً اس کی دعوت کر دی۔ خوب کھلایا اور شراب پلائی۔ اعشی نے محقق سے اس کی اولاد کا حال دریافت کیا۔ محقق نے کہا کہ تین لڑکیاں جہان ہو گئی ہیں مگر نصیب نہیں ہوتا۔ اعشی نے کہا اچھا ہم اس کی کچھ فکر کریں گے تم اطمینان رکھو۔ جب سوقی عکاز کا وقت آیا تو اعشی نے مجمع عام میں ایک قصیدہ محقق کی مدح میں پڑھا جس کا مطلع یہ تھا۔

ارقت وما ہذا السہاد الموقد وما فی من ستم وما فی معشق

قصیدہ ختم نہیں ہونے پایا تھا کہ لوگ محقق کے ارد گرد جمع ہو گئے اور اس کی تعظیم و تکریم کرنے لگے شرفائے عرب نے آکر لڑکیوں سے شادی کے پیغام دیئے اور وہ جلد مغز گھراؤں میں سیاہی گئیں۔

نمیر کی عالمگیر رسوائی

نمیر ایک نہایت معزز قبیلہ تھا اور اہل قبیلہ کو اپنے حسب و نسب پر بڑا ناز و غور تھا۔ اتفاق سے کہیں جریر شاعر کو اس قبیلہ کے کسی آدمی سے رنج پہنچا تو گھرا کر نمیر کی خدمت میں شعر کہنے بیٹھ گیا۔ جب یہ شعر زبان سے نکلا

فلاکعبا بلغت ولا یکلاما

تو وہ بہت خفا میں ہوا اور بولا خدا کی قسم میں نے اس کو اب تک کے لیے رسوا کر دیا۔ یہ شعر تمام عرب میں مشہور ہو گیا اور یہ حالت ہو گئی کہ اس قبیلہ کے کسی آدمی سے لوگ قبیلہ کا

نام دریافت کرتے تو وہ فیہ کا نام چھوڑ کر اوپر کی لہنتوں کا نام بتانا تھا
شوا و ثنوں کی رشوت

اعشلی سرور کو نبی صلی اللہ علیہ وسلم کے عہد ہمایوں میں موجود تھا۔ اس نے آپ کی شان میں ایک قصیدہ لکھا کہ بارگاہ نبوی میں حاضر ہونے کا قصد کیا۔ ابو سفیان کو جو ہنوز مشرف باسلام نہیں ہوئے تھے بلکہ اہل کفر کے سرغنہ تھے۔ اس کی خبر لگی تو اکابر قریش کو جمع کر کے کہنے لگے کہ یا درگھو اگر اعشلی عجمی (علیہ الصلوٰۃ والسلام) کے پاس پہنچ گیا۔ اور اسلام لے آیا تو اپنے شعروں کے ذریعہ سے عرب میں آگ لگا دے گا۔ اس پر سب نے خوف زدہ ہو کر سوا و ثن جمع کر دیے جن کو ابو سفیان نے اعشلی کے پاس بھجوا دیا۔ اس طرح وہ اپنے ارادہ سے باز رکھا گیا۔

جاہلیت کے مشہور شعراء

اہل عرب فطرتاً شاعر تھے اور ان کی زبان بھی شاعری کے لیے بہت موزوں تھی اس لیے ان میں بے حد و حساب شعراء پیدا ہوئے۔ بنا بریں ان کی صحیح تعداد بتانا بہت مشکل ہے کیونکہ بے شمار شاعروں کا کلام مدون نہ ہونے کی وجہ سے ضائع ہو گیا۔ اور ہمیں ان کے نام تک معلوم نہیں تاہم ہم تک جن کا کلام پہنچا ہے ان کا شمار بھی سینکڑوں پر ہے ان میں زیادہ مشہور امراء القیس، زبیر، نافع، اعشلی، البید، عمرو، طرفہ ہیں۔ (ماخوذ از داستان مشاہیر عرب مؤلفہ پروفیسر زبیرا کا۔)

حضرت حسان بن ثابتؓ

مدینہ منورہ کے مشہور شاعر حضرت حسان بن ثابتؓ خزی رضی اللہ عنہ نے ایک سو بیس سال کی عمر بانی مسابھ سال زمانہ جاہلیت میں اور ساٹھ سال اسلام میں گزرتے اسلام سے پہلے سوق عکاظ میں نابعہ زبیری، اعشلی وغیرہ شوا و ثن سے چٹنما کا رہا کرتی تھی۔ موکب نبوی نے مکہ معظمہ سے مدینہ منورہ میں نزول فرمایا تو حسانؓ مشرف باسلام ہوئے حضرت خیر الانام صلی اللہ علیہ وسلم کی طرف سے کافروں کی جوگونی کے جواب دیا کرتے تھے ان کے سوا عرب میں جتنے جاہلی شعراء گذرے ہیں وہ کلام پاک کی ان آیات

کے مصداق تھے۔

وَالشُّعْرَاءُ يَتَّبِعُهُمُ الْغَاوُونَ
 وَالْقَوْمُ الْأَكْفَرُ فَأَلْفَافٌ يَلْمِزُونَ
 وَأَنَّهُمْ يَقُولُونَ مَا لَا يَفْعَلُونَ
 (۲۲۶: ۲۲۴ - ۲۲۶)

شاعر (جو خود گمراہ ہوتے ہیں اور گمراہی کی تعلیم دیتے ہیں) ان کی پیروی بھی گمراہ ہی کرتے ہیں۔ ہر ایک میدان میں سرگردان پڑے پھر کرتے ہیں اور ایسی باتیں کہا کرتے ہیں۔ جن پر خود عمل نہیں کرتے۔

پیشگاہ نبوی میں شعراء کے صحابہ کی حاضری

جب ان آیتوں میں شعراء کی مذمت بیان فرمائی گئی تو حضرت حسان بن ثابتؓ عبد اللہ بن رواحہ اور حضرت کعب بن مالک رضی اللہ عنہم جو شاعر تھے۔ خدمت مبارکہ میں حاضر ہو کر عرش پر دراز ہوئے یا رسول اللہ! ہم بھی شاعر ہیں اور آیت عام طور پر شاعروں کی مذمت بیان کر رہی ہے تو یہ آیت نازل ہوئی:-

رَأَى الَّذِينَ آمَنُوا وَتِمُّوا وَاصْلَحْتَ
 وَذَكَرُوا اللَّهَ كَثِيرًا وَانْتَصَرُوا مِنْ
 قَدِّ مَا ظَلَمُوا وَسَيَعْلَمُ الَّذِينَ
 ظَلَمُوا أَيَّ مُنْقَلَبٍ يَنْقَلِبُونَ
 (۲۲۷: ۲۲۶)

مگر (ہاں) جو لوگ ایمان لائے اور انھوں نے نیک عمل کئے اور (اپنے اشعار میں) بکثرت خدا کا ذکر کیا اور بعد اس کے کہ ان پر ظلم ہو چکا ہے (سجھ کر کے) اس کا اجر بھی بدلہ لیا تو ایسی شاعری کا مضائقہ نہیں) اور جو لوگوں نے (لوگوں پر ظلم کئے ہیں) مثلاً ناتقی کسی کی سچوکی ہے، ان کے مرنے پر عنقریب معلوم ہو جائیگا کہ کیسی جگہ ان کو لوٹ جانا ہے۔

اور ان شاعر صحابہ رض کو جو جائز و مستحسن اشعار کہہ کر اسلام کی مدافعت کرتے اور زندگان شکن جوابات دے کر کفار سے بدلہ لیتے تھے مستثنیٰ فرمایا گیا۔ (باب النقل)

اچھے اشعار کی پسندیدگی

غرض سورہ شعراء کی آیات ۲۲۴-۲۲۶ میں جو شعراء کی مذمت کی گئی ہے تو اس میں اس لئے شعراء اور ان کے پسندیدہ اشعار مستثنیٰ ہیں۔ چنانچہ پیغمبر خدا صلی اللہ علیہ وسلم

نے اچھے اشعار کی تعریف میں فرمایا: اِنَّ مِنْ الشُّعْرِ حِكْمَةٌ (بخاری) بعض شعر حکمت ہے یعنی ان میں سے بعض اشعار مفید بھی ہوتے ہیں۔ اور حسب بیان ام المؤمنین عائشہ صدیقہ رضی اللہ عنہا حضرت صلی اللہ علیہ وسلم سے شعر کی نسبت دریافت کیا گیا تو آپ نے فرمایا کہ شعر کلام ہے۔ اچھا کلام پسندیدہ ہے اور بُرا کلام تبیح ہے (دارقطنی) یعنی مداح مضمون پر ہے۔ اگر مضمون پسندیدہ ہے تو شعر اچھا ہے۔ ورنہ بُرا ہے۔

حضرت حسن کی خدمات کا اعتراف

چونکہ قبول اسلام کے بعد حضرت حسن رضی اللہ عنہ کی ساری شاعرانہ صلاحیتیں خدمتِ اسلام میں صرف ہو رہی تھیں۔ نبی صلی اللہ علیہ وسلم نے ان سے فرمایا تھا کہ مشرکوں کی ہجو کرو۔ جبریل تمھارے ساتھ ہیں (یعنی تمھارے دل پر مضامین کا القا کرتے ہیں) اور آپ حسن سے فرمایا کرتے تھے کہ میری طرف سے کفار کو جواب دو۔ اور فرماتے الٰہی اَرْوَحُ الْقَدَسِ سے حسن کی تائید فرما (بخاری) اور فرمایا کہ حسن رضی اللہ عنہ نے کفار کی ہجو کے مسلمانوں کو شفا بخشی اور خود بھی شفا پائی (مسلم) آپ حسن رضی اللہ عنہ کی مسجد میں منبر رکھواتے اور حسن رضی اللہ عنہ اس پر کھڑے ہو کر رسول خدا صلی اللہ علیہ وسلم کی طرف سے مفاخرت کرتے اور آپ فرماتے کہ حق تعالیٰ جبریل کے ساتھ حسن کی برابر تائید فرماتا ہے جب تک وہ رسول خدا کی تائید میں رہتے ہیں۔ (بخاری)

کیا شعراء کے لیے بیباکانہ کلام جائز ہے؟

شاعروں میں مشہور ہے کہ اشعار میں جائز ہے کہ جو کچھ کہہ ڈالیں اگرچہ کلمہ کفر کیوں نہ ہو اور کہتے ہیں ہے کہ عجز للشاعر مالا يجوز لغيره مگر یہ سراسر لغو بیانی ہے کیونکہ ارشاد نبوی ہے کہ جو بات نثر میں بُری ہے نظم میں بھی ناموم ہے۔ پس جو شاعر اپنے شعر میں کسی پیغمبر یا اکابر امت میں سے کسی کی بے ادبی کرے یا کوئی کفریہ کلمہ بکے۔ وہ شاعر کافر ہو جائے گا۔ اس لیے زبانِ قلم کو روکنا لازم ہے۔

ایک عالم حق کا بیان ہے کہ میں نے ایک شاعر کو بتایا کہ نشر کی طرح شعر میں بھی کلمات کفریہ ناجائز ہیں۔ وہ کہنے لگا کہ شعراء زمانہ قدیم سے بے باکانہ جو جی میں آتا

ہے کہتے چلے آئے ہیں۔ میں نے کہا اگر تم اپنے والد کی شان میں بے ادبی کے کلمات
 نظم میں کہو تو ان کو برا سمجھو گے یا نہیں؟ بوا بے شک برا سمجھوں گا۔ میں نے کہا خداے
 کر دگار اور انبیائے کرام علیہم السلام کا حق بلا شبہہ والدین سے کہیں زیادہ ہے اور ان
 کا ادب و احترام ملکہ نذر کھنا ماں باپ کے ادب و احترام سے زیادہ ضروری ہے
 پھر حیب شہر میں باپ کی بے ادبی جائز نہ ہوئی تو خداے قادر و مس اور انبیاء علیہم السلام
 کی بے ادبی کہاں جائز ہوگی؟

فصل ۲۶

شہر سے نکل کر اناج خریدنے کا رواج

عرب میں یہ بھی رواج تھا کہ بعض حریص بیوپاری جب سنتے کہ اناج باہر سے بغرض فروخت شہر آ رہا ہے تو زیادہ نفع حاصل کرنے کی کوشش میں شہر سے نکل کر کوس دو کوس کے فاصلے پر چلے جاتے اور وہیں راستے میں تمام اناج خرید لیتے۔ اس سوڈے میں دو گونہ نقصان تھا۔ ایک تو اس میں باہر سے مال لانے والوں کا خسارہ تھا کیونکہ اگر وہ اناج بازار میں آتا تو انہیں زیادہ قیمت وصول ہونے کی امید تھی۔ دوسرے اس میں تمام شہر کی تنق تلفی تھی کیونکہ اگر وہ اناج شہر میں آکر بکنا تو سب لوگ ارزاں مول لے سکتے۔ اس بے شفقت مآب سیدنا محمد مصطفیٰ صلی اللہ علیہ وسلم نے شفقتاً علی الخلق اس اقدام کی ممانعت فرمادی اور حکم دیا کہ آگے بڑھ کر اناج کی کھیب نہ خرید کر۔ جس بیوپاری کی کھیب آگے بڑھ کر خریدی جائے اس کو اختیار ہے کہ بازاری میں آ کر اس سوڈے کو برقرار رکھے یا فسخ کر دے (صحیح مسلم)

اور فرمایا کہ ارزاں خرید کر گراں بیچنے کے لیے قافلے کے شہر میں آنے سے پہلے آگے بڑھ کر اناج نہ خریدو (ابوداؤد)

فصل ۲۷

صدقہ و خیرات میں خوشی و اقبال کو نظر انداز کرنا

اپنوں پر اغیار و اجانب کو ترجیح

دیہاتی بہلاء عام طور پر اس مرض میں مبتلا دیکھے جاتے ہیں کہ خوشی و اقبال سے محبت و شفقت کا برتاؤ کرنے کی بجائے اللہ ان سے عناد رکھتے ہیں اور اغیار کو ہر طرح سے اُن پر ترجیح دیتے ہیں۔ قرابت دار کتنا ہی تنگ دست اور پریشان حال ہو اس کی خبر گیری سے پہلوتھی کہ تھے ہیں۔ جاہلی عرب کی بھی یہی حالت تھی۔ ان کو بھی اس کا مطلق احساس نہ تھا کہ اقرباء کس حسن سلوک کے مستحق ہیں۔ غیروں پر دل کھول کر مال خرچ کرتے تھے لیکن اپنوں کو نظر انداز کرتے تھے۔

دنیا کے محسن اعظم نے اپنی تعلیمات سے عربوں کی اس حالت کو یکسر بدل دیا۔ صلہ رحمی یعنی اقرباء سے حسن سلوک کی تاکید میں آپ نے فرمایا جو شخص یہ چاہتا ہے کہ اسکے رزق میں وسعت اور اس کی عمر میں تاخیر (عمر میں برکت) کی جائے تو اس پر لازم ہے کہ صلہ رحمی کرے (بخاری و مسلم) اور فرمایا کہ جب خالق کردگار مخلوق کی پیدائش سے فارغ ہوا تو رُحِم رشتہ باری تعالیٰ کی درگاہ میں عرض پیرا ہوا الہی ابرو وہ مقام ہے جہاں کوئی تیری ذات مبارک کے ساتھ قطعیت سے پناہ مانگے۔ حق تعالیٰ نے رُحِم سے فرمایا کہ تو اس بات پر راضی اور مطمئن نہیں ہے کہ میں اس کو ملاؤں جو تجھے ملائے اور اس سے قطع کر دوں جو تجھے قطع کرے۔ رشتے نے عرض کی الہی امیں ایسا ہی چاہتا ہوں۔ رب جلیل نے فرمایا ہاں ایسا ہی ہوگا (بخاری و مسلم)

علماء نے فرمایا ہے کہ صلہ رحمی اور برادر پروری فرض ہے۔ اس کے دو طریقے ہیں۔ ایک یہ کہ اگر رشتہ دار، نادار و محتاج ہیں تو ان کے کھانے، پکڑے اور دوسری

ضروریات کی خبر رکھے اور اگر محتاج نہیں تو ان کو تحفے دیا کرے۔ محبت سے ملے۔ بہر طرح اچھا برتاؤ دیتے۔

اور ام المومنین حضرت عائشہ صدیقہ رضی عنہا سے مروی ہے کہ نبی صلی اللہ علیہ وسلم نے فرمایا کہ رحم (رشتہ) غرش کے ساتھ معلق ہے۔ وہ کہہ رہا ہے کہ جو مجھے ملائے گا اللہ اس کو ملائے گا اور جو مجھ کو کاٹے اللہ اس کو کاٹے گا۔ (بخاری و مسلم)

اور فرمایا لفظ رحم رحمن سے مشتق ہے۔ اللہ تعالیٰ نے رحم سے فرمایا کہ جو تجھے ملائے میں اس کو ملاؤں گا اور جو تجھے کاٹے میں اس کو کاٹوں گا (بخاری) اور فرمایا کہ رشتہ داروں سے قطع تعلق کرنے والا جنت میں داخل نہ ہوگا (بخاری و مسلم) اور فرمایا کہ اس قوم پر رحمت نہیں نازل ہوتی جس میں کوئی قاطع رحم (رشتہ داروں سے قطع کرنے والا) ہو۔ (بیہقی فی تفسیر) اور فرمایا کہ وہ شخص صلہ رحمی کرنے والا نہیں جو مکافات بدلہ دے (یعنی نیکی کے عوض میں نیکی اور احسان کرے) بلکہ (اصل) صلہ رحمی کرنے والا وہ ہے کہ جب رشتہ دار قطع کر میں تو یہ ملائے (بخاری) اور ایک شخص غرض پیلر ہوا یا رسول اللہ! میں اپنے رشتہ داروں سے صلہ رحمی کرتا ہوں لیکن وہ قطع رحمی کرتے ہیں۔ میں ان سے نیکی کرتا ہوں اور وہ مجھ سے برائی کرتے ہیں۔ میں ان سے درگزر کرتا ہوں اور وہ مجھ پر سختی کرتے ہیں۔ آپ نے فرمایا کہ اگر تم واقعی ایسے ہو جیسا کہ تم نے بیان کیا تو گویا تم ان کو گرم پھکاتے ہو اور جب تک تم اس صفت پر قائم رہو گے اللہ تعالیٰ کی طرف سے ان کے مقابل میں تمہارے ساتھ ایک مددگار متعین رہے گا (مسلم)

علماء نے فرمایا ہے کہ رشتہ داروں کے ساتھ احسان کے معاوضہ میں احسان کرنے میں کوئی خاص خوبی نہیں کیونکہ کافر بھی ایسا کرتے ہیں۔ اصل صلہ رحمی یہ ہے کہ بد سلوکی کرنے والے رشتہ دار سے حسن سلوک کا برتاؤ کیا جائے اور نبی صلی اللہ علیہ وسلم نے صلہ رحمی کی فضیلت میں یہ بھی فرمایا کہ میں جنت میں داخل ہوا وہاں قرآن خوانی کی آواز سنی۔ میں نے دریافت کیا کہ یہاں کون قرآن پڑھ رہا ہے؟ تو مجھے بتایا گیا کہ یہ عارضہ بن نعمان (انصاری) ہیں۔ آپ نے ارشاد گرامی کے بعد فرمایا کہ والدین سے نیکی کرنا یہی

ثواب ہے۔ والدین سے چکی کرنے کا یہی درجہ ہے۔ حارثہ بن نعمانؓ اپنی ماں سے بہت اچھا سلوک کرتے تھے۔ (مشکوٰۃ بحوالہ شرح السنہ)

اقربا کو صدقہ دینے کا دو چند ثواب

سلیمان بن عامر انصاری کا بیان ہے کہ رسول خدا صلی اللہ علیہ وسلم نے فرمایا کہ مسکین کو صدقہ دینا ایک صدقہ ہے اور قرابتی کو صدقہ دینے میں دوہرا ثواب ہے۔ ایک صدقہ کا دوسرا صلہ رحمی کا (احمد، ترمذی، نسائی، ابن ماجہ، دارمی) اس معلوم ہوا کہ صدقہ عزیزوں قریبوں کو دینا بہ نسبت غیروں کے زیادہ افضل ہے۔

امام ابن جوزیؒ نے فرمایا کہ بعض مالدار غیروں کو خیرات دیتے ہیں اور اپنے اقرباء کو چھوڑ دیتے ہیں حالانکہ افضل صدقہ وہ ہے جو اقارب کو دیا جائے۔ رسول اکرم صلی اللہ علیہ وسلم نے فرمایا ہے کہ مسکین کو صدقہ دینا محض ایک صدقہ ہے اور رشتہ دار کو صدقہ دینے میں دو چند ثواب ہے۔ ایک صدقہ کا دوسرے صلہ رحمی کا۔ بعض امراء کی یہ حالت ہے کہ وہ اقارب کو صدقہ دینے کی فضیلت سے باخبر ہیں مگر ان میں باہم رنجش و عداوت ہوتی ہے۔ اس لیے اقربا کی ناداری و احتیاج کا غم رکھنے کے باوجود ان کی نبرگیری سے باز رہتے ہیں حالانکہ اگر ان کی اعانت کرتے تو تین ثواب پاتے۔ ایک صدقہ کا۔ دوسرے صلہ رحمی کا۔ تیسرے خواہش نفسانی کے مارنے کا۔ ابوالیوب انصاری سے مروی ہے کہ سرور کائنات صلی اللہ علیہ وسلم نے فرمایا کہ افضل صدقہ وہ ہے جو کینہ رکھنے والے کو دیا جائے۔ یہ صدقہ اس لیے افضل ہے کہ اس میں ہوائے نفسانی کی مخالفت ہے کیونکہ جو شخص اپنے رشتہ دار کو محبت کی وجہ سے صدقہ دے گا وہ اپنی خواہش پر خیرات کرے گا۔ (تلبیس ابلیس)

حضرت عثمانؓ اور حضرت عمرؓ کی صلہ رحمی

عبد جاہلیت میں عام خیال یہ تھا کہ صدقہ و خیرات صرف فقراء و مساکین کے ساتھ مخصوص ہے اس لیے وہ صدقہ دینے وقت اقارب کو نظر انداز کرتے تھے۔ سب سے پہلے مصالح عالم صلی اللہ علیہ وسلم نے اس دقیق عقدہ کی گرہ کشائی کی کہ اپنے اعزہ و

قارب کی اعانت کرنا سب سے بڑا صدقہ ہے۔ صحابہ کرام آپ کی تعلیم کے بموجب اپنے اپنے اعزہ۔ اقارب کی دل کھول کر امداد کیا کرتے تھے۔ امیر المؤمنین حضرت عثمان ذوالنورین نے اپنے عہد خلافت میں اپنے اقرباء کے ساتھ جو فیاضیاں کیں اس کی وجہ ان کی غیر معمولی صلہ رحمی تھی۔ جس کی وجہ سے ان کے خلاف بغاوت ہو گئی۔ اعدائے دین نے یہ مشہور کر دیا تھا کہ حضرت عثمان بنیت المال سے اپنے اعزہ کو بڑی بڑی رقمیں دیتے ہیں۔ حالانکہ حضرت عثمان بنیت نمود بڑے مالدار تھے۔ وہ اپنے مال سے اقرباء کی امداد کرتے تھے لیکن ابن سبأ کی امت افتراء ہے اصل بات کی تشہیر کرتے تھے۔

حضرت عمر رضی اللہ عنہ بھی اپنے قرابت داروں کی امداد کیا کرتے تھے۔ ایک مرتبہ پیغمبر صلی اللہ علیہ وسلم نے حضرت فاروق اعظم کو ایک رشتی جوڑہ عطا فرمایا تو انہوں نے اس کو اپنے ایک مشرک رشتہ دار کے پاس جو مکہ معظمہ میں اقامت گزیرے تھا۔ بھیج دیا۔

(بخاری و ابوداؤد)

حضرت میمونہ کا لونڈی آزاد کرنا

امم المؤمنین حضرت میمونہ بنت ساریتہ سے مروی ہے کہ میں نے عہد نبوی میں ہی سبیل اللہ ایک لونڈی آزاد کی اور پھر حضور سرور انبیاء علیہ الصلوٰۃ والسلام سے ذکر کیا کہ میں نے لونڈی آزاد کر دی ہے۔ آپ نے فرمایا کہ (آزاد کرنے کی بجائے) اپنے ماموں کو دے دین تو بہت زیادہ ثواب پائیں (بخاری و مسلم) اس سے معلوم ہوا کہ برادر پروری کا ثواب لونڈی غلام آزاد کرنے سے بھی زیادہ ہے۔

شوہر کو صدقہ دینے کا ثواب

حضرت عبداللہ بن مسعود رضی اللہ عنہ کی بیوی محترمہ زینب ایک مالدار خاتون تھیں۔ ان کا بیان ہے کہ رسول اکرم صلی اللہ علیہ وسلم نے عورتوں سے فرمایا اے گروہ خواتین! صدقہ دو اگرچہ اپنے زبوروں سے ہو۔ اس کے بعد میں آنحضرت کی مجلس سے واپس گھر آئی تو اپنے شوہر عبداللہ بن مسعود سے کہا کہ تم ایک مفلس اور تنہی دست آدمی ہو اور رسول خدا صلی اللہ علیہ وسلم نے ہمیں صدقہ دینے کا حکم دیا ہے۔ اس لئے تم آستان

نبوت میں حاضر ہو کر دریافت کرو کہ اگر بیوی اپنے نادار شوہر اور اس کی اولاد پر تصدق کرے تو کیا اس کے لیے یہ صدقہ کفایت کرے گا۔ اور اگر اکتفا نہ کرے تو میں تمہارے سوا کسی اور حقدار پر مال خرچ کروں۔" عبداللہ نے مجھ سے کہا کہ نہیں تم خود ہی جا کر دریافت کر لو۔ میں گئی تو حسن اتفاق سے آستان مبارک پر اسی غرض کے لیے ایک انصاری عورت بھی موجود تھیں۔

حضرت زینب رضی اللہ عنہا کا بیان ہے کہ رسول خدا صلی اللہ علیہ وسلم کی شخصیت پر پُر رعب تھی۔ اس لیے حاضر ہو کر پوچھنے کی جرأت نہ ہوئی۔ اتنے میں بلالؓ حجرہ مبارک سے نکلے۔ ہم نے ان سے کہا کہ جا کر حضور انور سے کہو کہ دروازے پر دو عورتیں یہ دریافت کرنے کے لیے کھڑی ہیں کہ کیا اپنے شوہروں کو اور یتیموں کو جو ان کی پرورش میں ہیں صدقہ دینا کافی ہے؟ لیکن حضور کو یہ نہ بتانا کہ ہم کون ہیں۔ بلالؓ اندر گئے اور حضور سے اس کا ذکر کیا۔ آپ نے دریافت کیا کہ وہ عورتیں کون ہیں؟ بلال نے کہا ایک تو عبداللہ بن مسعود رضی اللہ عنہ کی بیوی زینب ہیں اور دوسری ایک انصاری خاتون ہیں۔ آپ نے فرمایا جا کر ان سے کہہ دو کہ شوہروں کو صدقہ دیتے ہیں تم کو دوسرا ثواب ہو گا۔ ایک قرابتاً

کا اور دوسرا صدقہ دینے کا (بخاری و مسلم)

ابو طلحہ کا اپنا باغ اقارب پر تقسیم کرنا

حضرت انس رضی اللہ عنہ کا بیان ہے کہ باغات خرمائی ملکیت کے اعتبار سے ابو طلحہ رضی اللہ عنہ میں سب سے زیادہ مالدار تھے اور ان کا سب سے محبوب مال میرا تھا جو مسجد نبوی کے سامنے تھا۔ جب یہ آیت نازل ہوئی۔ لَنْ تَنَالُوا الْبِرَّ حَتَّى تُنْفِقُوا مِنْ مَّا تُحِبُّونَ (تم خرمائی کا مال کو بہرگز حاصل نہ کر سکو گے جب تک اپنی محبوب چیز کو راہ خدا میں خرچ نہ کرو گے) تو ابو طلحہ بارگاہ نبوت میں حاضر ہو کر عرض پیرا ہوئے یا رسول اللہ! الحق تعالیٰ نے آیت لَنْ تَنَالُوا الْبِرَّ نازل فرمائی ہے۔ میرا عزیز ترین مال میرا ہے۔ وہ راہ خدا میں تصدق کرتا ہوں۔ آپ جہاں مناسب خیال فرمائیں اس کو خرچ کریں۔ آپ نے ان کی تحسین کی اور فرمایا شاباش شاباش۔ یہ تمہارا بہت نفع بخش مال اور میرے نزدیک مناسب

بے کہ اس کو اپنے قرابتیوں میں تقسیم کر دو۔ ابو طلحہؓ نے اس باغ کو اپنے اقارب میں اور اپنے چچا کی اولاد میں تقسیم کر دیا بخاری و مسلم)

امام نوویؒ نے اس حدیث کی شرح میں لکھا کہ صدقہ عزیزوں کی نسبت عزیزوں پر قرابت داروں کو دینا افضل ہے۔ جب خویش و اقارب محتاج ہوں اور جب قرابت پرہ کے لوگ نہ ہوں تو بعید کے رشتہ داروں کو دینا چاہیے کیونکہ ابو طلحہؓ نے وہ باغ بنی بن کعب رضی اللہ عنہما بن ثابت کو تقسیم کیا حالانکہ وہ دونوں ان کو ساتویں دادا بنا کر ملتے تھے۔

سات المومنین کی خویش پروری

ام المومنین حضرت زینب بنت جحش بڑی دریا دلی سے اپنے خویش و اقارب امداد کیا کرتی تھیں۔ ام المومنین حضرت عائشہؓ نے ان کی نسبت فرمایا کہ میں نے سب سے زیادہ دیندار، زیادہ پرہیزگار، زیادہ راست گو اور زیادہ صلہ رحمی کرنے والی کوئی خاتون نہیں دیکھی۔ (مسلم کتاب الفضائل) ایک مرتبہ امیر المومنین حضرت فاروقؓ نے ان کو ان کا سالانہ وظیفہ جس کی مقدار بارہ ہزار درہم تھی بھیجا تو انھوں نے یہ ساری اپنے عزیزوں کو تقسیم کر دی۔ (اسد الغابہ)

ام المومنین حضرت حفصہؓ نے اپنا گھرا اپنے چچا زید بن خطابؓ کی بیٹی کو عمر بھر کے لیے سے دیا تھا۔ ام المومنین حضرت صفیہؓ نے اپنے ایک یہودی رشتہ دار کے لیے ایک مداد کی وصیت کی تھی (مسند دارمی کتاب الوصایا)

حضرت اسماء رضی اللہ عنہا کی قبیلہ پروری

حضرت اسماء ذات النطاقین بنت امیر المومنین حضرت ابو بکر صدیق رضی اللہ عنہما بنی اقریاء کی امداد پرورش میں خاص امتیاز رکھتی تھیں۔ انھیں امیر معاویہؓ کی طرف سے سا لاکھ کی رقم بھیجی گئی تو انھوں نے یہ ساری رقم اپنے بھتیجے قاسم بن محمد اور ابن ابی بنی پر سید کر دی۔ ان کی چھوٹی بہن ام المومنین حضرت عائشہؓ ان سے پہلے رہ گزین الم جاوداں ہوئی تھیں اور حضرت اسماءؓ نے ان سے ایک جائداد وراثتہ پائی تھی انھوں

لے یہ جائداد بھی ان دونوں کو دیدی (بخاری کتاب الہبہ) ان کی فیاضی صرف مسلمان اقرباء کے ساتھ مخصوص نہ تھی بلکہ کافراقارب کے ساتھ بھی یہی مراعات تھیں۔ حضرت صدیق اکبرؓ نے محترمہ اسماءؓ کی والدہ کو اسلام قبول نہ کرنے کی وجہ سے طلاق دے دی تھی۔ ایک مرتبہ ان کی والدہ مدینہ منورہ گئیں اور ان سے مالی امداد کی طلب گاری ہوئی۔ حضرت اسماءؓ آستان نبوت میں حاضر ہو کر عرض پیرا ہوئیں یا رسول اللہ! میری ماں مکہ سے آئی ہے وہ اسلام سے مینزار ہے۔ ایسی حالت میں میں اُس کی کچھ امداد کر سکتی ہوں؟ آپؐ فرمایا ہاں۔ چنانچہ حضرت اسماءؓ نے اپنی ماں کی مالی امداد کی (مسلم کتاب الزکوٰۃ)

فصل ۲۸

عدم مساوات

تمدن کی ترقی کا اولین اصول اور انصاف کا مقتضایہ ہے کہ تمام انسانوں کے حقوق مساوی ہوں۔ لیکن اسلام سے قبل تک یہ خیال کسی ملک اور کسی قوم میں پیدا نہیں ہوا تھا۔ تعزیرات کے متعلق دنیا کی اعلیٰ سے اعلیٰ مہذب قوموں کا طرز عمل یہ تھا کہ مجرموں کے مرتبہ اور درجہ کے لحاظ سے سزائیں دی جاتی تھیں۔ رومن ایمپائر میں ایک ہی جرم کی سزائیں مختلف ہوتی تھیں یعنی جرم کی حیثیت اور درجہ کے لحاظ سے سزا دی جاتی تھی۔ مساوات کی بنیاد یورپ کی بعض قوموں میں قریباً ایک صدی پہلے سے پڑی ہے۔ لیکن اسلام میں چودہ سو سال پہلے ہی یہ اصول قائم ہو چکا تھا۔ چنانچہ رب الارباب عزائمہ نے اپنے کلام میں فرمایا۔

لوگو! ہم نے تم کو ایک مرد اور ایک عورت سے	يَا أَيُّهَا النَّاسُ إِنَّا خَلَقْنَاكُمْ مِنْ
پیدا کیا ہے اور اس غرض سے تمہارے کہنے اور	ذَكَرٍ وَأُنْثَىٰ وَجَعَلْنَاكُمْ شُعُوبًا
قبیلے ٹھہرائے کہ ایک دوسرے سے پہچانے جائیں	وَقَبَائِلٌ لِتَعَارَفُوا إِنَّ الْأَكْرَمَ
لیکن تمہارے نزدیک معزز و مکرم وہ ہے جو تقویٰ	عِنْدَ اللَّهِ أَكْرَمُ

شعار ہے

یہ صرف الفاظ نہ تھے بلکہ اسلام کا نظام اسی اصول پر قائم ہوا اور وہین حدیث نے اصول مساوات کی بنا پر تمام فرقے مٹا دیے۔ کفار قریش جن کے غور کا یہ عالم تھا کہ نذرہ بد میں انھوں نے انصار کے مقابلہ سے محض اس بنا پر انکار کر دیا تھا کہ انصار درخت پیشہ لوگ ہیں اس لیے انصار پر ہاتھ اٹھانا بھی ان کو عار ہے۔ وہ قبول اسلام کے بعد حبش اور ایران کے زرخیز علاقوں کو اپنا جانی سمجھنے لگے۔

ابوسفیان بن حرب جو تمام قریش کے سردار رہ چکے تھے اور جن کو خود رسول اللہ صلی اللہ علیہ وسلم کے حریف مقابل ہونے کا دعویٰ تھا۔ منصرف باسلام ہونے کے بعد انھیں بلالؓ اور صہیبؓ کا ہم مرتبہ ہو کر رہنا پڑا۔ حالانکہ یہ دونوں زر خرید عجمی غلام تھے اور ان میں سے اول الذکر تو سیاہ قام حبشی تھے۔

جبکہ بن ابہم عرب کا مشہور فرمانروا تھا۔ اس نے قبول اسلام کے بعد پچاہا کہ ایک عامی مسلمان کے مقابلہ میں اس کی عزت و وقعت مرجح تسلیم کی جائے لیکن حضرت فاروق اعظم رضی اللہ عنہ نے جو اسلامی تعلیمات کی اصلی اور سچی تصویر تھے اس کو گوارا نہ فرمایا اور وہ اسی ضد پر مرتد ہو کر روم کو بھاگ گیا اور عیسائیوں میں جا ملا۔

خود امیر المومنین حضرت عمر فاروق رضی اللہ عنہ نے جب شام کا سفر کیا۔ اور بیت المقدس میں داخل ہوئے تو ان کا غلام اونٹ پر سوار تھا اور خود خلیفہ راشد کے ہاتھ میں اونٹ کی مہارت تھی۔ حالانکہ یہ وہ وقت تھا کہ تمام لوگ خلیفہ اسلام کی شوکت و جاہ دیکھنے کے لیے گھروں سے نکل آئے تھے۔

فصل ۴۹

عذاب و ثواب کی حقیقت میں غلط فہمی

اسلام سے پہلے یہود نصاریٰ اور دوسرے اہل مذاہب اس غلط فہمی میں مبتلا تھے اور آج کل بھی بعض لوگوں کا یہی خیال ہے کہ انسان احکام خداوندی سے اعراض کرتا ہے تو خدا نے غیور اس شخص سے ناخوش ہو جاتا ہے اور چونکہ دنیا دار العین ہے۔ فارالجزا نہیں اس لیے اس کو یہاں تو معصیت کی پاداش سے بچا رہتا ہے لیکن جب خدا نے احکم الحاکمین دارالآخرت میں مسند حکومت پر جلوہ افروز ہو گا اور بندوں کے اعمال اس کے حضور میں پیش ہوں گے۔ تو وہ نافرمانوں کو ان کے عذابِ حکمی کی سزا دے گا۔ اور اطاعت شعاروں سے خوش ہو کر ان کو انعامات اور بخشش سے سرفراز فرمائے گا۔

گویہ خیال کسی حد تک صحیح ہے۔ لیکن یہ عذاب و ثواب کی اصل حقیقت نہیں ہے بلکہ ایک پیرایہ بیان ہے جو طبائع عامہ کے مناسب ہونے کے علاوہ عام فہم بھی ہے۔ ثواب و عذاب کی اصل حقیقت یہ ہے کہ جس طرح عالم جسمانیات میں اسباب و علل کا سلسلہ ہے اسی طرح روحانیات میں بھی یہ سلسلہ قائم ہے مثلاً سنگیا قاتل ہے۔ جہاں گولہ مسہل ہے۔ اسی طرح روح پر نیک یا بد افعال کا اثر مترتب ہوتا ہے۔ نیک عملوں سے روح کو انبساط ہوتا ہے اور بد عملی اور معصیت سے انقباض۔

الغرض اچھے افعال سے روح میں جو سعادت کا اثر پیدا ہوتا ہے اور گناہوں اور برائیوں سے اس کو جو شقاوت حاصل ہوتی ہے اسی کا نام عذاب و ثواب ہے۔ امدیہ محمد ان افعال کا لازمی نتیجہ ہے۔ پینا پنچا مام محمد غزالی رحمہ اللہ اس معنی میں اپنی کتاب معنوں بہ علی غیرہ اہلہ میں رقم فرماتے ہیں۔

(ترجمہ) امر اور نہی کی خلاف ورزی پر جو عذاب ہو گا۔ اس کے یہ معنی نہیں کہ غلام

کو نافرمانی پر غصہ آئے گا اور وہ اس کا انتقام لے گا۔ بلکہ اس کی مثال یہ ہے کہ جو شخص بیوی سے اختلاف نہ کرے گا اس کے اولاد نہ ہوگی۔ اسی طرح اطاعت و معصیت کی وجہ سے قیامت میں جو ثواب و عذاب ہوگا۔ اس کی بعینہ ہی مثال ہے۔ پس یہ سوال کرنا کہ گناہ سے عذاب کیوں ہوگا گویا یہ سوال کرنا ہے کہ زہر کھانے سے جاندار کیوں مر جاتا ہے۔

فصل ۵۰

عصیت اور حمیت جاہلیت

دنیا میں اپنی قوم اور برادری بہ شخص کو عزیز ہوتی ہے۔ سخی پر ہو یا ناخنی لوگ اپنی ہی قوم اور برادری کا ساتھ دیتے ہیں۔ لیکن اسلام نے اس عصیت کو اسی حد تک جائز رکھا ہے جہاں تک اپنی قوم و ظالم و معتدی نہ ہو اور جب قوم شیوہ جو روحفا اختیار کرے اور بندگان خدا پر تعدی دراز کرنے لگے تو قوم اور برادری کا ساتھ دینا حرام اور معصیت ہے۔

ایک صحابی نے حضور سیدہ وجودات صلی اللہ علیہ وسلم سے گزارش کی یا رسول اللہ! اپنی قوم سے محبت رکھنا بھی عصیت میں داخل ہے؟ فرمایا نہیں بلکہ عصیت یہ ہے کہ انسان ظلم و سب یا د میں اپنی قوم کا مددگار ہو۔ (ابوداؤد و ابن ماجہ) کفار عرب کا معمول تھا کہ ایک قبیلہ دوسرے قبیلے کا ہم قسم ہو تا اور سخی و ناخنی میں ایک دوسرے کا مددگار رہتا۔ حضور خیر المرسلین صلی اللہ علیہ وسلم نے ایک خطبے میں فرمایا کہ جاہلیت کی قسم کو پورا کرنا سلام اس قسم میں اصناف ہی کا باعث ہے اور اسلام میں حلف کو پیدا نہ کر دو (ترندی) یعنی اسلام میں کفر کے حلف اور عہد و پیمانہ کا کوئی اعتبار نہیں رہا البتہ مظلوم کی امداد اور حق کی تائید کرنے میں اسلام سب سے پیش پیش ہے۔

اور فرمایا تم میں بہترین وہ شخص ہے جو اپنی قوم سے ظلم کو دفع کرے جب تک کہ (بے جا طرف داری کر کے) گنہگار نہ ہو (ابوداؤد) اور فرمایا وہ شخص ہم میں سے نہیں جو لوگوں کو عصیت کی طرف بلائے (کہ باطل پر اس کی حمایت کریں) اور وہ شخص ہم میں سے نہیں جو عصیت کی بنا پر رزم خواہ ہو اور وہ شخص ہم میں سے نہیں جو عصیت پر مرے (ابوداؤد)

فصل ۵۱

غرور و پندار

کبر و غرور کا مصدرِ اولین

اگر انسان کے دل میں اپنے کسی وصف یا کمال کا خیال پیدا ہو تو یہ کوئی اخلاقی عیب نہیں بلکہ اس نعمتِ خداوندی پر منعم تعالیٰ کا شکر گزار ہونا چاہیے لیکن اگر یہی خیال ترقی کر کے کبر و غرور کے درجے پر پہنچ جائے اور انسان ہجو مادِ بگرسے نیست کے زعم میں دوسروں کی تحقیر کرنے لگے تو اس کو کبر و غرور اس کے اظہار کو تکبر کہتے ہیں۔ کائنات میں سب سے پہلے اس انانیت کا صدور ابلیس سے ہوا تھا۔ اس نے ابوالبشر آدم علیہ السلام کے مقابلہ میں انا خیر منہ کہہ کر اپنی برتری ظاہر کی۔ خدا نے شدید العقاب نے اس بڑائی پر اس کو اپنی رحمت سے دور کر دیا۔

جاہلی عرب کا کبر و غرور

عمد جاہلیت کے عرب ایسے فخر اور مغرور تھے کہ ان کے فخر و غرور کی نظیر شاید دنیا کی کسی قوم میں نہ مل سکے گی۔ عرب کے لفظی معنی فصیح اللسان اور زبان آور کے ہیں۔ چونکہ اہل عرب اپنی فصاحت اور زبان آورگی کے سامنے دیتا بھر کو بیچ سمجھتے تھے اس لیے انھوں نے اپنا نام تو عرب یعنی فصیح اللسان رکھا اور دوسری قوموں کو عجمی یعنی نرولیدہ بیان کے نام سے موسوم کیا۔ اس سے معلوم ہو گا کہ کبر و غرور جاہلی عربوں کی سرشت میں داخل تھا امدان کی قومی عمارت فخر و غرور ہی کی بنیادوں پر استوار ہوئی تھی۔

آنحضرت کا فرقہ مٹانا اور اخوت و مساوات قائم کرنا۔

شیخی اور بڑائی کا ایک شعبہ امتیاز مراتب کا سختی سے پابند ہونا بھی ہے۔ دنیا کی تمام

قوموں، تمام مذاہب اور تمام ممالک نے اس امتیاز کو مختلف صورتوں میں ہمیشہ قائم رکھا۔ حکمران طبقہ کے سامنے کسی کوچوں و چراگی مجال نہیں ہوتی تھی۔ شرفاء اور رؤسائے میں امتیاز کی دیوار حائل تھی۔ غلام آقا کی ہمسری کا خیال دل میں نہیں لاسکتا تھا۔ لیکن جب دنیا کے محسن اعظم صلی اللہ علیہ وسلم ظلمت کدہ عالم کی تشنگی سعادت دور کرنے کے لیے قدم فرمایا ہوئے تو آپ نے ان تمام تفرقوں اور حجابوں کا خاتمہ کر کے دیو کبر و غرور کا گلا گھونٹ دیا اور اخوت و مساوات کا پیغام دے کر زخمی دلوں کو تسکین بخشی۔ چند نظائر ملاحظہ ہوں۔

آقا پیدل اور خادم سوار

ایک دفعہ رسول خدا صلی اللہ علیہ وسلم پہاڑ کے درہ میں اونٹ پر سوار جا رہے تھے۔ عقبہ بن عامر صحابی بھی ساتھ تھے۔ آپ نے ان سے فرمایا آؤ اب میری بجائے تم سوار ہو۔ انھوں نے کہا یا رسول اللہ! میں اس سوار کو کس طرح مرتکب ہو سکتا ہوں کہ حضورؐ زیادہ اور میں سوار ہوں۔ آپ نے دوبارہ کہا۔ اب انکار امتثال امر کے خلاف تھا۔ آپ اترے اور حضرت عقبہ سوار ہو لیے۔ (انسائی)

مزدور کی طرح مشقت برداشت کرنا

صحابہ کرامؓ کبھی کوئی قومی کام مل کر انجام دینے تو پیشوائے امت صلی اللہ علیہ وسلم ہی ایک عام مسلمان کی حیثیت سے اس میں شریک ہوتے۔ جب مدینہ منورہ میں مسجد نبویؐ کی تعمیر شروع ہوئی تو اس میں آپ بھی دوسرے فدا یان ملت کی طرح بہ نفس نفیس شریک تھے۔ آپ بھی دوسروں کی طرح پتھر اٹھا اٹھا کرتے تھے۔ صحابہ عرض کرنے لگے یا رسول اللہ! ہماری جانیں قربان آپ کیوں زحمت فرماتے ہیں لیکن آپ اپنے کام سے دست بردار میں ہوتے تھے (بخاری) غزوہ احزاب میں بھی جب تمام جان نثار شہر کے ارد گرد ندق کھود رہے تھے آپ بھی ایک معمولی مزدور کی طرح مصروف کار تھے۔ یہاں تک کہ شکم مبارک پریشی کی تہ جم گئی تھی (بخاری باب غزوہ احزاب)

پیام تعظیمی کی ناپسندیدگی

حضرت انسؓ کا بیان ہے کہ صحابہ کرامؓ کو رسول خدا صلی اللہ علیہ وسلم کی ذات

گرمی سے زیادہ دنیا میں کوئی محبوب نہ تھا باوجود اس کے وہ آپ کو دیکھ کر کھڑے نہیں ہوتے تھے کیونکہ وہ جانتے تھے کہ آپ اس کو پسند نہیں فرماتے (ترمذی) علماء نے فرمایا ہے کہ آنے والے کے لیے کھڑا ہونا ممنوع نہیں۔ البتہ قیام کے بعد بت کی طرح کھڑے رہنا ناپسندیدہ ہے۔ ایران میں دستور تھا کہ جب حاکم وقت کا دربار لگتا تو ماتحت عملہ سینوں پر ہاتھ رکھ کر کھڑا رہتا۔ لیکن آپ کو ایسا کرنا ناگوار تھا چنانچہ فرمایا کہ جو کوئی اس بات کا متمنی ہے کہ لوگ اس کے سامنے تعظیم سے کھڑے رہیں۔ اس کو اپنی جگہ جہنم میں تلاش کرنی چاہیے۔ (ابوداؤد کتاب الادب)

مسلم فرمانروا کی بے نفسی

خلافت راشدہ کے بعد ممالک اسلامیہ کے سب سے پہلے مطلق العنان فرمانروا حضرت معاویہ رضی اللہ عنہ تھے۔ یہ صحابی ہونے کے علاوہ اُم المؤمنین حضرت اُم حبیبہ کے حقیقی بھائی تھے۔ ایک مرتبہ امیر معاویہ باہر نکلے تو حضرت عبداللہ بن زبیر اور ابن صفوان ان کو دیکھ کر کھڑے ہو گئے۔ وہ کہنے لگے دونوں بیٹھ جاؤ کیونکہ میں نے رسول اکرم صلی اللہ علیہ وسلم کو یہ فرماتے ہوئے سنا تھا کہ جو کوئی اس بات کا متمنی ہو کہ لوگ اس کے لیے قیام کریں اور بت کی طرح کھڑے رہیں تو وہ اپنا ٹھکانا جہنم میں تلاش کرے (ترمذی) اصحاب پیغمبر صلی اللہ علیہ وسلم کی یہ پرہیزگاری اور بے نفسی تھی کہ جلیل القدر بادشاہ ہونیکے باوجود منشا ئے شریعت کے خلاف معمولی سی بھی تعظیم پسند نہ کی۔

فقراء صحابہ سے حضرت ابو بکر صدیق کی عذر خواہی

حضرت خیر الانام صلی اللہ علیہ وسلم کی نظر میں امیر و غریب، صغیر و کبیر، اقوا و غلام سب برابر تھے۔ اسلام نے سب کو ایک درجہ بخشنا ہے۔ کوئی شخص ذات اور نسب کی وجہ سے دوسرے سے بڑا نہیں۔ البتہ تقویٰ اور پرہیزگاری ایک ایسا وصف ہے جس کی بدولت انسان غیر متقیوں سے افضل ہو جاتا ہے گو تقویٰ کے بھی مدارج ہیں۔ حضرت سلمان، صہیب اور بلال رضی اللہ عنہم اوائل میں غلام رہ چکے تھے لیکن اسلام نے ان کو قریش کا ہم پایہ بنا دیا تھا۔

ابوسفیان (معادہ حدیبیہ کے بعد قبول اسلام سے پہلے) مدینہ منورہ میں حضرت سلمانؓ صہیبؓ، بلالؓ اور چند دوسرے صحابہ کے پاس آئے۔ یہ حضرات ابوسفیان کی موجودگی میں آپس میں کہنے لگے جیسا ہے کہ خدائے برتر کی کسی تلوار نے اب تک اس دشمن خدا کی گردن نہیں اڑائی۔ حضرت ابوبکر صدیقؓ رضی اللہ عنہما ابوسفیان کی استمالتِ خاطر کے خیال سے فرمانے لگے کیا تم قریش کے اس سردار کی نسبت کہہ رہے ہو؟ اس کے بعد حضرت ابوبکرؓ بارگاہِ نبوی میں حاضر ہوئے اور آپ سے اس واقعہ کا تذکرہ کیا۔ حضور نے فرمایا اے ابوبکر! شاید آپ نے اس قول سے ان حضرات سلمان وغیرہ) کو خشم آلود کر دیا ہو گا۔ اور ایک روایت میں ہے کہ اگر آپ نے ان کو ناخوش کیا تو یقیناً حق تعالیٰ کو خشمگیں کیا۔

اس کے بعد حضرت ابوبکرؓ ان حضرات کے پاس (عذر خواہی کے لیے) تشریف لائے اور فرمایا بھائیو! میں دیکھتا ہوں کہ میں نے آپ حضرات کو ناخوش اور رنجیدہ کر دیا ہے۔ انھوں نے کہا بھائی! خدائے تعالیٰ آپ کو بخشے ہم رنجیدہ نہیں ہوتے (مسلم)

امیر المومنین عمرؓ کا فقراے صحابہ کو صنادرِ قریش سے پہلے باریاب کرنا اسلام نے غلاموں اور دوسرے فقراے صحابہ کا پایہ عظمت کس قدر بلند کر دیا تھا اس کو اس واقعہ پر قیاس کر لینا چاہئے کہ ایک مرتبہ ابوسفیان، عمارت بن ہشام اور قریش کے چند دوسرے سردار امیر المومنین عمر فاروقؓ کی بارگاہِ خلافت میں حاضر ہوئے اور اندر آنے کی اجازت چاہی۔ بعض بدری صحابیوں نے بھی اجازت طلب کی۔ امیر المومنین نے اہل بدر کو جن میں حضرت صہیبؓ، حضرت بلالؓ، اور حضرت عمار بن یاسرؓ بھی تھے۔ سب سے پہلے شرف باریابی بخشا۔ ابوسفیان جو فتح مکہ سے پہلے تک کفارِ قریش کے سب سے بڑے سرگروہ تھے اور کفار کی طرف سے سید کائنات صلی اللہ علیہ وسلم کے خلاف لڑائیاں لڑتے رہے تھے ان کے دماغ میں اب تک عہدِ جاہلیت کا غور باقی تھا۔ انھوں نے سخت ناگواری کے ساتھ یہ کہنا شروع کیا کیا قیامت ہے کہ ان غلاموں کو تو اندر آنے کا اذن ملتا ہے اور ہم لوگ باہر بیٹھے انگریزیاں لیتے ہیں۔

حضرت سہیل بن عمروؓ بھی جو سردارِ ان قریش میں سے تھے۔ وہاں موجود تھے وہ کہنے

لگے تمہارے چہرہ پر غصہ کے آثار نمایاں ہیں۔ لیکن تم لوگوں کو خود اپنے تئیں ملامت کرنی چاہیے۔ اسلام نے سب کے ساتھ تم لوگوں کو بھی قبول حق کی دعوت دی تھی۔ لیکن یہ غریب و مساکین آگے بڑھ گئے اور تم پیچھے رہ گئے (اسد الغابہ تذکرہ سہیل بن عمرو)

کبر و غرور کی برائی و مذمت

فخر و غرور کی برائی میں بہت سی حدیثیں سرور کونین صلی اللہ علیہ وسلم سے منقول ہیں۔ جن میں سے چند یہ ہیں۔ آپ نے فرمایا حق تعالیٰ کا ارشاد ہے کہ کبر یا کبریٰ میری چادر اور عظمت میری انار ہے۔ پس جو کوئی مجھ سے کسی ایک کے چھیننے کی کوشش کرے گا (یعنی کبر یا کبریٰ یا عظمت کا مدعی ہوگا) میں اس کو جہنم واصل کر کے چھوڑوں گا۔ (مسلم) اور فرمایا تکبر کرنے والوں کا شرچہ چوٹیوں کی مانند ہوگا۔ ان چوٹیوں کی شکلیں مردوں کی سی ہوں گی۔ ان کو ہر طرف سے ذلت و رسوائی ڈھانک لے گی۔ وہ دوزخ کے ایک قباخانے کی طرف ہانکے جائیں گے جس کا نام بوکش ہے۔ ان کو سب سے بڑی آگ گھیر لے گی اور اہل کبر کو دوزخیوں کے زخموں کی پیپ پلائی جائے گی۔ جس کا نام بلینۃ الخبال ہے (ترمذی)

ایک مرتبہ امیر المومنین حضرت عمر فاروقؓ نے منبر پر فرمایا لوگو! فرقتی اختیار کرو۔ میں نے رسول خدا صلی اللہ علیہ وسلم کو یہ فرماتے ہوئے سنا تھا کہ جس کسی نے اللہ کے لیے تواضع و خاکساری اختیار کی۔ اللہ اس کا مرتبہ بلند کرتا ہے۔ ایسا شخص گو اپنی نظر میں حقیر ہو لیکن لوگوں کی نظر میں باعظمت ہے اور جو کوئی تکبر کرے خدائے عزیز اس کو پست کرتا ہے۔ ایسا شخص لوگوں کی نظروں میں حقیر اور اپنے زعم میں بڑا ہے یہاں تک لوگ اسے کتے یا خنزیر سے بھی زیادہ ذلیل سمجھتے ہیں۔ (بیہقی فی شعب الایمان)

اور فرمایا تین چیزیں عذاب سے نجات دلانے والی ہیں اور تین چیزیں ہلاکت میں ڈالنے والی ہیں۔ نجات دلانے والی چیزیں یہ ہیں۔ (۱) علانیہ اور درپردہ خدا سے ڈرتے رہنا (۲) سچی بات کہنا لوگ خوش ہوں یا ناخوش (۳) فراخ دستی اور ناداری دونوں حالتوں میں

میانہ روی اختیار کرنا۔ اور تین ہلاکت آفرین امور یہ ہیں (۱) نفسانی خواہشات کی پیروی کرنا۔ (۲) حرص کی فرمانبرداری کرنا اور (۳) خود پسندی اور گھمنڈ اور گھنڈ تمام خصلتوں سے بدترین خصلت ہے۔ (بیہقی فی الشعب)

سعدی شیرازی کا بیان

شیخ سعدی شیرازی فرماتے ہیں:-

مرا پیر دانا ئے روشن شہاب دو اندوز فرمود بر روئے آب

یکے آنکہ بر خویش خود ہیں مباح دوم آنکہ بر غیر بد ہیں مباح

(مجھے پیر روشن ضمیر شیخ شہاب الدین سُہروردی نے کشتی میں بیٹھے ہوئے دو نصیحتیں کیں ایک یہ کہ اپنے اوپر مغرور نہ ہونا۔ دوسرے غیروں کو بُرا نہ سمجھنا)

تحقییر مسلم

اور فرمایا حق تعالیٰ نے میری طرف وحی کی کہ تو اضع و فروتنی (یعنی عاجزی) اختیار کرو یہاں تک کہ کوئی کسی پر فخر نہ کرے اور نہ کوئی کسی پر ظلم کرے (مسلم) اور فرمایا کہ وہ شخص جنت میں داخل نہ ہوگا جس کے دل میں رائی بھر بھی کہہ و غور ہے۔ حاضرین میں سے ایک شخص عرض پیرا ہوا یا رسول اللہ! ہر شخص اس بات کو پسند کرتا ہے کہ اس کی پوشش اچھی ہے اور پاپوش اچھی ہو۔ آپ نے فرمایا کہ اللہ تعالیٰ جمیل ہے۔ حسن و جمال کو پسند کرتا ہے۔ کبریہ نہیں بلکہ کبر حق کو باطل کرے اور لوگوں کو حقیر جاننے کا نام ہے (مسلم)

مولانا اشرف علی تھانوی رقم فرماتے ہیں کہ کسی ذہنوی یا دینی کمال میں اپنے کو با اختیار خود دوسرے سے اس طرح بڑا سمجھنا کہ دوسرے کو حقیر سمجھیں تو یہ حرام و معصیت ہے اور اگر با اختیار اپنے کسی کمال کا خیال آگیا تو معصیت نہیں۔ لیکن اگر اس کے بعد اس خیال کو با اختیار خود اچھا سمجھایا اچھا نہ سمجھنے کے باوجود با اختیار خود اس کو باقی رکھا تو یہ حقیقت کبر کی ہو جائے گی اور اگر کوئی شخص واقعی بڑائی چھوٹائی کا اس طرح معتقد ہو کہ دوسرے کو ذلیل نہ سمجھے تو وہ کبر نہیں جیسے بیس برس کی عمر والا دوسرے کے بچے کو سمجھے کہ یہ عمر میں مجھ سے چھوٹا ہے یا حدایہ پڑھنے

والا تو پڑھنے والے طالب علم کو سمجھے کہ یہ پڑھائی میں مجھ سے کم ہے یا ایک مالدار آدمی کسی مسکین کو سمجھے کہ مجھ سے مال میں کم ہے مگر اس کو حقیر نہیں سمجھتا تو یہ کبر نہیں۔

البتہ اگر یہ تفاوت واقع کے خلاف ہو تو ایسا اعتقاد کذب ہوگا مگر کبر و کذب متغائر ہیں۔

حقیقت کبر کا علاج یہ سمجھنا ہے کہ (۱) گو میرے اندر یہ کمال ہے مگر یہ عطیہ خداوندی ہے (۲) یہ عطا کسی استحقاق سے نہیں محض مہربت اور رحمت ہے (۳) اس کی بقا میرے اختیار میں نہیں۔

خدا جب چاہے سلب کر لے (۴) گو دوسرے شخص میں فی الحال یہ کمال نہیں مگر فی امکان ممکن ہے کہ میرے کمال سے زیادہ اس کو یہ کمال اس درجہ حاصل ہو جائے کہ میں اس کمال میں اس کا محتاج ہو جاؤں۔

فصل ۵۲

غرورِ نسب

عہد کفر کی چار یادگاریں

سید عالم صلی اللہ علیہ وسلم نے فرمایا چار خصلتیں عہد کفر کی یادگار ہیں۔ ذات پات پر غرور۔ دوسروں کی فداقت اور نسب میں طعن۔ نزولِ بلدان کو ستاروں کی تاثیر قرار دینا۔ اور شیون و نوحہ گری (مسلم)

جس طرح ہندوؤں میں بڑی اور چھوٹی ذاتیں ہیں۔ برہمن اپنے تئیں تمام غیر برہمن ہندوؤں سے فائق و برتر بتاتے ہیں۔ کھتری شودروں کو سخت رذیل سمجھتے ہیں۔ اسی طرح عرب کے ایام جاہلیت میں بھی اعلیٰ و ادنیٰ قوموں کا امتیاز تھا۔ اعلیٰ نسب کے قبیلے دوسروں کو سخت ذلیل خیال کرتے تھے۔

مصوہیں ذات پات کی کوئی قید نہیں

متحدہ ہندوستان میں ہندوؤں کی دیکھا دیکھی مسلمانوں نے بھی نسب اور پیشہ کے لحاظ سے ذاتیں بنائیں اور عام طور پر شاہی جاہ میں ذات پات کا لحاظ رکھا جانے لگا۔ لیکن اسلام نے ہر مسلمان سے ازدواجی تعلق جائز رکھا ہے۔ دین حنیف نے تو تعویلی کے بغیر آل رسول ہونا ہی کچھ قابل فخر و امتیاز تسلیم نہیں کیا۔ بنو فاطمہ نے پاکستان اور ہندوستان میں سنیہ کا لقب اختیار کر رکھا ہے کیونکہ رسول خدا صلی اللہ علیہ وسلم نے حسین رضی اللہ عنہ کے متعلق سنیہ شباب اعلیٰ الجنۃ و حسن اور حسین جہانان بہشت کے سردار ہیں) فرمایا تھا۔ ورنہ حدیث، فقہ یا تاریخ سے لفظ سنیہ کا کوئی اور ماخذ ثابت نہیں ہوتا اور یوں تو عرب میں تعظیماً سب کو سنیہ اور سنیہ کہہ دیتے ہیں۔

حسب بیان پروفیسر صادم مصوہیں ذات پات کوئی چیز نہیں۔ لڑکی کا آرام دیکھتے

میں اور شادی کر دیتے ہیں۔ یہ چیز ہم میں ہندوؤں سے آئی ہے۔ ورنہ اسلام ان چیزوں کا قائل ہی نہیں ہے۔ چونکہ وہاں ذات پات کے جھگڑے نہیں ہیں اس لیے کوئی شخص نہ سید بنتا ہے نہ شیخ۔ (سفر نامہ صادم صفحہ ۸۷)

اسلام کی مساوات پسندی

فخر موجودات صلی اللہ علیہ وسلم نے تقویٰ و طہارت کو انسان کا اصلی شرف قرار دیا ہے۔ رب العالمین نے بھی آپ کے بیان کی تائید میں فرمایا اِنَّ اَكْرَمَكُمْ عِنْدَ اللّٰهِ اَتْقٰىكُمْ (تم میں سب سے زیادہ شریف وہ ہے جو تم میں زیادہ پرہیزگار ہے) اگرچہ خلافت و حکومت نے خلفائے راشدین کو اس شرف سے بھی ممتاز کیا تھا جو اعلیٰ خاندانوں کا ذریعہ کبر و غرور تھا تاہم اسلام نے دینداری اور محاسن اخلاق ہی کو انسان کا اصلی جوہر اور شرف قرار دیا ہے۔ امیر المومنین حضرت عمر فاروقؓ فرمایا کرتے تھے کہ مومن کا حقیقی مایہ شرف اس کی پرہیزگاری اُس کا دین۔ اُس کی مروت اور اس کا خلق ہے۔ اسی بنا پر پیغمبر صلی اللہ علیہ وسلم کے سچے جانشین اپنے آپ کو تمام مسلمانوں کے برابر سمجھتے تھے اور ان سے برادرانہ و مساویانہ سلوک کرتے تھے۔

خود ذاتِ بابرکات سید موجودات صلی اللہ علیہ وسلم نے ذات اور پیشے کے تمام امتیاز اٹھادینے اور شرف انسانی اور شرافتِ قومی کا مدار دین اور عمل صالح پر رکھا۔ چنانچہ اسی اصول کے ماتحت آپ نے حضرت زینب بنت جحش کو جو آپ کی پھوپھی زاد بہن تھیں اپنے حریت یافتہ غلام حضرت زید بن حارثہ رضی اللہ عنہ کے ساتھ بیاہ دیا تھا

امیر المومنین کا رتبہ عام سپاہیوں کے برابر

اسلام نے امام وقت، امیر المومنین یا سپہ سالار کو عام سپاہیوں کے برابر قرار دیا ہے امام کا حصہ اونٹنے سپاہی سے زیادہ نہیں ہے۔ مسجد میں سلطان اور اونٹنے غریب نمازی میں کوئی امتیاز نہیں۔ اگر غریب و مسکین ٹاٹ کے بورے پر ناز پڑھے گا تو سلطان بجز روبرو کو بھی اسی کے ساتھ اسی بورے پر پڑھنی ہوگی۔ اسلام نے اپنے قائد اعظم کو اتنا امتیاز ضرور بخشا ہے کہ مالِ غنیمت کی تقسیم سے پہلے کوئی چیز جو اسے پسند آئے مثلاً غلام یا گھوڑا یا ہتھیار اپنے لیے

علیحدہ کر لے۔ اس کو شریعت کی اصطلاح میں صنفی کہتے ہیں۔ اس کے ماسوا امام کو کوئی امتیاز اور تری حاصل نہیں۔

دنیا کے محسن اعظم صلی اللہ علیہ وسلم نے صنفی سے بھی کبھی شاذ و نادر ہی فائدہ اٹھایا۔ اور صنفی تو بڑی بات ہے۔ آپ نے غزوہ ہند میں کی بے بہا غنیمت میں سے ایک جیتہ اور کوئی اسے پینز بھی نہ لی۔ حالانکہ آپ کے تمام رفقاء یہاں سے خوب مالامال ہو کر لوٹے تھے۔ خصوصاً نو مسلموں اور مؤلفۃ القلوب لوگوں کو تو آپ نے خوب مال کیا تھا۔

معزز اور کم حیثیت سے یکساں سلوک

نبی صلی اللہ علیہ وسلم بڑے چھوٹے کو ایک نظر سے دیکھتے تھے اور سب سے یکساں اور مساوی سلوک فرمایا کرتے تھے۔ ایک دفعہ دو شخص مجلس مبارک میں حاضر ہوئے۔ ان میں ایک معزز اور دوسرا کم حیثیت مانا جاتا تھا۔ معزز صاحب کچھ چھینک لگی تو انہوں نے حکم شریعت کے بموجب الحمد للہ نہ کہا۔ اتفاق سے دوسرے صاحب کو بھی چھینک آئی تو انہوں نے الحمد للہ کہا اور پیغمبر صلی اللہ علیہ وسلم نے اس کے اب میں یرحمک اللہ فرمایا۔ معزز صاحب نے اس امتیاز کا شکوہ کیا۔ حضور نے فرمایا کہ اس نے خدا کو یاد کیا تو میں نے بھی کہا اور تم خدا سے قدوس کو بھلا دیا تو میں نے بھی تمہیں بھلا دیا۔ (اب المفرد امام بخاری ج)

آپ قصاص میں آقا اور غلام میں کوئی امتیاز نہیں کرتے تھے۔ آپ نے فرمایا کہ جو کوئی اپنے غلام کو قتل کرے گا ہم بھی اس کو قتل کریں گے اور جو اپنے غلام کی ناک، کان یا کوئی اور عضو کاٹے گا ہم بھی اس کا وہی عضو کاٹیں گے (ابوداؤد) عربوں کا حسب و نسب پر غرور

عربوں کے غرور کا سب سے بڑا ذریعہ حسب و نسب کی برتری کا زعم تھا۔ لہذا حج ایک خالص دینی تقریب ہے۔ تاہم اہل عرب اس موقع پر بھی فخر و غرور کے لہار سے باز نہیں آتے تھے۔ بلکہ مناسک حج سے فراغت پانے کے بعد جمرہ کے

قریب مجتمع ہوتے اور اپنے آباؤ اجداد کی بڑائی بیان کرتے اور دوسرے قبائل پر اپنی برتری جتلاتے تھے۔ کلام پاک کی اس آیت میں ان کے اسی فحاشانہ طریقہ کی طرف اشارہ ہے۔

فَاذْاَنْصَيْتُمْ مِّنَّا سِيْكُمْ دَنَاذْ كُرُوْا پھر جب تم اپنے اعمال حج پورے کر چکو تو اللہ کو
اللہ گدگد کرنا کہ اباؤ اجداد کا ذکر کیا کرتے یاد کرو۔ جس طرح اپنے آباؤ اجداد کا ذکر کیا کرتے
ذِكْرًا لِّبِقْرَةِ آيَاتِ ۲۰ تھے بلکہ یہ یاد اس سے بھی بڑھ کر ہو۔

نسب پر مغرور ہونا نادانی ہے

نبی صلی اللہ علیہ وسلم سے عرب کی ذاتوں کے متعلق سوال کیا گیا تو آپ نے فرمایا تم میں سے جو لوگ جاہلیت میں بہتر تھے وہی اسلام میں بھی اُس وقت بہتر ہیں۔ جب تفتہ یعنی دین میں سمجھ پیدا کر لیں۔ (بخاری و مسلم) یعنی بڑائی یہی ہے کہ انسان متقی پرہیزگار ہو۔ عادات و اطوار میں نیک ہو۔ عالم دین اور فقیہ ہو۔ الغرض آدمی میں بڑائی علم اور تقویٰ و طہارت کی ہے اور خاندان کی بڑائی پر فخر کرنا اور مغرور ہونا سراسر کم عقل ہونے کی نشانی ہے۔ ابولہب کو اس کی عظمت نسب نے کچھ نفع نہ دیا اور حضرت بلالؓ کو ان کی غلامی اور ہشیت سے کچھ نقصان نہ پہنچا۔

ذات پات پر فخر کرنے والوں کو انتباہ نبوی

اور فرمایا کہ اپنے باپ دادوں پر جو دوزخ کا ایندھن بن چکے فخر کرنے والے اس بڑائی سے باز رہیں ورنہ وہ اللہ عزوجل کے نزدیک اُس گوبریلے (کرم نجاست) سے بھی زیادہ ذلیل و خوار ہو جائیں گے جو اپنی ناک سے نجاست کی گولیاں بناتا ہے۔ اللہ تعالیٰ تم سے جاہلیت کی نخوت اور آباؤ اجداد کا فخر دور کر دیا ہے۔ اب یا تو کوئی مومن متقی ہے یا فاجر بدکار۔ تمام لوگ آدم علیہ السلام کی اولاد ہیں اور آدم مٹی سے پیدا ہوئے تھے (ترندی والی و اولاد) اس حدیث سے فخر بالآباء کی حرمت اور تفاخر ذات کی برائی ثابت ہو گی اور ظاہر ہے کہ جب تمام انسان ایک ہی باپ آدم علیہ السلام کی نسل ہیں تو پھر ایک کے شریف اور دوسرے کے ذلیل ہونے کے کوئی معنی نہیں۔

کوئی ذات محل طعن نہیں

اور فرمایا کہ تمہارے ان انساب میں سے کسی پر طعن نہیں ہو سکتا۔ تم میں سے ہر ایک دوسرے سے اسی طرح مساوی حیثیت رکھتا ہے۔ سب طرح ایک بھرا ہوا صاع دوسرے بھر سے ہونے صاع کے برابر ہوتا ہے۔ دین اور تقویٰ کی فضیلت کے سوا کسی کو دوسرے پر فوقیت اور برتری حاصل نہیں۔ آدمی کو یہی برائی کفایت کرتی ہے کہ زبان دراز اور فحش گو ہو۔

(احمد والبیہقی فی الشعب)

یعنی کسی کا نسب برا نہیں اور کوئی ذات عیب دار نہیں۔ اسی طرح کسی کی ذات افضل نہیں کہ کوئی اپنے آپ کو دوسروں سے افضل گمان کرے۔ تمام انسان حضرت آدم کی اولاد میں۔ اگر ایک میں کچھ نقصان ہے تو دوسرے میں بھی وہ نقصان موجود ہے۔ ہاں دین و تقویٰ اور تقویٰ شعار لوگ دوسروں سے افضل ہیں۔ البتہ بد زبان نجیل برے ہیں کسی قوم میں ہوں۔

قبیلہ اسلم پر اقرع کا طعن

اسلم، غفار، مُزَیْنِہ اور جُہَیْنِہ چار قبیلے مکہ معظمہ اور مدینہ طیبہ کے راستے پر واقع تھے۔ اسلام سے پہلے یہ قبیلے رذیل اور کینے سمجھے جاتے تھے۔ حاجیوں کو لوٹنا ان کا شعار تھا۔ ان کے مقابلہ میں بنو تمیم، بنو عامر، اسد اور غطفان نجیب و شریف خیال کئے جاتے تھے جب اسلام ظاہر ہوا تو اسلم، غفار، مُزَیْنِہ اور جُہَیْنِہ حلقہ اسلام میں داخل ہو گئے۔ کچھ دنوں کے بعد قبیلہ بنو تمیم کے سردار اقرع بن حابس رضی اللہ عنہما حضرت رسالت مآب صلی اللہ علیہ وسلم کی خدمت میں حاضر ہو کر شرف اسلام سے بہرہ اندوز ہوئے۔ لیکن قبول اسلام کے ساتھ ہی انہوں نے اپنے مسلمان ہونے کا احسان جتلیا اور قوم اسلم کی تمخیر شروع کر دی۔

آپ نے اقرع سے دریافت فرمایا کہ اگر اسلم، غفار، مُزَیْنِہ اور جُہَیْنِہ، بنو تمیم، بنو عامر، اسد اور غطفان سے (عند اللہ) اچھے ہوں تو پھر تو انہیں کوئی خسارہ نہیں؟ اقرع نے کہا نہیں آپ نے فرمایا کہ مجھے اسی ذات برتر کی قسم کہ جس کے قبضہ قدرت میں میری جان ہے اسلم

غفار، منزینہ، اور جہنیہ بنو تمیم وغیرہ سے افضل ہیں۔ (بخاری و مسلم)

حضور کے ارشاد کا یہ مطلب تھا کہ خدا کے نزدیک اعلیٰ و اشرف وہی ہے جو دین اور تقویٰ کی راہ پر چلے اور طہارت و پاکیزگی سے آراستہ ہو۔ گونسا دوسروں سے کمتر ہی سمجھا جاتا ہو اور یہ کہ دینداری کے بغیر نسبی شرافت بالکل بے حقیقت ہے۔

دوسرے کے نسب میں داخل ہونے کی حرمت

بعض لوگ بڑا بننے کے لیے دوسروں کے نسب میں داخل ہونے کی کوشش کیا کرتے ہیں۔ یہ بھی شرعاً حرام ہے۔ عہد جاہلیت میں حضرت عباس بن عبدالمطلب (عم الرسول صلی اللہ علیہ وسلم) اور ربیعہ بن حریث کی یہ عادت تھی کہ جب دوران سفر میں دراز ملکوں میں جاتے اور وہاں کے لوگ پوچھتے کہ تم کون لوگ ہو تو یہ فخر اور بڑائی ظاہر کرنے کے لیے کہتے کہ ہم آکل المرار کی اولاد ہیں۔ آکل المرار بنو کنده کے بادشاہ کا نام تھا۔

کنده حضرت موت (بین) کے اصلاخ میں سے ایک شہر تھا۔ یہاں کندی خاندان کی سلطنت تھی۔ عہد رسالت میں اس خاندان کے فرمانروا اشعث بن قیس تھے۔ جب بنو کنده کا وفد اشعث بن قیس کی قیادت میں مدینہ منورہ آکر بارگاہ نبوی میں باریاب ہوا تو اشعث رضی اللہ عنہ لگے یا رسول اللہ! ہم بھی آکل المرار کی اولاد ہیں اور حضور بھی اسی کی نسبت ہیں۔ یہ سن کر آپ متبسم ہوئے اور فرمایا تم یہ نسب میرے چچا عباس بن عبدالمطلب اور ربیعہ بن حریث سے بیان کرو۔ اور فرمایا کہ ہم نصر بن کنانہ کی اولاد ہیں۔ ہم کو اپنے آباء کا نسب بیان کرنا چاہیے اور تم کو اپنے باپ دادا کا (سیرت ابن ہشام)

ظاہر ہے کہ اگر خدا نخواستہ آپ کی جگہ کوئی خانہ ساز نہ بنی ہوتا تو وفد کے سردار سے بہت کچھ ظہار خوشنودی کرتا کہ اُس نے اُس کا نسب بھی بادشاہ سے ملا دیا لیکن آپ نے فرمایا کہ ہم اس انتساب کو ہرگز پسند نہیں کرتے۔ جب آپ نے اشعث بن قیس کو سمجھایا کہ دوسروں کے نسب میں داخل ہونا شرعاً حرام ہے تو اشعث نے اپنی قوم کے آدمیوں سے خطاب کر کے کہا کہ آئندہ جس شخص کی نسبت سنوں گا کہ وہ اپنے تئیں دوسرے کے نسب میں داخل کرتا ہے۔ اس کو انٹی کٹھنوں کی سزا دے گا۔ (سیرت ابن ہشام)

فصل ۵۳

غیر اللہ سے استمداد اور طلب حاجات

غیر اللہ سے استمداد کا معمول

قریش اور اکثر عرب ہنرات ابراہیم اور حضرت اسمعیل علیہما السلام کے دین کے متبع تھے لیکن رسول الثقلین صلی اللہ علیہ وسلم کی بعثت سے کوئی دو صدیاں پہلے انھوں نے بت پرستی بھی اختیار کر لی تھی۔ اب وہ بیک وقت احکام اسلامی کے بھی پیرو تھے اور بت پرستی کے بعد بھی خوگر اسس نکو سیدہ ممنوع مسلک کی ترویج میں خدا کے برتر نہ فرمایا۔

وہ لوگ جو ایمان لائے اور ایمان لانے کے بعد انھوں نے اپنے ایمان کو شرک سے مخلوط نہ کیا وہ امن میں رہیں گے اور وہی ہدایت یافتہ ہیں۔

إِنَّ الَّذِينَ آمَنُوا وَلَمْ يَلْبِسُوا
إِيمَانَهُمْ بِظُلْمٍ أُولَٰئِكَ لَهُ
الْأَمْنُ وَهُمْ مُسْتَدْرُونَ

(۸۲:۶)

ان کے جدید جاہلی طور طریقوں میں سے ایک یہ تھا کہ وہ خدا کے واحد کو چھوڑ کر بتوں اور خیالی دیوتاؤں اور کاہنوں سے استمداد اور طلب حاجات کیا کرتے تھے۔

شاہ ولی اللہ کا بیان

شاہ ولی اللہ محدث دہلوی حجتہ اللہ البالغہ میں لکھتے ہیں:-

انہم كانوا يستعينون بغیر
الله في حوائجهم من شفاء المریض
وغنا الفقير ویندرون لهم
یتوقسون انجاس مقاصدہم
تسلك الذود ویتلون اسماءہم

کفار کا معمول تھا کہ اللہ کی بجائے دوسروں سے
اپنی حاجتوں میں، دمانگتے مثلاً بیماروں کی تندرستی
اور محتاجوں کی تو لگاری کے لیے امدان کی تدریس
مانتے اور امید رکھتے کہ ان تدریوں سے ہمارے
تمام مقصود اور حاجتیں برائیں گی اور ان ناموں

کی برکت کی امید پر ان کے نام پڑھتے اس لیے اللہ تعالیٰ نے ان پر یہ بات واجب کی کہ اپنی نمازوں میں ایک نعت وایاک نستعین کہا کریں یعنی اے اللہ ہم تیری ہی عبادت کرتے ہیں اور کریں گے اور تجھی سے مدد چاہتے ہیں اور چاہیں گے۔ اور نیز اللہ تعالیٰ نے فرمایا لا تدعوا مع اللہ احداً (اللہ کے ساتھ کسی کو مت پکارو) اس آیت میں دعا سے عبادت مراد نہیں جیسا بعض مفسرین نے بیان کیا ہے بلکہ دعا سے مدد چاہنا مراد ہے کیونکہ باری تعالیٰ نے خود اپنے کلام میں فرمایا ہے۔ بل ایاہ تدعون فیکشف ما تدعون الیہ (بلکہ اس سے مدد مانگتے ہو تو اس مشکل کو دور کر دیتا ہے۔ جس پر اس سے مدد چاہتے ہو۔

رجاء برکتها فاجیب اللہ علیہم ان یقولوا فی صلواتہم ایاک نعبد و ایاک نستعین فقال اللہ تعالیٰ ولاتہ عوامع اللہ احدا ویس المراد من الدعاء العبادۃ کما قال بعض المفسرین بل هو الاستعانة لقوله تعالیٰ بل ایاک تدعون فیکشف ما تدعون الیہ انتہی خلاصۃ ما فی حجة اللہ البالغة

حجۃ اللہ البالغہ کی یہ عبارت نقل کرنے کے بعد مولانا قطب الدین دہلوی شرح حصین میں لکھتے ہیں کہ آیات ایاک نعبد و ایاک نستعین اور ادعوا لکم لضرعاً و خفیۃ اور لا تدعوا مع اللہ احداً وغیر اللہ سے ایسی باتوں میں مدد چاہنے کا عدم جواز ثابت کرتی ہیں جن میں شرک کا وہم و گمان ہو۔ اور یہ حدیث بھی اذا استعنت فاستعن باللہ (جب مدد چاہو تو اللہ ہی سے مدد چاہو نہ کسی دوسرے سے) استمداد غیر اللہ کو روکتی ہے۔

اس کے بعد لکھتے ہیں کہ دعا کی حقیقت بھی اپنے رب العزت سے مانگنا اور مدد چاہنا اور بندے کا اس کو پکارنا ہے۔ چنانچہ تفسیر نیشاپوری میں ہے حقیقۃ الدعاء استمداد العبد ربہ بل بالہ والاستمداد والمعونۃ۔ پس جب خدا نے ہرگز حکم فرمایا ہے کہ مجھی سے مانگو اور

مدد چاہا اور عاجزی کرو تو اس کے سوا غیر کو پکارنا شرک کا موجب ہوگا اور چونکہ دعاسب عبادتوں سے بڑی اور رب العالمین کے سامنے کمال بندگی اور ذلت کا مقام ہے تو اس لحاظ سے جو کوئی غیر کو پکارے گا اور اس سے مدد چاہے گا وہ شرک کا مرتکب ہوگا۔

اللہ ہی سے مانگنے کا فرمان نبوی

استعانت اور طلب حاجات کو خدائے مشکل کشا کے ساتھ مخصوص کرنے کی نسبت فرمان

نبوی ملاحظہ ہو۔

سرور کونین صلی اللہ علیہ وسلم کے عم زاد بھائی جناب عبداللہ بن عباس رضی اللہ عنہما کے وصال سے پیشتر خود رسال تھے لیکن جو بات حضور سے سنتے تھے خوب یاد رکھتے تھے۔ ان کا بیان ہے کہ ایک مرتبہ میں آپ کے پیچھے سوار تھا۔ آپ مجھ سے فرمانے لگے۔ اے لڑکے! میں تمہیں چند باتیں بتاتا ہوں۔ اللہ کو یاد رکھو وہ تمہیں اپنی یاد میں رکھے گا۔ اگر اللہ کی یاد میں رہو گے تو اس کو پینے آگے پاؤ گے۔ اور جب کچھ مانگنا ہو تو اللہ ہی سے مانگو۔ اور مدد چاہو تو اسی سے چاہو اور یاد رکھو کہ اگر ساری مخلوق جمع ہو کر اس بات کی کوشش کرے کہ تمہیں کچھ نفع پہنچا سکے تو اسی قدر منفعت پہنچا سکے جس قدر اللہ تعالیٰ نے تمہارے لیے مقدر کر رکھی ہے اور اگر تمام لوگ تمہیں نقصان پہنچانے پر متحد و متفق ہو جائیں تو اس سے زیادہ کچھ بھی نقصان نہ پہنچا سکے گا جتنا کہ خدائے عزیز و بزرگ کے دست قدرت نے لکھ رکھا ہے۔ (قضا و قدر لکھنے والے قلم اٹھایے گئے اور کتابت تقدیر کے صحیفے خشک ہو چکے۔) (ترمذی)

فصل ۵۲

فحش گوئی

فحش گوئی عربوں کے عام معمولات میں داخل تھی۔ اس کی مختلف قسمیں ہیں ایک قسم قوت شہوانیہ سے تعلق رکھتی ہے۔ یعنی امور قبیحہ کو صریح شرمناک الفاظ میں بیان کرنا جس طرح بازاری لوگ شب و روز بکا کرتے ہیں اور نیک کردار اور شریف لوگ ایسی چیزوں کا اشارت و کنایتہ ذکر کرنے سے بھی بچتے ہیں۔ فحش کے مرتکب زیادہ تر ادا باش اور رند نوجوان اور بے تکلف دوست ہوتے ہیں۔ عربی زبان میں اس قسم کی شرمناک فحش گوئی کو رَفَث کہتے ہیں۔ قرآن پاک میں اس کی ممانعت فرمائی گئی۔ مثلاً فرمایا۔

فَلَا رَفَثَ وَلَا فُسُوقَ وَلَا جِدَالَ
فِي الْحَجِّ
حج کے ایام میں نہ شہوت کی کوئی بات کہی جائے، نہ گناہ کی، نہ لڑائی گی۔

اس آیت میں حج کی تخصیص محض اس لیے ہے کہ فریضہ حج میں مردوں اور عورتوں کا عام اجتماع ہوتا ہے اور سفر حج میں پردے کی پوری پابندی بھی مشکل ہے۔ اس لیے لوگوں کو ایسی گفتگو کے مواقع زیادہ حاصل ہوتے ہیں حالانکہ یہ ایام ذکر الہی کیلئے مخصوص ہیں۔ ورنہ حج کی کوئی تخصیص نہیں کیونکہ ملت حنیفی میں دوسرے مواقع میں بھی فحش گوئی ممنوع ہے۔ حسب روایت عبداللہ بن مسعود رضی اللہ عنہما نے فرمایا کہ مومن طعن کرنے والا اور لعنت کرنے والا اور فحش بکنے والا اور زبان درازی کرنے والا نہیں ہوتا (ترمذی و بیہقی)

اور فرمایا کہ گالی بکنے والے اور بے حیائی کی بات کرنے والے کے پاس اسلام میں سے کچھ بھی نہیں (احمد) اور فرمایا خدائے برتر فحش بکنے والے اور بے حیائی کی بات کہنے والے کو پسند نہیں کرتا (طبرانی بسند جید) اور فرمایا کہ حیاداری اور لحاظ کر کے بات کہنا

ایمان کی دو شاخیں ہیں۔ اور فحش اور بزدبانی اور بے دھرمی بات کہنا نفاق کی دو شاخیں ہیں (ترمذی)

عرب میں یہ بے حیائی عام تھی کہ آپس میں مل کر بیٹھتے تو اپنی بیویوں سے مباشرت کرنے کی تمام کیفیت تفصیل کے ساتھ بیان کرتے (ابوداؤد) لیکن ہادی عالم صلی اللہ علیہ وسلم نے اس فحش بیانی کی ممانعت فرما کر اس کی بھی پوری طرح اصلاح فرمادی۔ حضرت ابوہریرہؓ کا بیان ہے کہ میں ایک مرتبہ مسجد نبوی کے اندر بخارہن لوٹ رہا تھا۔ اتنے پیغمبر خدا صلی اللہ علیہ وسلم مسجد میں تشریف لائے اور حاضرین سے پوچھا کہ دوس کے نوجوان (ابوہریرہؓ) کو کسی نے دیکھا ہے؟ ایک صاحب کہنے لگے یا رسول اللہ وہ یہاں مسجد کے کونے میں پڑے ہیں۔ بخارہ چڑھ رہا ہے۔ آپ میرے پاس تشریف لائے اور ازراہ شفقت دست مبارک مجھ پر رکھا اور فرمایا

ابوہریرہ رضی اللہ عنہ کہتے ہیں کہ اس کے بعد آپ نماز پڑھنے کے لیے اپنی جائے نماز تشریف لے گئے۔ اس وقت نمازیوں کی دو صفیں تھیں۔ ایک مردوں کی دوسری عورتوں کی۔ آپ نے فرمایا کہ اگر میں نماز میں نجدوں تو مرد سبحان اللہ کہیں اور عورتیں ہاتھ پر ہاتھ مارا کریں۔ اس کے بعد آپ نے مردوں سے خطاب کرتے ہوئے فرمایا کیا تم میں کوئی ایسا شخص ہے جو اپنی اہلیہ کے پاس جا کر دروازہ بند کر لیتا ہے۔ اور پر وہ ڈال لیتا ہے؟ اور اللہ کے پردے میں چھپ جاتا ہے۔ مردوں نے کہا۔ ہاں آپ نے فرمایا کہ پھر اس کے بعد لوگوں سے کہنے بیٹھتا ہے کہ میں نے ایسا کیا اور ایسا کیا؟ حاضرین میں سے کسی نے اس کا کچھ جواب نہ دیا۔

اس کے بعد آپ نے خواتین سے خطاب کر کے فرمایا کیا تم میں کوئی ایسی عورت موجود ہے جو اپنی بیویوں سے بات کہتی ہے؟ کسی نے کچھ جواب نہ دیا۔ تھوڑی دیر تک بالکل سناٹا چھایا رہا۔ اتنے میں ایک عورت کہنے لگی یا رسول اللہ! مردوں میں بھی اس قسم کا تذکرہ کرنے والے بے حیالیں گے اور عورتوں میں بھی۔ آپ نے فرمایا کہ اس کی مثال یہ ہے کہ ایک شیطان اپنی مادہ سے راستہ میں ملے اور پھر وہ دونوں شارع عام پر

لوگوں کے سامنے باہم اختلاط کریں (ابوداؤد)

کلام پاک نے اس سلسلہ میں بڑی احتیاط برتی ہے یہاں تک کہ ناگزیر مواقع پر بھی ایسی باتوں کو صراحت کے ساتھ نہیں بلکہ مجاز و استعارہ کے رنگ میں ادا کیا ہے۔ چنانچہ میاں بیوی کے ہم صحبت ہونے کو ایک دوسرے تک جانے یا لمس (چھونے) سے تعبیر کیا ہے۔ اس حدیث نبویہ میں پانچ خانہ اور پیشاب کے لیے "قضائے حاجت" کا لفظ استعمال کیا ہے جو ایک کنایہ ہے اور کلام پاک میں اس کے لیے فائظ کا لفظ لایا گیا ہے۔ جو لغت عرب میں نشیب زمین کو کہتے ہیں۔

امام محمد غزالیؒ لکھتے ہیں کہ فحش بازاری کچھ الفاظ پر ہی موقوف نہیں بلکہ ہر ایک ناپسندیدہ بات فحش میں داخل ہے۔ مثلاً قضائے حاجت کے لیے اگر پانچ خانہ پیشاب کہیں تو یکنے اٹھوتنے جیسے الفاظ سے بہتر ہے۔ غرض جو الفاظ مکروہ ہیں۔ ان کا ذکر صاف لفظوں میں نہ چاہیئے ورنہ فحش میں داخل ہوگا۔ اسی طرح بیوی کا ذکر بھی کنایتہ مناسب ہے۔ مثلاً بیوی نہ کہنا چاہیئے کہ تمہاری جو رو لے یوں کہا بلکہ اس طرح بولنا چاہیئے کہ آپ کے گھر میں سے یہ کہا یا بچے کی والدہ نے کہا۔ علیٰ ہذا القیاس کسی کو کوئی مکروہ بیماری مثلاً برص، جذام، اٹشک، البواسیر سوزاک ہو تو ان کا ذکر کرنا بھی اچھا نہیں بلکہ ایسی طرح ذکر کریں کہ وہ جو سخت بیماری ہے یا کوئی اور لفظ استعمال کریں۔ الغرض تصریح یعنی صاف کہنا فحش میں داخل ہوگا۔

امام غزالیؒ عطاء بن ہارون سے ناقل ہیں کہ ایک مرتبہ خلیفہ راشد عمر بن عبدالعزیزؒ کی بغل میں پھوڑا نکلا اور ان کی عادت تھی کہ زبان کی بڑی حفاظت فرماتے تھے اور ممکن نہیں تھا کہ ان کی زبان سے کوئی بے جا لفظ نکلے۔ ہم ان کی عیادت کو گئے اور سوچ رہے تھے کہ دیکھیں آپ اس تکلیف کو کن الفاظ سے بیان کرتے ہیں۔ ہم نے پوچھا کہ کیا نکلا ہے۔ انہوں نے بغل کا نام نہ لیا بلکہ فرمایا کہ ہاتھ کے اندر کی طرف ہے۔

قاتل کو مقتول کا ترکہ لائے کاروانج

عرب کے عہد جاہلیت میں ایک برائی یہ رائج تھی کہ قاتل بھی مقتول کا وارث قرار دیا جاتا تھا لیکن نبی صلی اللہ علیہ وسلم نے قاتل کو مقتول کی میراث سے محروم کر دیا اور نہ صرف ترکہ سے بلکہ ویت (خون بہا) کا بھی اسے وارث نہ قرار دیا۔

ظہور اسلام سے پہلے مدینہ منورہ میں اسیحہ بن جراح نامی ایک شخص رہتا تھا۔ اس کا ایک بچہ عمر میں اس سے بہت چھوٹا تھا اپنے تھمال میں پرورش پاتا تھا۔ اسیحہ نے اس صغیر السنہ بچی کو بڑا دیر قبضہ کرنے کے لیے اس کو تھمال سے لے کر قتل کر ڈالا۔ چونکہ مقتول کا وارث قاتل کے سوا کوئی نہ تھا اس لیے باہلی رسم کے مطابق نہ تو اس مظلوم کے خون کا کوئی وعویدار ہوا نہ تھمال کو ویت کا حق ملا۔ غرض اس جرم نا آشنا کا خون رائگاں گیا اور سیاہ دل بھٹیلا بے غل و غشن کی بڑا داد پر قابض ہو گیا۔

لیکن اسلام نے اگر اس خرابی کا قدر واقعی تدارک کیا۔ عہد رسالت میں تو اس قسم کا کوئی واقعہ نہیں نہ آیا البتہ عہد فاروقی میں ایسا ہی ایک حادثہ رونما ہوا جس میں حضرت فاروق اعظم نے قاتل کو حق وراثت سے محروم کر دیا۔ چنانچہ قناوہ نامی ایک شخص نے جو قیدیہ جو مدیج میں سے تھا اپنے بیٹے کے تلوار مار دی۔ وہ اس کی پینڈلی میں لگی۔ خون کسی طرح بند نہ ہوا اور وہ مر گیا۔ امیر المؤمنین حضرت عمر نے قاتل کو حکم دیا کہ قیدیہ کے مقام پر ایک سو بیس اونٹ تیار رکھے۔ میں فلاں روز در فلاں وقت وہاں پہنچوں گا۔ امیر المؤمنین نے یہ خون بہا مقتول کے بھتیجے کو دیا اور فرمایا کہ قاتل کو خون بہا میں سے کچھ نہ ملے گا۔

فصل ۵۶

قتل و جانستانی کی گرم بازاری

چونکہ عرب میں موافقہ اور بازرگس کرنے والی کوئی حکومت نہ تھی۔ جو شخص چاہتا کسی کو قتل کر دیتا اور جس کا چاہتا مال چھین لیتا۔ لیکن سید موجودات صلی اللہ علیہ وسلم نے تمام اختیار ہاتھ میں لینے کے ساتھ ہی یہ برائی دور کی۔ مکہ معظمہ میں حجۃ الوداع کے موقع پر امن و سلامتی کے تاجدار نے تمام ملک کو یہ کہہ کر امن و سلامتی کا بیجا سنایا۔

ان دُمَائِكُمْ وَاَمْوَالِكُمْ عَلَيْكُمْ
 حَرَامٌ كَحُرْمَةِ يَوْمِكُمْ هَذَا فِي
 شَهْرِكُمْ هَذَا فِي بِلَدِكُمْ هَذَا
 اِلَى يَوْمٍ تَلْقَوْنَ رَبَّكُمْ وَبِخَارِئِ رِسْمِ
 قَتْلِ مَوْمِنٍ كِى تَشَاعَتْ
 میں حرام ہے۔

یوں تو کسی بے گناہ کی جان لینا خواہ کسی مذہب و ملت کا پیرو ہو بڑا گناہ ہے۔ لیکن مومن کا قتل تو اتنا بڑا جرم ہے کہ کفر اور شرک کے سوا کوئی گناہ اس کی برابری نہیں کر سکتا۔ رب العالمین اپنے کلام معجز نظام میں فرماتا ہے:

وَمَنْ يَقْتُلْ مُؤْمِنًا مُتَعَمِّدًا
 فَجَنَّةً اَوْ لَهَا جَهَنَّمَ خَالِدًا فِيهَا وَاُولٰٓئِكَ
 اَللّٰهُ عَلَيْهِ وَاَلَعَنَهُ وَاَعَدَّ لَهٗ عَذَابًا
 اَلِيْمًا (۹۳:۳۷)

اپنی رحمت سے دور کر دے گا اور اس نے
 اسی کے لیے بڑا عذاب تیار کر رکھا ہے۔

علماء نے فرمایا ہے کہ گو مسلمان کے قاتل کی اصلی سزا ابدی جہنم ہے لیکن خدائے رحیم و رؤوف

کی عنایت ہے کہ یہ اصلی سزا جاری نہ ہوگی بلکہ ایمان کی برکت سے انجام کار کبھی نہ کبھی اس کی نجات ہو جائے گی۔ تمام علمائے حق متفق ہیں کہ کفر اور شرک کے سوا کوئی برہم اور کوئی گناہ خلود فی النار موجب نہیں ہے۔

ابودرداء صحابیؓ سے مروی ہے کہ سرور دو جہاں صلی اللہ علیہ وسلم نے فرمایا۔ امید ہے کہ غفور رحیم ہر گناہ کو معاف کر دے بجز دو گناہوں کے۔ ایک تو گناہ اس شخص کا جو شرک (اور کفر) پر مرے یا اس شخص کا گناہ جو کسی مسلمان کو جان بوجھ کر قتل کر دے۔ (ابوداؤد) اور فرمایا کہ اللہ تعالیٰ کے نزدیک ساری دنیا کا تباہ و برباد ہونا کسی مسلمان کے قتل ناحق سے زیادہ سہل ہے (ترمذی و نسائی) اور فرمایا کہ اگر آسمان کی ساری مخلوق اور تمام اہل زمین کسی مومن کی خونریزی میں شریک ہوں تو خدائے قہار ان سب کو اٹا کر جہنم حاصل کر دے گا (ترمذی) اور فرمایا جو شخص لا الہ الا اللہ اور محمدؐ رسول پر ایمان رکھتا ہو اس کا خون ہرگز حلال نہیں بجز ان تین صورتوں کے (۱) یا تو کسی کی جان لینے پر قصاص میں قتل کیا جائے یا شادی شدہ زانی سنگسار کیا جائے یا کوئی (مسلمانوں کی) جماعت کو چھوڑ کر مرتد ہو جائے (بخاری و مسلم)

اور مفداؤ بن اسود رضی اللہ عنہ صحابی نے التماس کی یا رسول اللہ! اگر قتال میں کسی کافر سے میری مدھیٹر ہو جائے اور وہ تلوار مار کر میرا ایک ہاتھ قطع کر دے اور پھر کسی درخت کی پناہ لے کر کئے لگے کہ میں اللہ کے لیے مسلمان ہو گیا ہوں اور دوسری روایت میں ہے کہ جب میں اس کے قتل کرنے کا قصد کروں تو وہ لا الہ الا اللہ کہہ دے تو آپ اس کے بعد میں اس کو قتل کر سکتا ہوں یا نہیں؟ آپ نے فرمایا کہ لا الہ الا اللہ کہنے کے بعد اس کو ہرگز قتل نہ کرنا۔ مفداؤ عرض پیرا ہوئے یا رسول اللہ! اس نے تو میرا ہاتھ کاٹ ڈالا ہے۔ آپ نے فرمایا اس کو ہرگز قتل نہ کرنا۔ اور اگر ایسی حالت میں اس کی جان لوگ تو وہ تمھارے مرتبے میں ہو جائیگا قبل اس کے تم اس کو قتل کرو اور تم اس مرتبے پر ہو جاؤ گے جس پر وہ کلمہ پڑھنے سے پہلے تھا۔ (بخاری و مسلم)

یعنی اگر تم اس کو حالت کفر میں مار ڈالتے تو درست تھا۔ اب جب کہ اس نے

رکھ کر پڑھ لیا اس کی جان ستانی جائز نہ رہی اور اگر تم اب اس کو قتل کرو گے تو اس کے بدلے میں مارے جاؤ گے۔

اور فرمایا جب دو مسلمان تلواریں سونت کر لڑیں اور ان میں سے ایک مارا جائے تو قاتل اور مقتول دونوں جہنم میں جائیں گے۔ صحابہ عرض پیرا ہوئے یا رسول اللہ! قاتل تو اس واسطے جہنمی ہوا کہ اس نے ایک مومن کو قتل کیا۔ مقتول کس بنا پر واصل جہنم ہو گا؟ فرمایا اس لیے کہ وہ بھی اپنے حریف کی جان ستانی میں کوشاں تھا (بخاری و مسلم) یعنی مقتول نے قابو نہیں پایا ورنہ وہ بھی اپنے قاتل کی جان لینے میں کوتاہی نہ کرتا۔

یاد رہے کہ قاتل اور مقتول دونوں کے جہنمی ہونے کی وجہ اس قتال کے بارے میں ہے جو دنیاوی اغراض، تعصبات، جاہلیت اور قبائلی تعصب کی بنا پر ہو۔ اگر کوئی حق کی حمایت میں قتال کرے تو مصیبت ہونے کی صورت میں اس کے لیے دواجر ہیں اور غامی ہو بخطائے اجتہادی تو اس کے لیے ایک اجر ہے۔ چونکہ معرکہ صفین میں امیر المومنین حضرت علی کریم اللہ وجہہ حق پر تھے اور امیر معاویہ نے خطا پر اس لیے حضرت علیؑ کو دوپہن اور امیر معاویہؓ کو ایک اجر ملے گا کیونکہ دونوں مجتہد تھے اور اگر کوئی اپنے آپ سے ظلم دفعہ کرتے ہوئے مارا جائے تو وہ شہید ہے۔

ہائیل نے قاتل سے فرمایا تھا کہ اگر تو نے جی عثمانؓ کی ہے کہ میرے قتل کا وبال اپنے سر رکھے تو میں نے بھی عزم کر لیا ہے کہ اپنی طرف سے کوئی مدافعت نہ کروں گا کیونکہ عزیمت یہی ہے کہ مسلمان دوسرے مسلمان کے ہاتھ سے قتل ہو جائے لیکن اس پر ہاتھ نہ اٹھائے اگر کوئی مسلمان دوسرے مسلمان پر ناحق قاتلانہ حملہ کرے تو جائز ہے کہ دوسرا مسلمان ظالم کو مارے اور اگر صبر کرے تو شہادت کا درجہ ہے۔

امت محمدیہ میں جن نے سب سے پہلے ہائیل کی سنت پر عمل کیا وہ حضرت عثمانؓ ذوالنورینؓ تھے۔ انھوں نے اپنا گلا گھونٹ لیا لیکن کسی مسلمان کی انگلی تک کاٹنے کو ارادہ فرمایا۔

غیر مسلم کا قتل

جس طرح مسلمان کی جان ستانی جرم اکبر ہے اسی طرح غیر مسلم کا ناحق قتل بھی جرم

بڑا گناہ ہے۔ ہادی عالم صلی اللہ علیہ وسلم نے فرمایا جس کسی نے کسی ایسے غیر مسلم کو جو دارالسلام میں مسلمانوں کی رعیت ہو قتل کیا حق تعالیٰ نے اُس پر جنت حرام کر دی (ابوداؤد) اور فرمایا جو مسلمان کسی (غیر مسلم) معاہدہ کو مار ڈالے وہ بہشت کی خوشبو بھی نہیں سونگھے گا حالانکہ بہشت کی خوشبو چار برس کی مسافت سے محسوس ہوتی ہے (بخاری) معاہدہ وہ ہے جس سے مسلمانوں کا معاہدہ ہو۔

مرکار رسالت صلی اللہ علیہ وسلم کے عہد مبارک میں قبیلہ بنو عامر کے دو غیر مسلم ہو گئے تھے۔ آپ نے مسلمانوں کے خون بہا کے برابر ان کی ویت دلوائی۔ وہ دونوں ذمی یعنی حضور انور صلی اللہ علیہ وسلم کی غیر مسلم رعایا تھے (ترمذی) مسلمان کا خون بہا بعض علماء کے نزدیک دس ہزار درہم، بعض کے نزدیک بارہ ہزار درہم اور بعض کے نزدیک سوا دہائی ہے درہم ساڑھے تین ماشہ چاندی کا ایک سکہ ہوتا تھا۔

فصل ۵۷

قحط میں اناج کی ذخیرہ اندوزی

جاہلی عرب میں غلہ کے سوداگروں کی عادت تھی کہ قحط کے دنوں میں جب کہ غلہ بالکل نایاب ہوتا مزید گرانی کی امید پر غلے کو روک رکھتے تھے اور انہیں خلیق خدا کی پریشانی اور فائدہ کشی کا قطعاً احساس نہ ہوتا تھا۔ لیکن شفیق عالم صلی اللہ علیہ وسلم نے سختی سے اس کی ممانعت کی اور اس سلسلہ امتناع میں فرمایا کہ جو کوئی احتکار کرے (یعنی غلے کو روکے) وہ خطا کار ہے (مسلم) اور فرمایا کہ سوداگر کو رزق دیا گیا ہے اور احتکار کرنے والا ملعون ہے (ابن ماجہ و دارمی) اور فرمایا کہ غلے کو روک کر وہی شخص نہ یا وہ گرانی کا انتظار کرتا ہے جو گناہ گار ہے (ترمذی) اور فرمایا کہ جو کوئی چالیس دن غلہ بند رکھے۔ اس کے بعد اس اناج کو صدقہ بھی کر دے تو یہ صدقہ اس کے گناہ کا کفارہ نہ ہو سکے گا۔ (مشکوٰۃ بحوالہ رزین) اور فرمایا کہ احتکار کرنے والا برا بندہ ہے۔ اگر اللہ تعالیٰ زرخول کو ارزاں کرے تو غمگین ہو اور اگر مہنگا کرے تو خوش ہو۔ (مشکوٰۃ بحوالہ رزین والہیستی فی الشعب)

قحط میں اناج کا بند رکھنا اور زیادہ گرانی کا انتظار کرنا مذہب اربعہ میں حرام ہے کیونکہ اس میں خلیق خدا کی بدخواہی اور غربا و مساکین پر ظلم ہے۔ اناج کی تجارت ناجائز نہیں بلکہ ایام قحط میں مزید گرانی کے انتظار میں اس کا روک رکھنا ممنوع ہے۔ امام نوویؒ رقم فرمایا ہیں کہ اگر ارزانی کی حالت میں خریدے یا دوسرے ملک سے ناکر گرانی کے وقت بیچنے کو رکھ چھوڑے تو یہ حرام و ممنوع نہیں۔ الغرض گرانی اور قحط رونما ہونے کے بعد اناج کا روکنا حرام ہے۔ یاد رہے کہ اناج کے سوا دوسری چیزوں کا احتکار یعنی روک رکھنا جائز ہے۔

بعض لوگ گائے بھینس وغیرہ کے بیچنے کا قصد کرتے تو ایک آدھ دن اس غرض

سے اس کا دودھ دوہنا بند کر دیتے کہ خریدار دودھ کی کثرت کا یقین کر کے دھوکا کھائے لیکن ہادیٰ انام صلی اللہ علیہ وسلم نے اس کی ممانعت کی اور فرمایا کہ دودھ والے جانور کا دودھ روک کر خریدار کو دھوکا نہ دو اور جعلی و نمائشی خریدار بن کر کسی چیز کو زیادہ داموں پر نہ بکواؤ (ترمذی)

شہر سے نکل کر اناج خریدنے کا رواج

غرب میں یہ بھی دستور تھا کہ حریص بیوپاری جب سنتے کہ اناج باہر سے بفرض فروخت کر رہا ہے تو زیادہ نفع حاصل کرنے کے لیے شہر سے نکل کر کوس دو کوس کے فاصلہ پر پہنچ جاتے اور وہیں راستہ میں تمام اناج خرید لیتے۔ اس خرید و فروخت میں دو گونہ خرابی تھی۔ ایک تو باہر سے مال لانے والوں کا نقصان تھا کیونکہ اگر وہ اناج بازار میں آتا تو لانے والوں کو زیادہ قیمت ملنے کی امید تھی۔

دوسرے تمام شہر کی حق تلفی تھی۔ کیونکہ اگر وہ اناج شہر میں آ کر بکتا تو سب لوگ ارزاں داموں پر مول لے سکتے۔ اس لیے شفیق عالم صلی اللہ علیہ وسلم نے شفقتاً علی الخلق یہ رواج توڑ دینا چاہا اور اس کی ممانعت میں فرمایا کہ آگے بڑھ کر اناج کی کھیب نہ خرید کر دو۔ جس بیوپاری کی کھیب آگے بڑھ کر خریدی جائے اسے اختیار ہے کہ بازار میں آ کر اس سودے کو برقرار رکھے یا فسخ کر دے (مسلم) اور فرمایا ارزاں خرید کر گراں بیچنے کے لیے قافلہ کے شہر میں آنے سے پہلے آگے بڑھ کر اس سے نہ ملو۔ جس نے آگے جا کر ارزاں نرخ پر غلہ خرید لیا تو غلے کے مالک کو مندی میں آنے کے بعد اختیار ہے کہ اس سودے کو فسخ کر دے۔ (البوداؤد)

غلے کا نرخ مقرر کرنا

سید عالم صلی اللہ علیہ وسلم کے خادم خاص حضرت انس رضی اللہ عنہ کا بیان ہے کہ عہد نبوی میں ایک مرتبہ غلہ مہنگا ہوا تو اصحاب کرام علیہم السلام ان عرض پیر ہوئے یا رسول اللہ! اناج کے نرخ مقرر کر دیجئے۔ آپ نے فرمایا کہ نرخ مقرر کرنے والا اللہ تعالیٰ ہے (یعنی اس کی مشیت سے نرخوں میں کمی بیشی ہوتی ہے) وہی عدلے برتر تنگی

کرنے والا وسیعت بخشنے والا اور رزاق ہے اور میں ایسی حالت میں اپنے پروردگار سے ملاتی ہوں گا امیدوار ہوں کہ کوئی شخص مجھ سے کسی جانی یا مالی حق کا مطالبہ کرنے والا نہ ہو۔

(ترمذی، ابوداؤد، ابن ماجہ، دارمی)

لیکن علماء نے فرمایا ہے کہ اگر یہ بات پایہ ثبوت کو پہنچ جائے کہ اناج کے سویا پیوں نے ایک اکر کے اناج کے نسخ بڑھا رکھے ہیں تو حکام کے لیے نسخ مقرر کر دینا اور کنٹرول کرنا جائز ہے۔

فصل ۵۸

قمار بازی

جزیرہ عرب میں قمار بازی کا بھی عام رواج تھا عربوں کا بڑا سرمایہ اونٹ تھے۔ اس لیے جو اعموگا انہی کے ذریعہ سے کھیلا جاتا تھا۔ اونٹ کو ذبح کر کے دس حصے کر دیتے تھے پھر ان حصوں میں پانسے ڈالتے تھے۔ دس تیر لے کر سات تیروں کے مختلف حصے مقرر کرتے تھے اور تین تیر خالی رکھے جاتے تھے جن کا کوئی حصہ مقرر نہ کیا جاتا۔ اب ان تمام تیروں کو ایک تھیلے میں ڈال کر سب کو بنا جلا کر بنا دیتے تھے۔ پھر کسی شخص سے کہا جاتا کہ تھیلے میں ہاتھ ڈال کر ایک ایک شخص کے نام پر تیر نکالنا جائے۔ جن لوگوں کے ناموں پر وہ تیر جن کے حصے مقرر تھے نکلتے وہی کامیاب ہوتے تھے اور جن تین تیروں کا کوئی حصہ نہ ہوتا تھا وہ جن لوگوں کے نام پر نکلتے وہ ناکام رہتے تھے۔

بعض دوسری چیزوں پر بھی بازی لگائی جاتی تھی اور اگر شرط نہ پوری ہوتی تو اس چیز کو جس پر بازی لگائی جاتی تھی قبضہ میں کر لیتے تھے اور انتہا یہ ہے کہ قمار بازی میں سب مال و دولت کھو چکنے کے بعد اہل و عیال پر بازی لگا دیتے تھے۔ (تفسیر کبیر) بعض اوقات قمار بازی کا نتیجہ جنگ و پیکار کی شکل میں بھی ظاہر ہوتا تھا۔ پنانچہ مہس و ذبیان کی لڑائیاں گھوڑ دوڑی کی قمار بازی کا نتیجہ تھیں۔

معلوم ہوا کہ ہجرت نبوی سے پہلے جوئے کی حرمت کا کوئی حکم نازل نہیں ہوا تھا مدینہ منورہ میں حضرت عمرؓ، حضرت معاذ بن جبل انصاریؓ اور چند دوسرے صحابہ نے بارگاہ نبوی میں حاضر ہو کر التماس کی یا رسول اللہ! بادہ نوشی سے تو عقل میں فتور آتا ہے اور قمار بازی میں مال برباد ہوتا ہے۔ ان کے بارہ میں کوئی حکم دیجئے۔ اس وقت یہ آیت نازل ہوئی۔

يَسْأَلُونَكَ عَنِ الْخَمْرِ وَالْمَيْسِرِ
 تَدْرِي فِيهِمَا اَثْمٌ كَبِيرٌ وَمَنَافِعُ
 لِلنَّاسِ وَاثْمُهُمَا اَكْبَرُ مِّنْ
 نَّفْعِهِمَا

۲۱۹:۲۰

اسے پیغمبر! آپ سے شراب کا اور جوئے کا حکم
 پوچھتے ہیں۔ آپ کہہ دیجئے کہ ان دونوں میں بڑا گناہ
 ہے اور لوگوں کو فائدے سے بھی ہیں لیکن ان کا گناہ ان
 کے فائدے سے کہیں بڑا ہے۔

اِثْمٌ کبیر سے حرکات لایعنی، نفس گوئی اور سب و شتم مراد میں جو مستلزم معصیت ہیں اس آیت
 کی تفسیر میں پر صحابہ کرام نے محسوس کیا کہ گو بادی النظر میں حرام صریح نہیں مگر آیت سے مترشح ہوتا ہے
 کہ یہ دونوں کام مرضیات الہی کے خلاف ضروری ہیں اور فائدوں سے فرح اور لذت و سرور اور
 بنا محنت کا مال حصول مراد ہے۔ ظاہر ہے کہ ان منافع کا مرجع تن پروری اور عشرت پرستی
 ہے جس کو مفاد آخرت سے کوئی تعلق نہیں۔ ان وجوہ کی بنا پر وہ صحابہ جو خمر اور میسر کے علوی تھے
 آیت کے نازل ہونے ہی ان سے دست بردار ہو گئے۔

یہ جوئے اور شراب کے متعلق پہلا حکم تھا جس پر محض اظہار نفرت کر دیا گیا تھا تاکہ لوگوں کے
 ذہن ان کی حرمت قبول کرنے کے لیے مستعد رہیں۔ بعد میں حالت نماز میں شراب نوشی کی ممانعت
 ہوئی۔ پھر شراب و جو بازی ادا اس نوعیت کی تمام چیزوں کو قطعی حرام کر دیا گیا۔

فصل ۵۹

کسانوں اور دستکاروں کی تحقیر

انصاری مجاہدین کے برسرِ مقابلہ ہونے کی ناگواری
 قریش مکہ ایک تجارت پیشہ قوم تھی۔ وہ تاجروں کو عزت کی نگاہ سے دیکھتے تھے لیکن
 زراعت پیشہ لوگوں اور دستکاروں کو حقیر سمجھتے تھے۔ یہی وجہ تھی کہ برب غزوہٴ بدر کے آغاز میں
 شکر اسلام کی طرف سے تین انصاری نوجوان معاذ، منبوذ اور عوفت پسراں سارث میدان میں
 نکلے تو کفار پکار اٹھے کہ محمد! رسولی اللہ علیہ وسلم، ہمارے مقابلے پر کسانوں کو کیوں بھیج دیا
 ہے۔ ہم سے جنگ آزما ہونے کے لیے ہماری ہی برادری اور کفو کے آدمی آنے چاہئیں۔
 پناچہ آپ نے انصاری نوجوانوں کو واپس بلایا اور ان کی جگہ حضرت حمزہ، حضرت علی اور
 حضرت عبیدہ بن حارث رضی اللہ عنہم کو بھیج دیا۔

کسبِ حلال کا وجوب

حسبِ روایت عبداللہ بن مسعود رضی اللہ عنہما جب رب العالمین صلی اللہ علیہ وسلم نے
 فرمایا کہ فریضہ کے بعد کسبِ حلال کی طلب بھی فرض ہے (بیعتی فی الشعب) فریضہ سے
 یہ مراد ہے کہ فریضہ منقرہ (نماز روزہ وغیرہ یا ایمان) کے بعد حلال کما فی بھی اس شخص پر
 فرض ہے جو خود اس کا حاجت مند ہو یا ان لوگوں کے لیے کما جن کا نفع اس پر فرض ہے۔
 اور ام المومنین حضرت عائشہ صدیقہؓ سے مروی ہے کہ رسول خدا صلی اللہ علیہ وسلم نے فرمایا
 کہ ان چیزوں میں جو تم کھاتے ہو سب سے بہتر اور طیب روزنی وہ ہے جو تمہیں کسب سے
 حاصل ہو (ترمذی، نسائی، ابن ماجہ) اور ابو داؤد اور دارمی نے یوں روایت کیا ہے کہ
 سب سے طیب چیز جو آدمی نے کھائی وہ ہے جو اس کے کسب سے حاصل
 ہوتی ہے۔

بہترین کسب

اب سوال یہ ہے کہ حلال کسبوں میں سے بہترین روزی کون سی ہے؟ اس سلسلہ میں مقدم بن معدی کرب سے روایت ہے کہ سرور دو جہاں صلی اللہ علیہ وسلم نے فرمایا کہ کسی شخص نے کوئی ایسی غذا کبھی نہیں کھائی جو اپنے ہاتھ کے کسب سے پیدا کی ہوئی غذا سے بہتر ہو اور نبی اللہ داؤد علیہ السلام اپنے ہاتھوں کے عمل سے پیدا کر گئے ہی کھاتے تھے (بخاری) اس حدیث سے معلوم ہوا کہ دستکاری اور صنعت و حرفت سے بڑھ کر اور کوئی پاک و طیب روزی نہیں۔

منقول ہے کہ حضرت داؤد علیہ السلام ادائل میں بحیثیت فرمانروائے وقت سرکاری محاصل میں سے کچھ رقم لے کر اپنی ضروریات زندگی پوری کرتے تھے۔ ان کا معمول تھا کہ رات کو گشت کر کے اس غرض سے لوگوں کو پوچھا کرتے تھے کہ اگر اپنے طرز عمل میں کسی ستم کی نشان دہی ہو تو اس کی اصلاح کر لیں۔ ایک رات ایک بڑھیا سے دریافت فرمایا داؤد باو شاہ کیسا حکمران ہے؟ اس نے کہا آدمی تو اچھا ہے لیکن محاصل ملکی سے اپنی ضروریات پوری کرتا ہے یہ سن کر آپ نے اپنے ہاتھ کی محنت سے روزی حاصل کرنے کا قصد فرمایا۔ خدائے قدیر نے ان کے واسطے لوہا موم کی طرح نرم کر دیا۔ آپ اپنے ہاتھ سے زرہیں تیار کرتے اور ان کو بچکر معاش پیدا کرتے۔

اسی طرح رافع بن خدیج رضی اللہ عنہ سے مروی ہے کہ سید کائنات صلی اللہ علیہ وسلم سے دریافت کیا گیا کہ کونسا کسب سب سے طیب اور پاکیزہ ہے؟ آپ نے فرمایا کہ آدمی کا اپنے ہاتھ سے کام کرنا اور ہر بیع مبرورہ رواہ احمد یعنی دستکاری اور حرفہ سب سے افضل روزگار ہے اور اگر ہاتھ سے کسب نہ ہو سکے تو پھر ایسی تجارت جس میں دیانت و امانت کا التزام ہو وہ بھی کسب طیب ہے۔

اس مسئلہ میں علماء کا اختلاف ہے کہ بہترین کسب اور افضل ترین ذریعہ معاش کیا ہے؟ زیادہ متداول ذرائع معاش چار ہیں (۱) نوکری (۲) تجارت (۳) کھیتی باڑی (۴) صنعت اور دست کاری گو یہ سارے کسب پاکیزہ اور طیب ہیں لیکن اکثر حدیثوں سے یہی مترشح ہوتا

ہے کہ ہاتھ سے کسب کرنا سب سے افضل ذریعہ معاش ہے۔

مزارع کی مقہوریت

اوپر لکھا گیا ہے کہ کفار قریش زراعت پیشہ لوگوں کو خفیہ سمجھتے تھے۔ اس کی وجہ شاید یہ تھی کہ مزارعین سے بڑھ کر دنیا میں مظلوم و مقہور طبقہ کوئی نہیں۔ اس خیال کی تصدیق ایک حدیث سے بھی ہوتی ہے۔ چنانچہ حضرت ابو امامہ باہلی صحابی رضی اللہ عنہما اور کھیتی کا دوسرا سامان دیکھ کر کہنے لگے میں نے نبی صلی اللہ علیہ وسلم کو یہ فرماتے ہوئے سنا تھا۔

لَا يَدْخُلُ هَذَا بَيْتَ تَرِيمٍ
إِلَّا أَدْخَلَهُ الدُّنْيَا (رواه البخاری) ورسوائی کو لا داخل کرتا ہے۔

علامہ ابن حجر عسقلانیؒ اس حدیث کی شرح میں لکھتے ہیں کہ یہ ذلت زمین کے ان حقوق کی بنا پر لازم آتی ہے۔ جن کا حکام کی طرف سے مزارعین پر دباؤ رہتا ہے۔ اوائل میں جب اراضی پر اہل اسلام کا قبضہ اور عمل دخل ہوا تو اس کی کھیتی باڑی زمینوں ہی کے سپرد کی گئی تھی اور صحابہ کرام رضی اللہ عنہم خود کھیتی کرنے کو ناپسند فرماتے تھے۔ ابن التین نے کہا ہے کہ یہ بھی ان غیبی خبروں میں سے ایک اطلاع ہے جن کی مخبر صادق صلی اللہ علیہ وسلم نے اطلاع دی تھی اور اب بھی یہ حالت مشابہہ میں آرہی ہے کہ جتنا ظلم غریب مزارعین پر ہوتا ہے۔ اتنا کسی اور طبقہ پر نہ ہوتا ہوگا۔

اس کے بعد علامہ عسقلانیؒ لکھتے ہیں کہ ابو امامہ صحابیؒ نے جو مزارعین کی ذلت کا ذکر کیا یہ اس وقت کی بات ہے جب مالک اراضی خود کاشتکاری کرے۔ لیکن اگر زمیندار کے نیچے کام کرنے والے مزارع موجود ہوں اور اس کے مکان میں بل وغیرہ اشیاء حفاظت کے لیے رکھ دیں تو زمیندار ذلت مذکورہ کا مصداق نہیں ہوگا اور اس ذلت سے عموم بھی مراد لے سکتے ہیں کیونکہ ذلت ہر اس شخص کے شامل حال رہتی ہے جو دوسروں کے مطالبات کے نیچے دبا ہو خصوصاً اس صورت میں جبکہ مطالبات حکومت کی طرف سے ہوں۔ فتح الباری جلد ۴

آدم اور ابراہیم علیہما السلام کا ذریعہ معاش

واضح ہو کہ اس حدیث میں سید کون و مکان علیہ السلام نے قریش کی طرح زراعت

پیشہ لوگوں کی تحقیر نہیں کی بلکہ محض اظہار واقعہ فرمایا بلکہ بخاری کی اگلی حدیث میں آپ نے مزار عین کے فیض عام کا تذکرہ فرما کر حقیر سمجھنے والوں کے خیال خام کی تردید اور اصلاح فرمادی۔ راقم الحروف کے نزدیک زراعت ایک اعلیٰ درجہ کا حلال ذریعہ معاش ہے۔ اس کے اعلیٰ و برتر ہونے کی اس سے بڑھ کر اور کیا دلیل ہوگی کہ ابوالبشر حضرت آدمؑ اور ابوالانبیاء حضرت ابراہیم خلیل اللہ علیہ السلام کا ذریعہ معاش زراعت ہی تھا۔

مزار عین کا فیض عام

جہاں بے چارہ مزار غ ذلت سے ہمکنار اور محکومی کے بوجھ میں دبار بہتا ہے وہاں اس کے لیے بہت بڑی بشارت بھی ہے۔ چنانچہ مخبر صادق صلی اللہ علیہ وسلم نے فرمایا کہ جو مسلمان درخت اور باغ لگائے یا کھیتی باڑی کرے اور اس کی پیداوار سے پرندے چگ جائیں یا انسان اور چار پائے لگا جائیں تو یہ اس کے لیے صدقہ ہوگا۔ رواہ البخاری۔ مزید براں ہم دیہات اور قصبوں کے باہر دیکھتے ہیں کہ جو جاری کنواں آبادی کے قریب ہوتا ہے۔ وہاں لوگ دن بھر یعنی بھرتے، نہاتے، کپڑے دھوتے اور مویشیوں کو نہلانے اور پانی پلاتے رہتے ہیں اور زراعت پیشہ لوگوں کی طرف سے یہ ایسا فیض عام ہے جس میں کوئی دوسری جماعت شاہ کسی طبقہ سے تعلق رکھتی ہو ان کی برابری نہیں کر سکتی۔ اور لطف یہ کہ مزارع کی ساری عمریں ہر روز اور ہر وقت اس فیض رسائی اور صدقہ جاریہ کا سلسلہ قائم رہتا ہے۔ یہی وجہ ہے کہ بعض علماء زراعت کے افضل المکاسب ہونے کے قائل ہیں۔

حلال کمائی کی ترغیب

اکل حلال کے بغیر تقویٰ و طہارت اور تعلق باللہ کی سرفرازی حاصل ہو سکتی ہے۔ اور نہ وہاں موقوف اجابت پر پہنچتی ہے اس لیے رحمت عالم صلی اللہ علیہ وسلم امت کو ہمیشہ اکل حلال کی ترغیب دیتے رہے۔ آپ نے فرمایا کہ لوگوں پر ایک ایسا زمانہ آئے گا جس میں آدمی اس بات کی پروا نہیں کرے گا کہ مال وجہ حلال سے حاصل کیا گیا ہے یا حرام ذریعہ سے (بخاری) اور فرمایا کہ اللہ تعالیٰ پاک طیب ہے اس لیے پاک ہی چیز کو قبول کرتا ہے۔ اور

خدا نے برتر نے مومنوں کو بھی اُغنی کاموں کا حکم دیا ہے جن پر اس کے رسول مامور تھے۔
چنانچہ اپنے کلام میں فرمایا:۔

يَا أَيُّهَا النَّاسُ كُلُوا مِنْ طَيِّبَاتِ مَا رَزَقْنَاكُمْ وَلَا تَطْلُبُوا فِيهَا سُبُلًا مَّا رَزَقْنَاكُمْ يَأْتِيهَا الرِّزْقُ مِنْ غَيْرِ مَكَانٍ
اے رسولو! حلال رزق کھاؤ اور اچھے عمل کرو
اسی طرح مومنوں کو حکم دیا۔

يَا أَيُّهَا الَّذِينَ آمَنُوا كُلُوا مِنْ
الطَّيِّبَاتِ مَا رَزَقْنَاكُمْ
اے مومنو! حلال طیب رزق کھاؤ جو میں نے
تم کو دیا ہے۔

یہ فرمانہ حامل نبوت صلی اللہ علیہ وسلم نے ایک شخص کا حال بیان کیا جو طویل سفر اختیار کرتا
ہے۔ ژولیدہ مو اور غبار آلود ہے۔ اپنے دونوں ہاتھ آسمان کی طرف اٹھا کر یارب
یارب کہتا ہے۔ حالانکہ اس کا کھانا اور پینا اور پہننا وجہ حرام سے ہے اور اس نے
حرام ہی سے پرورش پائی ہے۔ ایسے شخص کی دعا کہاں قبول ہو سکتی ہے؟ رواہ مسلم
انبیاء اور اکابر امت کے پیشے

ذیل میں بعض انبیاء علیہم السلام اور بعض صحابہ اور صلحاء امت کے پیشے لکھے
جاتے ہیں جن سے اُن لوگوں کے زعم باطل کی تردید ہوگی جو کسانوں اور دست کاروں کو حقیر
سمجھتے ہیں۔

امام ابن جوزی رقم فرما ہیں۔ حضرت آدم علیہ السلام کا شت کار تھے۔ حضرت
نوح اور حضرت زکریا علیہما السلام نجار یعنی بڑھئی تھے۔ ادریس علیہ السلام خیاط (درزی)
تھے۔ حضرت ابراہیم اور لوط علیہما السلام کھیت بولتے تھے۔ صالح علیہ السلام تاجر تھے۔
داؤد علیہ السلام اپنے ہاتھ سے زر میں بناتے اور ان کی قیمت سے بسر اوقات کرتے تھے۔
حضرت شعیب، حضرت موسیٰ اور ہمارے نبی علیہم الصلوٰۃ والسلام بھی بزرگ بکریاں پرانے
تھے۔ سیدنا مولانا حضرت محمد مصطفیٰ صلی اللہ علیہ وسلم نے خود فرمایا کہ میں مکہ والوں کی
بکریاں چند قیراط پر چرایا کرتا تھا۔ پھر جب حق تعالیٰ نے آپ کو مال فے سے غنی کر دیا تو آپ
کو کسب کی احتیاج نہ رہی۔

حضرت ابو بکر صدیق، حضرت عثمان، حضرت عبدالرحمن بن عوف اور حضرت طلحہ

رضی اللہ عنہم بزاز تھے۔ محمد بن سیرین تابعی اور میمون بن مهران بھی پارچہ فروش تھے۔ حضرت زبیر بن عوام، عمرو بن عاص، عامر بن کرزیر نوگر تھے۔ حضرت سعد بن ابی وقاص تیرگر اور عثمان بن طلحہ رضی اللہ عنہما درزی تھے۔ ابراہیم بن ادعیم کھیتی کار تھے۔ سلیمان بن خواص خوشہ چین تھے۔ حذیفہ مرعشی اینٹیں بناتے تھے۔ (تلبیس ابلیس)

نالپندیدہ پیشے

بعض پیشے شرعاً و اخلاقاً سخت نالپندیدہ اور قابل نفرت ہیں۔ مثلاً گانا بجانا، سود خوری، شراب فروشی، تصویر کشی اور بانڈاری عورت کی کمائی وغیرہ۔ یہ ذرائع معاش سخت خبیث ہیں۔ مسلمانوں کو ان سے دامن کشال ہونا چاہیے۔ یہ تمام پیشے عرب میں عام طور پر رائج تھے۔ اور مؤخر الذکر کے سوا کسی پیشے کو معیوب نہیں سمجھا جاتا تھا لیکن مصلح عالم صلی اللہ علیہ وسلم نے ممانعت فرما کر اصلاح فرمادی۔ اب ارشادات نبویہ کی روشنی میں ہر پیشے کا نہت مختصراً ظاہر کیا جاتا ہے۔

گانے بجانے کا پیشہ

عرب میں رواج تھا کہ بعض لوگ اپنی لونڈیوں کو گانا بجانا سکھادیتے تھے اور پھر ان کی کمائی کھاتے تھے۔ نبی صلی اللہ علیہ وسلم نے اس کی ممانعت فرمائی۔ چنانچہ ابوہریرہ رضی اللہ عنہ سے مروی ہے کہ آپ نے کتابچہ کر اس کی قیمت وصول کرنے اور گانے والیوں کی کمائی کھانے سے منع فرمایا (مشکوٰۃ بحوالہ شرح السنہ) اور فرمایا کہ لونڈیوں کو گانا نہ سکھاؤ۔ ان کا مول (یعنی آمدنی) حرام ہے۔

سورۃ لقمان کی چھٹی آیت میں خدائے عزیز نے فرمایا وَمِنَ النَّاسِ مَن يَشْتَرِي لَهْوَ الْحَدِيثِ لِيُضِلَّ عَنْ سَبِيلِ اللَّهِ بَعِيرٌ عَلَيْهِمْ وَأُولَئِكَ فِي عَذَابٍ مُّهِينٍ اور لوگوں میں بعض ایسا شخص بھی ہے جو اللہ سے غافل کرنے والی چیزوں کا خریدار بنتا ہے تاکہ (لوگوں کو سنا کر) بنے بھگے بوجھے راہِ خدا سے بھٹکائے (حضرات عبداللہ بن مسعود اور عبداللہ بن عباس رضی اللہ عنہما نے فرمایا کہ آیت میں لَهْوَ الْحَدِيثِ سے راگ مراد ہے۔ فقہاء و محدثین کا اس پر اتفاق ہے کہ طبلہ سارنگی ستار اور باجوں وغیرہ کا سننا حرام ہے۔ طبل غازی اور عیدین اور شادلیوں میں وقت بجانا مستثنیٰ ہے۔

شہوت انگیز اور محرب اخلاق اشعار کا گانا یا سنا بھی حرام و ممنوع ہے اگرچہ باجے کے بغیر گائے یا سنے جائیں۔

سو و خوری

حضرت جابر انصاری رضی اللہ عنہ سے مروی ہے کہ پیغمبر صلی اللہ علیہ وسلم نے بیاج کھانے والے پر اور بیاج دینے والے پر اور سووی حساب لکھنے والے پر اور سوکے گواہوں پر لعنت کی اور فرمایا کہ گناہ میں یہ سب مساوی ہیں (مسلم)

اگر قرض خواہ مقروض سے کوئی ہدیہ لے تو وہ بھی حرام ہے اور سو میں داخل ہے۔ چنانچہ ابو بکر بن ابی موسیٰ کا بیان ہے کہ میں نے مدینہ منورہ اگر حضرت عبداللہ بن سلام صحابی رضی اللہ عنہ سے ملاقات کی۔ انہوں نے فرمایا کہ تم ایسی سرزمین میں بود و باش رکھتے ہو جس میں سووی لین دین کا بڑا رواج ہے۔ ایک بات یاد رکھو کہ اگر کسی پر تمہارا حق (قرض وغیرہ) ہو اور وہ تمہارے پاس نہیں یا جو کا ایک بوجھ یا گھاس کا ایک گٹھا بھی بھیجے تو نہ لینا کیونکہ یہ سو و کا حکم رکھتا ہے (بخاری)

لیکن اگر قرض سے پہلے آپس میں دو دشمنی بے تکلفی ہو اور تمہارے مخالف کی راہ و رسم باہم چلی آتی ہو تو اس کے قبول کرنے میں مضائقہ نہیں اور اگر قرض سے پہلے اس قسم کا لین دین نہ تھا تو اس پر یہ کا سبب یقیناً قرض ہی ہے اور شریعت غرا میں قرض دے کر قرضدار سے کوئی نفع اٹھانا حکم ربانی داخل ہے۔

شراب فروشی

شراب فروشی کی آمدنی بھی قطعاً حرام اور ناپاک کمائی ہے۔ حضرت جابر انصاری رضی اللہ عنہ کا بیان ہے کہ نبی صلی اللہ علیہ وسلم نے فتح مکہ کے سال مکہ معظمہ میں فرمایا کہ اللہ نے اور اس کے رسول نے شراب کا اور مردار کا اور سورۃ اور تبول کا پینا حرام کیا (بخاری و مسلم) اور حضرت انس رضی اللہ عنہ کا بیان ہے کہ رسول خدا صلی اللہ علیہ وسلم نے شراب سے سلسلہ میں دس اشخاص پر لعنت کی۔ شراب کشید کرنے والے پر اور کشید کرانے والے پر اور پینے والے پر اور اٹھا کر لے جانے والے پر اور اس پر پینے کی طرف اشارہ

لے جائی گئی ہو اور پلانے والے اور بیچنے والے پر اور فروخت کر کے اس کی قیمت وصول کرنے والے پر اور اس کے خریدار پر اور اس پر جس کے لیے خریدا

گئی ہو (ترمذی و ابن ماجہ)

تصویر کشی

تصویر کشی اور فوٹو گرافی کی نہ صرف آمدنی حرام ہے بلکہ جاندار کی تصویر کھینچنے والے اور کھچوانے والے پر لعنت وارد ہوئی ہے۔ لعنت رحمت الہی سے دور ہوجانے کو کہتے ہیں۔ چنانچہ حضور فخر موجودات صلی اللہ علیہ وسلم نے خون کا مول (یعنی پھینے لگانے کی اجرت وصول کرنے کی) اور کتے کی قیمت لینے کی اور زانیہ عورت کی خرچی کی ممانعت فرمائی اور سو و خود پر اور سو وینے والے پر اور گونے والی اور گونے والی عورت پر اور مصویر پر لعنت کی۔

اور فرمایا کہ اللہ کے نزدیک خدایاں میں اشد الناس مصویر ہیں (بخاری و مسلم اور فرمایا کہ جو کوئی کسی جاندار کی تصویر بنائے وہ قیامت کے دن معذب ہوگا اور اس کو اس امر کی تکلیف دی جائے گی کہ اس میں روس بھونکے مگر نہ بھونک سکے گا (بخاری) بدکاری کی خرچی

بدچلن عورتیں عوام کاری پر جو رقم وصول کرتی ہیں وہ تمام کمائیوں میں سب سے خبیث کمائی ہے پشیمانے امت صلی اللہ علیہ وسلم نے فرمایا کہ کتے کی قیمت خبیث ہے اور ناکار عودت کی خرچی خبیث ہے (مسلم) آپ نے کتے کے مول سے اور زانیہ عورت کی خرچی سے اور کاہن کی اجرت سے منع فرمایا (بخاری و مسلم)

جوتشی، رمال، جفان، پندت وغیرہ جو لوگوں کو غیب کی خبریں سناتے ہیں وہ بھی کاہن کے حکم میں داخل ہیں۔ کاہن عرب میں وہ درمیان غیب دانی تھے جو جنات اور بھوت پریت سے تعلق یا مناسبت رکھتے تھے۔ وہ ان کو بھوتی سچی خبریں آسناتے تھے۔

فصل ۴۰

کم تولنے کا رواج اور دوسری تجارتی

جاہلی عرب میں (۱) سودا کم تولنے کا عام معمول تھا (۲) وکاندار مال بیچنے میں دروغ گوئی سے کام لیتے اور جھوٹی قسمیں کھا کھا کر خریدار کو پھانتے تھے (۳) عیب دار مال بیچتے وقت خریدار پر اس کا عیب ظاہر نہیں کرتے تھے (۴) نادان گاہک کو دھوکا دے کر خراب چیز اس کے حوالے کرتے اور ناپسند ہونے پر واپس نہیں لیتے تھے (۵) ادھار کی رقم وصول کرنے کے لیے بڑی سختی سے کام لیتے۔ لیکن مصلح عالم صلی اللہ علیہ وسلم نے اپنی تعلیماتِ حقہ کے اثر سے ان تمام خرابیوں اور بدعنوانیوں کی اصلاح فرمادی۔

ناپ تول میں کمی بیشی

ناپ تول میں کمی کرنا دوسرے کا حق غصب کرنا اور یہ صریح بددیانتی ہے جو کوئی دیتے وقت ناپ تول کو گھٹاتا اور لینے میں بڑھاتا ہے وہ دوسرے کی چیز پر غاصبانہ تصرف کرتا ہے۔ عبداللہ بن عباس رضی اللہ عنہما کا بیان ہے کہ جب حضرت سید موجودات صلی اللہ علیہ وسلم قدم ڈرائے مدینہ ہوئے تو اس وقت یہاں عام رواج تھا کہ وکاندار کم تولتے اور کم ناپتے تھے۔ حق تعالیٰ نے اپنے حبیب صلی اللہ علیہ وسلم پر سورۃ تطفیف کی پہلی چھ آیتیں نازل کیں جن میں فرمایا:۔ ناپ تول میں کمی کرنے والوں کے لیے بڑی سزا ہے کہ جب لوگوں سے اپنا حق ناپ کر لیں تو پورا لیں اور جب ناپ تول کر دوسروں کو دیں تو کم دیں۔ کیا ان لوگوں کو اس امر کا یقین نہیں ہے کہ وہ ایک بڑے عظیم دن میں (قیامت) کو زندہ کر کے اٹھائے جائیں گے؟ جس دن ہر انسان رب العالمین کے سامنے اپنے عملوں کا حساب دینے کے لیے کھڑا ہوگا۔ ان آیتوں کے نزول کے بعد لوگ پورا تول

تولنے لگے (ابن ماجہ)

حضرت مخدوم عالم و عالمیاں علیہ الصلوٰۃ والسلام نے تاجروں کو یہ ہدایت فرمائی کہ ہمیشہ جھکتا تول تو لا کریں۔ چنانچہ سوید بن قیس عبدی اور مخرفہ عبدی رضی اللہ عنہما کا بیان ہے کہ ہم دونوں شہر جبر سے کپڑا بیچنے کے لیے مکہ آئے۔ آنحضرت صلی اللہ علیہ وسلم ہمارے پاس تشریف لائے اور ایک پاجامہ ہم سے خریدا اس وقت ہمارے پاس ایک تولنے والا اجرت پر کپڑا تول رہا تھا۔ آپ نے اُس سے فرمایا: اے تولنے والے ہمیشہ جھکتا تول تو لو۔ (احمد، ابو داؤد، ترمذی، ابن ماجہ، دارمی)

بیع و تہرا بیس جھوٹ بولنا اور قسمیں کھانا

اور نبی صلی اللہ علیہ وسلم نے فرمایا جو تاجر جھوٹی قسم کھا کر اپنا مال فروخت کرتا ہے حق تعالیٰ قیامت کے دن نہ اُس کی طرف نظر رحمت سے دیکھے گا اور نہ اس کے گناہوں سے درگزر فرمائے گا اور اس کے لیے دردناک عذاب ہے (ابن ماجہ) اور فرمایا کہ تین اشخاص ہیں۔ جن سے خدا نے برتر قیامت کے دن (کرم و شفقت سے) کلام نہیں کرے گا اور نہ ان کی طرف نظر رحمت سے دیکھے گا اور نہ ان کو (گناہوں سے) پاک کرے گا اور ان کے لیے دردناک عذاب ہے۔ پانچے دراز کرنے والا (یعنی ٹخنوں سے نیچے لٹکانے والا) اور احسان کر کے جتانے والا اور اپنے مال کو جھوٹی قسم سے رواج دینے والا (مسلم) اور فرمایا بیچنے میں قسمیں کھانے سے بچو۔ گو قسم کھاتے میں مال بکتا ہے لیکن اس بیع میں برکت نہیں رہتی (مسلم) اور دوسری روایت میں آپ نے فرمایا کہ قسم مال و اسباب کی نکاسی کا ذریعہ ہے لیکن ساتھ ہی برکت کے مٹنے کا بھی سبب ہے (بخاری و مسلم)

اور فرمایا کہ بڑے سچے اور بڑے امانت دار تاجر کو (قیامت کے دن) نبیوں، صدیقوں اور شہیدوں کی رفاقت نصیب ہوگی۔ (ترمذی، دارمی، دارقطنی، ابن ماجہ) اور فرمایا کہ قیامت کے دن تاجروں کا حشر فاجروں کے زمرہ میں ہوگا۔ بجز ان تاجروں کے جنہوں نے پیمبر گاری کی (خیانت اور فریب سے باز رہے) اور نیکی کی (گالگوں سے سلوک ساتھ پیش آئے) اور راست گوئی کو اپنا شعار بنایا (ترمذی، ابن ماجہ، دارمی، بیہقی فی الشعب) اور فرمایا

اے گروہ تجار! بعض اوقات، خرید و فروخت میں لغو گوئی اور حلف بیانی بھی شامل ہو جاتی ہے۔ اس لیے اس کو صدقہ سے مقرون و مشہون کر دو (ابوداؤد ترمذی، نسائی، ابن ماجہ) یعنی کچھ خیرات بھی کر دیا کرو تاکہ وہ غلطیوں کا کھارہ ہو جائے۔

عیب ظاہر نہ کرنا

اللہ تعالیٰ کے فطری قوانین میں سے ایک اہم قانون خرید و فروخت میں عدل و دیانت کو ملحوظ رکھنا ہے۔ جس کا مقتضایہ ہے کہ ہر ایک کے ساتھ انصاف و عدالت کا وہی برتاؤ کیا جائے جس کا انسان اپنے لیے خواہش مند ہے۔ چونکہ جو دوکاندار اپنی چیز کے حسن و قبح اور اس کے پائدار اور ناپائدار ہونے کا علم رکھتا ہے۔ اس پر لازم ہے کہ ازراہ دیانت خریدار پر اپنی چیز کا عیب ظاہر کر دیا کرے۔ حضور سرور کونین صلی اللہ علیہ وسلم نے فرمایا کہ کسی مسلمان کے لیے جائز نہیں کہ اپنے بھائی کے ہاتھ اُس وقت تک کوئی عیب دار چیز بیچے جب تک اس کا عیب ظاہر کر دے اور جو کوئی عیب دار چیز فروخت کرے اور اُس کا عیب نہ بیان کرے تو اس پر ہمیشہ اللہ تعالیٰ کا غضب رہے گا اور فرشتے اس پر لعنت کرتے رہیں گے (ابن ماجہ) اور فرمایا کہ اگر بائع اور مشتری سچ کہیں اور (بیع اور اس کی قیمت کے متعلق) اصل حقیقت ظاہر کر دیں تو ان کی بیع و شرا میں برکت دی جاتی ہے اور اگر انہوں نے عیب کو چھپایا اور وہ غوغائی سے کام لیا تو برکت محو ہو جاتی ہے۔ (بخاری و مسلم)

معلوم ہوا کہ خرید و فروخت کی برکت سچ بولنے اور اپنی چیز کے معائب ظاہر کر دینے پر موقوف ہے۔ چونکہ عام طور پر عیب ظاہر کرنے سے احتراز کیا جاتا ہے۔ اکثر بیوپاریوں کے مال میں برکت نہیں رہی۔ کیونکہ برکت کو محوٹ اور دغا بازی سے چڑھے۔

عیب دار چیز کا واپس نہ لینا

اگر بیع یعنی فروخت شدہ مال عیب دار نکلے تو مشتری کو اس کے واپس کرنے کا پورا اختیار ہے۔ اہل جاہلیت فروخت شدہ مال کو کسی حالت میں واپس نہیں

یتے تھے۔ لیکن نبی اعظم صلی اللہ علیہ وسلم نے اس برائی کو دور کیا۔ آپ نے فرمایا کہ جو بائع مسلمان مشتری کا سودا واپس لے لے۔ خدائے آفرزگار قیامت کے دن اس کے گناہ بخش دے گا۔ (ابوداؤد ابن ماجہ)

عیب دار نکلنے کی صورت میں تو مشتری ہر طرح سے بیع کی واپسی کا مجاز ہے لیکن اگر وہ چیز عیب دار نہ ہو اور خریدار اس کو کسی وجہ سے واپس کرنا چاہے تو بھی مسلمان بائع کا اخلاقی فرض ہے کہ اپنے مسلمان بھائی کا سودا واپس لے کر قیمت واپس کر دے۔

امیر المؤمنین علی مرتضیٰ رضی اللہ عنہ کی بے نفسی

یہاں موقع کی رعایت سے امیر المؤمنین حضرت علی مرتضیٰ رضی اللہ عنہ کی فروتنی اور بے نفسی کا ایک واقعہ لکھا جاتا ہے۔ حضرت خلافت مآب رضی اللہ عنہ میں درہ لیے ہوئے بازاروں میں جایا کرتے تھے۔ راستیاب تذکرہ حضرت علی کرم اللہ وجہہ ایک مرتبہ امیر المؤمنین نے دیکھا کہ بازار میں ایک لونڈی ایک کھجور چنے والے کی دکان پر رو رہی ہے۔ اس سے پوچھا کیوں رو رہی ہو کہنے لگی میں نے ایکہ درم کی کھجوریں خریدی تھیں لیکن میرے اٹانے کھجوریں ناپسند کی ہیں۔ اب یہ واپس نہیں لیتا۔ امیر المؤمنین نے سفارش کی کہ کھجوریں لے کر قیمت واپس کر دے۔ دکان دار سخت اگڑا آدمی تھا۔ اس نے زور سے امیر المؤمنین کو دھکا دیا کہ تم دخل دینے والے کون؟ لوگ جمع ہو گئے اور جو لوگ امیر المؤمنین کو پہچانتے تھے۔ وہ دکاندار سے کہنے لگے ارے بد نصیب جانتے نہیں یہ کون ہیں؟ یہ امیر المؤمنین حضرت علی کرم اللہ وجہہ ہیں۔

دکاندار چونکہ ہوا اور بھنت تمام طالب عفو ہوا۔ لونڈی سے کھجوریں واپس لے کر حام دیدیے اور حضرت خلافت مآب رضی اللہ عنہ سے کہنے لگا میرا قصود معاف فرما دیجئے اور راضی ہو جائیے۔ فرمایا اگر لوگوں کا حق پورا پورا دو گے تو مجھ سے زیادہ تم سے کوئی خود سندنہ ہوگا۔

(الریاض النضرہ)

تقاضے میں سختی کرنا

جہاں عرب ادھار وصول کرنے میں غیر معمولی سختی سے کام لیتے تھے اور معاشدہ پر

اتر آتے تھے۔ رحمت عالم صلی اللہ علیہ وسلم نے لوگوں کی اس عادت کو روکا باصلاح ہونے کے سلسلے میں فرمایا اللہ اس شخص پر رحم کرے جو بیچتے اور خریدتے اور تقاضا کرتے وقت نرمی کرتا ہے (بخاری) اور فرمایا کہ اُمم سابقہ میں ایک شخص کے پاس ملک الموت اس کی روح قبض کرنے آیا۔ اُس سے پوچھا گیا کہ کیا تم نے کبھی کوئی نیک عمل بھی کیا ہے؟ پھر کہا گیا کہ یاد کر شاید کوئی عمل خیر تم سے صادر ہوا ہو۔ بولا اس کے سوا میں کچھ نہیں جانتا کہ میں دنیا میں لوگوں کے ساتھ یمن دین کرتا تھا اور میری عادت تھی کہ تقاضے میں ہر ایک سے نرمی اور احسان کا سلوک کرتا تھا۔ میں آسودہ حال کی حالت میں رہتا تھا اور مفلس و تنگ دست کو معاف کر دیتا تھا۔ حق تعالیٰ نے اس نیک پر اس کو جنت میں داخل کر دیا۔ (بخاری و مسلم) اور مسلم کی ایک روایت میں ہے رب العزت نے فرمایا۔ میں اس شخص سے زیادہ عفو و بخشش کے لائق ہوں۔ میرے بندے سے درگزر کرو۔

فصل ۶۱

کمزوروں سے ظالمانہ برتاؤ

عہد جاہلیت میں عرب کے اندر بالعموم اور حرم مکہ میں بالخصوص دن کی روشنی میں بر ملا ایسے حرکات شنیعہ کا ارتکاب ہوتا تھا کہ ہر وہ انسان جس کے دل میں انسانی شرف و مجد کا کچھ تصور یا سماجی احساس ہو گا ان کو سن کر کانپ اٹھے گا۔ مخصوصاً بے کس اور کمزور تو ہر جگہ جبر و ظلم کا آماجگاہ بنے ہوئے تھے۔ طاقتور کمزوروں کو کھائے جاتے تھے۔ اور مقدمہ الکر کے مقابلہ میں مؤخر الذکر سے ہر جگہ امتیازی سلوک رہا رکھا جاتا تھا اور دنیا میں کمزوروں کا کوئی فریاد رس نہ تھا۔

آخر مکہ معظمہ میں ایک عہد نامہ مرتب ہوا جس میں تمام قبیلوں کی طرف سے کمزوروں اور مظلوموں کی حفاظت و صیانت کا قفل و قرار تھا۔ اس معاہدہ کی تحریک و تکمیل مصلح اعظم حضرت سرور انبیاء صلی اللہ علیہ وسلم کی مساعی جمیلہ کی رہنمائی میں منبت تھی۔ (ابوالفداء) یہ نزول وحی سے پہلے کا واقعہ ہے۔ ہجرت کے بعد سپرد موجودات صلی اللہ علیہ وسلم نے دہا ہجرت میں بھی عصبیت اور بے انصافی کی زد دیکھی اور آپ نے محسوس کیا کہ کمزور زندگی کے ہر شعبے میں ظلم و بیداد کی چکی میں پس رہے ہیں۔

مدینہ منورہ کے مضافات میں بنو نضیر اور بنو قریظہ دو یہودی قبیلے آباد تھے۔ ان دونوں میں بنو نضیر زیادہ بااثر اور معزز مانے جاتے تھے۔ اس لیے اگر کوئی قرظی کسی نضیری کو ہلاک کر دیتا تو نضیری اس کو قصاص میں قتل کر دیتے تھے اور اگر کوئی قرظی کسی نضیری کے ہاتھ سے مارا جاتا تو بنو نضیر سو و ستی کھجور بطور خون بہا دیتے تھے۔

لیکن جب ہجرت کے بعد داعی اسلام صلی اللہ علیہ وسلم کو مدینہ منورہ میں ماکانہ اقتدار حاصل ہوا اور شہر اور مضافات کے تمامین دربار نبوی کی طرف رجوع کرنے لگے تو اسی قسم کا ایک

واقعہ پیش آنے پر قرآن مجید نے بارگاہ نبوت میں اس کا مراحہ کیا۔ اس پر سورہ مائدہ کی چند آیتیں نازل ہوئیں جن میں سے ایک کا ترجمہ یہ ہے: "ہم نے یہود کو (تو سارتا میں) مکہم ذیانتھا کہ جان کے بدلے جان، آنکھ کے بدلے آنکھ، ناک کے عوض میں ناک، کان کے عوض میں کان دانت کے بدلے دانت اور زخموں کے بدلے ویسے ہی زخم معاد و منہ ہیں۔"

اس حکم کے بموجب آپ تے قرینیبیل اور کھنہ یوں کہ ایک دوسرے میں رکھا اور

صل و انصاف کے پلے کو یکساں کر دیا (ابو داؤد)

ظلم و جور سے باز رہنے کے تاکیدی احکام

حقوق العباد کے گناہ تمام دوسرے معاصی پر فوقیت رکھتے ہیں کیونکہ دوسرے گناہ جن میں صرف خدا سے آمرز گناہ کی نافرمانی کی گئی ہو تو یہ نصوص سے معاف ہو جاتے ہیں لیکن حق العباد کا گناہ تو یہ دامتغذار کے باوجود اس وقت تک معاف نہیں ہو سکتا۔ جب تک مظلوم کی حق رسی نہ کی جائے یا اس سے معاف نہ کرایا جائے۔ اس لیے رحمت عالم صلی اللہ علیہ وسلم لوگوں کو ظلم و تعدی سے باز رہنے کی بڑے شد و مد سے تاکید فرمایا کرتے تھے۔ اس سلسلہ امتناع میں آپ کے چند ارشادات گرامی ملاحظہ ہوں۔

فرمایا کہ ظلم قیامت کے دن ظلمتوں کا باعث ہوگا (بخاری و مسلم) یعنی ظالم آگے پیچھے اور

دائیں بائیں طرف سے اندھیرے میں گھرا رہے گا۔ اور فرمایا کہ اللہ تعالیٰ ظالم کو مدد دیتا ہے لیکن جب پکڑتا ہے تو بڑی طرح پکڑتا ہے (بخاری و مسلم) اور فرمایا کہ قیامت کے دن اہل حقوق کو ان کے حق دلائے جائیں گے یہاں تک کہ اگر کسی سینگ والی بکری نے بے سینگ کی بکری کو مارا ہوگا تو اس کا بھی بدلہ دلا یا جائے گا (مسلم) اور فرمایا کہ نامہ ہائے اعمال تین قسم کے ہیں۔ ایک وہ نامہ اعمال ہے جو شرک پر مشتمل ہے۔ خدائے غیور شرک کہ نبوائے کو ہرگز نہ بخشے گا۔ دوسرا نامہ اعمال وہ ہے جس میں ایک دوسرے پر بندوں کے ظلم مندرج ہیں۔ خدائے عزیزان میں ہا ہم فیصلہ کرے گا یہاں تک کہ وہ ایک دوسرے سے اُن کے ظلم کا بدلہ لیں۔ (بیہقی فی شعب الایمان)

اور فرمایا کہ مظلوم کی بددعا سے بچو کیونکہ وہ تو خدائے عادل سے صرف اپنا حق مانگتا ہے

اور خدائے برتر کسی صاحبِ حق کو اپنا حق طلب کرنے سے نہیں روکتا (بیہقی فی شعب الایمان) اور فرمایا کیا جانتے ہو کہ مفلس کون ہے؟ صحابہ رضی عنہم عرض پیرا ہوئے یا رسول اللہ مفلس وہ ہے جس کے پاس درہم (و دینار) اور دُنیوی مال و اسباب نہ ہو۔ فرمایا صحیح معنی میں میری امت میں مفلس وہ ہے جو قیامت کے دن ہر قسم کے اعمال صالحہ نماز، روزہ، زکوٰۃ وغیرہ کے ساتھ حاضر ہوگا لیکن ساتھ ہی اس نے کسی کو گالی دی ہوگی۔ کسی پر تہمت لگائی ہوگی، کسی کا مال کھایا ہوگا کسی کی خونریزی کی ہوگی اور کسی کو مارا پیٹا ہوگا۔ پس ظالم کی نیکیاں مظلوموں میں تقسیم کی جائیں گی اگر مظلوموں کی حق رسی سے پہلے اس کی نیکیاں ختم ہو گئیں تو پھر مظلوموں کے گناہ اُس پر لا دیے جائیں گے اور اسی طرح وہ جہنم واصل ہو جائیگا (مسلم)

اور فرمایا جس کے ذمے اپنے کسی مسلمان بھائی کا کوئی حق ہو مثلاً اکبر و ریزی کی ہویا کوئی اور ریادتی کی ہو تو اُس پر لازم ہے کہ آج کے دن اُس سے اُس کا حق معاف کرالے اس دن سے پہلے جب کہ (ادائے حقوق کے لیے) کوئی درہم و دینار نہ ہوگا۔ البتہ اگر اس کے نامہ اعمال میں کوئی نیک عمل ہوگا تو ظلم کے انداز پر اس سے لے کر حقدار کے حوالے کر دیا جائے گا اور اگر اس کا نامہ اعمال نیکیوں سے خالی ہوگا تو حق دار کے گناہ اُس پر لا دیے جائیں گے (بخاری)

فصل ۶۲

کواکب پرستی

عہد جاہلیت میں عرب کے اندر کواکب کی بھی پرستش ہوتی تھی۔ وہ لوگ اس واہمہ کے شکار ہوئے کہ ستارے اور آسمان دیگر اجسام کی نسبت خالق سے زیادہ نزدیک ہیں اس لیے وہ اس لائق ہیں کہ ان کی پوجا کی جائے۔ اس خیال پر وہ ستاروں کی پرستش کرنے اور ان کے نام کے بت بنا کر ان پر چڑھاوے چڑھانے لگے۔

امام ابن جوزیؒ لکھتے ہیں کہ ستاروں کے نام پر جو بت بنائے گئے ان میں ایک مشہور بت خانہ یمن کے دارالسلطنت صنعاء میں تھا جس کو صفاک نے زہرہ ستارے کے نام پر بنایا تھا۔ یہ بت خانہ حضرت عثمان ذوالنورین رضی اللہ عنہ کے حکم سے برباد کر دیا گیا ستاروں کے نام پر جو بت خانے بنائے گئے ان میں ایک اصفہان کے قریب پہاڑ کی چوٹی پر تھا۔ پھر جب گشتاسب مجوسی ہو گیا تو اس نے اس کو آتش خانہ میں تبدیل کر دیا۔

ستاروں کے نام پر دو بت خانے ہندوستان میں تھے اور ایک بلخ میں تھا۔ جس کو نوبو شہر نے تعمیر کرایا تھا۔ پھر جب اسلام کا غلبہ ہوا تو بلخ کے مسلمانوں نے اس کو منہدم کر دیا۔ ایک بت خانہ شاہ قابوس نے آفتاب کے نام پر شہر فرغانہ میں بنوایا تھا جس کو خلیفہ معتمد باللہ عباسی کے حکم سے برباد کر دیا گیا۔

عرب میں جن ستاروں کی پرستش ہوتی رہی ان میں شمری کو خاص اہمیت حاصل ہے امام ابن جوزیؒ رقم فرماتے ہیں کہ ابو کبشہ جس کی طرف نسبت کر کے سیاہ دل مشرکین مکہ خلافت موجودات علیہ الصلوٰۃ والسلام کو ابن ابی کبشہ کہا کرتے تھے وہ پہلا شخص تھا جس نے شمری کو پوجا اور کہا کہ یہ ستارہ آسمان کو چھڑان میں قطع کرتا ہے۔ اس کے سوا کوئی ستارہ اس

کو عرض میں طے نہیں کرتا اس خیال پر اس کو پوجنا شروع کر دیا اور کفار قریش کو طعن کرنے لگا کہ یہ لوگ پتھر کے ایسے بے حس و حرکت تہوں کو پوجا کرتے ہیں جن کو یہ اپنے ہاتھ سے بناتے ہیں اور جن کو اپنی ہستی تک کا علم نہیں۔ ان کو چاہیے کہ شعریٰ کو پوجیں جس میں اتنی قوت ہے کہ آسمان کو عرض میں طے کرتا ہے۔

چونکہ ابوبکثہ قریش کے خیالات کی تردید کرتا تھا۔ اس بنا پر جب سید عالم و عالمیاں صلی اللہ علیہ وسلم مبعوث ہوئے اور آپ نے لوگوں کو اللہ تعالیٰ وحدہ لا شریک کی عبادت کی طرف بلایا اور فرمایا کہ تہوں کی عبادت چھوڑ دو تو قریش نے آنحضرت کی شان میں کہنا شروع کیا کہ یہ ابوبکثہ کا بیٹا ہے یعنی جیسے ابوبکثہ نے ہم سے مخالفت کی تھی اسی طرح یہ شخص بھی ہماری مخالفت کرنے لگا ہے۔

شعری سخت گریہ میں طلوع کرتا ہے۔ قبیہ خزاعہ کے لوگ اس کی پرستش کرتے تھے۔ رب العالمین نے اپنے کلام پاک (۵۳: ۱۷۹) میں فرمایا۔ **قَاتِلُوا كُفْرَ بَشَرٍ لِّلشَّعْرِي** (وہی شعری کا مالک ہے) اس آیت میں خاص طور پر شعری کے مالک ہونے کا اظہار اس اتباہ کے لیے کیا کہ جس ستارے کو وہ لوگ اپنا معبود سمجھتے ہیں۔ اس کا پروردگار بھی رب العالمین ہی ہے اور شعری کی یہ حالت ہے کہ اتنی مزدور کی طرح بہ وقت حکم المہاکین کے فرمان کی بجا آوری میں مصروف ہے۔ اس میں مستقل تاثیر کچھ بھی نہیں ہے۔

فصل ۳۳

لوئڈی غلاموں سے بدسلوکی

غلامی کاروبار

غلامی کاروبار شروع سے چلا آتا ہے۔ فتحمد قوہ میں مفتوحین کو ہمیشہ غلامی کی زنجیریں ہیں جکڑتی اور ان سے سخت محنت و مشقت کے کام لیتی رہتیں۔ عرب میں لوئڈی غلام قرشی سفاکوں کے جو دستم کار بھی طرح تختہ مشق بنے ہوئے تھے۔ چنانچہ مکہ معظمہ کے اندر آثار بعثت میں جن لوگوں پر سب سے زیادہ ظلم ڈھائے گئے وہ غلام ہی تھے۔

نبوت سے پہلے پیغمبر ہاشمی علیہ التعمیرہ السلام نے جس معاہدہ کی بنیاد رکھی تھی۔ اس کی غرض غلاموں اور دوسرے زیر دستوں کی حمایت و صیانت تھی اور شاید اسی احسان کا اثر تھا کہ اسلام کی آواز پر غلاموں اور کبیروں نے سب سے پہلے لبیک کہا۔ چنانچہ حضرت بلالؓ، خبابؓ بن ارت، عمارؓ بن یاسر، صہیبؓ غلاموں میں اور کبیرہ ذبیرہ، نذیرہ وغیرہ لوئڈیوں میں سب سے پہلے مشرف باسلام ہوئے اور سب نے اسلام کی خاطر سخت سے سخت مصائب برداشت کئے اور بعض نے اسلام کی محبت میں اپنی عزیز جانیں بھی فدا کیں۔

متحدہ ہند میں غلامی

خود متحدہ ہندوستان میں بھی احکام قرآنی اور مسائل فقیہہ کی بدولت مسلمانان ہند میں غلاموں اور تنخواہ دار ملازمین میں صرف نام کا فرق رہ گیا تھا۔ یہ کیفیت اُس زمانہ کی ہے جب ہندوستان میں انگریزی حکومت کی طرف سے رسم غلامی اور غلاموں کی حالت میں ہنوز کوئی دست اندازی نہیں ہوئی تھی۔ جب ہندوستان میں بنیلکھنڈ کے جج اور جسٹس مڈر چرچرڈسن نے رسم غلامی کے انسداد میں ایک مسودہ قانون مرتب کیا

تو اس میں انھوں نے یہ رائے دی تھی کہ اگر ہندوستان سے رسم غلامی کو قطعاً موقوف کر دینا مناسب نہ ہو تو ہندوؤں کے شاستر کے احکام ترک کر کے ان کی جگہ ہر ایک بات میں شریعت اسلامی کے احکام کو رواج دیا جائے کیونکہ وہ غلاموں کے حق میں نہایت نرم ہے۔

غلام کو اولاد اور بھائیوں کی طرح عزیز رکھنے کا فرمان نبوی

بہابی عربوں اور دنیا کی دوسری قوموں میں سلوک و برتاؤ کے لحاظ سے غلاموں اور چارپالیوں میں کوئی فرق نہ تھا۔ لیکن پیغمبر خدا صلی اللہ علیہ وسلم کی تعلیمات حقیقہ نے غلاموں کو آقاؤں کا ہمسر بنا دیا ایام بعثت میں عرب کے اندر کوئی قید خانے نہ تھے اور اسنیران جنگ کے گزارے کی اس سے بہتر صورت کوئی نہ تھی کہ کسی قیدی کو مسلمان اپنے ایک رکن خاندان کی حیثیت سے اپنے گھر میں رکھے۔ بالفاظ دیگر اسلام میں کسی لاوارث کو اپنی فرزندگی میں لینے کا نام غلامی تھا۔ کیونکہ اسلام نے غلاموں سے اپنے بیٹوں اور بھائیوں کی طرح محبت کرنے کی تعلیم دی ہے۔

چنانچہ حضرت ابو بکر صدیق رضی اللہ عنہ سے مروی ہے کہ رسول اکرم صلی اللہ علیہ وسلم نے فرمایا کہ لو نڈھی غلام سے بد سلوک کی کرنے والا جنت میں داخل نہ ہوگا۔ حاضرین عرض پیرا ہوئے یا رسول اللہ! آپ نے فرمایا تھا کہ آپ کی امت مملوکوں اور یتیموں کے لحاظ سے اکثر الاثم ہے۔ پھر یہ کیونکر ممکن ہے کہ سب لوگ ان کے ساتھ احسان اور نوازش کا برتاؤ کریں گے؟

آپ نے فرمایا ہاں، ان کو اپنی اولاد کی طرح عزیز رکھو اور وہی ان کو بھی کھلاؤ جو خود کھاتے ہو۔ صحابہ نے پوچھا یا رسول اللہ! دنیا کی کون سی چیز ہمارے لیے منفعت بخش ہے؟ فرمایا کھوڑا جو جہاد فی سبیل اللہ کے لیے باندھ رکھو اور ایک مملوک جو (ضروریات زندگی میں) تم کو کفایت کرے اور اگر وہ مملوک نماز بھی پڑھتا ہو تو پھر تو وہ تمہارا بھائی ہے (ابن ماجہ)۔
کھانے کی پٹری میں آقا اور غلام ایک سطح پر
بخیل عرب غلاموں کے لیے ادا لے کھانا تیار کرتے اور خود اچھی غذا تناول کرتے

تھے۔ اسی طرح ان کو اپنے پھٹے پرانے کپڑے پہننے کو دیتے اور فاخرہ لباس خود زیب تن کرتے تھے۔ لیکن شفیق انام صلی اللہ علیہ وسلم کو یہ امتیاز پسند نہ تھا۔ آپ نے فرمایا کہ یہ بزدلے تمھارے بھائی ہیں۔ خدائے حکیم و برتر نے ان کو تمھارا زبردست کر دیا ہے۔ پس جس کسی کو خدائے عزیز کسی کا زبردست بنا دے اُسے پاپیے کہ جو خود کھاتا ہے وہی اس کو کھائے اور جو خود پہنتا ہے وہی اس کو پہنائے اور اس کو کسی ایسے کام کی تکلیف نہ دے جو اس سے نہ ہو سکے اور اگر کوئی کام اس کی طاقت سے باہر ہو تو خود شامل ہو کر اس کی مدد کرے (بخاری و مسلم)

اس حدیث کے راوی حضرت ابو ذر غفاری رضی اللہ عنہ ہیں۔ جیسا آپ لباس پہنتے تھے ویسا ہی غلام کو پہناتے تھے۔ کسی نے اس کا سبب پوچھا تو انھوں نے یہ حدیث بیان کی۔ علماء نے لکھا ہے کہ لونڈی غلام کو دستور کے موافق دینا واجب ہے اور اپنے برابر کھانا، کپڑا دینا مستحب اور باعث ثواب ہے

اور فرمایا کہ جب تمھارا خادم ایسی حالت میں تمھارے سے یہ کھانا تیار کر کے تمھارے پاس لائے کہ اس نے پکانے میں گرمی اور دھواں برداشت کیا ہو تو چاہیے کہ اس کو اپنے ساتھ بٹھا کر کھلاؤ اور اگر کھانا تھوڑا اور کھانے والے زیادہ ہوں تو بھی کھانے میں سے دو ایک لقمے اس کو دے دینے چاہئیں (مسلم)

اس حدیث سے مترشح ہے کہ باورچی کو کچھ نہ کچھ کھانا دینا ضروری ہے اگرچہ اس کا کھانا مقرر نہ ہو۔ یا امر مروت سے بعید ہے کہ جو شخص محنت کرے اور پکانے کی گرمی برداشت کرے وہ اس میں سے کچھ بھی نہ کھائے۔ علماء نے فرمایا ہے کہ ساتھ کھانا واجب نہیں ہاں اگر اپنی رعونت اور غرور توڑنے کے لیے اس کو ساتھ بٹھائیں تو نہایت مستحسن ہے۔

غلاموں سے حسن سلوک کی تاکید

نبی صلی اللہ علیہ وسلم بزدلوں سے مشفقانہ سلوک کرنے کی ہمیشہ تاکید فرماتے رہے یہاں تک کہ دنیا کو الوداع کہتے وقت بھی آپ نے ارشاد فرمایا کہ نماز کو لازم

پکڑو اور ان لوگوں کے حق ادا کرو جن کے تم مالک ہوئے ہو۔ (بیہقی فی الشعب) اور
 آپ نے فرمایا کہ وہ شخص داخل جنت نہیں ہوگا۔ جو اپنے مملوک سے برائی کرتا ہے۔
 و ترمذی و ابن ماجہ) اور فرمایا کہ مملوکوں سے خوش خلقی کرنا باعث برکت ہے اور ان سے
 بد خلقی کے ساتھ پیش آنا بے برکتی کا باعث ہے (ابوداؤد)
 غلام کو زور و کوب کرنے کا کفارہ

پیغمبر صلی اللہ علیہ وسلم کے پیسے پر چیز سخت تکلیف دہ تھی کہ کوئی شخص اپنے
 غلام پر ہاتھ اٹھائے آپ نے یہ ملامت فرمادیا تھا کہ جو شخص اپنے غلام کو بلاوجہ حد مارے یا
 طہراچھ مارے تو اس کا کفارہ یہ ہے کہ اس کو آزاد کر دے (مسلم) اور حضرت ابو مسعود
 انصاری رضی اللہ عنہ کا بیان ہے کہ ایک دفعہ میں اپنے غلام کو مار رہا تھا کہ پیچھے سے آواز آئی ابو مسعود
 تم کو جس قدر اس غلام پر قدرت حاصل ہے خدا کو اس سے زیادہ تم پر اختیار ہے۔ میں نے
 جو شکر دیکھا تو نبی صلی اللہ علیہ وسلم تھے۔ میں نے کہا یا رسول اللہ! میں نے اس کو جو اللہ
 آزاد کیا۔ فرمایا اگر تم ایسا کرتے تو آتش و دوزخ تم کو چھو لیتی (مسلم) مریض منورہ میں ایک گھرانے
 میں سات افراد تھے اور ان کے بیچ میں ایک ہی لونڈی تھی۔ ایک دفعہ ان میں سے ایک شخص
 نے اس لونڈی کو تھپڑ مارا اور اسے معلوم ہوا تو آپ نے ان لوگوں کو حکم دیا کہ اس کو
 آزاد کر دو۔ انہوں نے التماس کی یا رسول اللہ! ہم سات افراد کے بیچ میں ہی خاوند رہے
 آپ نے فرمایا اچھا یہ اس وقت تک تمہاری خدمت گذاری کہتے جب تک تم اس
 سے مستغنی نہ ہو جاؤ۔ جب کوئی اور انتظام ہو سکے تو وہ آزاد ہے (ابوداؤد)
 غلاموں کے قصور سے درگزر کرنا

حضرت رسالت مآب صلی اللہ علیہ وسلم کی یہ بڑی عزیز خواہش تھی کہ لوگ اپنے برادر
 پر کسی حال میں ہاتھ نہ اٹھائیں اور اگر وہ قصور کریں تو ان سے درگزر کیا جائے۔ ایک مرتبہ ایک
 شخص نے آستان نبوت میں حاضر ہو کر عرض کی یا رسول اللہ! میں کتنی دفعہ غلام کا قصور معاف
 کروں؟ آپ خاموش رہے اور کچھ جواب نہ دیا۔ اس نے دوبارہ عرض کی۔ آپ نے پھر
 خاموشی اختیار کی۔ اس نے تیسری بار التماس کی تو فرمایا ہر روز ستر مرتبہ معاف کیا کرو اور ابو

وترندی) ستربار سے تحدید مراد نہیں بلکہ مبالغہ ہے اور غرض یہ ہے کہ ان کو ہمیشہ معاف کرتے رہو۔

سرکش غلام پر ہاتھ اٹھانا

اب سوال یہ ہے کہ اگر کوئی غلام انتہا درجہ کا سرکش اور شریر ہو تو اس پر بھی ہاتھ اٹھانا جائز ہے یا نہیں؟ اس کے جواب میں مسند امام احمد کی حدیث سے ملتا ہے۔ ایک صاحب کے دو سخت سرکش غلام تھے جن کے وہ بہت شاکی تھے۔ وہ ان کو طعن تشنیع کرتے اور مارتے پیٹتے تھے لیکن وہ باز نہ آتے تھے۔ انہوں نے ایک مرتبہ بارگاہ نبوی میں حاضر ہو کر اس کی شکایت کی اور اس کا علاج پوچھا۔ آپ نے فرمایا اگر تمہاری نرا ان کے قصور کے برابر ہوگی تو خیر ورنہ نرا کی جو مقدار ان کے قصور سے زائد ہوگی خدا کے عزیز اس انداز پر تمہیں بھی نرا دے گا۔ یہ سن کر وہ سخت بے چین ہوئے اور گریہ ناری شروع کی۔ آپ نے فرمایا کیا تم قرآن میں یہ نہیں پڑھتے۔

اور قیامت کے روز ہم میزان عدل قائم کریں گے
سو اصل کسی پر ظلم نہ ہوگا۔ (۱۷۶، ۱۲۱)

وَنَضَعُ الْمَوَازِينَ الْقِسْطَ لِيَوْمِ
الْقِيَامَةِ فَلَا تظلم نفسٌ شيئاً

یہ سن کر انہوں نے عرض کیا یا رسول اللہ بہتر یہ ہے کہ میں ان کو اپنے سے جدا کر دوں۔ آپ گواہ رہیں کہ اب وہ آزاد ہیں۔

غلاموں کی آزادی سے شغف

حبیب رب العالمین صلی اللہ علیہ وسلم کو مملوکوں کی آزادی سے بڑا شغف تھا۔ آپ فرمایا کرتے تھے کہ قیدیوں کو چھوڑناؤ۔ بھوکوں کو کھانا کھلاؤ اور بیماروں کی عیادت کرو۔ (بخاری) اور آپ کی عادت تھی کہ ہر سال جب ماہ رجب آتا تو تمام قیدیوں کو رہا کر دیتے (ابن سعد) آپ غلاموں کے ساتھ حسن سلوک کرنے والوں سے جس قدر خوش ہوتے تھے اور ان کی آزادی پر آپ کو جو مسرت ہوتی تھی اس کا اندازہ اس واقعہ سے بھی ہو سکتا ہے۔

ایک مرتبہ آپ اپنے دونوں رفیقوں حضرت ابو بکر اور حضرت عمر رضی اللہ عنہما

کے ہمراہ ابو ہشیم مالک بن تیہان انصاری اوسی رض کے پاس تشریف لے گئے ان کے پاس کھجور کے باغ اور بکریوں کے ریوڑ تھے لیکن کوئی خادم نہ تھا۔ اس لیے تمام کام خود انجام دیتے تھے۔ جس وقت تینوں حضرات وہاں تشریف لے گئے اس وقت ابو ہشیم کھر میں موجود نہیں تھے۔ دریافت کرنے پر معلوم ہوا کہ پانی لانے گئے ہیں اتنے میں نظر پڑی۔ تو مشک اٹھائے چلے آ رہے تھے۔ جب قریب آئے اور حضور کو دیکھا تو مشک رکھ کر پیٹ گئے اور کہنے لگے یا رسول اللہ! میرے ماں باپ آپ پر قربان ہوں آپ نے قدم رنجہ فرما کر بڑی نوازش کی۔

اس کے بعد ابو ہشیم تینوں حضرات کو اپنے باغ میں لے گئے۔ نہایت عزت و احترام کے ساتھ بٹھایا۔ پھر کھجوروں کی ایک شاخ کاٹ کر لائے اور عرض کی حضور! جو مرغوب خاطر ہو اُسے نوش فرمائیے۔ اس کے بعد صاف اور شیریں پانی پلایا۔ آپ نے فرمایا دیکھو کتنی نعمتیں ہیں۔ سایہ عمدہ قسم کی کھجوریں اور ٹھنڈا پانی۔ بلاشبہ قیامت کے دن ان نعمتوں کے متعلق سوال ہوگا۔ اب ابو ہشیم نے اپنے حرم بہانوں کو باغ میں تشریف رکھنے کی استدعا کر کے مکان پر آئے۔ بڑی مجلس میں کھانا تیار کرایا اور لے کر باغ میں آئے۔ جب سب حضرات کھانا کھا چکے تو آپ نے ابو ہشیم سے پوچھا "تمہارے پاس کوئی نوکر نہیں۔ گذارش کی کوئی نہیں۔ فرمایا کہیں سے قیدی آنے کی خبر سنو۔ تو میرے پاس آنا۔"

عہد رسالت میں اور شاید خلافت راشدہ کے زمین سعادت میں بھی قید خانے تعمیر نہیں ہوئے تھے کیونکہ اخلاقی مجرموں کو تو فی الفور شرعی سزائیں دے دی جاتیں تھیں۔ اور اسپرین جنگ اس خیال سے اسلامی گھراؤوں میں رکھے جاتے تھے کہ انہیں اسلام کی خوبیاں معلوم ہوں اور اسلامی تہذیب اور طور طریقے دیکھ کر ملت حنیفی کی طرف رغبت ہو۔ چند روز کے بعد حضرت ابو ہشیم رض کو قیدیوں کی آمد کا پتہ چلا تو آستان نبوت میں حاضر ہوئے۔ آپ نے انہیں ایک قیدی عطا فرمایا لیکن ساتھ ہی تاکید فرمادی کہ اس کی اچھی لمرت خور و پرداخت کرنا ابو ہشیم قیدی لے کر گھر اور یہی سے ذکر کیا کہ حضرت سید انام علی اللہ علیہ وسلم نے اس کے ساتھ حسن سلوک ملحوظ رکھنے کی ہدایت فرمائی ہے۔

بیوی نہایت عقل مند تھیں۔ کہنے لگیں اگر ارشادِ نبوی کی تعمیل اور آنجناب کی خوشنودی منظور ہے۔ تو اسے آزاد کر دو۔ انھوں نے ایسا ہی کیا۔ جب آپ کو اس کی خبر ملی تو نہایت خوش ہوئے اور میاں بیوی کی فرزانگی کی تعریف فرمائی (ترمذی)۔
غلام کو آزاد کرنے کا ثواب

لوٹڈی، غلاموں کا آزاد کرنا بہت بڑا کارِ ثواب ہے۔ اس کے ثبوت میں چند حدیثیں درج کی جاتی ہیں۔ نبی سلی اللہ علیہ وسلم نے فرمایا کہ جو کوئی مسلمان بڑے کو آزاد کرے خدا نے رحیم و دود لوٹڈی غلام کے ہر عضو کے بدلے آزاد کرنے والے کے ہر عضو کو آتشِ جہنم سے آزاد کرے گا (بخاری و مسلم) حضرت ابوذر غفاری رضی اللہ عنہ نے آپ سے پوچھا یا رسول اللہ! افضل ترین عمل کون سا ہے؟ فرمایا ایمان باللہ اور جہاد فی سبیل اللہ پوچھا کون سا بڑا آزاد کرنا افضل ہے؟ فرمایا وہ جو زیادہ بیش قیمت اور مالک کو زیادہ پیارا ہو دریافت کیا اگر میں ایسا نہ کر سکوں تو پھر حصولِ ثواب کی کیا صورت ہے؟ فرمایا کسی کام کرنے والے کی مدد کر دیا کر دیا جو شخص کام بنانا نہیں جانتا اس کا کام بنا دیا کرو۔ انھوں نے کہا اگر یہ بھی نہ ہو سکے؟ فرمایا تو لوگوں سے برائی کرنا چھوڑ دو کیونکہ یہ بھی ایک اچھی خصالت ہے کہ جس کے ساتھ اپنے آپ پر صدقہ کرتے ہو (بخاری و مسلم)

یعنی جس طرح صدقہ دینے سے دوسرے کو فائدہ پہنچتا ہے اسی طرح برائی نہ کرنے سے اپنی ذات کو فائدہ حاصل ہوتا ہے۔ دنیا میں آرام ملتا ہے۔ اور آخرت میں ثواب ملے گا۔

اور فرمایا کہ جو کوئی خلوص دل سے بدیں غرض مسجد بنوائے کہ اس میں خدا کی عبادت کی جائے تو اس کے لیے بہت سے ایک محل تیار کیا جاتا ہے اور جو کوئی کسی مسلمان بڑے کو آزاد کرے تو وہ اس کے لیے آتشِ جہنم سے آزاد ہی کا سبب بن جائے گا اور جو کوئی اللہ کی راہ میں بوڑھا ہو جائے تو یہ بڑھاپا اس کے لیے قیامت کے دن نور ہو جائیگا (مشکوٰۃ بحوالہ شرح السنہ)

غریب بن ویلی کا بیان ہے کہ ایک وفد ہم حضرت وائلہ بن اسقع صحابی رضی اللہ عنہ کی

خدمت میں حاضر ہوئے اور ان سے درخواست کی کہ ہمیں کوئی ایسی حدیث سنائیے جو آپ نے بسیر خود حضرت سرور دو جہاں صلی اللہ علیہ وسلم سے سنی ہو۔ انہوں نے کہا ہم ایک مرتبہ اپنے ایک ایسے رفیق کے مقدمہ میں بارگاہ نبوت میں حاضر ہوئے جس کے لیے خود کشتی کرنے کے باعث دوزخ واجب ہو گئی تھی اور عرض پیر ہوئے یا رسول اللہ کوئی ایسی سورت ممکن ہے کہ وہ جہنم سے بچ جائے؟ آپ نے فرمایا ہاں۔ اس کی طرف سے غلام آزاد کرو و خدا سے آمرزگار غلام کے ہر عضو کو دوزخ سے آزاد کرو گا (ابو داؤد و نسائی) آنحضرت کا اپنے غلاموں سے برتاؤ

حضرت خیر الوری صلی اللہ علیہ وسلم کی ملکیت میں جو جو غلام آتے رہے آپ ان کو ہمیشہ نعمت آزادی سے سرفراز فرماتے رہے لیکن ظاہری آزادی حاصل کرنے کے باوجود وہ آپ کے لطف و کرم اور نوازشوں کی قید سے آزاد نہیں ہو سکتے تھے اس لیے قبیلہ، وطن، والدین اور خویش و اقارب سب کو چھوڑ کر آپ کے سایہ عاطفت میں رہنے کو ہفت اقلیم کی بادشاہت یقین کرتے تھے حضرت زید بن حارثہ رضی اللہ عنہ کے غلام تھے اسلئے آپ نے ان کو نعمت آزادی سے سرفراز فرمایا تھا۔ جب ان کے باپ، چچا اور بھائی ان کو لینے آئے تو وہ آستانہ رحمت پر والدین کے ظل عاطفت کو ترجیح نہ دے سکے۔ اس لیے جانے سے قطعاً انکار کر دیا۔ ان کے والد حارثہ نے کہا زید افسوس تم آزادی، باپ، چچا، بھائی، خاندان اور وطن پر غلامی کو ترجیح دیتے ہو۔ زید بولے واقعی میں اس آستانہ رحمت کو چھوڑ کر کہیں نہیں جاسکتا۔ باپ نے اس کی وجہ دریافت کی تو بولے وجہ یہ ہے کہ کوئی والد اپنی اولاد کے حق میں اتنے رحیم و شفیق نہیں ہوتے جس قدر رسول خدا مجھ پر مہربان ہیں اس واقعہ کی تفصیل راقم السطور کی کتاب "سیرت گہری" (صفحات ۲۵۷-۲۶۰) میں ملاحظہ ہو۔

ام المومنین حضرت عائشہ صدیقہ رضی اللہ عنہا فرمایا کرتی تھیں اگر زید بن حارثہ رضی اللہ عنہ وصال نبوی کے وقت قید حیات میں ہوتے تو آپ انہی کو اپنا خلیفہ و جانشین مقرر فرما جاتے (ابن سعد) اس سے اندازہ ہو سکتا ہے کہ آپ نے ایک غلام کو کس درجہ سرفرازی بخش کر آسمان

عظمت پر پہنچایا تھا۔

صحابہ کرام رضی اللہ عنہم سے آزاد کرنا

غلاموں کی آزادی اور ان کے ساتھ حسن سلوک حضرت شفیق عالم صلی اللہ علیہ وسلم کی تعلیمات کا لازمی جزو تھا۔ اس کی تفصیل آپ کو انشاء اللہ العزیز راقم آثم کی کتاب ”شمائل کبریٰ“ میں ملے گی۔ حضرت ابو بکر صدیق رضی اللہ عنہ ام المومنین حضرت خدیجہ رضی اللہ عنہا اور دوسرے اہل ثروت صحابہ نے بہت سے لونڈی غلاموں کو غیر مسلموں سے خرید کر آزاد کرنا تھا۔ ہجرت کے بعد مدینہ الرسول میں غلاموں کی تحریک آزادی نے اور فروغ پایا ”تخریر رقبہ“ یعنی غلاموں کو آزاد کرنا بہت سی دینی فرگذاشتوں کا کفارہ قرار پایا اور اس زبردست طبقہ کو مخلصی بخشنے کے لیے بہت سی ترغیبات کے اعلان ہوتے رہے۔

صحابہ کرام علیہم الرضوان نے اس آواز کو لبیک کہا اور چند ہی روز میں سیکڑوں غلام نعمت آزادی سے سرفراز ہو گئے۔ ام المومنین حضرت خدیجہ رضی اللہ عنہا کے برادر زادہ حکیم بن حزام رضی اللہ عنہ نے مشرف باسلام ہونے کے بعد سو غلام آزاد کئے۔ ام المومنین حضرت عائشہ صدیقہ رضی اللہ عنہا نے ایک قسم کے کفارہ میں چالیس غلام آزاد کئے۔ حضرت عبدالرحمن بن عوف رضی اللہ عنہ اور حضرت عبداللہ بن عمر رضی اللہ عنہ نے ہزاروں غلاموں کو مشرف حریت بخشا۔ حضرت خیر البشر صلی اللہ علیہ وسلم کے غم محترم جناب عباس رضی اللہ عنہ نے جو مملوکوں کو شاہد آزادی سے ہم کنار کیا ان کی تعداد بھی کثیر تھی۔

موالی کی رفعتِ شان

موالی اس غلام کو کہتے ہیں جو آزادی حاصل کر چکا ہو۔ موالی موالی کی جمع ہے۔ اسلام نے موالی کا پایہ عظمت کتنا بلند کر دیا تھا اس کو اس واقعہ پر قیاس کر لینا چاہیے۔ (ایام جاہلیت میں حضرت نجیب بن اربث اور حضرت بلال رضی اللہ عنہم رہ چکے تھے۔ جب مشرف باسلام ہوئے تو ان کو قبول اسلام کی پاداش میں بڑی بڑی زہرہ گداز تکلیفیں دی گئیں۔ اس اجمال کی تفصیل آپ کو راقم الحروف کی کتاب ”سیرت کبریٰ“ (صفحات ۳۶۵ - ۳۶۹) میں ملے گی۔

ایک مرتبہ حضرت ثناب رض امیر المومنین حضرت عمر فاروق رض کے پاس گئے تو انہوں نے ان کو اپنی مسند پر بٹھایا اور فرمایا کہ ایک شخص کے سوا ان سے زیادہ اس جگہ کا کوئی مستحق نہیں۔ حاضرین نے پوچھا وہ کون؟ فرمایا بلالؓ (طبقات ابن سعد)

ایک وفد ابوسفیان، حارث بن ہشام اور قریش کے چند دوسرے سردار امیر المومنین عمرؓ کی بارگاہ خلافت میں حاضر ہوئے اور اندر آنے کی اجازت چاہی۔ اسی کے ساتھ حضرت بلال، حضرت صہیب اور حضرت عمارؓ نے بھی حاضری کی اجازت طلب کی۔ یہ تینوں غلام رہ چکے تھے۔ حضرت خلافت مآب نے ان تینوں کو سب سے پہلے شرف باریابی بخشا۔ ابوسفیانؓ جو فتح مکہ سے پہلے تک کفار قریش کے سب سے بڑے سرگروہ تھے اور کفار کی طرف سے سید کائنات صلی اللہ علیہ وسلم کے خلاف رزم خواہ رہا کرتے تھے۔ اُنکے دماغ میں اب تک زمانہ مجاہدیت کا غرور باقی تھا۔ انہوں نے سخت ناگواری کے ساتھ یہ کہنا شروع کیا کہ کیا قیامت ہے کہ ان غلاموں کو تو اندر جانے کا اذن ملتا ہے لیکن ہم لوگ بیٹھے انگریزاں لے رہے ہیں۔

مکہ کے ایک رئیس حضرت سہیل بن عمروؓ بھی وہاں موجود تھے۔ وہ کہنے لگے کہ تمہارے چہروں پر غصہ کے آثار نمایاں ہیں۔ لیکن تم لوگوں کو خود اپنے تئیں ملامت کرنی چاہیے اسلام نے سب کے ساتھ تم لوگوں کو بھی قبول حق کی دعوت دی لیکن یہ لوگ سبقت لے گئے اور تم پیچھے رہ گئے (اسد الغابہ تذکرہ حضرت سہیل بن عمروؓ)

موالی بحیثیت ائمہ دین

ہندو میں شودرو وغیرہ اد نائے گوت کا کوئی شخص نہ تو مذہبی تعلیم حاصل کرنے کا مجاز ہے اور نہ کبھی مذہبی پیشوا بن سکتا ہے۔ لیکن اسلام نے یہ تفریق رونا نہیں رکھی۔ اس کی بارگاہ عالی میں ہر اس کلمہ گو کو مذہبی قیادت کی کرسی پیش کی جاتی ہے جو علم و ہنر کے جوہر سے آراستہ ہو اور اس میں امتیازی حیثیت رکھتا ہو۔ اور ہم دیکھتے ہیں کہ صحابہ کرامؓ کے بعد امت مرحومہ میں تابعین کے جو ائمہٴ اعلام گذرے ہیں وہ تو سب کے سب موالی تھے۔

۱۵۔ یہ روایت فصل ۵۶ میں بھی سپرد قرطاس کی گئی تھی۔ موقع کی رعایت سے مکرر اندراج پذیر ہوئی۔ ۱۷۔

مولانا ظفر احمد عثمانی رقم طراز ہیں کہ صحابہ کے بعد بلاد اسلام میں حدیث و فقہ کے عالم زیادہ تر موالی ہی تھے۔ امام حسن بصری، محمد بن سیرین، عطاء، مکحول، اور زاعی، یزید بن ابی جبیب، لیث بن سعد، طاؤس وغیرہ بے شمار علمائے محدثین و فقہاء موالی تھے۔ حتیٰ کہ زہری کے نزدیک امام مالک بھی موالی میں سے تھے کیونکہ بخاری کی کتاب الصوم کے شروع میں ایک سند کے اندر زہری کا یہ قول موجود ہے حدیثی ابن ابی انس موالی تھیں (نجد سے ابن ابی انس نے حدیث بیان کی جو قبیلہ بنو تمیم کے موالی تھے) اور یہ ابن ابی انس امام مالک کے چچا ہیں۔ اور بعض علماء کے نزدیک امام شافعی بھی موالی میں سے ہی تھے۔

جرجانی نے کہا ہے کہ امام مالک کے اصحاب کو امام شافعی کا قریشی ہونا مسلم نہیں ان کا دعویٰ یہ ہے کہ شافع (جو امام شافعی کے جد اعلیٰ ہیں) ابو لہب کے غلام تھے۔ انھوں نے حضرت عمرؓ سے درخواست کی تھی کہ اسے موالی قریش میں شمار کر لیا جائے۔ انھوں نے انکار کر دیا تو حضرت عثمانؓ سے یہی درخواست کی۔ انھوں نے منظور کر لیا۔ اسی لیے بعض علماء نے شافع کو حضرت عثمانؓ کے موالی میں شمار کیا ہے۔

حاکم نے معرفۃ علوم الحدیث میں اپنی سند کے ساتھ زہری کا قول نقل کیا ہے کہ ایک مرتبہ میں خلیفہ عبدالملک بن مروان کے پاس گیا۔ پوچھا کہاں سے آرہے ہو؟ میں نے کہا مکہ سے۔ کہا وہاں مکہ والوں کا امام کس کو پایا؟ میں نے کہا عطاء بن ابی رباح کو۔ کہا وہ عربی ہیں یا موالی ہیں سے؟ میں نے کہا موالی میں سے ہیں۔ کہا وہ ان کے امام کیسے بن گئے؟ میں نے کہا دیانت اور روایت کی وجہ سے۔ عبدالملک نے کہا بے شک اہل دیانت و روایت اس لائق ہیں کہ لوگوں کے امام بن جائیں۔ کہا اہل بصرہ کا امام کون ہے؟ میں نے کہا طاؤس بن کیان۔ پوچھا وہ عربی ہیں یا موالی ہیں سے؟ میں نے کہا موالی میں سے۔ کہا وہ کیسے امام بن گئے؟ میں نے کہا جس طرح عطاء بن امام بن گئے۔

اس کے بعد پوچھا اہل مصر کا امام کون ہے؟ میں نے کہا یزید بن حبیب۔ کہا عربی ہیں یا موالی ہیں سے؟ میں نے کہا موالی ہیں سے۔ کہا اہل یمن کا امام کون ہے؟ میں نے کہا مکحول؟۔ کہا وہ عربی ہیں یا موالی ہیں سے؟ میں نے کہا موالی ہیں سے۔ مکحول سندھی ہیں اس لیے بعض نے ان کو سندھی بھی کہہ دیا ہے، پوچھا اہل جزیرہ کا امام کون ہے؟ میں نے کہا میمون بن مہران۔ کہا وہ عربی ہیں یا موالی ہیں سے؟ میں نے کہا موالی ہیں سے ہیں۔ دریافت کیا کہ اہل خراسان کا امام کون ہے؟ میں نے کہا۔ ضحاک بن مزاحم۔ کہنے لگا وہ عربی ہیں یا موالی ہیں سے؟ میں نے جواب دیا کہ موالی ہیں سے ہیں۔ اس کے بعد پوچھا اہل بصرہ کا امام کون ہے؟ میں نے کہا۔ حسن بصری بولا وہ عربی ہیں یا موالی ہیں سے۔ میں نے جواب دیا موالی ہیں سے۔ یہ سن کر کہنے لگا تیرا پاس ہو۔ اس کے بعد خلیفہ عبدالملک نے استفسار کیا کہ کوفہ والوں کا امام کون ہے؟ میں نے کہا ابراہیم نخعی۔ دریافت کیا کیا وہ عرب ہیں یا موالی ہیں سے؟ میں نے کہا وہ عرب ہیں۔ یہ سن کر عبدالملک بولا اے زہری! اب تم نے میری پریشانی کو کچھ کم کیا۔ واللہ! یہ موالی اہل عرب کے سردار بن جائیں گے۔ منبروں پر ان کا خطبہ پڑھا جائے گا۔ میں نے کہا امیر المومنین! یہ تو اللہ تعالیٰ کا قانون اور اس کا دین ہے جو اس کو محفوظ رکھے گا سردار بن جائے گا اور جو کوئی اس کے دین اور قانون کو ضائع کرے گا پست ہو جائے گا۔

اس کے بعد مولانا ظفر احمد سلمہ اللہ تعالیٰ نے جو حضرت تھانوی رحمہ اللہ کے بھانجے ہیں یہ واقعہ قلمبند کیا ہے۔ ابن عبدالبر نے عقد الفرید میں لکھا ہے کہ امیر عیسیٰ بن موسیٰ عباسی نے قاضی محمد بن ابی یسیٰ سے پوچھا کہ بصرہ کا فقیہ کون ہے؟ انھوں نے کہا حسن بصری۔ کہا ان کے بعد کون ہے؟ کہا محمد بن سیرین۔ پوچھا یہ دونوں کون ہیں؟ انھوں نے کہا غلام زادے ہیں۔ پوچھا فقیہ مکہ کون ہے؟ کہا عطا بن ابی رباح، مجاہد، سعید بن جبیر، سلیمان بن بسیر، پوچھا یہ کون ہیں؟ کہا یہ بھی غلام زادے ہیں۔ دریافت کیا کہ مدینہ کے فقہاء کون ہیں؟ کہا زید بن اسلم، محمد بن منکدر، نافع اور ابن ابی نجیح۔ کہنے لگا یہ کون ہیں؟

جواب دیا کہ یہ بھی موالی ہیں یعنی غلام زادے۔ اس پر عیسیٰ بن موسیٰ کا رنگ متغیر ہو گیا۔

اس کے بعد عیسیٰ نے پوچھا اہل قبا کا بڑا فقیہ کون ہے؟ کہا ربیعۃ الرازی اور ابن ابی الزناد۔ پوچھا یہ کن لوگوں میں سے ہیں؟ کہا یہ بھی موالی ہیں۔ یہ سن کر عیسیٰ کا چہرہ سیاہ پڑ گیا۔ پھر بولا اچھا یہ بتاؤ کہ اہل یمن کا فقیہ کون ہے؟ جواب دیا طاؤس اور ان کے ایک فرزند اور ابن منبہ۔ دریافت کیا یہ کون ہیں؟ بولا یہ بھی موالی ہیں سے ہیں۔ یہ سن کر اس کا چہرہ پہلے سے زیادہ سیاہ ہو گیا۔

کہا کہ اچھا یہ بتاؤ کہ اہل شام کا فقیہ کون ہے؟ قاضی محمد بن ابی لیلا نے کہا مکحول ہیں۔ پوچھا یہ مکحول کون ہے؟ کہا یہ بھی غلام ہیں۔ بولا اچھا بتاؤ کوفہ کا فقیہ کون ہے؟ ابن ابی لیلا کہتے ہیں۔ میرے جی میں آیا کہ کوفہ کے فقیہ سکم بن عتبہ اور حماد بن ابی سلیمان کا نام لے کر بتاؤں کہ وہ بھی موالی ہیں سے میں مگر یہ سوچ کر کہ یہ بیان امیر عیسیٰ پر سخت شاق ہو گا میں نے کہا کوفہ کے فقیہ ابراہیم نخعی اور شعبی ہیں۔ پوچھا یہ کون ہیں؟ میں نے جواب دیا کہ یہ دونوں عربی النسل ہیں۔ تو امیر عیسیٰ نے الحمد للہ کہا اور اس کا عذہ ٹھنڈا ہو گیا۔ (ماخوذ)

رسم غلامی کو کیوں نہ مٹایا؟

اخیر میں اس شبہ کا حل بھی ضروری ہے کہ رحمت عالم صلی اللہ علیہ وسلم نے رسم غلامی کو بالکل برطرف کیوں نہ کر دیا اور اپنے پیروں کو قطعی ممانعت کیوں نہ فرمادی؟ اس کے متعلق گزارش ہے کہ اگر دنیا کے تمام ممالک آنحضرت صلی اللہ علیہ وسلم کے زیر نگین ہوتے اور اقوام عالم پر آپ کو پورا اختیار ہوتا تو غلاموں کی آزادی سے آپ کو بوشغف تھا اس کے لحاظ سے یقین ہے کہ آپ اس کے متعلق احکام صادر فرمادیتے لیکن جس صورت میں کہ معمرہ عالم میں اسیران جنگ کو غلام بنانے کا رواج شروع سے چلا آ رہا تھا اور بالخصوص قرشی اعدائے دین مسلمانوں کے قتل و غارت کا کوئی موقع ہاتھ سے نہیں جانے دیتے تھے آپ دشمنان دین کی اسیری سے کسی طرح دست بردار نہیں ہو سکتے تھے۔ ہاں سلطنتیں اس پر رضامند ہوتیں۔ جیسا کہ انیسویں صدی عیسوی میں یکے بعد دیگرے اس پر مائل ہوئیں اور

اقوام و مملکتوں میں اس کا معاہدہ ہو جاتا تو آپ پوری گرم جوشی کے ساتھ سب سے پہلے اس تجویز پر لبیک کہتے۔ لیکن ظاہر ہے کہ آپ تنہا کوئی ایک طرفہ کارروائی نہیں کر سکتے تھے جب تک تمام ممالک اس پر رضامند نہ ہوتے۔

اور یہ جو انیسویں صدی عیسوی میں مسیحی حکومتوں نے یکے بعد دیگرے رسم غلامی کے انسداد کا بیڑا اٹھایا تو یہ بھی دراصل دنیا کے اسی عمن اعظم صلی اللہ علیہ وسلم کی قائم کی ہوئی بنیاد تھی۔ جس پر مور زمانہ کے بعد قصر حریت تعمیر ہوا۔ کیونکہ آپ کی تعلیمات سے پہلے دنیا کو اس منظم طبقہ کی حریت و آزادی کا کبھی احساس نہ ہوا تھا۔

یورپ نے قیدیوں سے حسن سلوک کا سبق مسلمانوں سے سیکھا

قرون وسطیٰ تک یورپ کی مسیحی سلطنتیں بھی اپنے قیدیوں سے نہایت ظالمانہ سلوک روار کھتی تھیں اور باوجودیکہ اسلامی تہذیب کی روشنی اطراف و اکناف عالم میں ضیاء پاشی کر کے ملکوں اور قوموں کی راہ نمائی کر رہی تھی تاہم اہل مغرب صلیبی جنگوں سے پہلے اس حقیقت سے بالکل خالی الذہن تھے کہ قیدی اور غلام بھی کسی حسن سلوک کے مستحق ہیں۔ حروب صلیبیہ میں مسلمان برابر اپنے عیسائی قیدیوں سے نہایت کریمانہ برتاؤ کرتے رہے لیکن جو مسلمان نصرانی حکومتوں کے ہاتھوں میں اسیر ہوئے ان سے سخت بھیانانہ سلوک کیا جاتا تھا۔

علامہ ابن جبیر اُندلسی جب صلیبی جنگوں کے ایام میں جزیرہ سسلی میں سے گزر رہے تھے تو وہ مسلمان قیدیوں کی مظلومی کو دیکھ کر تڑپ گئے۔ وہ لکھتے ہیں:۔ منجملہ ان درد انگیز حالات کے جہاں شہروں میں نظر آتے ہیں مسلمان اسیران جنگ ہیں جو بیڑیاں پہنے دکھائی دیتے ہیں اور جن سے اتنا درجہ کی سخت مشقت لی جاتی ہے۔ اسی طرح مسلمان قیدی عورتیں پنڈلیوں میں لہے کے وزنی کٹے پہنے سخت سخت شاقہ سے کام کرتی دکھائی دیتی ہیں۔ اس دردناک منظر کو دیکھ کر دل پھٹا جاتا ہے (رحلہ ابن جبیر مطبوعہ لیڈن)

آخر جب صلیبی معرکوں کے وہ مسیحی اسیر جو مسلمانوں کے ہاتھوں میں قید تھے رہا ہو کر اپنے ملکوں میں واپس گئے اور انھوں نے جا کر بتایا کہ مسلمانوں نے ان کے ساتھ کیسا کریمانہ برتاؤ

برتا تو اس وقت اہل یورپ کی آنکھیں کھلیں اور انھیں احساس ہوا کہ قیدیوں اور غلاموں کو آرام سے رکھنا بھی تہذیب و شائستگی کا ایک ضروری جزو ہے۔ اس وقت سے وہاں بھی قیدیوں کو اینڈر سٹاف کی بجائے ان کو راحت و آسائش پہنچانے کا جذبہ پیدا ہوا۔

سلطان صلاح الدین اور شاہ انگلستان کے اخلاق کا نمونہ

ظہور اسلام سے پہلے اہل عرب قیدیوں سے نہایت درندانہ سلوک کرتے تھے انھیں کسی شفقت اور مہربانی کا مستحق نہیں سمجھا جاتا تھا اور ان کے بارہ میں قطعی فیصلہ تھا کہ تہ تیغ کر دینے جائیں۔ لیکن مسلمانوں نے اپنے ہادی برحق کی تعلیمات کے بموجب ان سے کبھی بد سلوک کی نہ کی چہ چاہیکہ انھیں خنجر خونخوار کے حوالے کیا جاتا۔ صلیبی جنگوں میں اہل یورپ کو مسلمانوں سے جو سیکڑوں قسم کے سبق حاصل ہوئے۔ ان میں ایک یہ تھا کہ قیدی گردن زدنی نہیں بلکہ رحم و شفقت کے مستحق ہیں۔

مسٹر اے جے گرانٹ پرنسپل کنگ کالج کیمبرج نے اپنے بادشاہ رچرڈ شیرڈل ڈائے انگلستان کے مقابلہ میں سلطان صلاح الدین ایوبی رحمہ کے اخلاق کی بڑی تعریف کی ہے۔ وہ لکھتے ہیں کہ دشمن کے حق میں شاہ رچرڈ اس معیار اخلاق سے بہت پست رہا جو اس کے حریف سلطان صلاح الدین نے پیش کیا۔ رچرڈ نے حکمہ (واقعہ فلسطین) پر قابض و متصرف ہونے کے بعد تمام مسلمان قیدیوں کی گردنیں مار دیں لیکن اس کے مقابلہ میں جب سلطان صلاح الدین ایوبی نے بیت المقدس فتح کیا تو ان تمام عیسائیوں کو (بلا فدیہ) رہا کر دیا جو لشکر اسلام کے ہاتھ میں قید تھے (اسے بشری اوتو یورپ مؤلفہ اے جے گرانٹ صفحہ اول طبوعہ بی کلبیس (انگلستان) طبع ۱۹۲۸ء صفحہ ۳۵۴)

اسی طرح مسٹر جون ڈیون پورٹ لکھتے ہیں کہ عیسائیوں نے پہلی صلیبی جنگ میں گوڈ فری ڈی بولین کے زیر قیادت ۱۰۹۹ء میں بیت المقدس فتح کیا اور وہاں کے تمام مسلمانوں اور یہودیوں کو موت کے گھاٹ اتار دیا۔ اس وقت بیت المقدس کے قلعوں میں پچاس ہزار مسلمان پناہ گزین تھے۔ عیسائیوں نے ان سب کو مع زرن و زرنہ قتل کر ڈالا۔ ان کے ہاتھ سے نہ کوئی ضعیف العزم بچا۔ نہ پناہ چاہنے والا۔ نہ کوئی عہدت نہ بچہ۔ جن تلواروں نے ماؤں کو

قتل کیا تھا انہی نے ان کے فرزندوں کو لقمہ بنایا۔ بیت المقدس کے بانار اور گلی کوچے مقتولوں سے بھر گئے۔ ہر طرف سے مجروحوں کی آہ و زاری کی دردناک آوازیں آہی تھیں۔

لیکن جب سلطان صلاح الدین ایوبیؒ والی مصر و شام نے اس واقعہ کے نوے سال بعد یعنی ۱۱۸۹ء میں دوسری صلیبی جنگ میں بیت المقدس پر دوبارہ اسلامی پرچم لہرایا اور اہل قلعہ نے اپنے تئیں سلطان کے سپرد کیا تو سلطان نے عیسائی قیدیوں سے نہایت نرم اور کرم گسٹری کا سلوک کیا۔ قیدیوں میں سے جو لوگ اپنی رہائی کی قیمت (زر قدیہ) ادا نہ کر سکتے تھے انہیں مفت آزاد کر دیا۔ سلطان صلاح الدین کی تہذیب اخلاق کے سلسلے قلب شاہ فرانس اور چرڈ شیرول شاہ انگلستان کی کچھ بھی حقیقت نہ رہی۔ (محمد اینڈ دی قرآن مطبوعہ لندن صفحہ ۹۸) *

فصل ۶۴

مالک الملک کے اسماء مبارکہ میں الحاد کرنا

اہل شرک حدائے قدوس عزرا سمہ کو ایسے ناموں سے پکارتے تھے جس کا خدا کی کسی اسمانی شریعت نے اذن نہیں دیا تھا۔ مثلاً کفار عرب حق تعالیٰ کو یَا أَبَا الْمُنْكَارِ (اے نواز شہوں اور بزرگیوں والے) یَا أَبِیْضَ (اے سفید چہرے والے) کہہ کر پکارتے تھے اور نصاریٰ یَا أَبَا الْمَسِيحِ (اے مسیح کے باپ) یا یَا أَبَا الْمَلَأُتْ (اے فرشتوں کے باپ) کہتے تھے اور حکمائے فلاسفہ خالق کون و مکان کو عِلَّتِ اُولٰی سے موسوم کرتے تھے۔ رب حکیم وخبیر نے اس کی ممانعت میں فرمایا:-

وَلِلّٰهِ الْاَسْمَاءُ الْحُسْنٰی فَادْعُوْهُ
بِهَا وَذُرُّوَالَّذِيْنَ يُلْحِدُوْنَ فِيْ
اَسْمَائِهِۦٓ وَسَيُجْزَوْنَ مَا كَانُوْا
يَعْمَلُوْنَ (۱۸۳)

اور اللہ کے سبھی نام اچھے ہیں سوا ان ناموں سے
اللہ کو موسوم کیا کرو اور ایسے لوگوں سے تعلق
نہ رکھو جو اس کے ناموں میں الحاد کرتے ہیں۔ ان
لوگوں کو ان کے کئے کی ضرور سزا ملے گی۔

غرض شارع علیہ السلام سے اللہ تعالیٰ کے جو وصف مشتعل نہیں اس کو ان کے ساتھ موسوم کرنے سے بچنا چاہیے۔ اس کی ایک مثال یہ ہے کہ رب العزت نے اپنے آپ کو بڑا اور قدیم فرمایا ہے۔ لہذا اور پرانا نہیں کہا۔

یہ معنی بھی ہو سکتے ہیں کہ اسمائے باری تعالیٰ کو سحر و غیرہ قسم کے سفلی عملیات میں استعمال کرنے سے باز رہو۔ جو ایسا کرے گا اُس کو برایا بھلا مطلب تو مل جائیگا لیکن قرب الہی نصیب نہ ہوگا۔

یہی تلبیہ ملت جنینی میں شروع سے چلا آتا تھا۔ لیکن مشرکین قریش نے اسکو تبدیل کر کے یوں بنا لیا تھا:-

لَيْتِكَ لَا شَرِيكَ لَكَ إِلَّا شَرِيكًا فِي تَيْسِرِي خِدْمَتِي فِي حَاضِرِي هُوَ تَيْسِرِي كَوْنِي شَرِيكَ فِيهِ
هُوَ لَكَ تَمْلِكُهُ وَمَا مَلَكَكَ مَكْرُوهُ شَرِيكَ فِي تَيْسِرِي مَلَكَكَ هِيَ - نو اس کا مالک ہے
مگر وہ شریک تیرا مالک نہیں۔

اہل شرک ان کلمات کو خانہ کعبہ کا طواف کرتے وقت کہتے تھے۔ رواہ مسلم

اہل شرک کے اس مشرک کا نہ تبلیغ کی تردید میں سورہ روم کی اٹھائیسویں آیت نازل

ہوئی۔ جس میں ارشاد ہوا (ترجمہ) وہ تمہارے سمجھنے کے لیے تم ہی کے بیچ کی ایک
مثال بیان فرماتا ہے۔ کیا تمہارے غلاموں میں کوئی شخص تمہارے اس مال میں جو تم نے
تم کو دیا ہے شریک ہے؟ کہ تم اور وہ اس میں برابر ہوں۔ کہ تم ان کی ایسی ہی پروا کرتے
ہو جیسا تمہیں اپنا خیال رہتا ہے؟ (ظاہر ہے کہ غلام اس درجہ شریک حال نہیں ہوتا۔

مثلاً کا خلاصہ یہ ہے کہ تم اور تمہارے لونڈی غلام سب اللہ کی دی ہوئی روزی
کہاتے ہیں۔ پھر مالک مجازی کے تعلق کا اتنا اثر ضرور ہے کہ نہ تم ان کو اپنے برابر سمجھتے ہو
نہ ان کی اپنے بھائی بند جیسی پروا کہے ان کو مشورہ وغیرہ میں شریک کرتے ہو نہ ان
کی رضا جوئی کے خواہاں ہو۔ پھر بھلا مالک حقیقی یعنی اللہ جل سلطانہ قادر مطلق اپنی مخلوق میں
سے کسی کو کیوں کہ اپنا شریک پسند کر سکتا ہے کہ جو اس کے مقابلہ میں غلاموں سے بھی
گئے گذرے ہیں۔

حضرات آپ نے ارباب شرک کا تبلیغ اور پرہیز کیا۔ نبی صلی اللہ علیہ وسلم اہل کفر
سے فرمایا کرتے تھے کہ بس لَبِيْكَ لَا شَرِيْكَ لَكَ نَاكِرٌ رَّهْنٌ دُوَّ آغِي (کلمہ شرک) نہ
کہو۔ تاہم اہل شرک کے تبلیغ سے معلوم ہوا کہ وہ بھی منزعومہ شریکوں کو رب قدیر کے برابر نہیں
جاتے تھے بلکہ ہر شے کا مالک رب العالمین کو یقین کرتے تھے اور اپنے منزعومہ شرکاء کی
نسبت ان کا قطعاً یہ گمان نہ تھا کہ وہ بھی کسی بات کے مالک و مختار ہیں۔ اس کے باوجود کفار
کا ان کو پکارنا اور اپنا سفارشی اور وکیل قرار دینا بارگاہ ایزدی میں ان کے مشرک ہونے
اور ابدال آباد کے لیے جہنی ہونے کے لیے کافی تھا۔ اس سے معلوم ہوا کہ جو کوئی کسی غیر اللہ
کو اپنا حامی و مددگار اور وکیل اور سفارشی سمجھ کر کسی کو ندا کرے یا اس کی عبادت کرے

وہ مشرک ہے گو اپنے مذاہبی یا معبود کو خدائے برتر کے برابر نہ جانتا ہو۔ کیونکہ سرور
 کائنات صلی اللہ علیہ وسلم اہل شرک کو لا شریک لکئی سے آکے بڑھنے کی ممانعت فرمایا
 کرتے تھے۔

فصل ۴۵

ماہ صفر کو منہجوس سمجھنا

ہجری سال کا دوسرا مہینہ صفر ہے۔ جاہلی عرب میں مشہور تھا کہ یہ مہینہ سخت منہجوس ہے۔ لیکن مصلح عالم صلی اللہ علیہ وسلم نے اس کا بلانہ توہم کی تردید میں فرمایا۔
لَا تُدَوِّي وَلَا هَامَةً مَرَضٍ لَّكَ جَانِيٍّ أَوْ رَأْتُوهُ سَخِوْا سَخِيَةً
وَلَا صَفْرًا۔ اور منہجوس کا مہینہ گمان کرنا بے اصل ہے۔

لیکن اسلامی تعلیمات سے بے خبر ہونے کے باعث پاکستان اور ہندوستان کے مسلمانوں میں جہاں اور حرام خیالیاں اور واہمہ پرستیاں رائج ہیں وہاں یہ بھی مشہور ہے کہ صفر کا مہینہ منہجوس اور نزول بلیات کا مہینہ ہے۔ مسائل نماز میں اردو ایک کتاب ”رکن دین“ مشہور ہے۔ جسے مولوی رکن الدین الوری نے تالیف کیا تھا۔ اس میں نہ صرف ماہ صفر کو منہجوس اور نزول بلا کا مہینہ بتایا ہے بلکہ اپنے زعم ناقص کی تائید میں ایک موضوع روایت سے بھی استدلال کیا اور لکھا کہ حدیث شریف میں آیا ہے کہ جو کوئی ماہ صفر کے گزرنے کی خوشخبری سنا دے میں اس کو بہشت میں داخل ہونے کی بشارت دیتا ہوں۔

مگر یہ روایت قطعاً موضوع اور من گھڑت ہے۔ علامہ علی قاری نے اپنی کتاب موضوعات کی تائید فرمائی کہ حدیث من بشر فی بخروج صفر بشرتہ بالجنتہ لا اصل لہ (یعنی اس حدیث کی کوئی اصل و حقیقت نہیں کہ جو کوئی مجھے ماہ صفر کے گزرنے کی بشارت دے اس کو میں جنت کا مشرکہ سناتا ہوں۔)

عام طور پر پاکستان اور ہندوستان کی عورتیں ماہ صفر کو تیرہ تیزی کے نام سے موسوم کرتی ہیں۔ یہ نام اسی عقیدہ منہجوس کی بنا پر تجویز کیا گیا ہے۔ اس مہینہ کی تیرہوں

تاریخ کو بعض خاندانوں میں ایٹے ہوئے چنے روڈا کے خیال سے تقسیم کئے جاتے ہیں۔ لیکن یہ سب غیر اسلامی خرافات اور سرایا توہمات ہیں۔

متبنی کو صلیبی ملت کی حیثیت بخشنا

مصلح اعظم صلی اللہ علیہ وسلم کی ایک اہم اصلاح متبنی کی مُطلقہ کو عدت کے بعد شرف زوجیت بخشنا تھا۔ اس کی تفصیل یہ ہے کہ زید بن حارثہ رضی اللہ عنہ بچپن میں کھیل رہے تھے کہ کسی ظالم نے ان کو پکڑ کر غلام بنا لیا اور بغرض فروخت مکہ معظمہ لے آیا حکیم بن حزام نے ان کو بکتے دیکھا تو اپنی پھوپھی اُم المومنین حضرت خدیجہ کے لیے خرید لیا۔ جب بڑے ہوئے تو اُم المومنین نے ان کو حضرت خیرالانام صلی اللہ علیہ وسلم کے حوالے کر دیا۔ آپ نے آزاد کر کے ان کو متبنی بنا لیا۔

اسلام سے پہلے عرب میں دستور تھا کہ متبنی اور صلیبی فرزند میں کسی طرح کا کوئی فرق نہیں سمجھتے تھے۔ جب کوئی مصلح کسی خرابی کی اصلاح کرنا چاہے تو اس کی بہترین صورت یہ ہے کہ خود اس پر عمل کر کے دوسروں کے لیے نمونہ بنے۔ چنانچہ خدائے حکیم و دانائے اس رسم قبیح کی اصلاح کا موقع خود آپ کے خاندانِ اقدس میں پیدا کر دیا۔ جس کی صورت یہ ہوئی کہ آپ نے ہجرت کے بعد حضرت زید بن حارثہ کو اپنے خاندان قریش کا ہمسر بنانے کے لیے زید بنت جحش سے جھاپ کی پھوپھی اُمیمہ بنت عبدالمطلب کی بیٹی تھیں ان کے نکاح کا پیغام دیا۔ حضرت زینبؓ اور ان کے بھائیوں نے پہلے تو اس خیال سے پیغام کو منظور کر لیا کہ آپ بذات خود عقد فرمائیں گے۔ لیکن جب انھیں معلوم ہوا کہ زید بن حارثہ سے نکاح ہو گا تو انھوں نے رواجِ زمانہ کے مطابق ایسے شخص سے نکاح کرنے کو متک عزت سمجھ کر انکار کر دیا۔ جو پہلے غلام رہ چکا تھا۔

لیکن جب رب العالمین عزاسمہ کی بارگاہ عالی سے حکم پہنچا کہ کسی مومن یا مومنہ کو شایان نہیں کہ جب اللہ اور اس کا رسول کسی بات کا فیصلہ کر دیں تو پھر انھیں کوئی عذر و اختیار باقی رہے۔

جائے (۳۳ : ۳۶) تو نکاح پورا ہی ہو گئے اور سیدہ زینب رضی اللہ عنہا حضرت زید رضی اللہ عنہ کے عقد زوجیت میں منسلک ہو گئیں۔ لیکن باہم مزاجوں میں توافق نہ ہوا اس لیے حضرت زید نے طلاق دینے کا قصد کیا اور آپ سے اس بارہ میں مشورہ کیا اور آپ نے طلاق دینے کی ممانعت فرمائی۔

لیکن میاں بی بی میں کسی طرح موافقت نہ ہو سکی کیونکہ زید رضی اللہ عنہ حضرت زینب کی نظر میں حقیر لگتے تھے اور جب کبھی باہم نزاع ہوتی تو زیدؓ سر و د عالم کے پاس آکر شکایت کرتے اور کہتے تھے کہ میں تو زینبؓ کو چھوڑے دیتا ہوں۔ آپ اس سے منع کرتے اور فرمادیا کرتے کہ زینب رضی اللہ عنہا نے تم کو میری خاطر سے قبول کیا تھا۔ اس لیے تمیں ہی مناسب ہے کہ میری خاطر سے ان کو اپنی زوجیت میں رہنے دو۔ الغرض جب بار بار یہی قصہ ہوا اور صلح صفائی کی کوئی صدمت بن نہ پڑھی تو آپ کے قلب مبارک میں یہ خیال پیدا ہوا کہ اگر زید رضی اللہ عنہ مجبور ہو کر طلاق دے دیں گے تو پھر زینبؓ کی دلجوئی اس کے بغیر نہ ہوگی کہ میں خود ان کو اپنے نکاح میں لے آؤں۔

مفسر تھانویؒ لکھتے ہیں کہ آپ کو وحی سے معلوم ہوا کہ زید رضی اللہ عنہ ضرور طلاق دینگے۔ اور زینب رضی اللہ عنہا کا آپ سے نکاح ہو گا اور اس وقت مقتضائے مصلحت بھی یہی تھا۔ کیونکہ اول تو یہ نکاح غلافِ مرضی ہونے کے باعث رنجِ طبعی کا موجب ہوا تھا۔ پھر اس پر طلاق دینا اور زیادہ موجب کلفت و دل شکنی تھا۔ اس دل شکنی کا تدارک جس سے حضرت زینبؓ کی اشک شونی ہو سکتی اس سے بہتر اور کوئی نہ تھا کہ حضور ان سے نکاح کر کے ان کی دلجوئی اور صفا فرمائی فرمائیں۔

لیکن ساتھ ہی آپ کو منافقوں کے طعن اور بدگوئی کا بھی خیال تھا کہ وہ چرچا کریں گے کہ اپنے بیٹے کی بی بی سے نکاح کر لیا حالانکہ لے پالک کا حکم بیٹے کا نہیں ہے۔ غرض زید نے مجبور ہو کر طلاق دے دی اور عدت گزرنے کے بعد حکم الہی سے آپ حضرت زینب کو اپنی زوجیت میں لائے جس میں علاوہ مصلحت مذکورہ کے یہ شرعی مصلحت بھی تھی کہ تینوں کی مطلقہ سے نکاح کی حلت نفل رسول صلی اللہ علیہ وسلم سے بھی ثابت ہو اور لوگ

لے پالک کو صلیبی بیٹوں کی طرح نہ سمجھیں امد نہ ان کے حقوق صلیبی بیٹوں کے سے تسلیم کئے جائیں۔

الغرض آپ نے حضرت زینب رضی اللہ عنہا کو اپنے جائز ازدواج میں لے کر ایک نیک مثال قائم کر دی۔ منافقوں نے بہتیرا شور مچایا اور مطعون کرتے رہے کہ بیٹے کی جوڑو سے نکاح کر لیا لیکن آپ نے کچھ التفات نہ فرمایا اور عرب سے یہ رسم ہمیشہ کے لیے حریف غلط کی طرح مٹ گئی کہ متنبی کی مطعنہ سے نکاح کرنا اباً حرام سمجھتے تھے۔

فصل ۴۷

متمول اور ذی شکر لوگوں کا غنائم پر کیا معمول

عہد جاہلیت کی ایک مذہبوم رسم یہ تھی کہ تمام غنائم اور جنگی محاصل دشمن سے وصول کر کے متمول اور ذی اقتدار لوگ سنبھال کر جاتے تھے اور فقراء و مساکین اور دوسرے اہل حقوق بالکل محروم رکھے جاتے تھے۔ اسلام نے اس شرابی کو دودھ کے مستحقین کی حق رسی کی۔ رب العزت نے بابل غنیمت اور کئے کو براہ راست اپنے رسول امین صلی اللہ علیہ وسلم کی رستے عالی پر مفوض فرمایا اور ان کے مسارف بھی بتلا دیے کہ آپ مالک ہونے کے باوجود اہل حاجات پر اور مصالح عامہ پر صرف فرمائیں۔ اس سلسلہ میں یہ آیت نازل ہوئی۔

مَا آتَاءَ اللَّهُ عَلَىٰ رَسُولِهِ مِنْ
 أَهْلِ الْقُرَىٰ فَلِلَّهِ وَلِلرَّسُولِ
 وَلِأَهْلِ الْقُرَىٰ وَالْيَتَامَىٰ وَ
 الْمَسْكِينِ وَابْنِ السَّبِيلِ كِي
 لَا يَكُونَ دُولَةً بَيْنَ الْأَغْنِيَاءِ
 مِنْكُمْ (۵۹: ۱۷)

جو مال اللہ اپنے رسول کو (ان بستیوں کے
 کافروں سے و لوادے) جیسے بنو نضیر کا مال،
 فدک اور خیبر کا ایک حصہ) سو وہ بھی اللہ کا
 اور رسول کا اور رسول کے قرابت داروں کا
 اور یتیموں کا اور محتاجوں کا اور بے گوشہ مسافروں
 کا حق ہے تاکہ وہ (مال) فے اور غنیمت) تمہارے
 تو نگرہوں کے قبضہ میں نہ آجائے (جیسا اہل بابل کا
 دستور تھا)

یاد رہے کہ اعدائے مجاہدین سے مجاہدین اسلام کو جو مال ملے اس کی دو قسمیں ہیں
 اول وہ جو لڑائی میں حاصل ہو۔ دوم وہ جو بلا حرب و ضرب میسر ہو۔ جیسے بنو نضیر کا مال
 لشکر اسلام کے ہاتھ لگا تھا۔ قسم اول کو غنیمت اور دوسری کو فے کہتے ہیں مال غنیمت

کے پانچ حصے کئے جائیں۔ چار تو (بے تمنا) لشکر میں تقسیم ہوں اور پانچواں حصہ یتیموں، مسکینوں اور حاجت مندوں کو دیا جائے۔ لیکن فے میں لشکر کا حق نہیں۔ اس کو تین حصوں میں تقسیم کرنا چاہیے۔ ایک حصہ تپانے کو دیں۔ دوسرا غریبوں کو اور تیسرا غیر مستطیع مسافروں کو۔ اگر ساری رقم ایک ہی صنف میں خرچ کر دی جائے تو بھی جائز ہے۔

سورۃ الفعّال آیت ۴۱ اور سورۃ حشر آیت ۶ میں ان تین مصارف کے علاوہ دو حصے (۱) اللہ ورسول کا اور (۲) رسول اکرم صلی اللہ علیہ وسلم کے قرابت داروں کا بھی مذکور ہے۔ اللہ ورسول کے حصے سے یہ مراد ہے کہ پیشوائے امت صلی اللہ علیہ وسلم کو طے اور قرابت داروں سے جو ہاشم اور بنو مطلب مراد ہے۔

مطلب ہاشم کے چھوٹے بھائی تھے۔ ہاشم کی رحلت کے وقت ان کی بیوی سلمیٰ پشرب میں تھیں۔ کچھ دنوں کے بعد ایک فرزند متولد ہوا جس کا نام شیبہ رکھا گیا۔ شیبہ سات آٹھ سال کی عمر تک پشرب ہی میں رہے۔ اس کے بعد مطلب پشرب (مدینہ منورہ) گئے اور اپنے برادر زاوہ کو مکہ معظمہ لے آئے۔ جب یہ شہر میں داخل ہوئے اور لوگوں نے شیبہ کو ان کے پس پشت سوار دیکھا تو شیبہ کے پیچھے کپڑے دیکھ کر گمان کیا کہ مطلب کوئی غلام خرید کر لائے ہیں۔ چنانچہ شیبہ عبدالمطلب (مطلب کے غلام) کے نام سے مشہور ہو گئے۔ یہی شیبہ سرور عالم و عالمیاں صلی اللہ علیہ وسلم کے جد امجد تھے۔ مطلب کی اولاد بھی ہاشم کی اولاد کی طرح آغاز بعثت سے لے کر آخر تک عامل نبوت صلی اللہ علیہ وسلم کی ہر طرح سے معاون و مددگار رہی اور انھوں نے بھی احداث سے جو درپے جاں ستانی تھے ہر طرح سے آپ کی حفاظت کی۔

جب آپ دنیا کو الوداع کہہ کر عالم برزخ میں تشریف لے گئے تو آپ کا حصہ ساقط ہو گیا۔ اسی طرح آپ کے قرابت داروں کا حصہ بھی جو بوجہ نصرتِ قدیمہ منجانب اللہ

سے یہ تفصیل اس لیے ضروری خیال کی گئی کہ بعض لوگ مطلب اور عبدالمطلب میں کوئی امتیاز نہیں کرتے۔

مقرر ہوا تھا اور وصال نبوی کے بعد وہ نصرت باقی نہیں رہی تھی ختم ہو گیا۔ اب خمس یعنی پانچواں حصہ پانچ کی بجائے تین طبشوں پر تقسیم ہو گا (۱) یتامی (۲) غربا و مساکین (۳) بائناہ اسبیل لیکن جاہلیت میں یہ تمام مستحقین بالکل محروم رکھے جاتے تھے۔ سارا مال و منال ذہبی اقتدار لوگوں کے شکم خمس و آد کا ایندھن بن جاتا تھا۔

فصل ۶۸

محرمات کو گھر میں ڈال لینے کا رواج

سرزمین کے عرب کے اندر تمام بے حیائیوں میں بڑھی ہوئی بے حیائی یہ تھی کہ اپنی سوتیلی ماؤں پر وراثت قبضہ کر کے انہیں اپنی بیوی بنا لیتے تھے اس کے علاوہ ان محرمات نے بھی شادی کر لیتے تھے جن سے ابنا نکاح نہیں ہو سکتا اور اس کو معیوب نہیں سمجھا جاتا تھا ہجرت کے بعد مصلح اعظم صلی اللہ علیہ وسلم نے اس کی ممانعت فرمادی اور اس کے متعلق تاکیدی احکام جاری فرمائے۔ گو آپ کے فرامین نے صورت حال کی بہت کچھ اصلاح فرمادی لیکن اس برائی کا کلی استیصال نہ ہوا۔ یہ دیکھ کر آپ کو سخت گیری اور تشدد سے بھی کام لینا پڑا۔ یہاں تک کہ یہ رسم بدترتیبہ عرب سے بالکل مفقود ہو گئی۔

ارشادات نبویہ

اس سلسلہ میں آپ نے حکم دیا تھا کہ جو شخص اپنے ناتے والی محرم عورت سے جنسی اختلاط کرے اس کو موت کے گھاٹ اتار دو (ترمذی) اور فرمایا جو کوئی محرم عورت کو زہر بنائے اس کو ہلاک کر دو (ابن ماجہ) نماز بن عازب صحابی رضی اللہ عنہ کا بیان کہ میں اپنے چچا ابو بکر بن ہشام بن انصاری سے ملا۔ ان کے ہاتھ میں ایک بھالا تھا۔ میں نے پوچھا آپ کہاں جا رہے ہیں؟ کئے گئے ایک آدمی نے اپنے باپ کی منکوحہ کو گھر میں ڈال لیا ہے اور پیغمبر خدا صلی اللہ علیہ وسلم نے مجھے حکم دیا ہے کہ جا کس کس کا سرے آؤں (ترمذی، ابوداؤد)

لیکن نسائی، ابن ماجہ اور دارمی کی روایتوں میں سرے آنے کی بجائے گردن مارنے اور مال لوٹ لانے کا ذکر ہے۔ اکثر علماء نے فرمایا ہے کہ یہ شخص جاہلیت کے اعتقاد کے بموجب اپنے باپ کی منکوحہ سے نکاح کرنا حلال سمجھتا ہوگا۔ پس وہ مرتد تھا جو اللہ اور رسول سے رزم خواہ ہوا۔ اسی بنا پر آپ نے اس کے قتل و فارت کا حکم دیا۔

تورات کے احکام

تورات میں بھی محرمات سے اُبّدی جنسی تعلقات پیدا کرنے والے کی سزا قتل ہی مذکور ہے چنانچہ اجار کے بیسویں باب میں ہے۔ ”جو شخص اپنے باپ کی جوڑو سے ہم بستر ہو اس نے باپ کی برہنگی ظاہر کی۔ وہ دونوں قتل کئے جائیں۔ اُن کا خون انہی پر ہے۔ وہ شخص جو اپنی بہو کے ساتھ ہم بستر ہو وہ دونوں قتل کئے جائیں۔ انہوں نے اوندھی بات کی ہے۔ اُن کا خون انہی پر ہے اور اگر کوئی شخص جوڑو کو اور اس کی ماں کو بھی رکھے۔ یہ بے حیائی ہے۔ مرد و عورت دونوں جنائی جائیں تاکہ تمہارے درمیان بے حیائی نہ رہے اور اگر کوئی مرد اپنی بہن یا اپنے باپ کی بیٹی یا اپنی ماں کی بیٹی کو لے اور باہم ایک دوسرے کی برہنگی دیکھیں یہ نہایت بُرا ہے۔ وہ دونوں اپنی قوم کے سامنے قتل کئے جائیں۔ (آیات ۱۱-۱۷)

پارسیوں کی بے راہ روی

آتش پرست جنھیں جوس اور پارسی بھی کہتے ہیں شادی کے معاملہ میں نہایت شرمناک طریق پر آزاد اور مطلق العنان بلکہ ننگ انسانیت واقع ہوئے ہیں۔ تمام پارسیوں میں یا ان کے کسی خاص گروہ میں اب تک بہن بیٹی وغیرہ محرمات سے شادی کرنے کا معمول پلا آتا ہے۔ بمبئی میں ایک شقاوت پسند پارسی ایک دوست سے الجھ پڑا۔ وہ کہتا تھا کہ تم لوگ بڑے احمق ہو کہ پندرہ سولہ سال تک ایک درخت کو سینچتے ہو اور خود پر پرداخت کے بعد جب اس کے پھل دینے کا وقت آتا ہے تو دوسرے کے گوالے کو دیتے ہو۔ عمد رسالت میں مجوس اپنے خیالات فاسدہ مسلمانوں کے کان میں ڈالتے اور کہتے تھے کیوں صاحبِ احوال اور پھوس بھی کی بیٹی کو تو حلال کہتے ہو اور بہن اور بھائی کی بیٹی کو حرام۔ اس تفریق کا سبب کیا ہے؟ اس پر سورہ نسا کی ۲۹ ویں اور ۳۰ ویں آیتیں نازل ہوئیں (روح المعانی) ان کا ترجمہ یہ ہے۔

اللہ چاہتا ہے کہ (انبیاء و صلحاء) جو تم سے پہلے (ہو گئے ہیں) ان کے طریقے تم سے کھول کھول کر بیان کئے اور تم کو انہی کے طریقوں پر چمٹے اور تم پر نظر عنایت رکھے اور اللہ علیم و حکیم ہے اور اللہ چاہتا ہے کہ تم پر مہر کی نظر رکھے اور جو لوگ انسانی خواہشوں کے پیچھے پڑے ہیں ان کی یہ خواہش ہے کہ تم راہِ راست سے ہٹ کر بہت دور ہٹ جاؤ

یعنی یہ معاشرت اخلاق اور تمدن کے وہ قوانین ہیں جن پر ازمنہ قدیمہ سے ہر دور کے انبیاء اور ان کے صالح پیرو عمل کرتے چلے آئے ہیں اور خدا سے ذوالین کی نوازش اور کرم فرمائی ہے کہ وہ مہابیت کی لپٹیوں سے نکال کر انبیاء و صلحاء کے طریق ہدایت کی طرف تھما کر رہنمائی کر رہا ہے۔

ظاہر ہے کہ اسلام اپنے حلقہ اقتدار میں مجوسی بے حیائی کو قطعاً گوارا نہیں کر سکتا تھا۔ یہی وجہ ہے کہ امیر المومنین حضرت عمر فاروق رضی اللہ عنہ نے اپنی وفات سے ایک سال پہلے اپنے عامل بصرہ کے نام حکم نامہ بھیجا کہ مجوس کے ہر ذی محرم کے درمیان تفریق کر دیجائے (بخاری مجوس اور ہنود کی افراط و تفریط

ہنود میں دور کی رشتہ داروں سے بھی ازدواجی تعلقات قائم نہیں کئے جاتے۔ وہ کہتے ہیں کہ اپنی رشتہ دار عورتوں کی طرف میلان طبع نہیں ہوتا۔ آپ نے راقم السطور کی کتاب مدائیر تلخیص میں پڑھا ہوگا کہ جلال الدین اکبر بادشاہ کے شریعت گروں نے ہنود کی پیروی میں پھوپھی، ماموں اور خالہ کی بیٹیوں سے شادی کرنا ممنوع قرار دیا تھا۔ اور مجوس کے کل یا بعض فرقوں میں ماں، خالہ، بہن، بیٹی جیسی محرمات سے بھی شادی جائز ہے۔ ظاہر ہے کہ مجوس اور ہنود افراط اور تفریط سے ہمکنار ہیں۔ صحیح اور معتدل طریقہ وہی ہے جس کی طرف اسلام نے رہنمائی فرمائی ہے۔ چچا، پھوپھی وغیرہ کی بیٹیوں کی طرف یقیناً میلان ہوتا ہے اور جن عورتوں کی طرف میلان نہیں ہوتا ان سے شادی کرنے کی خود شریعت حقیقہ نے ممانعت فرمادی ہے۔

فصل ۴۹

مردار اور حشرات الارض کھانے کا معمول

جس طرح ظاہری نظافت جسمانی طہارت اور پاکیزہ لباس سے حاصل ہوتی ہے۔ اسی طرح باطنی پاکیزگی ذکر الہی اور اکل حلال کی بدولت میسر ہوتی ہے۔ رسول الثقلین صلی اللہ علیہ وسلم اپنے پیروں کو اکل حلال کی بہت تاکید فرمایا کرتے تھے۔ حضور نے ارشاد فرمایا اے لوگو! حق تعالیٰ پاکیزہ ہے۔ پاکیزہ کے سوا کوئی چیز قبول نہیں کرتا۔ رب العالمین نے اپنے انبیاء و رسل کو جن امور کا پابند بنایا۔ عامۃ مومنین بھی انہی امور کے مامور ہیں۔ خدائے برتر نے اپنے کلام پاک میں فرمایا ہے۔ **يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا** (اے ارباب ایمان! تم پاکیزہ چیزیں کھاؤ اور نیک عمل کرو) (ترجمہ)

حضرت سید موجودات صلی اللہ علیہ وسلم کی بعثت سے پہلے اہل عرب کو کھانے پینے میں کسی چیز کا پرہیز نہ تھا اور نہ کوئی چیز حلال یا حرام سمجھی جاتی تھی لوگ مردار اور خون اور حشرات الارض تک کھاتے تھے۔ البتہ جن جانوروں کو بتوں کے نام پر چھوڑتے تھے ان کا ذبح کرنا گناہ سمجھتے تھے۔ بعض جانوروں میں یہ نذر مانتے تھے کہ ان چار پالیوں کے پیٹ میں سے جو زندہ بچہ نکلے وہ ہمارے سزدوں کے کھانے کے لیے ہے۔ اور عورتوں پر اس کا کھانا حرام ہے اور اگر مراد پیدا ہو تو مرد و عورت سب کھا سکتے ہیں۔ سورۃ النعام کی ۱۳۸ ویں آیت میں اس کا تذکرہ موجود ہے۔

اہل کفر کا ایک دستور یہ تھا کہ جب کھیتی باڑی میں سے نیازہ چڑھاتے تو خط کھینچ کر اس کے دو حصے کر دیتے تھے۔ ایک حصہ اللہ کا اور دوسرا بتوں کا۔ اسی طرح جانوروں میں بھی کچھ حصہ اللہ تعالیٰ کا رکھتے اور باقی بتوں کا۔ پھر اگر اللہ کا جانور موٹا تازہ اور

کھیتی فساد اب اور روئیدہ پائی جاتی تو اس کو بدل کر تبوں کے نام کر دیتے۔ لیکن تبوں کی طرف کی اچھی نیاز کو خدا نے برتر کی طرف نہ بدلتے تھے کیونکہ ان کو تبوں سے زیادہ محبت اور گرویدگی تھی اور انھیں انہی کی خوشنودی کا زیادہ خیال رہتا تھا۔ اگر کبھی کوئی شخص ان سے اس تریح کی وجہ دریافت کرتا تو یہ کہتے تھے کہ اللہ حاجت مند اور کسی کا محتاج نہیں ہے اور ہمارے یہ معبود (بت) ہمارے محتاج ہیں۔ (سورہ انعام میں اس کی تفصیل موجود ہے)

مگر یہ ان کی حماقت تھی۔ خالق کو گار کی پیدا کی ہوئی چیز کا تو وہ ہی سبب سے زیادہ مستحق ہے نہ کہ پتھر کی گٹھری ہوئی مورتیں جن کے محتاج اور بے بس ہونے کا انھیں خود اعتراف تھا۔

حلال و حرام جانور

نبی صلی اللہ علیہ وسلم نے امت کو جن حلال اور پاکیزہ جانوروں کے کھانے کی اجازت دی اور جن جانوروں کے کھانے کی ممانعت فرمائی، اس کی تفصیل ذیل میں درج کی جاتی ہے۔ جس جانور کے دانت نوکدار ہوں اور وہ دوسرے جانوروں کو چیر پھاڑ کے کھاتا ہو جیسے شیر، چیتا، بھیریا، کتا، بلی وغیرہ حرام ہیں اور جس جانور کے دانت نوکدار ہوں لیکن درندہ نہ ہو وہ حلال ہے۔ جو جانور پنجے سے شکار کرتا ہو جیسے بان بھری، شکرہ عقاب، چیل، گدھ وغیرہ حرام ہے۔ جو کوا کھیتی کھاتا ہو اور نجاست خورد نہ ہو وہ حلال ہے مگر وار خورد ابلق کو حرام ہے۔ ابلق سے وہی کو مراد ہے جس کی گردن کارنگ پیروں کی نسبت سفید ہوتا ہے۔

خچر اور بستی کا گدھا حرام ہے البتہ جنگل کا گدھا گور خر جسے کہتے ہیں حلال ہے۔ امام شافعی؟ امام احمد اور اسحاق کے نزدیک گھوڑا حلال اور امام ابوحنیفہ کے نزدیک حرام ہے۔ لیکن مشہور یہ ہے کہ امام ابوحنیفہ نے اپنی وفات سے پیشتر گھوڑے کی حرمت کے قول سے رجوع کر لیا تھا۔ خر گوش حلال ہے۔ بندر، کفتار، بھڑ، کچھو اور زمین میں رہنے والے جانور جیسے چوہا، چھپکلی، گرگٹ، سانپ، بکھو حرام ہیں۔ پانی کے جانوروں میں مچھلی کے سوا اور کوئی

حلال نہیں۔ لیکن مچھلی کے حلال ہونے کی بھی شرط ہے کہ خود مر کر پانی پر نہ تیر آئی ہو۔ مچھلی بدون ذبح کے حلال ہے۔

یہ چیزیں قطعاً حرام ہیں۔ ہنسا ہوا خون۔ وہ جانور جو غیر اللہ کے نام سے ذبح کیا گیا ہو۔ سوڑ مراد۔ اہل جاہلیت مراد اسی چیز کو سمجھتے تھے جو بیمار ہو کر اپنی موت سے مر جائے اس لیے اگر جانور کسی اور سبب سے مر جائے تو اس کو حرام نہیں سمجھتے تھے۔ قرآن پاک (سورہ مائدہ) میں بتایا گیا کہ وہ جانور بھی مراد ہے جو گلا گھسنے سے یا گردن ٹوٹنے سے یا اپنے سے گر کر مر ہو یا کسی جانور کا سینگ لگنے سے ہلاک ہوا ہو یا کسی درندے نے اس کو پھاٹا ہو۔

یاد رہے کہ حلال جانور کے حلال ہونے کی لازمی شرط یہ ہے کہ وہ ذبح کیا گیا ہو اور ذبح کرتے وقت اُس پر اللہ کا نام لیا گیا ہو۔ پس مراد حرام ہے کیونکہ نہ وہ ذبح کیا گیا ہے اور نہ ذبح کرتے وقت اس پر اللہ کا نام لیا گیا ہے۔ کفار مکہ نے مسلمانوں کو یہ شبہہ ڈالنا چاہا تھا کہ تم لوگ اللہ کے مارے ہوئے جانور کو تو کھاتے نہیں اور اپنے مارے ہوئے یعنی ذبیحہ کو کھاتے ہو۔ بعض صحابہ نے پیشوائے امت صلی اللہ علیہ وسلم کے حضور میں کفار کا یہ مقولہ بیان کیا تو اس پر سورہ انعام کی چھ آیتیں (۱۱۶ تا ۱۲۱) نازل ہوئیں جن میں تنبیہ کی گئی کہ تم حکم کے پابند ہو۔ ان کے کہنے پر نہ جاؤ (باب) کیونکہ مارا ہوا تو سب اللہ کا ہے لیکن اس کے نام میں برکت ہے۔ جو اس کے نام پر ذبح ہوا وہ حلال ہے اور جو خود بخود مر گیا وہ حرام ہے (موضوع)

حالات اضطرار کی رخصت

سورہ انعام کی ۱۱۹ ویں آیت میں اس کی بھی اجازت دی گئی کہ اگر اضطراری حالت میں یعنی فاقہ کشی میں مرنے کا خطرہ لاحق ہو اور یہ یقین ہو جائے کہ اس کے کھانے بغیر جان بزنہ ہو سکو گے تو بقدر سہر متق اس میں سے کھا لو اور یہ صرف مردار پر موقوف نہیں بلکہ حالات اضطرار میں نوحان، لحم خنزیر اور غیر اللہ کے نام کی چیز بھی کام میں لائی جاسکتی ہے چنانچہ سورہ البقرہ کی ۱۷۳ ویں آیت میں ارشاد ہوا ہے کہ اللہ تعالیٰ نے تم پر مردار اور خون اور خنزیر کا گوشت (اور نمزیر کے دوسرے اجزاء) اور ایسے جانور کو جو غیر اللہ کے

نامزد کر دیا گیا ہو حرام کیا۔ پھر بھی جو کوئی (بھوک کے واسطے) اضطراری حالت میں پہنچ جائے بشرطیکہ نہ تو طالب لذت ہو اور نہ (قدر حاجت سے) تجاوز کر لے والا ہو تو اس پر کچھ گناہ نہیں۔

نجاست خور جانور کی حلت و حرمت

عبداللہ ابن عمر رضی اللہ عنہما سے مروی ہے کہ رسول خدا صلی اللہ علیہ وسلم نے جلالہ یعنی نجاست خور جانور کے کھانے اور اس کا دودھ پینے سے منع فرمایا (ترمذی) آپ نے نجاست خور جانور پر سواری کرنے کی (بھی) ممانعت فرمائی (ابوداؤد) ابن ملک کا قول ہے کہ جب ایسے جانور کے گوشت میں نجاست کی بو ظاہر ہو تو اس کا کھانا ممنوع ہے ورنہ کوئی مضائقہ نہیں۔ لیکن بہتر یہ ہے کہ اس کو پندرہ روز تک بند رکھیں تاکہ اس کا گوشت اثر نجاست سے پاک ہو جائے۔ پھر بیچ کر لیں۔ اور فتاویٰ کبریٰ میں ہے کہ جب تک نجاست خور مرغی کو تین دن اور دوسرے جانوروں کو دس دن تک بند نہ رکھا جائے ان کا کھانا حلال نہیں ہے۔

اور کتاب شرح السنہ میں ہے کہ نجاست خور جانور کو دیکھا جائے کہ اگر کبھی کبھی نجاست کھاتا ہے تو اس کا کھانا حرام نہیں اور اگر اس کی غالب خوراک نجاست ہو یہاں تک کہ نجاست کا اثر گوشت اور دودھ میں ظاہر ہو تو اس میں ائمہ مجتہدین کا اختلاف ہے۔ امام ابوحنیفہ امام شافعی اور امام احمد رحمہم اللہ فرماتے ہیں کہ جانور کو پندرہ روز تک بند کر کے صرف چارے پر رکھیں۔ جب اس کا گوشت نجاست کے اثر سے کھیتہ پاک ہو جائے تو اس وقت اس کا کھانا جائز ہے ورنہ نہیں۔ لیکن امام حسن بصری کے نزدیک کسی حالت میں نجاست خور جانور کا گوشت کھانا جائز نہیں۔ امام مالکؒ کا بھی یہی مسلک ہے (مرقاۃ شرح مشکوٰۃ لعلی القاریؒ)

ایک شبہہ کا حل

ایک سوال یہ ہے کہ بعض جانور ایسے ہیں جن کی نبی صلی اللہ علیہ وسلم نے بذاتِ خود کوئی حلت یا حرمت بیان نہیں فرمائی۔ پس صحابہ کرام رضی اللہ عنہم ان کے حلال یا حرام ہونے کا علم کیونکر ہوا؟ اس کا جواب یہ ہے کہ اوپر جو لکھا گیا کہ جاہلی عرب کو کھانے پینے میں کسی چیز کا

پرہیز نہ تھا تو اس عموم سے وہ پینیریں مستثنیٰ ہیں جو قریش کے ہجرتِ اعلیٰ حضرت اسمعیل علیہ السلام کے زمانے سے حلال یا حرام کی حیثیت سے ان کی معمول بہا چلی آتی تھیں۔ کیونکہ حسب بیان شاہ ولی اللہ حضرت رسالت مآب صلی اللہ علیہ وسلم نے اپنی قوم کی طرف ان خرابیوں کی اصلاح فرمادی تھی جو مور زمانہ سے ملتِ اسمعیلی میں پیدا ہو گئی تھیں لیکن جن اسمعیلی احکام و ضوابط کے اہل عرب پابند چلے آتے تھے فخر عالم صلی اللہ علیہ وسلم نے ان کو علیٰ حالما برقرار رکھا تھا۔ پس حضرت خاتم الانبیاء سے جن جانوروں کی حلت یا حرمت مروی نہیں ان میں قریش کے تعامل کو ملحوظ رکھا گیا تھا۔ واللہ اعلم۔

فصل ۷۰

معبود برحق کا جسمانی تمثیل

عقاید میں اس المسائل رب العالمین کی ہستی اور اس کی ذات و صفات کا مسئلہ ہے۔ ظہور اسلام سے پہلے اتنے اہم مسئلہ کے متعلق تمام دنیا عجیب و غریب غلطیوں میں مبتلا تھی۔ یہود کو ایک خدا کے قائل تھے لیکن انہوں نے اس ذات بزرگ کو ایسے اوصاف سے متصف کر رکھا تھا کہ وہ خدا ہی نہ رہ گیا تھا۔ عیسائیوں نے تین خدا تجویز کر رکھے تھے اور تین کو ایک اور ایک کو تین کہتے تھے مگر لطف یہ ہے کہ یہ اجتماع نقیضین خود انکی عقل و فہم سے بھی باہر تھا۔

مجوس یعنی ایران کے آتش پرست پارسیوں نے نیکی اور بدی کے دو الگ الگ خدا تجویز کر رکھے تھے اور ان کی سمجھ میں نہ آتا تھا کہ نیکی اور بدی دونوں کا ایک خدا کیونکر ہو سکتا ہے۔ ہندوؤں کے ہاں کم از کم تین خدا تھے۔ برہما۔ شین۔ ہمیش اور اوتاروں کی تعداد تو سیکڑوں بلکہ ہزاروں تک پہنچی ہوئی تھی۔

یہ تو وہ لوگ ہیں جو اللہ تعالیٰ کو کسی نہ کسی صورت میں مانتے تھے۔ لیکن دنیا میں دیرپوں مادہ پرستوں اور اہل زندقتہ کی بھی کمی نہ تھی۔ یہ لوگ سرے سے خدائے جی و قیوم کی ہستی ہی کو تسلیم نہیں کرتے تھے۔

دنیا اسی عالمگیر تاریکی میں بھٹک رہی تھی کہ سرور عالم صلی اللہ علیہ وسلم نے مبعوث ہو کر ان غلط خیالات اور معتقدات کا پر وہ چاک کر دیا۔ یہ انسان کی فطرت ہے کہ اس کے دل میں جو خیال آتا ہے وہ انہی واقعات، روایات اور خیالات سے آتا ہے جو اس کے گرد و پیش میں پھیلے ہوئے ہیں۔ اب غور کیجئے کہ اگر اس فطرت کے رو سے پیغمبر ہاشمی صلی اللہ علیہ وسلم کے دل میں خدا کا خیال آتا تو وہ اسی قسم کا خدا ہوتا جو اس زمانہ کے لوگوں

کاتھا۔

لیکن آپ نے وحی الہی کی تعلیم کے بموجب لوگوں کو بتایا کہ خداوند عالم و امد محض ہے۔ وہ نہ زمین میں ہے نہ آسمان میں۔ نہ اوپر نہ نیچے۔ نہ دائیں نہ بائیں۔ نہ زمان میں نہ مکان میں باری تعالیٰ جہت و اشارہ، تحت و فوق، ہر قسم کے قیود خصوصیات سے بھی مبرا ہے۔ یہ وہ تقدیس و تشریح تھی جس پر دانا یان فرنگ جہت زدہ ہیں۔ ایک مغربی مفکر نے کہا ہے کہ جب زبان و مکان جہت و اشارہ تمام خصوصیتوں کو الگ کر لیا جائے تو خیال کے لیے کیا باقی رہ جاتا ہے۔ حالانکہ اسلام کو اپنی اسی تقدیس و تشریح پر ناز ہے۔

اسی تقدیس کی بنا پر اسلام نے ہر قسم کی بت پرستی کو کفر اور شرک قرار دیا کیونکہ داعی اسلام صلی اللہ علیہ وسلم نے رب العالمین کی نسبت جس پاک اور منزہ خیال کی تعلیم دی تھی وہ ایسا نہ تھا کہ خدا کا تصور جسمانی پیکر اور صورت کے بغیر نہ آسکے۔ ہندو، عیسائی اور صابی وغیر سب خدا کے تصور کے لیے جسمانی تمثیل کے محتاج تھے اور اسی وجہ سے بت پرستی میں مبتلا تھے۔ لیکن باوجودیکہ اسلام میں بیسیوں بلکہ سینکڑوں فرقے پیدا ہو گئے لیکن ان میں سے کسی فرقہ کو کبھی بت پرستی کا خیال تک نہیں آیا۔

فصل ۱۷

معزوں میں رعایا کو ایذا دینا

رعایا کے مال و جان کی حفاظت حکام اور فوجی سپہ سالاروں کا اولین فرض ہے۔ لیکن عرب میں معمول تھا کہ جب کسی مقام پر حملہ کرنا ہوتا تو فوج چاروں طرف دو دو پھیل جاتی تھی جس سے راستے بند ہو جاتے اور کاروبار مسدود ہو جاتے اور گھروں میں آنا جانا دشوار ہو جاتا۔ ماہ گبروں کا حال و اسباب لٹ جاتا۔ شفیق عالم صلی اللہ علیہ وسلم نے سختی سے حکم دیا کہ رعایا کی تکلیف اور ایذا رسانی سے بچیں اور کسی کو تنگ نہ کریں جب آپ نے حکم دیا کہ فوج ادھر ادھر پھیل نہ جائے تو لشکر اسلام اس طرح سمٹ کر پڑاؤ ڈالنے لگا کہ اگر بالفرض ایک چادر تان دی جاتی تو سب اس کے نیچے آ جاتے (البوداؤد)

اسی طرح ہر جگہ مشاہدہ میں آ رہا ہے کہ حملہ آور سپاہ میدان جنگ کے گرد و نواح میں بڑی بڑی سفایوں کی مرتکب ہوتی ہے۔ دیہات کے غریب و مفلوک الحال باشندوں کو لوٹ لینا تو محض معمولی بات ہے۔ عرب میں بھی یہی حالت تھی خصوصاً جب رسد کم ہو جاتی تھی اور لشکر کے کھانے پینے کے انتظام سے نہیں ہو سکتا تھا تو لوٹ مار بالکل جائز فعل یقین کیا جاتا تھا۔ رحمت عالم صلی اللہ علیہ وسلم نے اس کی بھی بڑی سختی سے ممانعت فرمائی۔

ایک مرتبہ مدینہ منورہ سے کسی جگہ ایک مہم بھیجی گئی۔ اس سفر میں لشکر کو سخت مشکلات کا سامنا تھا۔ اتفاق سے بکریوں کا ریوڑ نظر آیا۔ بہت سے لشکر ہی رسم قہیم کے بموجب اس پر ٹوٹ پڑے اور بکریاں لوٹ لیں۔ مصلح عالم صلی اللہ علیہ وسلم کو اس واقعہ کی خبر ہوئی تو آپ موقع پر تشریف لائے۔ گوشت پک رہا

تھا۔ وہ ہانڈیاں جو شش کھا رہی تھیں۔ اس وقت آپ کے دست مبارک میں ایک کمان تھی۔ آپ نے کمان سے تمام ہانڈیاں الٹ الٹ دیں۔ سارا گوشت مٹی میں مل گیا۔ اب آپ نے فریڈیا کو لوت کا مال مردار سے بدتر ہے۔ اس اقدام سے شکر کو پوری طرح

انتیاء ہوا (البراقہ) *

فصل ۷۲

مقتول کے ورثاء کی بے بسی

جاہلی عرب اور اُمم سابقہ میں قاتل قصاص میں لانا قتل کیا جاتا تھا اور مقتول کے ورثاء بالکل بے بس ہوتے تھے۔ لیکن اسلام میں بڑی سہولت ہو گئی اگر مقتول کے ورثاء قصاص سے دست بردار ہو کر خون بہا پر راضی ہو جائیں یا بالکل معاف کر دیں تو وہ اس کے مجاز ہیں۔ لیکن خون بہا کی صورت میں قاتل کو احسان مند ہو کر یہ خون بہا ختم لامکان جلا کر دینا چاہیے اور مقتول کے وارث بھی صلح کئے پیچھے قاتل کے ورپے قتل نہ ہوں۔

اسلامی قانون میں ورثائے مقتول کی خاطر داری اور دل جوئی ملحوظ رکھی گئی ہے۔ اور انہیں اختیار ہے کہ قاتل کی جان لے کر اپنی آتش غضب کو ٹھنڈا کریں یا دیت لے کر چھوڑ دیں یا بالکل ہی معاف کر دیں۔ دیت یا خون بہا سو اونٹ یا ہزار دینار یا دس ہزار درہم ہیں خدائے رحیم وودود نے اپنے کلامِ بقرہ آیت ۱۷۸ میں فرمایا کہ جس قاتل کو اس کے بھائی و طالبِ قصاص سے قصاص کا کوئی جزو معاف کر دیا جائے تو یہ نہایت پسندیدہ ہے۔ اس سیاق میں اپنے بھائی کی باغی و معنویت قابل التفات ہے۔

اس سے مترشح ہوتا ہے کہ اقدامِ قتل کے بعد بھی قاتل ورثائے مقتول کا دینی بھائی ہے حق تعالیٰ نے بھائی کا لفظ فرما کر نہایت لیلیت پیرایہ میں قاتل سے نرمی برتنے کی سفارش کر دی کہ اگر اپنے ایک خطا کار بھائی کے مقابلہ میں انتقام کا غصہ پی جاؤ تو یہ تمہاری اخوتِ اسلامی کے زیادہ نمایان شان ہے۔

متحدہ ہندوستان میں قتل عمد کے متعلق تعزیرات ہند کا یہ ضابطہ تھا۔ جو کوئی شخص قتل عمد کا مرتکب ہو اس کو سزائے موت یا جس دوامِ جیور دریاے شور کی سزا دی جائیگی

اور وہ جرمانے کا بھی مستوجب ہوگا (۳۰۲ دفعہ) اور قتل خطا کی بابت یہ حکم تھا۔ جو کوئی شخص ایسے قتل انسان مستلزم کا مرتکب ہو جو قتل عمد کی حد کو نہ پہنچتا ہو تو اس شخص کو حبس دوام بعینہ اور بیٹے شور کی سزا دی جائے گی یا دونوں قسموں میں سے کسی قسم کی قید کی سزا دی جائے گی۔ جس کی میعاد دس برس تک ہو سکتی ہے اور وہ جرمانے کا بھی مستوجب ہوگا (دفعہ ۳۰۲)۔ اس قانون کا ایک سخت کمزور بلکہ ظالمانہ اور بے رحمانہ پہلو دیکھئے ان دونوں وفتوں میں مقتول کے پس ماندوں کی مرضی اور خواہش کا کوئی لحاظ نہیں رکھا گیا۔ اب فرض کیجئے کہ ایک ضعیف العمر بیوہ کے دو بچے ہیں۔ بد قسمتی سے ان میں تصادم ہوا ایک بھائی نے دوسرے کو ہلاک کر دیا۔ اب حکومت قاتل کو پکڑ کر تختہ دار پر چڑھا دے گی اور اس بڑھیا کی چیخ و پکار پر مطلق انقضا نہ کرے گی۔ حالانکہ اگر اس کا مدار بڑھیا کی مرضی پر ہوتا تو وہ اپنی زندگی کے آخری سارے سے ہرگز محروم نہ کر دی جاتی۔

فصل ۳۷

ملائکہ کو خدا کی بیٹیاں قرار دینا

اہل شرک کا ایک احمقانہ تصور یہ تھا کہ فرشتے خدا کی بیٹیاں ہیں۔ حضرت خیر البشر صلی اللہ علیہ وسلم نے اس زعم فاسد کو ہمیشہ بدلائل مسترد فرمایا۔ خدائے برتر نے اس خیال کی تردید میں فرمایا کہ اللہ تعالیٰ کی بیٹیاں تجویز کرتے ہیں۔ سبحان اللہ۔ خدا کے لیے بیٹیاں اور ان کے بیٹے ماننے بیٹے، اور جب ان میں سے کسی کو بیٹی کے پیدا ہونے کی اطلاع دی، جلتے تو رنج کے مارے اس کا منہ کلا پڑ جائے اور زہر کے گھونٹ پی کر رہ جائے۔ لوگوں سے بیٹی کی عار کے مارے جس کی پیدائش کی اس کو اطلاع دی گئی چھپا چھپا پھرے اور دل میں منصوبے سوچے کہ آیا اس ذلت میں بیٹی کو یہ رہنے یا اس کو مٹی میں گاڑ دے۔ دیکھو تو خدائے قدوس کے بارے میں ان لوگوں کی کیا بڑی سائے ہے (۵۹:۱۶)

مشرکین عرب ملائکہ کو بنات اللہ ہونے کی وجہ سے مستحق معبودیت قرار دیتے تھے اور ان کی شفاعت کے امیدوار تھے۔ حالانکہ فرشتے بلا اذن کسی کی شفاعت کی جرات ہی نہیں کر سکتے۔ ان کا تو جلال الہی کے غلبہ سے یہ حال ہے کہ جب ان کو خدائے قدیر کی طرف سے کوئی حکم پہنچتا ہے تو خوف کے مارے تقریباً ٹھٹھتے ہیں اور شدت ہیبت سے ان کی اندر خود زنجی کا یہ عالم ہوتا ہے کہ ان کو اس وقت اپنے سمجھنے اور یاد رکھنے پر بھی پیدا بھروسہ نہیں ہوتا اس لیے ایک دوسرے سے پوچھتے ہلکتے ہیں۔ ظاہر ہے کہ جب خدائے ذی الجلال کے معمولی خطاب کے وقت ان کی یہ حالت ہے تو کسی نئی بات کے متعلق خود ان کا ابتداء رزق حسی الجمال کو خطاب کرنا کہاں تک قرین قیاس ہے؟

اس سلسلہ میں خدائے برتر نے ملائکہ کی بے بسی اور شفاعت کے لیے ان کے نااہل ہونے کی نسبت ارشاد فرمایا۔ (تو مجھ) اور خدا کے سامنے کسی کے لیے کسی کی سفارش

کام نہیں آتی۔ مگر ہاں اس کے کام آئے گی جس کی نسبت خدا سفارش کی اجازت دے (اور ان فرشتوں کا توبہ حال ہے کہ) جب کوئی حکم خدا کے پاس سے نازل ہوتا ہے تو مارے بہت کے گھبراہٹتے ہیں یہاں تک کہ جب گھبراہٹ ان سے دور ہو جاتی ہے تو ایک دوسرے سے پوچھتے ہیں کہ تمہارے پروردگار نے کیا حکم دیا ہے۔ اس پر (جو زیادہ متعجب ہیں) کہتے ہیں کہ (فلاں) حق بات کا حکم دیا ہے اور وہ غالب شان اور سب سے بڑا ہے (۲۳۱۳۴)

اور قبیلہ بوقضامہ کے بعض افراد ملائکہ کے دستِ باریک خدا ہونے کی یہ مضحکہ خیز توجیہ کرتے تھے کہ اللہ نے بن عورتوں سے بیاہ کیا ان سے جو اولاد ہوئی ان کو فرشتے کہتے ہیں۔ اس رشتہ سے ملائکہ اللہ کی بیٹیاں ہیں اس زعمِ فاسد کی تردید میں یہ آیت نازل ہوئی :-

وَجَعَلُوا بَيْنَهُ وَبَيْنَ الْجَنَّةِ نِجَاطًا ۗ ان لوگوں نے ہماری اور جنات میں نااطہ ٹھیکرایا ہے۔
وَلَقَدْ عَلِمْتِ الْجِنَّةَ اَنَّهُمْ لَمُحْضَرُونَ ۗ حالانکہ جنات کو اچھی طرح معلوم ہے کہ ان میں جو کافر ہیں (وہ غلاب تداوندی میں گرفتار ہونگے۔ ۱۵۸۱۳۴)

فصل ۷۴

مہلت پر نوحہ اور بین

ایام جاہلیت میں دستور تھا کہ کوئی نہ جاتا تو عورتیں چلا چلا کر روتیں اور چھاتی پٹنیں اور
مردے کے اوصاف بیان کرتی تھیں۔ لیکن فخر الاولین والآخرین سیدنا احمد مجتبیٰ صلی اللہ علیہ وسلم
نے سفتی سے اس کی ممانعت فرمائی کیونکہ بے صبری بے حوصلگی اور دون ہمتی ہونے کے علاوہ
یہ اپنے آپ کو مظلوم اور مالک الملک عزائمہ کو معاذ اللہ ظالم ثابت کرنے کی عملی کوشش ہے
اور اس میں فیرنگ ساز قدرت کی قصاصت قدر پر مخفی اعتراض و احتجاج ہے۔

نالہ و شیون کے سلسلہ امتناع میں شارع علیہ السلام نے فرمایا کہ وہ ہم میں سے (یعنی
ہمارے طریقے پر) نہیں جو رخصت سے پیشے یا گریبان پھاڑے یا جاہلیت کے سے بول زبان پر
لائے، یعنی واویلا و مصیبتا کہہ کر شور مچائے اور کہے کہ ہائے ہم پر یہ کیا ظلم و ستم ہوا یا مرنے
والے کی بڑائی کا اظہار کر کے چیخے چلائے۔ اور فرمایا میں اس شخص سے بے زار ہوں جو کسی کے
مرنے پر (منہود کی طرح) بال منڈوائے اور چٹا کر روئے اور اپنے کپڑے پھاڑے (بخاری و مسلم)
اور فرمایا کہ میری امت میں چار امور جاہلیت کے کام ہیں۔ جن کو اکثر عوام نہیں چھوڑیں گے
اپنے حسب و نسب پر فخر کرنا، دوسروں کے نسب میں طعن کرنا، ستاروں سے طلب باران
کرنا اور نوحہ کرنا اور فرمایا کہ اگر نوحہ کرنے والی نے مرنے سے پہلے توبہ نہ کی ہو تو وہ قیامت
کے دن موقوف حساب میں اس طرح کھڑی کی جائیگی کہ اس کے بدن پر ایک گنا گندھک کا اور
ایک گنا غارش کا ہوگا (مسلم)

ایک دفعہ پیغمبر صلی اللہ علیہ وسلم ایک عہدیت کے پاس سے گزرے جو ایک قبر کے
پاس آواز سے رورہی تھی۔ آپ نے فرمایا کہ خدا سے خدا اور صبر کر۔ عورت بولی مجھے اس لیے
صبر کی تلقین کرتے ہو کہ مجھ جیسی مصیبت میں گرفتار نہیں ہوئے ہو۔ وہ آپ کو پہچانتی نہیں تھی۔

اس کے بعد عورت کو بتایا گیا کہ نصیحت کرنے والے نبی علیہ السلام تھے۔ وہ آپ کے مدد سعادت پر حاضر ہوئی لیکن اُس نے (دُنیوی حکمرانوں کے معمول کے خلاف) آپ کے صدقے سے پر کوئی دربان نہ پائے۔ وہ آپ سے مل کر کہنے لگی یا رسول اللہ میں نے آپ کو پہچانا نہیں تھا (اب میں آپ کا حکم مانتی اور صبر کرتی ہوں) آپ نے فرمایا کہ صبر تو صد مہ آؤالی کے وقت کا معتبر ہے (بخاری و مسلم)

یعنی صبر اور تحمل کا وقت ابتدائے مصیبت ہے اور اسی صبر کا اجر و ثواب ملیگا کیونکہ جب مصیبت کو زیادہ دیر گزر جائے تو مومن ہو یا کافر سب کو خود بخود صبر آ جاتا ہے۔

یاد رہے کہ آنکھوں کا اشک بار ہونا اور دل کا مغموم ہونا صبر کے منافی نہیں۔ بلکہ رحمت اور نرم دلی کی علامت ہے۔ اس لیے اس پر کوئی گرفت نہیں البتہ نوحہ گری اور شکوہ سخی اور چیخ و پکار چونکہ صبر تشکیب کے خلاف ہے اس لیے حرام و ممنوع ہے۔ نبی صلی اللہ علیہ وسلم کے خادم خاص حضرت انسؓ کا بیان ہے کہ آنحضرت اپنے فرزند گرامی ابراہیم کی علالت پر ابو یوسفؓ کو حار کے ہاں تشریف لے گئے جو ابراہیم کے نکاتھے۔ آپ نے ابراہیم کو اٹھایا۔ پھر ان کا بوسہ لے کر ان کو سونگیا۔ اور واپس آئے۔

اس کے چند روز بعد ہم ان کی سمالت نزع میں دوبارہ گئے۔ ان کو دیکھ کر آپ اشک بار ہو گئے۔ عبدالرحمن بن عوفؓ عرض پیرا ہوئے یا رسول اللہ! (اے لوگ تو کم فہمی اور جہالت کی وجہ سے روتے ہیں لیکن) آپ بھی (اتنی بڑی عظمت شان کے باوجود) روتے ہیں؟ آپ نے فرمایا اے ابن عوف! یہ اشک باری رحمت ہے۔ اس کے بعد آپ پھر رونے لگے پھر فرمایا آنکھیں آنسو بہاتی ہیں اور دل غم زدہ ہے لیکن اس کے باوجود ہم وہی بات کہتے ہیں جس میں ہمارے رب کریم کی رضا ہو اور اے ابراہیم ہم تمہارے فراق میں غمگین ہیں (بخاری و مسلم) جناب ابراہیمؓ نے سولہ یا سترہ مہینے کی عمر میں رحلت فرمائی تھی۔

اسی طرح ایک اور واقعہ ہے حضرت اسامہ بن زیدؓ سے مروی ہے کہ نبی صلی اللہ

علیہ وسلم کی ایک صاحبزادی نے آپ کے پاس پیغام بھیجا کہ میرا بیٹا حالت نزع میں ہے
آپ تشریف لائیے۔ آپ نے اس کے جواب میں سلام کہلا بھیجا اور پیغام دیا کہ اللہ ہی کے
یہ ہے جو چیز کہ لے لی اور اللہ ہی کے لیے ہے وہ چیز جو عطا کی۔ اس ذات برتر کے نزدیک
ہر چیز کی ایک مدت معین ہے۔ پس چاہیے کہ صبر سے کام لو اور ثواب کی امید وار رہو۔
آپ کی دختر فرخندہ اختر نے دوبارہ قسم دے کر کہلا بھیجا کہ آپ ضرور قدم رنجہ فرمائیے۔

آپ جانے کے لیے اٹھ کھڑے ہوئے۔ اس وقت سعد بن عبادہ، معاذ بن جبل، انصار کی
ابو بن کعب، زید بن ثابت رض اور صحابہ میں سے چند اور حضرات آپ کے ساتھ تھے۔ وہاں
پہنچے تو بچہ آپ کے پاس لایا گیا۔ اس وقت اس فرزند کی روح نفس عنقریب سے پرواز
کرنے والی تھی۔ پیغام بھیجنے والی حضور کی بڑی صاحبزادی سیدہ زینب سلام اللہ علیہا
تھیں اور بچے کا نام علی بن ابوالعاص بن ربیع تھا اور بعض نے کہا کہ صاحبزادی سیدۃ النساء
حضرت فاطمہ زہرا رض تھیں اور بچے کا نام محسن بن علی تھا آپ بچے کی اس حالت پر
آبدیدہ ہو گئے۔

یہ دیکھ کر حضرت سعد بن عبادہ رض عرض پیرا ہوئے یا رسول اللہ! یہ کیا ہے؟ (یعنی یہ
اشکباری کیسی ہے؟) آپ نے فرمایا یہ رحمت ہے جس کو خالق کر دگار نے اپنے بندوں کے
دلوں میں پیدا کیا ہے۔ بندگان خدا میں سے جو لوگ رحمدل ہیں خدا نے شفیق و رحیم انہی کو اپنی
رحمت (خاص) سے نوازتا ہے (بخاری و مسلم)

آپ کی یہ مراد تھی کہ اشکبار اور رنجیدہ ہونا مرضی مولا کے خلاف نہیں بلکہ رقت قلب
اعتدال مزاج کی علامت ہے اور جو کوئی ایسے موقع پر بھی رنج و غم سے متاثر نہیں ہوتا وہ
اعتدال مزاج سے باہر اور سخت دل ہے +

فصل ۷۵

نام نمود کیلئے مال خرچ کرنا

خلوص نیت کی اہمیت

انفاق فی سبیل اللہ کے لیے صحت ایمان کے ساتھ صحت اخلاص بھی ایک لازمی شرط ہے۔ پس مسلمان کا کارہائے خیر میں مال خرچ کرنا یا اعتبار نیت تین طرح پر ہے۔ ایک نام نمود اور تفاقہ کے لیے خرچ کرنا۔ اس میں ثواب تو کیا ہوگا، تاہم یہ تفاقہ خرچ گناہ لازم آتا ہے۔ دوسرے اونے درجہ کے اخلاص کے ساتھ خرچ کرنا۔ اس کا ثواب دس گنا ملتا ہے تیسرے زیادہ اخلاص کے ساتھ انفاق فی سبیل اللہ میں حصہ لینا۔ اس کے بے شمار مدارج ہیں۔ اسی جہت سے اس کا ثواب دس سے زیادہ سات سو حصے تک بلکہ حسب تفاوت اخلاص اس سے زیادہ بھی متوقع ہے۔ چنانچہ منعم کریم اپنے کلام پاک میں فرماتا ہے۔ (ترجمہ)

جو لوگ اللہ کی راہ میں اپنے مال خرچ کرتے ہیں، ان کی (خیرات کی) مثال اُس دانے کی سی ہے جس سے سات بائیس پیدا ہوئیں۔ ہر بالی کے اندر سودا نے ہوں اور اللہ جس کے لیے چاہتا ہے اس سے بھی زیادہ عطا کر دیتا ہے اور اللہ بڑی وسعت والا بانجبر ہے۔ (۲۶۱:۲)

صدقہ و خیرات میں خلوص اور حسن نیت کی کہاں تک ضرورت ہے اس کو نبی معصوم صلی اللہ علیہ وسلم کی زبان مبارک سے سینے۔ آپ نے فرمایا کہ حق تعالیٰ ایسے شخص کو دوست رکھتا ہے جو اس طرح چکے سے خیرات کرتا ہے کہ اس کو اللہ اور اُس شخص کے سوا کوئی نہیں جانتا جس کو یہ خیرات دی گئی ہے (ترمذی و نسائی) اور فرمایا کہ فرزند آدم کا اس طرح صدقہ دینا کہ داہنے ہاتھ سے صدقہ دیتے وقت اس کو اپنے بائیں ہاتھ سے محض رکھے بڑی اہمیت رکھتا ہے (ترمذی)

مال کا بے محل اٹرانا

حق تعالیٰ نے اپنے کلام پاک میں فرمایا۔

وَاتِذِ الْقُرْبَىٰ حَقَّهُ وَالْمَسْكِينِ

وَابْنِ السَّبِيلِ وَلَا تَبْدِي ثَرَا

إِنَّ الْمُبْدِيْنَ كَانُوا خُورًا

الشَّيْطَانِ وَكَانَ الشَّيْطَانُ لِرَبِّهِ

كَفُورًا ۱۱۷: ۱۲۷

اور قرابت دار اور مسکین اور مسافر (سہرا ایک) کو

اس کا حق پہنچاتے رہو اور (زر و مال کو) بے جا

منت اٹھاؤ۔ بے جا اٹرانے والے شیطانوں کے

بھائی ہیں۔ اور شیطان اپنے پروں و نگار کا بڑا

بھی ناشکر ہے۔

جاڑ عمل میں ضرورت سے زائد خرچ کرنے کو اسراف کہتے ہیں اور ایسی جگہ خرچ کرنے کا

نام جہاں شریعت نے اجازت نہیں دی تبذیر ہے۔ علماء نے فرمایا ہے کہ شہرت اور تفاخر کی

نیت سے خرچ کرنا بھی تبذیر میں داخل ہے۔

جاہل عربوں کا شہرت اور ناموری کے لیے مال خرچ کرنا

بعض علماء نے متذکرہ آیت (وَالْمُبْدِيْنَ كَانُوا خُورًا الشَّيْطَانِ) کی شان نزول یہ لکھی

ہے کہ اہل عرب فخرانہ مقابلوں میں اور نام و نمود کے لیے زر و مال بڑی طرح اڑاتے تھے۔ ان

کے طریق عمل کی تردید میں یہ آیت نازل ہوئی اور شہرت و ناموری پر وہ خرچ کرنے کو

شیطان فیصل قرار دیا گیا۔ پنا پنے امام فخر الدین رازیؒ اس آیت کی تفسیر میں لکھتے ہیں: "بعض علماء کا

قول ہے کہ یہ آیت اہل عرب کی عادت کے بموجب نازل ہوئی کیونکہ وہ لوگ نہیب اور غاری

سے اموال جمع کرتے تھے۔ پھر اس کو حصول شہرت و ناموری کے لیے بے دریغ اڑاتے تھے۔

بہر حال اسلام نے ان سے یہ مذموم عادت بھی چھوڑادی۔

فصل ۷۶

نجاست سے پرہیز نہ کرنے اور غلط طریقے کی مذموم عادت

عرب میں پیشاب کے بعد استنجا کرنے پر پیشاب کے قطروں سے کپڑے بچانے کا رواج نہ تھا بلکہ کسی کو اس کا احساس تک نہ تھا۔ آنحضرت صلی اللہ علیہ وسلم نے اس کے متعلق تاکید کی اور احکام دیئے۔ آپ کو ایک مرتبہ دو قبریں نظر آئیں۔ فرمایا ان میں سے ایک پر اس لیے عذاب ہو رہا ہے کہ وہ اپنے (بدن اور کپڑوں) کو پیشاب سے نہیں بچاتا تھا (بخاری و مسلم) اور فرمایا دس چیزیں فطرت سے ہیں۔ لبوں کے بال کٹوانا، ڈاڑھی بڑھانا، مسواک کرنا۔ ناک میں پانی ڈالنا، ناخن ترشوانا۔ انگلیوں کے درمیان کی میل کھیل کو دھونا۔ بغل کے بال دور کرنا، موٹے زیر پناٹ کو موٹنا۔ پانی سے استنجا کرنا۔ ماوی کا بیان ہے کہ میں دسویں چیز کھجول گیا لیکن میرا مان ہے کہ وہ کھلی کرنی تھی (مسلم)

تھانے اور خوشبو استعمال کرنے کا فرمان

مصلح عالم صلی اللہ علیہ وسلم کو طہارت و نظافت اور حصول پاکیزگی سے بڑا شغف تھا اور اس کی آپ بڑی تاکید فرمایا کرتے تھے۔ آپ نے مسلمانوں کے لیے ہفتہ میں کم از کم ایک مرتبہ نہانا ضروری قرار دیا اور فرمایا کہ جو کوئی نماز جمعہ کے لیے آئے وہ غسل کر کے آیا کرے۔ جو کوئی جمعہ کے دن غسل کرے جب استطاعت پاکیزگی و طہارت حاصل کرے۔ تیل لگائے اور خوشبو کا استعمال کرے اور اگر اپنے پاس خوشبو موجود نہ ہو تو بیوی سے لے لے (بخاری)

خواتین کو حصول نظافت کی تاکید

آپ مردوں کی طرح خواتین کو بھی حصول نظافت کی تاکید فرمایا کرتے تھے۔ ایک عورت نے آپ سے غسل عینس کے متعلق دریافت کیا۔ آپ نے فرمایا کہ جس طرح غسل کیا جاتا ہے، اسی طرح غسل کیا جائے۔ پھر پھایا۔ جس میں گستودی (باکوئی اور خوشبو) لگی ہو طہارت

حاصل کی جائے۔ خاتون کہنے لگی یا رسول اللہ! اس سے کیونکر طہارت حاصل کی جائے۔ آپ نے شرما کر منہ پھیر لیا اور سبحان اللہ کہہ کر دو بارہ فرمایا اس کے ساتھ پاکیزگی حاصل کرو۔ اس وقت ام المومنین حضرت عائشہ رضی قریب ہی بیٹھی تھیں۔ انھوں نے خاتون کو جھٹ اپنی طرف کھینچ لیا اور فرمایا کہ اس خوشبو کو خون کے نشان پر لگا دو۔ (بخاری)

علماء نے فرمایا ہے کہ خواتین کو غسل جینس کے بعد خوشبو لگانے کی تاکید ہے تاکہ حیض کی بدبو کلینتہ زائل ہو جائے۔ باوجودیکہ سوگ والی عورت کو ہر قسم کی زینت اور خوشبو کی ممانعت ہے تاہم ہادیٰ انام صلی اللہ علیہ وسلم نے غسل حیض کے بعد اس کو بھی تھوڑی سی خوشبو استعمال کرنے کی اجازت دیدی (فتح الباری)

مسواک کی اہمیت

حضرت خیر البشر صلی اللہ علیہ وسلم کو مسواک سے بڑا شغف تھا۔ آپ نے فرمایا کہ اگر میں اپنی امت کے حق میں دشوار نہ سمجھتا تو اہل ایمان کو نماز عشاء میں (ثلث یا نصف رات تک) تاخیر کرتے اور ہر نماز کے (وضو کے) وقت مسواک کرنے کا حکم دیتا (بخاری و مسلم) ام المومنین حضرت عائشہ رضی سے پوچھا گیا کہ جب نبی صلی اللہ علیہ وسلم گھر میں تشریف لے جاتے تو سب سے پہلے کیا کام کرتے تھے؟ کہا آپ سب سے پہلے مسواک کرتے (مسلم) اور آپ نے فرمایا کہ جب کبھی جبریل علیہ السلام میرے پاس آئے مجھے مسواک کرنے کا حکم کرتے گئے اور میں اس کثرت سے مسواک کرتا ہوں کہ مجھے ڈر رہتا ہے کہ منہ کی اگلی جانب (یعنی مسوڑوں) کو چھپیل ڈالوں گا (احمد) ام المومنین حضرت عائشہ رضی فرماتی ہیں کہ آنحضرت کے مرض وفات میں میرے بھائی عبدالرحمن آئے۔ ان کے ہاتھ میں مسواک تھی۔ آپ مسواک کی طرف دیکھنے لگے۔ میں نے عبدالرحمن رضی سے مسواک لی۔ اس کو کاٹ کر چایا اور حضور کے ہاتھ میں دی۔ آپ نے میرے سینہ سے ٹیک لیا کہ مسواک کی (بخاری)

کوڑا جمع رکھنے کی ناگواری

عربی گھرانے گھروں اور صحنوں کو صاف ستھرا رکھنے میں سخت کابل تھے۔ آنحضرت صلی اللہ علیہ وسلم نے ان کی یہ عادت چھوڑائی۔ اس سلسلہ میں آپ نے فرمایا حق تعالیٰ پاک و طیب

ہے۔ پاکیزگی اور ستھرائی کو پسند کرتا ہے۔ کریم ہے۔ کرم کا طلب گار ہے۔ جواد ہے۔ ہجو و بخشش کو دوست رکھتا ہے۔ سو تم اپنے گھروں کے صحنوں کو پاک و صاف رکھو اور کوڑا جمع رکھنے میں یہود کی مشابہت نہ کرو (ترمذی) عربوں کی عام عادت تھی کہ راستوں اور عام گزرگاہوں میں بول و براز کر دیتے تھے۔ پیغمبر صلی اللہ علیہ وسلم نے اس کی ممانعت فرمائی اور ان لوگوں کے خلاف سخت نفرت کا اظہار کیا جو راستہ میں یاد رفتوں کے سایہ میں بول و براز کرتے ہیں (ترغیب

و ترہیب منندی)

غسل جنابت کی تاکید

بہت سے عرب غسل جنابت نہیں کرتے تھے اور یہ کچھ ان پر موقوف نہ تھا بلکہ غیر مسلم تو کسی زمانے میں اس غسل کے پابند اور فوق شناس نہیں ہوئے لیکن سلطان الانبیاء صلی اللہ علیہ وسلم نے غسل جنابت کو مسلمان کا لازمی فرض قرار دیا اور اس بارہ میں نہایت تاکید و احکام جاری فرمائے کہ ایسا شخص نہ تو قرآن اور نماز پڑھے اور نہ مسجد میں قدم رکھے بلکہ غسل سے پہلے بلاغدر کھانے پینے تک کی ممانعت فرمائی اور پھر یہ نہیں کہ آپ نے سرسری غسل کافی سمجھا ہو بلکہ تاکید فرمائی کہ بدن کا کوئی بال اور بال کی کوئی بڑ خشک نہ رہنے پائے۔ چنانچہ آپ نے فرمایا کہ ہر بال کے نیچے جنابت (نجاست) ہے۔ پس جس نے غسل میں بال برابر جگہ بھی دھونے میں چھوڑ دی اس پر قیامت کے دن آگ مسلط کی جائے گی حضرت علی مرتضیٰ رضی اللہ عنہ کا بیان ہے کہ جب سے میں نے حضور کی زبان مبارک سے یہ تاکید سنی میں اپنے بالوں کا دشمن ہو گیا ہوں۔ حضرت علی رضی اللہ عنہ نے سر کے بال کتراتے تھے (ابن ماجہ)

مساجد کی صفائی و پاکیزگی امدان کے معطر کرنے کا اہتمام

داعی اسلام صلی اللہ علیہ وسلم کے مزاج مبارک میں صفائی و پاکیزگی بہت تھی جاہل نو مسلم عرب جو تہذیب و شائستگی کے نام سے بھی نا آشنا نہ تھے اور انہیں احکام اسلامی کی بھی واقفیت نہ تھی۔ جب مسجد نبوی میں آتے تو بسا اوقات جہاں پاتے ٹھوک دیتے۔ آپ پر یہ بہت شاق ہوتا اور آپ پھڑکی کی ٹوک سے ان کو حسوں کو کھرچتے اور صاف کرتے

تھے۔ ایک مرتبہ مسجد کی دیوار پر دھبہ دیکھا تو آپ اس قدر ناخوش ہوئے کہ چہرہ مبارک سُرخ ہو گیا۔ ایک انصاری خاتون نے اس دھبے کو چھوڑ دیا اور چونکہ یہ دھبہ آپ کے رنج و مال کا باعث ہوا تھا۔ اس لیے گھر سے خوشبو لائیں اور بڑے اہتمام سے وہاں ملی۔ آپ یہ دیکھ کر بہت خوش ہوئے اور انصاری کی تحسین فرمائی (نسائی)

ایک مرتبہ آپ حضرت جابر بن عبد اللہ انصاری رضی اللہ عنہ کی مسجد میں تشریف لے گئے۔ اس وقت آپ کے دست مبارک میں کھجور کی ٹہنی تھی۔ آپ نے مسجد میں بلغم دیکھا۔ آپ نے اس سے گھرچ ڈالا۔ اس کے بعد فرمایا خوشبو لاؤ۔ ایک انصاری لوجوان لپکا اور اپنے گھر سے خوشبو لے آیا۔ آپ نے اس خوشبو کو لکڑی کی ٹوک پر لگایا اور جس جگہ اس بلغم کا نشان تھا وہاں خوشبو لگا دی (مسلم) اور جب آپ ہجرت کے بعد مدینہ منورہ تشریف لے گئے تو آپ نے محلوں میں مسجدیں تعمیر کرنے اور مسجدوں کو معطر کرنے کا حکم دیا (ابن ماجہ)

بعض علماء نے عطر اور زعفران سے مسجد کا معطر کرنا مستحب بتایا ہے۔ حضرت عبداللہ بن عمر کا بیان ہے کہ جب امیر المومنین حضرت عمر فاروق رضی اللہ عنہ نے خطبہ کے لیے بیٹھے تو لوہے بان ادر عود کی دھوئی کی جاتی۔ ابن ابی شیبہ نے روایت کی ہے کہ جب حضرت عبداللہ بن زبیر نے کعبہ معنی کی جزوی تعمیر کی تو اس کی دیواروں پر کستوری ملوائی۔ میلے کپڑوں اور پرانے بالوں پر اظہار ناپسندیدگی اہل عرب بدویت کے اثر سے صفائی اور نظافت کا نام نہیں جانتے تھے اس لیے عموماً میلے کپڑوں میں رہتے۔ اس بنا پر آپ کو خاص اس باب میں بہت کچھ افہام و تفہیم سے کام لینا پڑا۔

جابر بن عبداللہ انصاری رضی اللہ عنہ کا بیان ہے کہ ہم ہجرت کے تیسرے سال غزوہ قات الرقاع کے لیے حضرت اقدس صلوات اللہ علیہ و سلامہ کے ساتھ روانہ ہوئے ہم ایک درخت کے نیچے اترے ہوئے تھے۔ اتنے میں آپ بھی تشریف لائے۔ میں نے گذارش کی یا رسول اللہ! یہاں ہمارے پاس سایہ میں آجائیے۔ ہمارے ساتھ ایک اور شخص بھی تھا۔

جس کا سامان سفر ہم نے مہیا کیا تھا اور اسے جانور چرانے پر متعین کر رکھا تھا۔ جب وہ ہمارے پاس سے جانور چرانے کے لیے جانے لگا تو سرور عالم صلی اللہ علیہ وسلم نے اس کے پھٹے برانے کپڑے جو چند ہی چند ہی ہو گئے تھے دیکھ کر فرمایا کیا اس کے پاس اور کپڑے نہیں ہیں؟ میں نے کہا ہیں لیکن گھٹھری میں بند ہیں۔ آپ نے فرمایا اس سے کہو وہ کپڑے پہن لے۔ میں نے اس کو بلایا۔ اس نے وہ کپڑے گھٹھری سے نکال کر پہن لیے۔ جب وہ ہمانے لگا تو آپ نے فرمایا خدا اس کی گردن مارے اس نے کپڑوں کی موجودگی میں چندیاں لگا رکھی تھیں۔ کیا اب پہلے سے جھلا معلوم نہیں ہوتا؟ یہ سن کر وہ شخص کہنے لگا یا رسول اللہ! میری آرزو ہے کہ اللہ کی راہ میں میری گردن کٹے۔ آپ نے فرمایا ہاں! اللہ ہی کی راہ میں کٹے گی۔ چنانچہ اسی غزوہ میں اس کی گردن اللہ کی راہ میں مار ہی گئی۔ (موطائے ماکہ ص ۱)

اسی طرح مروی ہے کہ آپ نے ایک شخص کو دیکھا کہ اس کے سر کے بال بکھرے ہوئے ہیں۔ آپ نے فرمایا کیا یہ شخص کوئی ایسی چیز نہیں پاتا جس سے اپنا سر آراستہ کرے اور ایک شخص کو میلے کپڑوں میں دیکھ کر فرمایا کیا اسے پانی نہیں ملتا کہ اپنے کپڑے دھو لے؟ (ابوداؤد) ایک مالدار شخص آپ کے پاس آیا۔ اس کے کپڑے میلے تھے۔ آپ نے اس سے دریافت فرمایا کیا تم مالدار ہو؟ اس نے کہا ہاں مالدار ہوں۔ آپ نے فرمایا کس قسم کا مال ہے؟ کہنے لگا اللہ نے مجھے اونٹ، بکریاں، گھوڑے، لونڈی، غلام سب کچھ دے رکھا ہے۔ آپ نے فرمایا کہ جب اللہ نے تمہیں مال و دولت سے نوازا ہے تو چاہیے کہ اُس کے انعام و اکرام کا اثر تم پر ظاہر ہو۔ (ابوداؤد)

آنحضرت صلی اللہ علیہ وسلم کو صفائی کا اتنا احساس تھا کہ قریب المرگ کے لیے بھی میلے کچیلے کپڑے پسند نہ فرماتے تھے۔ چنانچہ جب مشہور صحابی حضرت ابو سعید رضی اللہ عنہ نے حضرت ابو سعید رضی اللہ عنہ سے کہا کہ میں نے رسول خدا کا وقت مرگ قریب آیا تو انہوں نے نئے کپڑے منگو کر پہنے اور فرمایا کہ میں نے رسول خدا صلی اللہ علیہ وسلم سے سنا تھا کہ مرہ انہی کپڑوں میں اٹھایا جائے گا جن میں وہ جان دیتا ہے۔ (ابوداؤد)

ایک مرتبہ آپ مسجد میں تشریف فرما تھے۔ اتنے میں ایک شخص جس کی داڑھی اور سر

کے بال پریشان تھے مسجد میں داخل ہوا۔ آپ نے اس کو اشارہ کیا کہ مسجد سے باہر جا کر بالوں کو درست کر کے آؤ۔ وہ بالوں کو سنوار کر آیا تو آپ نے فرمایا کہ کیا تمہاری یہ حالت اس سے بہتر نہیں ہے کہ تم میں سے کوئی شخص اس طرح سر کے منتشر اور پرانگندہ بالوں کے ساتھ آئے؛ (موطائے مالک)

بدبو اور لہسن پیاز وغیرہ سے احتراز

حضرت ہادی مرتضیٰ صلی اللہ علیہ وسلم کو لہسن، پیاز گندنا اور مولیٰ سے بوجہ ان کی بو کے سخت نفرت تھی۔ آپ فرمایا کرتے تھے کہ جس نے لہسن یا پیاز یا گندنا کھنیا ہو وہ ہماری مسجد کے قریب بھی نہ بیٹھے (ترمذی) اگر لہسن وغیرہ کی بو پکانے کے بعد بھی زائل نہ ہو تو بھی ان کا کھانا مکروہ ہے۔ مولیٰ کا بھی یہی حکم ہے۔ بلکہ مولیٰ ان سب سے بدتر ہے کیونکہ پیاز وغیرہ کی بو پکانے سے زائل ہو جاتی ہے لیکن مولیٰ کی بو پکانے سے اور زیادہ پھیلتی ہے۔

حضرت خیر الانام صلی اللہ علیہ وسلم ہجرت کے بعد جتنی مدت تک حضرت ابو ایوب انصاریؓ کے مکان پر فرزند کش رہے۔ آپ کے لیے کھانا حضرت سعد بن عبادہؓ (رئیس خزرج) اور حضرت سعد بن معاذؓ (رئیس اوس) کے گھروں سے آتا رہا۔ ایک مرتبہ کسی صاحب کے ہاں سے بڑا پڑتکلف کھانا آیا جس میں لہسن پڑا ہوا تھا۔ چونکہ آپ کو بودار چیزوں سے نفرت تھی آپ نے تناول نہ کیا اور فرمایا کہ میرا ایک مصاحب ہے۔ اس کو اس طعام کی بو سے ایذا ہوتی ہے اس لیے میں اس کو نہیں کھاؤں گا۔ ائمہ اصحاب کرام کو اس کے کھانے کی اجازت دیدی (سیرت ابن ہشام)

حضرت ابو ایوبؓ کا بیان ہے کہ جس قدر کھانا بچ رہتا۔ نبی صلی اللہ علیہ وسلم میرے پاس بھیج دیتے۔ ایک مرتبہ آپ نے ایک بڑا پیالہ بھیجا۔ چونکہ اس میں لہسن پڑا تھا آپ نے اس میں سے کچھ بھی نہ کھایا تھا۔ میں عرض پیرا ہوا یا رسول اللہ! کیا لہسن حرام ہے؟ فرمایا نہیں لیکن میں اس کو اس کی بو کی وجہ سے مکروہ رکھتا ہوں۔ ابو ایوبؓ کہتے ہیں کہ میں نے اس کے بعد لہسن کا استعمال قطعاً موقوف کر دیا اور اس کو گوارا نہ کیا کہ رسول خدا کی مکروہ

کی ہوئی چیز کو استعمال کروں (مسلم) گو کم و بیش کی روایتیں جی ہیں لیکن صحیح ترین روایت یہ ہے کہ حضرت ابو ایوب رضی اللہ عنہ کے مکان پر آپ کی اقامت سات مہینے رہی (جذب القلوب) حضرت جابر انصاریؓ سے مروی ہے کہ سرور انام صلی اللہ علیہ وسلم نے فرمایا کہ جو کوئی بسن یا پیاز کھائے اس کو چاہیے کہ ہم سے یک سو رہے (یعنی ہماری مجلسوں میں شریک نہ ہو) یا آپ نے فرمایا کہ ہماری مسجد سے یک سو رہے یا فرمایا کہ اپنے گھر میں بیٹھ رہے (بخاری و مسلم) بومیں اسن اور پیاز خوری سے بھی بڑھ کر خنہ اور سگرٹ نوشی ہٹ۔ پس جو کوئی خنہ یا سگرٹ پیئے اس وقت تک داخلہ مسجد سے پرہیز لازم ہے جب تک اطمینان نہ کرے کہ منہ کی بو جاتی رہی۔

غسل جمعہ کا مامور ہونے کا سبب

غسل جمعہ کے مامور ہونے کا سبب حضرت عبداللہ بن عباسؓ کی زبانی سینٹے انھوں نے فرمایا کہ اکثر صحابہ ناداری کی وجہ سے صوف (یعنی اوننی کپڑا) پہنتے تھے اور اپنی پیٹھوں پر سخت مشقت کا کام کرتے تھے۔ ان ایام میں مسجد نبویؐ کی چھت کھجور کی ٹہنیوں سے بنی تھی اور مسجد تنگ تھی۔ ایک مرتبہ نبی صلی اللہ علیہ وسلم موسم گرما میں نماز جمعہ کے لیے مسجد میں تشریف لائے۔ اس وقت نمازی اوننی کپڑوں میں پسینے کے مارے تڑپتے ہوئے بیٹھے اور پسینے کی بوجھوں طرف پھیل رہی تھی۔ اور نمازی اس کی وجہ سے بہت تکلیف میں تھے۔ جب پیغمبر صلی اللہ علیہ وسلم کو اس بو کا احساس ہوا تو آپ نے فرمایا کہ اے لوگو! جمعہ کے دن غسل کر لیا کرو اور تم میں سے جس کسی کو تیل اور خوشبو پیش ہو وہ اس کو بھی استعمال کیا کرے۔ (ابوداؤد)

الغرض اس ناگوار بو کی وجہ سے غسل جمعہ بھی ایک شرعی حکم بن گیا۔ علامہ علی قاریؒ فرماتے ہیں کہ اس دن کے بعد پسینے کی بدبو کی وجہ سے غسل جمعہ واجب ہوا۔ پھر جو ب مسلمانوں کو آسودگی پیش ہوئی اور یہ حالت جاتی رہی تو غسل جمعہ کا وجوب منسوخ ہوا اور اس کی سنیت باقی رہی۔ الغرض نبی صلی اللہ علیہ وسلم ہر بدبو دار چیز سے سنیت اذیت محسوس فرماتے تھے۔ مروی ہے کہ ایک مرتبہ آپ کے لیے سیاہ جادو تیار کی گئی

اور آپ نے پہنی۔ لیکن جب آپ نے اس میں صوف کی بو پائی تو اس کو اتار کر الگ کر دیا۔ (ابوداؤد)

استنجا کے بعد زمین پر ہاتھ ملنے کی تعلیم

پیغمبرِ اخلاق صلی اللہ علیہ وسلم نے امتِ مرحومہ کو جن اخلاقی تعلیمات سے نوازا اور شمائل و اطوارِ فاضلہ کے جوگرتائے اس کی نظیر جاہلی عرب اور دوسری مشرک قوموں میں تو بھلا کہاں مل سکتی ہے۔ آسمانی مذاہب (یعنی یہودیت و نصرانیت) میں بھی بالکل ناپید ہے۔ نظافت و پاکیزگی کی تعلیمات میں سے ایک یہ ہے کہ استنجا کرنے کے بعد گیلے ہاتھ زمین پر ملے جائیں۔ آپ کا اپنا طریق عمل بھی یہی تھا۔ چنانچہ مروی ہے کہ آپ قضائے حاجت کے بعد پہلے ڈھیلوں سے پھر پانی سے استنجا کرتے۔ اس کے بعد زمین پر ہاتھ رکھ کر مٹی سے خوب رگڑتے (ابن ماجہ) حضرت ابوہریرہ رضی اللہ عنہ کا بیان ہے کہ جب پیغمبر صلی اللہ علیہ وسلم بیت الخلاء کو جاتے تو پانی سے استنجا کرنے کے بعد اپنے ہاتھ زمین پر رگڑتے۔ اس کے بعد میں اور پانی ماتا جس سے آپ وضو فرماتے (ترمذی و ابوداؤد)

کھانے سے پہلے اور بعد ہاتھ دھونے کا فرمانِ نبوی

ایک سنت یہ ہے کہ کھانا شروع کرنے سے پہلے اور اس سے فراغت پانے کے بعد ہاتھ دھوئے جائیں۔ بعض روایتوں میں ہاتھوں کے ساتھ منہ دھونا بھی مذکور ہے۔ چنانچہ کعب بن مالک صحابی رضی اللہ عنہ کا بیان ہے کہ رسول اکرم صلی اللہ علیہ وسلم کھانا کھانے کے بعد ہاتھ دھولیتے تھے (مسلم) آپ نے ارشاد فرمایا کہ کھانا کھانے کے بعد ہاتھ منہ دھویا کرو۔ (ترمذی) چاہیے کہ کھانا کھانے کے بعد خوب مل کر ہاتھ دھوئیں تاکہ کھانے کی چکنائی زائل ہو جائے۔ نبی صلی اللہ علیہ وسلم نے فرمایا کہ جو کوئی اس حال میں سوئے کہ اس کے ہاتھ میں چکنائی لگی ہو جس کو اس نے دھویا نہ ہو اور پھر اس کو کوئی آفت پہنچے (یعنی کوئی جانور کاٹ کھائے) تو وہ اپنے سوا کسی کو ملامت نہ کرے (ترمذی، ابوداؤد ابن ماجہ)

برتن میں سانس لینے اور پھونک مارنے کی ناپسندیدگی

مصلح عالم صلی اللہ علیہ وسلم نے کھانے پینے کے آداب میں سے ایک ادب یہ تعلیم فرمایا کہ نہ تو برتن میں پھونکیں اور نہ اس میں سانس لیں۔ چنانچہ مروی ہے کہ آپ نے پانی پیتے وقت برتن کے اندر سانس لینے سے منع فرمایا (مسلم) آپ نے اس کی ممانعت فرمائی کہ برتن میں دم لیا جائے یا پھونک ماری جائے (ابوداؤد و ابن ماجہ) آپ نے پینے کی ہر چیز میں پھونک مارنے کی ممانعت فرمائی تو ایک شخص کہنے لگا یا رسول اللہ اگر پینے کی چیز میں کوئی تنکا وغیرہ ہو تو پھر پھونکنا روکے یا نہیں؟ فرمایا پہلے ان تنکوں کو گرا دو وہ بولایا رسول اللہ! میں ایک دم پینے سے سیراب نہیں ہوتا یعنی سانس لینے کی ضرورت پڑتی ہے؛ فرمایا کہ برتن کو منہ سے جدا کر دو اور برتن کے باہر سانس لے کر پھینا شروع کر دو (ترمذی و دارمی)

برتن کو کھلا رکھنے کی ممانعت

صفائی اور نظافت کا ایک مقتضایہ ہے کہ کھانے پینے کا برتن ننگا نہ رہنے دیا جائے تاکہ اس میں کوئی چیز نہ گرے۔ مروی ہے کہ ابو حمید انصاری نے قیچ سے آپ کے پاس دو دھ کا بھرا ہوا برتن لائے۔ پھر اس کو یونہی ننگا چھوڑ کر چلے گئے۔ واپسی پر آپ نے ان سے فرمایا کہ تم نے اس کو کیوں نہ ڈھک دیا۔ اگر کوئی اور چیز موجود نہ تھی تو اس پر ایک اڑی لکڑی ہی رکھ دیتے (بخاری و مسلم) صفائی و ستھرائی کا ایک ادب یہ ہے کہ ہاتھ دھوئے بغیر پانی میں ہاتھ نہ ڈالیں۔ چنانچہ آپ نے فرمایا کہ نیند سے بیدار ہونے کے بعد کوئی شخص اپنے ہاتھ پانی میں نہ ڈالے جب تک ان کو تین مرتبہ نہ دھو لے کیونکہ وہ نہیں جانتا کہ حالت خواب میں اس کا ہاتھ پاک جگہ میں رہا یا ناپاک مقام پر (مسلم) کتے کے منہ ڈالنے پر برتن کو سات مرتبہ دھونے کا حکم

طہارت اور پاکیزگی کا جو اہتمام و التزام اسلام میں ہے وہ کسی زمانہ کسی قوم اور کسی ملک میں کبھی نہیں ہوا۔ عرب کے زمانہ جاہلیت میں کتے سے کوئی احتیاط نہیں کی جاتی تھی۔ انصاری کو اس کی بنیاد کا کوئی احساس نہیں۔ اہل مغرب کتے کو اپنے ساتھ کھلتے پلاتے

اور مردوں اس کا منہ چومتے ہیں۔ مکی تقسیم سے پہلے یہ بات ہر روز مشاہدہ میں آرہی تھی کہ گتے بند و علوائیوں کے مٹھائی بنانے کے برتن پاتے تھے لیکن انہیں اپنے برتنوں کے نجس ہو جانے کا کبھی وہم و گمان بھی نہیں ہوتا تھا۔ داعی اسلام علیہ الصلوٰۃ والسلام نے سب سے پہلے اس کی نجاست کو عالم آشکار کیا۔ آپ نے تطہیر نجاست کے سلسلہ تعلیم میں فرمایا کہ جب تم میں سے کسی کے برتن میں کتا منہ ڈال کر پیئے تو چاہئے کہ اس برتن کو سات مرتبہ دھوئیں جن میں سے پہلی مرتبہ مٹی سے دھوئیں (مسلم باب الوادؤ)

امام شافعیؒ اور امام احمدؒ کے نزدیک برتن کا سات مرتبہ دھونا ضروری ہے لیکن امام ابوحنیفہؒ نے ایک اور حدیث کے بموجب فرمایا کہ تین مرتبہ کا دھونا بھی کافی ہے۔ مشہور یہ ہے کہ ایک مشہور جرمن سائنسدان نے جب سات مرتبہ برتن دھونے کی حدیث نبوی سنی تو وہ پیغمبر عربیؐ عنیہ السلام کی صداقت پر ایمان لاکر حائرہ اسلام میں داخل ہو گیا اور اس نے ایک مضمون میں لکھا کہ کتے کے کھانے پینے کے برتن میں اس کے منہ سے اتنے جراثیم کی تخلیق ہوتی ہے کہ جس کی نظیر کسی دوسرے نجس جانور کے جوٹھے میں نہیں ملتی۔»

فصل ۷۷

نزول باران کو ستاروں کی تاثیر قرار دینا

امام محمد غزالیؒ لکھتے ہیں :-

اہل اسلام کا عقیدہ ہے کہ طبیعت باری تعالیٰ کے حکم کی تابع ہے۔ بذاتِ خود کوئی حیثیت نہیں رکھتی بلکہ اپنے خالق کی طرف سے جس کام پر مامور ہے۔ اسی میں سرگرم عمل ہے۔ اسی طرح سورج، مہاندہ، ستارے، افلاک اور طبائع خالقِ ارض و سماء کے مطیع فرمان ہیں۔ ان میں بنیاداً کوئی فعل و تاثیر موجود نہیں ہے۔

طبیعیات اور اہل نجوم کا خیال

لیکن اس کے برخلاف طبیعیات کہتے ہیں کہ تمام عالم، حرارت، البرودت، ایروسٹ اور رطوبت سے مرکب ہے اور دنیا کی فاعل حقیقی بھی چاروں طبیعتیں ہیں۔ اسی طرح اہل نجوم کا خیال ہے کہ سیارے یعنی آفتاب، مہتاب، عطارد، زہرہ، مشتری، مریخ، زحل میں سے ہر ایک سیارہ مستقل بالذات ہے۔ تمام موجودات میں انہی کی حرکت مؤثر ہے۔ وہی نفع پہنچاتی ہے اور نقصان۔ وہی مخلوقات کی پیدائش و تکوین کا ذریعہ ہے اور وہی مرگ و فنا کا سبب و باعث۔ غرض، اربابِ طبیعت اور اہل نجوم جملہ امور کو طبائع اور نجوم کی طرف منسوب کرتے ہیں۔

تین حیونٹیوں کی گفتگو

اس کے بعد امام غزالیؒ ان کی تردید میں فرماتے ہیں کہ ان لوگوں کی مثال اُس چوٹی کی سی ہے جو کاغذ پر چل رہی ہو اور دیکھے کہ کاغذ سیاہ ہو رہا ہے اور نقش بنتے جلتے ہیں۔ وہ نگاہ اٹھا کر سر قائم کر دیکھے اور خوش ہو کر کہے کہ میں نے اس فعل کی حقیقت معلوم لئی ہے کہ قلم یہ نقش کر رہا ہے۔ یہ مثال طبیعی کی ہے جو اونٹ کے درجہ کے محرک کے سوا

کسی کو نہیں پہچانتا۔

پھر ایک چیونٹی جس کی بصارت و نگاہ پہلی چیونٹی سے ذرا تیز ہو اس کے پاس آ کر کہے کہ تجھ کو غلط فہمی ہوئی۔ میں تو اس قلم کو کسی کا مسخرہ دیکھتی ہوں اور محسوس کرتی ہوں کہ اس قلم کے سوا کوئی اور چیز ہے جو نقاشی کر رہا ہے۔ یہ جتا کر دوسری چیونٹی نہایت خوش ہو اور کہے کہ میں نے اس کام کا راز اچھی طرح پالیا ہے کہ ہاتھ نقاشی کر رہا ہے نہ کہ قلم کیونکہ قلم تو ہاتھ کا مسخرہ ہے۔ یہ مثال اہل نجوم کی ہے کہ ان کی نظر طبیعی سے کسی قدر آگے نکس پنہی اور دیکھا کہ یہ طبائع ستاروں کے تابع اور ان کے ماتحت ہیں۔ لیکن وہ ان درجوں پر جو اس سے اوپر ہیں نہ پہنچ سکے۔

پھر ایک تیسری چیونٹی جو قریب ہی موجود ہو ان کی گفتگو سن کر پاس آئے اور کہنے لگے کہ تم دونوں غلطی پر ہو۔ ذرا نظر اٹھا کر اوپر کو دیکھو تو تمہیں معلوم ہو گا کہ قلم اور ہاتھ کو حرکت دینے والی کوئی اور ہی ہستی موجود ہے کہ ہاتھ اور قلم جس کے ارادے سے حرکت کر رہے ہیں۔ یہ مثال اہل اسلام کی ہے جو فاعل حقیقی اور متصرف بالذات جملہ امور کا ذات احکم الحاکمین کو ملتے ہیں۔ ان کی نظر محسوسات و ممکنات تک محدود نہیں۔ بلکہ وہ سب سے دراء الوداد، اعلیٰ اور بزرگ ترین ہستی کو ایجاد و تکوین کا باعث یقین کرتے ہیں کہ آفتاب ماہتاب اور ستارے جس کے حکم پر چل رہے ہیں۔ چنانچہ ارشاد ہے

وَسَخَّرَ لَكُمُ اللَّيْلَ وَالنَّهَارَ
وَالشَّمْسَ وَالْقَمَرَ وَالنُّجُومَ
مَسَخَّرَاتٍ بِأَمْرِهِ
اور خدا ہی نے رات اور دن اور سورج اور چاند کو
تمہارا تابع کر رکھا ہے (یعنی تمہارے کام اور تمہاری
خدمت پر لگے ہوئے ہیں) اور اسی طرح ستارے بھی
اسی کے حکم سے تمہارے تابع فرمان ہیں۔

(۱۲:۱۶)

اہل نجوم کے نقش قدم پر

جاہلی عرب بھی اہل نجوم کی متابعت میں اسی اعتقاد پر مجازم تھے کہ مینہ ستاروں کی تاثیر سے برستا ہے۔ لیکن حضرت صادق مصدوق علیہ التقیۃ والسلام نے لوگوں کے اس زعم باطل کی تردید کی اور انہیں بتایا کہ مینہ خالق لیل و نهار کی مرضی سے برستا ہے اس لیے طلب باران

کے لیے اسی فات وحدۃ لا شریک لہ کی بارگاہ عالی کی طرف رجوع کرنا چاہیے۔ اس سلسلہ میں آپ نے فرمایا کہ میری امت میں چار امور جاہلیت کی یادگار ہیں جن میں ایک ستاروں سے طلب باران کرنا ہے (مسلم)

حدیبیہ میں زات کو بارش ہوئی اور صبح تک فضا ابر آلود تھی۔ آپ نماز صبح سے فارغ ہو کر صحابہ کرام رضی اللہ عنہم کی طرف متوجہ ہوئے اور ارشاد فرمایا کیا جانتے ہو کہ تمہارے پروردگار نے کیا فرمایا ہے؟ صحابہ نے عرض کی اللہ اور اس کا رسول زیادہ جانتے ہیں۔ فرمایا حق تعالیٰ نے ارشاد فرمایا ہے کہ میرے بعض بندوں نے ایسی حالت میں صبح کی کہ مجھ پر ایمان لائے اور بعضوں نے کفر کیا۔ پس جس کسی نے کہا کہ ہم پر اللہ تعالیٰ کے فضل اور اس کی رحمت سے مینہ برسے اس نے مجھ پر ایمان رکھا اور کو اکب (کے تصرف) کا منکر ہوا اور جس نے کہا کہ ہم پر ایک ستارے کے ڈوبنے اور ایک کے طلوع کرنے کے باعث مینہ برسے اس نے مجھ سے کفر کیا اور ستاروں پر ایمان لایا (بخاری و مسلم)

جو کوئی یہ یقین رکھتا ہے کہ نجوم و کوکب کو دنیا کے کاروبار کے انصاف میں کوئی دخل ہے اس کا ایمان صحیح نہیں۔ کائنات کے نیک و بد اور انسانی کامیابی و ناکامی سے ستارے بالکل بے تعلق ہے۔ البتہ آفتاب و ماہتاب کے دوسرے پشمار فوائد میں سے ایک فائدہ یہ ہے کہ ان سے نباتات اور حیوانات کی پرورش و نمو میں مدد ملتی ہے۔ جس طرح روح اور عقل سے مجرہ ہونے کے باوجود آگ اور پانی میں اپنی اپنی تاثیر ہے۔ اسی طرح کون کون کائنات عزائم نے سورج اور چاند میں ان کے روح اور عقل سے غالی ہونے کے باوجود نباتات اور حیوانات پر اثر انداز ہونے کی خاصیت رکھی ہے۔

فصل ۷۸

شمسی مہینوں میں تبدیلی کی رسم

شمسی سال قریباً تین سو پینسٹھ دن کا اور قمری کچھ کسرتین سو پچون دن کا ہوتا ہے دوسرے لفظوں میں قمری سال شمسی سے بقدر ۱۱ دن چھوٹا ہے۔ تمام عبادات، نماز، روزہ، حج، زکوٰۃ اور تمام معاملات مثلاً عدت وغیرہ میں قمری سال بھی ہمیشہ بارہ مہینے معتبر رہا ہے۔ ان بارہ مہینوں میں چار مہینے ذی قعدہ، ذی الحجہ، محرم اور رجب ادب و محترم کے مہینے تھے جن میں تین تو متواتر ہیں اور ایک رجب سال کے درمیان آتا ہے۔

تلبیس ابلیس ۸۵ سطر ۳

ان مہینوں کے احترام اور بزرگی کا تخیل عرب میں نہایت قدیم زمانہ سے چلا آتا ہے۔ تمام ادیان عرب، یہود، نصاریٰ، بت پرست، ستارہ پرست وغیرہم برابر ان کی عزت کرتے تھے اور ان میں لڑائی بھڑائی اور قتل و غارت کو حرام و ممنوع سمجھتے تھے لیکن چونکہ لوٹ مار اکثر عربی قبائل کا ذریعہ معاش تھی اور رزم و پیکار بھی ایک قومی شعار بن گیا تھا اس لیے لگاتار تین مہینے (ذیقعدہ، ذیحجہ اور محرم) ہاتھ پر ہاتھ رکھے بیٹھے رہنا عربی فطرت کے خلاف تھا۔ اس لیے جاہلی عرب جلد گرمی کے اسلحہ تیز کر کے اپنی مرضی کے مطابق ان مہینوں کو ہٹانے سرکانے لگے۔

چنانچہ ذہنیت کی اس تبدیلی کے بعد جب حج کا مہینہ (ذوالحجہ) گزر جاتا تو آغاز محرم ہی سے قتال اور غارت گرمی کو جائز کر لیتے اور محرم کے بجائے صفر میں محاربہ و مقاتلہ اور غارت گرمی سے دست بردار رہتے۔ اس تبدیلی کو انھوں نے نسئی کے نام سے موسوم کر رکھا تھا۔

کتاب "تاریخ اخلاق اسلامی" میں نقل کیا ہے کہ یہ تبدیلی معمولی اشخاص کے دست

اختیار میں نہیں تھی بلکہ جب تمام لوگ مٹی سے واپس ہوتے تھے تو نوکنا نہ کا ایک سردار جس کا نام نعیم بن ثعلبہ تھا کھڑا ہو کر کتنا تھا کہ میں وہ شخص ہوں جس پر کوئی عیب نہیں لگایا جاتا اور اس کے فیصلے رد نہیں کئے جاتے۔ اس کے بعد لوگ مہینوں کی تبدیلی کی دستاویز کرتے اور وہ یہ تبدیلی کر دیتا۔

چونکہ تاخیر و تبدیلی کی یہ ساری کارروائی احکام خداوندی سے اعراض اور سرسرفتنس امارہ کی غلامی پر مبنی تھا۔ اور کفار مکہ نے عملی طور پر اشہر زخم کا ادب و احترام چھوڑ دیا تھا اس لیے مصلح عالم صلی اللہ علیہ وسلم کی خواہش تھی کہ مسلمانوں کو بھی رزم و پیکار کی اجازت مل جائے۔ چنانچہ آپ کی خواہش کے بموجب سورہ توبہ کی ۲۶ ویں اور ۳۷ ویں آیتیں نازل ہوئیں جن میں ارشاد ہوا (ترجمہ) تم مسلمان سب مشرکوں سے (ہر مہینے میں) لڑو۔ جس طرح وہ تم سب سے (ہر مہینے میں) رزم خواہ ہوتے ہیں اور یاد رکھو کہ اللہ متقیوں کے ساتھ ہے مہینوں کا سرکا دینا بھی کفر میں زیادتی کا موجب ہے۔ جس کی وجہ سے کافر دین کے راستے سے گمراہ ہوتے رہتے ہیں۔ کافر اس مہینے کو ایک برس حلال سمجھتے ہیں اور پھر اسی کو دوسرے سال حرام قرار دیتے ہیں۔ اس سے ان کی یہ غرض ہوتی ہے کہ اللہ نے جو یہ مہینے حرام کئے ہیں صرف ان کی گنتی پوری کر لیں۔ پھر اللہ کے حرام کئے ہوئے مہینے کو حلال کر لیں۔ ان کو اپنی بد اعمالیاں مستحسن معلوم ہوتی ہیں اور اللہ تعالیٰ ایسے کافروں کو توفیق ہدایت نہیں دیتا۔

الغرض اب ہر مہینے میں کفار سے معرکہ آرا ہونا جائز ہے۔

فصل ۷۹

نسبت الی غیر اللہ

جاہلی عربوں کی ایک حماقت یہ تھی کہ گھر میں امیدواری کے ایام میں خدائے قدوس سے فرزند زینہ کی اور اس کے صحیح و سالم پیدا ہونے کی دعائیں کرتے رہتے۔ لیکن جب وہ حسبِ تمنا و آرزو پیدا ہوتا تو اس کو غیر اللہ کی طرف منسوب کرنے لگتے۔ خدائے عزیز و برتر اپنے کلامِ مبین میں فرماتا ہے۔

(ترجمہ) اور اللہ ایسا قادر و متعظیم ہے جس نے تم لوگوں کو ایک تین واحد (آدم) سے پیدا کیا اور اسی سے اُس کا جوڑا (حوّا) بنایا تاکہ وہ اپنے جوڑے سے اُنس حاصل کرے۔ جب میاں بیوی سے قربت کرتا ہے تو اس کو ہلکا سا حمل رہ جاتا ہے۔ سو وہ اس حمل کو لینے ہوئے چلتی پھرتی رہتی ہے۔ پھر جب حمل کی وجہ سے بو بھل ہو جاتی ہے تو میاں بی بی اللہ سے جو اُن کا مالک ہے دعا کرنے لگتے ہیں کہ خدایا! اگر تو ہم کو صحیح و سالم اولاد عطا کرے گا تو ہم تیرا بڑا احسان مانیں گے۔ سو جب حق تعالیٰ اُن کو صحیح و سالم فرزند عطا فرماتا ہے تو اس اولاد میں جو خدائے ان کو عتایت کی اُس کے شریک قرار دینے لگتے ہیں۔ سو خالق کو نگار کی ذات ان کے شرک سے بہت بلند و ارفع ہے (سورہ اعراف آیات ۱۸۹-۱۹۰)

بعض نے لکھا ہے کہ ان دوایتوں میں قریش کی شاخ آل قصی کو خطاب ہے۔ یعنی اسے قریش! ہم نے تم کو ایک نفس یعنی قصی سے پیدا کیا اور قصی کی خواہش کے بموجب اسی کی جنس سے عربیہ، قریشیہ، یومی عطا کی۔ پھر جب جیتی جاگتی اولاد پیدا ہوئی تو ان کے نام عبدمناف، عبدالعشری، عبدالدار، رکھے لکے (مذہبک) لیکن اسلام نے ایسے ناموں کو شرک قرار دیا اور ہادی انا صلی اللہ علیہ وسلم نے لوگوں کو بتایا کہ بہترین نام عبد اللہ، عبدالرحمن، عبدالرحیم وغیرہ ہیں۔

اور اس شرک فی التسمیہ کا ارتکاب کچھ کفار قریش پر ہی منحصر نہ تھا بلکہ دورِ مانس کے اکثر پاکستانی اور ہندوستانی مسلمان بھی اسی مشرکانہ رنگ میں غرق ہیں جس میں کفارِ جاہلیت رنگے ہوئے تھے۔ ہندو عورتیں مندروں پر جا کر اور مسلمات اپنے بزرگوں کی قبروں پر حاضر ہو کر تولدِ فرزند کی غنیمتیں مانتی ہیں۔ آخر جب خالقِ انس و جان صحیح و سالم فرزند عطا کرتا ہے تو ہندو عورتیں کہتی ہیں کہ فلاں بت کی منت مانی تھی۔ اُس نے بیٹا دیا اور مسلمان عورتیں کہتی ہیں کہ فلاں ولی نے فرزند عطا کیا اور اصلی مُعظیٰ جل جلالہ کو یہ لوگ طاقِ نسیان پر رکھ دیتے ہیں۔

اور چونکہ ان لوگوں کا اوڑھنا بچھونا ہی شرک ہے اس لیے اپنے ترکوں کے نام بھی مشرکانہ ہی تجویز کرتے ہیں۔ مثلاً پیرنجش، پیراں دتا، عطا محی الدین، عطا اللہ، بندہ علی، عبد الرسول وغیرہ اور اس وقت عام حالت یہ ہے کہ جو نبی کسی کے گھر فرزند متولد ہوتا ہے اس کے والدین غیر اللہ کی تندر و نیاز کرنے لگتے ہیں۔ کوئی مولود کو کسی بزرگ کی قبر پر اور کوئی کسی کے تھان پر لے جاتا۔ کوئی کسی کی چوٹی رکھتا ہے۔ کوئی کسی کی بیٹری ڈالتا ہے، کوئی کسی کی بدی پہناتا ہے اور کوئی کسی کا فقیر بناتا ہے۔

فصل ۸۰

نغمہ و سرود سے شغف

فاسقانہ کلام کی ناپسندیدگی

جاہلی عرب گانے بجانے کے بڑے دلدادہ تھے۔ ان کے ہاں گانے گائے جاتے تھے۔ ان کے مضامین عموماً کفر و شرک، فسق و فجور اور عشق و محبت پر مشتمل ہوتے تھے۔ ہادمی انام صلی اللہ علیہ وسلم نے فحش اور فاسقانہ اشعار کی ممانعت کی اور اچھے اشعار کو پسند فرمایا۔ ایک مرتبہ آپ کے سامنے شعر کا ذکر ہوا۔ آپ نے فرمایا اچھا شعر اچھا اور برا شعر برا ہے۔

فحش قسم کے راگ کی نسبت آپ نے فرمایا کہ غناء دل میں نفاق کی اسی طرح آبیاری کرتا ہے۔ جس طرح پانی کھیتی کو نشوونما بخشتا ہے (بیہقی فی الشعب) ایک مرتبہ آپ سفر میں تھے۔ ناگماں ایک شاعر آپ کے سامنے آیا جو کفر و شرک سے بھرے ہوئے اور عاشقانہ اور فاسقانہ قسم کے اشعار گارہا تھا۔ آپ نے حکم دیا کہ پکڑو اس شیطان کو یا فرمایا کہ یہ شیطان جانے نہ پائے (مسلم) اور فرمایا کہ بلا شبہ تم میں سے کسی کا پیٹ پیپ سے بھر جائے اور وہ اس کو تباہ کر دے تو وہ اس سے کہیں بہتر ہے کہ کوئی شخص اپنے باطن کو بڑے اشعار سے مملو کرے (مسلم)

ہزار میر کی ممانعت

نافع کا بیان ہے کہ میں حضرت ابن عمرؓ کے ہمراہ جا رہا تھا۔ راستہ میں ایک جگہ انھوں نے بانسری کی آواز سنی۔ معاً اپنے دونوں کان انگلیوں سے بند کر لیے۔ جب ہم راہ سے دوسری طرف ڈور ہوئے تو مجھ سے فرمایا کہ اسے نافع! کیا ہنوز بانسری کی آواز گوش زد ہو رہی ہے۔ میں نے کہا کہ اب تو آواز نہیں آتی۔ یہ

سن کر انگلیاں کانوں سے اٹھالیں اور فرمایا کہ مجھے سرور انبیاء علیہ الصلوٰۃ والسلام کا شرف رفاقت نصیب ہوا۔ اس اثناء میں آپ نے بانسری کی آواز سنی اور آپ نے بھی اسی طرح کیا۔ جیسے میں نے کیا ہے۔ نافع کہتے ہیں کہ میں اس وقت صغیر السن تھا۔ (احمد و ابو داؤد)

امام ابن جوزی آیہ حدیث نقل کر کے لکھتے ہیں کہ جب نبی صلی اللہ علیہ وسلم اور صحابہ کرام رضی اللہ عنہم کا یہ فعل اُس آواز پر تھا جو اعتدال سے خارج نہیں کر دیتی تو عہد حاضر کے غناء اور باجوں کی نسبت تو بس چپ ہی بھلی ہے۔

دُف بجانے کا امتناع

علماء نے لکھا ہے کہ عید کے دن اور شادی کی تقریب میں دُف بجانا صحیح حدیثوں سے ثابت ہے۔ ابو الحسن سعد الحر بن محمد انصاری نے کتاب السنن ابن ماجہ میں بروایت یحییٰ بن العلاء بیان کیا کہ انھوں نے صفوان بن امیہ سے سنا کہتے تھے کہ ہم ایک بار بارگاہ نبوت میں حاضر تھے۔ اتنے میں عمرو بن قرہ نے اگر التماس کی یا رسول اللہ! میرے لیے اللہ تعالیٰ نے شقاوت اور بدبختی مقدر فرمائی ہے۔ میں سمجھتا ہوں کہ مجھ کو دُف بجائے بغیر رزق نہیں مل سکتا۔ آپ مجھ کو غناء کی اجازت دے دیجئے۔ میں فحش گیت نہیں گاؤں گا۔

پیغمبر خدا صلی اللہ علیہ وسلم نے فرمایا۔ میں تجھے اجازت نہ دوں گا اور نہ تیری عزت کروں گا اور نہ نظر شفقت سے دیکھوں گا۔ اے خدا کے دشمن تو جھوٹ بولتا ہے اللہ تعالیٰ نے تجھ کو حلال اور پاک رزق عطا فرمایا ہے اور تو خدا کے رزق میں سے حرام کو اختیار کرتا ہے۔ اگر میں تجھے اس سے پہلے ممانعت کر چکا ہوتا تو اس وقت تجھ سے بڑی طرح پیش آتا۔ میرے پاس سے اُٹھ کھڑا ہو اور جا کر خدا کے حضور میں توبہ کر اور یاد رکھ کہ اب اگر اس فہمائش کے بعد تو نے ایسا کیا تو میں تجھ کو دردناک مار ماروں گا اور تیرا منہ بگاڑ دوں گا اور تجھ کو تیرے گھر بار سے علیحدہ کر کے شہر بدر کروں گا اور تیرا رحمت و اسباب نوبوانانِ مدینہ پر

لٹواؤں گا۔
 عمر بن قرہ وہاں سے نہایت غم زدہ اور اندوہگین اٹھ کر چلا گیا۔ اس
 کے جانے کے بعد آپ نے فرمایا یہی لوگ عاصی اور نافرمان ہیں۔ ایسے لوگوں میں
 سے جو کوئی بغیر توبہ کے مرے گا۔ خدائے عزیزِ حشر کے دن اس کو برہنہ اٹھائے گا۔
 اس کے بدن پر ایک چلتی پھرتی جلیقہ بھی نہ ہوگا۔ جب کھڑا ہونے لگے گا تو لڑکھڑا کر گر
 پڑے گا۔

سرورِ عالم صلی اللہ علیہ وسلم نے عمر بن قرہ کے خلاف جس شدت سے اظہار
 ناراضی فرمایا آپ کی سیرت مبارکہ میں اس شدتِ غیظ کی کوئی نظیر نہیں مل سکے گی۔
 اس غیر معمولی غضب اور ناگواری کی وجہ اس کی تین جہارتیں تھیں (۱) خود شام
 علیہ السلام سے گانے بجانے کی اجازت مانگنا (۲) اس یقین کا اظہار کہ مکوں کا ثنات
 نے اس کو شقاوت و بدبختی پر مجبور و مجبول کر دیا ہے (۳) اس کا یہ جھوٹا دعویٰ کہ
 رزاقِ علی الاطلاق نے وف بجانے کئے سوا اس پر رزقِ رسانی کے تمام وسائل بند
 کر رکھے ہیں۔

غناء کی خرابیاں

امام ابن ہزمی ہر قسم طراز میں کہ راگ میں دو امور جمع ہوتے ہیں۔ ایک تو دل
 کو اللہ سبحانہ کی عظمت میں غور کرنے اور اس کی خدمت میں قائم رہنے سے غافل کر دیتا
 ہے۔ دوسرے دل کو لذاتِ عاجلہ اور جمیع شہواتِ حسیہ کے پورا کرنے کی طرف مائل
 کرتا ہے۔ حسی شہوتوں میں سب سے بڑی شہوتِ جماع ہے اور جماع کی کامل لذت
 نئی عورتوں میں ہے اور نئی عورتوں کا طلالِ ذریعہ سے حاصل ہونا دشوار ہے۔ لہذا انسان
 کو زنا پر راہِ انگیختہ کرتا ہے۔ اسی لیے حدیثِ نبوی میں ہے کہ الغناء رقیۃ الزنا راگ زنا کا
 فسون ہے۔

الغرض راگِ عقل میں تغیر لاتا اور طبیعت کو اعتدال سے خارج کر دیتا ہے چنانچہ
 جب انسان طرب و نشاط میں آتا ہے تو صحتِ ہوش و حواس کے باوجود ایسی حرکتیں کر گزرتا

ہے جو عقل سلیم کے نزدیک ناپسندیدہ ہے۔ مثلاً سر ملانا، تالی بجانا، زمین پر پاؤں مارنا وغیرہ
افعال جن کے رکیک عقل والے مرتکب ہوتے ہیں۔

مذہب اربعہ میں راگ کا امتناع

راگ سننا اہل سنت کے چاروں مذاہب میں ممنوع ہے۔ حسب بیان ابن جنزی
امام ابو حنیفہ رحم نے غناء کو مکروہ بتایا اور راگ سننے کو گناہ قرار دیا ہے۔ کوفہ کے دوسرے
ائمہ ابراہیم، ثعلبی، شعبی، حماد اور سفیان ثوری رحم کا بھی یہی مسلک ہے۔ مذہب شافعی کی
نسبت حسن بن عبدالعزیز ہروی کا بیان ہے کہ میں نے امام محمد بن ادریس شافعی رحم سے
سنا۔ فرماتے تھے کہ میں عراق میں ایک چیز چھوڑ کر آیا ہوں جس کو زندیقوں نے ایجاد و اختراع
کیا ہے اور اس کا نام تغیر رکھا ہے۔ وہ اس کے ذریعہ سے لوگوں کو قرآن سے باز رکھتے
ہیں۔ حسب بیان ابو منصور ازہری انھوں نے ذکر الہی کے اشعار کا جن پر ان کو طرب آتا
ہے تغیر نام رکھا ہے۔

مالکی مذہب کی نسبت اسحق بن عیسیٰ کا بیان ہے کہ میں نے امام مالک سے اس غناء
کی نسبت سوال کیا جس کی اہل مدینہ اجازت دیتے ہیں تو جواب دیا کہ یہ فعل فاسقوں
کا ہے۔ ابو الطیب طبری نے کہا کہ امام مالک نے راگ سننے سے منع کیا اور فرمایا کہ اگر
کسی نے لونڈی خریدی ہے اور بعد میں ثابت ہوا کہ وہ گاتی ہے تو مشتری کے لیے
جائز ہے کہ اس عیب کی وجہ سے اس کو لوٹا دے۔ ابراہیم بن سعد کے سوا تمام
علمائے مدینہ کا یہی مذہب ہے۔

امام احمد کے نزدیک بھی راگ ممنوع ہے۔ کسی نے ان سے یہ مسئلہ پوچھا
کہ ایک آدمی ایک بیٹا اور ایک گانے والی لونڈی چھوڑ کر مر گیا۔ لڑکے کو اس لونڈی
کے فروخت کرنے کی ضرورت پیش آئی۔ اب وہ بوقت فروخت اس کے مغنیہ ہونے
کی صفت ظاہر کر سکتا ہے یا نہیں؟ امام احمد نے جواب دیا کہ گانے والی ظاہر کر کے
دہنچی جائے گی۔ مستفتی نے کہا کہ مغنیہ کہنے کی حالت میں اس کی قیمت تیس ہزار درم
و رسول ہوگی لیکن اگر اس کی یہ صفت ظاہر نہ کی جائے تو شاید۔ بیس دینار سے زیادہ کوئی

اس کی قیمت نہ دے گا۔ امام نے فرمایا کہ اس کے فن موسیقی جاننے کا اظہار نہیں کیا جائے گا۔

امام ابن جوزیؒ یہ لکھ کر فرماتے ہیں کہ امام احمدؒ نے یہ فتویٰ اس بنا پر دیا کہ گانے والی لونڈی لوگوں کو زہد پر قسیدے نہیں سنائے گی بلکہ وہ اشعار گائے گی جو طرب انگیز ہوں اور طبائع کو عشق پر برا نگینہ کر دیں۔ یہ غنا کے ممنوع ہونے کی کافی دلیل ہے اور اگر ممنوع نہ ہوتا تو امام احمدؒ یتیم مذکور کے مالی نقصان کو ہرگز گوارا نہ کرتے۔ اس قول کی مثال حضرت طلحہ انصاریؓ کا قول ہے۔ انھوں نے بارگاہ نبوت میں گذارش کی تھی یا رسول اللہ! میرے پاس یتیموں کی شراب رکھی ہے۔ اس کے بارہ میں کیا حکم ہے؟ آپ نے فرمایا کہ اس کو بہا دو۔ اگر شراب سے نفع اٹھانا جائز ہوتا تو آنحضرت صلی اللہ علیہ وسلم یتیموں کا مال ضائع کرنے کا حکم نہ دیتے۔

امتناع غناء کا ثبوت کتاب اللہ سے

امام ابن جوزیؒ فرماتے ہیں کہ علمائے حنبلیہ نے تین آیتوں سے راگ کے مکروہ

و ممنوع ہونے پر استدلال کیا ہے۔ جن میں سے ایک یہ ہے

وَمِنَ النَّاسِ مَنُ يَشْتَرِي
لَهُوَ الْحَدِيثَ لِيُضِلَّ عَن
سَبِيلِ اللَّهِ بغيرِ عِلْمٍ وَ
يَتَّخِذُهَا هُزْنًا وَاوَّلَ لَيْلٍ
لَّهُمْ عَذَابٌ مُّبِينٌ
اور لوگوں میں کوئی ایسا بھی (نالائق) ہے جو
واہیات خرافات باتوں کا خریدار بنتا ہے تاکہ
لوگوں کو سنا کر بے سمجھے بوجھے راہ خدا سے
بھٹکائے اور آیات الہی کی ہنسی اڑائے۔ یہی
لوگ ہیں جن کو قیامت کے دن ذلت کی سزا
ملے گی۔

(۱۳۱/۶)

سعید بن جبیر تابعیؒ کا بیان ہے کہ ابوالصہبہ نے حضرت عبداللہ بن مسعود صحابیؓ سے
مَنُ يَشْتَرِي لَهُوَ الْحَدِيثَ کے معنی پوچھے تو انھوں نے خدا کی قسم کھا کر کہا کہ وہ
راگ ہے اور عطا بن سائب نے سعید بن جبیر سے انھوں نے ابن عباسؓ سے
روایت کی کہ لَتَوَالِحِدِيثَ سے مراد غناء اور اس کے مشابہ اور چیزیں ہیں۔ اسی طرح

مجاہد نے کہا کہ لہو الحدیث کے معنی غنا ہیں۔ سعید بن بشیر کا بیان ہے کہ میں نے عکرمہ سے لہو الحدیث کے بارہ میں سوال کیا تو انہوں نے بتایا کہ وہ راگ ہے۔ حسن بصری، سعید بن جبیر، قتادہ اور ابراہیم نخعی رحمہم اللہ کا قول بھی یہی ہے۔

خود حامل وحی صلی اللہ علیہ وسلم نے بھی غنا کی ممانعت پر اس آیت سے استدلال فرمایا۔ چنانچہ امام ابن جوزی لکھتے ہیں کہ علی بن یزید نے قاسم بن ابی اسامہ سے روایت کی کہ رسول اکرم صلی اللہ علیہ وسلم نے گانے والی لونڈیوں کے خریدنے اور بیچنے اور تعلیم کرنے سے منع کیا اور ارشاد فرمایا کہ ان کی قیمت حرام ہے اور پھر یہ آیت پڑھی ومن الناس من یشتری الخ اور آپ نے یہ بھی فرمایا کہ جو کوئی گانے کے لیے اپنی آواز بند کرتا ہے اللہ تعالیٰ اس کی طرف دو شیطان بھیجتا ہے۔ وہ دونوں اس کے اوپر سوار ہو جاتے ہیں۔ ایک اس جانب اور دوسرا دوسری جانب ہوتا ہے اور اپنے پاؤں گانے والے کے سینے پر مارتے رہتے ہیں حتیٰ کہ گانے والا خاموش ہو۔

اور ام المومنین حضرت عائشہ رضی اللہ عنہا سے مروی ہے کہ رسول اکرم صلی اللہ علیہ وسلم نے فرمایا کہ اللہ عزوجل نے مغنیہ لونڈی کا خریدنا اور فروخت کرنا اور تعلیم دینا اور اس کا راگ سننا سب حرام کر دیا ہے۔ پھر آپ نے یہ آیت پڑھی: ومن الناس من یشتري لہو الحدیث

بغثت نبوی کا مقصد مزامیر کا ہدم و کسر

حضرت عبدالرحمن بن عوف رضی اللہ عنہ سے مروی ہے کہ پیغمبر خدا صلی اللہ علیہ وسلم نے فرمایا کہ اللہ تعالیٰ نے مجھ کو دو اہمقانہ اور فاجرانہ آوازوں کی ممانعت فرمائی ہے۔ ایک نغمہ کی آواز دوسرے مصیبت کے وقت کی آواز اور عبداللہ بن عمر رضی اللہ عنہما سے روایت ہے کہ سیدنا ام سلمہ صلی اللہ علیہ وسلم نے فرمایا کہ مجھ کو حماقت اور فحش سے مملو دو آوازوں سے ممانعت فرمائی گئی ہے۔ ایک نغمہ کی آواز سے۔ دوسرے مصیبت میں چیخ کر رونے اور منہ پینے اور گریبان پھاٹنے اور شیطانی نوچہ کرنے سے منع کیا ہے اور عکرمہ نے ابن عباس سے روایت کی کہ فخر عالم صلی اللہ علیہ وسلم نے فرمایا کہ مجھ کو اللہ تعالیٰ نے مزارا یعنی مطربوں کے

ساز) اور طبلے کے تباہ کرنے کو مبعوث فرمایا ہے اور دوسری روایت کے الفاظ یہ ہیں کہ
منزلیہ کے توڑ ڈالنے کو بھیجا ہے۔

غناء کی محظوریت پر علماء کے مزید اقوال و آراء

صحابہ و تابعین گانے بجانے سے بہت متنفر تھے ایک بار حضرت عبداللہ بن عمر ^{رضی}
کچھ لوگوں پر گدرے جو حرام باندھے ہوئے تھے۔ ان میں ایک آدمی گارہا تھا۔ کہنے
لگے خدا تمہاری نہ سنے۔ اور کسی نے جلیل القدر تابعی قاسم بن محمد سے غناء کے بارے
دریافت کیا۔ جواب دیا کہ میں تم کو غناء سے منع کرتا ہوں اور تمہارے لیے اس کو بڑا جانتا
ہوں۔ وہ بولا کیا گانا حرام ہے۔ قاسم نے فرمایا بڑا درنا دے! جب خدائے برتر نے
حق اور باطل میں تمیز کر دی تو تم غناء کو ان میں سے کس میں داخل کرو گے؟

شعبی نے کہا کہ گانے والے اور گوانے والے دونوں پر لعنت ہے۔ فضیل بن
عیاض رض کا قول ہے کہ غناء زنا کا منتر ہے۔ ضحاک نے کہا کہ غناء دل کو خراب کرتا ہے اور خدا
کی ناراضی کا موجب ہے۔ زید بن ولید نے کہا کہ اسے بنی امیہ غناء سے دور رہو کیونکہ غناء شہوت
کو بڑھاتا اور آدمیت کی بنیاد ڈھاتا ہے اور شراب کا قاتل ہے اور نشہ کا عمل کرتا ہے
اور اگر تم اس سے باز نہ رہو تو کم از کم عورتوں کو اس سے دور رکھو کیونکہ غناء حرام کاری
کی طرف بلاتا ہے۔

اور خلیفہ راشد حضرت عمر بن عبدالعزیز نے اپنے بیٹے کے اتالیق کو لکھ بھیجا کہ تمہاری
تعلیمات میں سب سے مقدم یہ چیز ہو کہ ملاصحت سے سوت نفرت رکھیں۔ ملاصحت کا آغاز شیطان کی
طرف سے ہے اور اس کا انجام خدائے برتر کی ناراضی ہے۔ میں نے علمائے ثقافت سے سنا ہے
کہ گانے بجانے کی محفل میں جانا اور راگ سنا اور اس کا دلدادہ ہونا دل میں اسی طرح نفاق
پیدا کرتا ہے جس طرح گھاس کو پانی اگاتا ہے۔ (تبلیس ابلیس)

فصل ۸۱

وصیت میں ظلم و بے انصافی

خویش واقارب کے لیے وصیت کر جانے کا فرمان

زمانہ جاہلیت میں بعض لوگ شہرت و نام آوری کے خیال سے غیروں کے لیے اپنے سارے مال کی وصیت کیا کرتے تھے اور ماں باپ خویش واقارب سب کو محروم کر جاتے تھے۔ شفیق عالم صلی اللہ علیہ وسلم نے اس کی قطعی ممانعت فرمائی اور سورہ بقرہ کی چند آیتیں نازل ہوئیں جن میں سے ایک یہ ہے۔ (ترجمہ) تم پر لازم کیا جاتا ہے کہ اگر کچھ مال چھوڑا ہے تو پیام مرگ قریب الوقوع معلوم ہوتے وقت والدین اور دوسرے اقارب کے لیے معقولیت کے ساتھ (یعنی مجموعہ تنہائی سے زیادہ نہ ہو) وصیت کر جاؤ یہ پھیزگاروں کے لیے ضروری ہے (بقرہ آیت ۱۸۰)

اس حکم سے رسم جاہلیت کے بطلان کے ساتھ ہی والدین اور دوسرے رشتہ داروں کو جائز وصیت کرنے فرض ہو گیا۔ اس کے بعد جب (نساء آیت ۲۱ میں) میراث کا حکم نازل ہوا اور اللہ تعالیٰ نے سب کے حصے مقرر کر دیے تو ورثاء کے لیے وصیت کرنے کا حکم منسوخ ہو گیا۔ البتہ اپنے کل مال کی تنہائی تک وصیت کرنے کا اب بھی اختیار ہے اور وارثوں کی رضامندی سے اس میں اضافہ بھی ہو سکتا ہے تنہائی سے زائد کی وصیت کا امتناع

اسلام نے وارثوں کو ان کا پورا حق دلانے کا بڑا اہتمام کیا ہے اور کسی موصی کو اجازت نہیں دی کہ تنہائی سے زائد مال کی وصیت کر کے وارثوں کی حق تلفی کرے۔ حضرت سعد بن ابی وقاص رضی اللہ عنہ مبشرہ میں سے ہیں فرماتے ہیں کہ میں فتح مکہ کے سال ایسا بیمار ہوا کہ کنارہ موت پر پہنچ گیا۔ نبی اللہ صلی اللہ علیہ وسلم میری عیادت کو

تشریف لائے۔ میں نے گزارش کی یا رسول اللہ! میرے پاس مال بہت ہے۔ اور ایک بیٹی کے سوا میرا کوئی وارث نہیں اس لیے میرا مقصد ہے کہ تمام مال کے فی سبیل اللہ ہونے کی وصیت کر جاؤں۔ آپ نے فرمایا ہرگز نہیں۔ میں نے کہا اچھا دو تہائی کے لیے وصیت کر جاتا ہوں۔ آپ نے فرمایا نہیں۔ میں عرض پیرا ہوا اچھا نصف مال کی وصیت کروں؟ آپ نے اس سے بھی انکار کیا۔ میں نے التماس کی کہ اچھا تہائی مال فی سبیل اللہ دے جاؤں؟ فرمایا خیر تہائی کی وصیت کر دو اور تہائی بھی بہت ہے اور فرمایا کہ اگر اپنے وارثوں کو متمول چھوڑ جاؤ تو یہ اُس حالت سے کہیں بہتر ہے کہ اُن کو مفلس چھوڑ جاؤ کہ لوگوں کے سامنے دست سوال پھیلاتے پھر میں اور یاد رکھو کہ جو مال بھی تم خدا کی رضا جوئی میں خرچ کرو گے اُس کا تمہیں ثواب ملے گا یہاں تک کہ تم اُس لقمے پر بھی مہجور ہو گے جو تم نے اپنی بیوی کے منہ میں ڈالا ہو گا (بخاری و مسلم)

دوسری روایت میں ہے کہ میں بیمار تھا۔ آنحضرت میری خبر پوچھنے کو آئے۔ (دوران گفتگو میں) آپ نے فرمایا کیا تم نے وصیت کرنے کا ارادہ کیا ہے؟ میں نے اثبات میں جواب دیا۔ پوچھا کس قدر؟ میں عرض پیرا ہوا اپنا تمام مال فی سبیل اللہ چھوڑ جانا چاہتا ہوں۔ فرمایا اپنی اولاد کے لیے کیا چھوڑا؟ میں نے کہا وہ سب مالدار ہیں۔ آپ نے فرمایا نہیں۔ دسویں حصے کے فی سبیل اللہ دینے کی وصیت کر دو۔ میں کم سمجھ کر زیادہ مال کیلئے برابر اجازت مانگتا رہا یہاں تک کہ آپ نے تہائی مال فی سبیل اللہ خرچ کر نیکی اجازت دی اور فرمایا کہ تہائی بھی بہت ہے (ترمذی)

وارث کو محروم الارث کرنے کی کوشش

بعض لوگ کسی جیلے سے اپنے وارث یا وارثوں کو ارث سے محروم کرنے کی کوشش کیا کرتے ہیں۔ ایسے لوگ اپنے لیے ہلاکت کا سامان فراہم کرتے ہیں۔ چنانچہ نبی صلی اللہ علیہ وسلم نے فرمایا: مَنْ قَطَعَ مِيرَاثًا وَإِمْرًا قَطَعَ اللَّهُ مِيرَاثَهُ مِنْ الْجَنَّةِ يَوْمَ الْقِيَامَةِ رواہ ابن ماجہ والبیہقی فی شعب الایمان (جو کوئی دنیا میں اپنے وارث کی میراث کاٹے گا خدا سے عزیز قیامت کے دن اُس کی میراث بہشت قطع کر دیگا) یعنی

مومن وارثت میں جنت کا وارث بننے والا ہے لیکن جو مسلمان اپنے وارث کو میراث سے محروم رکھنے کی کوشش کرے گا خدا نے شدید العقاب اس کو میراث جنت سے محروم کر دے گا۔

بیٹے کو عاق کرنا

بعض لوگ اپنے ناخلف و بے فرمان بیٹے سے ناخوش ہو کر اس کے محروم الارث ہونے کا اعلان کر دیتے ہیں۔ اس کو اصطلاح عام میں عاق کرنا کہتے ہیں۔ یہ اقدام بھی حرام و ممنوع ہے۔ کوئی فاسق فاجر اس وقت تک محروم الارث نہیں ہو سکتا جب تک وہ اسلامی عقائد میں ہمارے ساتھ مشارکت رکھتا ہے۔ یعنی مسلمان ہے۔ بہت سے لوگ اپنی ماؤں، بہنوں، بیٹیوں اور بیٹیوں کا حق میراث غصب کر لیتے ہیں وہ بھی متذکرہ صدر و عید میں داخل ہیں۔ آج ہماری جو مائیں اور بہنیں دنیا میں ہمارے حال پر اس قدر شفقت رکھتی ہیں۔ وہی کل قیامت کو اپنے مخصوص حق وراثت کے لیے دربار خداوندی میں بحیثیت مستحیث کھڑی دکھائی دیں گی اور ہم ان کا حق غصب کرنے والے مجرموں کے کٹہرے میں ذلت و خسران کا لباس پہنے دکھائی دیں گے۔ اعاذنا اللہ

وصیت میں ضرر سانی

حضرت ابو ہریرہ رضی عنہ سے مروی ہے کہ حضرت خیر المرسلین صلی اللہ علیہ وسلم نے فرمایا کہ بعض عورتیں اور مرد ساٹھ برس تک اللہ کی بندگی کرتے رہتے ہیں پھر مرنے کے وقت وصیت کرنے میں ضرر سانی کا شیوہ اختیار کرتے ہیں تو ان دونوں کے لیے دوزخ واجب ہو جاتی ہے (احمد، ترمذی، ابو داؤد، ابن ماجہ) اگر ورثاء موصی کے مرنے کے بعد کسی تدبیر سے اپنا پورا حق وصول کر لیں اور ظالمانہ وصیت کے ضرر سے محفوظ رہیں تو بھی موصی وارثت میں اپنی بدسگالی کے وبال سے نہ بچ سکے گا۔

موصی کی ضرر سانی کی تین صورتیں ہیں۔ یا تو کسی اجنبی شخص کے لیے تنہائی

مال سے زیادہ کی وصیت کر جائے۔ یا اپنے کسی وارث کو جسے ترکہ میں سے میراث کا حصہ ملتا ہے وصیت کرے۔ یہ دونوں وصیتیں غیر معتبر ہیں۔ نقصان پہنچانے کی تیسری صورت یہ ہے کہ کسی دوست کو مالی منفعت پہنچانے کی غرض سے کہہ جائے کہ فلاں شخص کا میرے ذمے اتنا قرض ہے حالانکہ اُس سے کوئی قرض نہ لیا ہو۔ یہ وصیت بھی باطل ہے۔ البتہ اگر وہ اس دوست کی مدد کرنا چاہتا ہے تو اس کی آسان صورت یہ ہے کہ تھائی مال میں سے کسی قدر اس کے لیے وصیت کر جائے۔

امام ابن ہرثم فرماتے ہیں کہ بعض کی عادت ہے کہ وصیت کرنے میں حد سے تجاوز کرتے ہیں اور وارث کو محروم رکھتے ہیں اور گمان کرتے ہیں کہ یہ ہمارا مال ہے۔ جس طرح چاہیں اس میں تصرف کریں اور اس حقیقت کو بھول جاتے ہیں کہ ان کے بیمار ہوتے ہی اس کے مال سے وارثوں کے حقوق وابستہ ہو جاتے ہیں اور ہادی انام صلی اللہ علیہ وسلم نے فرمایا ہے کہ جو شخص وصیت کرتے وقت خیانت کرے گا۔ وہ وہاں میں پھینکا جائے گا اور وہاں دنخ ایک جنگل کا نام ہے۔ اور عیش نے غیشمہ سے روایت کی ہے کہ خیر المرسلین صلی اللہ علیہ وسلم نے فرمایا کہ شیطان کہتا ہے کہ فرزند آدمی مجھ پر غالب نہیں آتا اور اگر غالب بھی آتا ہے تو میں اس کو تین باتوں کا حکم کرتا ہوں۔ مال کا غیر حق سے لینا۔ غیر حق میں صرف کرنا اور حق میں خرچ کرنے سے باز رکھنا۔ (تلبیس) وصیت نامہ لکھ رکھنے کی پسندیدگی

حضرت خیر الانام صلی اللہ علیہ وسلم نے فرمایا کہ جو مسلمان کسی ایسی چیز کا مالک ہو جو وصیت کی صلاحیت رکھتی ہے۔ اُس کو یہ نیربانی نہیں کہ اس پر دو ساتیں اس حالت میں گزر جائیں کہ اس کے پاس وصیت نامہ لکھا ہوا ہو جو وہ خود بخاری و مسلم یعنی جس پر لوگوں کا قرض یا اس کے پاس کسی کی امانت ہو اس پر لازم ہے کہ اپنے پاس اس کی وصیت لکھ رکھے تاکہ اس کی رحلت کے بعد اس کے وارث اس پر عمل کریں۔ اگر لوگوں کی رقمیں کسی کے ذمے واجب الادا ہوں تو اس کے لیے وصیت لکھ رکھنا واجب ہے اور اگر کسی کا اپنا دین نہ ہو تو وصیت کو ضبط تحریر میں رکھنا مستحب ہے۔

فصل ۸۲

ایادگاروں اور مزارات کی تعظیم میں افراط

اہل کتاب کا قبروں کو سجدہ گاہ بنانا

بعثت نبوی کے وقت دنیا میں بہ طرت کفر و شرک کی ظلمت چھائی ہوئی تھی یہاں تک کہ اہل کتاب (یہود و نصاریٰ) بھی نعمت توحید سے محروم ہو چکے تھے۔ اس وقت یہودیت و نصاریت کا کوئی وینی تصور بھی ایسا نہ تھا جو افراط یا تقریب سے خالی ہو یہودیوں اور عیسائیوں نے انبیاء علیہم السلام کے مزاروں اور ایادگاروں کی تعظیم و تکریم میں جو افراط کی تھی وہ شرک و وثیبت کی حد تک پہنچ گئی۔ مرض و صال کی شدت کرب میں جبکہ سید الاولین و الآخرین صلی اللہ علیہ وسلم چادر کبھی منہ پر ڈال لیتے تھے اور کبھی الٹ دیتے تھے۔ یہ الفاظ آپ کی زبان پر تھے۔

لَعْنَةُ اللَّهِ عَلَى الْيَهُودِ وَالنَّصَارَى
رَاتَّخَذُوا قُبُورَ أَنْبِيَائِهِمْ مَسَاجِدَ
یہود و نصاریٰ پر خدا کی لعنت ہو انہوں نے
اپنے پیغمبروں کی قبروں کو عبادت گاہ بنا لیا

یوں تو عیسائیوں کے بے شمار فرقے ہیں لیکن ان میں زیادہ مشہور دو فرقے ہیں رومن کیتھولک اور پروٹیسٹنٹ۔ عمد رسالت میں مسیحیت اور کیتھولک دونوں لفظ مرادف سمجھے جاتے تھے کیونکہ پروٹیسٹنٹ فرقہ بنوز عرصہ وجود میں نہیں آیا تھا۔ وہ بعثت سے بہت پیچھے یعنی ۱۵۲۹ء میں ظاہر ہوا ہے۔ رومن کیتھولک گرجوں میں حضرت مسیح علیہ السلام۔ حضرت مریم اور ولیوں اور شہیدوں کے مجسمے اور تصویریں رکھی رہتی ہیں جن کی پرستش کی جاتی ہے۔

اسلام کا اولین فرض بت پرستی کا استیصال تھا۔ یہی وجہ ہے کہ جب سرور عالم صلی اللہ علیہ وسلم مرض الموت میں مبتلا تھے تو اس وقت بھی شرک کی بیخ کنی کا مسئلہ سب

سے زیادہ آپ کے پیش نظر تھا جن فتنوں قدسیہ نے کفار قریش کی ستم رانیوں سے تنگ
 آکر مکہ سے حبشہ کو ہجرت فرمائی تھی ان میں اُمّ المؤمنین ام سلمہؓ اور اُمّ المؤمنین ام حبیبہ
 رضی اللہ عنہما بھی داخل تھیں سان دونوں نے حبشہ میں ایک عظیم الشان گرجا دیکھا تھا جس
 کو ماریہ کہتے تھے۔ جب آپ نے فرمایا کہ اہل کتاب قبروں کو عبادت گاہ بنا لیتے ہیں
 تو حسب روایت بخاری و مسلم ان دونوں نے ماریہ کا اور اس کے مجسموں اور تصویروں
 کا تذکرہ کیا۔ آپ نے شدت کرب کے باوجود اپنا سر مبارک اٹھا کر فرمایا کہ ان لوگوں میں
 جب کوئی نیک آدمی مر جاتا ہے جس کو عیسائی سینٹ کہتے ہیں تو اس کی قبر پر عبادت گاہ
 بناتے اور اس میں اس مرنے والے کا مجسمہ کھڑا کر دیتے ہیں۔ قیامت کے دن یہ لوگ نھاٹے
 عزوجل کی نگاہ میں بدترین مخلوق ہوں گے۔

اہل کتاب کا سا طریق ضلالت اختیار کرنے کا خدشہ

سرور عالم و عالمیان صلی اللہ علیہ وسلم نے فرمایا کہ تم سے پہلے لوگ (یہود و نصاریٰ)
 اپنے انبیاء و صالحین کی قبروں کو سجدہ گاہ بنا لیتے تھے۔ خبردار تم ایسا نہ کرنا۔ میں تم کو اس سے
 منع کرتا ہوں (مسلم) شیخ عبدالحق دہلوی لکھتے ہیں کہ جب پیغمبر خدا صلی اللہ علیہ وسلم کو معلوم
 ہوا کہ عنقریب داعی ملوث کو لبیک کہنے والے ہیں تو آپ کو اُمت کی طرف سے یہ خدشہ لاحق
 ہوا کہ مبادا قبر شریف کو سجدہ کریں جیسے یہود و نصاریٰ قبور انبیاء کو سجدہ کرتے ہیں تو آپ
 نے یہود و نصاریٰ پر لعن طعن کر کے اس کے منع ہونے پر متنبہ فرمایا۔

اس کے بعد شیخ عبدالحق لکھتے ہیں کہ سجدہ دو طرح پر ہوتا ہے۔ ایک یہ کہ سجدہ قبروں
 کو کریں اور انہی کی عبادت مقصود ہو جیسے بت پرست بت کو پوجتے ہیں۔ دوسرے یہ کہ مقصود
 اور منظور تو خدا کی عبادت ہو لیکن اعتقاد یہ ہو کہ ان کی قبروں کی طرف نماز ادا کرنا خدا کی رضا
 اور قرب الہی کا ذریعہ ہے۔ یہ دونوں طریقے ممنوع اور غیر مشروع ہیں۔ طریق اولیٰ تو شرک
 اور کفر صریح ہے اور دوسرا بھی حرام قطعی ہے کیونکہ اس میں بھی خدا کے ساتھ شریک کرنا لازم
 کرتا ہے۔ اگرچہ شرک خفی ہے لیکن لعنت دونوں صورتوں میں وارد ہوتی ہے۔ تربت نبوی
 یا کسی مرد صالح کی قبر کی طرف تبرک اور تعظیم کے لیے نماز پڑھنا قطعاً حرام ہے جس

میں کسی کو اختلاف نہیں ہے

اپنے مرقہ منور کے پوجانے کی دعا

بیب رب العالمین صلی اللہ علیہ وسلم نے بارگاہ ایزدی میں دعا فرمائی کہ الہی امیری قبر کو بت نہ بننے دینا کہ اس کی پوجا کی جائے۔ اس قوم پر اللہ کا سخت عذاب نازل ہوا۔ جس نے اپنے انبیاء کی قبروں کو مسجد گاہ بنایا (فانک مرسلًا) بقول ایسی شارح مشکوٰۃ گویا یہ اس سوال کا جواب ہے کہ بار رسول اللہ آپ ایسی دعا کیوں فرماتے ہیں؟ تو آپ نے اس کا جواب دیا کہ میں نے شفقتاً یہ دعا کی ہے کہ مبادا امت مرحومہ بھی اس گمراہی میں گرفتار ہو جائے جس میں یہ گرفتار ہو کر غضب الہی کا مورد بنے۔

مولانا اسماعیل شہید دہلوی رقم فرماتے ہیں کہ مسجد میں نماز پڑھنا، اعتکاف کرنا زیادہ ثواب ہے بلکہ مسجدیں اسی واسطے بنائی گئی ہیں۔ اور وہاں بجائے دینا، فرش بچھانا، لوگوں کے آرام کے لیے پانی کا برتن رکھنا، مسجد کی عمارت اچھی بنانا، اس میں چراغ جلانا کارِ ثواب ہے سو پہلی امتوں کے لوگ ایسے کام جو مسجد کے واسطے چاہئیں اپنے پیغمبروں کی قبروں پر کرتے تھے اس لیے ان لوگوں پر غضب الہی پڑا اور وہ درگاہ خداوندی سے راندے گئے کیونکہ ایسے کام انجام دینے سے قبر قبر نہیں رہتی بلکہ بت ہو جاتی ہے۔ سو ہمارے رسول مقبول صلی اللہ علیہ وسلم نے اللہ تعالیٰ سے دعا کی کہ اے اللہ میری قبر کو بت مت کیجیو۔ یعنی ایسا نہ ہو کہ لوگ میری قبر پر ایسی حرکتیں کریں۔ اس سے معلوم ہوا کہ جو کوئی کسی قبر کے ساتھ ایسے کام کرے جو مسجد کے ساتھ چاہئیں اس پر خدا کا غضب نازل ہوتا ہے۔

بہر حال خدا نے مجیب الدعوات عزرائمہ نے آپ کی یہ دعا قبول فرمائی اور ہر زمانہ کے منقح حکمران ایسی احتیاطیں اور پیش بندیاں عمل میں لاتے رہے جو آپ کے مرقہ منور کے سجدہ گاہ ہونے میں مانع و مزاحم نہیں۔

مرقہ منور پر سالانہ اجتماع نہ کرنے کی وصیت

جب ہادی عالم صلی اللہ علیہ وسلم نے یہود و نصاریٰ کی ہالتِ ناز پر غور کیا کہ اپنے بزرگوں کی قبروں پر ہر سال میلہ اور جھاڑ کرتے ہیں اور شدہ شدہ یہاں تک نوبت پہنچی ہے کہ قبروں

پر مرادیں مانگتے اور منتیں مان رہے ہیں تو آپ نے بطور پیش بندی وصیت فرمائی کہ میری قبر کو عید گاہ نہ بنانا۔ البتہ مجھ پر درود بھیجنا کیونکہ تم جہاں کہیں بھی ہو تمہارا درود مجھ کو پہنچایا جاتا ہے (نسائی)

مولانا اسمعیل شہید دہلوی ^{رحمۃ اللہ علیہ} اس حدیث کی شرح میں لکھتے ہیں کہ جیسے عید گاہ میں برسوں دن لوگ اچھی اچھی پوشاک پہن کر عالم بھجت میں ایک معین روز اور تاریخ میں جمع ہوا کرتے ہیں سو تم لوگ میری قبر پر اس طرح اجتماع نہ کیجنا اور اگر تم کو اپنے لیے ثواب اور میرے لیے رفع درجات منظور ہو تو مجھ پر درود بھیجا کرو۔ درود کے لیے قبر سے نزدیک ہونا کچھ ضرور نہیں بلکہ لاکھوں منزلوں سے پڑھو گے تو بھی حق تعالیٰ تمہارا درود مجھے پہنچا دے گا کیونکہ اللہ تعالیٰ نے اس کام کے لیے فرشتے مقرر کر رکھے ہیں۔

مولانا اسمعیل ^{رحمۃ اللہ علیہ} اس کے بعد لکھتے ہیں: اس حدیث سے کئی مسئلے معلوم ہوئے ایک یہ کہ آنحضرت کے مزار شریف پر معین تاریخ اور دن میں اجتماع اور جھاڑ کر نادرست نہیں۔ پھر جب آپ کی قبر شریف کے واسطے امر منع ہے تو کسی دوسرے کی قبر پر عرس اور جھاڑ اور میلانا اور تاریخ معین میں قبر کی زیارت کو جانا اور بھی زیادہ ممنوع ہے۔ دوسرے یہ کہ قبر کے پاس یا قبر کے سبب سے خوشی کے اسباب جمع کرنا درست نہیں جیسے ساگ وغیرہ کہ لوگ عرسوں میں کرتے ہیں۔ تیسرے یہ کہ اگر اموات کو ثواب پہنچانا ہو تو دور سے بھی ایصال ثواب ہو سکتا ہے۔ میت کے لیے اللہ سے دعا کریں یا اس کی طرف سے کچھ صدقہ خیرات کریں تو ثواب پہنچ جائے گا۔ قبر کے پاس یا اس کے قریب ہونا ضرور نہیں۔ چوتھے یہ کہ آپ نے جو فرمایا کہ درود مجھ کو پہنچایا جاتا ہے تو اس سے معامد ہوا کہ لوگوں کا یہ گمان سرار غلط ہے کہ جہاں درود پڑھیں وہاں آنحضرت صلی اللہ علیہ وسلم کی روح مبارک آتی ہے۔ پھر بعض نادان جو کھانے وغیرہ پر فاتحہ پڑھتے ہیں اور یہ گمان کرتے ہیں کہ اس وقت میت کی روح آتی ہے اور اس لحاظ سے وہاں پر عطر اور پان اور پانی بھی رکھ دیتے ہیں سو یہ سب لغویات ہیں۔

اللہ تعالیٰ کے سوا کوئی حاجت روا نہیں

عہد حاضر کے جہلا میں عام رواج ہو گیا ہے کہ جب کوئی شخص بلا و مصیبت میں گرفتار ہوتا ہے یا کوئی حاجت پیش آتی ہے تو بجائے اس کے کہ صبر و استقامت کے ساتھ درگاہ رب العالمین میں ملتی رہے بزرگوں کی قبروں کی طرف اٹھ دے اور وہاں کی حاجت کا التزام کرتا ہے اور اتنا نہیں سمجھتا کہ ذات رب العالمین کے سوا کوئی حاجت روا اور مشکل کشا نہیں۔ کسی کو قدرت نہیں کہ رنج و غم دور کر سکے۔ چنانچہ ارشاد فرمایا۔

وَإِنْ يَسْأَلْكَ اللَّهُ بَصِيرَةً فَلَا
كَاشِفَ لَهُ إِلَّا هُوَ وَإِنْ يَسْأَلْكَ
بِخَيْرٍ دَهْوٍ عَلَىٰ كُلِّ شَيْءٍ قَدِيرٌ (۲۶:۲۷) اور کرنے والا نہیں اور اگر تجھ کو (کسی قسم کا) فائدہ
اَمِنْ يَجِبُ الْمَضْطَرُّ إِذَا دَعَا
وَ يَكْشِفُ السُّوءَ

کہ جب کوئی شخص بے قرار ہو کر اس سے فریاد کرے تو وہ اس بے قرار کی فریاد کو پیچھے اور اس

(۲۶:۲۷)

کی مصیبت دور کر دے؟

خدا کے سوا کوئی کار ساز نہیں اور دنیا کی ہر چیز اسی کے دست اختیار میں ہے۔ وہی مینہ برساتا، کھیتی اگانا اپنی مخلوق کو روزی پہنچاتا ہے۔ وہی مال داروں کو فقیر، فقیروں کو مال دار، رنجوروں کو تندرست اور تندرستوں کو علیل و رنجور کرتا ہے۔ وہی بے اولادوں کو صاحب اولاد اور نامرادوں کو بامراد کرتا ہے۔ ارشاد خداوندی

ہے:-

قُلْ مَنْ بِيَدِهِ مَلَكُوتُ
كُلِّ شَيْءٍ وَهُوَ خَبِيرٌ رَازِحٌ
عَلَيْهِ إِنْ كُنْتُمْ تَعْلَمُونَ ۝
سَيَقُولُونَ لِلَّهِ قُلْ فَأَنَّى
نُسَخُّوهُ وَإِنْ كُنْتُمْ تَعْلَمُونَ (۲۳:۲۸-۲۹)

انتیار ہے اور وہ پناہ دیتا ہے۔ اور اس کے مقابلہ میں کوئی کسی کو پناہ نہیں دے سکتا۔ وہ کہیں گے کہ یہ سب کچھ اللہ کے اختیار میں ہے۔ تو آپ ان سے

کہتے کہ ان سب مقدمات کے مانتے ہوئے تم کیونکر لوگوانے

بن جاتے ہو۔

پس ظاہر ہے۔ جو مالک الملک ان صفات عالیہ سے موصوف اور مسبب الاسباب قاضی الحاجات، مُفْتَحُ الْاَبْوَابِ، سَامِعُ الْاَصْوَاتِ، مجیب الدعوات اور قاضی الحاجات ہے اس کے درِ اقدس کو چھوڑ کر مخلوق کے در پر جانا جو خود محتاج ہے انتہا درجہ کی نادانی اور بے عقلی ہے۔

زیارت قبور کا مقصد

قبرستان جانے میں زندوں اور مردوں دونوں کو نفع ہے۔ اُمّ المؤمنین حضرت عائشہ رضی اللہ عنہا نے دریافت کیا تھا یا رسول اللہ! میں زیارت قبور کے وقت کیا پڑھوں فرمایا پڑھو۔

مومن اور مسلمان گھر والوں پر سلام ہو اللہ
بھارے پہلے جانے والوں پر اور پیچھے رہنے
والوں پر رحم کرے۔ ہم بھی انشاء اللہ (میلہ) کہ تم
سے ملنے والے ہیں۔

السَّلَامُ عَلَىٰ أَهْلِ الدِّيَارِ مِنَ
الْمُؤْمِنِينَ وَالْمُسْلِمِينَ وَيَرْحَمُ اللَّهُ
الدُّرُودَ مِنْ مَنَادِ الْمُسْتَأْخِرِينَ وَإِنَّا
إِنْ شَاءَ اللَّهُ بِكُمْ لَآحِقُونَ ۝ (مسلم)

یہ دعا تو قبرستان میں قدم رکھتے ہی پڑھنی چاہیے۔ اس کے بعد کچھ کلام الہی پڑھ کر اہل قبور کو اس کا ثواب بخشیں۔ علاوہ انہیں اپنے خاص متعلقین کو جداگانہ ایصال ثواب بھی کریں اپنے استاد، والدین، بھائی، بیوی یا کسی دوسرے قریبی رشتہ دار یا دوست کی قبر ہو تو قبر کے پاس بیٹھ کر کچھ دیر دعائے مغفرت کرتے رہیں۔ پاس بیٹھنا اہل قبر کے لیے راحت و تسکین کا باعث ہے۔ یہ تو وہ منافع ہیں جو کسی زائر کے جانے سے اہل قبور کو حاصل ہوں گے اور خود زائر کو ثواب زیارت کے علاوہ عبرت ہوگی۔ اور آخرت کی یاد تازہ ہوگی حضرت صادق صدوق صلی اللہ علیہ وسلم نے زیارت قبور کا یہی مقصد بتایا ہے چنانچہ فرمایا۔

فَزُورُوا الْقُبُورَ فَإِنَّهَا تُدَكِّرُ قَمَرُونَ كِي زِيَارَتِ كِيَا كِي و كِيونك زيارت قبور

موت کو یاد دلاتی ہے۔

الْمَوْتُ دَمْسَلِم

اور دوسری روایت میں آپ نے فرمایا:-

لَنْتُ نَهَيْتُمْ عَنْ زِيَارَةِ الْقُبُورِ
فَرُزُوا هَا فَاِنَّهَا تَزَقِدُ فِي
الْاَنْبِيَاءِ وَتَذَكِّرُ الْاٰخِرَةَ

میں نے تم کو قبروں کی زیارت سے منع کیا تھا
(سو اب تم کو اس کی اجازت ہے) تم قبروں
کی زیارت کرو کیونکہ زیارتِ قبور دنیا سے
بے رغبت کرتی اور آخرت کو یاد دلاتی ہے

(ابن ماجہ)

اس کے سوا زیارتِ قبور کا کوئی اور مقصد نہیں جو اوپر بتایا گیا۔ مزارِ خواہ نبی یا ولی کا ہو یا غیر
کا۔ عالم کا ہو یا جاہل کا۔ قبرستان میں ہمیشہ اسی غرض و غایت کو لے کر جانا چاہیے۔

زیارتِ قبور میں عوام اور خواص کا عوام کا مصلح نظر

قارئین کرام نے اوپر پڑھا کہ پیغمبر صلی اللہ علیہ وسلم نے اوائل میں مسلمانوں کو زیارتِ
قبور کی ممانعت فرمائی تھی۔ کیونکہ شرک و دشمنیت کا زمانہ قریب تھا اور جو چیزیں لوگوں کی
گھٹی میں پڑی ہوئی تھیں۔ اُن سے یکبارگی دست بردار ہونا ان کے لیے مشکل تھا۔ آخر جب
توحید اچھی طرح دلوں میں راسخ ہو چکی تو آپ نے زیارتِ قبور کی اجازت دے دی۔ لیکن
جائے صدر ہزار افسوس ہے کہ اب چودہ صدیاں گزر جانے کے بعد عامۃ المسلمین کی اکثریت
کی ذہنیت اسی حالتِ زار کی طرف عود کر آئی ہے۔ جس میں اہل عرب اپنے دورِ جاہلیت
میں مبتلا تھے۔ اب عوام اس غرض سے قبرستان نہیں جاتے کہ وہاں جا کر عبرت حاصل
کریں گے یا اہل قبور کے لیے دعائے مغفرت کی جائے گی بلکہ اہل اللہ کی قبروں پر تو
بالخصوص محض خود غرضی اور مطلب براری کے لیے جاتے ہیں۔ ان کا مقصد صرف یہ
ہوتا ہے کہ اہل قبر سے حاجت روائی اور مشکل کشائی میں مدد مانگیں گے۔ وہاں مزاروں
میں گی اور بگڑے ہوئے کام سلجھ جائیں گے۔ صدقہ نافعہ نکالنے میں بھی اُن کی نیت بخیری نہیں
ہوتی بلکہ اس میں بھی اپنی ہی مقصد براری پیش نظر رہتی ہے۔

مولانا اشرف علی تھانوی رحمہ فرماتے ہیں کہ بعض آدمی جو صدقہ نافعہ نکالتے ہیں۔ ان کا
دل گوارا نہیں کرتا کہ محض حق تعالیٰ کی خوشنودی کے لیے خرچ کریں بلکہ وہ ہر چیز کو کسی پر

فقیر شہید یا ولی کے نامزد کر دیتے ہیں۔ سو اگر کوئی بزرگ ہی اس سے مقصود ہے تب تو وہ **مَنْ أَهْلَ بِهِ لَغَيْرِ اللَّهِ** میں داخل ہو کر بڑی دور یعنی حد شرک تک پہنچ گیا اور بعض غالی جملہ کا واقعی ہی عقیدہ ہے۔ اور اگر اس عمل سے مقصود حق تعالیٰ ہے اور اس بزرگ کو محض ثواب ہی بنتا ہے تو وہ حد شرک تک تو نہیں پہنچا اور ظاہر اجائز بھی ہے لیکن عوام بلکہ بعض خواص کا لعوام کے حالات و خیالات کی تقبیش سے معلوم ہوتا ہے کہ محض ایصال ثواب ہی ان کا مقصود نہیں بلکہ ان کی یہ نیت ہوتی ہے کہ ان بزرگ کو ثواب پہنچے گا تو وہ خوش ہو کر ہماری حاجت روائی میں مدد دیں گے خواہ تصرف باطنی سے اور زیادہ تر عقیدہ یہی ہے۔ سو اس کا بھی قریب بہ شرک ہونا ظاہر ہے اور خواہ دعا سے ہو۔ سو احتمال و عا کا عقیدہ تو ناجائز نہیں۔ لیکن اس میں بھی دو فاسد عقیدے شامل ہیں۔ ایک اس احتمال کے وقوع کا یقین و اعتقاد کرنا کہ جس پر کوئی دلیل نہیں اور بلا دلیل عقیدہ کرنا کذب نفس اور آیت **وَلَا تَقْفُ مَا لَيْسَ لَكَ بِهِ حِسَابٌ** (جس بات کا تمہیں (یقینی) علم نہیں، اس کے پیچھے نہ ہو لیا کرو۔ ۱۷: ۳۶) کی مخالفت ہے۔ دوسرے بعد فرض وقوع دعا کے اس دعا کے بالقطع قبول ہو جانے کا عقیدہ کرنا۔ حالانکہ دعا تو چند انبیاء کے سوا بعض اوقات انبیاء علیہم السلام کی بھی مصلحت سے قبول نہیں ہوتی تھی۔

اس کے بعد مولانا اشرف علیؒ لکھتے ہیں کہ مصلحت یہی ہے کہ جب بزرگوں کو کچھ بنتا ہو تو اپنی حاجت کا خیال ایصال ثواب میں نہ ملایا کریں کیونکہ یہ توحید کے خلاف ہے اور اگر کسی نے بہت ہی احتیاط کی تو بھی اخلاص کے تو لازماً خلاف ہے۔ اس کی مثال ایسی سمجھو کہ زندہ کو مہر دیا اور وہ یہ سمجھ کر کہ محبت سے دیا ہے خوش ہوا۔ لیکن پھر اسے معلوم ہوا کہ کسی مطلب کو دیا ہے تو اس کی طبیعت سخت مگدہ ہوئی۔ مولانا تھانویؒ اس کے بعد فرماتے ہیں کہ بعض لوگ بزرگوں کو اس لیے ثواب پہنچاتے ہیں کہ وہ خوش ہو کر ہمارا کام کر دیں گے۔ سو یہ شرک ہے اور اگر یہ سمجھیں کہ دعا کریں گے اور وہ دعا ضرور قبول ہوگی تو یہ دونوں یہ منعمومات بھی غلط ہیں۔ نہ تو کہیں یہ ثابت ہے کہ وہ ضرور دعا کریں گے اور نہ یہ ثابت ہے کہ دعا ضرور قبول ہوگی۔ پس ایسی مشکوک

بات کا یقین کر لینا بھی گناہ ہے۔

حوائج و مصائب میں رجوع الی القبر مامور نہیں ہے

یہ امر عوام اور خواص کا عوام کی عادت مستمرہ میں داخل ہے کہ ہجوم بلیات میں قبور صالحین کی طرف اٹھ دوڑتے ہیں اور لاہور کے عوام کو یہ ایک آسان نسخہ مل گیا ہے کہ جو نبی کوئی مشکل آن پڑی انھوں نے عالم اضطراب میں شیخ علی ہجویری یا میاں میر صاحب یا شاہ محمد غوثؒ کا رخ کیا۔ خیر القرون میں یہ بات ہمارے اسلاف کرام کے وہم و گمان میں بھی کہی نہ آئی تھی کہ رفع مشکلات کا حل قبور صالحین میں تلاش کرنا چاہیئے معلوم نہیں کہ خیر القرون کے بعد قبروں کو مرجع انام بننے اور قاضی الحاجات ہونے کا مقام اور مرتبہ کب سے اور کیوں کر حاصل ہو گیا؟ سلف صالح کے کان اس چیز سے بالکل نا آشنا تھے۔

خدا اور اس کے رسول نے ہمیں کوئی حکم نہیں دیا کہ ہم رفع مشکلات میں انبیاء و اولیاء کی تربتوں کو اپنا ملجا و ماویٰ بنائیں۔ کتاب و سنت اس چیز سے بالکل خاموش ہے اور کتب سیرت و تاریخ سے بھی اس بات کا کوئی ثبوت نہیں ملتا کہ صحابہؓ تابعینؓ، اتباع تابعین یا دوسرے اسلاف کرام میں سے کسی نے کبھی قبور انبیاء و صالحین کو حاجت روا سمجھا اور اس غرض کے یگانہ کی طرف رجوع کیا ہو۔

صحابہؓ کا مرقد نبوی پر جا کر دعا مانگنا

شیخ الاسلام امام ابن تیمیہؒ رقم طراز ہیں کہ صحابہ کرامؓ سے یہ تو اثر منقول ہے کہ جب ان کو کوئی مشکل پیش آتی تھی مثلاً قحط سالی وغیرہ ہوتی یا دشمن پر فتح حاصل کر لینے یا شہادتی نظر آتی تو وہ اللہ تعالیٰ سے دعا کرتے اور مسجدوں یا گھروں میں اس کی بارگاہ کبریٰ میں دست بدعا کرتے۔ لیکن اس قسم کا ایک واقعہ بھی منقول نہیں کہ انھوں نے آنحضرت صلی اللہ علیہ وسلم کے مرقد منور یا دوسرے انبیاء اور صالحین کی قبروں کی طرف رجوع کیا ہو اور وہاں ہا کر دعا مانگی ہو بلکہ صحیح بخاری میں انس رضی اللہ عنہ سے مروی ہے کہ جب قحط ہوتا تو حضرت عمر بن خطاب رضی اللہ عنہ، جناب عباسؓ بن عبد المطلب کے وسیلے سے طلب باران کرتے تھے اور کہتے الہی اہم تیری طرف اپنے نبی کو وسیلہ کرتے تھے تو ہم کو ہمارے رب سے

نے سیراب کرنا تھا اور اب ہم اپنے نبی کے چچا کو تیری درگاہ میں وسیلہ کرتے ہیں۔ پس ہم کو سیراب کر۔“ حضرت انسؓ کا بیان ہے کہ اس طریق پر استسقاء کرنے سے نزول باران ہوتا تھا۔“

نہ سلف کو علم ہوا اور نہ شارح نے اس کا اظہار فرمایا

علامہ ابن تیمیہؒ لکھتے ہیں کہ اگر کسی قبر کے پاس دعا کرنا افضل ہونا اور اس میں منجابت دعا کی زیادہ امید ہوتی تو سلف صالح کو سب سے پہلے اس کا علم ہوتا اور وہ لازماً اس پر عمل پیرا ہوتے کیونکہ وہ اللہ تعالیٰ کے محبوب اور پسندیدہ افعال کو سب سے بہتر سمجھتے تھے اور اس کی اطاعت اور خوشنودی حاصل کرنے میں سب سے زیادہ حریص تھے علاوہ انہیں منصب رسالت کا مقتضایہ تھا کہ پیغمبر علیہ السلام لوگوں کے سامنے اس کا اظہار فرماتے اور اس کی طرف لوگوں کو توجہ دلاتے۔ کیونکہ آپ کے ارشاد کے بموجب کوئی نیکی کی بات ایسی نہیں رہ گئی جو آپ نے بیان نہ فرمادی ہو اور کوئی برائی ایسی نہیں جس سے آپ نے امت کو ممانعت نہ فرمائی ہو۔ آپ نے اس قسم کی باتوں سے صریحاً منع کیا ہے اور قبروں کو مسجد گاہ بنانے کے فعل کو موجب لعنت قرار دے کر تمام شرکیہ افعال کا سد باب فرمایا ہے۔ آپ نے ذرائع شرک کو روکنے کے لیے احتیاطاً قبر کی طرف منہ کر کے حق تعالیٰ کے لیے بھی نماز پڑھنے کی ممانعت فرمائی اگرچہ نمازی کے دل میں غیر اللہ کی عبادت کا کوئی خیال تک نہ ہو۔

قبروں کے پاس دعا کے مستجاب ہونے کا عقیدہ بے اصل ہے

اور جب غلو پسندوں سے پوچھا جاتا ہے کہ تم مسجدوں کو چھوڑ کر دعا کے لیے مقابر کو کیوں جاتے ہو تو جواب دیتے ہیں کہ وہ جگہ جہاں اللہ کا کوئی ولی دفن ہوا نزول انوار و برکات کا محل ہے اس لیے وہ قبولیت دعا کے لیے افضل ترین مقام ہے۔ مگر یہ خیال صحیح نہیں۔ شیخ الاسلام ابن تیمیہؒ رقم طراز ہیں:۔ بعض لوگ کہتے ہیں کہ فلاں فلاں مزاروں کے پاس دعا مستجاب ہوتی ہے اور بعض کہتے ہیں کہ فلاں ولی کی قبر تریاق مجرب ہے اصل یہ ہے کہ قبروں کے مجاوروں اور خوش عقیدہ لوگوں نے ایسی باتیں مشہور کر رکھی ہیں کہ فلاں قبر کے

پاس دعا یقیناً قبول ہوتی ہے اور بعض اپنا تجربہ بیان کرتے ہیں کہ ہم نے فلاں حاجت کیلئے دعا کی اور فہ مشکل فوراً حل ہو گئی۔ مگر یہ خیال کہ انبیاء اور صالحین کی قبروں کے پاس دعا مستجاب ہوتی ہے ایک ایسا خیال ہے جس کی اصل کتاب و سنت میں نہیں ملتی۔ اور کوئی صحابی یا تابعی یا کوئی امام اس کا فائل نہیں۔ امام مالک، امام ابو حنیفہ، امام شافعی، امام احمد بن حنبل، سفیان ثوری، اوزاعی، یثرب بن سعد، اسحاق بن زہری اور ابو عہیدہ رحمہم اللہ سب اس قول کے خلاف ہیں۔

فصل ۸۳

یتیموں پر ظلم

”یتیم لڑکیوں کے حقوق سے بے اعتنائی“ کے زیر عنوان (۵۳ ویں فصل میں) یتیم لڑکیوں کی مظلومی پر روشنی ڈالی گئی تھی۔ مزید گزارش یہ ہے کہ عرب میں جو باہلی طور طریقے لوگوں پر مسلط ہو چکے تھے ان کے اقتضائے سے ابتداء اسلام میں یتیموں کی حق رسی میں کوئی احتیاط نہ تھی۔ لیکن جب یہ آیت نازل ہوئی:-

إِنَّ الَّذِينَ يَأْكُلُونَ أَمْوَالَ الْيَتَامَىٰ ظَالِمًا لَّكُلُّونَ فِي كَرْتِهِمْ ۚ وَهُوَ أَسْفَهًا يَصْعَدُ سَلْمًا ۚ لَئِن لَّمْ يَظْهَرِ لَهُمْ تَارَافُهُمْ وَيَسْتَصْلِحْ بِشَرِّ مَا كَانُوا يُوعَىٰ بِهِنَّ إِذْ كَانُوا كَالْبُهْمِ ۚ وَالْيَتَامَىٰ وَالسُّؤْمَرُ يَسْعَوْنَ فِي الْبَرِّ وَالْبَرِّ ذُرِّيَّتُ الْمَوْتَرِ ۚ وَالَّذِينَ يَأْكُلُونَ أَمْوَالَ الْيَتَامَىٰ ظَالِمًا لَّكُلُّونَ فِي كَرْتِهِمْ ۚ وَهُوَ أَسْفَهًا يَصْعَدُ سَلْمًا ۚ لَئِن لَّمْ يَظْهَرِ لَهُمْ تَارَافُهُمْ وَيَسْتَصْلِحْ بِشَرِّ مَا كَانُوا يُوعَىٰ بِهِنَّ إِذْ كَانُوا كَالْبُهْمِ ۚ وَالْيَتَامَىٰ وَالسُّؤْمَرُ يَسْعَوْنَ فِي الْبَرِّ وَالْبَرِّ ذُرِّيَّتُ الْمَوْتَرِ ۚ

تھا اہل ایمان خوف کے مارے اتنی احتیاط کرنے لگے کہ یتیموں کا کھانا الگ بکواتے اور الگ رکھواتے۔ اگر یتیم کا کھانا بیچ رہتا اور مرنا تو پھینکنا پڑتا۔ اس میں تکلیف کا بھی سامنا تھا اور یتیم کا نقصان بھی۔ اس لیے اس بارہ میں بارگاہ نبوی میں عرض معروض کیا گیا۔ اس وقت یہ آیت نازل ہوئی:-

وَلَيْسَ لَكُمْ مِنَ الْمَالِ الْيَتَامَىٰ وَالسُّؤْمَرِ شَيْءٌ ۚ وَاتَّقُوا اللَّهَ ۚ إِنَّ اللَّهَ شَدِيدُ الْعِقَابِ ۚ وَالَّذِينَ يَأْكُلُونَ أَمْوَالَ الْيَتَامَىٰ ظَالِمًا لَّكُلُّونَ فِي كَرْتِهِمْ ۚ وَهُوَ أَسْفَهًا يَصْعَدُ سَلْمًا ۚ لَئِن لَّمْ يَظْهَرِ لَهُمْ تَارَافُهُمْ وَيَسْتَصْلِحْ بِشَرِّ مَا كَانُوا يُوعَىٰ بِهِنَّ إِذْ كَانُوا كَالْبُهْمِ ۚ وَالْيَتَامَىٰ وَالسُّؤْمَرُ يَسْعَوْنَ فِي الْبَرِّ وَالْبَرِّ ذُرِّيَّتُ الْمَوْتَرِ ۚ

سورہ بقرہ آیات ۲۰۰-۲۰۱

(دینی) بھائی میں اور اللہ مصلحت... ضائع کرنے والے کو اور مصلحت شناس کو خوب پہچانتا ہے سورہ

یتیموں کی بھلائی کے لیے ایک یہ آیت نازل ہوئی (ترجمہ) اور تم کم عقلوں کو اپنے وہ مال نہ دیا کرو۔ جن کو اللہ نے تمہاری معیشت کا ذریعہ بنایا ہے اور ان مالوں میں سے انکو کھلانے اور پہنانے رہو اور ان سے معقول بات کہتے رہو (سورہ نساء آیت ۵) یعنی ان کی تسلی کرتے رہو کہ مال تمہارا ہے۔ تمہاری خیر خواہی کی وجہ سے ابھی تمہارے ہاتھ میں نہیں دیا۔ خدا سمجھ دار ہو جاؤ تو تمہارے ہی حوالے کر دیا جائے گا۔ اور اگلی آیت میں فرمایا اور تم یتیموں کو آزما لیا کرو یہاں تک کہ وہ نکاح کی عمر کو پہنچ جائیں تو دیکھو اگر ان میں (حفاظت مال کی) صلاحیت موجود ہے تو ان کا مال ان کے حوالے کر دو یعنی ان کو تھوڑا بہت مال دے کر تجارت میں لگاؤ اور ان کے تجربہ اور عقل کی آزمائش کرو۔ اگر سن بلوغ میں پہنچنے کے بعد ان کو ہوشیار اور لائق دیکھو تو ان کا مال واپس کر دو۔ (۴:۴)

عام رواج پڑ گیا تھا کہ یتیم کا سرپرست اس خوف سے کہ یہ بالغ ہو کر اپنا مال واپس لے لیگا۔ جلدی جلدی کھا اڑا کر بیٹھ رہتا تھا۔ اس کی ممانعت میں یہ آیت نازل ہوئی۔ (ترجمہ) اور اس خوف سے کہ وہ بڑے ہو جائیں گے (تو مطالبہ کریں گے) ان کے اموال کو فتنوں خیرچی کر کے جلدی جلدی کھا اڑا ڈالو۔ اور جو (ولی سرپرست) مستغنی ہو تو اس پر لازم ہے کہ اپنے آپ کو بچائے رکھے اور جو شخص حاجت مند ہو وہ دستور کے موافق بے بقدر کفاف لکھالے (تو مضائقہ نہیں) اور جب ان کے مال ان کے حوالے کرنے لگو تو اس پر گواہ کر لیا کرو اور اللہ حساب لینے والا کافی ہے (۴:۴)

یعنی اگر سرپرست عاجز ہو تو اس سرپرستی اور حفاظت مال کے عوض میں خدمت کے موافق لے لے اور ان کے بالغ اور ہوشیار ہونے پر جو مال بچے وہ ان کے حوالے کر دے اور ان کو سمجھا دے۔

یتیموں پر نوازش

رحمت عالم صلی اللہ علیہ وسلم یتیموں پر بالخصوص بڑی نوازش فرمایا کرتے تھے۔ ایک مرتبہ ایک یتیم نے ایک شخص پر ایک نخلستان کے متعلق رسول خدا صلی اللہ علیہ وسلم کے پاس

دعوے دائر کیا۔ لیکن آپ نے یتیم کے خلاف فیصلہ کیا۔ یتیم روپڑا۔ آپ کو اس پر رحم آگیا اور مدعا علیہ سے فرمایا کہ یہ نخلستان اس یتیم کو دے ڈالو۔ خدا تم کو اس کے معاوضہ میں جنت میں اس سے بہتر نخلستان عطا کرے گا۔ لیکن اس حرمان نصیب نے آخرت کا سودا منظور نہ کیا۔ اس فیصلے کے وقت حضرت ابو دھراح صحابی رضی بھی موجود تھے۔ جمعہ مدعا علیہ سے کہنے لگے اچھا تم میرے باغ کے عوض میں اپنا باغ دیتے ہو؟ اس نے کہا ہاں دیتا ہوں۔ حضرت ابو دھراح رضی نے اپنا باغ اس شخص کو دے کر رسول خدا کو اور اس یتیم کو خوش کر دیا۔ استیعاب تذکرہ ابو دھراح رضی

یتیموں کی کفالت

ام المومنین حضرت عائشہ صدیقہ رضی کے بھائی محمد بن ابوبکر رضی اپنے چھوٹے چھوٹے بچوں کو یتیم چھوڑ کر رحلت فرما گئے تھے۔ ام المومنین رضی ان تمام یتیموں کی پرورش فرماتی تھیں۔ (موطائے امام مالک) حضرت عبداللہ بن عمر رضی کسی یتیم کی شرکت کے بغیر کھانا نہیں کھاتے تھے۔ اگر ایک یتیم اگر ان کے ساتھ شریک طعام ہو کرتا تھا۔ ایک دن انھوں نے کھانا منگوایا۔ تو اتفاق سے وہ موجود نہ تھا۔ کھانے سے فارغ ہوئے تو وہ آیا۔ حضرت عبداللہ نے پیغام بھیجا کہ "رکھانا بھجیں۔ مگر گھر سے جو اب آیا کہ کھانا ختم ہو چکا ہے۔ انھوں نے اس یتیم کے لیے سنتا اور شہد منگو کر اس کی تلافی فرمائی (ادب المفرد)

صحابہ کرام رضی یتیموں کے مال کی خاص طور پر حفاظت کرتے اور اس کو ترقی دینے کی کوشش فرماتے تھے۔ امیر المومنین حضرت عمر فاروق رضی نے اپنی خلافت میں حکم دیا تھا کہ یتیموں کے مال سے تجارت کر کے اسے ترقی دیا کر و تا کہ زکوٰۃ ان کے مال کو ختم نہ کر دے اور ام المومنین حضرت عائشہ صدیقہ رضی یتیموں کا مال تاجروں کو دیدیا کرتی تھیں تاکہ وہ لوگ تجارت کے ذریعہ سے اس کو ترقی دیتے رہیں۔ (موطائے امام مالک)

ختم شد

آخری گزارش

بعض حضرات اس خیال کو غیر صحیح ٹھہراتے ہیں کہ عرب غیر متمدن تھے اور ان میں زنا، جواہ اور شراب عام تھی۔ وہ کہتے ہیں کہ عرب بڑے مہذب اور متمدن تھے اور ان میں فواحش و منکرات اسی طرح عام تھے جیسے آج کل کی متمدن اور مہذب، فرنگی اقوام ہیں۔ انہادی کے لحاظ سے عورتوں کو وہی پوزیشن حاصل تھی۔ جو آج یورپ اور امریکہ میں ہے۔

لیکن اگر یہی بیان صحیح ہو کہ ان میں فواحش و منکرات اسی طرح عام تھے جس طرح فرنگی اقوام میں پائے جاتے ہیں اور عورتیں بھی اسی طرح آزاد تھیں جیسے فرنگینس آزاد ہیں تو بھی ظاہر ہے کہ وہ صحیح و صالح تمدن سے کوسوں دور تھے۔ جو اسلام کا طغرائے امتیاز ہے۔ پیغمبر اخلاق صلی اللہ علیہ وسلم کی تعلیمات حقیقہ نے ان کو اخلاق و شریعت کی جس بلندی پر پہنچایا اس کی نظیر جدیدہ عالم میں قطعاً ناپید ہے۔

الحمد لله والمنة کہ کتاب "اصلاحات کبریٰ" آج بتاریخ ۳۰ محرم ۱۳۷۶ھ مطابق ۱۰ ستمبر ۱۹۵۶ء بمقام انارکلی لاہور پاپیہ تکمیل کو پہنچی والحمد لله اولاً و آخراً وصلى الله تعالى على خير خلقه سيدنا محمد وآله أجمعين۔

عماد الدین

از

مولانا ابوالقاسم دلاوری

پاکستان کا سواد اعظم حنفی فقہ کا پیرو ہے اور سواد اعظم کے دیندار طبقہ کی سب سے اہم ضرورت حنفی فقہ کے مطابق مسائل نماز کا جاننا ہے نماز جو حیات ایمانی کے لیے روح کا حکم رکھتی ہے۔ اس موضوع پر آج تک اردو زبان میں سینکڑوں کتابیں لکھی گئی ہیں۔ لیکن کوئی ایسی کتاب نہیں ملتی۔ جو نماز کے تمام ضروری مسائل کی جامع ہو اور جامعیت کے ساتھ ساتھ ایسے لا طائل جزئیات سے خالی ہو جن سے نمازیوں کو زندگی میں شاذ و نادر ہی سابقہ پڑتا ہے۔

اس ضرورت کے پیش نظر مولانا ابوالقاسم دلاوری نے اپنی علمی و تحقیقی کاوش کو بروئے کار لاکر عماد الدین مرتب کی ہے۔ جس میں نماز کے ضروری مسائل کو سر پہلو سے حل کیا ہے۔ اردو زبان میں یہ پہلی کتاب ہے جو اس قدر جامع اور مستند ہے۔

سائز ۲۰ x ۳۰ صفحات ۲۹۶

قیمت ۸ روپے

فشیخ غلام علی بیڈسٹر ناشران و تاجران کتب کشمیری بازار لاہور
بندر روڈ کراچی

مَنْ لَمْ يَرْحَمْ رَحْمَةً مِنَ الرَّحْمَنِ لَمْ يَرْحَمْ رَحْمَةً مِنَ الرَّحْمَنِ
 مَنْ لَمْ يَرْحَمْ رَحْمَةً مِنَ الرَّحْمَنِ لَمْ يَرْحَمْ رَحْمَةً مِنَ الرَّحْمَنِ
 مَنْ لَمْ يَرْحَمْ رَحْمَةً مِنَ الرَّحْمَنِ لَمْ يَرْحَمْ رَحْمَةً مِنَ الرَّحْمَنِ

اصلاحات کبریٰ

جس میں

دکھایا گیا ہے کہ جن ایام آشوب میں ختم المرسلین حضرت احمد مجتبیٰ
 صلی اللہ علیہ وآلہ وسلم اس عالم ناسوت میں قدم فرمائے، اُس وقت
 صفحہ ہستی پر عموماً اور سرزمین عرب میں خصوصاً کیا کیا خرابیاں اور
 بُرائیاں رونما تھیں اور دنیا کے مُصلحِ عظیم صلی اللہ علیہ وآلہ وسلم نے
 اُن کو کس طرح دُور کیا اور اُن میں کیا کیا اصلاحات فرمائیں

مُرتبہ

مولانا ابوالقاسم رفیق دلاوری

ناشرین

شیخ غلام علی ایٹنڈ سٹریٹ پرنٹرز
 کشمیری بازار لاہور
 بندر
 ہیکل سبھا